

# ఆంధ్ర క్రైస్తవ కీర్తనలు

## దైవారాధన

### దైవస్తుతి

1

#### సృష్టికర్త ప్రస్తుతి

- రా - కాంభోజి తా - ఆట  
అన్ని కాలంబుల - నున్న యెహోవా ని - నెన్నదరంబయో - కన్న  
తండ్రి - వన్నె కెక్కిన మోక్ష - వాసాళి సన్నుతు - లున్నతమై యుండ -  
మున్నె నీకు ॥నన్ని॥
1. నిన్నుఁ బ్రకటన సేయ - నిఖిల లోకములను- బన్నుగఁ జేసిన - బలుఁడ  
వీవె = ఉన్న లోకంబుల - నుడుగక కరుణా సం-పన్నతతో నేలు -  
ప్రభుఁడ వీవె = అన్ని జీవుల నెఱిగి - యాహార మిచ్చుచు - నున్న సర్వజ్ఞుఁ  
- డవు నీవే = ఎన్న శక్యముగాక - ఉన్న లక్షణముల - సన్నుతించుటకు  
నేఁ - జాలుదునా ॥యన్ని॥
  2. పుట్టింప నీవంచుఁ - బోషింప నీవంచుఁ-గిట్టింప నీవంచు - గీర్తింతును  
= నట్టి పనికి మాలి - నట్టి మానవుల చే - పట్టి రక్షింపఁ బా-ధ్యుండ వంచు  
= దట్టమైన కృపను దరిఁజేర్చ నాకిచ్చి - పట్టయి నిలచియుండు - ప్రభుఁడ  
వంచుఁ = గట్టడచేఁ గడ - ముట్టుదనుక నా - పట్టుకొలఁది నిన్నుఁ - బ్రస్తు  
తింతు ॥నన్ని॥
  3. కారుణ్యనిధి వీవు - కరినాత్ముఁడను నేను - భూరి శుద్ధుఁడ వీవు - పాపి  
నేను = సార భాగ్యుఁడ వీవు - జగతిలో నాకన్న - దారిద్రుఁడే లేఁడు -  
తరచి చూడ = సార సద్గుణముల - సంపన్నుఁడవు నీవు - ఘోర దుర్గుణ  
సం-చారి, నేను = ఏ రీతి స్తుతియింతు - నే రీతి సేవింతు - నేర మెన్నక  
ప్రోవ - నెర నమ్మితి ॥నన్ని॥

- బేళాళ జాన్

దైవారాధన

34

2

#### దేవుడు సర్వస్వోత్త పాత్రుడు

- రా - ఆనందభైరవి (భాయ : యెహోవ భజన) తా - త్రిపుట  
గానముఁ జేయుండు సుకీర్తనను = యెహో - వాను గూరిచి క్రొత్తఁ -  
గాను రక్షిగను ॥గానము॥
1. తన్నామము నుతించి యతని - రక్ష - జెన్నుఁగ సారెఁ బ్ర - సిద్ధముఁ  
జేసి = పన్నుగ నన్యులలో దన్మహిమ - యం - దున్నత చిత్రము - లను  
జాటండి ॥గానము॥
  2. ఘనతయు మహాత్మును - ద - ధ్వని యెదుటనుండు - ఘనబలమును=  
వినతమా సౌందర్యమును - న - తనివి నిర్మల స్థల -మున విలసిల్లు ॥గానము॥
  3. పరిశుద్ధాలంకారముతో - నా - పరమాత్మారాధన - పరులై యుండండి =  
ధరణి సకల జనులారా - లోక - గురుని యెదుట భీతిఁ - గొనుచు నుండండి  
॥గానము॥
  4. పరిపాలించుచున్నాఁ డనుచు తోడి - నరులతోఁ జెప్పుఁడి - ధర్మ గదకుండ  
= స్థిరముగఁ జేయు సత్యముగా - జనుల - కరిమురిగాను న్యా - యము  
విమర్శించు ॥గానము॥
  5. ఏమనిన నా మహాత్ముండు - వచ్చు - నీ మహికి న్యాయము - నేర్పరచు  
టకు = భూమి జనులకు నీతి సత్య - ముల - తో మించు న్యాయ మెం - తో  
విమర్శించు ॥గానము॥
  6. జనులారా యా యెహోవాకు - మహి - మను బలమును సమర్పణము  
జేయండి వినయముతోఁ గానుకలను - తీసి - కొని తత్రాకారమందున  
వసియింపండి ॥గానము॥

- విలియం డాసన్

3

#### యేసు సహాయమునకై ప్రార్థన

- రా - మారువ (భాయ : తనువు నాదిదిగో) తా - ఆది  
యేసు నాయకుఁడ -యెల్ల వేళలను నీ - దాసుల నేలుమయ్యా = మోసము  
లన్నిటి - మునగఁద్రోతునని - బాసలు జేసిన - ప్రభుఁడవు నీవెగా॥యేసు॥

1. రేయింబవలు మా - న్యాయము చెరిపెడి - మాయ పిశాచిని = త్రోయుమి దూరము - బాయక భక్తుల - చేయి విడువని బహుశ్రేష్ఠుడ నీవెగా || యేసు||
2. హృదయము లోకము - మది పాపము మమ్ము - సతతము శ్రమ పెట్టును = సదయుండ మమ్మును - వదలక నిత్యము - మది తలపులలో - మహిమగ నేలుమీ || యేసు||
3. కాపాడుమి మమ్ము - మాపు రేపు నీ - శ్రీ పాదము లొద్దను = ఏ పాపములును ఏలకుండగ నీ - ప్రాపునఁబెంచుము - మాపాలకుండవో || యేసు||
4. మా కొరకై నీ - మేనును వ్రూనున - మేకులతోఁగొట్టగ - మానము మహి మలు - మనుజుల కియ్యను - భానుండ రాజుగ - బ్రతికిలేచితివి || యేసు||
5. చెఱును చెఱునగా - మరి పట్టుక నీవు - పరమున కరిగితివే - వరముల నిడితివి - ధరలో నరులకు - పరముండ నీ దయ మరువశక్యమా || యేసు||

- గొల్లపల్లి సతానియేలు

#### 4

#### దేవుని యనూనత్వములు

- రా - కేదారగౌళ తా - ఆది
- దేవా - <sup>1</sup>దివ్యానంత ప్ర - భావ - <sup>2</sup>మాంపాహి ఘన యె - హోవా = <sup>3</sup>స్థావర జంగమ - సహిత <sup>4</sup>నిఖిల జగ - <sup>5</sup>దావన పావన - భావ నిరంతర || దేవా||
1. <sup>6</sup>సార - కారుణ్యపారా - వారా - సర్వజ్ఞ నిర్వి - కారా - యేసు నామావ - తారా - దీన జనోప - కారా = ఘోరమైన సం - సారటవిక బడి - దారిం గనని నను - జేరఁబిలిచితివి || దేవా||
  2. <sup>7</sup>అక్షీ - ణ విభవానంద - మోక్ష - రాజ్య మహిమా - ధ్యక్ష - సంతత సుజన రక్షా - కపట దుర్మనుజ - శిక్షా = <sup>8</sup>పక్ష విపక్ష వి - లక్షణ రహిత క - టాక్షము నాదెస - దీక్షను నిలుపవె || దేవా||

<sup>1</sup>మితిలేని దివ్య మహిమగలవాఁడా. <sup>2</sup>నన్ను రక్షించుము. <sup>3</sup>చలింపనివాటితోను చలించువాటితోను గూడుకొనిన. <sup>4</sup>సమస్తలోకమును. <sup>5</sup>రక్షింపవలెనను పరిశుద్ధభావము నిరంతరము కలవాఁడా. <sup>6</sup>సారమైన కరుణకు సముద్రుండ. <sup>7</sup>తరగని భాగ్యమును ఆనందమును గలవాఁడా. <sup>8</sup>శత్రుమిత్ర్యభావములనెడు విరుద్ధ గుణములు లేనివాడు.

3. సుంద - రాశ్చర్య <sup>1</sup>గుణ - బృందా - <sup>2</sup>బంధుర నిత్యా - నందా - సాధు సజ్జన <sup>3</sup>పంద్యా - <sup>4</sup>ఖండిత కలుష బృందా = మంద మతిని నా - డెందము కడుం దెలి - వొందఁ జేసి నీ - యందు నిలువఁ గదె || దేవా||
4. నీవు - నన్ను సృష్టించి - నావు - నా గురురాధేవుఁ డవు - క్రీస్తు యేసుని - చావు - వలన నన్నునిపి - నావు = పాపన జనక సు - తాత్మలతోడను గేవల మొక్కడ - వై వెలిఁగెడి ప్రభు || దేవా||
5. ప్రేమ స్వరూప నిత్య - క్షేమ - <sup>5</sup>పతిత పావన - నామ - <sup>6</sup>దాస లోకాబ్ధి - సోమ సర్వేశ పరమ - ధామ = నేమ మెఱుంగని - నీచుండ నధముండ - నోమహాత్మ్య దయ - తో మన్నింపవె || దేవా||

- పురుషోత్తము చౌదరి

#### 5

#### దైవ స్తుతి

- రా - నవరోజు తా - త్రిపుట
- నీతిగల యెహోవా స్తుతి మీ - యాత్మతో నర్పించుండి - మీయాత్మతో నర్పించుడి దాతయౌ మన క్రీస్తు నీతిని - దాల్చుకొని సేవించుండి || నీతి||
1. <sup>7</sup>చదలఁ బుడమియు రవియు జలధియు - నదులు గిరులును జక్కగా = <sup>8</sup>సదమలంబగు దైవనామము - సర్వదా సుతిఁజేయను || నీతి||
  2. సర్వశక్తుని కార్యముల కీ - సర్వరాష్ట్రము లన్నియు = గర్వములు విడి తలలు వంచుచు - సుర్విలో సుతిఁజేయను || నీతి||
  3. గీత <sup>9</sup>తాండవ వాద్యములచేఁ - భ్రీతి పరచెడు సేవతో = పాతకంబులు పరిహరించెడు - దాతనే సేవించుండి || నీతి||
  4. పరమదూతలు నరులు పుడమిని - మొరలుబెట్టుచు దేవుని = పరము నందున్నట్టి యేసుని - పాదములు సేవించురు || నీతి||

<sup>1</sup>గుణానమూహము కలవాఁడా. <sup>2</sup>దట్టమైన నిత్యానందముకలవాఁడా. <sup>3</sup>సమస్కరింపఁ బడదగినవాఁడా. <sup>4</sup>ఎంతమాత్రము పాపము లేనివాఁడా. <sup>5</sup>పాపులను పవిత్రపర్చువాఁడనుపేరు కలవాఁడా. <sup>6</sup>దాసనమూహమును సముద్రమునకు చంద్రుని వంటివాఁడా. <sup>7</sup>ఆకాశము పరిశుద్ధము. <sup>8</sup>నాట్యము.

5. ఇలను భక్తులు గూడుకొనియా - బలము గల్గిన దేవుని = వెలయు స్తుతి వే నోళ్లతోడను - విసుగు జెందక జేయుడి ॥నీతి॥
6. ఆత్మ నీవింక మేలుకొని శు - ధ్ధాత్మం యేసునింక దండ్రిని = త్రిత్వమగునా యేక దేవుని - హర్షమున సేవింపవే ॥నీతి॥

- పసుపులేటి దావీదు

## 6

### యెహోవా స్తుతి

రా - యమన్

తా - ఆది

- భీకరుండో మా యెహోవా - <sup>1</sup>పీఠ మెటుటం గూడరే - యేకమై  
సాష్టాంగపడి సర్వేశ్వరుని గొనియాడరే ॥భీకరుండో॥
1. మట్టితోనే మమ్ము నెల్ల - మానవులుగ సృజించెను = ఇట్టి శక్తుండో ప్రభు న్నే మెచ్చుగా మది నెంతుము ॥భీకరుండో॥
  2. <sup>2</sup>ఏరితోడు లేక మము స - ర్వేశ్వరుండు సృష్టించెను - ధారుణిం దా నొక్కడే మా - దైవమని పూజింతుము ॥భీకరుండో॥
  3. <sup>3</sup>పుట్టగిట్టంజేయందానై - నట్టి దేవుని శక్తిని = బట్టుగా లోకస్థులారా - ప్రస్తుతింపరే భక్తిని ॥భీకరుండో॥
  4. మేటి సంగీతంబులుపై - మింట <sup>4</sup>నారవ మొందను = జాటరే వేవేల నోళ్ళన్ సన్నుతుల్ ప్రభు వందను ॥భీకరుండో॥
  5. మిక్కిలి కష్టంబులతో - <sup>5</sup>మిత్తికిని బాల్పొందను = దిక్కులేని గొట్టె లట్లుక - దిరుగం జేర్చున్ మందను ॥భీకరుండో॥

## 7

### దైవ నామ స్తుతి

(చాయ : దేవుడా , నను గావుము)

రా - శంకరాభరణము

తా - త్రిశ్రజాతి ఏక

1. సన్నుతింతుమో ప్రభో - సదమలమగు భక్తితో  
కన్నతండ్రి కావుమా - కలుషము నెడబాపుమా॥

<sup>1</sup>సింహాసనము <sup>2</sup>ఎవ్వరి. <sup>3</sup>చంపను <sup>4</sup>మ్రోత. <sup>5</sup>చావు

2. నీతిసూర్య తేజమా - జ్యోతిరత్న రాజమా  
పాతకజన రక్షకా - పతితపావన నామకా॥
3. మానవ సంరక్షకా - దీన నిచయ పోషకా  
దేవమానవ నందనా - దివ్య సుగుణ మందనా॥
4. ప్రేమ తత్వబోధకా - క్షేమదాత వీవేగా  
కామిత ఫలదాయక - స్వామి యేసు నాయక॥
5. పాపచింతలన్నిటిన్ - పారదోలుమో ప్రభో  
నీ పవిత్ర నామమున్ - నిరతము స్మరియించెదన్॥

- బొంతా సమూయేలు

## 8

### సర్వశక్తుని స్తోత్రగానము

రా - బిలహరి

(చాయ: యేసునాథ కథా సుధారస)

తా - త్రిపుట

- సర్వ శక్తుని స్తోత్రగానము - సల్పరే జగ మెల్లను = నిర్వహించును దాస భారము - నిత్య మెద రాజిల్లను ॥సర్వ॥
1. ముదముతో నిర్మాణకుండగు - మూల కర్తను బాడరే = వదన <sup>1</sup>మీక్షాస్వంచి దేవుని వందనముతో వేదరే ॥సర్వ॥
  2. వేదపారాయణము సేయుచు - విశ్వ మంత జయింపరే = సాదరముగా దేవు నింక మీ - స్వాంతమునక బూజింపరే ॥సర్వ॥
  3. ఎదను విశ్రాంతిన్ పరేశుని - హెచ్చుగా నుతింజేయరే = సదమలంబగు భక్తితో మీ - సర్వ మాయన కీయరే ॥సర్వ॥
  4. చావు పుట్టుక లేనివాడుగ - సంతతము జీవించును = ఈవు లిచ్చుచుం దన్ను వేండు మ - హేష్టులను రక్షించును ॥సర్వ॥
  5. దాసులై దేవునికి నెదలో - <sup>2</sup>దర్పమును బోగొల్పరే = యేసుక్రీస్తుని పుణ్యవస్త్రము - నే మరక మైందాల్పరే ॥సర్వ॥

- మిక్కిలి సమూయేలు

<sup>1</sup>భూమిపై వంచి. <sup>2</sup>గర్వమును.

## 9

## స్తుతి గీతము

రా - శంకరాభరణము

తా - ఏక

ప్రబలముగనే - ప్రస్తుతించెద - ప్రభుని కృపలన్ని = ప్రతి దినము  
నిను - ప్రచురపరచెద - ప్రభుడ నావిభుడా ||ప్ర||

1. పొందుగోరి నా - యందు నిలిచిన - బంధుమిత్రుడవు = మందమతి  
కా - నందమొసగిన - మహిమతేజుడవు ||ప్ర||
2. చింతదీర్చి నా - బ్రాంతి మార్చితి - వెంత వింతదియో = స్వాంతమున  
కడు - శాంతిగూర్చితి - వెంత కరుణదియో ||ప్ర||
3. నీతి కరపిన - జాతి మరపిన - ఖ్యాతి యేసునిదే = నీరసుడ నను -  
గారవించిన నీతిరాజితడే ||ప్ర||
4. జీవమిచ్చిన - జావవచ్చిన - దేవసుత నీవే = జీవదాయక - బ్రోవరా యిక  
- జాలమేలనురా ||ప్ర||
5. నిమిషనిమిషము - నిను భజించెద - నెమ్మనంబునను = శమదమాది -  
సుగుణశోభిత - సమ్మదిని నిమ్మా ||ప్ర||

- చెట్టి భానుమూర్తి

## 10

## దేవుని ప్రేమ

రా - జంఝూటి

తా - ఆది

ఎంత ప్రేమ యెంత ప్రేమ యెంత ప్రేమయా - దేవుఁ = డెంత

గొప్ప ప్రేమయై వెలుగుచుండునే ||ఎంత||

1. ఎంత లోతు ఎంత నిడివి యెంత విరివయా - దాని = నింత యంతయని  
వచించు మనుజుఁ డెవ్వఁడు ||ఎంత||
2. మనమునఁ దలపోయ నూహకంద దెంతయున్ - దానిఁ = జనువుఁగ  
జగమందుఁ బొగడ మాట లందవే ||ఎంత||
3. దేవదూతలైన దానిఁ బాదలేరట - యింక = దేవుడే తన సుతు నొసంగి  
ఇంత యది యనెన్ ||ఎంత||
4. ఇంత గొప్ప ప్రేమఁ జూప నూరకుండునే - ప్రభు = జెంతజేరి సంత  
తంబు ప్రీతిఁ జేసెదన్ ||ఎంత||

## 11

## దేవుని వైపు చూచుట

రా - కమాసు

తా - త్రిపుట

చూచుచున్నాము నీ వైపు - మా ప్రియ జనక - చూచుచున్నాము  
నీవైపు = చూచుచు నీ ప్రేమ - సొంపు సువార్తను - జూచుచుఁ గరములు -  
చక్కఁగా నీవైపు ||చూచు||

1. మే<sup>1</sup>మరులమై యుంటిమి - మార్గము వీడి - మేమందరము పోతిమి =  
ప్రేమచే నప్పుడు - ప్రియ తనయు నంపించి - క్షేమమార్గము మాకుఁ -  
బ్రేమను జూపితివి ||చూచు||
2. నిను నమ్ము పాపులకు - వారెవరైన - నీ శరణుఁ జొచ్చువారలకు =  
<sup>2</sup>ఇనుఁడవు <sup>3</sup>కేడెంబు - నీ జగతిలో నగుచు - గనుపరచుచుండువు - ఘన  
మైన నీ కృపఁ ||చూచు||
3. నీ భయము మాయెదలను - నిలుపుము నీదు - ప్రాభవ మొనరంగను =  
నీ భయముచే మేము - వైభవ మొందుచు - నే భయము లేకుండ - నీ భువిని  
గొన్నాళ్ళు ||చూచు||
4. దయఁజూచి మము నెప్పుడు - మంచివి యన్ని - దయచేయు మెల్ల ప్పుడు  
దయచేయరానివి దయచేయుమని కోరఁ - దయజూపి మన్నించు - దయగల  
మా తండ్రి ||చూచు||

- ఫులిపాక జగన్నాథము

## 12

## యెహోవా దేవుని స్తుతి

(103-వ దావీదు కీర్తన)

రా - ఆనందభైరవి

తా - ఆది

దేవ సంస్తుతి చేయవే మనసా - శ్రీ - మంతుడగు యెహోవా సంస్తుతి  
చేయవే మనసా = దేవ సంస్తుతి చేయుమా నా - జీవమా యెహోవా  
దేవుని - పావన నామము సుతించుమా - నా యంతరంగము - లో వసించు  
నో సమస్తమా ||దేవ||

<sup>1</sup>శత్రువులము. <sup>2</sup>సూర్యుడవు. <sup>3</sup>దాలు

1. జీవమా, యోహోవా నీకుఁ - జేసిన మేళ్లన్ మరవకు = నీవు చేసిన పాతకంబులను - మన్నించి జబ్బు - లేవీయున్ లేకుండఁ జేయును - ఆ కారణముచే ॥దేవ॥
2. చావు గోతీనుండి నిన్ను - లేవనెత్తి దయను గృహను - జీవ కిరీటముగ వేయును - నీ శిరసుమీద జీవ కిరీటముగ వేయును - ఆ కారణముచే ॥ దేవ॥
3. యౌవనంబు పక్షిరాజు - యౌవనంబు వలెనె క్రొత్త = యౌవనంబై వెలయునట్లుగా - మే లిచ్చి నీదు-భావమును సంతృప్తిపరచునుగా - ఆ కారణముచే ॥దేవ॥
4. ప్రభువు నీతి పనులు చేయున్ - బాధితులకు న్యాయ మిచ్చున్ = విభుండు మార్గము తెలిపె, మోషేకుఁ - దన కార్యములను - విప్పె నిశ్రా యేలు జనమునకు - ఆ కారణముచే ॥దేవ॥
5. అత్యధిక ప్రేమ స్వరూపి-యైన ధీర్ష శాంతపరుండు - నిత్యము వ్యాజ్యంబు చేయఁడు - ఆ కృపోన్నతుండు - నీ పయి నెపుడు కోప ముం చఁడు - ఆ కారణముచే ॥దేవ॥
6. పామరుల మని ప్రత్యుపకార - ప్రతి ఫలంబుల్ పంపలేదు = భూమి కన్న నాకనంబున్న - యెత్తుండు దైవ - ప్రేమ భక్తి జనులయందున ఆ కారణముచే ॥దేవ॥
7. పడమటికిఁ దూర్పెంత యెడమో - పాపములకును మనకు నంత = యెడము కలుగజేసియున్నాఁడు - మన పాపములను - ఎడముగానే చేసియున్నాఁడు - ఆ కారణముచే ॥దేవ॥
8. కొడుకులపైఁ దండ్రి జాలి - పదు విధముగా భక్తిపరుల = యెడల జాలి పడును దేవుండు - తన భక్తిపరుల -యెడల జాలిపడును దేవుండు - ఆ కారణముచే ॥దేవ॥
9. మనము నిర్మితమయిన రీతి- తనకుఁ దెలిసియున్న సంగతి = మనము మంటి వారమంచును - జ్ఞాపకముచేసి - కొనుచు కఱుణ జూపుచుండును ఆ కారణముచే ॥దేవ॥

10. పూసి గాలి వీవ నెగిరి - పోయి బసను దెలియని వన - వాస పుష్పము వలెనె నరుఁడుండు - నరు నాయువు తృణ - ప్రాయము మన దేవ కృప మెండు - ఆ కారణముచే ॥దేవ॥
11. పరమ దేవ నిబంధ నాజ్ఞల్ - భక్తితోఁ గైకొను జనులకు = నిరతమును గృప నిలిచి యుండును - యోహోవా నీతి-తరములు పిల్లలకు నుండును - ఆ కారణముచే ॥దేవ॥

- ముంగమూరి దేవదాసు

### 13

### నీవే నా సహాయుడవు

- రా - శంకరాభరణము (చాయ: మన మొదటి తలదండ్రుల్) తా - త్రిపుట నా కాలగతు లెవ్వి - నా చేతులను లేవు - నాదు దేవ = యెప్పుడు - నీకే వాని మీద - నిత్యాధికారంబు - నిల్చియుండు ॥నా॥
1. తల్లిగర్భంబున - దసర సృజించితివి - ధరణి నన్ను = నీవు - తల్లికన్నను మిగుల - దయచేతఁ జూచితివి - తండ్రి నన్ను ॥నా॥
  2. పాప కూపమునండుఁ - బడియుండఁగా నన్నుఁ - భారఁజూచి = చేయి - చాపి యేసునిద్వార - చక్కఁగాఁదెచ్చితివి - చాలు దేవ ॥నా॥
  3. సుఖఃకుఖ కాలములు - శోధింపఁ - బంపుదువు - శోభాయుక్త = నాకు - సుఖముఁ గల్గజేయు - సొంపుగ వానిచే - స్థూల శక్తి ॥నా॥
  4. సకల కాలంబులఁ - జక్కఁగ లోఁబడి - నన్నుఁతింతు = నన్ను - ఆకలంకునిగాఁ జేయు - మనుచు వేఁడుచునుండు - సధికాసక్తి ॥నా॥

- పులిపాక జగన్నాథము

### 14

### యోహోవా నా కాపరి

(23-వ దావీదు కీర్తన)

- రా - సావేరి రా - త్రిపుట నాకేమి కొడువ - నాధుండుండ నిఁక = శ్రీకరుండగు దేవుండే నా - శ్రేష్ఠ పాలకుండు - నా - యేక రక్షకుండు గనుక ॥నాకేమి॥

1. తనివి దీరణ మే-క్షనుభవింప - నేను = నను సదా మేక్షనెడి పచ్చిక - నదిమి మృదువుగ - బండు - కొనఁజేయును గనుక ॥నాకేమి॥
2. ఎంత శోధన - యెండ యున్న - నాకు = నెంతకు నోరిగర దెవుడు - శాంత జలములు - నా చెంతనే యుండు గనుక ॥నాకేమి॥
3. తప్పిపోయిన నన్ - దారిం బెట్టి - నన్ను = తెప్పరిల్లఁజేసి నాకు దీరు నలసటను - నా - తప్పు మన్నించున్ కనుక ॥నాకేమి॥
4. నీతి మార్గమునన్ - నిల్చున్ నన్ను - ప్రభువు = నీతి లేని నాకు దనను - నీతి దయ చేయున్ - స్వ - నీతిని ద్రుంచున్ గనుక ॥నాకేమి॥
5. చావు చీకట్ల - శక్తియుండు - అహో = లోయలోఁబడి పోవలసినను - నే వెరవకుండు - నా - దేవుండే తోడు గనుక ॥నాకేమి॥
6. మీఁడఁబడునట్టి - శోధనలన్ - ధరను = నా దరికి రానీక దండము - నన్ను ప్రోచుచును - నా - కాదరణ యోను గనుక ॥నాకేమి॥
7. పగవారల్ సిగ్గు - పడునట్లుగ - నా = జగము యెరుఁగని సౌఖ్యభో జన మగపరుచును - హా - తగినదే పెట్టున్ గనుక ॥నాకేమి॥
8. తన యాత్మానంద - తైలంబుతో - ప్రభువు = ననుదినము తలయంటి విసుగ - కొనక తుడుచును - నా కన్నీళ్లన్ని గనుక ॥నాకేమి॥
9. పలువిధములైన భాగ్యములతో - తండ్రి = వెలుపలికి దిగవెడలునట్టి - వెల గల గిన్నె - నా కలిమిగాఁ జేయున్ గనుక ॥నాకేమి॥
10. బ్రదుకంతటన్ గృ - పా క్షేమములు - నా = వదలకుండగ వచ్చు నాతో - సుదినములు గల్గ - నా - పదలు సంపదలౌ గనుక ॥నాకేమి॥
11. దురితంబు లుండు - ధరణి నాకు నిజము = నిరవు కాఁదిక నెప్పటికి నా - పరమ దేవుని - మం - దిరమె నా యిల్లు గనుక ॥నాకేమి॥

- ముంగమూరి దేవదాసు

## 15

### యెహోవా నా కాపరి

(23వ దావీదు కీర్తన)

రా - శంకరాభరణము (చాయ: ఎంత ప్రేమ) తా - ఏక  
యెహోవా నా కాపరి లే - మేమి గలుగదు = తన - మహా కృపతోఁ  
ప్రోచి నన్ను - మనుపు నాతఁడే॥

1. పచ్చికగల చోట్ల నను ప-రుండజేయుచుఁ - గడు - హెచ్చగు సౌఖ్యములు సదా - యిచ్చు నాతఁడే ॥
2. శాంతికర జలములకు నను-సాగజేయుచు = వి-శ్రాంతి ప్రాణమున కొనఁగు - విభుఁడు ఆతఁడే ॥
3. గాఢాంధకారమైన లోయల - గుండ బోయిన = నే-కీడుకు భయపడ నిఁక నా - తోడు ఆయనే ॥
4. దుడ్డుకఱ్ఱతో శత్రువులఁ - దరుమఁగొట్టుచుఁ = దన - దొడ్డ దండముతో నీతి - దారిలో నడుపు ॥
5. అందరిలో నన్ను నెంచి - యధిక ప్రేమతోఁ = గడు - విందు లొసఁగి తృప్తిపరుచు - విభుఁడు - ఆయనే ॥
6. ముఖము కళగా నుండునట్లు - మంచితైలమున్ = నా - సఖుఁడు నాకుఁ బూయుచుండు - సకల వేళలన్ ॥
7. బ్రదుకు దినము లన్నిట నాకు - బంటులవలెనే = నను - వెదకి కృపా క్షేమములు నా - వెంటవచ్చును ॥

- సరెళ్ల నమూయేలు సుబ్బయ్య

## 16

### యెహోవా ప్రేమ

(23వ దావీదు కీర్తన)

రా - శంకరాభరణము తా - ఆది  
యెహోవా నా మొఱ లాలించెను - దన - మహా దయను నను <sup>1</sup>గణించెను = <sup>2</sup>అహర్నిశల దీనహీనుఁడగు నా - దు <sup>3</sup>హోయనెడు ధ్వని - గ్రహించి <sup>4</sup>మనిపెను ॥యెహోవా॥

1. పిశాచి గడిమిఁబడఁగొట్టెను - దన - వశాన నను నిలువఁ బెట్టెను = <sup>6</sup>ప్రశాంత మధుర సు - విశేష <sup>7</sup>వాక్యల - <sup>8</sup>నిశాంతమునఁ జే - ర్చి <sup>9</sup>సేదఁ దీర్చెను ॥యెహోవా॥

<sup>1</sup>నంపాదించెను. <sup>2</sup>రాత్రియందు పగటియందు. <sup>3</sup>దుఃఖము చేతగలిగిన. <sup>4</sup>రక్షించెను.

<sup>5</sup>శక్తి. <sup>6</sup>మిగుల నెమదిగల. <sup>7</sup>వాక్యయొక్క ఫలమైన <sup>8</sup>గృహమున <sup>9</sup>అలత.

2. <sup>1</sup>మదావళముం బోలు నామదిన్ - దన - <sup>2</sup>ప్రదీప్త వాక్యాం కూశా హతిన్ = యధేచ్ఛలన్నిటి గుదించి పాపపు - మొదల్ తుదల్ నరి - కి దరికిం జేర్చెను ||యెహోవా||
3. అనీతి వస్త్ర <sup>4</sup>మెడలించెను - యే - సునాధు రక్తమున ముంచెను = <sup>5</sup>వినూత్న యత్నమె - ద నూని యెన్నడు - గనన్ వినన్ బ్రే - మ నాకుం జూపెను ||యెహోవా||
4. విలాపములకుం జెవి నిచ్చెను - శ్రమ - కలాపములకు సెలవిచ్చెను = శిలాసగము పై - కిలాగి నను సుఖ - కళావళుల్ మన - సులోన నిలిపెను ||యెహోవా||
5. అగణ్య పాపియని త్రోయక - న - న్ను గూర్చి తన సుతుని దాం చక = తెగించి మృతి కొ - ప్పగించి పాపపు - నెగుల్ దిగుల్ సొగ - సుగా నణంచెను ||యెహోవా||

- పురుషోత్తమ చౌధరి

## 17

### దైవారాధన

రా - నాదనామక్రియ

తా - అట

యెహోవా భజన చేయండి - పాప - నరులారా యీ రీతి మరచి పోకండి ||యెహోవా||

1. యేసు పేరిట ప్రార్థనంబు - మన దోసములను బోగొట్టను వెరవు = భాసుర పరలోక సుఖము - కోటి - బాధలు - మనకున్న -సంతోషకరము || యెహోవా||
2. యేసు క్రీస్తును గొలువండి - యేసు - దాసులతో వాదము లాడ కండి = మోసపు దారి విడువండి - దోష - రాసుల సుర్విలోక - జేసికొన కండి ||యెహోవా||
3. జీవ రక్షకుని నమ్మండి - నిత్య - సేవలో మెలగక చెడిపోవకండి = భావించి యాత్మన్ వేడండి - దేవ - దేవుని నెడబాసి తెరవు విడకండి || యెహోవా||

<sup>1</sup>మదించిన యేసుగు. <sup>2</sup>ప్రకాసమైన. <sup>3</sup>అంకుళపు దెబ్బ చేత. <sup>4</sup>పోగొట్టెను. <sup>5</sup>క్రాంత.

4. మాయ లోకపు భ్రాంతు ల్విడిచి - మను - ష్యాయువు భువిలోన జెల్లుటం దలంచి = మాయ మార్గము లెల్ల మరచి - మోక్ష - మార్గము మన మున - మరవక తలంచి ||యెహోవా||
5. కాయము నొసంగిన ప్రభుని - యయిదు - గాయంబు లాత్మలోక గానంగ రాదా = ఆయు వస్థిర మని తెలిసి - మీరు - కాయ మాత్మయు నిపుడు - కర్తకు నిచ్చి ||యెహోవా||

- యేసుదాసు నభయ్య

## 18

### క్రైస్తవారాధన

రా - సురటి

తా - త్రిపుట

కూడికొని యున్నాము - సంఘ ప్రభో - కూడికొని యున్నాము = తోడ నుండెద ననుచు నమ్ముచు - దొడ్డ దగు నీ పాద నన్నిధి ||కూడి కొని||

1. ఎచట నా ప్రియ భక్తు - లెలమిం గూడియున్న నచటికి నేతెంతు - నని పల్కితి = విచట నుండు మమ్ము - వీక్షించి కృపచేత - నిపుడు దీవించు మీ - యేసు క్రీస్తునాధా ||కూడికొని||
2. గత కాలమందున - గాని చేతలచే దు - ర్గతి నొంది యుండఁగా - గనుఁగొంటివి = శత సంఖ్య గల పాప - చయ మీవు క్షమియించి - యతి శాంతి నిడితివి - యాత్మస్వరూపా ||కూడికొని||
3. నిరతము నీ ప్రేమ - నెనరున ధ్యానించి -పరమ ధర్మములందు - బరతం గల్గి = యరులకు శుభములు - నిరతంబుం జేయఁగ - దిరత మా కొసఁగ ము - దేవుని ప్రియ తనయా ||కూడికొని||
4. అన్ని శోధనముల - నన్ని విపత్తుల - నన్ని కాలములందు - నాదరించి నిన్ను నమ్మిం జనుల - నీ సందిటను జేర్చి - పన్నుగఁ గాపాడు - ప్రభు యేసు క్రీస్తు ||కూడికొని||
5. అమలుండ నగు న - న్ను సుకరించుం డనుచు - నాన తిచ్చినాండ-వాత్మ జులకు = నమల మార్గము నందు - నరుగంగ మాకీవు - విమలాత్మ దయ సేయు - వేగంబు మా తండ్రి ||కూడికొని||

- పులిపాక జగన్నాధము

## 19 దేవుని మందిరావరణములు

(దావీదు కీర్తన 84)

రా - హిందుస్థాని ముఖారి

తా - జుల్ఫు

(చాయః సాక్ష్యమిచ్చెద)

చూడ గోరెద - దేవ - మంది రావరణములను - చూడ గోరెద = చూడ  
నాకు నాశ గలదు - సుంద రావరణము లవి = చూడ నాడు ప్రాణమెంతో -  
సొమ్ముసిల్లుచున్నదహా ||చూడ||

1. నీదు నివాసములు జూడ - నెంతో రమ్యమై తనర = నాడు హృదయమునకు  
నా - నంద మిచ్చు నిపుడు నెపుడు ||జూడ||
2. జీవము గల ప్రభుని జూడ - జీవి నాలో కేక వేసె = కోవెలలకు దొణికె  
గూటి - తావు నీ మందిరమున ||చూడ||
3. పిచ్చుకలకు దొణికె స్థలము - ముచ్చట బలిపీఠ మెదుట = పెట్టు  
కుతూహలముతోను - పిల్లల నవి మందిరమున ||చూడ||
4. నీదు మందిరములోన - నిత్యవాసులైనవారు = నిక్కముగను ధన్యులగుచు  
- నిన్ను నన్నుతింతు రహా ||చూడ||
5. ప్రభుని వలన బలము నొందు - ప్రజలు ధన్యులగుదు రిల = ప్రాణ  
ప్రియము యాత్ర సేయు ప్రజల మార్గ మమర ధరను ||చూడ||
6. నీదు యావరణములలో - నేను నొక్క దినము గడుప = నెంతో విలువ గల  
నాకు - వేయినాళ్ల బ్రతుకు కన్న ||చూడ||
7. కానరండు మనము నిపుడె - మనము లలర ప్రభుని జూడ = మందిరమున  
కేగి నిండు - మనశ్చాంతి బొంది బ్రతుక ||జూడ||

- ఎం. జే రామాంజులు

## 20

### త్రేక దేవుని స్తుతి

రా - శంకరాభరణము

తా - అట

పరిశుద్ధ పరిశుద్ధ - పరిశుద్ధ ప్రభువా = వరదూత లైన నిన్ - వర్ణింప  
గలరా ||పరిశుద్ధ||

1. పరిశుద్ధ జనకుండ - పరమాత్మరూపుండ = నిరుపమ బలబుద్ధి - నీతి  
ప్రభావా ||పరిశుద్ధ||
2. పరిశుద్ధ తనయుండ - నరరూపధారుండ = సరులను రక్షించు - కరుణా  
సముద్రా ||పరిశుద్ధ||
3. పరిశుద్ధ మగు నాత్మ = వరము లిడు నాత్మ = పరమానందప్రేమ - భక్తుల  
కిదుమా ||పరిశుద్ధ||
4. జనక కుమారాత్మ - లను నేక దేవా = ఘనమహిమ చెల్లును - దనర  
నిత్యముగా ||పరిశుద్ధ||

- యెషయా వీరమార్కీస్

## 21

### త్రిత్వమునకు స్తుతి

రా - కాంభోజి

(చాయః యేసు నీ నామామృతము)

తా - ఆది

త్రిత్వమై నిత్యత్వమున నే - కత్వమగు దేవా - నీ = సత్యసామర్థ్యత్వముల  
నిజ - తత్వము గణించి నిను నిత్యము స్తుతించెదను ||త్రిత్వమై||

1. ఎల్లలోకంబుల సృజించిన - చల్లని తండ్రి - నా = యుల్లమున నీ గొప్ప వింత  
- లెల్ల సంతసిల్ల శో - భిల్లం దలంచెదను ||త్రిత్వమై||
2. వాసి కెక్కిన పరమరాజ్యని - వాసమును విడిన - శ్రీ = యేసునాధుం  
డను కుమారా దోషుల దోసంబులెల్లె - గాచి రక్షించినావు ||త్రిత్వమై||
3. ఆదరణకారుండ వగు శు - ధ్ధాత్ముడా దేవా - యా = మోద నామము  
నంపంబడి యేసు - నాధుని సుబోధ లెల్ల - బోధపరచి పాదుకొల్పు  
||త్రిత్వమై||
4. ఓపితా సుతా శుద్ధాత్మ - ఒక్క దేవుండవు - ఎల్ల - పాపులను రక్షింప  
మిగుల - నోపికతో నాపదలు - బాపి కృపం జూపినావు ||త్రిత్వమై||



## 22

## దేవుని ప్రభావ వర్ణన

- రా - నాట (చాయః యేసుక్రీస్తు దొరికెనేని) తా - అట
- <sup>1</sup>వ్యోమ సింహాసనస్థుడ - <sup>2</sup>యుర్వి పాదపీఠస్థుడ <sup>3</sup>మామకీన దయా మయుడ - మమ్ముంగావుమో దేవుడ ||వ్యోమ||
1. <sup>4</sup>అంతరిక్ష లోకదీప - యద్భుతాద్భుత్య స్వరూపా = యింత నీ మహిమనోప - నెంతది నా నాల్క చూప ||వ్యోమ||
  2. గాలి తెక్కల పై నెక్కి - గాఢాంధకారమునందు = నేలికవై సంచరించు - నట్టి నిన్ను మ్రొక్కుమందు ||వ్యోమ||
  3. నీతి న్యాయ దీర్ఘశాంతా - నిర్మల <sup>5</sup>దయా నితాంతా = ప్రీతినుంచవే <sup>6</sup>శ్రీమంతా - పెద్దగా నా కాలమంతా ||వ్యోమ||
  4. సర్వ భూలోక పూజితా - సత్య సద్గుణ రాజితా = గర్వ దుస్వభా <sup>7</sup>వాహితా - కావునన్నీ నాట పితా ||వ్యోమ||
  5. నమ్మిన యీనన్ను తూల - నాడవు దీనాత్మపాలా = క్రమ్మి నీ ప్రేమతోడ జాల - బ్రోతువు దయాలా <sup>8</sup>వాలా ||వ్యోమ||

- మిక్కిలి సమూహేలు

## 23

## దేవుని స్తుతి

- రా - ముఖారి (చాయః ఓ మా తండ్రి నీదు నామము) తా - చావు
- ఎటుల నీకు స్తుతు లొనర్తుము - యెహోవ తనయ - యెటుల నీకుం నుతు లొనర్తుము = పటుతర పాపంబులనెడి - పంకమందుంజిక్కి మదిని - దిటముం జెడిన మమ్ముండ్రోచి - దిక్కుంజూపినట్టి యేసూ ||యెటుల||
1. పాపకూపమందు నుండగా బాపావిమోచ - దావుండజేర్చి కావుం జూపితి = శాపగ్రస్తులైన మా - శాపము విముక్తింజేయ - నీ పవిత్ర రక్తమే నా - ప్రాపుగా నొసంగితివి ||యెటుల||

<sup>1</sup>అకాశము. <sup>2</sup>భూమి. <sup>3</sup>నాది. <sup>4</sup>అకాశము. <sup>5</sup>విస్తార దయగలవాడా. <sup>6</sup>సంపదగలవాడా. <sup>7</sup>పగవాడు. <sup>8</sup>ఉనికిపట్టు.

2. భార భరితమైన యాత్మల - భారమును దీసి - భూరి సౌఖ్యములతో నింపను = భారకుండ - ఘోరమైన శ్రమలనొంది - మరణమొంది తిరిగిలేచి నీవు ధాత్రి - మహిమ నొందినట్టి దేవ ||యెటుల||
3. నీతిహీనులమై యుండగా - నో కర్త మాడు - భీతులన్నింటి నీ కృపన్ = నీతి రక్షణవస్త్రములను - భాతిగ ధరింపజేసి - భూతలంబునందు నిన్ను - ఖ్యాతిగ సేవింపజేసితి ||యెటుల||
4. నిన్నుండజేరి నిర్చలుండనై - యీ భూమియందు - నిన్నుం బోలి నడుచుకొనుటకై = తిన్నని మార్గమును జూపి - అన్ని కీడులను జయింప - బన్నుండ విమలాత్మశక్తి - నున్నతముండ నిడిన యేసూ ||యెటుల||
5. పరమ రాజ్యమందు నిరతము - నీతోడనుండ - కరుణతోడ నెంచుకొంటివి = తిరిగి వచ్చి మమ్మును మీ - చిరప్రకాశ పురమునందు - త్వరగం జేర్చియందు సుఖము - దిరముగా నొసంగుదేవ ||యెటుల||

- మాముడూరి వైమన్

## 24

## సర్వము దేవుని సొత్తు

(దావీదు కీర్తన 24)

- రా - హరికాంభోజి (చాయః సఖులార సంఘంపుబడి) తా - ఆది
- భూమండలము దాని సం - పూర్ణత యును లోకమును = భూమండల వాసులను - బొల్పార యెహోవావే ||భూ||
1. యెహోవ సంధ్రము మీడ - భూమి పునాది వేసి = మహాజలముల మీడ - మనదేవుండది స్థిరపర్చె ||భూ||
  2. యెహోవ పర్వతమునకు - నెక్కంగం బాత్రు డెవండు = మహాలయంబునందు - మరి నిల్వ యొగ్గుం డెవండు ||భూ||
  3. అపవిత్ర మనసులేక - కపట ప్రమాణము లేక = సుపవిత్రమో చేతులను - శుద్ధాత్మ గల్గినవాడే ||భూ||
  4. అలాటి వాడు ప్రభుని యాశీర్వచనము నొందు = భూలోకమున రక్షణ దేవుని నీతి మత్స్యముపొందు ||భూ||

5. ప్రభునాశ్ర యించు సట్టి - వారు యాకోబు దేవ = ప్రభుసన్నిధానము వెదకు - ప్రజలెల్ల రట్టివారే ||భూ||
6. ద్వారంబు లార యింక మీ తల లెల్లబైకెత్త వలెన్ = రారాజు కొరకుంతులుపు - లారా మిమ్మెత్తుకొనుండి ||భూ||
7. ఇలలో మహా మహిమంబు - గలిగిన యీ రాజెవండు = బలశౌర్య ముల యెహోవ - బహుశూరుడౌ యెహోవ ||భూ||

- మల్లెల దావీదు

## 25

### రక్షణకొరకు కృతజ్ఞత

రా - జంఝూటి

తా - ఏక

పరలోకమున నుండు దేవ - నీ పదముల కొనరింతు సేవ = దురితంబులకు నేను - వెఱచి యున్నానని - కరుణించి నీ సుతుని - ధర కంపితివి గాదా = అరయంగా నీ ప్రేమ యింతనం - దరము గాదో పరమ జనక - మరణ పర్యంతంబు నిను నే - మరువం జాలను - వరకృపా నిధి ||పరలోక||

1. యేసుక్రీస్తుని దయసేయ - కున్న - మోస మొందెద నెండుకన్న = దోసంబులకు నేను - దాసుండనై ప్రతి - వాసరంబును నీదు - భాసు రాజ్యలు విడిచి = వేసటలు గల నరకమునం బడ - ద్రోసిన నది న్యాయమౌ గద - నా సునాధా పేర్పించెను - నీ సుతుని సంపించినావు ||పరలోక||
2. ఎన్నరాని మహిమ నుండి - యేసు - నన్ను బాలింప నేతెంచి = యెన్న శక్యము గాక - యున్న పాపము లన్ని - చిన్నాభిన్నము జేసి = నన్ను సమ్మతిపరప - నన్న యగు నా రక్షకుండు - తన్ను తానర్పించి వెండియు - నున్నతుండై లేచి యిప్పుడు - సన్నిధానం బొసంగె నాకుం ||బరలోక||

- పురుషోత్తమ వాదరి

## 26

### 95-వ దావీదు కీర్తన

రా - శంకరాభరణము

తా - ఆది

రండి యుత్సహించి పాడుదము - రక్షణ దుర్గము మన ప్రభువే||

1. రండి కృతజ్ఞత స్తోత్రముతో - రారాజు సన్నిధి కేగుదము = సత్రభు నామము కీర్తనలన్ - సంతోష గానము చేయుదము ||రండి||

2. మన ప్రభువే మహా దేవుండు - ఘన మాహాత్మ్యముగల రాజు = భూమ్య గాధపులోయలును - భూధర శిఖరము లాయనవే ||రండి||
3. సముద్రము సృష్టించె నాయనదే - సత్యని హస్తమే భువింజేసెన్ = ఆయన దైవము పాలితుల - మాయన మేపెడి గొట్టలము ||రండి||
- 4\* ఆ ప్రభు సన్నిధి మోకరించి - ఆయన ముందర మ్రొక్కుదము = ఆయన మాటలు గైకొనిన - నయ్యవి మనకెంతో మేలగును ||రండి||
5. తండ్రి కుమార శుద్ధాత్మకును - దగు స్తుతి మహిమలు కల్పంగాక = ఆదిని నిప్పుడు నెల్లప్పుడు - నయినట్లు యుగముల నౌను ఆమేన్ ||తండ్రి||

- నమాచేలు పాకృవాధము

## 27

### దైవస్తుతి

రా - బిలహరి

తా - త్రిపుట

కలుగునుగాక - దేవునికి మహిమ - కలుగునుగాక = కలుగు నున్నతమైన - ఘన స్థలములందున - నిలకు సమాధానం - నరుల కాయన దయ || కలుగును||

1. ప్రభువైన దేవా - పరమరాజా - సర్వపరిపాలా = పరిపూర్ణ శక్తిగల - పరమ జనక నిన్ను - మహిని స్తుతించుచు - మరి పొగడుచున్నాము ||కలుగు||
2. మహిమపర్చుచు - ఆరాధించు - చున్నాము నిన్ను = మహిమాతిశయమును - మదిం దలంచెయు నీకు - మహిని మా స్తుతి కృత - జ్ఞత నిచ్చు చున్నాము ||కలుగును||
- 3\* ఏక కుమారా - యేసు ప్రభువా - యెహోవా తనయా = లోక పాపము మోయు - ఏక దేవుని గొట్టె - పిల్ల మమ్మును కనిక - రించుము చల్లగ ||గలుగును||
- 4\* లోకపాపములు - మోయుచుం బోవు - యేసు రక్షకా = వాసిగ జనకుని - కుడివైపునం గూర్చుండి - యేసూ మా ప్రార్థన నా - లించి కని కరించు ||కలుగును||
5. పరిశుద్ధుండవు - ప్రభుండవు నీవో - ప్రభువైన క్రీస్తూ = పరిశుద్ధాత్మతోడ తండ్రి - యైన దేవునియందుంబరిపూర్ణ మహిమతోడ - బ్రలుచున్నాము వామేన్ ||కలుగును||

- వీర్బల మోషే

రా - ఆనందభైరవి

తా - ఝంపె

మహిమ సర్వోన్నత - మైన దైవమునకి - మృహి సమాధానానుగ్రహము  
గల్గుస్త్రభో ॥మహిమ॥

1. నిన్ను స్తోత్రించుచు - నిన్ను బూజించుచు - నిన్ను మహిమపర్చుచు -  
న్నాము లోక ప్రభో ॥మహిమ॥
2. ప్రభువైన దేవుండా - పరమండలపు రాజా - ప్రబలంబు గల తండ్రి  
పరిశుద్ధంబగు ప్రభో ॥మహిమ॥
3. వినయంబుతో నీదు - ఘన మహిమార్థంబై - వందనము లర్పించి విను -  
తింతుము సత్ప్రభో ॥మహిమ॥
4. జనితైక పుత్రుడగు - ఘన క్రీస్తేసు ప్రభు దే - వుని గొర్రెపిల్ల జనకుని  
కుమారుడ ప్రభో ॥మహిమ॥
5. ధర పాపములమోయు - వరపుణ్య శీలుండా - కరుణించి మా బీద -  
మొరలాలించుము ప్రభో ॥మహిమ॥
6. తండ్రియైన దేవుని - దక్షిణ భాగమున గూ - ర్చుండి యున్నావు కృప -  
జూపుమి సత్ప్రభో ॥మహిమ॥
7. పరిశుద్ధుడవు నీవే - పరమ ప్రభుడవు నీవే - దురితాత్ములను గాన -  
మరణంబైతివి ప్రభో ॥మహిమ॥
8. పరమ జనకుని మహిమన్ - పరిశుద్ధాత్మైక్యంబై - సరణి మాకై యున్న -  
సర్వోన్నత ప్రభో ॥మహిమ॥

- బేతాళ జాన్

రా - ధీరశంకరాభరణము

తా - ఆది

పాహిలోక ప్రభో - పాహి లోక ప్రభో = పాహి యని వేదం  
మాం - పాహిలోక ప్రభో ॥

1. నిన్ను స్తుతియించుచు - నీవు ప్రభుండ వని = చెన్నుమీరంగ నమ్మి -  
యున్నాము సత్ప్రభో ॥
2. నిత్య మా తండ్రి భూ లోకం బంతయు నిన్ను = భక్తితో నారాధిం  
చు - చున్నది మా ప్రభో ॥
3. దేవ లోకాధిపతులు - దూతల సమూహము = దేవా యని కొల్చుచు -  
న్నారు నిన్నుఁ బ్రభో ॥
- 4\* పరిశుద్ధ పరిశుద్ధ - పరిశుద్ధ ప్రభువా = పరలోక సేనాధి - పతి వైన మా  
ప్రభో ॥
5. ఇహలోకం బంతయుఁ - బరలోకం బంతయు నీ = మహి మహాత్మ్యముతో  
నున్నవని ప్రభో ॥
6. కెరూబులను దూతలు - సెరూపులను దూతలు = తిరముగా నిన్ గొనియాడు  
- చున్నారు మా ప్రభో ॥
7. నీ దపొస్తలులు - మహిమగల సంఘము = ప్రోదిగా నిన్నుతించు - చున్నది  
మా ప్రభో ॥
8. నిత్యము ప్రవక్తల - యుత్తమ సంఘము = సత్యముగ నిన్నుతించు -  
చున్నది మా ప్రభో ॥
9. ధీర హత సాక్షుల - వీర సైన్య మంతయు = సారెకు నిన్నుతించు -  
చున్నది మా ప్రభో ॥
10. నిత్య మహాత్మ్యముగల - తండ్రి వైన నిన్నును = నీదు పూజ్యుండగు  
నిజ - అద్వితీయ సుతినీన్ ॥
11. ఆదరణ కర్తయై - నట్టి శుద్ధాత్ముని = నంతట నుండు సభ - యొప్పుకొనును  
నిన్ బ్రభో॥

- బన్యన్ జోసఫ్

\*ఈ గుర్తు గల చరణములను దీనస్వరముతో పాడదగును.

### 30 ఓ దేవా, నిన్ను స్తుతించుచున్నాము

రా - మిశ్రమ

తా - ఆది

- మా యేసు క్రీస్తు నీవే - మహిమగల రాజువు = నీవు నీవే తండ్రికి - నిత్యకుమారుడవు - ఓ క్రీస్తు॥
- 1\* భూనరులన్ రక్షింపఁ - బూనుకొనినప్పుడు = దీన కన్యాగర్భము - దిరస్మరింపలేదుగా - ఓ క్రీస్తు॥
- 2\* విజయము మరణపు - వేదనపై నొందఁగా = విశ్వాసులందరికిన్ - విప్లితివి మోక్షమున్ - ఓ క్రీస్తు॥
3. నీవు తండ్రిదైనట్టి - నిత్య మహిమయందు = దేవుని కుడివైపుఁ - దిరముగాఁ గూర్చున్నావు - ఓ క్రీస్తు॥
4. నీవు న్యాయాధిపతివై - నిశ్చయముగా వచ్చెదవు = కావున నీ సాయంబు - కానిమ్ము నీ దాసులకు - ఓ క్రీస్తు॥
- 5\* దివ్యమౌ రక్షంబు చిం - దించి నీవు రక్షించిన = సేవకులకై మేము - చేయు మనవి నాలించు - ఓ క్రీస్తు॥
- 6\* నీ వారి నెల్లప్పుడును - నిత్య మహిమయందు = నీ పరిశుద్ధులతోను - నీ వెంచుకొను మయ్య - ఓ క్రీస్తు॥
- 7\* నీదు జనము - రక్షించి - నీ దాయము దీవించుము = నాధా వారలను నేలి - లేవనెత్తు - మెప్పుడును - ఓ క్రీస్తు॥
8. దిన దినమును నిన్ను - మహిమ పర్చుచున్నాము = ఘనముగా నీ నా మము - గొప్పచేయుచున్నాము - ఓ క్రీస్తు॥
- 9\* నేఁడు పాపము చేయకుండ - నెనరుతో మముఁ గావుమయ్య = పాడెడి నీ దాసులకుఁ బరమ దయ నిమ్మయ్య - ఓ క్రీస్తు॥
10. ప్రభువా కరుణించుము - ప్రభువా కరుణించుము = ప్రార్థించు నీ దాసులపై - వ్రాలనిమ్ము దీవెనల - ఓ క్రీస్తు॥

\*ఈ గుర్తుగల చరణములను దీనస్వరముతో పాడదగును.

11. నిన్ను నమ్మి యున్నాము - నీ కృప మా పైఁ జూపుము - మేము మోసపోకుండ - నీవే కాపాడు మయ్య - ఓ క్రీస్తు॥

- నమూయేలు పాక్షనాధము

### 31 ఓ దేవా, నిన్ను స్తుతించుచున్నాము

రా - శంకరాభరణము

తా - ఆది

1. I. ఓ ప్రభుండా నిన్ నుతించు - చున్నాము వినయముతోడ -  
II. మా ప్రభుండ వంచు నిన్ను - మానక మేమొప్పుకొందు - ॥మో॥
2. I. నిత్యుండవౌ తండ్రి లోకము - నిన్నారాధించుచు నుండు -  
II. సత్యదూతల్ మోక్షమందు - సర్వ ప్రధానుల్ సుభక్తిన్ -  
I. నిత్య మేక కంఠముతోడ - నిన్ గొనియాడుచున్నారు - ॥ఓ॥
3. III. పరిశుద్ధ, పరిశుద్ధ - పరిశుద్ధ, సేనల దేవా -  
ధరపరలోకంబులు నీ - వర మహిమతో నొప్పునటంచు ॥నో॥
4. I. కెరూబుల్ సెరూపుల్ - నిన్నుఁ గీర్తించుచున్నారహహా -  
II. సారెకు - నిన్నుఁ గీర్తించుచుండు -  
I. కూరిమి - బ్రవక్తల సంఘము - కొనియాడుచు నిన్ నుతియించు ॥నో॥
5. IV. మా మహా జనకా - నిను - మాన్యుడౌ పుత్రున్ - బహు - ప్రేమగల మా పరిశుద్ధాత్ము - బ్రీతితో సంఘము భువి నొప్పుకొనున్ ॥ఓ॥
6. V. నీవే క్రీస్తు రాజువు - నిత్య కుమారుడవు - నీ విలలో మాసవులను - గావఁగఁ బూజించుచుండు - పావన కన్యా - గర్భంబున బుట్టుట - బహుదీనంబనక - చావు శ్రమ నోడించి - సజ్జనులకు దివిఁ దెరచితివే ॥ఓ॥

చాయలోని భాగము తీవిధముగా పాడదగును:-

- I. పా, రిగాపా | దా సానీదా | పా దపమగరిస | రిసని దసా,, |  
II. పా, రిగసా మా, గపాదా | రీ, సనీదా | పా మగారీ  
III. సపపరిరీ,, | గపమగగా,, | గపమగమగరిస | రిగరిససా,, | మొ,,  
IV. పా, రిగాగగ | గా,,,, | రిగ పా, సససా | పా,,,, | దప | సా, ససససస | మొ,,  
V. పా,, మగరిగ | దా,, మగరిగ | సా,, మగరిగ | పాపససా, | మొ,,

7. I. నీవు దేవుని కుడి పార్శ్వంబున - నిత్యము మహిమాసీనుడవు -  
II. నీవు మా న్యాయాధిపతివై - రావలయునని నమ్ముచుందుము -  
I. పావనంబౌ నీ రక్తంబున - సేవకులకుఁ దోడ్పడు మిపుడే ॥ఓ॥
8. IV. నిత్య మహిమములో - నిక - నీదు భక్తులతో - న - గత్యముగ లెక్కించుము  
వారలఁ - గని రక్షించుమి నీ సుజనంబు ॥ఓ॥
9. IV. నీవు దీవించి - నీ నిత్య స్వాస్థ్యంబు - సు - జీవ మిడి వారలఁ  
బాలించి - లేవఁగ నెత్తుము సతతము ప్రీతి ॥ఓ॥
10. III. ఓ ప్రభువా పాపములో - నుండ కుండఁగఁ దోడ్పడుము -  
మా ప్రభువా కరుణించు - మముఁ గరుణించుము దయతోడన్ ॥ఓ॥
11. II. ఓ ప్రభుండా నిన్ను నమ్మి - యున్న మాకుఁ బ్రేమఁ జూపు -  
I. శ్రీ ప్రభుండా నిన్నే నమ్మితి - సిగ్గునొంద నీయకుము ॥ఓ॥

- మల్లెల దావీదు

### 32

#### అర్చణ కీర్తన

(దావీదు కీర్తన 51:16-19.)

- రా - హిందూస్థాని తోడి (చాయ: ఆహో, ఎంతటి శ్రమలు) తా - త్రిపుట  
దహన బలి నీకు ననిష్ఠము - మరియు - దైవ బలులు విరిగిన యాత్మయే  
= యెహోవ దేవ విరిగి నలిగిన - యట్టి - హృదయం బలక్ష్యంబు సేయవు ॥  
దహన॥
1. నీ కటాక్షముతో నీయోసున - కివుడే - నెనరుతోడను వేలు  
చేయుమి = ప్రాకటంబుగను యోరూషలే - మునకుఁ - బ్రాకారములను  
గట్టించుమి ॥దహన॥
2. అంతట నీతియుక్తంబు లౌ - బలుల - యాగముల సర్వాంగ హోమ  
ముల్ = ఎంతో యిష్టంబౌ బలిపీఠము - మీఁద - నెన్నో కోడెల జనులర్పించు  
తురు ॥దహన॥

- మల్లెల దావీదు

### 33

#### Before Jehovah's throne

1. యెహోవ గడ్డె ముందట  
జనంబులార మ్రొక్కుడి  
యెహోవ దేవుడే సుమీ  
సృజింపఁ జంపఁ గర్తయే.
2. స్వశక్తిచేత నాయనే  
మమున్ సృజించె మట్టిచే  
భ్రమించు గొట్టె రీతిగాఁ  
దప్పంగ మళ్లీ చేర్చెను.
3. సుకీర్తి పాడి గుంపులై  
ప్రసిద్ధిచేతు మాయనఁ  
జగత్తు వేయి నోళ్లతో  
స్తుతించు దివ్యమౌ ధ్వనిఁ.
4. ప్రభుత్వ ముండు నంతకుఁ  
అగున్ నీ ప్రేమ నిత్యము  
చిరంబు నీదు సత్యము  
వసించు నెల్లకాలము.

- బజక్ వాల్ట్స్

అను: ఈ. న్యూవెల్

### 34

#### Come, Thou Almighty King

1. సర్వేశా! రమ్ము నీ  
సన్నిధి కాంతి నౌ  
సంగు మాకు  
సత్య సనాతన  
సర్వాధికారుండా  
సదా మమ్మేలుము  
సర్వోన్నతా!
2. నిత్యంపు వాక్యమా!  
నీదగు ఖడ్గము  
నిమ్ము మాకు  
నీ నిజ భక్తులన్  
నీ వాక్య ప్రియులన్  
నింపు నీ యాత్మతో  
నింపు మీర.
3. రమ్ము మహాత్మ! మా  
కిమ్ము నీ యాత్మను  
రమ్ము వేగ  
రక్తితో నిప్పుడు  
రమ్ము మా మధ్యకు  
రక్షించు మమ్మును  
రంజిల్లఁగన్.
4. స్తోత్రం పవిత్రండా!  
స్తోత్రంబు త్రేకుండా!  
స్తోత్రం సదా  
ధాత్రి నీమహిమ  
నేత్రంబులు గను  
మీ, "త్రాహిమాం" యని  
వేఁడు వారిఁ.

- చార్లెస్ వెస్లే

అను: ఒంగోలు దావీదు

## 35

*O God our help in ages past*

1. ఇన్నాళ్లు మాకు సాయమై  
యా ముందుకును మా  
యున్నత గృహ మండవై  
యొప్పెడు దైవమా!
2. ఏలాటి యీతిబాధయు  
నీవచ్చు యేటిలో  
కలుగకుండఁ జ్రోవవే  
ఘనంపు ప్రేమతో
3. నీ సింహాసన నీడలో  
నిలుచు భక్తులు

- భయంబు చింతబాధలఁ  
జయించి మనదురు.
4. చరాచరంబు లెల్లను  
జనించుకంటె ముఁ  
దరతరాలనుండియుఁ  
నీరాజ్య ముండెడుఁ
5. ఇన్నాళ్లు మాకు సాయమై  
యేలుచుఁ గాచిన  
ఉన్నత ప్రభు ప్రేమతో  
మన్నించు మింకనుఁ.

- బజక్ వాట్స్

అను: ఆల్ఫ్రెడ్ థ్యాగరాజు సామర్

## 36

*Now thank we all our God*

1. సర్వాద్భుతంబులఁ  
సర్వత్ర జేయుకర్తఁ  
సర్వాత్మ లింతటఁ  
శ్లాఘింపఁ జేరరండి!  
మా రాకపోకలన్  
మమ్ వీడకుండను  
మా రక్షకుండిట్లే  
మమ్మాదరించును.
2. మహా దయాళుండే  
మా జీవకాలమంత  
సహాయమూరటఁ  
సంతోషమిచ్చుగాక!

- మహాత్ము ప్రేమను  
మాయందు నుంచును  
ఇహంబునన్ మముఁ  
ఎన్నందుఁ జ్రోచును.
3. ప్రపంచపాలకా!  
ప్రసిద్ధుడైన తండ్రీ!  
సుపుత్ర దేవుడా!  
సుజీవమిచ్చు నాత్మ!  
సంపూర్ణ త్రోకుండా!  
ప్రఖ్యాతికల్గగా  
అపారసన్నుతి  
నర్పింతు సర్వదా.

- మార్టిన్ రిస్కాల్డ్

అను: లె. హోర్ట్

## 37

*A mighty fortress is our God*

1. మాకర్త గట్టి దుర్గము  
నే నమ్ము ఆయుధంబు  
సంప్రాప్తమైన కష్టము  
లనన్నిటి నణంచు  
ఆ పాత శత్రు  
వెంతో క్రూరుఁడు  
తదాయుధము  
లుపాయ శక్తులు  
అతం దనమానుండు.
2. మేమా నశించిపోదుము  
మా శక్తి నిష్ఫలంబు  
మాకై ప్రభుని శూరుఁడు  
యుద్ధంబు చేసిపెట్టు  
అతం దెవ్వఁడు?  
యేసు క్రీస్తును  
మా రక్షకుండు  
మరొక్కఁ దెవ్వఁడు?  
అతం దె గెల్పుపొందు.

3. ప్రపంచ మంతటన్ గ్రమ్ము  
పిశాచు లేమి చేయు?  
మమ్మెల్ల మ్రింగనున్నను  
మాకేల భీతివేయు?  
ఈ లోకాధిపుఁ  
డుగ్రుండైనను  
దానేమి చేయుఁ?  
దీర్పొందె నతఁడు  
నశించు మాటతోనే.
4. వాక్యంబు నిత్యమే గదా  
విరోధి వంచ లేఁడు.  
దైవాత్మ తోడగుం గదా  
తా నిన్ను నేఁడు రేపు.  
మా కుటుంబము  
మా కీర్తి, యాస్తి,  
ప్రాణంబు పోయినన్  
నష్టంబు వానిదె  
రాజ్యంబు మాది యోను.

- మార్టిన్ లూథర్

అను: ఈ. పాల్

## 38

*Let us, with a gladsome mind*

1. కృపగల దేవుని  
సర్వదా నుతించుండి  
దివ్య కృపా ప్రేమలు  
ఎల్లకాల ముండును.
2. సర్వశక్తుడాయనే  
సర్వదా చాటించుండి  
దివ్య కృపా ప్రేమలు  
ఎల్లకాల ముండును.

3. పగటి నేలునట్లు  
సూర్యునిఁ సృజించెను  
దివ్య కృపా ప్రేమలు  
ఎల్లకాల ముండును.
4. సర్వజీవకోటిని  
జ్రోచు దేవుఁ దెచ్చుచు  
దివ్య కృపా ప్రేమలు  
ఎల్లకాల ముండును.

5. కర్త మనయందును  
కనికర ముంచెను  
దివ్య కృపా ప్రేమలు  
ఎల్లకాల ముందును.

6. దైవ ఘన మహిమఁ  
జాటుచుండుండి యిలఁ  
దివ్య కృపా ప్రేమలు  
ఎల్లకాల ముందును.

- జాన్ మిల్టన్

అను: ఐర్లాండ్ లూకాస్

## 39

*O for a thousand tongues to sing*

1. నృపా! విమోచకా! ప్రభూ  
వేలాది నోళ్ల నీ  
కృపా జయప్రభావముల్  
నుతింతు నెంతయున్.  
2. కృపాధికార! దేవ! నీ  
సాయంబు జేయుమా  
భవత్రప్రభావ కీర్తలన్  
జాటంగ నెల్లెడన్.  
3. భయంబు చింతక బాపును  
హర్షంబు పాపికి  
సౌఖ్యంబు జీవశాంతులు  
నీ నామ మిచ్చును.  
4. విముక్తి జేయు ఖైదిని  
పాపంబు బాపును

పాపాత్ము శుద్ధుజేయును  
శ్రీయేసు రక్షము.  
5. జనాళి! పాపు లెల్లరు!  
శ్రీయేసున్ నమ్ముండి  
కృపావిముక్తులండుండి  
సంపూర్ణ భక్తితో.  
6. అర్పించె యేసు ప్రాణమున్  
నరాళింగావను;  
యజ్ఞంపు దేవు గొట్టెపై  
నఘంబు వేయండి.  
7. సతీర్థి స్తోత్ర ప్రేమల  
నభాన భూమిని  
సర్వత్ర దేవుడొందుగా  
సద్భక్త పాళిచే.

- చార్లెస్ వెస్లే

## 40

*Holy, Holy, Holy, Lord God Almighty*

1. శుద్ధి, శుద్ధి, శుద్ధి! సర్వశక్త ప్రభు  
ప్రాతఃకాలస్తుతి నీకే చెల్లింతుము  
శుద్ధి, శుద్ధి, శుద్ధి! కృపగల దేవా!  
ముగ్ధురైయుండు దైవత్ర్యేకుడా!

2. శుద్ధి, శుద్ధి, శుద్ధి! అని పరమండు  
బరవాసు లెల్ల నిన్నేశాఘింతురు  
శెరపుల్ ఖైరాబులు సాష్టాంగపడి  
నిత్యుడవైన నిన్ నుతింతురు.

3. శుద్ధి, శుద్ధి, శుద్ధి! తేజరిల్లు దేవ  
పాపి కన్ను చూడలేని మేఘ  
వాసివి  
అద్వితీయప్రభు, నీవు మాత్రమేను  
కరుణ, శక్తి, ప్రేమరూపివి.

4. శుద్ధి, శుద్ధి, శుద్ధి! సర్వశక్త ప్రభు  
సృష్టిజాలమంత నీ కీర్తిబాదును  
శుద్ధి, శుద్ధి, శుద్ధి! కృపగల దేవ  
ముగ్ధురైయుండు దైవత్ర్యేకుడా!

- రెజినాల్డ్ హెబర్

అను: జేకబ్ చేంబర్లెన్

## 41

*ఉదయారాధన*

ప్రాతఃకాల కీర్తన

రా - బిలహరి

తా - త్రిపుట

మేలుకొనరే మీ మనంబుల - మేలిమిగ మీ మేరక దప్పక = పాలు  
మాలక లేచి దేవుని - పాదములు పూజింప గ్రక్కున ||మేలుకొనరే||

1. దిక్కు లెల్లను దేజరిల్లెను - దినకరుం దుదయింపనయ్యెను = మ్రొక్కులకు  
ప్రతిఫలము నిచ్చెడు - మూల కర్తకుం గొలువసేయంగ ||మేలుకొనరే||
2. పక్షు లెల్లను గిలకిలంచును - బ్రభుని మహిమలు బల్కం దొడగెను =  
రక్షకుని సకలోపకృతులను - రమ్యముగ నుతియించి పాడంగ ||మేలుకొనరే||
3. నిదుర బోయిన వేళ మిమ్మొక - నిమిషమైనను బాసియుండక = పదిలముగ  
రక్షించు దేవుని - బ్రస్తుతింప మహాముదంబున ||మేలుకొనరే||
4. మేటియౌ హృదయాంబులలో - మీ కృతాంజ్ఞతా భూషణంబులు = నేటుగా  
ధరించుకొని యిటు - నిర్మలాత్ముని బూజసేయంగ ||మేలుకొనరే||
5. తెల్లవారంగ దెలియరే యిది - తెలివిగల మానవ సమాజము = యుల్లసిల్లుచు  
నీతి భాస్కరుం - దుదయ మయ్యెను హృదయముల పై ||మేలుకొనరే||

- మిక్కిలి నమూయేలు

## 42

## ప్రాతస్తవము

రా - కాంభోజి

తా - కురుయుపె

తెల్లవారిన వేళ - దెలి వొంది మన క్రీస్తు - దివ్య నామము బాడరె -  
యో ప్రియులార - దివస రక్షణ వేడరే = తల్లి రామ్మున దాచు - పిల్ల రీతిని  
మనలం జల్లదనముగ రాతి - రెల్లం గాచిన విభునిం ||దెల్లవారిన వేళ||

1. నిద్రపోయిన వేళ - నిఖిలాపదులంబాపి - నిశ లన్ని గడుపు విభునిన్ =  
భద్రముగ వినతించి - భయభక్తితో మనము - ముద్రి తాక్షులం గేలు - మోడ్చి  
మ్రొక్కుమను ||దెల్లవారిన వేళ||
2. భానుండు దుదయం బయ్యె - బద్ధములు వికసిల్లె - గానములు జేసెం  
బక్షుల్ = మానసాబ్జము లలర - మనము కల్పరి మెట్ట - పై నెక్కు నినుం  
డనెడి - ప్రభుం జూచి వేద్యన్ ||దెల్లవారినవేళ||
3. దిట్టముగ మానసేం - ద్రియ కాయ శోధనలు - పట్టుకొని,యుండు దినమున్  
= దట్టముగ మన నాల్గ - తట్ల యేసుని కరుణం జూట్టుకొని రక్షించు - శుభ  
మడుగుకొనుచున్ ||దెల్లవారిన వేళ||
4. పాప భారము మనము - ప్రభుని పై నిడి గురుని - పాదములు చెంత  
నొరగి - కాపు కర్త విశాల - కరము మాటున డాంగి - యాపదలం దొలం  
గించు - మని వేడుకొనుచున్ ||దెల్లవారిన వేళ||

- పురుషోత్తమ చౌధరి

## 43

## ప్రాతఃకాల స్తుతి

రా - యమునాకళ్యాణి

తా - రూపకము

శ్రీ యేసు కర్తను - సేవం జేయుటకు మేల్కొను - శ్రీయేసు కర్తను =  
శ్రేయముల నెఱింగి - నీకు రేయిపవ లొసంగి - యెడం - బాయని యంత  
రంగి - య - పాయంబుం ద్రోయ స - హాయంబుంజేయ ||శ్రీ యేసు||

1. నిదురయందు నేడు - క్షేమ - మొదవం గాచినాడు - సూర్యుం -  
డుదయ మాయెంజూడు - నీ - హృదయమున సదమల - పదవులుదయింప  
||శ్రీ యేసు||

2. అంధకార మణంగెన్ - హృద - యాంధకార మణంగెన్ - ప్రభు -  
నందుం దెలివి గలుగన్ ని - బంధనలు డెందమున - కందముగం గూర్చి ||శ్రీ  
యేసు||
3. కంటిపాప వలెను - నిను - గాయువాని దయను - గనుం - గొంటివి  
స్తోత్రమును - జేయు - మింటి కినిమంటిక-న్నింటికిని కర్త యని||శ్రీ యేసు||
4. కలకల ధ్వనింజేయు - పక్కి - గములు లయను గూయు - స్వర - ములు  
ప్రభు స్తుతింజేయు - నీ - వలయక సొలయక - వెలయంకం బాడు ||శ్రీ  
యేసు||
5. సేవయందు నీకు - మంచి - యీవు లిడుపరాకు - గల - భావముంబడం  
బోకు - నేడుం - కానవే కావవే - కావవే యంచు ||శ్రీ యేసు||
6. పగటివార మంచు - ని - ప్ఫలపు గ్రియలు ద్రుంచు - యుగ - యుగములు  
జీవించు - పురి - కెగయ నీ దిగులు విడు - తగు నమ్మకమున ||శ్రీ యేసు||
7. మింటి నంటం బాడు - నీ - యెంటి బలిమి నేడు - ప్రభు నంటియుండ  
వాడు ని - న్నొంటి నెన్నంటి కె - న్నింటికి న్నిడండు ||శ్రీ యేసు||

- బేతాల్ జాన్

## 44

## ఉదయారాధన

రా - బిలహరి

తా - అట

సకల జగజ్జాల కర్తా - భక్త - సంఘ హృదయ తాప హర్తా యకలంక  
గుణమణి - నికర పేటీ కృత - ప్రకట లోకచయ - పరమ దయాలయ  
||సకల||

1. నాడు నెమ్మది తొలగించుచుం - బ్రతి - వాడు లీమెయి నెంతో పాడుకొన్నారు  
- బాధలందైనను -సాధులంబ్రోవ న - నాది యైనట్టి నీ - వాధారమైయుండ  
||సకల||
2. దినకృత్యములం గష్టమంత - చీక - టిని నే నీ కడ భక్తి - మనవిజేయ =  
వినుచు నా కష్టము - వెన నష్టముగం జేయ - ఘనముగ నాయందుం  
గరుణం జేసేతివి ||సకల||



3. తమ కాపు నన్ను c కాపాడంగ - నేను - త్రమ నిద్రం బొందితి - దనివి  
దీరం = కొమ రాపు మేల్కొన్న గూలిన మృత్యు భ - యముబొంద నా డెంద  
- మందు నెల్లప్పుడు ||సకల||
4. రాతిరి సుఖనిద్ర జెందం - జేసి - రక్షింప నను నీకె - చెల్లు - ప్రాతస్తుతుల్  
జేయం - బగలు - జూచు తెల్వి - ఖ్యాతముగా నాకుం - గలుగజేసితివి  
||సకల||

- విలియం డాసన్

## 45

### ప్రాతఃకాల ప్రస్తుతి

రా - నాధనామక్రియ

తా - ఆది

వేడెద నాదగు వినతిని గైకొన - వే జగదీశ ప్రభో = నేడు ప్రతిక్షణ  
మెడబాయక నా - తోడ సుందవె ప్రభో ||వేడెద||

1. ప్రాతస్తవము <sup>1</sup>భవత్సన్నిధి స - ర్వంబున నగు నాదౌ = <sup>2</sup>చేతస్సున  
ధర్మాత్మను <sup>3</sup>సంస్థితి - జేయవె సత్కృపను ||వేడెద||
2. నేం బాతకి నజ్ఞానుండం ప్రభువా - నీవు కరుణజేయు = పా  
<sup>4</sup>పాచరణము నందున జిత్రము - బాపుము నాకెప్పుడు ||వేడెద||
3. పాపముం గని భీతుండనై <sup>5</sup>శంకా - పరత సతము నుండన్ = నా పై  
నుంచుము నీదగు సత్కరు - ణా దృష్టిని క్రైమన్ ||వేడెద||
4. నాదగు పాప భరం బంతయు నీ - మీందనె యిడుచుందున్ = నీదు మహా  
కృప నుండి యొసంగుము - నిర్మల గతి నాకున్ ||వేడెద||
5. అవిరత మతి నిటు లతులిత గతి నీ - స్తుతి నుతు లొనరింతున్ =  
భవదంఘ్రులపై నాదగు భక్తిని - బ్రబలింపవే యేసు ||వేడెద||

- విలియం డాసన్

## 46

### ఉదయారాధన

రా - ఫీల్

తా - రూపకము

ప్రభువా నిన్నారాధింపను జేరితిమి యుదయ శుభకాంతి ప్రభవింపంగా -  
దేవా నేడు - శుభకాంతి విరజిమ్ముంగా = విభవముగను ప్రభాకరముగను -  
విరియు నీ తేజంబెలర్పంగ - నభి దనంబులంగూడి భక్తిని యాత్మతో  
సత్యంబుతోడను ||ప్రభువా||

<sup>1</sup>సన్నిధి. <sup>2</sup>మనస్సు <sup>3</sup>ఉంచె. <sup>4</sup>చేయుట. <sup>5</sup>శంకయందాసక్తి

1. ఇరులుం గమ్మిననుండి - యరుణోదయము దనుక - నరిగాపు నీవే కాదా  
- దేవా రాత్రి - యరిగాపు నీవేకాదా =విరివిగా మా హృదయసీమల - నెరసి  
యుండిన చీకటులుండబో -దరిమి శాంతంబైన మనసుల - దయంబ్రసాదింపను  
భజింతుము ||ప్రభువా||
2. అనఘా నీ సాన్నిధ్య - మున నుండంగా మా దు - ర్మనసుల నరి కట్టుమో  
- దేవా మా దు - ర్మనసుల శుభి జేయుము = వినయ భయ భక్తులుండ  
లిర్పగ - వినుచు నీ వాక్యోపదేశము - లనిశమును ధ్యానింపనాత్మను -  
బనిచి తుదకుం బ్రసన్నమగుము ||ప్రభువా||
3. పనిపాటలలో మేమీ - దినము నీ కే మహిమ నొనంగూర్చు నడిపించుమో  
- దేవా నిన్నే - ఘన పరచన్నడిపించుము = తనువు శ్రమచేబడలినను మా -  
దారి దుర్గమమైన కనంబడ - వనటంజెందక నేది జేసినం - బ్రభువు కొఱకని  
చేయ నడుపుము ||ప్రభువా||

- మొలతాటి విద్యానందము

## 47

### ప్రాతస్తవము

రా - పంతువరాళి

(చాయ: ఇదుగో గొర్రెల కాపరి)

తా - అట

లేచి స్తుతింపం బూనుండి - లోకేశ్వరుని - లేచి స్తుతింపం బూనుండి =  
లేచి స్తుతించెదము - చూచుచు మనలను - బ్రోచి ప్రేమతో గరము - జాచి  
కాపాడు విభుని ||లేచి||

1. రాత్రి జాముల యందున - రంజిలందన - నేత్రము తెరచినందున =  
మైత్రితో దేవ దయకు - పాత్రులమైతిమి - <sup>1</sup>శ్రోత్రముల కింపునంబ - విత్ర  
గీతము పాడుచు ||లేచి||
2. నిదురంబోయిన వేళను - నిర్మలమైన - హృదయము మనకు నియ్యను =  
ముదముతో నిదురంబొంది - యుదయాన లేచితిమి - సదయుండైన క్రీస్తు -  
పదముల దరికజేర ||లేచి||
3. <sup>2</sup>నిగమ వేద్యుండు మనలనుం - దనలోన నీ - పగలు కాపాడంబూనెను =  
దిగులు బొందక పనులు - తెగువతో జరుపుకొనుచు - వగవుతో లేచి  
మ్రొక్కి - మిగుల శుద్ధాత్మనడిగి ||లేచి||

<sup>1</sup>చెవులు <sup>2</sup>వేదము నెరిగినవాడు.

4. నేటి పాఠములయందు - నిర్భయముగ - చాటివెలసి యుండు = సూటిగ నీడు టెక్కల - చాటుగను నిలుపు మనుచు - నీటుగా నెల్లవార - నిత్యము ప్రేమనేల ॥లేచి॥

## 48

## ఉదయగీతి

రా - ఆనందభైరవి (చాయ: ఎందుకు మరచితివి) తా - త్రిపుట స్తోత్రము స్తోత్రము ఓ దేవా - ఈ వేకువనే - స్తోత్రము జేతుము మా దేవా = రాత్రియందున మమ్ము రక్షించి గాపాడి - ధాత్రి మరియొక దినము - దయతో నిచ్చిన దేవా॥

1. పాపశోధనలనుండి - ప్రభువా మమ్ము కాపాడి బ్రోవుమయ్య = ఏ పాపము మమ్మున్ - ఏల నియ్యకుండ - మాపు రేపులుమమ్ము - మనిసి బ్రోవుమయ్య॥
2. కన్న తండ్రికంటెను - కనికరమున - కాపాడెడి మా దేవా = అన్న దమ్ములవలె మే మందరిని ప్రేమించి - మన్ననతో నీదినము - మన నియ్యమో దేవా॥
3. పితా సుతా శుద్ధాత్మ - లనెడి దేవా - ప్రీతితో గావుమయ్యా = నీతిమార్గములందు నిరతము మముగాచి - భ్యాతిగా నీకొరకు బ్రతుకనిమ్మో దేవా॥

- బస్యవ్ జోసఫ్

## సాయంతనారాధన

## సాయంతన సమర్పణము

## 49

రా - నాధనామక్రియ తా - ఆది వినవే నా వినతి నివేదన దయ - వెలయంగ నో ప్రభువా = నిను శరణొందితి ననుగ గుశలంబున - నునుపవె యో ప్రభువా ॥వినవే॥

1. నిర్మల గతి సంధ్యా కాలంబున -నీ స్తవ మగు ప్రభువా = <sup>1</sup>ధర్మదీప్తి నా కొసంగి చేయు - <sup>2</sup>దీప్తవంతునిగ నన్ను ॥వినవే॥

<sup>1</sup>పరిశుద్ధమైన వెలుంగు. <sup>2</sup>వెలుంగుగలవానిగా.

2. నీ మహదాశ్రయ మొసంగి దుర్గతిని - నేఁబడకుండంగను = నా మది <sup>1</sup>తన్వాది సమస్తముతో - ననుగ గావవె ప్రభువా ॥వినవే॥
3. ఎన్ని దినంబులు జగతి నున్న నీ - కన్న వేరే గలవా = పన్నుగ మది నీ <sup>2</sup>పద సంగతమై - యున్నది రేవగలు ॥వినవే॥
4. పాప కరుండను నే <sup>3</sup>సుకృతా - పాది కర్మ మెఱుంగ = నీ పాద <sup>4</sup>సరోజము నా కొసంగుము - నాపై నీ కృపఁ జెలంగ ॥వినవే॥
5. నీ కొరకై నా మనము దృఢంబొఁ - గాక యేసు ప్రభువా = నాకుఁ బిశాచముచే భ్రమ జన్మము - గాకుండంగ నేలు ॥వినవే॥

- మిక్కిలి సమూహాలు

## 50

## సాయం ప్రార్థన

రా - మధ్యమావతి తా - ఆది దేవ నీకు స్తోత్రము - ఈ రాత్రిలో - నీ వెలుంగు దీవెనకై = కావుము నన్నిప్పుడు - రాజుల రాజు - ప్రోవు రెక్కల నీడలో ॥దేవ॥

1. పూని యేసుని పేరిటన్ - మన్నించుము - కాని పనులను జేసినన్ = నేను నిదురపోవక - ముందే సమా - ధాన మిమ్ము నాకు ॥దేవ॥
2. చావు నొందుట కెన్నడు - భీతి లేక - జీవింప నేర్పించుము = జీవ పునరుత్థానము - లో మహిమతో - లేవ మడియ నడ్చుము ॥దేవ॥
3. నేను జీకటి నిద్రను - రోయుచుఁ దుద - లేని దినంబునందు = మానకుండగ దూతలన్ - గూడి చేయ - గాన మెప్పుడు గల్గునో ॥దేవ॥

- మత్తయి సమూహాలు

## 51

## సాయంతన స్తవము

రా - శంకరాభరణము (చాయ: విమల హృదయ) తా - త్రిపుట దినము గతియించెను - దిననాధుండ పరాధి - వెనుకకాఁ గె - నిఁకమా - మునిమాపు సంస్తవముఁ గొనుము సంప్రీతిమై - ఘనుండ దేవా ॥ దినము॥

<sup>1</sup>శరీరము మొదలైన. <sup>2</sup>పాదములతో గూడుకొనునది. <sup>3</sup>సత్కార్యములను పుట్టించు. <sup>4</sup>పద్మము.

1. సరవినంబరవీధి - సంజ కెంజాయలు - మురువుంజూపె - ప్రభువా - దొరము నీ ముఖకాంతి - కిరణ జాలము మాపై - నెఱపరమ్ము ॥దినము॥
2. కటికి చీకటులు ది - క్షటములం గలిపియు - త్కటములైన - నీ చెం - గట నున్న నెట్టి సం - కటమేని మమ్ము - డాకటకు జంకు ॥దినము॥
3. తలంపువలనను నోటి - పలుకువలనను జెనంటి - పనులవల్ల - మేము -వలచి చేసిన పాప - ముల నెల్ల క్షమియింపు - మ లఘుక్షాంతి ॥దినము॥
4. ముమ్మరమ్మగు శోధ - నమ్ములపై విజ - యమ్మునొంద - నీ ది నమ్ము మాకు సామ - ర్థ్య మ్మొసంగితివి వంద - నమ్ము దేవ ॥దినము॥
5. ఈ దినము మాకు స - మోదంబుతో నిచ్చి - యాదుకొన్న - వరమౌ - నీ దివ్యదానముల - కై దేవ! మా కృత - జ్ఞతను గొమ్ము ॥దినము॥
6. అలసిన మా దేహ - ములకు వలసిన నిదురం - గలుగజేసి - నీదూ - తల హస్తములలో మ - మ్ములను డాచుము భద్ర - ముగను దేవ ॥దినము॥
7. అరుణోదయమునని -న్నర్పించు కొఱకు నీ - కరము సాచి - మమ్ము - త్వరగా మేల్కొల్పుము - స్వాస్థ్య ప్రదాతవై - పరమదేవ ॥దినము॥
8. దాత వీవె లోక - త్రాత వీవె మాకు - నేత వీవె - యేసు - నీతి సూర్యుండవి - ఖ్యాతి మహిమలు నీకె - కలుగుంకాక ॥దినము॥

- దాసరి మోజెస్

## 52

### సాయంతన ప్రార్థన

రా - శంకరాభరణము

తా - ఆది

1. ఆకాశంబు భూమియు - అంతట చీకటి యాయెను= ప్రాకెడు చీకటి సమయమున - ప్రార్థన చేతుము మా దేవా ॥
2. చక్కని చుక్కలు మింటను -చక్కగా మమ్మునుజూడగ = ప్రకృకు రావె వేగముగా - ప్రభువా గావుము గావుము నీ నీడన్ ॥
3. చిన్న చిన్న పక్షులు - చిన్న చిన్న పూవులు = ఎన్నో ఎన్నో జీవులు - నిన్నే గొలిచి నిద్రించున్ ॥
4. చిన్ని చిన్ని పాపలు - చిన్ని చిన్ని పడకలలో = చిన్ని కన్నులు మూయంగా - చెన్నుగ యేసుగావుమా ॥

5. నేలను బోయెడి బండ్లలో - నీటను బోయెడి ఓడలలో = గాలి విమానంబులలోన - కావుము దేవప్రయాణికులన్ ॥
6. రాత్రిలో నీడు దూతలు - రమ్యంబైన రెక్కలతో = చిత్రంబుగ మమ్మును గ్రమ్మన్ - నిద్రించెదము మాదేవా ॥
7. తెల్లవారుజామున - తెలివొంది మే మందరము = మెల్లగలేచి నుతియింపన్ - మేల్కొల్పుము నా ప్రియతండ్రి ॥
8. జనక తనయా శుద్ధాత్మా - జయము మహిమ స్తోత్రములు = అనిశము నీకే చెల్లునుగా - అనిశము చెల్లును నీ కామెన్ ॥

- ఏ. వాల్డెస్ కిన్నింగ్

## 53

### సాయంతన ప్రార్థన

రా - కాంభోజి

తా - ఆది

- ఈ సాయంకాలమున - యేసు ప్రభో వేడెదము = నీ సుదయాారన మొల్క - నిత్యంబు మముంగావు ॥మీ॥
1. చెడ్డ కలల్ రాకుండ - నడ్లగించుమి ప్రభో = బిడ్డలము రాత్రిలో - భీతి బావుము తండ్రి ॥యీ॥
  2. దుష్టుండో శోధకునిం - ద్రొక్కటకు బలమిమ్ము = భ్రష్టత్వమున మేము - పడకుండం గాపాడు ॥మీ॥
  3. నీ యేక పుత్రుండో - శ్రీ యేసు నామమున = సాయం ప్రార్థన లెల్ల - సరగ నాలించుమా ॥యీ॥
  4. జనక సుత శుద్ధాత్మ - ఘనదేవా స్తుతియింతుం = అనిశము జీవించిరా - జ్యంబుం జేయు మామెన్ ॥ఈ॥

- మల్లెల దావీదు

## 54

### Sun of my soul, Thou Saviour dear

- |   |  |
|---|--|
| 1. నా యేసూ, ఆత్మ సూర్యుండా<br>నీవున్న రాత్రి కమ్ముదు<br>నా యాత్మలో నీ విప్పుదు<br>వసించి యాకుండుమీ. | 2. నేను నిద్రించు వేళలో<br>నాకు నభయ మియ్యము<br>నే లేచి పనిచేయంగా<br>నా యొద్ద నుండు రక్షకా. |
|---|--|

3. నాతోడ రాత్రింబగళ్లు  
నీ వుండి నడిపించుము  
నీవు నాతో లేకుండినఁ  
జీవింపఁ జావఁజాలను.
4. నేఁడు నీ దివ్య వాక్యము  
వినిన పాపు లెల్లరిన్

- క్రమించి గుణపఱచి  
నీ మందలోకిఁ జేర్చుము.
5. రోగిని స్వస్థపఱచి  
బీదలను పోషించుమీ  
దుఃఖించువారి దుఃఖముఁ  
బాపి యానంద మియుము.

- జాన్ కెబిల్

అను: జేకబ్ వేంబర్గెన్

## 55

*Day is dying in the west*

1. ప్రొద్దు గ్రుంకుచున్నది  
సద్దణంగుచున్నది  
యాకసంబు దివ్యెలు  
లోకమున్ వెల్లింపఁగా  
స్తుతించుచుండి.
- ॥ శుద్ధ, శుద్ధ, శుద్ధ  
సర్వేశుఁడా  
యిద్దరాకాశంబులు  
సన్నుతించుచున్నవి  
సర్వోన్నతా ॥

2. జీవితాంతమందున  
నీ విచిత్ర జ్యోతులఁ  
జూచుచుండఁగాను మా  
కీహాసంగు నీ కృపఁ  
నిత్యోదయం.
3. నిన్ను గోరువారము  
నన్ను తేశ నీ దరిఁ  
మమ్ముఁ జేర్చుకొమ్ము నీ  
విమ్ము నిత్య సౌఖ్యముఁ  
సోత్రం నీకు.

- మేరీ లాల్ బరీ

అను: ఒంగోలు దావీదు

## 56

*Abide with me, fast falls the eventide*

1. రాత్రియయ్యెన న్నెడఁబాయకు  
ధాత్రిపైఁ జీకఱులుఁ గ్రమ్మెను  
సహాయ మేమి లేనివారికి  
సహాయుఁడా, నన్నాసిపోకుమీ.
2. ఏకాలంబైన నీ సహాయము  
లేక పిశాచిన్ గెల్వఁజాలను

- నీకంటె నాకు లేదుగా  
లోక ప్రకాశుఁడా, నన్నాయకు.
3. నా చెంత నీవు చేరియుండఁగ  
ఏ చింతయైన నన్ను సోకునా  
ఏ శత్రువైన నన్ను గెల్చునా?  
నా శైలమా, నన్నాసి పోకుమా.

4. సమృద్ధుఁడు సహాయుఁ డాయెను  
ఓ మృత్యువా నీ ముల్లు గెల్చునా?  
సమాధి నీకు జయమబ్బునా?  
మా మధ్యమున్ సర్వేశ పాయకు.

5. రేవు నేఁ జేరఁబోవు వేళలోఁ  
కావుమయ్యా నీ దీప్తిఁ జూపుచుఁ  
చావు జీవంబులందు నైనను  
నీవు తోడై నన్నాసిపోకుము.

- హెన్రీ ప్రాస్నిస్ లైట్

అను: ఆల్ ఫ్రెడ్ థ్యాగరాజు పామర్

## 57

*Saviour, again to Thy dear Name we raise*

1. ఓ రక్షకా, నీ దివ్య నామము  
ఐక్యంబుతోను స్తుతియింతుము  
ఆరాధనాంత మెందు వేళయం  
దను గ్రహించు నీదు దీవెనఁ.
2. గృహంబుఁ జేర నాత్మ శాంతిని  
ఒసంగి మాతో నుండుము సదా

- ఇచ్చట సేవ జేయు మమ్మును  
పాపంబుఁ జేయకుండఁగాయుము.
3. మా చుట్టు నుండు మబ్బునఁ ప్రభో  
నీ దివ్యకాంతిన్ మాకు నియ్యుమా  
పాపాంధకా బాధ నుండి నీ  
బిడ్డల మైన మమ్ముఁ బ్రోవుమా.

- జాన్ ఎల్లెరీట్

అను: బర్నార్డ్ లూకాస్

## ప్రభు దివసము

## 58

*ప్రభు దినము*

రా - యదుకుల కాంభోజి

తా - ఆది

ఇది యెహోవా కలిగించిన దినము = సుదివసంబునను - జొప్పడు గడియలు  
- కొడువలేని దయ - గుల్కెడు వానివి ॥యిది॥

1. మోక్షము భూమియు స - మోద మంది నుతు - లక్షరు గద్దె చుట్టు -  
నాక్రమింతురు గాక ॥నిది॥
2. అతఁడీ దినమం - చంత మొందు నర = వితతి నుండి వే - వేగ వచ్చెను॥  
ఇది॥
3. ఆ పిశాచ రా - రాజ్యంబు కూలినది = ఆ పరేశు విజ - యము లీ  
దినమున ॥నిది॥

4. సేవక వరులు విల - సింపంగఁ జేసి యా = పావనాద్భుతములఁ -  
బ్రచురముఁ జేయుదు ॥యిది॥
5. దావీదుని వర - తనయుఁడై యభిషే = కావ్యతుఁడౌ రాజు - గ్రణికి  
హోసన్నా ॥యిది॥

- పురుషోత్తమ చౌధరి

## 59

*O day of rest and gladness*

1. సుక్షేమ శుభకాల  
విశ్రాంతి దినమా  
విచారమెల్ల తీర్చు  
దైవాదివారమా  
ఈనాడు మేము కూడి  
దేవాలయంబున  
మా త్రోక దేవ స్తుతిఁ  
గావించు మెంతయు.
2. నీయందు సృష్టికర్త  
విశ్రామ మొందెను  
నీయందు యేసుక్రీస్తు  
మృత్యు బంధమును

- త్రెంచుచు తాను లేచి  
చావుఁ జయించెను  
నీ యందు పావనాత్మ  
మాకియ్యఁ బడెను.
3. భూవాసు లీ దినంబు  
సంతోషపడుచు  
సువార్త విని, పాడి  
మా యేసు స్తోత్రము  
పితృపుత్ర శుద్ధాత్మ  
త్రిత్వంబౌ దేవుని  
ఉత్సాహ ధ్వనితోడ  
నెంతో స్తుతింతురు.

- క్రిస్టఫర్ వర్థ్స్వర్త్

అను: జేకబ్ చేంబర్లెన్

## తండ్రియగు దేవుడు

### 60

నీవు నా తండ్రివి

రా - ఆనందభైరవి

తా - ఆది

గొప్ప దేవ నాకు తండ్రివి - యాకాశమందు - గొప్ప దేవ నాకుఁ దండ్రివి  
= తప్పకుండ వత్తు నీ - దరికి యేసు నామమందు - గొప్ప కరుణ చేత న -  
న్నిప్పుడు తగఁ జేర్చుకొనుము ॥గొప్ప॥

1. నీవు మిగుల గొప్ప వాఁడవు - నా సృష్టి కర్త - యీవు లెపుడు నిచ్చు వాఁ  
డవు = భావమందు నినుఁ దలంచి - పావనాత్మ నాకు నిచ్చి - జీవమార్గమందు  
నిలిపి - కావు మనుచు వేఁడుకొందు ॥గొప్ప॥
2. చిన్నవాని నంగి ప్రార్థన - నీ లోకమందు - మున్ను దయను నిన్న వాఁడవు  
= సన్నుతుఁడగు యేసు నీదు - సన్నిధి నున్నాఁడు గాన - నన్నుఁ గనికరించు  
మనుచు - నిన్ను నమ్మి వత్తు నిపుడు ॥గొప్ప॥
3. విలువ గల్గు నీదు నాజ్ఞలు - నా హృదయమందు - బలు విధములఁ దలఁ  
చు చుందును = బలుకులందుఁబనులయందు - బలముఁ జూపి నిన్నుఁ  
గొలిచి - యిలను నిన్నుఁ బ్రీతిపరుతు - నలయక నీ కరుణ మెయిని ॥గొప్ప॥
4. మీఁది రాజ్యమందుఁ జేర్చుము - కరుణాసముద్ర - బీద నైన నన్నుఁ  
గరుణచే = సోదరులను గూడికొనుచు - మోద మొప్పుఁగ నీదు సేవఁ -  
బాదుకొనుచు నుందును నీ పాదపద్మములనుబట్టి ॥గొప్ప॥

- పులిపాక జగన్నాథము

### 61

సృష్టికర్త స్తుతి

రా - కాంభోజి

తా - రుంపె

ఘనుఁడైన యెహోవా - గడ్డె ముందట మీరు - <sup>1</sup>వినతు లిప్పుడు చేయుడి  
- యోజనులార - వినయంబుగా నిర్మ - లానంద <sup>2</sup>రసలహరి - మన మనం  
బొప్పుచుండ - నో జనులార ॥ ఘనుఁడైన॥

<sup>1</sup>స్తోత్రములు.

<sup>2</sup>అల

1. ఒక్కడే మన కర్తయుండు దేవుడని యున్ - జక్కగాను సృజించు - సంహరించు ననియున్ - నిక్కముగఁ దెలిసికొండీ మన సహాయమే - మక్కరలేకుండ మనల = మిక్కుటపు పరిపాలనపు బలముచేఁ జేసె - వృత్తుచే మానవులఁగ - దిక్కు = గానక తిరుగు గొ - గ్రెల వలె మనము చెదరఁ - దిరుగఁదన దొడ్డిఁబెట్టె - నో జనులారా || ఘనుఁడైన||
2. మే మందరము వందనపు పాటతో మూగి - మించు నీ గుమ్ముములలో - మామా స్వరము లెత్తుదుము సభము పొడవుగా - మధురలయ సహితముగను - భూమియున్ దనదు పదివేల జిహ్వల వలఁ - బొందైన నీ నగరి కా - ధామంబులను గాన సన్నుతి వితతిపూరి - తమ్ములుగఁ జేయు దేవా యో జనులార || ఘనుఁడైన||
3. ధరయంత విస్తారమైయున్నది నీ యాజ్ఞ - తగ విరహితాద్యంతమై - స్థిరమైన కాలంబువలెనె యున్న దయదయ - పొరలిపోవుచు నున్నవ = త్వరముల్ నిలిచిపోయి నప్పటికిని నీదు - సత్యంబు నిలిచియుండున్ - వర శిలా ఖండ పర్వతము తోడను సాటి - వన్నె కెక్కుచు నెంతయున్ ఓ జనులార || ఘనుఁ డైన||

- విలియం డాసన్

## 62

### అనంత సహాయుడగు దేవుడు

రా - శహన

తా - మిశ్రచాపు

1. గతకాలములయందు - ఘనసహాయుడ దేవా - హితనిరీక్షణ నీవే - యెన్నేండ్లకైన = అతిగా వీచినగాడ్పు - లందు దుర్గంబీవై - నిత్యంత గృహమావె - నిత్యఁడౌ ప్రభువా || గత||
2. నీ సింహాసన ఛాయ - లో సురక్షితముగ - వాసము సేయుదుము - భవ్యగుణతేజా = నీ సుబాహువేచాలు - నిశ్చయ సురక్షా - వాసముఁగా నొప్పు - ప్రభువా ఘన దేవా || గత||
3. నగముల్ వరుసనిలిచి - నగధరనిర్మాణ - మగుటకు మున్నేయ - నంత ప్రభు నీవు - అగణితవత్సరము - నీవే మా - భగవంతుడవు నిన్ను ప్రణమింతు మేము || గత||
4. వేయి యుగములు నీకు - దెసగతించిన యొక్క - సాయంత్ర సదృశము = సవిత్తుడురు శో - భాయుతముగ లే - వక ముందు రాత్రిలో - ప్రవారము సుమియవ్వి || గత||

5. గతకాలములయందు - ఘన సహాయుడ దేవా - హితనిరీక్షణ నీవే - యెన్నేండ్లకైన = క్షితిజీవితాంతము - గతిగానుండుము దేవా - నితాంత గృహ మావె - నిత్యఁడౌ ప్రభువా || గత||

- జాన్ చౌధరి

## 63

### త్ర్యేక దేవునికి స్తుతి

రా - శంకరాభరణము (చాయ: అన్నామన యేసు)

తా - ఏక

పరమపురి కల్పభూజ - నిరత భూనరుల పూజ = యురుతరచిత మహిమతేజ - వరస్తుతి సల్పెదము రాజ || పరమ||

1. జనక సుత శుద్ధాత్మ - యను పేరిట యేకాత్మ = ఘనతర సంరక్ష ప్రేమ - ననిపి మము కనికరించు || పరమ||
2. నీవే మా ప్రాపువంచు - నెరనమ్మి యుండు మంచు = భావంబున దలఁచు వారిఁ - బావనులఁ జేయు సదా || పరమ||
3. కలుషంబులను హరింప - నిల సైతానును జయింప = బలుమారు నిను దలంచు - బలము గల ప్రభుఁడ వీవే || పరమ||
4. ఈ లోక పాపనరులు - చాల నిను నమ్మి మరల = దూలిచే దారుణ సై - తానును బడఁద్రొక్కివేయు || పరమ||
5. అల్పా ఓ మేగయును - నాద్యంతంబులును = కల్పాంత స్థాయువైన = కర్తా కరుణించు మమును || పరమ||

- పాలపర్తి యాకోబు

## 64

### దేవుని ప్రేమ

రా - సురటి

(కూడికొని యున్నాము)

తా - ఆది

ఎంత ప్రేమించెనో - దేవుఁడు మనపై - నెంతదయఁజూపెనో = వింతగల యీ దైవప్రేమను - సొంతమున ధ్యానింపరే || ఎంత||

1. పనికిమాలిన పాపాత్ములమైన మనము ఆ - ఘనదేవునికి పిల్లలమనబడుటకై = తన కుమారుని మరణ బలిరక్తమున మన - లను స్వీకరించుకొనెను దీనిని జూడరే || ఎంత||

2. పెంటకుప్పమీఁద పడియున్న యీ నీచ - మంటి పురుగులను లేవనెత్తి = మింటిపై ఘనులతోఁ గూర్చుండఁజేయ నీ - మంటి కేతెంచె మన - వంటి దేహము దాల్చి ॥ఎంత॥
3. ద్రాక్షారసపు మధురమును మించి యీ ప్రేమ - సాక్షాత్తుగా మనపయినుండగా - ఈ క్షీణినా ప్రేమ ద్రాక్షారసముకంటె - దీక్షగవేడి యపేక్షింపతగునాహా ॥ఎంత॥
4. మనలను ప్రేమించి తన ప్రాణమిచ్చిన - ఘనుఁడా కాశమునుండి మరలి వచ్చి = మన దైన్యదేహమును తనరూపముకు మార్చి - కొనిపోయి తన రాజ్యమును మనకీయును ॥ఎంత॥
5. గట్టిగ మనమునం దిట్టి నిరీక్షణ - పెట్టియున్న సత్ క్రైస్తవులూ ప్రభు = దెట్టివాఁడో మనమునట్టి వారుగ ప్రభుని - కట్టడలను మదిని బెట్టియుండము వేడ్క ॥నెంత॥

- చదలవాడ జకర్యా

## 65

### The Love of God

1. దేవుని గొప్ప ప్రేమను కలంబు తెల్పుజాలదు అత్యున్నత నక్షత్రమున్ అధోగతిన్ ఆవరించున్ నశించు జాతిన్ రక్షింపన్ సుతుని బంపెను - పాపంబు నుండి పాపికి విశ్రాంతి జూపెను. ॥దేవుని ప్రేమ సంపద అపారమైనది నిరంతరంబు నిల్చును ప్రేమ సంగీతము॥
2. యుగాంతకాల మందున భూరాజ్యముల్ నశించగా

- యేసున్ నిరాకరించువారు చావును కోరు వేళను దేవుని ప్రేమ గెల్చును అనంత జీవము - నశించు వారి కాశ్రయంబు ప్రేమ సందేశము.
3. సముద్రము సిరాతో నిండి ఆకాశమె కాగితమై కొమ్మలై కలంబులై ప్రతి నరుండు కరణమై దేవుని ప్రేమన్ చిత్రింపన్ సంధ్రంబు యింకును ఆకాశ వ్యాప్తి యంతయు చాలక పోవును.

- అను: ఏ.బి. మాసిలామణి

## 66

### Love Divine, all love excelling

1. దైవ ప్రేమ పృథ్విలోని యన్నిటిని మించును యేసు మాలో నివసించు యది మా విముక్తియే నీ కమూల్య ప్రేమ యుండు నీవు దాసుల మైన మమ్ముఁ గృపతో రక్షించుము.
2. మమ్ము సంరక్షించు శక్తి నీకుండు, మా ప్రభువా ఎన్నఁ దెన్నఁ దేని నీదు సన్నిధిని బాయుము

- నిన్ స్తుతించుచుండి మేము సర్వదా సేవింతుము. నిన్ బ్రార్థించి పూర్ణప్రేమ మే మతిశయింతుము
3. క్రొత్తగా మమ్ము సృజించి పాప మెల్లఁ బాపుము మాకు స్వస్థత నొసంగి గొప్ప రక్షణ జూపుము భక్తి యభివృద్ధి పొంది స్వర్గమందుఁ జేరగా వింత నొంది ప్రేమ స్తుతి నీకర్పింతు మెప్పుడు.

- చార్లెస్ వెస్లే

అను: ఎచ్. హెబ్రి డేవిడ్

## 67

### How Great Thou Art

1. శాశ్వతుడా! విస్మయమొంది నేను నీ స్వంతహస్త సృష్టిజూడగా నీ స్వరం విందున్ ఉరుములయందు యేసు ప్రభూ నిన్నారాధింతును ॥ఓ రక్షకా! నీ స్తుతి పాడెదన్ నూరంతలన్ మహాదేవా నా రక్షకా! నమస్కరింతునిన్ మారని యో మహాదేవా॥
2. వృక్షంబులందున్, అడవులలోనే పక్షుల పాటలాలకింతును

- తక్షణ మగ్రపర్వతంబు నుండి అక్షులతో నీ మహిమ గండున్.
3. మహాదేవా! నీయేక పుత్రుండిలన్ నా హేయపాపముల్ భరించి, నా సహాయుడై తా మరణించె నంచు ఓహో! యాశ్చర్యపడి స్మరింతున్.
4. క్రీస్తు విజయార్జాటముతో వచ్చి నీ స్థలమందు నన్ను జేర్చగా నే స్థిరతుష్టితో సాష్టాంగపడి నీ స్తుతి జేతునో మహాదేవా.

- కార్ల్ బోబెర్గ్

అను: ఏ. నేస్మిత్

# కుమారుడగు దేవుడు

## యేసుక్రీస్తు స్తుతి

### 68 ప్రభువైన యేసునకు స్తుతి

రా - ఆనందభైరవి (చాయ: యేసువంటి ప్రియబంధుడు) తా - ఆది  
<sup>1</sup>ఘన <sup>2</sup>భవ దుపకృతు - లను మాటికి నే - వినుతింతును దే - నిజసుత =  
 యొనరంగ నాపై - <sup>3</sup>ననుక్రోశముఁ దగ - <sup>4</sup>నునుపవే క్రైస్తవ - జన విహిత ||  
 ఘన||

1. ధోరణిగా నా - దోసము లెంచకు - సారెకు నాశ్రిత - జనవరదా =  
<sup>5</sup>పారముఁ దప్పిన - పాతకు నగు నే - నారడివడ నీ - కది బిరుదా||ఘన||
2. జలబుద్ధుడముతో - సమ మని నాస్థితి - తెలియద నీకది - దేహధరా =  
 ఖలమయ మగు నీ - కర్మనిఁ బ్రోవను - సిలువను బొందిన - శ్రేయఃకరా ||  
 ఘన||
3. మందమతిని నా - యందు నలక్ష్మము - నొందకు దేవ <sup>6</sup>సు - నంద  
 నా = యందముగా నా - డెందము కడుఁ దెలి - వొందఁగ నీ దయ -  
 నందు మా ||ఘన||

- విక్టిలి సమాహేలు

### 69 దైవ స్తుతి

రా - శంకరాభరణము (చాయ: యెహోవా సన్నిధి) తా - ఆది  
 సర్వదేశములారా - శ్రీ యేసే దేవుండు = ఉర్వి సుత్సాహముతో -  
 గురుస్తోత్రము జేయను రండి ||సర్వ||

<sup>1</sup>గొప్పయైన <sup>2</sup>నీ ఉపకారములను. <sup>3</sup>ప్రేమ <sup>4</sup>ఉంచుము <sup>5</sup>గట్లు, లేక మేర.  
<sup>6</sup>సుపుత్రుఁడా. <sup>7</sup>హృదయము.

1. ఆ ప్రభువే దేవుండు - అధికస్తోత్రార్థుండు = భూప్రజలు నందరిని -  
 బుట్టించిన భగవంతుండు ||సర్వ||
2. మనము దేవుని వార - మును మరి యాయన ప్రజల = మనయము నా  
 ఘనప్రభువు - నెనరుతో మేపెడి గొట్టెలము ||సర్వ||
3. కృతజ్ఞతార్పణలు - కొల్లగను జెల్లింప = నాతని యావరణములో - సతి  
 వినయముతోఁజేరండి ||సర్వ||
4. ఆయన దయామయుండు - ఆయన కృపామయుండు = ఆయన ప్రేమ  
 సత్యం - బనవరతం బుండును నిజమే ||సర్వ||
5. శుభనామం మదినుంచి - ప్రభునామం స్తుతియింది = ఘననామం బతిభక్తిన్  
 - అనయము గొలుపుడి జనులారా ||సర్వ||
6. పితృపుత్రాత్మకును - ప్రియ మహిమ మగుగాక = ఆదిని నుండినరీతి -  
 ననవరతంబుండును గాక ||సర్వ||

- నరెళ్ల సమాహేలు సుబ్బయ్య

### 70 దేవకుమారునికి స్తోత్రము

రా - శంకరాభరణము తా - ఆది  
 దేవ కుమారా - దీనోపకారా = నా వంక దయఁ జూప - నా యన్న రారా  
 ||దేవ||

1. వృక్షముఁ బాసిన - పక్షి నేనయ్యా = అక్షీణ కరుణచే - రక్షింపవయ్యా  
 ||దేవ||
2. పాపుల పాలిటి - పరమదయాళూ = దీవించు నీ దయ - దీనునికిపుడు  
 ||దేవ||
3. వినుతింతు సద్గుణ - విమల విచారా = ననుఁ బ్రోవవే యేసు - నామావతారా  
 ||దేవ||
4. భజనఁ జేసెద నిన్ను - నిజ రక్షకుండ = విజయముఁ జేయవే - నజరేతు  
 వాఁడా ||దేవ||
5. కనికర మత్యంత - కరుణయుఁగలదు = నిను నమ్ము వాని చే - తిని వీడ  
 వలదు ||దేవ||



6. మహనీయ గుణమణి - మండిత దేవా = ఇహబాధ బాపవే - ఇమ్మాన్యుయేలా  
॥దేవ॥

- మిక్కిలి సమాచాలు

## 71

### క్రీస్తును స్తుతించుట

రా - ముఖారి

తా - త్రిపుట

నీవు నా దేవుండవై యు - న్నావు యేసు నాధ నీవిలం - త్రోవవే । నన్ను  
- గావవే ॥నీవు॥

1. పాప మానవ - శాప భారము - నోపి సిల్వసు - బడిన క్షేమా - ధిపతి  
సర్వ - భూపతి ॥నీవు॥
2. శ్రేయమౌ కా - యంబు భక్తుల - కీయ సిద్ధముం జేయు యేసు -  
నాయకా - మోక్ష - దాయకా ॥నీవు॥
3. జీవ మారెడి - త్రోవ నేంబడి - చావనై యున్నాను పతిత - పావనా యాత్మ  
- జీవనా ॥నీవు॥
4. జాగుసేయక - బాగుసేయను - రాంగదె నే ఘోర పాప - రోగిని - దుఃఖ  
- భాగిని ॥నీవు॥
5. పాపమున నా - రూపు మాపితి - ప్రాపు నీవని నమ్మితిని నను లేపనా -  
కృపను - జూపవా ॥నీవు॥

## 72

### క్రీస్తునకు మంగళార్చన

రా - బిలహారి

(చాయ: గీతములు పాడరె)

తా - త్రిపుట

మంగళముం బాడరె - క్రీస్తుకు జయ - మంగళముం బాడరె - యో ప్రియులారా  
- మంగళముం బాడరె = మంగళముం బాడి దు - స్సంగతిని వీడి ప్రభు -  
<sup>1</sup>సంగులను గూడి మదిం - బొంగుచుం <sup>2</sup>జెలంగుచును ॥మంగళము॥

1. రాజులకు రాజుని - దూతలచేత - పూజంగొనువాడని - తేజమున  
సూర్యునికి - దీప్తి నిడు సద్గుణ వి - <sup>3</sup>రాజితుని సాధుజన - రక్షకుని పక్షముగ  
॥మంగళము॥

<sup>1</sup>ప్రభువుతో నున్నవారిని. <sup>2</sup>సంతోషించుచు. <sup>3</sup>ప్రకాశించువానిని

2. కరుణ గల వాడని - పాపులం త్రోచు - బిరుదుంగొనినాడని = మరణమును  
దానిం <sup>1</sup>బరి - మార్పు ఘన శక్తిగల - పరమ గురుండితండె మన - పాలి  
వాడని శుభ ॥మంగళము॥
3. సంగీతము పాడుచు - సువార్త ప్ర - సంగములం గూడుచు = <sup>2</sup>నింగికిని  
భూమికిని - నిత్యముగ నేలం దగు - శృంగారపు రాజునకు - క్షేమ మగు  
ఆమేనని ॥మంగళము॥

- పుటపోతము చౌధరి

## 73

### క్రీస్తునకు స్తోత్రము

రా - తోడి

తా - ఆది

మంగళమే యేసునకు - మనుజావతారునకు = శృంగార ప్రభువునకు -  
క్షేమాధిపతికి ॥మంగళమే॥

1. పరమ పవిత్రునకు - వరదివ్య తేజునకు = నిరుపమానందునకు - నిపుణ  
వేద్యునకు ॥మంగళమే॥
2. దురిత సంహారునకు - వరసుగుణోదారునకు = కరుణా సంపన్నునకు -  
జ్ఞానదీప్తునకు ॥మంగళమే॥
3. సత్య ప్రవర్తునకు - సద్ధర్మశీలునకు = నిత్యస్వయంజీవునకు - నిర్మలాత్మునకు  
॥మంగళమే॥
4. యుక్తస్తోత్రార్థునకు - భక్తరక్షామణికి = సత్యపరంజ్యోతి యగు -  
సార్వభౌమునకు ॥మంగళమే॥
5. నరఘోర కలుషముల - సురుమారంగ నిల = కరుడెంచిన మాపాలి - వర  
రక్షకునకు ॥మంగళమే॥
6. పరమపురి వాసునకు - నరదైవ రూపునకు = పరమేశ్వర తనయునకు -  
బ్రాణుతింతుము నిన్ను ॥మంగళమే॥

- పుటపోతము చౌధరి

<sup>1</sup>నశింపజేయు.

<sup>2</sup>అకాశము

## 74

## క్రీస్తునకు మంగళార్చన

- రా - ఆనందభైరవి తా - ఆది  
 వందనమే యేసునకు - వరుసుగుణోదారునకు = సౌందర్య ప్రభువునకు  
 సర్వేశ్వర నీకు ॥వందనమే॥
1. యెహోవా తనయునకు - ఇమ్మానుయేలునకు = బహు కరుణాభరణునకు  
 - ప్రభువుల ప్రభువునకు ॥వందనమే॥
  2. ఆశ్రిత జనపాలునకు - నకలుష వర దేహునకు = ఇశ్రాయేల్ రాజునకు -  
 యెహోవా నీకు ॥వందనమే॥
  3. మరియాతనూజునకు - మహిమ గంభీరునకు = పరిశుద్ధాచరణునకు =  
 బరమేశ్వర నీకు ॥వందనమే॥
  4. రాజులపై రాజునకు - రవికోటి తేజునకు = పూజార్హదాబ్బునకు -  
 భువనావన నీకు ॥వందనమే॥
  5. ప్రేమ దయా సింధునకు - క్షేమామృత పూర్ణునకు = ఆమే నని సాష్టాంగము  
 - లర్పించుము నీకు ॥వందనమే॥

- పురుషోత్తము చౌధరి

## 75

## క్రీస్తుకు మంగళ స్తోత్రము

- రా - మారువ (చాయ: సందియము వీడవే) తా - అట  
 మంగళంబని పాడరే - క్రీస్తుకు జయ - మంగళంబని పాడరే - యేసుకు  
 జయ - మంగళంబని పాడరే = మంగళంబని పాడి <sup>1</sup>సజ్జ - నాంగ పూజితుండై  
<sup>2</sup>కృపాత - రంగిలోక సమూహ పాపవి - <sup>3</sup>భంగుడని యుప్పొంగి జయజయ  
 ॥మంగళ॥
1. ఘన యూద దేశంబులో - బెత్లెహే - మున యూదా గోత్రంబులో = విను  
 దు యేసేపునకు సత్తియై - తనరుచుండెడి మరియ కడుపున - జననమై యీ  
 మర్త్య వరులకు - సద్గతిని గల్గించు వానికి ॥మంగళ॥

<sup>1</sup>సజ్జన సమూహముచేత పూజింపబడిన వాడై.

<sup>2</sup>అలలవంటి కృపగలవాడు

<sup>3</sup>నాశనము చేయువాడు.

2. సోదరాళి భంగిని - భక్తుల నెల్ల - జూచి ప్రోచెదు వానిని = యూద  
 దేశపు వారలధిక - బాధక బెట్టుచు హింసజేసిన - సాదరంబున <sup>1</sup>త్రిదినములకు  
 ముదముతో గనుపడిన ప్రభునకు ॥మంగళ॥
3. ధరణి న్యోలైడి దాసజ - నములనుఁజ్రోచు - దైవ తనయుండని నిజ =  
<sup>2</sup>మరయ నిలను స్మరించువారికి - గురుతరంబగు <sup>3</sup>కలుష జలనిధి - దరికి  
 జేర్చు పరమ పదమే - <sup>4</sup>యిరు వొనర్చెద ననిన ప్రభునకు ॥మంగళ॥

- పురుషోత్తము చౌధరి

## 76

## క్రీస్తు యేసునకు మంగళహారతి

- రా - ఆనందభైరవి (చాయ: తెలుగు తల్లికి వందనం) తా - అట చాపు  
 క్రీస్తుయేసుకు మంగళం మా - కీర్తి రాజుకు మంగళం = క్రీస్తుయేసే దైవమంచును  
 - కూడి పాడుదు మంగళం॥
1. ప్రవచనంబులు బల్కినట్టి - ప్రాణనాధుడవీవె నీదు = స్తవము జేయుచు  
 మెలగు మనుజుల - సత్ప్రభువుకిదె మంగళం ॥క్రీస్తు॥
  2. జగమునేలెదు జీవనాధుడ - జపములందెదు గృపకటాక్ష = అగణీ తంబగు  
 ప్రేమజూపిన - అమరతేజుడ మంగళం ॥క్రీస్తు॥
  3. ఖలుల ప్రోచెదు కనికరాత్మ - కేంద్ర స్థానము నీ పదాబ్జము = కలుషమును  
 కడమార్చినట్టి - సిలువ నాధుడ మంగళం ॥క్రీస్తు॥
  4. మనము గోరెదు మా హృదీశుడ - మార్గదర్శుడ వీవెగావ = అనయము  
 నినుగొల్పు జనముల - ఆది దేవుడ మంగళం ॥క్రీస్తు॥
  5. జనకకుత శుద్ధాత్మ దేవుడ - గనని వినని ప్రేమ పూర్ణుడ = తనివితీరగ  
 పాడుదము యీ - ధాత్రి నీకగు మంగళం ॥క్రీస్తు॥

- సి. రవివర్మ

<sup>1</sup>మూడురోజులకు.

<sup>2</sup>విచారింపగా

<sup>3</sup>పాపసముద్రము

<sup>4</sup>నివాసము.

రా - శహస

తా - త్రిపుట

విజయగీతముల్ పాడరే - క్రీస్తుకు జయ - విజయగీతముల్ పాడరే =  
వృజిన మంతటి మీద - విజయ మిచ్చెడు దేవ - నిజకుమారుని నామమున్  
- హృదయములతో - భజన జేయుచు నిత్యమున్ ||విజయ||

1. మంగళముగ యేసుడే - మనకు రక్షణ - శృంగమై మరి నిల్చెను -  
నింగిన్ విడిచి వచ్చెను - శత్రుని యుద్ధ - రంగమందున గెల్చెను = రంగు  
మీరంగడన - రక్షణము వలన - పొంగు నణగగజేసెను - సాతానుని  
బల్ - క్రుంగ నలిపి చీల్చెను ||విజయ||
2. పాపముల్ దొలగింపను - మనలను దన స్వ - రూపంబునకు మార్చెను  
- శాపం బంతయు నోర్చెను - దేవుని న్యాయ - కోపమున్ భరియించెను =  
పాప మెరుగని యేసు - పాపమై మనకొరకు - పాపయాగము దీర్చెను -  
దేవుని నీతిన్ - ధీరుడై నెరవేర్చెను ||విజయ||
3. సిలువ మరణము నొందియు - మనలను దనకై - గెలువన్ లేచిన వానికి  
- చెలువుగన్ విమలాత్ముని - ప్రేమను మనలో - నిలువన్ జేసిన వానికి =  
కొలుపు జేతుమెగాని - ఇలను మరువక వాని - సిలువ మోయుచు నీ కృపా  
- రక్షణ చాల విలువ గలదని చాటుచు ||విజయ||

- అల్లారి పెదవీరాస్వామి

రా - జంఝూటి

తా - ఏక

యేసు భజనయే మనలను ఆ సుగతికి దీయు - జనులారా = దాసజనులు  
జేయు పలు - దోసములు మోయు ||యేసు||

1. మేల <sup>1</sup>కులశీల వ్రత - <sup>2</sup>జా <sup>3</sup>లాధిక మేల = చాల మన మీలాగున -  
<sup>4</sup>గాలావధిక గూల ||యేసు||

<sup>1</sup>కులాచారము. <sup>2</sup>సమూహము. <sup>3</sup>మొదలైనవి. <sup>4</sup>కాలాంతముందు.

2. <sup>1</sup>అక్షయ కరుణేక్ష <sup>2</sup>భువన - రక్షణ <sup>3</sup>ఖల శిక్షా = ధ్యక్ష <sup>4</sup>బుధ పక్ష కృత -  
మోక్ష యను <sup>5</sup>దీక్షన్ ||యేసు||
3. మాటికి <sup>7</sup>మిన్నేటికి బో - నేటికి గాల్ నొప్ప = సూటిగ నరకోటి <sup>8</sup>దురిత -  
వాటములను <sup>9</sup>మీటు ||యేసు||
4. <sup>10</sup>శ్రోత్రము యపవిత్ర నర చ - రిత్రలు వినబోక = మైత్రిని బరమాత్ముని కథ  
- మాత్రము విన మనుచున్ ||యేసు||
5. మన జీవనమునకు మారుగ - తన ప్రాణము నిచ్చెన్ = తన రక్షముచే  
బాపన మొనరించెను మనలన్ ||యేసు||

- విలియం డాసన్

రా - జంఝూటి

తా - ఆది

శ్రీ యేసునే - భజించు - నా మనసా - శ్రీ యేసునే భజించు = శ్రీ యేసు  
ప్రభునే భజించు - నా మనసా - శ్రీ యేసునే భజించు ||శ్రీ యేసు||

1. యేసు త్రిత్వముం - దీశ కుమారుడు = భాసురుడు డాతడు - భూషిత  
రక్షకుడు ||శ్రీ యేసు||
2. నరుల దురితస్థితి - గరుణించి వారికి = పరమ సుఖము లిడ - పరికించి  
వచ్చిన ||శ్రీ యేసు||
3. స్వామికి మహిమయు - భూమికి నెమ్మది = క్షేమము నియ్యను - లేమిడి  
బుట్టిన ||శ్రీ యేసు||
4. నరులను తండ్రితో - నైక్యము జేయగ నిరతము వేడెడి - నిజప్రాపకు  
డగు ||శ్రీ యేసు||
5. మూడవ దినమున - మృత్యువు నోడించి = తడయక పునరు - త్థానము  
నొందిన ||శ్రీ యేసు||

- యెషయా వీరపూర్ణిన్

<sup>1</sup>శాశ్వతమైన కరుణ గల చూపుగలవాడ. <sup>2</sup>లోకమును రక్షించువాడ. <sup>3</sup>పాపులను  
శిక్షింపనధికారి. <sup>4</sup>జ్ఞానుల పక్షమైనవాడ. <sup>5</sup>మోక్షస్థానమును చేసినవాడ. <sup>6</sup>నిలకడచేత. <sup>7</sup>గంగానది?  
<sup>8</sup>పాపములను అడ్డులను, లేకపాపము యొక్క యభివృద్ధులను. <sup>9</sup>పోగొట్టు <sup>10</sup>చెవి.

## 80 క్రైస్తవ విశ్వాసమునకుఁ బ్రేరేపణ

రా - యదుకులకాంభోజి

తా - ఆది

యేసుని భజింపవే మనసా - నీ దోసములు చనఁ - జేసి కృపతోఁ  
బ్రోచునే మనసా = వాసి కెక్కిన క్రీస్తు మోక్షని - వాసిగా కిఁక వేరేలేరని -  
దోసిలోగ్గి నుతించితే నిను - త్రోసివేయఁడు దోసకారని ॥యేసు॥

1. ఏటికే నీ కీదురాశలు - నీ - కెప్పుడును చెవి - నాటవుగ ప్రభు యేసు  
వాక్యములు = వాటముగ నా తుది దినమున - నీటుమీఱఁగ నిత్యజీవ కి -  
రీటమును నీకిత్తు నని తన - నోటఁ బల్కిన మాటఁ దప్పఁడు ॥యేసు॥
2. ఖండనగ నిను చెందియాడఁడు - యెల్లప్పుడుండన మిత్రుడని రక్షించు  
నతఁడితఁడు = అండఁబాయక నిన్ను ప్రతి దిన - గండములను హరించునని  
నీ - వుండ గోరిన నిండు నెమ్మది - దండిఁగ నీకుండఁ జెప్పును ॥యేసు॥
3. లోక పైతాను దుర్బోధలు - నీ వాలింపక యా - లోకరక్షకుని సుబోధలు  
= ఏక మనసుతో రాత్రిఁబగలు ప - రాకులేకను గాచు నా ప్రభు - రాకడను  
నీవెఱింగినను పర - లోకశుభ సుఖసౌఖ్య మొనఁగను ॥యేసు॥
4. వంచనలు మది నుంచకే మనసా - నీ - దుర్గుణము తలఁ ద్రుంచి ప్రభుని  
సేవింపవే మనసా = అంచితముగా క్రీస్తుఁ డీప్ర - పంచ జనుల భవాభినావగ  
- నెంచి నీ భవభార మతనిపై - నుంచి సతము ప్రార్థించు మనసా ॥యేసు॥
5. నిన్ను పాప బంధముల నుండి - రక్షించుటకు స - ర్వోన్నతుని కుమారుఁ  
డై వెలసి = ఎన్నఁగ నీవొందు దుఃఖము - లన్నిటిని తా ననుభవించెను -  
విన్న తక్షణ మేసుక్రీస్తుని - విశ్వసించి సుఖించు మనసా ॥యేసు॥

- రాఫూరి లక్ష్మయ్య

## 81

### యేసు నామ భజన

రా - హిందూస్థాని తోడి

తా - ఆది

భజనచేయుచు భక్తపాలక - ప్రస్తుతింతు నీ నామమును = వృజినములపై  
జయము నిచ్చిన - విజయుఁడా నిను వేఁడుకొందు॥

1. దివ్యపదవిని విడిచి నీవు - దీనుఁడవై పుట్టినావు = భవ్యమైన బోధలెన్నో -  
బాగుగా ధర నేర్పినావు ॥భజన॥
2. నరులఁ గావను పరమునుండి - ధరకు నీవు వచ్చినావు - పరుఁడ నైన నా  
కొరకు నీ - ప్రాణము సర్పించినావు ॥భజన॥
3. చెడినవాఁడ నైన నన్ను - జేరఁదీసి ప్రోచినావు = పడిన నాడు గోతి నుండి -  
పైకి లేవనెత్తి నావు ॥భజన॥
4. ఎంత ప్రేమ యెంత దయ - యెంత కృప యేసయ్య నీకు = ఇంతయని  
వర్ణింప నిలలో - నెవనికీని సాధ్యంబుకాదు ॥భజన॥

- దొరసామి ఆరోగ్యము

## 82

### యేసు నామ భజన

రా - ముఖారి

తా - ఆది

యేసుభజనసేయవే - దోసపుమనసా! = వాసిగ నేనే, వరరక్షకుఁడు - వేసారి  
= వసుధ - నెవ్వారినిఁ గానము ॥యేసు॥

1. ధారుణపాప - భరణా! హరణా! = కారుణ్యకరయని కోరిభజింపవె ॥యేసు॥
2. శాంతిసునీతి - సదములభక్తిన్ = వింతగనిదు మన - శ్యాంతిసుధాకరుఁ  
డైను ॥
3. అనఘా! నీవే - అవనితలంబున - ననుఁగనుఁగొంటివి - నా ధనమంటివి  
॥యేసు॥
4. మనసా! నీదు - మలినంబును తా = మనుగడ, సిల్వపై - మాపెమహాత్ముఁ  
డు ॥యేసు॥

- ఓగిరాల గాత్రియేలు

## 83

### క్రీస్తును చూడ రండి

రా - శంకరాభరణము

తా - ఆది

రారే మన యేసు స్వామిని - జూతము కోర్కె - <sup>1</sup>లూర ప్రీయు  
లారా <sup>2</sup>పేర్మిని = <sup>3</sup>గూరిమి భక్తులఁ - <sup>4</sup>విందట - భూరిద <sup>5</sup>యామృత -

<sup>1</sup>వృద్ధిపొందినట్లు <sup>2</sup>ప్రేమచేత <sup>3</sup>ప్రేమచేత <sup>4</sup>బంధువుఁడు. <sup>5</sup>అమృతము యొక్క రసము

సారము లొలికెడు - <sup>1</sup>చారు కటాక్ష <sup>2</sup>వి - శాలేక్షణుండఁట - <sup>3</sup>నారకులగు  
<sup>4</sup>నర - నారీజనులకు - <sup>5</sup>దారక మొసంగను - దాని పిలుచునఁట - <sup>6</sup>దారుణ  
 పాప మ - హారణ్యమునకు - <sup>7</sup>గారుచిచ్చు గతి - గన్నడువాండట -  
 ఘోరదరిద్రత - గూల్చెడివాండట = సారం బగు తన - సభకు <sup>8</sup>మకుటమఁ  
 ట || రారే||

1. <sup>9</sup>పతిత పావనమౌ వేల్పుట - అనాది దేవ - సుతుడై యిలఁ జేరి నాండఁట  
 = <sup>10</sup>సతతము కడు <sup>11</sup>దురి - తతమోయుతమగు - ప్రతి దేశమునకు -  
<sup>12</sup>హితభాస్కరుండఁట - <sup>13</sup>అతులిత <sup>14</sup>మాక్షో - న్నత గుణగణుండఁట -  
<sup>15</sup>కుతలంబున <sup>16</sup>స - ధ్ధతి రహితంబగు - పతితులఁ గావను - మృతుడైనాఁ  
 డఁట - అతిపుణ్య <sup>17</sup>తను - క్షత శోణితమును - <sup>18</sup>ప్రతముగ సిలువను -  
 నతడొసంగెనఁట - మృతిని జయించుచు - బ్రతికి లేచెనఁట = మతి నమ్మిన  
 మన - గతి యితఁడేనఁట || రారే||
2. తుదలేని మహిమవాండఁట - తనుఁగొల్పు సాధు - హృదయుల సొమ్ము  
 మూటఁట = చెదరిన గొట్టెల - <sup>19</sup>వెదకవచ్చెనఁట - చిదురుపలగు జన  
 హృదయము లన్నిటఁ - బదిలముగా నె - మృది నిడువాండఁట - <sup>20</sup>నదితట  
<sup>21</sup>మఠ <sup>22</sup>జన - వదనముల <sup>23</sup>స - మృద శుభవార్తను - బలికినవాండఁట -  
 సదయత <sup>24</sup>నంధుల - <sup>25</sup>కక్షుల <sup>26</sup>నిడెనఁట - వెదకి <sup>27</sup>బధిరులకు - <sup>28</sup>వీను  
 - లొసంగె నఁట - <sup>29</sup>సదమల <sup>30</sup>మోక్ష - ప్రదుండగు విభుండఁట = యిదిగో  
 మనకిత - డేలినవాండఁట || రారే||

- పురుషోత్తమ చౌధరి

<sup>1</sup>నుందరమైన. <sup>2</sup>పెద్దనేత్రములుగలవాఁడు. <sup>3</sup>నరకసంబంధులు. <sup>4</sup>పురుషుల. స్త్రీలునగు.  
<sup>5</sup>అధారము <sup>6</sup>భయంకరమైన. <sup>7</sup>అడవినిప్పు. <sup>8</sup>కిరీటము. <sup>9</sup>పాపులను పవిత్రముచేయు.  
<sup>10</sup>నిత్యము. <sup>11</sup>పాపమనెడు చీకటితో గూడుకొనిన. <sup>12</sup>అనుకూలమైన సూర్యుడు.  
<sup>13</sup>సమానములేని. <sup>14</sup>మోక్షమకంటె ఉన్నతమైనగుణ సముహముగలవాఁడు <sup>15</sup>భూమియందు  
<sup>16</sup>నడతలేని <sup>17</sup>శరీరముయొక్క గాయపు రక్తమును. <sup>18</sup>పట్టుదలగా. <sup>19</sup>ముక్కలు.  
<sup>20</sup>నదీతీరములయందు. <sup>21</sup>గుళ్లలో. <sup>22</sup>గ్రామములలో. <sup>23</sup>సంతోషముతో <sup>24</sup>గ్రుడ్డివారికి.  
<sup>25</sup>కన్నులు. <sup>26</sup>ఇచ్చెను. <sup>27</sup>చెవిటివారికి <sup>28</sup>చెవుడు <sup>29</sup>పరిశుద్ధమైన. <sup>30</sup>మోక్షమిచ్చువాఁడు

## 84

## నీతి సూర్యుఁడు

రా - బేహోగ్

తా - ఏక

ఇదిగో నీతిభాస్కరుండు - ఉదయమాయె నతని నీతి హృదయ కమలమునను  
 నిలిచి = మది తమోగుణంబులణపె - సదమల జ్ఞానంబు నొసంగె || ఇదిగో||

1. ఎవని జ్ఞానమహిమ విభవ - మెవనినీతి బలప్రకాశ - మెవని మనుజు  
 రూపమాయె = నవవినీత సత్యవర్తి రవినిమించు తేజమూర్తి || ఇదిగో||
2. నరజనముల నీతియెవడో - ధరణిపతుల దీప్తియెవడో - దురితముణము  
 దీర్చునెవడో = పరమపురుషు డేసుండతఁడె - నిరతజీవ మొసగునిపుడె  
 || ఇదిగో||
3. కలుష మెల్ల బాపదలఁచి - కలువరి గిరివరకు నడచి - యలవికాని ముక్తి  
 గూర్చున్ = సిలువమీద బలియై మరణ - బలమునణఁచి తిరిగిలేచె || ఇదిగో||
4. మదితమం బదెచటికరిగె - యెదను కఠినతనము కరిగె - హృదయరసము  
 లతిశయించి = సాధుగుణముగలిగి యేసు - పాదములను గొలుతు నిపుడె  
 || ఇదిగో||
5. జనగణముల జీవమతఁడె - ధనఘనముల దాతయతఁడె - యనుభవమున  
 నెఱుంగుమతని = యనుపమ ప్రేమా మృతంబు - ననవరతా నందకరము  
 || ఇదిగో||

- చెట్టి భానుమూర్తి

## 85

## క్రీస్తును కొలుచుట

రా - జంఝూటి

తా - ఆది

చేరికొల్పొంది - క్రీస్తుని పాదములఁ - జేరి కొల్పొంది = చేరి కొల్పొంది -  
 స్థిరమతితో మీ - నోరు నిండ మది - కోరికఁ దీరఁ || జేరి||

1. <sup>1</sup>ధీరకలితుఁ డుప - కారకుఁ డితఁ డని - <sup>2</sup>యారూఢిగ మదిఁ - గోరి  
 ప్రియమునఁ || జేరి||
2. జనకుని యుగ్రం - బును దా నోరిచి - జనులకు మేలు నొ - సంగి  
 ఘనునిఁ || జేరి||

<sup>1</sup>దైర్యవంతుఁడు

<sup>2</sup>నిశ్చయముగా.

3. <sup>1</sup>సార చరిత్రో - దారుండు <sup>2</sup>పాతక - ధీరుండు <sup>3</sup>శుద్ధా - చారుండితడని  
॥జేరి॥
4. దేవుని కొమరుండు - <sup>4</sup>ధీవిస్తారుండు - <sup>5</sup>సేవ కావనుండు క్షేమకరుండని  
॥జేరి॥
5. యేసుని వారల - <sup>6</sup>సీశుండు మన్నన - జేసి తప్పు క్షమ - చేయునుగానఁ  
॥జేరి॥
6. మరణము నొందిన - నరులను గృహం <sup>7</sup>గ్ర - మృతం బ్రతికించిన -  
<sup>8</sup>మహిమోజ్జ్వలనిం ॥జేరి॥
7. పలు దయ్యంబులఁ - బారఁదరిమి రో - గుల రక్షించిన - <sup>9</sup>మలినాపహునిం  
॥జేరి॥
8. జను <sup>10</sup>లచ్చెరు వొం - దను మూఁగకు నో - రును గన్నులు <sup>11</sup>చీ -  
కునకిడినాఁ డని ॥చేరి॥

- కాణా అనంతము

## 86 యేసున కేమి సమర్పించుదును?

- రా - అనందభైరవి తా - అట  
ఏమి నేను సమర్పింతు - యేసూ - యెట్లు నిన్ను స్తుతియింతు = ఏమి  
సమర్పింతు - హీనుండ నగు నేను - గామితార్థము లెల్ల - గలుగఁజేయు  
నీకు ॥నేమి॥
1. నేను మార్గముఁ దప్పియుండఁగ - నన్ను - నీవు కంటివి కరుణ నిండఁగ =  
దీనపాపులను - దృఢముగఁ బ్రోవను - దాన మిచ్చితివి - తనర నీ ప్రాణము  
॥నేమి॥
  2. అందరి కొఱ కీవు తెచ్చిన - మిగుల - అందమైన నిత్య రక్షణ = అంది నిన్ను  
వినతి - పొందుగఁ జేసెద - నొందు మా నా నుతి - నుత్తమ ప్రభు క్రీస్తు  
॥ఏమి॥

<sup>1</sup>మంచి చరిత్రగలవాఁడు. <sup>2</sup>పాపమును జయించువాఁడు. <sup>3</sup>పరిశుద్ధమైన  
గురువు. <sup>4</sup>మిక్కిలి జ్ఞాని. <sup>5</sup>సేవకులను రక్షించువాఁడు <sup>6</sup>దేవుండు <sup>7</sup>తిరిగి.  
<sup>8</sup>మహిమతో ప్రకాశించునవాని. <sup>9</sup>పాపమును పోగొట్టువాని <sup>10</sup>అశ్రుర్యము <sup>11</sup>గుడ్డి.

3. నీ యందే యానంద మొందఁగ - యేసు - నీదైన యాత్మ నాకందఁగ =  
జేయు మంచు నీకుఁ జేసెదఁ బ్రార్థన-నాయందు దయచేసి - నా మనవి  
నాలించు ॥నేమి॥
4. నేను జేసిన యుభము లెల్లను - గర్త - నీ యెదుటఁ దలంచు కొందును =  
నేను సిగ్గు నొంది - నిజముగఁ గుందుచు - నేను వేఁడుకొందు - నీ  
క్షమాపణ కొరకు ॥నేమి॥
5. నన్ను నీవు స్థిరపరచుము - కర్త - యన్నిట నను బలపరచుము = తిన్నని  
మార్గమున - దృఢముగ నేగుచు - నిన్ను నే స్తుతియింతు - నిండుగ నెల్లప్పు  
॥దేమి॥

- పులిపాక జగన్నాథము

## 87 క్రీస్తుకు నమోనమః

- రా - శంకరాభరణము తా - అట
1. సర్వ లోక సం పూజ్యా - నమోనమో - సర్వ జ్ఞాన సంపూర్ణా - నమోనమో  
- సర్వ సత్య సారాంశా - నమోనమో - దేవా గావో ॥
  2. దీన భక్త మందారా - నమోనమో - దోష శక్తి సంహారా - నమోనమో -  
దేవ యేసావతార - నమోనమో - దేవా గావో ॥
  3. దేవలోక ప్రదీపా - నమోనమో - భావలోక ప్రతాపా - నమోనమో -  
పావనాత్మ స్వరూపా - నమోనమో - దేవా గావో ॥
  4. వేదవాక్యార్థ మీవె - నమోనమో - వేద జీవమార్గం బీవె - నమోనమో  
- వేదవాక్యను నీవే - నమోనమో - దేవా గావో ॥
  5. శాపగ్రహివైతివి నాకై - నమోనమో - ప్రాణత్యాగివైతివి. నాకై - నమోనమో  
- ప్రాయశ్చిత్తమైతివి నాకై - నమోనమో - దేవా గావో॥

- చెట్టి భానుమూర్తి

## 88 యేసును స్తుతించుట

- రా - కానడ తా - అది  
నమో యేసునాధా - నాధా - నమో జీవనాధా = సమాన విరహిత  
సనాతనాత్మా - సమున్నతోజ్జ్వల ప్రశాంత ధామా ॥నమో॥

1. స్థావర జంగమ జగమందున నీ శక్తి స్వరూపము ప్రతిఫలింపగ = భూవలయాకాశంబుల మించుచు - భువన పాలనముజేసిటి ప్రభువా ||నమో||
2. ధరణీ మానవ విమోచనార్థము - కరుణను జీవము లొసగిన ప్రభువా = పరమ కృపాభరితా మృతసారా వరసజ్జన హృదయాబ్జ విహారా ||నమో||
3. సుందర మలయజ గంధ ధూపముల - చందముననుమా వినుతులు గొనుమా = వందే దేవ దయాసందీప = వందే శుభదానంద స్వరూపా ||నమో||

- ఐ.జి. ఆనందము

## 89

## యేసునకు వందనము

రా - శంకరాభరణము (చాయ: ఉదయించినాడు) తా - అట  
వందనమయ్యా - యేసు నీకు - వందనమయ్యా - మా కోరిక - లందియ్యవయ్యా = వందనమయ్య నీ సుందర పాదార - విందములకు భక్తి - వినతులు గావించు = సందియంబులులేని పరమానందమున నీయందు దెందము - పొందుపడ జేయవె యెహోవా - నందనా<sup>1</sup>పాపేందనాగ్ని ||వందనమయ్యా||

1. నర దైవత్వములు - రెండుగూడి - పరిపూర్ణమైన - దేహోత్పలు - ధరియించి యందు - లేశంబయిన - దురితంబులేని - యవతారము - నెరవుగా దాల్చి = ధరణికి నేతెంచి<sup>2</sup> నిరయార్థులగు సర్వ - నరుల రక్షింప నీ కరుణా ప్రవాహము = విరివిగా పరుగెత్తజేయుచు - విమలమగు నీ ప్రాణరక్తము - లరుదుగా సమర్పణము ,చేసియు - తిరిగి లేచితివో మహా ప్రభూ ||వందనమయ్యా||
2. నీ పుణ్యమందు - నమ్ముకొనెడి - యే పాపియైన - తక్షణమున - శాపంబుం బాసి -<sup>3</sup>తాణగలిగి - నీ<sup>4</sup>సజ్జనుండు - కృపవానిని - కాపాడుచుండు = దీపించు భవ దీయ దివ్య వాగ్దత్తంబు - లాపత్పరంపరల కడ్డుపడుచు నుండి = నీ వయిందన భారమెల్లను - మోపి యోపికనుండ నేర్చిన - పాపిపుణ్యుండగుచు నాత్మను -<sup>5</sup>భవ్య సుఖ<sup>6</sup>మఖిలంబుం బదయును ||వందనమయ్యా||

<sup>1</sup>పాపమనే కట్టెలకు నిప్పువంటివాడు. <sup>2</sup>నరపాత్రులు. <sup>3</sup>బలము. <sup>4</sup>సమీపము. <sup>5</sup>శుభమైన. <sup>6</sup>సకల

3. శమదమ ప్రేమ - కృపా వినయ - సద్గుణములనెడి - భూషణముల - నిమిదియున్నట్టి - తనువు దాల్చి - క్రమముగానందు - దైవత్వము - కనుపఱచినావు = విమలోపదేశముల్ వివిధంబుగా శిష్య - సముదయమునకు నుత్తముగా బోధించి - యమిత పాపహరంబునకు భువినవతరించిన మేను సిలువను - శ్రమను మృతికల్పించి మృత్యువు - జంపి జీవించిన మహాత్మా ||వందనమయ్యా||

- పుటపోతము చౌధరి

## 90

## యేసుక్రీస్తుకు స్తుతి

- రా - బిలహరి (చాయ: యేసునాథ కథా) తా - త్రిపుట  
క్రీస్తునాయక నీ దయాళిని - కీర్తనలుగా బాడుదున్ -<sup>1</sup>నేస్తుతులతో<sup>2</sup> దండ్రి దేవుని - నిత్యమును<sup>3</sup> గొండాడుదున్ ||క్రీస్తు||
1. సిలువ మోసిన నీ ప్రయాసను - జెప్పుటకు నోరాడదు =<sup>3</sup>అలుకునొందక స్వామి నీ<sup>4</sup>ది - వ్యాంఖి చెంతను గూడుదు ||క్రీస్తు||
  2. నిమిషమైన న్యాయకెదలో - నిన్ను నే స్మరియింతును = అమితమో దేవా<sup>5</sup>ను క్రోశము - హర్షముగ వర్ణింతును ||క్రీస్తు||
  3. యేసుప్రభు నా కాలమంతయు - నేమఱక నీ నామము = దాసునిగ భజియంతు నిక నే - దప్పకుండను నీమము ||క్రీస్తు||
  4. చచ్చి నే నరుదెంచి మోక్షము - స్వామి నీ యుపకారముల్ = హెచ్చు ప్రేమను బాడుచుండును - యెప్పుడును<sup>6</sup> గైవారముల్ ||క్రీస్తు||
  5. మలినమో నా నత్తి నాల్క స - మాధిలో<sup>7</sup> గృశియింపను = బలిమితోనే<sup>8</sup> బాడుచుండును - భక్తి<sup>7</sup>యుజ్జ్వలింపను ||క్రీస్తు||
  6. కన్ను మూతలుగాను నీ సము - ఖంబు కేను బిరాలను = తెన్ను తప్పకవత్తు శ్రీకర - దేవ నను నీవేలను ||క్రీస్తు||
  7. ముగ్గురొకడై వెల్గుచుండెడి - మోక్షరాజ్య<sup>9</sup> గరిష్ఠుండా = యొగ్గుచేయక నన్ను<sup>10</sup> త్రోవవే - యేసునాథ<sup>9</sup> మహేశుండా ||క్రీస్తు||
  8. భూతలములో నీ సమానము - బోల్చు నేదియుం గానము = దాతవై మము సలుపవే నీ - తండ్రికిని<sup>10</sup>సంధానము ||క్రీస్తు||

- మిక్కిలి నమూచేలు

<sup>1</sup>స్నేహితులతో. <sup>2</sup>స్తుతింతును. <sup>3</sup>భయము. <sup>4</sup>పరిశుద్ధపాపదము. <sup>5</sup>కనికరము <sup>6</sup>స్తోత్రములు <sup>7</sup>ప్రకాశింపను. <sup>8</sup>గొప్పవాడా. <sup>9</sup>గొప్పదేవుడా. <sup>10</sup>కూడిక.

## 91

## క్రీస్తునకు స్తుతి

రా - శహాన

తా - ఆది

నా రక్షకా యేసునాథ ఇమ్మానుయేలు - ఘోర పాపుల పాప భార విమోచక  
॥నా రక్షకా॥

1. నిత్యకాలమునందు - నిజమైన దేవుని = సత్యవాక్యమై యున్న - స్వామి  
నిన్నుతియింతు ॥నా రక్షకా॥
2. సర్వ లోకంబులను - సత్యవాక్యమై యుండి = నిర్వహించిన దేవుని -  
నిజబాహువా స్తుతింతు ॥నా రక్షకా॥
3. దేవజనులకు - సువార్త దెలుప నభిషేకంబు = పూని నొందిన దేవపుత్రుడ  
నుతియింతు ॥నా రక్షకా॥
4. దేవ మహిమ ప్రకాశ - దీనరక్షక మాను = వ్యావతారము దాల్చి -  
యావదాజ్ఞల దీర్చిన ॥నా రక్షకా॥
5. పావనాద్భుతుడవై - పరమ జ్ఞానము దెల్పిన = దేవస్వభావ ముద్ర -  
దేదీప్యదా స్తుతింతు ॥నా రక్షకా॥
6. పాపాత్ములను గావ - శాపభారము క్రింద = నోపికతో నిల్చి - ప్రాపు  
జూపిన ప్రభువా ॥నా రక్షకా॥
7. ఈ వసుధను ప్రేమ - నెసగునట్లుగ జూపి = చావు గెల్చిన సర్వ సామర్థ్యుడా  
స్తుతింతు ॥నా రక్షకా॥
8. ఘన దేవుని కుడి పార్శ్వమున - గూర్చుండి విజ్ఞప్తి = నొనరించు నా యేసు  
- వినయ స్తోత్రంబిదిగో ॥నా రక్షకా॥

- తిరుకోవళ్లారి స్టీవెన్

## 92

## యేసు శరణు

రా - జంఝూటి

తా - ఆది

యేసు పదాంబుజ శరణం - నర - దోష మహాంబుధి - హరణం = యేసే  
మార్గము యేసే సత్యము - యేసే జీవము యేసుకు - శరణం॥

1. దేవకుమారశరణం - నర - జీవప్రదాత - శరణం = దేవదేవ  
జగదావతారము - బ్రోవరావె ప్రభు నీవే-శరణం ॥

2. పాపవినాశక శరణం - నర శాపవిమోచక - శరణం = పావనాత్మ భవదీయ  
ప్రాణమిడి - ప్రావువైతివో ప్రభువా-శరణం
3. పరమపురుషుడా శరణం - ఓ - నిరుపమప్రేమడ - శరణం = మరణ  
మొంది మరి మృత్యుంజయుడై - పరమున జరిగిన ప్రభువా-శరణం॥
4. నీతిపూర్ణమా శరణం - జగ - జ్యోతి రత్నమా - శరణం - జాతిభేదరాహిత్యుడ  
హితుడా - నీతిప్రబోధక నీవే-శరణం
5. తేజోమూర్తికి శరణం - విభ్రాజిత కీర్తికి - శరణం = రాజరాజ యో భారత  
రాజ్య - ప్రజాత్మ రక్షక ప్రభువా - శరణం

- చెట్టి భానుమూర్తి

## 93

## యేసు దీనదయాకుడు

రా - మాయామాళవగౌళ

తా - ఆది

దేవాత్మ జయో దీనదయాకూ పావనాత్మ - మము బ్రోచితహో - నీవే గదా  
మా - నిజరక్షణకై జీవమీయ ధర - జేరితహో॥

1. సుగుణాత్ములలో - సుగుణము నీవే నిగమము లెరుగని - నీతివహో =  
సుజనాత్ముల కిల - సుజ్ఞానాత్ము - సవినయ భక్తికి సారమహో॥
2. పేదలలో నిరు - పేదపు నీవే సాధులలో ఘన - సాధువహో = మోదమలర  
మా - ముక్తిని గూర్చిన సాధు పేదజన సోదరహో॥
3. దీనాత్ములలో - దీనుడవై భవదీయ దయారస - ధారలహో = దినదిన  
మొసగిన - దేవాత్మజ యిమ్మాను యేలు వం - దనములహో॥
4. పరమ పూజ్యుడా - పరిమిత ప్రేమాభరితుడ సంస్థవ - పాత్రుడహో =  
నిరతము నిన్నేమరక - సుతిం - చెద నరజన గణముల - నేస్తడహో॥

- చెట్టి భానుమూర్తి

## 94

## యేసునకు సమానులెవరు?

రా - శంకరాభరణము

తా - ఆది

సమానులెవరు ప్రభో - నీ - సమానులెవరు ప్రభో = సమస్త మానవ -  
శ్రమాను భవమున్ - సహించి వహించి - ప్రేమించగల నీ ॥సమాను॥



1. సమాన తత్వము - సహోదరత్వము = సమంజసము గాను - మాకు దెలుప నీ ||సమాను||
2. పరార్థమై భవ - శరీర మొసగిన = పరోపకారా - నరావ తారా||సమాను||
3. దయా హృదయ యీ - దురాత్ము లెల్లరిన్ = నయాన భయాన - దయాన బ్రోవ నీ ||సమాను||
4. ఓ పాపనాత్ముడ - ఓ పుణ్య శీలుడ = పాపాత్ములను బ్రోవ - పరమాత్మ సుతనీ ||సమాను||

- చెట్టి భానుమూర్తి

## 95

### క్రీస్తు దైవత్వము

రా - శంకరాభరణము (చాయ: దేవుడిచ్చిన దివ్య వాక్యము) తా - అట యేసు క్రీస్తుడు నిత్య దేవుడు - ఎతిగి నమ్ముండి మనుజులారా = మోస మొందక మోక్షపతికిక - దాసులై - బ్రతుకండి రండి ||యేసు||

1. ఆరు దినములలోపలనే - యాకాసము భూలోకములను = ప్రాకటముగఁ జేసి నాడు - ప్రకాశుడాయన ప్రజ్ఞవంతుడు ||యేసు||
2. ఆది పురుషుని యాదిస్త్రీనిక - హస్తములతో నంటి చేసెను = మేదినిన్ ఫలవనములో న - సాధులై నివసించ నిచ్చెను ||యేసు||
3. వార లిద్దఱు దేవునాజ్ఞను - కోరికలతో మీరినప్పుడు = గారడీ పిశాచ తంత్రము - వారి పరమై పాపులై ||యేసు||
4. వీరలందఱు వారి సంతతి - వేరెలేరీ ధరణిలో దు = ప్కార్యులై దేవుని యాజ్ఞలు - మీరి రందఱు నరక పాత్రులు ||యేసు||
5. ఇంత పాపభరితులై కా - సంతసత్వము లేని నరుల = నెంతగాఁ బ్రేమించెనో తన - సొంత ప్రాణముఁ బలిగఁబెట్టెను ||యేసు||
6. పాపమించుకలేని కరుణా - పాపనుడు నరుడాయెను = శాపగ్రస్తులమైన మన - శాపములు తాఁజేతఁ బూనెను ||యేసు||
7. ఎన్నరాని బాధలొందుచు - పుణ్యరక్తము జించెనిలను = ఎన్నడు నీలాటి ప్రేమ - వన్నెలేదో యన్నలారా ||యేసు||

8. మనలఁ బాపమునుండి బాపను - మనుజుఁడై మరణంబునొంది = మన ప్రభువె మూఁడవ దినంబున - మహినిలేచి పరము వెళ్లెను ||యేసు||

- గొల్లపల్లి నతానియేలు

## 96

### యేసుక్రీస్తు దేవుడు

1. దేవుని నీతి ప్రతాపం  
భువి యేసుని సిల్వ ప్రభావం  
దేవుల దేవుని అపురూపం  
భువి యేసుని నామ స్వరూపం  
దేవ యెహోవ సువాక్యం  
-సౌభాగ్యం  
దైవ జనుల హృదయానందం.  
||యేసుక్రీస్తు దైవ సుతుండు  
యేసుక్రీస్తు మనుజుసుతుండు  
యేసుక్రీస్తు దేవుండు  
యేసే ప్రభువు  
- స్తుతిపాత్రుడు||
2. అద్భుత రహిత కీర్తి  
అవతార శ్రమార్జన మూర్తి  
ఆకాస రాసుల ఆదిపతి
3. అవనీ సృజనాత్మ ప్రతీతి  
అఖిల ప్రపంచ ప్రదాత - అధినేత  
అనుదిన కృపాలిడు సుఖదాత.  
3. పాపము భయపడు నామం  
పాపాత్ముడు కృపగను హోమం  
పతితుల వెదకిన ప్రేమస్వరం  
పరలోక సుఖాల విహారం  
పాప క్షమాపణ గానం - బహు  
అనవరతము నిజబలిదానం. [మానం
4. జనముల జీవాధిపతి  
జగమంతటి నేలడిజ్యోతి  
జీవుల అంతిమ న్యాయపతి  
జీవాత్ములు క్రోలెడి నీతి  
జనన మరణ జయశీల - నరపాల  
జగతిని మార్చెడి శుభజ్ఞుల.

- ఏ.బి. మాసిలామణి

## 97

### All hail the power of Jesus Name

1. శ్రీ రక్షకుని నామము  
కీర్తించి కొల్వొచ్చి  
కిరీట ముంచి చాటుండి  
- శ్రీ రాజా, రాజా, రాజా,  
రాజాధిరాజా!
2. పరేశుహత సైన్యమా  
మీ రాజు ఈయనే  
కిరీట ముంచి చాటుండి  
- శ్రీ రాజా, రాజా, రాజా,  
రాజాధిరాజా!

3. నరులారా! మీ కోసము  
చావును నొందెను  
కిరీట ముంచి చాటుండి  
- శ్రీ రాజా, రాజా, రాజా,  
రాజాధిరాజా!
4. సర్వ జనాంగములారా!  
శరణ్యుడీయనే  
కిరీట ముంచి చాటుండి

- శ్రీ రాజా, రాజా, రాజా,  
రాజాధిరాజా!
5. పరంబునందు యేసుకు  
కిరీట ముంచుచు  
హర్షంబుతో గీర్తింతుము  
- శ్రీ రాజా, రాజా, రాజా,  
రాజాధిరాజా!

- ఎడ్వర్డ్ నెల్సన్

అను: జాన్ ఎడ్వండ్ పాల్కి

## 98

### Beautiful Saviour

1. సుందర రక్షకా!  
సృష్టియొక్క నాధా  
దేవమానవ పుత్రుండా  
నిన్నుఁ బ్రేమింతున్  
సదా సేవింతున్  
మదాత్మతోఁ గిరీటమా.
2. మైదాన మంతయుఁ  
పచ్చిక బయళ్లు  
నొప్పుగ బూచుచున్నవి  
ఐనను యేసుతో  
నాయన కాంతిలో  
దుఃఖములేనివారము.

3. సూర్యుని కాంతియుఁ  
చంద్రుని శాంతియు  
ఎంతో శ్రేష్ఠమైయున్నవి.  
అట్లవి యున్న  
అన్నిటి కన్న  
యేసుని కాంతి గొప్పది.
4. ఆనంద రక్షకా!  
ప్రజల నాధుండా  
దేవమానవ పుత్రుండా  
మహిమ, ఘనత  
స్తుతి, యారాధన  
నిరంతరంబు నీకగున్.

- ఎం.గెసాంగ్ బుక్

అను: పి. పూల్ ట్వి

## 99

### Praise Him, Praise Him

1. స్తుతి స్తుతి సదయుండైన యేసు  
నూటి న్నీకున్నట్టి చెల్లించును  
నీతిమంతా నిఖిల దూతలు చేరి  
నీకే కీర్తి భక్తిజెల్లింతురు.  
చేతనుంచి పిల్లల నెల్లను యేసు  
మితిలేని ప్రేమను గాచును.  
॥స్తుతి స్తుతి సదయుండైన యేసు  
ఖ్యాతితో నీకెన్నడొనర్చుము॥
2. స్తుతి స్తుతి సదయుండైన యేసు  
స్తోత్రముల్ మా స్వామికి  
చెల్లను

- ప్రీతిన్ మాకై మరణమొందుచు  
(యేసు  
ప్రేమం జూపి ప్రజలంఁ బ్రోచితే  
రాతి కోట వైతివి మాకు నీవు  
రక్షకుండ కరుణసాగరా.
3. ఆకాశంపు గవునులారా మీరు  
ఆనంద పాటలను పాడుండి  
ప్రాకటంబౌ ప్రవక్త గురువు రాజు  
లోకాంతంబుల్ వెలుంగ నేలును  
వీక తోడవేగ వచ్చును యేసు  
వాకంబెల్ల నదురునట్లుగాన్.

- ఫేసీ క్రాస్టీ

అను: జేకబ్ చేంబర్లెన్

## 100

### All glory, land, and honour

1. పాపల్ హోసన్నా పాటల్  
పాడిన రీతిగన్  
నృపాలస్తుతి కీర్తుల్  
నీకుం జెల్లింతుము  
దావీదు పుత్రకుండా  
యిశ్రాయేల్ పాలకా  
దేవుని పేర వచ్చు  
ధీరుండా ధన్యాత్మ.
2. దూత లాకాశమందు  
దొడ్డగ గొల్తురు  
భూతలమందు సృష్టి  
పూజించును నిన్ను

- హెబ్రీయుల్ ఖర్జూరంపు  
శాఖల్ చేబూనుచు  
హెచ్చించి మొక్కినట్లు  
నిను స్తోత్రింతుము.
3. నీ శ్రమలకు ముందు,  
నిన్ గౌరవించిరి  
నీ జయమొందువెన్న  
మా కీర్తన స్తుతి  
అవ్వారి స్తుతుల్ నీవు  
అంగీకరించితి  
మా కీర్తంబుగూడ  
మన్నున జేయుమి.

- తియోడల్ట్ అర్దియన్స్

అను: ఆల్ఫ్రెడ్ త్యాగరాజు పామల్

## 101

*Awake my soul is joyful lays*

1. నా యాత్య నీలో మేల్కొని  
దయాళుని కీర్తింపుము  
ప్రియంబుతో నీరక్షకున్  
ప్రపూర్ణ ప్రేమబాడుము.
2. నే పాపమందు గూలగన్  
కాపాడి నన్ను లేపెనే

- నా పాలి పుణ్యరక్షకున్  
ప్రపూర్ణ ప్రేమ బాడుము.
3. ఏ పాటి శత్రువైనను  
ఏపాట్లు పెట్టలే రికన్  
నాపుణ్య మార్గదర్శకున్  
ప్రపూర్ణ ప్రేమబాడుము.

- ఎస్. మెట్టే

## 102

*Rejoice, the Lord is King*

1. మమున్ సృజించిన  
దేవుడు ప్రాణము  
నొసంగి యెప్పుడు  
కాపాడు మమ్మును  
సంతోష స్వర మెత్తుచు  
స్తుతించుచుండుడాయనన్.
2. పలువిధాలుగ  
బాధించు రోగముల్  
పోగొట్టి మ్మికదకు  
రాకుండ జేసెను  
సంతోష స్వర మెత్తుచు  
స్తుతించుచుండు డాయనన్.
3. దేవుండు మాత్రమే  
రక్షణ మార్గము  
ఆయత్తపఱచి

- చూపించె మాకును  
సంతోష స్వర మెత్తుచు  
స్తుతించుచుండు డాయనన్.
4. మా నిత్యబాధలు  
వారించుకొరకు  
దా సొంత పుత్రుని  
పంపెన్ సుప్రేమతో  
సంతోష స్వర మెత్తుచు  
స్తుతించుచుండు డాయనన్.
5. ఆనంద మొందుండి  
శ్రీ యేసు మోక్షము  
స్వసేవకాళికి  
అనుగ్రహించును  
సంతోష స్వర మెత్తుచు  
స్తుతించుచుండు డాయనన్.

- చార్లెస్ వెస్లీ

## 103

*Hali to the Lord's Anointed*

1. నమస్కరింప రండి  
దావీదు పుత్రుని  
శ్రీ యేసు రక్షకుండు  
ఏతెంచె భూమికి  
న్యాయంబు లోకమందు  
స్థాపించి నిత్యము  
అన్యాయ మంతఁ దాను  
పోగొట్టవచ్చెను.
2. వర్షంబు పడునట్లు  
శుష్కించు నేలను  
దుఃఖించు వారి కెల్ల  
హర్షంబు నిచ్చును  
శ్రీ యేసు రాజ్యమందు  
సద్గుణలందఱు  
ఖర్జుర వృక్ష రీతిన్  
వర్షిల్లుచుండురు.

3. దిగంతవాసు లైన  
భూరాజు లందఱు  
శ్రీ యేసు చరణంబుల్  
నమస్కరింతురు  
భూలోకవాసులైన  
జనంబు లందఱు  
క్రీస్తు స్వాధీనమందు  
జీవించు రెప్పుడు.
4. విరోధులైన వారిన్  
జయింప నెన్నడున్  
సింహాసనంబుమీఁద  
ఆసీనుడగును  
అత్యంత ప్రేమమూర్తి  
శ్రీ యేసు ప్రభువు  
ఆ దివ్య నామకీర్తి  
వ్యాపించు నీ భువిన్.

- జేమ్స్ హంటర్ గోమర్

అను: బర్నార్డ్ లూకాస్

## యేసు జన్మము

## 104

*క్రీస్తు నరావతార సందేశము*

రా - యదుకులకాంభోజి

తా - ఆది

వినరే యో నరులారా - వీనుల కింపు మీర - మనల రక్షింప క్రీస్తు -  
మనుజువతారుఁ డయ్యె - వినరే = అనుదినమును దే - వుని తనయుని <sup>1</sup>పద  
- వనజంబులు మన - మున నిడికొనుచును ||వినరే||

<sup>1</sup>తామరపువ్వులవంటి పాదములు.

1. నరరూపుఁ బూని <sup>1</sup>ఘోర - నరకుల రారమ్మని - దురితముఁ బాపు దొడ్డ - దొరయౌ మరియూ వరపుత్రుఁడు = <sup>2</sup>కర మరు దగు క - ల్వరి గిరి దరి <sup>3</sup>కరి - గి <sup>4</sup>రయంబున ప్రభు - కరుణను గనరే ||వినరే||
2. ఆనందమైన మోక్ష - మందరి కియ్య <sup>5</sup>దీక్ష - బూని తనమేని సిలువ - ప్రాను నణచి మృతిఁ బొందెను = దీన దయా పరుఁ - డైన మహాత్ముఁడు - జానుగ - యాగము సలిపిన తెరంగిది ||వినరే||
3. <sup>6</sup>పొందుఁ గోరిన వారి - <sup>7</sup>విందా పరమోపకారి - యెంద రెందరిఁ బరమా - నందపద మొందఁగఁ జేసెను = అందమునన్ దన - <sup>8</sup>బొంది సురక్తము - జిందెను భక్తుల - డెందము గుండఁగ ||వినరే||
4. ఇల మాయావాదుల మాని - యితఁడే సద్గురు డని - తలపోసి చూచి మతి ని - శ్చల భక్తిని గొలిచిన వారికి=నిల జనులకు <sup>9</sup>గలు-ములనలరెడు ధని-కుల కందని సుఖ - ములు మరి యొసఁగును ||వినరే||
5. దురితము లణచి వచ్చి - మరణమై తిరిగి లేచి - నిరత మోక్షానంద సం-దర మందిరమున కరుదుగఁ <sup>10</sup>జనె = <sup>11</sup>బిరబిర మన మం - దర మా కరుణా - <sup>12</sup>శరనిధి <sup>13</sup>చరణ మె - శరణని పోదము ||వినరే||

- పురుషోత్తమ చౌధరి

## 105

### గొల్లల గానము

రా - ఆనందభైరవి

తా - త్రిపుట

- రారె గొల్లవారలారా - నేటి - రాత్రి బేత్రేహేము నూర = జేరి మోక్షదూత - కోరి దెల్పెను క్రీస్తు - వారి జాడకన్ను - లారా జూతము వేగ ||రారె||
1. పుట్టు చావులు లేనివాడఁట - పసుల తొట్టిలోపలఁ బుట్టెనేడఁట = ఎట్టి వారలను జే - పట్టి పాపము లూడఁ - గొట్టి మోక్షపుత్రోవఁ - బెట్టు వాడట వేగ ||రారె||
  2. బహుకాలమాయెను వింటిమి - నేడు - మహికివచ్చుట కనుగొంటిమి = విహితముతోడ - సేవించి వత్తము మోక్ష - మహితుని <sup>14</sup>గని దుఃఖ - రహితులమవుదము. ||రారె||

<sup>1</sup>భయంకరులగు. <sup>2</sup>మిక్కిలి ఆశ్చర్యకరమైన. <sup>3</sup>వెళ్లి. <sup>4</sup>త్వరగ. <sup>5</sup>శ్రద్ధతో. <sup>6</sup>సహవాసము. <sup>7</sup>బంధపు.

<sup>8</sup>శరీరము యొక్క. <sup>9</sup>నందలతో నొప్పుచున్న. <sup>10</sup>వెళ్లెను. <sup>11</sup>త్వరగ. <sup>12</sup>సముద్రము. <sup>13</sup>పాపమే.

<sup>14</sup>మోక్షమందు పూజ్యాని.

## 106

### దూత మరియును దర్శించుట

రా - ఆనందభైరవి

తా - త్రిపుట

వచ్చిగాత్రియేలు పల్కెను - మరియు - <sup>1</sup>మచ్చకంటిడెంద <sup>2</sup>ముల్కెను = హెచ్చైన శుభముల - <sup>3</sup>నెనలేని కృప దేవుఁ డిచ్చి <sup>4</sup>యింతులలోని - నైచ్చు జేయునటంచు ||వచ్చి||

1. భయ మాత్యుతో వీడు కన్యకా - నీవు - దయబొంది యున్నావు ధన్యగా = <sup>5</sup>రయముగ నిదిగోగ - ర్భముఁ దాల్చెదవు <sup>6</sup>పుత్రో - దయమౌ యేసను పేర - తని కిడు మంచును ||వచ్చి||
2. అతఁడెన్నఁబడును మహాత్ముడై - సర్వో - న్నతుఁడైన దైవకుమారుఁడై = హిత మొప్పు దేవుండు - న్నతిఁ జేసి దావీదు - <sup>7</sup>వితత సింహాసన - మతని కిచ్చునంచు ||వచ్చి||
3. ఘనతరుండగు వాని రాజ్యము - అంత - మొనగూడ దది నిత్యపూజ్యము = <sup>8</sup>వనితమగు యాకోబు - వంశ మెల్లపు డేలు - కొను నాతఁ డనుంచుఁ దె - ల్పెను దూత మరియుతో ||వచ్చి||

- పురుషోత్తమ చౌధరి

## 107

### నేడు రక్షకుడు మీకు పుట్టియున్నాడు'

రా - సురటి

తా - త్రిపుట

ఉదయించినాఁడు - క్రీస్తుఁడు నేఁడు - ఉదయించినాఁడు = విదితయౌ మరియు <sup>9</sup>నందనుఁడై యిమ్మానుయేల్ = <sup>10</sup>సదయుఁడై చెడియున్న <sup>11</sup>పుధివికి - <sup>12</sup>నాదవ <sup>13</sup>సమ్మద మల పిశాచికి - <sup>14</sup>మద మణంగను సాధు జనముల - హృదయముల <sup>15</sup>ముద మెదుగునట్లుగ ||నుదయించి||

1. ఏ <sup>16</sup>విభునివలన - నీ జగ మయ్యె - నా విభుఁ డీయిలను = దైవత్వమగు మను - ష్యావతారముఁ దాల్చె = జీవులకు జీవనముపై తగ - దేవుఁడును దా

<sup>1</sup>స్త్రీ. <sup>2</sup>ఉలికిపడెను. <sup>3</sup>నాటిలేని. <sup>4</sup>స్త్రీలలో. <sup>5</sup>శీఘ్రముగ. <sup>6</sup>కుమారుఁడు పుట్టెను. <sup>7</sup>వెదలైన.

<sup>8</sup>స్తతింపబడదగినది. <sup>9</sup>కుమారుఁడు <sup>10</sup>కృపగలవాఁడు. <sup>11</sup>భూమి. <sup>12</sup>కలుగునట్లు.

<sup>13</sup>సంతోషము <sup>14</sup>గర్వము అణగులాగున. <sup>15</sup>సంతోషము పెరుగునట్లు. <sup>16</sup>ప్రభుని.

నొక్కడు చిర-జీవీయగు ప్రభు పాపి జీవులఁ - గావఁ దనుఁ జావునకు  
నొడఁబడి ॥యుదయించి॥

2. యూదుల నడుమన్ - బెక్కగు భేదా - భేదముల్ బొడమన్ = వాదించి  
ప్రభు రాకఁ - గాదంచు మది నెంచి = మీదుఁ జూడని వారి కారుండ  
వారుండై స్వీయ జనులకు మెదమగు రొత్తంగ <sup>1</sup>మద్దనుఁ - డౌ దయాళుఁడు  
ప్రాణ మిడుటకు ॥నుదయించి॥

- పురుషోత్తమ చౌదరి

## 108

### బాలయేసునకు స్వాగతము

రా - కమాసు

తా - త్రిపుట

కొనియాడఁ దరమె నిన్ను - కోమల హృదయ - కొనియాడఁ దరమె నిన్ను =  
తనరారు దినకరుఁ - బెనుతారలను మించు - ఘనతేజమున నొప్పు -  
కాంతిమంతుఁడ వీవు ॥కొనియాడ॥

1. ఖేరుబులు సెరువులు - మరి దూతగణములు = నురుతరంబుగఁ గొలువ  
- నొప్పు శ్రేష్ఠుఁడ వీవు ॥కొనియాడ॥
2. సర్వలోకంబులఁ - బర్వ దేవుఁడ వయ్యు = నుర్వి స్త్రీ గర్భాన - నుద్భవించితి  
వీవు ॥కొనియాడ॥
3. విశ్వమంతయు నేలు - వీరాసనుఁడ వయ్యుఁ = పశ్చాత్తితోఁ దొట్టిఁ -  
పండియుంటివి నీవు ॥కొనియాడ॥
4. దోసంబులను మడియు - దాసాళిఁ గరుణించి = యేసు పేరున జగతి  
కేగుదెంచితి నీవు ॥కొనియాడ॥
5. నరులయందునఁ గరుణ - ధర సమాధానంబు = చిరకాలమును మహిమ  
పరఁగఁ జేయుదు వీవు ॥కొనియాడ॥
6. ఓ యేసు పాస్కుగ - నా యాత్మఁ జేకొని = శ్రేయముగ బవళించు శ్రీకర  
వరసుత ॥కొనియాడ॥

- వంతగాని పరజేశి

<sup>1</sup>నా.

## 109

### కరుణగల రక్షకుడు

రా - బిలహరి

తా - త్రిపుట

చింత లేదిఁక యేసు పుట్టెను - వింతగను బేల్లెహేమందునఁ = చెంత  
జేరను రండి సర్వజనాంగమా - సంతస మొందుమా ॥చింత॥

1. దూత తెల్పెను గొల్లలకు శుభ - వార్త నా దివసంబు వింతగా - భ్యాతి  
మీరఁగ వారు యేసును గాంచిరి - స్తుతు లొనరించిరి ॥చింత॥
2. చుక్కఁ గనుగొని జ్ఞాను లెంతో - మక్కువతో నా ప్రభుని గను గొన =  
చక్కఁగా బెల్లెముపురమున జొచ్చిరి - కానుక లిచ్చిరి ॥చింత॥
3. కన్యగర్భమునందుఁ బుట్టెను - కరుణగల రక్షకుఁడు క్రీస్తుఁడు =  
ధన్యులగుటకు రండి వేగమె దీనులై - సర్వమాన్యులై ॥చింత॥
4. పాప మెల్లను పరిహరింపను - పరమ రక్షకుఁ డవతరించెను = దావుఁ  
జేరిన వారి కిడుఁ గడు భాగ్యము - మోక్షభాగ్యము ॥చింత॥

- ఎన్.డి. ఏబెల్

## 110

### యేసు జన్మము

రా - హరికాంభోజి

తా - త్రిపుట

పుట్టె యేసుఁడు నేఁడు - మనకు - పుణ్యమార్గము జూపను = పట్టి యయ్యెఁ  
బరమ గురుఁడు - ప్రాయశ్చిత్తుఁడు యేసుడు ॥పుట్టె॥

1. ధరఁ బిశాచిని వేఁడిన - దు - ర్నరులఁ బ్రోచుటకై యా = పరమవాసి  
పాపహరుఁడు - వరభక్త జన పోషుఁడు ॥పుట్టె॥
2. యూద దేశములోను - బేల్లె - హేమను గ్రామమున = నాదరింప నుద్భవించె  
- నధములమైన మనలఁ ॥బుట్టె॥
3. తూర్పు జ్ఞానులు కొందఱు - పూర్వ - దిక్కు చుక్కను గాంచి = సర్వోన్నతుని  
మరియు కొమరుని - కర్పణము లిచ్చిరి ॥పుట్టె॥

- ఫేలిక్స్ ఆండ్రు

## 111

## మెస్సీయా జన్మము

- రా - ఆనందభైరవి (చాయ: వచ్చి గాబ్రియేలు పల్కెను) తా - త్రిపుట  
<sup>1</sup>తేడు మెస్సీయా జన్మించెను - శ్రీదా - వీడు పురమున నుద్భవించెను =  
 వేడుకతోడను - బాడుండి పాటలు = రూఢిగ సాతాను - కాడిని దొలగింప  
 ॥తేడు॥
1. మనకొఱకై శిశువు పుట్టెను - అతడు - మన దోషములను బోగొట్టెను =  
 అనయంబు నతనిమీఁక - దను రాజ్యపు భార - ము నుంచబడె విమో -  
 చనకర్త యితఁ డౌను ॥తేడు॥
  2. పరలోక సైన్యంబు గూడెను - మన - పర శిశువును గూర్చి పాడెను =  
 నరులయందున గరుణ - ధర సమాధానంబు - చిర దేవునికి బహు -  
 మహిమ యటంచును ॥తేడు॥
  3. కొమ్మ యెష్షయినుండి పుట్టెను - చిగురు - క్రమూర మొద్దున బుట్టెను =  
 కమ్మెను దేవుని యా - త్మమ్మును తెలివి జ్ఞా - న మ్మాలోచన మహ - త్వ  
 మ్మొక్కుమ్మడినాతని ॥తేడు॥
  4. సర్వశక్తి గల దేవుఁడు - మరియు - నుర్వియందు దయాస్వభావుఁడు =  
 సర్వమహిమము గల్గు - స్వర్గ లోకము వదలి - గర్వముతో నిండిన - సర్వసహా  
<sup>2</sup>స్థలిపై ॥తేడు॥
  5. వింతైన వాఁడుగ నుండెను - కోరినంత సుందరత లేకుండెను = చింతతోడను  
 మాయా - సంగతులగు వారి - యంతములేనట్టి - యాపదను వీక్షించి ॥తేడు  
 డు॥
  6. చెదరిన గొఱ్ఱల వెదకును - వాని - ముదమున మందలోఁ జేర్చును =  
 సదయత యేసుండు - జనితైక సుతుఁడు <sup>3</sup>భా - స్వదధిక విభుఁడాలో చన  
 కర్త జన్మించె ॥తేడు॥
  7. అక్షయుండగు యేసు వచ్చెను - మన - రక్షణమ్మును సిద్ధపర్చెను =  
 మోక్షముఁ సరుణా క - టాక్షముతో నియ్య - నీక్షితియందున - హెబ్రీ  
 వంశమునందు ॥తేడు॥

- ఎస్. జేప్సె

<sup>1</sup>రాజు.<sup>2</sup>భూమి.<sup>3</sup>ప్రకాశించు.

## 112

## రక్షకుని జననము

- రా - మధ్యమావతి తా - అట  
 రక్షకుండుదయించినాఁడఁట - మనకొరకుఁబరమ - రక్షకుం డుదయించి  
 నాఁడఁట = రక్షకుం డుదయించినాఁడు - రాఱె గొల్లబోయలార - తక్షణమునఁ  
 బోయి మన ని - రీక్షణ ఫల మొందుదము ॥రక్షకుండు॥
1. దావీదు వంశమందు ధన్యుడు జన్మించినాఁడు = దేవుఁడగు యెహోవా  
 మన - దిక్కుఁ దేరి చూచినాఁడు ॥రక్షకుండు॥
  2. గగనమునుండి డిగ్గి - ఘనుఁడు గబ్రియేలు దూత = తగినట్లు చెప్పె వారికి  
 - మిగుల సంతోషవార్త ॥రక్షకుండు॥
  3. వర్తమానము జెప్పి దూత - వైభవమున పోవుచున్నాఁడు = కర్తను జూచిన  
 వెనుక - కాంతుము విశ్రమం బప్పుడు ॥రక్షకుండు॥
  4. పశువుల తొట్టిలోన - భాసిల్లు వస్త్రములజుట్టి = శిశువును గనుగొందురని  
 - శీఘ్రముగను దూత తెల్పె ॥రక్షకుండు॥
  5. అనుచు గొల్ల లొకరి కొక - రాసవాలు జెప్పుకొనుచు = అనుమతించి  
 కడకుఁ క్రీస్తు - నందరికినీ దెల్పినారు ॥రక్షకుండు॥

- మోచర్ల రాఘవయ్య

## 113

## క్రీస్తు జన్మదినోత్సవము

- రా - శంకరాభరణము తా - ఆది  
 సంతోషించుఁడి - యందరు నాతో - సంతోషించుఁడి - యొక = వింతయగు  
 కీర్తనఁ బాడ వచ్చితిని - సంతోషించుఁడి - నాతో ॥సంతో॥
1. అంధకార మయమైన భూమి నా - ద్యంతము వెలిగింప - దాని యా -  
 వేశముఁ దొలగింప = వందితుండు క్రీస్తేసు నాధుఁడు - వచ్చెఁ బ్రకాశించె  
 - భూమికి - నిచ్చె ప్రకాశంబు ॥సంతో॥
  2. కాన సంధకారంబు దొలగఁగ ప్ర - కాశించెను లెండు - మీరు ప్ర -  
 కాశింపను రండు = మానవులను సంతోషపర్చునై - మహిని నవతరించె -  
 భక్తుల - మనము సంతసించె ॥సంతో॥

3. మిన్ను నుండి సంతోషోదయము - మిగుల ప్రకాశించె - హృదయములం - దగులం ప్రకాశించె = మున్ను జేయఁబడిన వాగ్దత్తము - తిన్నగ నెరవేరి భక్తుల - కన్ను లాస దీరె ||సంతో||
4. ప్రీతియైన నీ పండుగ గూర్చి - నూతన కీర్తనను - గలసికొని - నాతోఁ పాడుచును = నీ తరి దూరస్థుల కీ వార్తను - నే తీరును నైనఁ - దెలుపఁగ - నాతురపడవలెను ||సంతో||
5. పాపులపై దేవునికొక గలిగిన - ప్రబలమైన దయను - లోకమునఁ - జూపింపఁ గవలెను = జూపకపోయిన లోపము మనపై - మోపఁబడును నిజము - వేగము - జూపుద మా పథము ||సంతో||

- బేతాళ జాన్

## 114 జ్ఞానులు క్రీస్తును ఆరాధించుట

రా - శంకరాభరణము

తా - ఆది

- జ్ఞాను లారాధించిరి - యేసు ప్రభునిఁ - బూని పాపులం బ్రోవ మెనిం దాల్చిన తరి ||జ్ఞాను||
1. చాల కాలము నుండి - మేలు వార్త నాసక్తి - నాలకించి నక్షత్ర - కాల చిహ్నముఁ గూడి = మేలు మేలని - మ - మేలు వాఁడని - మంచి - బోళము సాంబ్రాణి వేసి ||జ్ఞాను||
  2. దూర మనక యాత్ర - భార మనక బయలు - దేరి సంతోషముతోఁ - జేరి మేలిమి బం = గార మిచ్చిరి - మన - సార మెచ్చిరి జో - హారు జోహారటంచు ||జ్ఞాను||
  3. ఈ దివసంబున - బేత్రేహేమను నూర - యూదుల రాజుగాఁ - బాదుకొన్నయేసు = నాధ స్వామిని - స - మోద మిమ్మని - య - యూదజనుల మధ్య ||జ్ఞాను||
  4. ఈ సమయము మన - మా సమయంబుగఁ - జేసి స్తుతింపను - జేరితి మిచ్చోట = భాసురంబగు - శ్రీ - యేసు నాధుని - హృద - యాసనంబునఁ జేర్చి ||జ్ఞాను||

- బేతాళ జాన్

## 115 బాల యేసుకు గీతాంజలి

రా - భైరవి

(చాయ: సందియము వీడవె)

తా - త్రిపుట

గీతములు పాడుఁడీ - యేసునికి సం - గీతములు పాడుఁడీ = పాతకుల మగు మనల దారుణ - పాతకము తన విమలరక్త - స్నాతులనుగాఁ జేసి పాపను - భాతకులలో నవతరించెను ||గీతములు||

1. రాజులకు రాజుగా - నేలుచు మోక్ష - రాజ్యమున కర్తగా = బూజలందుచు దూత పరిగణ - పూజితుండౌ ఘనుఁడు తన దగు - తేజ మెల్లను విడిచి యాయిలం - దేజహీనులలోనఁ బుట్టెను ||గీతము||
2. దాసులగు వారలన్ - దమ పటు దోష - త్రాస విముక్తులన్ = జేసి వారల నెల్ల మోక్ష ని - వాసులుగఁ జేయంగ రక్తముఁ - బోసి కృపచేఁగావ వచ్చెను - యేసు నాధుఁడు దీన వృత్తిని ||గీతములు||
3. మానవుల కెల్లను - దేవుని ప్రేమ - మానుగాఁ జూపను = ప్రానిపై దన రక్త మొసఁగఁగ - మానవుండై పుట్టె యూదుల - లోన యేసును పేరుచేఁదా - దీనుఁడై యిమ్మానుయేలు ||గీతములు||
4. ఆదిఁ దన వాక్యము - నందున యేసు - మోదమున్ నిట్లనెన - మేదినిండా మనుజుఁడై యింక - సాదరమ్మునఁ బ్రోవ మనుజుల - నా దయాళుఁడు తనదు దేహము - సాధుగా నర్పింతు ననుచును ||గీతములు||

- మురారి దావీదు

## 116 రారాజు జన్మదినము

రా - హిందుస్థాని తోడి

తా - ఆది

రారి చూతము - రాజసుతుడీ - రేయి జనన మాయేసు = రాజులకు రా - రాజు మెస్సీయ - రాజితంబగు తేజమదిగో ||రారె||

1. దూత గణములన్ - దేరి చూడరే - దైవ వాక్యులన్ - దెల్పగా = దేవుడే మన - దీనరూపున - ధరణి కరిగెనీ - దినమున ||రారె||
2. కల్లగాదిది - కలయు గాదిది - గొల్ల బోయల - దర్శనం = తెల్లగానదె - తేజరిల్లెడి - తారగాంచరి - త్వరగ రారే ||రారె||

3. బాలు డడుగో - వేల సూర్యుల - బోలు సద్గుణ - శీలుడు = బాల బాలికా - బాలవృద్ధుల నేల గల్గిన - నాధుడు ||రారె||
4. యూద వంశము - ను ధ్ధరింప దా - వీదుపురమున - నుద్భవించె = సదమలంబగు - మదిని గొల్చిన - సర్వ జనులకు సార్వభౌముడు ||రారె||

- చెట్టి భానుమూర్తి

## 117

### క్రీస్తును వర్తమానము

రా - రేగుప్తి

తా - ఏక

యేసునాథుని యోధులందరు వాసిగ నిటరండు - వేగమె - వాసిగ నిటరండు = భానురముగ ప్రభు జన్మము బాడుచు - నాసతోడ రండు - వేగమె - యాసతోడ రండు ||జే జయం||

1. దూతలమాదిరి గాత్రము లెత్తుచు - గీతము బాడుండి - వేగమె - గీతము బాడుండి = దాతయౌ మన క్రీస్తుని నీతిని - ఖ్యాతిగ బలుకుండి - వేగమె ఖ్యాతిగ బలుకుండి ||జే జయం||
2. గొల్లలు ప్రభు కడకేగిన రీతిని - నెల్లరు నడువుండి - వేగమె - యెల్లరు నడువుండి = ఉల్లములందున సంతసించి ప్రభు - నెల్లెడ దెలుపుండి - వేగమె - యెల్లడ దెలుపుండి ||జే జయం||
3. జ్ఞానుల భంగిని మానవులందరు - కానుక లియ్యుండి - వేగమె - కానుక లియ్యుండి = మానవకోటికి రక్షణ భాగ్యము - దానము బొందుండి - వేగమె - దానము బొందుండి ||జే జయం||
4. మరియు రీతిగను మనసు లోపలను - మురియుచు నుండుండి - వేగమె కానుక లియ్యుండి = మానవకోటికి రక్షణ భాగ్యము - దానము బొందుండి - వేగమె - దానము బొందుండి ||జే జయం||
5. జయజయ శబ్దము జేయుచు ప్రభునకు - జయమని పాడుండి వేగమె - జయమని పాడుండి = జయజయ మంచును - జయ శబ్దముతో జయముల నొందుండి - వేగమె - జయముల నొందుండి ||జే జయం||

- మత్తయి నమూయేలు

## 118

### బాలయేసు దర్శనము

రా - జంఝూటి

తా - ఆది

మేము వెళ్ళిచూచినాము - స్వామి యేసుక్రీస్తును = ప్రేమ మ్రొక్కి వచ్చినాము - మా మనంబులలరగ ||మేము||

1. బేదలేము పురములోన - బీద కన్యమరియకుం = బేదగా సురూపుం దాల్చి - వెలసెం బశులపాకలో ||మేము||
2. జ్ఞానులమని గర్వపడక - దీనులమై నిత్యము = వాని ప్రేమ సకల ప్రజకు - మానక ప్రకటింతము ||మేము||
3. తద్దరిశనమందు మాకుం - బెద్ద మేలు గలిగెగా = హద్దులేని పాపమంత - రద్దుపరచబడెనుగా ||మేము||
4. మరణమెప్పుడో రేపొమాపో - మరియెప్పుడో మన మెరుగము = త్వరగా పోయి పరమగురుని - దరిశనంబుం జేతము ||మేము||
5. పరిశుద్ధాత్మ జన్మ మాకు - వరముగా నొసంగెను = పరమపురము మాకు హక్కు - పంచెదాను నిరతము ||మేము||
6. మాకు సర్వగర్వమణిగి - మంచి మార్గమభ్యెను = మాకు నీ సువార్తక జెప్ప మక్కువెంతో గలిగెను ||మేము||

## 119

### యేసు లోకమునకు వెలుగు

రా - ముఖారి

తా - ఆది

లోకమంతట వెలుగు ప్రకాశించెను - యేసు జన్మించినపుడు = ఆకాశమునందు గొప్ప నక్షత్రంబు బుట్టినపుడు - లోకజ్ఞానులు గొల్లలు వెళ్లి లోక రక్షకుడేసుకు మ్రొక్కిరి ||లో||

1. నేను వెలుగై చీకటిలో వెలుగుచున్నాను - చీకటి దాని గ్రహింప లేదు = నేను లోకమునకు వెలుగై యున్నాను నను వెంబడించు - వాడు చీకటిలో నడువక జీవపువెలుగై యుండుడనె యేసు ||లో||
2. ఆ పట్టణములో వెలుగుటకు సూర్యుడైనను - చంద్రుడైన నక్కరలేదు = ఆ పట్టణములో దేవుని మహిమయే - ప్రకాశించుచున్నది యెప్పుడు - ఆ పట్టణమునకు దేవుని గొఱ్ఱెపిల్లయే దీపమై వెలుగుచుండు ||లో||



3. మీరు లోకమునకు వెలుగై యున్నారు గనుక - మీరు వెలుగు సంబంధులు = మీరు కొండపైన కట్టబడిన పట్టణంబువలెనే - మరుగై యుండక నరులందరికి - వెలుగై యుండురనే యేసుండు ॥లో॥
4. చీకటిలో నడుచుజనులు గొప్ప వెలుగును - చూచిరి ధన్యులై = లోక మండు మరణచ్చాయగల దేశనివాసుల మీద - ప్రకాశించెను గొప్ప వెలుగు ప్రభువు యేసుకు జేయని పాదరే ॥లో॥

- ఆర్. దేవదాసు

## 120

### రక్షకుని రాక

- రా - యదుకుల కాంభోజి తా - ఆది  
చూడరే మాతేండు - పుట్టి - నాండు బెల్లెహేములో = నేండ్ల భూమి వాసులకు - నిండు రక్షణబ్బెను ॥చూడరే॥
1. ఎన్నరాని దేవ దీప్తి - మున్ను మిన్ను గ్రమ్మెను = పన్నుగా రేయెండ కాంతి - కన్ననది మించెను ॥చూడరే॥
  2. దూత తెల్లై వ్రేల కొక - ప్రీతియగు ముచ్చటన్ - ఖ్యాతిగ దావీదు పురిని - కర్తయేసు పుట్టుటన్ ॥చూడరే॥
  3. తూరుపున జ్ఞానులొక్క - తార దివిని గాంచిరి = వారు వీరు వచ్చి సేవ - వరుసగాను జేసిరి ॥చూడరే॥
  4. మక్కువతో మనమెల్ల - మ్రొక్కి సేవ జేతము = మిక్కుటముగ మనకు శాంతి - గ్రక్కున నొసంగును ॥చూడరే॥

- జాన్ చౌధరి

## 121

### యేసుని జననము

- రా - ముఖారి తా - అట  
శ్రీ యేసుండు జన్మించె రేయిలో - నేండు - పాయక బెల్లెహేమ యూరిలో ॥శ్రీ యేసుండు॥
1. కన్నయ మరియమ్మ గర్భమండున - ని - మ్మాను యేలనెడి నామమండున ॥శ్రీ యేసుండు॥

2. సత్ర మండునక బశువుల సాలయండున - దేవ - పుత్రుండు మనుజుం డాయెనండున ॥శ్రీ యేసుండు॥
3. పట్టి పొత్తిగుడ్డలతోఁ జుట్టఁబడి - పసుల - తొట్టిలోఁ బరుండబెట్టఁబడి ॥శ్రీ యేసుండు॥
4. గొల్లెల్లరు మిగుల భీతిల్లఁగ - దెల్పె - గొప్ప వార్త దూత చల్లఁగ ॥శ్రీ యేసుండు॥
5. మన కొఱకొక్క శిశువు పుట్టెను - ధరను - మన దోషములఁ బోఁగొట్టెను ॥శ్రీ యేసుండు॥
6. పరలోకపు సైన్యంబుఁ గూడెను - మింట - పర రక్షకుని గూర్చి పాడెను ॥శ్రీ యేసుండు॥
7. అక్షయుండగు యేసు వచ్చెను - మనకు - రక్షణంబు సిద్ధపర్చెను ॥శ్రీ యేసుండు॥

- కొమ్ము కృప

## 122

### క్రీస్తుని మహిమ

- రా - మధ్యమావతి తా - అట  
లాలిలాలి లాలి లాలమ్మ లాలీ - లాలియని పాడరే - బాలయేసునకు ॥లాలి॥
1. పరలోక దేవుని తనయుండో యమ్మా = పుడమిపై బాలుండగుఁ - బుట్టెనో యమ్మా ॥లాలి॥
  2. ఇహ పరదుల కర్త యీతండో యమ్మా = మహి పాలనముఁ జేయు - మహితుండో యమ్మా ॥లాలి॥
  3. ఆద్యంతములు లేని దేవుండో యమ్మా = ఆదాము దోషమున - కడ్డు పడె నమ్మా ॥లాలి॥
  4. యూదులకు రాజుగాఁబుట్టెనో యమ్మా = యూదు లాతని తోడ - వాదించి రమ్మా ॥లాలి॥
  5. నరగొట్టెల మంద కాపరో యమ్మా = గొరియల ప్రాణంబు క్రీస్తు తానమ్మా ॥లాలి॥

- తిరుకోవళ్లారి స్టీవెన్

## 123

## జెకర్యా పాట

రా - బ్యాగు

తా - ఆది

ఇశ్రాయేలీయుల దేవుడే - యెంతో స్తుతి నొందును గాక = యాశ్రితువౌ తన జనులకు దర్శన - మాతృ విమోచన కలిగించె ||నిశ్రా||

1. తన దాసుడు దావీదు గృహంబున - ఘన రక్షణ శృంగము నిచ్చె = మన శత్రువు లగు ద్వేషులనుండియు - మనలన్ బాపి రక్షణ నిచ్చె ||నిశ్రా||
2. దీనిని గూర్చి ప్రవక్తల నోట - దేవుడు పలికించెను దొల్లి = మానవ మన పితరుల గరుణింపఁగ - మహిలోన నిబంధనఁ జేసె ||నిశ్రా||
3. జనకుం దగు నబ్రాహాముతోఁ - జేసిన యా ప్రమాణముఁ దలఁచి = మనము విరోధులనుండి విమోచన - గని నిర్భయులమై మెలఁగ ||నిశ్రా||
4. ఆయన సన్నిధానమునందు - సతి శుద్ధిగ నీతిగ నుండఁ = పాయక తన సేవను నిత్యంబును - జేయఁగ నీ రక్షణ నిచ్చె ||నిశ్రా||
5. ధర నో శిశువా దేవుని దీర్ఘ - దర్శి వనెడు పేరొందెదవు = పరమేశ్వరుని వాత్సల్యతతోఁ - పాపవిముక్తిఁ బ్రజ లొంద ||నిశ్రా||
6. మాసుగ రక్షణ జ్ఞాన మొసంగఁగ - మార్గము సిద్ధపరచుటకై - దీన మనస్సుతోఁ బ్రభునకు ముందు - గా నడిచెదవు భయభక్తి ||నిశ్రా||
7. మరియును సమాధాన సరణిలో - మన మింక నడువఁ జీకటిలో = మరణచ్ఛాయలో నుండిన వారికి - నరుణోదయ దర్శన మిచ్చె ||నిశ్రా||
8. జనక పుత్రాత్మ దేవుని కిలలో - ఘనత మహిమ కల్గును గాక = మును పిపు డెప్పుడు తనరి నట్లు యుగ - ములకును దనరారునుగా కామేన్ ||నిశ్రా||

- మల్లెల దావీదు

## 124

## కన్య మరియు పాట

రా - హిందుస్థాని తోడి

తా - ఆది

నాదు ప్రాణము ప్రభుని మిగుల ఘ - నంబు చేయుచున్నది = నాదు నాత్మ దేవునం దా - నం మొందెను నిరతము ||నాదు||

1. దేవుడు తన భృత్యురాలి - దీనస్థితి లక్ష్మించెను = ఈ వసుంధరఁ దరము లన్నిక - నెన్ను నను శుభవతి యని ||నాదు||
2. సర్వ శక్తుఁడు మహాకృత్యము - సంభవింపఁ జేసెను = ఉర్విలో నా ప్రభుని నామం - బోప్పు బరిశుద్ధంబుగా ||నాదు||
3. భయము భక్తియుఁ గల్గి దేవుని - భజనఁ జేసెడి వారికి = నయముగాఁ దన కృప నొసంగు న - నయమును దరతరములు ||నాదు||
4. విదిత బాహువు చేత శౌర్యము - విభుఁడు కనపరైన = హృదయపుఁ దలఁపులను గర్బులఁ - జెదరఁ గొట్టెను నిజముగ ||నాదు||
5. ఆసనాసీనులై యున్న - యతిశయాత్ములన్ బడఁ = ద్రోసి దేవుఁడు దీనులను సిం - హాసనంబుల నునిచెను ||నాదు||
6. క్షుధితులను దన మధురములచేఁ - గోరి తృప్తి పరైన = అధిక ధనవంతులను రిక్త - హస్తములతో ననిపెను ||నాదు||
7. ఆది పితరులైన యబ్రా - హాము కతని సంతన = కద్వితీయుఁ డాదిలోక - నాన తిచ్చినట్లుగా ||నాదు||
8. నిరతమును దన కరుణఁ జూప = నిజముగా మది నెంచెను = వరదుఁ డిశ్రాయేలునకుఁ దన - వర సహాయ మొనరైన ||నాదు||
9. పరమ తండ్రికి దైవ సుతునకు - పావనాత్మకు నింక నిహ = పరము లందును యుగయుగంబులఁ - బరఁగు మహిమ మామేన్ ||నాదు||

- భవవాసి నమూయేలు

## 125

## సుమెయోను పాట

రా - శంకరాభరణము

(చాయ: నాకాలగతు లెవ్వి)

తా - త్రిపుట

నీ సమాధానము - దాసుని కిప్పుడు - నాధా దేవా = యిచ్చి - నీ మాటచొప్పున - పోనిచ్చుచున్నావు - నాధా దేవా ||నీ సమాధానము||

1. అన్యులకు నిన్ను - బయలు పరచెడి - వెలుగుఁగాను = నీకు - నణఁగు ప్రజలైన - యిశ్రాయేల్ వారికి - మహిమ గాను ||నీ సమాధానము||

2. నరులకై నీవు ఏ - ర్చరచిన రక్షణన్ - నాధా దేవా - యిదిగో - నాకనులు చూచి యా - నందించుచున్నవి - నాధా దేవా ॥నీ సమాధానము॥
3. తండ్రికి సుతునికీ బరిశుద్ధాత్ముని - గలుగుగాక = మహిమ - తరుగక సదాకాలము - యుగయుగములకును - గలుగు నామేన్ ॥నీ సమాధానము॥

- సమూహేలు పాక్యవాదము

## 126

*O come all ye faithful*

1. ఓ సద్భక్తులారా !  
లోకరక్షకుండు  
బెత్తెహేమండు నేడు జన్మించెన్  
రాజాధిరాజు  
ప్రభువైన యేసు  
నమస్కరింప రండి  
నమస్కరింప రండి.  
నమస్కరింప రండి యుత్సాహముతో.
2. సర్వేశ్వరుండు  
నరరూప మెత్తి  
కన్యకుం బుట్టి నేడు వేంచేసెన్  
మానవ జన్మ  
మెత్తిన శ్రీ యేసు  
నీకు నమస్కరించి  
నీకు నమస్కరించి  
నీకు నమస్కరించి పూజింతుము.

3. ఓ దూతలారా!  
ఉత్సహించి పాడి  
రక్షకుండైన యేసున్ సుతించుండి  
పరాత్పరుండా  
నీకు స్తోత్ర మంచు  
నమస్కరింప రండి  
నమస్కరింప రండి  
నమస్కరింప రండి  
నమస్కరింపరండి యుత్సాహముతో
4. యేసు! ధ్యానించి  
నీ పవిత్ర జన్మ  
మీ వేళ స్తోత్రము నర్పింతుము  
అనాది వాక్య  
మాయె నరరూపు  
నమస్కరింప రండి  
నమస్కరింప రండి  
నమస్కరింప రండి యుత్సాహముతో

- ఫ్రెడెరిక్ ఓకెల్

అను : బర్నార్డ్ లూకాస్

## 127

*Hark! the herald Angles sing*

1. దూత పాట పాడుచుండీ  
రక్షకున్ స్తుతించుచుండీ  
ఆ ప్రభుండు పుట్టెను  
బెత్తెహేము నందునన్  
భూజనంబు కెల్లను

- సౌఖ్యసంభ్ర మామెను  
ఆకసంబునందున  
మ్రోగు పాట చాటుచుండీ  
దూత పాట పాడుచుండీ  
రక్షకున్ స్తుతించుచుండీ.

2. ఊర్జులోకమందున  
గొల్వంగాను శుద్ధులు  
అంత్యకాలమందున  
కన్యగర్భమందున  
బుట్టినట్టి రక్షకా  
ఓ యిమ్మానుయేల్ ప్రభో  
ఓ నరావతారుండా  
నిన్ను నెన్న శక్యమా?  
దూత పాట పాడుచుండీ  
రక్షకున్ స్తుతించుచుండీ

3. దావె నీతి సూర్యుండా  
రావె దేవపుత్రుండా  
నీదు రాకవల్లను  
లోక సౌఖ్య మాయెను  
భూనివాసు లందఱు  
మృత్యుభీతి గెల్తురు  
నిన్ను నమ్మువారికి  
ఆత్మశుద్ధి కల్గును  
దూత పాట పాడుచుండీ  
రక్షకున్ స్తుతించుచుండీ

- చార్లెస్ వెట్స్

అను : జే. ఈ. ఫాల్ ఫీల్డ్

## 128

*Silent night, Holy night*

1. శుద్ధరాత్రి! సద్దణంగ  
నందఱు నిద్రపోవ  
శుద్ధ దంపతుల్ మేల్కొనగా  
బరిశుద్ధుండౌ బాలకుండా!  
దివ్య నిద్ర పొమ్మా  
దివ్య నిద్ర పొమ్మా
2. శుద్ధరాత్రి! సద్దణంగ  
దూతల హల్లెలూయ  
గొల్లవాండ్రకుం దెలిపెను

- ఎందు కిట్టులు పాడెదరు?  
క్రీస్తు జన్మించెను.  
క్రీస్తు జన్మించెను.
3. శుద్ధరాత్రి! సద్దణంగ  
దేవుని కొమరుండ!  
నీ ముఖంబున బ్రేమ లొమ్మ  
నేడు రక్షణ మాకు వచ్చె  
నీవు పుట్టుటచే  
నీవు పుట్టుటచే.

- బోనఫ్ మోర్

## 129

*It came upon the midnight clear*

1. శ్రీ రక్షకుండు పుట్టగా  
నాకాశ సైన్యము  
ఇహంబున కేతెంచుచు  
ఈ పాట పాడెను.

- ‘పరంబునందు స్వామికి  
మహా ప్రభావము  
ఇహంబునందు శాంతిని  
వ్యాపింపనీయుండు’.

2. ఆ రమ్మమైన గానము  
ఈ వేళ మ్రోగును  
సంతుష్టులైన భక్తులు  
ఆ ధ్వని విందురు  
ప్రయాసపడు ప్రజల  
దుఃఖంబు తీరంగా  
ఆ శ్రావ్యమైన గానము  
ఈ వేళ విందురు.
3. పూర్వంబు దూతగానము  
భువిన్ వినంబడి  
రెండువేల వర్షములు  
గతించిపోయెను  
భూప్రజలు విరోధులై  
యుద్ధంబు లాడి యా  
మనోజ్ఞమైన గానము  
నలక్ష్యపెట్టిరి.

4. పాపాత్ములారా, వినుండి  
శ్రీ యేసు ప్రభువు  
మీ పాపభార మంతయు  
వహింప వచ్చెను  
తాపత్రయంబు నంతయుం  
దానే వహించును  
సంపూర్ణ శాంతి సంపద  
లను గ్రహించును.

5. సద్భక్తులు స్తుతించిన  
ఈ సత్యయుగము  
ఈ వేళ నే నిజంబుగా  
సమీప మాయెను  
ఆ కాలమందు క్షేమము  
వ్యాపించుచుండును  
ఆ దివ్య గాన మందఱు  
పాడుచు నెప్పుడు.

- ఎడ్వండ్ హేమిల్టన్ పీయర్స్

అను : బర్నార్డ్ లూకాస్

### 130

*Christians awake, salute the happy morn*

1. క్రైస్తవులారా! లెండి యీనాడు  
క్రీస్తు పుట్టినంచు పాడుండి;  
ప్రసన్నుడైన తండ్రి ప్రేమను  
ఆసక్తిపరులై కీర్తించుండి  
క్రీస్తేను మానవాళితోడను  
నశింపవచ్చెనంచు పాడుండి.
2. దేవుని దూత గొల్లవారికి  
ఈ రీతిగాను ప్రకటించెను:-  
'ఈ వేళ మహా సంతోషంబగు

సువార్త నేను ఎరిగింతును.

దావీదు పట్టుమం దీదినము  
దైవరక్షకుండు జన్మించెను.'

3. త్వరగానే ఆకాశ సైన్యము  
హర్షించుచు నీలాగు పాడెను  
'సర్వోన్న తాకాశంబునందుండు  
సర్వేశ్వరునికి ప్రభావము  
నరులయందు సమాధానము  
ధరణిలో వ్యాపింపనియ్యుండు'.

4. పరమతండ్రి దయారసము  
నరులకెంతో నాశ్చర్యము  
నరావతారుండగు దేవుండు  
నిరపరాధిగాను జీవించి  
నిర్దోషమైన త్రోవ చూపించి  
విరోధులన్ ప్రేమించుచుండెను.

5. శ్రీ మాత సైన్యముతో మేమును  
వాద్యములు వాయింపుచుండుము;  
ఈ దినమందు నుద్భవించిన  
యా దివ్యకర్తను వీక్షింతుము;  
సదయుండైన యేసు ప్రేమను  
సదా స్తుతించి పాడుచుండుము.

- జాన్ బైరో

అను : బర్నార్డ్ లూకాస్

### 131

*Joy to the world, The Lord is come*

1. హాయి, లోకమా! ప్రభువచ్చెన్  
అంగీకరించుమీ  
పాపాత్ములెల్ల రేసునున్  
కీర్తించి పాడుండి.
2. హాయి రక్షకుండు ఏలును  
సాతాను రాజ్యమున్  
నశింపజేసి మా యేసే  
జయంబు నొందును.

3. పాప దుఃఖంబులెల్లను  
నివృత్తి జేయును  
రక్షణ్య సుఖక్షేమముల్  
సదా వ్యాపించును.
4. సునీతి సత్యకృపలన్  
రాజ్యంబు నేలును  
భూజనులార మ్రొక్కుండీ  
స్తోత్రార్పణుడాయెనే.

- బజక్ వాట్స్

అను : జేకబ్ చేంబర్లెన్

### 132

*Angles from the realms of glory*

1. రండి పాడ దూతలారా  
నిండు సంతోషంబుతో  
యేసుని జన్మంబు గూర్చి  
ఈ భూలోకమంతట  
రండి నేడు పుట్టినట్టి  
రాజు నారాధించుడి.
2. మందగాయ గొల్లలారా!  
మనుష్యులతో నేడు  
వాసంబు జేయుచున్నాండు

- వాసిగాను దేవుండు  
రండి నేడు పుట్టినట్టి  
రాజు నారాధించుడి.
3. జ్ఞానులారా! మానుడింక  
యోచనలం జేయుట  
మానుగాను వెదకుడేసున్  
చూచుచు సక్షత్రమున్  
రండి నేడు పుట్టినట్టి  
రాజు నారాధించుడి.

4. పరిశుద్ధులారా! మీరు  
నిరీక్షించుచుండిన  
యేసు ప్రభువాలయంబు  
యేతెంచెను చూడుడి  
రండి నేడు పుట్టినట్టి  
రాజు నారాధించుడి.

5. పశ్చాత్తాప మొందియున్న  
పాపులార! మీకు వి  
ముక్తి గల్గె; శక్తి నొంది  
రక్తి నేసుంజేరుడి  
రండి నేడు పుట్టినట్టి  
రాజు నారాధించుడి.

- జేమ్సు మాంట్ గోమర్  
అను : ఒంగోలు దావీదు

## 133

## O Little Town of Bethlehem

1. ఓ బెత్లెహేము గ్రామమా!  
సద్దేమిలేకయు  
నీవొంద గాఢనిద్రపై  
వెలుంగు తారలు  
కానేమి, నిత్యజ్యోతి  
జ్వలించు నీతమిన్  
పెక్కెండ్ల భీతివాంఛలీ  
రాత్రి తీరె నీలోన్.
2. మరియుకేసుపుట్టెను  
నిద్రొంప మర్దులు  
పై గూడి దూతల్వొంతయౌ  
ప్రేమన్వీక్షింతురు  
చాటుడో వేగుచుక్కల్  
ఈ శుద్ధజన్మము  
దైవానకు నున్నతుల్ భువిన్  
శాంతంచు పాడుడి.

3. సద్దేమి లేక వచ్చెగా!  
ఈ వింత దానము  
ఆరితి దేవుడిచ్చుపై  
వరాల్ నరాళికి  
నరుండెరుంగకున్నన్  
ఈ పాపధాతిలో  
దీనులంగీకరించిన  
యేసుందుజొచ్చును.
4. ఓ బెత్లెహేము పావన  
వత్సా! మా పై దిగు  
పోగొట్టి పాపముల్ మాలో  
నీ వేళ పుట్టుము  
సువార్త క్రీస్మస్ దూతల్  
చెప్పంగ విందుము  
మా యొద్ద నుండరమ్ము మా  
ప్రభూ! ఇమ్మానుయేల్, ఆమేన్.

- ఫిలిప్ బ్రూక్స్

## 134

## Brightest and Best of the Sons

1. వేకువచుక్కల శ్రేష్ఠమా దానా!  
మా యిరుల్ బాపి నీ సాయమిమ్ము

ప్రాద్దిశ తార దిబ్బుండల భూషా  
మా బాలరక్షకు జూపింపుమా.

2. చల్లమంచాయన తొట్టిపై నొప్పు  
పశులతో భువిబరుండెను  
కున్నెడు నాయన దూతలు మ్రొక్కు  
నందర స్రష్ట, రాజు, రక్షణ.
3. ఆయనకు మంచికాన్మలిత్రమా!  
ఏదోం సువాసనల ద్రివసుల్  
వార్ది ముత్త్యాల కానబోకంబుఖని  
స్వర్ణము నిత్రమా యాయనకు.

4. నిప్పలమే యన్ని శ్రేష్ఠార్పణలు  
కాన్మల నాయన ప్రేమరాదు  
అన్నిట డెందము బీదల మొరల్  
దేవుని కిష్టము లొకాన్మలు.
5. వేకువ చుక్కల శ్రేష్ఠమాదానా  
మాయిరుల్ బాపి నీ సాయమిమ్ము  
ప్రాద్దిశతార! దిబ్బుండల భూషా  
మా బాలరక్షకు జూపింపుమా.

- రెజినాల్డ్ హెబర్

## క్రీస్తు నామములు - బిరుదులు

## 135

## సువార్త సునాదము

- రండి సువార్త సునాదముతో  
రంజిలు సిలువ నినాదముతో  
తంబుర సితార నాదముతో  
ప్రభుయేసు దయానిధి సన్నిధికి
1. యేసే మానవ జాతి వికాసం  
యేసే మానవ నీతి విలాసం  
యేసే పతిత పావన నామం  
భాసుర క్రైస్తవ శుభనామం  
॥రండి॥
2. యేసే దేవుని ప్రేమ స్వరూపం  
యేసే సర్వేశ్వర ప్రతిరూపం  
యేసే ప్రజాపతి పరమేశం  
ఆశ్రిత జనముల సుఖవాసం  
॥రండి॥

3. యేసే సిలువను మోసిన దైవం  
యేసే ఆత్మల శాశ్వత జీవం  
యేసే క్షమాపణ అధికారం  
దాసుల ప్రార్థన సహకారం  
॥రండి॥
4. యేసే సంఘములో మనకాంతి  
యేసే హృదయములో ఘనశాంతి  
యేసే కుటుంబ జీవన జ్యోతి  
పసిపాపల దీవెన మూర్తి  
॥రండి॥
5. యేసే జీవన ముక్తికి మార్గం  
యేసే భక్తుల భూతల స్వర్గం  
యేసే ప్రపంచ శాంతికి సూత్రం  
వాసిగ నమ్మిన జనస్తోత్రం.  
॥రండి॥

- ఏ.బి. మాసీలామణి

### 136 వేరొక నామమున రక్షణ లేదు

రా - యమునా కల్యాణి తా - త్రిపుట  
యేసు నామామృతము కన్నను - వేరే మాకిక లేదుగా = దోసముల  
నెడబాపి పరమని - వాస పదవికి జేర్చుగా ||యేసు||

1. నిత్య రక్షణ నిత్య జీవము - నిజముగా మాకిచ్చును = సత్యసువిశేషార్థసారము - సతము గ్రోలుట కొనగెను ||యేసు||
2. దురిత భవ మను నంధకారము - దూరముగ బోదోలెగా = అరయం దన విమలాత్మ వరమున - మరల మము వెలిగించెగా ||యేసు||
3. గొప్ప కుల గర్వముల మెప్పును - తప్పుల న్విడగొట్టెను = చెప్ప శక్యముగాని రక్షణ - సృష్టిలో మము నిల్పెను ||యేసు||
4. అడ్డు పరమ పిశాచి మార్గపు జిడ్డులను ఛేదించెను = దొడ్ల కాపరి యేసు తన దగు - దొడ్డిలో మము జేర్చెను. ||యేసు||

- గొల్లవల్లి నతానియేలు

### 137 యేసు నామము మధురము

రా - మారప తా - ఆది  
యేసు నామ - మెంతో మధురం - యేసు నామ - మెంతో మధురం =  
దోసములు మోసములు - నాధ మొనరించు ప్రభు ||యేసు||

1. స్వాంతమునను - శాంతి నిడును = చింతలను భ్రాంతులను - వింతలుగ  
ద్రుంచు ప్రభు ||యేసు||
2. నెమ్మి జేయు కమ్మివేయు = నమ్మికలు సొమ్ములుగ - ముమ్మరము జేయు  
ప్రభు ||యేసు||
3. ప్రేమ లెదుగు - క్షేమ మొదవు = కామ గుణ పామరతి - లేమి చొరనీదు  
ప్రభు ||యేసు||
4. మోక్ష దశకు - సాక్ష్య మొసంగు = నక్షయ సురక్షణకు - దక్షత వహించు  
ప్రభు ||యేసు||

5. శీల మతుల - పాలి వెతలం = తూలం జనందోలి తన - జాలి కనపరచు  
ప్రభు ||యేసు||

- పురుషోత్తమ చౌధరి

### 138 యేసు నామము పావనము

రా - ఆనందభైరవి తా - అట  
యేసు నామమే పావనము - మాకు - యేసు గద నిత్య జీవనము = దాస  
జన హృద్వికాసమైయెల్ల - దోసములకు వి - నాశకరమైన ||యేసు||

1. సాధు మానసోల్లాసములు యేసు - నాధు గుణ చిద్విలాసములు = బోధం గొను వారి - బాధ వెడలించి - మాధుర్యమగు ముక్తి - సాధనములిచ్చు.  
||యేసు||
2. భక్త జన లోక పూజ్యములు రక్త - సిక్త పాదపయోజములు = ముక్త రాజ్యాభి - షిక్తండా సర్వ - శక్తి యుతుండైన - సామియగు క్రీస్తు ||యేసు||
3. దీన జన నిత్య తోషణము - సిల్వ - మ్రాని ప్రభు మృత్యు ఘోషణము = పానకము జుంటి - తేనియల స్వాదు - వీనులను గ్రోలు - మానవుల కెల్ల  
||యేసు||
4. పావులకు మంచి పక్షములు - ముక్తి జూపు క్రీస్తు కటాక్షములు = పాప సందోహ - కూపమున గూలు - కాపురుషు నన్నుగాచుకొనిపోచు ||యేసు||

- పురుషోత్తమ చౌధరి

### 139 యేసు నామస్మరణ

రా - అసావేరి (చాయ: భజో మధుర) తా - ఆది  
యేసే, భగవన్నామం భజింపను - యేసే, భగవన్నామం = భజింప నిరంతర  
||మేసే||

<sup>1</sup>మనస్సును వికసించజేయునది. <sup>2</sup>భక్తజనుల సమూహముచేత పూజింపబడదగినది.

<sup>3</sup>రక్తముచేత తడవబడిన పాదపద్మములు. <sup>4</sup>ముక్తి రాజమునకు రాజుగా నభిషేకింపబడినవాడు.

<sup>5</sup>సంతోషము. <sup>6</sup>పానకముయొక్క పూదీనెయొక్క <sup>7</sup>మధురము <sup>8</sup>త్రాగు. <sup>9</sup>సహాయములు.

<sup>10</sup>సమూహమనెడు సూతిలో.

1. యేసే సుగుణం - యేసే శాంతం - యేసే మనశ్శాంతం = యేసే మనశ్శాంతి భజింపను ||యేసే||
2. యేసే ప్రేమం - యేసే క్షేమం - యేసే పరంధామం = యేసే పరంధామ భజింపను ||యేసే||
3. యేసే తెరవు - యేసే పరువు - యేసే సద్గురువు = యేసే సద్గురువు భజింపను ||యేసే||
4. యేసే నిత్యం - యేసే సత్యం - యేసే సుఖదాయం = యేసే సుఖదాయ భజింపను ||యేసే||
5. యేసే జీవం - యేసే జ్ఞానం - యేసే జగదీశం = యేసే జగదీశం భజింపను ||యేసే||

- పి. చవివర్ణ

## 140

## యేసునామ మాధుర్యము

రా - కాంభోజి

తా - ఆది

యేసు నీ నామామృతము మా - కెంతో రుచి యయ్య - దేవ = మా - దోసములను హరించి మోక్షని - వాసులుగఁ జేయుటకు - భాసుర ప్రకాశమైన ||యేసు||

1. వేడు కలరఁగఁ గూడి నినుఁ గొని - యాడు వారికి - దేవ = యెంతో - కీడు జేసిన పాడు వైరిని - గోడుగో డనంగ వాని - తాడనము జేసితివి ||యేసు||
2. పాపములు హరింప నీవే - ప్రాపు మాకయ్యా - దేవ = నీ - దాపుఁ జేరిన వారి కందరి - కాపదలు బాపి నిత్య | కాపుగతిఁ జూపినావు ||యేసు||
3. అక్షయ కరుణేక్ష భువన - రక్షకా నీవే - దేవ = మమ్ముఁ - పక్షముగ రక్షించి మోక్షను - రక్షణకు దీక్షఁ గొని - వీక్షితులమైన మాకు ||యేసు||
4. అందమగు నీ మందిరమున - బొందుగా మేము - దేవ = నీ - సుందర కరుణామృతము మా - డెందముల యందు గ్రోలు - టందుకు సుందరమైన ||యేసు||

- యోసేపు దానియేలు

## 141

## క్రీస్తు నామమే మన శరణము

రా - శ్రీ రాగము

తా - అట

<sup>1</sup>వరనామమే - <sup>2</sup>శరణము శరణము - క్రీస్తు - వరనామమే - శరణము శరణం ||వర||

1. పరమభక్త <sup>3</sup>వ్రాత - దురిత <sup>4</sup>సంఘాత <sup>5</sup>దు = స్వర వన జాత <sup>6</sup>భీ - కరకీలి యౌ క్రీస్తు ||వర||
2. సారహీన సం - సార <sup>7</sup>పారావార = <sup>8</sup>తారణ కారణ - <sup>9</sup>తరణి యైన క్రీస్తు ||వర||
3. యూద దేశమునందు - నుండు బేత్లేహేమున = యూదు లను జనులలో - పాదుకొన్న క్రీస్తు ||వర||
4. ఇలలో పాపపు మాన - వుల నెల్ల మోక్ష <sup>10</sup>సం = కలితులఁ జేయఁగ - సిలువ నొందిన క్రీస్తు ||వర||
5. <sup>11</sup>విచియున్నట్టి పి - శాచభారపు కాడి = మోసి దుఃఖించెడు - నీచులకును క్రీస్తు ||వర||
6. కొల్లగాను బాప - మెల్లఁ జేసి దాని = కుల్లములోఁదల్ల - డిల్లువారికిఁ క్రీస్తు ||వర||

- విలియం డాన్

## 142

## యేసు నామస్మరణ

రా - హిందుస్థాని కాపి (చాయ: ఆహో మహాత్మ! హోశరణ్య)

తా - రూపకము

శ్రీ యేసు దివ్య నామస్మరణ - చేయవే మనసా = పాయక స్మరియించి పరము - పొందవే మనసా || శ్రీ ||

1. నరుల పాప హరణమునకై - నరుడయ్యె మనసా పరమ పుర ద్వారంబు మనకు - తెరచెనే మనసా || శ్రీ ||

<sup>1</sup>శ్రేష్ఠమైన. <sup>2</sup>రక్షకము. <sup>3</sup>సమాహము యొక్క <sup>4</sup>సమాహమనెడు. <sup>5</sup>దాటశక్యముగాని అడవుల సమాహమునకు. <sup>6</sup>భయంకరమైన అగ్ని. <sup>7</sup>సముద్రము. <sup>8</sup>దాఁటుటకు. <sup>9</sup>ఓడ.

<sup>10</sup>కూడుకొన్నవారిని. <sup>11</sup>బాధపెట్టి.

2. నరుల పాప శాప ఫలము - నరకమే మనసా  
అ - మరణమును తొలంచప్రభువే - నుడిసె నేమనసా     || శ్రీ ||
3. పాపమునకు ప్రాయశ్చిత్తం - భవ్యమే గదా  
ప్రభువే ప్రాయశ్చిత్త బలియై - పరగెనే మనసా     || శ్రీ ||
4. సిలువవేసి ప్రభుని ప్రజలు - చంపిరే మనసా  
అ - బలుడు తిరిగి లేచి మృతిని - గెలిచేనే మనసా     || శ్రీ ||
5. గెలిచి యేసు హితులమధ్య - నిలిచెనే మనసా  
నిలిచి సమాధాన మంచు - పలికెనే మనసా     || శ్రీ ||
6. పునరుత్థాన మేసు దేవ - పుత్రుడని మహా  
ఘనముగా ప్రకటించుచుండ - కాననే మనసా     || శ్రీ ||
7. తానె మార్గం తానెసత్యం - తానెజీవము  
ఈ - ఘన సత్యంబు నమ్మునరులు - ధన్యులే మనసా     || శ్రీ ||
8. నిన్ను నీ వెరింగి ప్రభుని - నెరుగ వే మనసా  
సన్నుతు డందుల కొసంగె - సత్యవేదము     || శ్రీ ||
9. పాపములకు పరితపించి - ప్రభుని జేరవే  
దాపునకు రమ్మంచు కరము - చాపేనే మనసా     || శ్రీ ||
10. ఎంత ఘోరపాపమైన - నెంచడే మనసా  
ఎంత మొత్తమైనను క్షమి - యించునే మనసా     || శ్రీ ||
11. బ్రతుకు శాశ్వతంబు కాదు - పరికించు మనసా  
ఈ - బ్రతుకునందె ప్రభుని పదము - పట్టుకో మనసా     || శ్రీ ||
12. జనక కుమారాత్మ దేవున్ - జపియించు మనసా  
అనయమును స్మరించు స్వర్గ - మద్దియే మనసా     || శ్రీ ||

- పంతగాని పదదశి

## 143

## రారాజగు యేసు

రా - బేహోగ్

తా - ఆది

- రారాజగు యేసునినామం - రమ్మంబగు దేవుని నామం  
ఈశుండగు యేసునినామం - ఈధర నిదె పావననామం  
యేసునినామం - దేవునినామం - రమ్మంబగు దేవుని నామం     || రారాజ ||
1. గగనమువీడిన గురునామం - కలుషాత్మలత్రోచెడు నామం     || రారాజ ||

2. స్లీవాంకముగల యినామం - సుజనుల జేసెడు స్థిరనామం     || రారాజ ||
3. విజయం బొపగెడు నిజనామం - విమలాత్ముల కిదివరనామం     || రారాజ ||
4. మనమున కిది యజ్ఞులనామం - జనములకిదియే ఋజునామం     || రారాజ ||
5. ఈధరస్తుతులను గొనునామం - ఈయేసుని యమృతనామం     || రారాజ ||

- పి. రవివర్మ

## 144

## యేసే సర్వాధిపతి

క్రీస్తే సర్వాధికారి - క్రీస్తే మోక్షాధికారి

క్రీస్తే మహోపకారి - క్రీస్తే ఆ సిల్వధారి     ||

1. ముక్తి విధాతనేత - శక్తి నొసంగుదాత  
భక్తి విలాపశ్రోత - పరమంబు వీడె గాన     || శ్రీ ||
2. దివ్యపథంబురోసి - దైవంబు తోడుబాసి  
దాసుని రూపుదాల్చి - ధరణి కేతెంచెగాన     || శ్రీ ||
3. శాశ్వత లోకవాసి - సత్యామృతంపురాశి  
శాప భారంబు మోసి - శ్రమల సహించెగాన     || శ్రీ ||
4. సైతాను జనము గూల్చున్ - పాతాళమునకు బంపన్  
నీతి పథంబు బెంప - రుధిరంబు గార్చెగాన     || శ్రీ ||
5. మృత్యువు ముల్లు తృంపన్ - నిత్యజీవంబు బెంపన్  
మర్త్యాళిభయము దీర్చున్ - మరణంబు గెలిచెగాన     || శ్రీ ||
6. పరమందు దివిజులైన - ధరయందు మనుజులైన  
ప్రతి నాలుక మోకాలు - ప్రభునే భజించుగాన     || శ్రీ ||
7. ఈ నామమునకు మించు - నామంబు లేదటంచు  
యెహోవా తండ్రి యేసున్ - హెచ్చించినాడు గాన     || శ్రీ ||

- రాహురి రత్నము

## 145

## యేసే మార్గము

రా - మోహన

తా - మిశ్రచాపు

- నీవేయని నమ్మిక - యేసునాకు - నీవేయని నమ్మిక = నీవే మార్గంబు -  
నీవే సత్యంబు - నీవే జీవంబు - నీవే సర్వంబు     || నీవే ||



1. పెదదారిని బోవగ - నామిదికి - ఇడుమలెన్నియెరాగ = అడవిలోబడి నేను - ఆడలుచు నుండగ - తడవకుండ దొరుకు - ధన్యుమౌ మార్గంబు ||నీవే||
2. కారుమేఘముపట్టగ - నా మనస్సులో - కటిక చీకటిపుట్టగ = ఘోరాపదలువేరి - దారియని భ్రమపడగ - తేరిచూడగల్గు - తేజోమయ మార్గంబు ||నీవే||
3. లేనిపోని మార్గంబు లెన్నోయుండ - జ్ఞానోపదేశంబు = మాసుగజేయుచు - వానినిఖండించి - నేనే మార్గంబున్న - నిజమైన మార్గంబు ||నీవే||
4. సరలోకమునుండి పరలోకంబు - వరకు నిచ్చెనగా నుండి = నరులకు ముందుగ - నడచుచు ముక్తికి - సరిగా కొనిపోవు ను - స్థిరమైన మార్గంబు ||నీవే||

- ముంగమూరి దేవదాసు

## 146

## క్రీస్తే రారాజు

రా - శంకరాభరణం

తా - ఆది

1. క్రీస్తేను శక్తినామమెల్లరు - కీర్తించి కొల్కుడిలన్ యెప్పుడు = కీర్తి కిరీటము ధరియింప జేయుడి - క్రీస్తే రారాజునుడి ||క్రీస్తే||
2. సాష్టాంగపడి దూతల్ పరమున - నిష్ఠతో గొలుచుచును యేసుని = కీర్తి కిరీటము ధరియింప జేయుడి - క్రీస్తే రారాజునుడి ||క్రీస్తే||
3. హతసాక్ష్యపు జనమా యేసుడె - హితమతితో బిలుచున్ మిమ్ముల = కీర్తి కిరీటము ధరియింప జేయుడి - క్రీస్తే రారాజునుడి ||క్రీస్తే||
4. ఇశ్రాయేల్ ప్రజలారా యిచ్చెను - ఆశ్రయ రక్షణను యేసుడె = కీర్తి కిరీటము ధరియింప జేయుడి - క్రీస్తే రారాజునుడి ||క్రీస్తే||
5. పాపుల రక్షించెన్ సిలువపై - శాపము దొలగించెన్ యేసుడె = కీర్తి కిరీటము ధరియింప జేయుడి - క్రీస్తే రారాజునుడి ||క్రీస్తే||
6. సర్వజనంబులారా క్రీస్తుని - సర్వజగంబులలో రీవిగ = కీర్తి కిరీటము ధరియింప జేయుడి - క్రీస్తే రారాజునుడి ||క్రీస్తే||
7. పరమందున్నట్టి ప్రభుడగు - పరిశుద్ధ సంఘముతో మనము = కీర్తి కిరీటము ధరియింప జేయుచు - క్రీస్తు నారాధితము ||క్రీస్తే||

- ఎ. చాల్డెస్ కిన్నింగ్

## 147

## How Sweet the Name of Jesus Sounds

1. నా యేసు నామ శబ్దము ఎంతో యింపైనది భయాదులెల్ల దీరిచి విశ్రాంతి నిచ్చును.
2. ఆకలిగొన్న యాత్మకు అదే మన్నాయగు ప్రయాసపడ్డవారికి ఫలము నిచ్చును.
3. ఈ ప్రియమైన నామము నిరీక్షణిచ్చును నాదుర్లమైన స్థానము కృపానిలయము.
4. నా యేసు దివ్యనామము సుక్షేమ నిధియౌ నా దిక్కులేని యాత్మకు సమ్మద్ధినిచ్చును.
5. యేసు నీవే నాకాపరి నా రక్షకా, రాజా, నా ప్రభువా, నా జీవమా! నా స్తుతి పొందుము.
6. నీ ప్రేమ ప్రకటించును నా చావు వరకు నీ నామ సంకీర్తనము సన్నాదరించును.

- జాన్ న్యూటన్

## 148

## Take the Name of Jesus with you

1. యేసు నామము స్మరించు బాధ నీకుఁ గల్గఁగా నద్ది క్షేమ సౌఖ్య మిచ్చు దాని స్మరియించుము. ||శ్రేష్ఠమౌ నామము ఆదరించు నిలను శ్రేష్ఠమౌ నామము మోక్షసౌఖ్య ముద్దియే||
2. యేసు నామము స్మరించు శోధనంబు లుండఁగా దాలుగాను దాని నెంచి వేఁడుమా సునామమున్
3. మమ్ముఁ జేరఁదీయు యేసు నామము స్తుతింపఁగా మాధుర్యంపు నామ మౌను ఆత్మ కద్ది తుష్టియే
4. మ్రొక్కుచుండు మేను నాధ నీదు పాద పద్మముల్ మోక్షమందుఁజేరఁగాను హెచ్చుగా నుతింతుము

- ఎల్. చాక్లర్  
అను : జాన్ ఆబెర్లే

## క్రీస్తు జీవితము - ఉపదేశములు

### 149 క్రీస్తునందు ప్రత్యక్షమైన దేవుని ప్రేమ

రా - ఆనందభైరవి

తా - కురుర్ముపె

దేవుని ప్రేమ యిదిగో - జనులార - భావంబునం దెలియరే = కేవలము నమ్ముకొనిన - పరలోక - జీవంబు మన కబ్బును ॥దేవుని॥

1. సర్వలోకము మనలను - తన వాక్య - సత్యంబుతో జేసెను = సర్వోపకారుడుండే - మన మీద - జాలిపరుడై యుండెను ॥దేవుని॥
2. మానవుల రక్షింపను - దేవుండు - తన కుమారుని బంపెను = మన శరీరము దాల్చెను - ఆ ప్రభువు - మన పాపమునకు దూరుడే ॥దేవుని॥
3. యేసుక్రీస్తును పేరున - రక్షకుడు వెలసి నాడిలలోపల = దోసకారి జనులతో - నెంతోను - భాషలను బల్కినాడు ॥దేవుని॥
4. పాపభారంబు తోడ - నే ప్రొద్దు - ప్రయాసములక బొందెడి = పాపులందఱు నమ్మిన - విశ్రాంతి - పరిపూర్ణమిత్తు ననెను ॥దేవుని॥
5. సతులైన పురుషులైనన్ - యా కర్త సర్వ జనుల యెడలను = సత్ప్రేమగ నడిచెను - పరలోక సద్బోధలిక జేసెను ॥దేవుని॥
6. చావు నొందిన కొందఱిన్ - యేసుండు - చక్కగా బ్రతికించెను = సకల వ్యాధుల రోగులు - ప్రభు నంటి - స్వస్థంబు తా మొందిరి ॥దేవుని॥
7. గాలి సంద్రపు పొంగులన్ - సద్దణపి - నీళ్లపై నడచినాడే = మేలు గల యద్భుతములు - ఈలాగు - వేలకొలదిగ జేసెను ॥దేవుని॥
8. చేతుల కాళ్లలోను - రా రాజు - చేర మేకులు బొందెను = పాతకులు గొట్టినారే - పరిశుద్ధ - నీతి తా మోర్వలేకన్ ॥దేవుని॥
9. ఒడలు రక్తము గారగ - దెబ్బలు - చెడుగు లందఱు గొట్టిరి = వడిముళ్లు తలమీచదను - బెట్టిరి ఓర్చెనో రక్షకుండు ॥దేవుని॥
10. ఇన్ని బాధలు బెట్టుచు - దనుక జంపు - చున్న పాప నరులను = మన్నించు మని తండ్రిని - యేసుండు - సన్నుతితో వేడెను ॥దేవుని॥

11. రక్షకుడు శ్రమక బొందంగా - దేశంబు - తక్షణము చీక టయ్యెన్ = రక్షకుడు మృతి నొందగ - తెర చినిగి - రాతి కొండలు పగిలెను ॥దేవుని॥
12. రాతి సమాధిలోను - రక్షకుని - నీతిగల దేహంబును = పాతి పెట్టిరి భక్తులు - నమ్మిన - నాతు లందఱు జూడగా ॥దేవుని॥
13. మూడవ దినమందున - యేసుండు - మృతి గెల్చి లేచినాడు = నాడు నమ్మిన మనుజులు - చూచిరి - నలువది దినములందున్ ॥దేవుని॥
14. పదునొకండు మారులు - వారలకు - బ్రత్యక్షుక డాయె నేను = పర లోకమున కేగెను - తన వార్త - బ్రకటించు మని పల్కెను ॥దేవుని॥
15. నమ్మి బాప్తిస్మమొందు - నరులకు - రక్షణ మి కల్గును = నమ్మ నొల్లక పోయెడు - నరులకు - నరకంబు సిద్ధమనెను ॥దేవుని॥

- గొల్లపల్లి సతానియేలు

### 150 లాజరును తిరిగి బ్రతికించుట

రా - శంకారాభరణము

తా - ఆది

వినరె మనుజులార క్రీస్తు - <sup>1</sup>డిలనుక జేయు ఘనములైన = పనులలోనక జిత్రమొక్క - పని <sup>2</sup>పచించెద ॥వినరె॥

1. మన మనంబు <sup>3</sup>లలరుచుండ - దినదినంబు ప్రభుని నిండు = ఘన మహాద్భుతములు వినిన - <sup>4</sup>దనివి దీరదు ॥వినరె॥
2. ఇలను బేతనియపురంబు - గలదు మరియు మార్తలక్క = సెలియలందు వాసముండి - <sup>5</sup>రెలమితోడను ॥వినరె॥
3. పరిమళంపు తైలమేను - చరణములకుక బూసిన యీ = మరియు సోదరుండు రోగ - భరితుడయ్యెను ॥వినరె॥
4. వ్యాధిచేత లాజరుండు - బాధనొందుచుండక గ్రీస్తు = నాధుక బిలువనంపి రపుడు - <sup>6</sup>నాతు లిరువురు ॥వినరె॥
5. తమ్ము డక్క సెలియలును బ్రీ - యమ్ము తనకుక గలిగియుండ = నమ్మహాత్ముక డైన క్రీస్తు <sup>7</sup>డరిగె నచటికి ॥వినరె॥

<sup>1</sup>భూమిలో. <sup>2</sup>చెప్పెద. <sup>3</sup>ప్రకాశించుచుండు. <sup>4</sup>తృప్తి. <sup>5</sup>సంతోషము. <sup>6</sup>స్త్రీలు. <sup>7</sup>పోయె.

6. యేసువచ్చు టెటిగి మార్త - యెదురు గానుఁ జోయి తనదు = దోసిలోగ్గి మ్రొక్కి ప్రభువు - తోడఁ బల్కెను ॥వినరె॥
7. కర్త నీకు దేవుఁడిచ్చు - ఘనబలమెఱుగుదును సత్య = వర్తి విచట <sup>1</sup>లేని కతన - <sup>2</sup>వ్రాలె లాజరు ॥వినరె॥
8. పిదప మరియవచ్చి క్రీస్తు - <sup>3</sup>పదయుగమున <sup>4</sup>కొరిగి యేడ్చి = మొదట మార్త పలికినట్లు - <sup>5</sup>సుదతి పలికెను ॥వినరె॥
9. అప్పుడు కర్త వారిపలుకు - లాలకించి మదిని మూల్చి = కృపకుఁ బాత్రు రాలితోడ - నపుడు నడిచెను ॥వినరె॥
10. నడిచి లాజరుని సమాధి - కడకుఁ జేరి గుహను మూయఁ = బడిన రాయి తీయుఁడనుచుఁ - ప్రభువు చెప్పెను ॥వినరె॥
11. యేసుతోడ మార్తపలికె - నీ సమాధినునిచి నాల్గు = <sup>6</sup>వాసరంబులయ్యెఁ గంపు - పట్టి యుండదా ॥వినరె॥
12. దాని నమ్మి చూడుమని మ - హానుభావుఁ <sup>7</sup>డాత్మబలము = <sup>8</sup>నూని తండ్రికపుడు స్తోత్ర - మొనరఁజేసెను ॥వినరె॥
13. లాజరు సమాధినెడలి - రమ్ము లెమ్మటంచు <sup>9</sup>లోక = పూజితుఁడు మహా <sup>10</sup>రవంబుఁ - <sup>11</sup>బూని పల్కెను ॥వినరె॥
14. మరణమైనవాఁడు ప్రాణ - భరితుఁడగుచు లేచి వచ్చెఁ = <sup>12</sup>తరుణులధిక <sup>13</sup>హర్షలైరి - <sup>14</sup>పెదజనంబుతో ॥వినరె॥
15. కన వినంగ రాని యిట్టి - ఘన మహోద్భుతంబుఁ జూచి = జనులు క్రీస్తు యేసునాథు - ననుసరించిరి ॥వినరె॥
16. కనుక మనము వానిఁ జేరు - కొని సుఖంబుఁ బడయవచ్చు = మనసు నిలిపి యతనియందు - <sup>15</sup>మనుట మేలగున్ ॥వినరె॥

- పురుషోత్తము చౌధరి

<sup>1</sup>లేనందున. <sup>2</sup>మరణమొందెను. <sup>3</sup>రెండు పాదములకు. <sup>4</sup>మ్రొక్కి. <sup>5</sup>స్త్రీ. <sup>6</sup>దినములు. <sup>7</sup>స్వకీయమైనబలము. <sup>8</sup>వహించి <sup>9</sup>లోకముచేత పూజింపబడదగినవాఁడు. <sup>10</sup>ధ్వని <sup>11</sup>వహించి <sup>12</sup>స్త్రీలు. <sup>13</sup>సంతోషించిరి. <sup>14</sup>ఇతర. <sup>15</sup>బ్రతుకుట.

## 151

## పుట్టుగ్రుడ్డికిఁ జూపునిచ్చుట

రా - నవరోజు

తా - త్రిపుట

అందమైన క్రీస్తు కథ మీ - రాలింపరయ్య

॥అందమైన॥

1. పొందుగ శిష్యులతో యేసు - పోవుచుండు మార్గమందు - ముందుగ <sup>1</sup>వీక్షించి రొక్క వు <sup>2</sup>ట్టంధకుని = అందుఁ గొందఱు శిష్యు - లాత్మలో భావించి - రెండు కీతఁడు <sup>3</sup>చీక - య్యెను దీని విధమేమో - డెందములనుఁ గల్గు - సందియములు వీడ - విందమునుచు లోక - <sup>4</sup>వంద్యుని సంతతా = నందుని మనుజు - <sup>5</sup>సందనుని నడిగిరప్పు ॥డందమైన॥
2. చీకువాఁడై జన్మించుటకుఁ జేసెనా దుష్పూతము నితఁడు - లేక వీని <sup>6</sup>జననీ జనకు - లేమి చేసిరో = యీ కారణముఁ దెల్పు - మోకర్త యిప్పుడీవు - మాకంచు తను వేఁడ - లోకేశ్వరుండు ని - రాకారుఁ డితనియం - దీకార్యములుఁ జూపఁ - బ్రాకటముగఁ జేసెఁ - గాక వేరొకవిధము = లేకున్నదని తెల్చి - చీకుఁ బ్రోవఁ దలంచె ॥నందమైన॥
3. బురద వాని కన్నులందుఁ - <sup>7</sup>గరములతోఁ <sup>8</sup>జమిరియొక్క - చెఱవులో <sup>9</sup>బ్రక్షాళించుటకు - నెలవిచ్చెఁ బ్రభువు = బిరబిర నయ్యంధుఁ - డరిగి యేసుని పల్కు - దిరముగ మదినమ్మి - <sup>10</sup>సరసిలో మునిఁగి సుం - డరమైన నేత్రముల్ - ధరియించి యానంద - భరితుడై చనుదెంచు - <sup>11</sup>తఱివాని పొరుగింటి = నరులబ్బురముగఁ జూ - చిరి మారోమగువాని ॥నందమైన॥
4. చూపులేని గ్రుడ్డివానిఁ - జూడఁ గలుగఁజేయువాఁడే - పాపాంధకార <sup>12</sup>మగ్గుల నా - ప్రభువే రక్షించు = పైపైని మనకన్ను - చూపు చూపది గాదు - లోపలి కనుగొట్టి - యొప్పోయి యున్నది - యాప <sup>13</sup>త్పరంపర - లోఁ బొరలుచున్నాము - కాపాడుమని యేసు - శ్రీ పాదములుఁ బట్టి = చూపు లోపలి చూపుఁ - జూచి యానందింత ॥మందమైన॥

- పురుషోత్తము చౌధరి

<sup>1</sup>చూచిరి. <sup>2</sup>గుడ్డివాని. <sup>3</sup>గుడ్డి. <sup>4</sup>స్తోత్రంపబడిన. <sup>5</sup>కుమారుని. <sup>6</sup>తలిదండ్రులు <sup>7</sup>చేతులతో. <sup>8</sup>వ్రాసి. <sup>9</sup>కడుగుకొనుటకు. <sup>10</sup>చెఱవులో. <sup>11</sup>నమయమున. <sup>12</sup>ముణిగిన. <sup>13</sup>సమూహము.

## 152

## యేసుక్రీస్తు ప్రత్యక్షత

రా - నాదనామక్రియ (చాయ: యెహోవా భజన,చేయండి) తా - ఆది  
కనరె యేసుని ప్రత్యక్షంబు - అన్య - జనులకు గల్గిన, విధమెట్లా తరచి  
॥కనరె॥

1. నక్షత్రమార్గాన జ్ఞానుల్ - బోయి - రక్షకుని జూచిరి - రక్షిమీరంగ =  
కాంక్షతో ప్రభునికి మ్రొక్కి - కాన్కల్ - కాంతిమీరగ నిచ్చి - తరలిరి పరగన్  
॥కనరె॥
2. పదియ రెండేళ్లు, ప్రాయమున - ప్రభువు - పస్కాపుండుగునకు - పరగబోయెనుగ  
= ముదమెప్పు దేవాలయములో - జేరి - ముద్దుగ బోధించె - బోధకులకును  
॥కనరె॥
3. కానాయూరి పెండ్లికరిగి - ప్రభువు - ఘనముగ నీళ్లు ద్రాక్షా - రసముగజేసెన్  
= తనరమహిమను బయలుపరచి - శిష్యుల - మనములబలపర్చె - ఘన  
విశ్వాసమున ॥కనరె॥
4. కుప్పరోగి యొకడువచ్చి - తనదు - కుప్పరోగము బాప - ప్రభునివేడంగ =  
ఇష్టబుద్ధితో ప్రభువువాని - ముట్టి కుప్పరోగము బాపె - కోర్కెలారంగ ॥కనరె॥
5. శతాధిపతి విశ్వాసమును - ప్రభువు - తరచి చూచి మెచ్చి - దయజూపె  
గనరె = హితవుగవాని దాసుని - పక్ష - వాతంబు స్వస్థత మరిగావించెనుగ  
॥కనరె॥
6. గాలివానల విప్లవంబు - ప్రభువు - గద్దించి సద్దణిపి - ఘనమహిమజూపె  
= గాలినంద్రముపైన హక్కు - ప్రభునికి - గలదంచు శిష్యులు - ఘనపరచిరిగ  
॥కనరె॥
7. ఇట్టిశక్తిగల ప్రభుని - మనము - గట్టిగనమ్మిన - గలుగు రక్షణము =  
పట్టువీడక ప్రభునినెప్పుడు - గుల్చి - పరమశాంతిని బొంది - మరివెలుగగలము  
॥కనరె॥

- తూలూరి ప్రకాశము

## 153

## యేసును అనుకరించుట

రా - బిలహరి (చాయ: మేలుకొనరే) తా - త్రిపుట  
నేర్చుకొనరే - యేసువాడుక - లనుదినము మీ బ్రతుకునందున -  
నేర్చుకొనిన - మీరలాయన జనముగ నొప్పుదురు - ఇలలో ॥నేర్చుకొనరే॥

1. ఆలయ - ఆరాధనలకు - బోయెడియలవాటుగలిగియు - చాలమారులు  
ఆలయమునకు అరగిన యా ప్రభుని వాడుక ॥నేర్చుకొనరే॥
2. దేవవాక్య పఠనమందున - దీక్షగలిగియు మరియు సుతుడు - దివ్యముగ  
నా గ్రంథ పఠనము - జేసినవిధంబు మీరలు ॥నేర్చుకొనరే॥
3. పరమ తండ్రికి - ప్రార్థనలు - ప్రతివేళ జేయుట పరమవిధియని మరువకను  
- ప్రార్థించి మనలను - నిరతమును ప్రార్థింపమనెను ॥నేర్చుకొనరే॥
4. బీద పాపులు - బాధితులు - బంధింపబడిన వారి కెల్లను - ఆదరము  
జూపించి మేలును - జేసిన విధంబు మీరలు ॥నేర్చుకొనరే॥
5. సువార్త ప్రకటనజేయుట - సుభాగ్యముగ దానెంచి - యీ భువి సేవలో  
సువార్త జాటుచు సంచరించిన - యేసు వాడుక ॥నేర్చుకో॥
6. అక్కరలలో దన్నుజేరి - మక్కువతో బ్రార్థించి వేడిన - పెక్కు జనముల -  
యక్కరలను - జక్కగ దీర్చిన విధంబును ॥నేర్చుకొనరే॥
7. దైవచిత్తము దీర్చుటయే తన - ధర్మ విధిగ నెరిగి యాయన - ధరణిలో నా  
ధర్మమునకై - మరణమొందిన - విభుని మాదిరి ॥నేర్చుకొనరే॥

- ఈతకోట ప్రకాశము

## 154

## ధన్యతలు

రా - యదుకుల కాంభోజి తా - ఆది  
ఎవరు భాగ్యవంతు లౌదు - 'రవని లోపల = మోక్ష - 'వివరమైన క్రీస్తు  
బోధ - చెవులొగ్గి వినువారికన్న ॥నెవరు॥

1 భూమిపైన. 2స్వప్నమై.

1. <sup>1</sup>కవులు లాభ <sup>2</sup>మరసి చేయు - కపట మంత్రముల్ = విధులు - <sup>3</sup>దవులక బోవక దరిమి యేసు - <sup>4</sup>తత్వముగొనువారికన్న ||నెవరు||
2. దీనమానసుల కిట్టి <sup>5</sup>యువ - దేశ మిచ్చెను = దివ్య - మైన మోక్ష రాజ్యము వారి దొనటంచు - ప్రభువు తెల్పె ||నెవరు||
3. <sup>6</sup>వృజినములకై దుఃఖించెడి - సుజను లెవ్వరో = వారు - నిజముగ నోదార్చుచు బొంది నిత్య <sup>7</sup>సంతోషితు లని తెల్పె ||నెవరు||
4. శాంతి నీతికరుణల యందా - సక్తిగల వారు = భూస్వతంత్రులై పరి తృప్తివొంది - దయక బడసెద రని ప్రభువు తెల్పె ||నెవరు||
5. పరిశుద్ధ హృదయులు <sup>8</sup>పరా - త్పురునిక జూతురు = సర్వ - నరుల సమాధానపరచు - నరులె పరమ జనకుని సుతులు ||నెవరు||
6. నీతికొర కాపద నొందెడి - నిశ్చ లాత్ములు = వారు - <sup>9</sup>ఖ్యాతిగల బర లోక రాజ్య - ఘన సౌఖ్యము లెల్లను <sup>10</sup>బడయుదురు ||ఎవరు||

- పురుషోత్తము చౌధరి

## 155 క్రీస్తు వాక్యము పతితపావనము

- రా - శంకరాభరణము (చాయ: మన మొదటి తలిదండ్రుల్, తా - త్రిపుట వినరయ్య నరులారా - విశ్వాసమున క్రీస్తు - విమల బోధ = పాప మనుజుల కెల్ల పా - వన జీవనము సేయు - వసుధ మీంద ||వినరయ్య||
1. పాపాత్ములను పశ్చా - త్తాపము పడుచుండు - బ్రభువు దెల్పెన్ = దన - దావు గోరినవారిక - గాపాడుటకుక దానే <sup>11</sup>దక్షుడయ్యెన్ ||వినరయ్య||
  2. భారాక్రాంతులైన - పాపులక - దనుక జేరక - బ్రభువు పిచ్చెన్ = శ్రమలు - దూరంబుక జేసిత - ధ్గురితముల్ బాపి సం - తోష మియ్యెన్ ||వినరయ్య||
  3. అనుమానింపక నెవ్వ - రైన వచ్చినక ద్రోయ - ననుచుక బల్కెన్ = పెక్కు - మనుజుల కొఱకు జీ - వన మియ్యెనే వచ్చి - తనుచుక దెల్పెన్ ||వినరయ్య||

<sup>1</sup>కవిత్వము చెప్పువారు. <sup>2</sup>విచారించి. <sup>3</sup>దూరముగ. <sup>4</sup>వాస్తవము. <sup>5</sup>బోధ. <sup>6</sup>పాపములకై. <sup>7</sup>సంతోషింప చేయబడువారు. <sup>8</sup>దేవుని. <sup>9</sup>ప్రసిద్ధిగా. <sup>10</sup>పొందుదురు. <sup>11</sup>సమర్థు.

4. మనసారదేవునిన్ - మానక ప్రేమింపు - మనుచునేర్పెన్ = ఇంకక దన పోల్కె - నొరులను దాను బ్రేమింపగ దనర దెల్పెన్ ||వినరయ్య||
5. తన శిష్యులకు నైక్య - మును ప్రేమించుట కాజ్ఞ - లొనర నిచ్చె = నెంతో - ఘన సత్ప్రభువు కాళ్లు - గడిగి భక్తులచోట - వినతుక డయ్యెన్ ||వినరయ్య||

- పురుషోత్తము చౌధరి

## 156 క్రీస్తు తుఫానును నిమ్మకపర్చుట

- రా - ముఖారి తా - త్రిపుట ఏలాటివాడో కాని - యీ యేసుని - నేమని వివరింతుము = గాలివాన యేసుని - గద్దెంపునకుక చాల భయపడి నిలిచెను ||ఏలాటి||
1. ముద్దు శిష్యులతోడను - సముద్రపు - టద్దరికి వెళ్లెను = కొద్ది పడవనెక్కెను = ఇంతలోనే - పెద్దగాలి రేగెను ||ఏలాటి||
  2. అల్లకల్లోలముగా - సముద్రము - అల్లలాడు నప్పుడు = చల్లగ దోనె వెనుక - తలగడపైని - మెల్లన నిడువోయెన్ ||ఏలాటి||
  3. చింత లేదా యేమయ్య - బోధకుడా న - శించిపోవుచున్నాము = ఎంతో వేదన పడితిమి - కాపాడుచు - టంచు శిష్యులు లేపిరి ||ఏలాటి||
  4. దిగ్గునక బ్రభువు లేచి - యీ గాలిని - గద్దెంచిన వెంటనే = తగ్గి నిమ్మకపర్చెను - సముద్రము - సద్దు ఉడిగిపోయెను ||ఏలాటి||
  5. ఏల భీతు లైతిరి - యింతలోనే - యెంత నమ్మిక లేదని = యీలాగు నోదార్చెను - యేసు తన - సొంత శిష్యుల నప్పుడు ||ఏలాటి||

- తూసిలి బెంజిమిన్

## 157 వ్యాధి బాధితురాలిని స్వస్థపర్చుట

- రా - ఆనందభైరవి (చాయ: దేవుని ప్రేమ యిదిగో) తా - కురుఝంపె యేసు వస్త్రపు చెంగును - మాత్రమే - యాసించి ముట్టినట్టి = దోసకారుల రోగముల్ - వెంటనే - తొలగి పోయెను నిజముగ ||యేసు||

1. గుంపుకూడిన జనులతోఁ - బ్రభు యేసు - సొంపుతోఁ బోవునపుడు = తెంపుతో రమణి యొకతె - ప్రభు చెంగు - తెలియకుండను ముట్టెను॥యేసు॥
2. అంతటను రక్షధార - యామె కొ - కింతైన లేకపోయె = ఇంతలోఁ ప్రభువు యెఱిఁగి - తనయొక్క - వింతఁ జూపెను జనులకు ॥యేసు॥
3. ప్రజలార మీలో నొకరిన్ - నాడు ప్ర - భావంబు స్వస్థపరచె = నిజమంచుఁ ప్రభువు చెప్ప - వణుకతో - గజయాన వచ్చి నిల్చె ॥యేసు॥
4. ఒడుగుచుండిన వనితతో - శ్రీయేసు - అదురు మానుమి యింకను = ఇదిగో నీ విశ్వాసము - రక్షించె - ముదిత నెమ్మదిని వెళ్లు ॥యేసు॥
5. ఏవుమీరగ యేసును - మీ యొక్క - ప్రాపుగా నమ్ముకొనుఁడి = ఆపదలు దొలఁగించును - నిజముగఁ - పాపముక్తులఁ జేయును ॥యేసు॥

- తూపిలి బెంజిమిన్

## 158 ఇదిగో నీ రాజు నీ యొద్దకు వచ్చుచున్నాడు

- రా - యమునాకళ్యాణి (చాయ: కలుగును గాక) తా - అట  
సీయోనుకన్యా - సంభ్రమపడుచు - వేయుము కేకల్ = పాయక నీ రాజు  
- భారవాహక మెక్కి - బాలస్తోత్రములతో - బైలుదేరి వచ్చె ॥సీయోను॥
1. హెబ్రాయిలోను - నీ రాజు పేరు - యూదులరాజు = హెబ్రీయ జనులను - అబ్రాము కొడుకులను - విభవదేశము జేర్చు - శుభరాజు యీతందే ॥సీయోను॥
  2. హెబ్రీనీలోను - నీ రాజు పేరు - యూదులరాజే = యెల్లపావులఁ బ్రోచు - తాల్మిరక్షకుఁడితఁడు - చల్లని ప్రభువని - గొల్గొత మ్రొగెను ॥సీయోను॥
  3. ఉర్వి రోమాలో - నీ రాజు పేరు - యూదులరాజే = సర్వరాష్ట్రకులకు - బూర్వపితరులతోను - వరసింహాసన మిచ్చు - వరదేశాధిపుఁ డి తఁడు ॥సీయోను॥

4. వాసిగ హెబ్రీ - హెబ్రీనీలో రోమాయిలోను = హోసన్నా హోసన్నా - ప్రభుని పేరట వచ్చు - మెస్సీయ్యుడావీడు - కొడుకా శ్రీశుభములు ॥సీయోను॥

## 159 ద్రాక్షావల్లి, తీగెలు

- రా - శంకరాభరణము (చాయ: సర్వదేశములారా) తా - ఆది  
ద్రాక్షావల్లిని నేను - ద్రాక్షాతీగెలు మీరు = అక్షయ దేసిటు బలికె  
అతిముదమునను వినరండి ॥ద్రాక్షా॥
1. నాయందుండని తీగె - నాశనమొందును నిజము = నాశనమొందక మీరు - నాయందుండుడి ఫలియింపన్ ॥ద్రాక్షా॥
  2. ఫలముల నివ్వని తీగె - పనికిరాదని నరికి = పారవేయంబడును - నిరతము తధ్యము నిప్పులలో ॥ద్రాక్షా॥
  3. ఫలించు ప్రతి తీగె - ఫలముల పెక్కుగ నివ్వన్ = పరిశుద్ధి చేయబడున్ - యెఱుగరే మీరది అనవరతం ॥ద్రాక్షా॥
  4. నాయందుండినగాని - నయమగు కాపుండదిలన్ = నాయందుండిన వాడు - నాణ్యపు ఫలములనిచ్చు నాహో ॥ద్రాక్షా॥
  5. మీరు యేదియు చేయ - లేరు నాకు వేరై = వేరుగ మీరుండినచో - వెంటనే యెండిపోయెదరు ॥ద్రాక్షా॥
  6. కాన యేసుని యందు - మానకనుండుము స్వేచ్ఛన్ = మాన్యుడేసుని పలుకుల్ - మదిదలచెద మీల మరువకను ॥ద్రాక్షా॥

- ఎం.జే. రామాంజులు

## 160 క్రీస్తుని గూర్చి ప్రవచనములు

- రా - పంతువరాళి (చాయ: ఇడుగో గొట్టెల కాపరి) తా - అట  
ఇదిగో శుభద రక్షణము - దేవుఁడు పంపె - నిదిగో శుభద రక్షణము =  
<sup>1</sup>సదమలంబగు పూర్వ - సత్యవాక్యమునందు - మృదువుగా దీర్చు ద - ర్వుల చేతఁ బలుకఁబడె ॥ఇదిగో॥

<sup>1</sup>మిక్కిలి పరిశుద్ధమైనది.

1. <sup>1</sup>అలపిశాచముతోడను - దేవుడు తొల్లి - బలుకు వాక్యము జాడను = <sup>2</sup>పొలతి సంతతి నిన్ను - తలఁగొట్టఁ బుట్టునని - తెలియఁజేసెను మోషె - దీర్ఘ దర్శన వాక్య ॥మిదిగో॥
2. ఘన దివ్య బలిచేయను - పాపములెల్లఁ - <sup>3</sup>దునిమి పుణ్యము లియ్యను = <sup>4</sup>ఒనరఁగ నీ కాల మునఁ గ్రీస్తు వచ్చునని - మును దానియేలు బ - ల్యను దీర్ఘ దర్శనము ॥ఇదిగో॥
3. యూద రాజ్యములోపట - బెజ్జేమనెడి - యూరఁ గ్రీస్తుడు బుట్టుట = ఆదిలోన మీకా - యను దీర్ఘ దర్శిచే - మోదమునఁ దెల్పుబడె - ముందు వేదమునందు ॥ఇదిగో॥
4. మన దోషముల కొఱకునై - యేసుని కాయ - మది గాయముల <sup>5</sup>ప్రాస్పమై = మన రక్షకుని పాట్లు - గనినట్టుల యెషయ్య - మును దెల్పె దీర్ఘద - ర్శన వాక్యముల నిచ్చి ॥ఇదిగో॥

- పురుషోత్తమ శాధరి

## క్రీస్తు కృపా ప్రేమలు

### 161

### యేసు ప్రేమను స్తుతించుట

రా - బిలహరి

తా - అట

వితఱగల మా యేసు ప్రేమను - సంతసమున స్తుతించును = పంతముగఁ దన ప్రాణమును పా - పులకు నియ్యను వచ్చి సిలువను - జచ్చి నను రక్షించె నహహా ॥వితఱ॥

1. ప్రీతిగల మా ప్రభుని కృప బహు - ప్రియముతోఁ జాఱింతును = సాధుగా నాకొఱకు సిలువను - చాల శ్రమల భరించి చావు జ - యించి నను రక్షించె నహహా ॥వితఱ॥

<sup>1</sup>ఆ. <sup>2</sup>స్త్రీ. <sup>3</sup>నాశనముచేసి <sup>4</sup>చక్కగా. <sup>5</sup>క్షీణించి.

2. పాడుఁడీ మా యేసు ప్రేమను - వేఁడుఁడీ మదిఁ గూడుఁడీ = పాడుఁడీ తన దివ్యరక్షము - పాప క్రయముగ నిచ్చి శాపముఁ - బాపి నను రక్షించె నహహా ॥వితఱ॥
3. నిత్య జీవము నిందు నెమ్మది - నిరతముగ నాకియ్యను = రక్షస్వేదము గార్చె నహహా - నరక శాపముఁ ద్రుంచి యాపద - నుంచి నను రక్షించె నహహా ॥వితఱ॥

- తూపీలి బెంజిమిస్

### 162

### యేసే రక్షకుఁడు

రా - శంకరాభరణము

తా - రూపకము

అన్నా మన యేసు ప్రభుని - కన్న రక్షకుఁడు లేఁడు = ఎన్న రాని మన యుఘము - లన్ని సడలించి ప్రోచు ॥నన్న॥

1. మన దోషములకు బదులుగ - మరణావస్థల నొందెను = తన దివ్యావయవముల ర - క్తము చిందించెను భువిపై ॥నన్న॥
2. నిజ రక్షకుఁడితఁడే మన వృజినాదులఁ బరిమార్చును = విజయం బగు నతని పాద - రజయుగ్ముమును స్మరించు ॥మన్న॥
3. దిక్కు మాలిన వారికి - దిక్కై మార్గముఁజూపెను = చక్కనీ గుణముల సొం - పెక్కి వర్తించె నహహా ॥యన్న॥
4. ఈలాటి దయాసముద్రు - నిల నెందైనను గానము = నీలోఁ గల దుర్గుణాది - జాలంబులఁ గడఁ ద్రోయును ॥అన్న॥
5. మృతి గెల్చిన వాఁడే దు - రిత జీవులఁ త్రోవఁ దగును = మృతి నొంది నశించు లోక - మూఢాత్ముల కేలఁ గల్గు ॥నన్న॥

- రావూరి లక్ష్మయ్య

### 163

### యేసు గొట్టెల మంచి కాపరి

రా - పంతువరాళి

తా - చాపు

ఇడుగో గొట్టెలకాపరి - సోదరులారా - యిడుగో గొట్టెలకాపరి = కడగానరాని - కారడవిలో నలసఱుఁ - పడెడు గొట్టెలను - పేరిడిబిల్చి రక్షించు ॥నిడుగో॥

1. చెదరిపోయిన గొట్టెనై - దొడ్డికింబోవ - <sup>1</sup>ముదములేనివాడనై = మృదుమధురంపు నీ - <sup>2</sup>నాదమా లించక కర్త - <sup>3</sup>కాదిగి యుండక మూఢ - హృదయుండవైతి ||నిడుగో||
2. దూరంబునకుంబోతిని - జనకుని కృపా - సారంబు <sup>4</sup>గొనవైతిని = <sup>5</sup>కారు మూర్ఖపుప్పిల్ల - గా సంచరించినా - <sup>6</sup>కూరిమి యిలుకబాసి - దారి దొలగిపోతి ||నిడుగో||
3. తనదు గొట్టెను జూచెను - బోయండు తండ్రి - తనశిశువును గాంచెను = కనికరమెదలో నిం - డినవారలై నన్ను - వన <sup>7</sup>గిరికటకాదు - లను వెంబడించిరి ||ఇడుగో||
4. ప్రాణావసర మప్పుడు - యేకాకినై - క్షీణించియున్నప్పుడు = <sup>8</sup>త్రాణార్థమగు <sup>9</sup>నెనరు - త్రాళ్లతో ననుగట్టి - నాణెంబుగాండెచ్చి - నన్ను రక్షించెను ||ఇడుగో||
5. చెడుగు మెకములవల్లను - బాధలనొంది - కడుమలినమై యుండను = కడిగి గాయములన్ని - గట్టి శుభ్రముచేసి - <sup>10</sup>తడయక నాయింట - నిడి నెమ్మది యొసంగె ||నిడుగో||
6. ప్రభుయేసు నా బోయండు - యీతడె భూమి - <sup>11</sup>సభము లేలెడి <sup>12</sup>రాయండు = శుభమైన తనదివ్య - <sup>13</sup>శోణిత మొసంగియ - <sup>14</sup>వ్యభుండు ప్రేమించి దీ - వించి స్వస్థముజేసె ||నిడుగో||
7. నన్ను దొడ్డిని బెట్టెను - పోయినగొట్టె - తెన్ను వెదకిపట్టెను = సన్నంపు పచ్చిక - యున్ను జీవనపూట - లున్ను గల్గెడిచోట్ల - నన్నుంచి రక్షించె ||నిడుగో||
8. నేను మూర్ఖపుగొట్టెనై - లోబడకుంటి - మానసమున వెర్రినై = పూని యిప్పుడు కాచే - వాని శబ్దము ప్రేమ - తో నాలింపుచు దొడ్డి - నానందముననుండు ||నిడుగో||
9. చెడ్డబిడ్డనై యుంటిని - యిటునటుబోవ - <sup>15</sup>నెడ్డతనముం గొంటిని = <sup>16</sup>మెడ్డులేకిపుడు ప్రే - మింతు నా ప్రియజనకు - దొడ్డ శబ్దము వాంఛిం - తును ముక్తి <sup>17</sup>నిలయంబు ||ఇడుగో||

- పురుషోత్తము చౌధరి

<sup>1</sup>సంతోషము. <sup>2</sup>శబ్దము. <sup>3</sup>లోబడి. <sup>4</sup>పుచ్చుకొను. <sup>5</sup>మాట. <sup>6</sup>ప్రేమగల ఇల్లువిడిచి. <sup>7</sup>పర్వతప్రక్కలు. <sup>8</sup>బలమైన. <sup>9</sup>ప్రేమ. <sup>10</sup>అలస్యముచేయక. <sup>11</sup>అకాశము. <sup>12</sup>రాజు. <sup>13</sup>రక్తము. <sup>14</sup>ప్రభువు. <sup>15</sup>వెంటనము. <sup>16</sup>అటంకము. <sup>17</sup>నివాసము.

## 164 ఆశ్చర్యకరమగు క్రీస్తు ప్రేమ

- రా - ఆనందభైరవి (చాయ: ఈలాటిదా యేసు ప్రేమ) తా - కురుఝంపె  
ఈయనా యేసు రక్షకుడు - తన - దాయమని రక్షింప - దలంచెనా  
నన్ను - నీయనా యేసు రక్షకుండు = ఆయాసమగు నొక్క మోపు - నే -  
మోయలేకుండ నా - మూపుపై నుండ - శ్రేయ:కరపు సిలువంజూపి - నాకు  
- హాయి నిచ్చెను భార - మంత వెడలించి ||యాయనా||
1. దురితాత్ముండని త్రోయకుండ నన్ను - బరిశుద్ధుండా యేసు - ప్రభుండు కరుణింప = ధరణిలో నిది మహోద్భూతము - నే - మరుతునా యీ ప్రేమ - మరణమౌ దాక ||ఈయనా||
  2. ఓపకగూడని దుష్టుతంబుల్ - నేను - తేవతేపకుం జేసి - ద్వేషినై యుండం = గోప మింతైన రానీక - నన్ను - గాపురుషుం డని తాను - ఖండింపక దాయె ||నీయనా||
  3. మనస్తమో గుణము లెడబాపెన్ - నా - దినకరోదయ మట్లు - దీప్తిమది మించెన్ = తన పాదములం జాడ లబ్బెన్ - సదా - వినుతి కెక్కిన వాని విమలాత్మ వెలుంగు ||నీయనా||
  4. హతుం డయ్యె నాయేసు నాకై - దు - ర్గతి తొలగి నాకు మో - క్షమే గల్గు కొఱకు = అతి దయాదీర్ఘశాంతుండే - దైవ - సుతుం డని యెఱిగితి - శోధింపకగాను ||ఈయనా||
  5. దీవింపకదగు నతని సిలువ - నా - జీవాంతమగు దనుక - చెలంగి మోయుచును = ఈ వసుంధర జనుల కెల్ల మీరు - సేవింపక దేనునని - చెప్పి చాటుదును ||ఈయనా||

- మిక్కిలి నమూయేలు

## 165 యేసుని నిరుపమాన ప్రేమ

- రా - ఆనందభైరవి తా - అట  
ఈలాటిదా యేసు ప్రేమ - నన్ను = తూలనాడక తనదు - జాలి జూపినదా  
||ఈలాటిదా||

<sup>1</sup>చుట్టము. <sup>2</sup>భూలోకముండు. <sup>3</sup>దుష్టియలు. <sup>4</sup>మాటి మాటికి. <sup>5</sup>పంపకబడినవాడు.



1. ఎనలేని పాపకూపమున - నేను - తనికి మినుకుచును నే - దరిం గానకు డన్ = కనికరముం బెంచి నా యందు - వేగం - గొని పోవ నా మేలు - కొర కిందు వచ్చె ॥ ఈలాటి ॥
2. పెనుగొన్న దుఃఖాభిలోన - నేను - మునిగి కుములుచు నేడు - పునగుండు నపుడు = నను నీమండని త్రోయలేక - తనదు - నెనరు నా కగుపరచి - నీతింజూపించె ॥ ఈలాటి ॥
3. నెమ్మి రవ్వంతైన లేక - చింత - క్రమ్మిపోగలుచు నుండ - గా నన్నుం జూచి = సమ్మతిని ననుం బ్రోవం దలంచి - కరముం - జూచి నా - చేయిబట్టి - చక్కగా బిలిచె ॥ ఈలాటి ॥
4. పనికిమాలిన వాండనైన - నేను - కనపరచు నాదోష - కపటవర్తనము = మనసు నుంచక తాపపడక యింత - ఘనమైన రక్షణ - మును నాకుం జూపె ॥ ఈలాటి ॥
5. నా కోర్కె లెల్ల సమయములన్ - క్రింది - లోక వాంఛల భ్రమసి - లొంగెడు వేళన్ = చేకూర్చి దృఢము చిత్తమునన్ - శుభము - నా కొసంగి జీవింప - నా రక్షకుండు ॥ ఈలాటి ॥
6. శోధనలు ననుం జుట్టినపుడు - నీతి - బోధ నా మనసులోం - బుట్టించి పెంచి = బాధ లెల్లను బాపి మాపి - యిట్టి యాదరణం జూపెనా యహహ యేమందు ॥ ఈలాటి ॥

- రాఫూరి రంగయ్య

## 166

### పాపియెడల యేసు ప్రేమ

- రా - యదుకుల కాంభోజి (చాయ: ధరణిలోని ధనము) తా - ఆది  
యేసురాజు నీడు ప్రేమ - నెంచ తరముగాదయా = దోషియైన నన్ను బ్రోవ  
- నీసుప్రాణమిడితివా ॥ యేసురాజా ॥
1. మంచివాని కొరకు నొకడు - మరణ మొందుటరుదుగా = అంచితముగు ప్రేమ చేత - మించి గాయము లొందినా ॥ వేసు ॥
  2. చెయ్యరాని దుష్కర్మములుం - చేసి నే చెడియుండగా = అయ్యో ప్రూసుమిం దిక్కివు - ఇయ్యకొని మోసితివా ॥ యేసు ॥

3. గెళ్ళేమనె వనములోకిం - జొచ్చి తండ్రికి చిత్తమై = యిచ్చిన నా శ్రమలపాత్రన్ - బుచ్చుకొని భరించినా ॥ వేసు ॥
4. హస్తము, పాదము, ప్రక్కలు - మస్తకపు గాయములలో = విస్తరించి చిందె నీ ప్ర - శస్త రక్తమంతయున్ ॥ యేసు ॥
5. కొండమీద నిన్నుంజూడ - గుండెలదిరిపోవునే = నిండు ప్రేమ చేత నావగు - మెండుబాధల నోర్చినా ॥ వేసురాజా ॥
6. మరువలేను నీడు ప్రేమ - మరణపరియంతంబు నా = నరక బాధలన్ని నీవా - కొరతపై వహించినా ॥ వేసురాజా ॥
7. నిన్నుదలంచ నా నిరీక్షణ - యున్నతము గానుండును = యెన్నడు నీ మహిమను నా - కన్నులారంజూతునో ॥ యేసురాజా ॥

- చదలవాడ తామస్

## 167

### క్రీస్తుని అద్భుత ప్రేమ

రా - ఖైరవి

తా - ఆది

ఓ వింత! నా రక్షకుండా నాకై - నీ విలువ రక్షము కార్పితివా = జీవాధిపతి మృతిం జెందె నహహో పురుగు - వంటి నాకై నీ - జీవ మర్పించి నావా ॥ ఓ వింత ॥

1. నేను జేసిన పా - పములకు నాయన - ప్రూనిమిందను మూల్గినావా = నేను గ్రహింపలేని - నీ జాలి కరుణ మితి - లేని ప్రేమ దీని - వలనను గనుపడుచు నున్నది ॥ ఓ వింత ॥
2. పరమ శరీరుండు తా - మరణ రక్తంబుచేతం - గరుణతో నన్నుం బ్రోచినాం డా = మరుతునా యీ ప్రేమ నా - మరణంబు నందు సహా - కర్తృ కటాక్షములు - కలకాల ముండు నాతో ॥ ఓ వింత ॥
3. నా యేసు నాధ నీకు - నేనచ్చియున్న దెల్ల - నా లేమితోం బ్రేమ గదా = నియమంబు గల ప్రభువా - నీకెట్లు చెల్లించెదను - నన్ను నేనే నీకు - నర్పించుకొనుట గాక ॥ ఓ వింత ॥

- తామస్ పీలీస్

## 168

## క్రీస్తు పాపికి ఆశ్రయము

రా - అనావేరి

(వాయ: ఉన్నపాటున)

తా - త్రిపుట

పరమ రక్షక యేసు - ప్రభువా నే నీ పాలం పడితి పాలన సేయవే = ధరజనంబులుసేయు బహువిధ - దురితములు క్షమియించి సద్గతి తెరవు జూపి తరింపజేసెడి - దొరవటంచును మరుగుజోచ్చితి ||పరమరక్షక||

1. క్షితి <sup>1</sup>నబ్బి తీర <sup>2</sup>పై కతయైన నెన్ననా - <sup>3</sup>యితియోను లెక్కింపంగా = <sup>4</sup>కుతల జన్మంబెత్తియేనిట - బ్రతుకు దినముల - జేయునభుములు - మతి దలపనిమితా <sup>5</sup>యుతంబులు - పతితు దనునాగతి యెరుంగను ||పరమరక్షక||
2. <sup>6</sup>పసలేని మాయా దు - ర్వ్యసనంబులను జెంది - దెసదప్పి యున్నాడను = పనుధలో దుష్టునికి లోబడి - మసలజాలని బలహీనత - <sup>7</sup>గనటు కన్నులగప్పి కడు మా - ననము దూలి విలాపినైతిని ||పరమరక్షక||
3. మదితప్పి గొట్టెల - మంద బాసినగొట్టె - చెదరి చలించినట్లు = వదలకెప్పుడు దురాత్మలైరి స - ముదయమునం బడితిరిగి వడిచెడి - మదికి విశ్రమమేమి లేమిని - హృదయ సంతాపముల సుడిచెడి ||పరమరక్షక||
4. <sup>8</sup>మదవున్నాగము భంగి - మత్తిల్లి దుర్భావ - హృదయుండనై చెడితిని = గొదగొనుచు గాయములతో నా - యెద దృఢంబించుకయు లేమిని - గదల శక్యము గాక మూల్గుచు - గొడువలకు లోనైతి ద్రోహిని ||పరమరక్షక||
5. అమిత దురాత్ముడ - నని కడం ద్రోయక - క్షమియింపు మీ కరుణచే = తమిని మిక్కిలి దుర్విషయగుణ సముదంబులు జుట్టి పాపపు - తమము గప్పియు గలుపకానన - సమితిలోబడి శ్రమలు నొందుచు ||పరమరక్షక||

- రావూరి రంగయ్య

## 169

## యేసు పాపికి ఆశ్రయించు

రా - శంకరాభరణము

తా - అట

పాపి కాశ్రయించు నీవే - యేసు నీవే

1. ఉన్నత లోకము విడిచిన నీవే = కన్నియ గర్భమునం బుట్టిన నీవే యేసు నీవే ||పాపి||

<sup>1</sup>సముద్రము. <sup>2</sup>ఇసుక. <sup>3</sup>సాధ్యమాను. <sup>4</sup>భూమి. <sup>5</sup>పదివేలు. <sup>6</sup>కాంతి.

<sup>7</sup>మాలిన్యము. <sup>8</sup>ఏనుగు.

2. అజ్ఞాన నాశన <sup>1</sup>బ్రద్దుండవు నీవే = విజ్ఞాన దాయక పరగురువు నీవే - యేసు నీవే ||పాపి||
3. చెదరిన పాపుల వెదకెడు నీవే = చెదరిన గొట్టెల కాపరివి నీవే - యేసు నీవే ||పాపి||
4. రోగిపులకు <sup>2</sup>స్వస్థ ప్రదుండవు నీవే = మ్రోగు నార్తుల యొక్క మొఱవిను నీవే - యేసు నీవే ||పాపి||
5. నర పుత్రులకు నీతిం గరపించు నీవే = కరము చాచి కష్టములు ద్రోయు నీవే - యేసు నీవే ||పాపి||
6. శాత్రవాంతరమున మృతుండవు నీవే = మైత్రిం జూపంగ మృత్యుద్ధతుండవు నీవే - యేసు నీవే ||పాపి||
7. భవ దీయ పదకంజ దాసుండ నేనే = <sup>3</sup>భవ మగ్ను నను ముక్తుం జేయుము నీవే - యేసు నీవే ||పాపి||

- మిక్కిలి నమూయేలు

## 170

## క్రీస్తుని దయ

రా - ముఖారి

తా - ఆది

యేసుక్రీస్తు ప్రభువా - మేము నీ - మోక్షముం బొందుటకు = దోసపు లోకము - లోనికి వచ్చితి - దోషులం బ్రోచుటకు ||యేసు||

1. పరిశుద్ధుండ వీవు - ఇలలో - పాపుల నందరిని = పరిపరివిధ - కృప - వాక్కులతోడను - పిలిచితి వెల్లప్పుడు ||యేసు||
2. సత్యపు నడతలతో - జగతిని - సర్వాద్యుతములను = నిత్యముం జేయుచు - నీ కృప చాల - యిలలోం దెల్పితివే ||యేసు||
3. అతి పుణ్యాత్ముండవే - <sup>4</sup>క్షితిలో - <sup>5</sup>వెతలను బొందితివే = మృతిని బొందియు - మూండవ దినమున - బ్రతికియు లేచితివే ||యేసు||
4. పాపుల మని తెలిసి - నీదగు దావున జేరంగనే = పాపముం బాపుచు ప్రాపుగ నుండెడి - ప్రభుండవు నీవెగదా ||యేసు||

<sup>1</sup>సూర్యుండవు. <sup>2</sup>అరోగ్యము నిచ్చువాండవు. <sup>3</sup>పాపములో మునిగినవాండనగు.

<sup>4</sup>భూమిలో. <sup>5</sup>కష్టములను.

5. <sup>1</sup>దురిత వితతి దూరా - నమ్మిన - దురితుల స్నేహితుడూ = నిరతము మమ్మును - నీ కృప లోపల - నిలకడగాఁ జెంచు ॥యేసు॥
6. నోరు నిండ నెదలో - నీ కృప - ప్రేరేపణఁగలిగి = సారెకు వేడెద - <sup>2</sup>ముర్వికి రక్షణ - కారకుడూ నిన్ను ॥యేసు॥

- గొల్లపల్లి నతానియేలు

## 171

### యేసుని గొప్ప ప్రేమ

రా - ముఖారి

తా - త్రిపుట

యేసు నన్ను ప్రేమించినావు - పాపినైన - నన్ను ప్రేమించినావు॥

1. నన్ను ప్రేమింపమా - నవరూప మెత్తి దా - నముగా జీవము సిల్వపై - నిచ్చి = కన్న తలదండ్రుల - యన్నదమ్ముల ప్రేమ - కన్న మించిన ప్రేమతో ॥యేసు॥
2. తల్లి గర్భమున నే - ధరియింపఁబడి నపుడే - దురితుండనై యుంటిని - నా = వల్లఁజేయఁబడెడు - నెల్ల కార్యము లెప్పు - డేహ్యంబులై యుండఁగ ॥యేసు॥
3. మంచి నాలోఁ పుట్ట - దంచు నీ వెరిఁగి నన్ - మించఁ బ్రేమించి నావు - ఆహా = యెంచ శక్యముగాని - మంచి నాలోఁ బెంచ - నెంచి ప్రేమించినావు ॥యేసు॥
4. నన్నుఁ బ్రేమింప నీ - కున్న కష్టము లన్ని - మున్నై తెలిసియుంటివి - తెలిసి = నన్నుఁ బ్రేమింప నీ - కున్న కారణమేమో - యన్నా తెలియదు చిత్రము ॥యేసు॥
5. నా వంటి నరుఁ డొకఁడు - నన్నుఁ ప్రేమించిన - నావలన ఫలముఁ గోరు - ఆహా - నీవంటి పుణ్యునికి - నా వంటి పాపితో - కేవలంబేమి లేక ॥యేసు॥

- బేతాళ జాన్

<sup>1</sup>పాపసమూహమున దూరమైనవాఁడా. <sup>2</sup>భూలోకమునకు

## 172

### యేసే మన సమస్తము

రా - నవరోజు

తా - ఆది

యేసుక్రీస్తు దొరికె నేని - యేమికొడువింకేమి భయము = <sup>1</sup>దోసకారి జనుల కెంతో - <sup>2</sup>గ్రాసమవునా యేసు పేరు ॥యేసు॥

1. తల్లిదండ్రులకన్న చాలాఁ దన ప్రేమ మనమీద = నెల్లకాలమందు నుంచు - యేసుడే మా తండ్రియౌను ॥యేసు॥
2. వల్లగాని వశములేని - యెల్ల మేళ్లన్నిటి నెల్లపుడు = <sup>3</sup>కొల్లగా మన కిచ్చెడి దేవ - కొమరుడే వేరవరు లేరు ॥యేసు॥
3. <sup>4</sup>దండియైన గండములు - మెండుగాను మముఁజుట్టిన = తండ్రివలె మా దరికి వచ్చి - గండములను గదిమిఁ బ్రోచున్ ॥యేసు॥
4. సత్యము మార్గముతానె - నిత్యజీవమింకా తానే = <sup>5</sup>భ్రుత్యుల మనకీయ మొక్షము - భువిని రక్షమంత గార్చె ॥యేసు॥
5. ఎన్నరాని పాపాత్ముల = కన్నులారా కనికరించి = పున్నెమైన తన ప్రాణము - <sup>6</sup>భువిని బలిపెట్టినాఁడు ॥యేసు॥
6. <sup>7</sup>ఒడలు నిండా గాయములతో - <sup>8</sup>నడరు చుండమరల లేచి = <sup>9</sup>వెడలి పరమందునుండి - <sup>10</sup>వేడుకలు మాకంపినాఁడు ॥యేసు॥
7. ఆశతోడఁ తన్ను నమ్ము - యాత్ములకు దర్శనమిచ్చెడి - యేసుతో నింకెవరు సాటి - లేశమైనా లేరునుండీ ॥యేసు॥

- గొల్లపల్లి నతానియేలు

## 173

### యేసుని ప్రేమ స్మరణ

రా - శంకరాభరణము

తా - ఆది

యేసుని ప్రేమను - నేమారకను - నెప్పుడు దలఁచవే యో మనసా = వాసిగ నాతని - వరనామంబును - వదలక పొగడవే యో మనసా॥

<sup>1</sup>పాపజనులు. <sup>2</sup>అహోరము. <sup>3</sup>విస్తారముగా. <sup>4</sup>గొప్ప. <sup>5</sup>వకులునే. <sup>6</sup>భూమియందు.

<sup>7</sup>శరీరము. <sup>8</sup>ప్రకాశించు. <sup>9</sup>బైలుదేరి. <sup>10</sup>సంతోషములు.

1. పాపులకొరకై - ప్రాణముం బెట్టిన - ప్రభు నిలం దలంచవె యో మనసా = శాపము నంతయుం - జక్కంగ నోర్చిన - శాంతుని పొగడవె యో మనసా ||యేసుని||
2. కష్టములలో మన - కండగ నుండిన - కర్తను దలంచవె యో మనసా = నష్టములన్నియు - నణచిన యాగురు - శ్రేష్ఠని పొగడవె యో మనసా ||యేసుని||
3. మరణతఱిని మన - శరణుగ నుండెడు - మాన్యుని దలంచవె యో మనసా = కరుణను మన క-న్నీటిని దుడిచిన - కర్తను పొగడవె యో మనసా ||యేసుని||
4. ప్రార్థనలు విని - ఫలముల నొసంగిన - ప్రభు నింక దలంచవె యో మనసా = వర్షనం గోరుచు - శ్రద్ధతో దిద్దిన - వంద్యుని పొగడవె యో మనసా ||యేసుని||
5. వంచనలేక - వరముల నొసంగిన వరదుని దలంచవె యో మనసా = కొంచెము కాని - కూర్మితో దేవుని - కొమరుని పొగడవె యో మనసా ||యేసుని||

- దొరసామి ఆరోగ్యము

## 174 యేసు మన ప్రియబంధువు

రా - ఆహిరి

తా - ఆది

యేసువంటి ప్రియ బంధుండు నాకింక - నిహ పరములలో లేడన్ను =  
<sup>1</sup>భాసురముగ నిజ భక్తుల కది యను - భవ <sup>2</sup>గోచర మెప్పు డగు నన్ను ||యేసు||

1. ఊరుపేరు పరువులు <sup>3</sup>మురువులు మరి - యూడంగొట్టబడినను గాని =  
<sup>4</sup>కూరిమితో క్రీస్తుడు మాకుండినంక - కొడువరాదు గొప్పయు పోడు ||యేసు||
2. <sup>5</sup>ఆడికలు తిరస్కారంబులు మా - కవమానము లున్నన్ గాని = తోడు  
 క్రీస్తుండు మాకుండినను త్రోవం దప్పము ఓడిపోము ||యేసు||

<sup>1</sup>శ్రేష్ఠతరము. <sup>2</sup>తెలియబడినది. <sup>3</sup>సొగసులు <sup>4</sup>ప్రేమ. <sup>5</sup>అపకీర్తులు.

3. తగ్గుపాటులును సిగ్గుపాటులును - దలమీందను వ్రాలినగాని = దగ్గర మా పాటింక ప్రభువుండగ - సిగ్గును బొందుము తగ్గునం <sup>1</sup>గుండము ||యేసు||
4. ఎన్నెన్నో శోధన బాధలు చెల - రేగి మనలం జుట్టిన యప్పుడు = కన్న తండ్రివలె నోదార్చుచుం దన - ఘన వాగ్గులమున దునుమును వానిని ||యేసు||
5. మనను క్రుంగి పలు చింతలచేత - మట్టంబడిన వేళను మాకుం = తన వాగ్దత్తములను జేతుల లే - వనెత్తి యెంతో సంతస మొసంగును ||యేసు||
6. తల్లిదండ్రులు విడిచిన గాని - తాను వదలం దెప్పుడు మమ్ము = ఉల్లమునెత్తి పిలిచిన వేళ - నోచో యనుచు దరికి వచ్చు ||యేసు||
7. అతం దుండని పరమండలము ఇక - వెదకినగాని యగపడదు = క్షతినాతం దు మా మతిని వసించిన - అతులిత సౌఖ్యం బదియే మోక్షము ||యేసు||

- పురుషోత్తమ చౌధరి

## 175 క్రీస్తు ప్రేమ సాటిలేనిది

రా - మారువ

(చాయ: ఉన్న పాటున వచ్చు)

తా - అట

ఏమి లేదు సుమీ జగములో యేసుని - ప్రేమ సారము కన్నను = <sup>2</sup>పాపరం బేటికి వృధా కను<sup>3</sup> - దామరలు మూయగనె చీకటి - యో మనంబున నెల్ల సత్యము - గామి గని సర్వంబు విడువుం ||దేవి||

1. <sup>4</sup>దార పుత్రాది బంధు <sup>5</sup>శ్రేణిపై మమ - కార భావము జెందుచుం -  
 దద్విషయమై - కోరి దుఃఖము లొందుచు - భ్రమం గుండుచు = భూరి  
 మాయా జాల బంధా - కార మిది యని తెలియ కీ సం - సార మంతయు  
 నాది నాదని - యూరకే చెడిపోవ నేటికి ||నేమి||
2. ఈ దేహమునకుం బ్రాణమునకు సంబంధ - మించు కైనం గలదా -  
 దేహాత్మలకు - భేదము గన వలదా - బుద్ధి గొన వలదా = యాది నే దేహము  
 - నాత్మ <sup>7</sup>స - మాదరంబున నుండు నా తను - వీ ధరిత్రిని విడచి చను  
 నపుడే <sup>8</sup>దయామృతవార్షి దిక్కగు ||నేమి||

<sup>1</sup>దుఃఖింపము. <sup>2</sup>మాహము. <sup>3</sup>పద్మములవంటి కన్నలు. <sup>4</sup>భార్య. <sup>5</sup>సమూహము  
<sup>6</sup>వలతాళ్లవంటిది. <sup>7</sup>మిగుల నాదరణయందు. <sup>8</sup>దయారసమునకు సముద్రమువంటివాడు.

3. <sup>1</sup>జాయా పుత్రోద్వాన <sup>2</sup>గృహ విత్తా ట్టాలక - సకల వస్తు జాలము - <sup>3</sup>ప్రతిష్ఠాను - భూతి విధేయులు - నఖిల సంపదలు = నీ యవని లోపల సమర్పణ - జేయంగా బడుక గాని యించుక - <sup>4</sup>తోయమును గొని పోవశక్యము - లేద హా భ్రమ నొంద నేటికి ॥నేమి॥

- విలియం డాసన్

## 176

*One There is above all others*

- |  |   |
|--|---|
| <p>1. శ్రేష్ఠుడెల్లవారిలోను<br/>మా యేసువే<br/>తల్లికంటె ప్రియుడౌను<br/>మా యేసువే<br/>లోకస్నే హమస్థిరంబు<br/>నేడదు ప్రేమరేపు కక్ష<br/>స్థిరుడైన మిత్రుడౌను<br/>మా యేసువే.</p> <p>2. నాకు నిత్యజీవమౌను<br/>మా యేసువే<br/>సర్వమందు సర్వమౌను<br/>మా యేసువే<br/>నన్ను మేలుకొల్పి ప్రోచి<br/>శుద్ధిచేసి ప్రేమతోడ<br/>నన్ను తన మందజేర్చె<br/>మా యేసువే.</p> | <p>3. ప్రేమమూర్తి సత్యవర్తి<br/>మా యేసువే<br/>ఇహపరభాగ్యమిచ్చు<br/>మా యేసువే<br/>క్రీస్తుకిమ్ము నీదుయాత్మ<br/>నీకు శాంతినిచ్చి కాచి<br/>తుదిజేర్చు మోక్షమందు<br/>మా యేసువే.</p> <p>4. బాధనొందు మేము చేర<br/>మా యేసువా!<br/>మాకు హర్ష మిచ్చినావు<br/>మా యేసువా!<br/>ఇహమందు నడిపించు<br/>అవసానకాలమందు<br/>మోక్షసౌఖ్య మొందనిమ్ము<br/>మా యేసువా!</p> |
|--|---|

- జాన్ న్యూటన్  
అను : జె.పే.

<sup>1</sup>భార్య. <sup>2</sup>కోటవాకిటి మీది యిల్లు. <sup>3</sup>అనుభవమునకు. <sup>4</sup>జలమును

## క్రీస్తు శ్రమలు - మరణము

### 177 క్రీస్తు తన శ్రమలను గూర్చి ప్రవచించుట

- రా - ఆనందభైరవి (చాయ: నాకై చీలిన) తా - అట
- యేసు శిష్యులకు - నెరుక జేసిన - భవిష్యోక్తులు వినరే = కైసరయన - గర ప్రాంతములను - ఘనుడు చేరి తన - గతి మతిక దలంచుచు ॥యేసు॥
1. యెరూషలే మనెడి - పురమునక దన కింక - కలిగెడు దుఃఖములు = దురితాత్ములు యూ - దులు కడు బాధలు - పరచి తన్ను సిలు - వను చంపుదు రని ॥యేసు॥
  2. నీతి బోధకు ల - నేకులు పెద్దలు - ఖ్యాతిగ నర్చకులు = అతరించన నవ - హాస్యము లాడుచు - బోతరించి యుమి - వేతుర టంచును ॥యేసు॥
  3. మనుజు కుమారుడు - మరణమై సమా - ధిని వేయంగబడున్ = దన రంగ మూడవ - దినమునక బునరు - త్థానమొంది ద - ర్చన మిడు మికని ॥యేసు॥

- పురుషోత్తమ చౌధరి

### 178 ఆయన అప్పగింపబడిన రాత్రి

- రా - అసావేరి తా - రూపకము
- ఆ యంధకారంపు - రేయిలో క్రీస్తు పడు - నాయాసములు దలంచరే = సాయంతనము శిష్య - <sup>1</sup>సమితితో భోజనము - జేయంగూర్చున్న ప్రభువు - భక్తుల కనియె ॥నా యంధ॥
1. ఒకడు మీలో నన్ను - యూద <sup>2</sup>గణముల చేతు - లకు నప్పగింపక దలం చెన్ - <sup>3</sup>మొక మిచ్చకము గల్గు - మూర్ఖుడగు యూదాను - <sup>4</sup>మొనసె వీడనుచుక దెలిపి యింక మిమ్ముగూడియుం - డకయుండునని రొట్టె - విరిచి స్తోత్రంబుజేసి = ప్రకటంబుగా - దీని భక్షించుడని పిదప - నొక పాత్ర <sup>5</sup>నాన నిచ్చెన్ - ద్రాక్షారసం ॥బా యంధ॥

<sup>1</sup>సమూహము. <sup>2</sup>సమూహముల. <sup>3</sup>ముఖస్తుతిచేయు. <sup>4</sup>సిద్ధపడెను. <sup>5</sup>త్రాగుటకు.

2. తన మేని గురుతు రొ - ట్టెను జేసి పాపవిమో - చనమైన రక్షమునకు - నొనరంగ ద్రాక్షారస - మును గురుతుగాఁ దెలిపి - నెనరుగల కర్త యువుడు - చనె గెత్తెమును వన - స్థలిలోన శిష్యుల - నునిచి తానొక్కరుండు = మనసు వ్యాకులము చే-తను నిండియుండఁగా - ఘనుడు ప్రార్థించెదఁడీన్ - గాఢముగాను || ఆ యంధ||
3. శ్రమచేతఁ దన శరీ - రము నుండి దిగజారె - జెమట రక్తపు బొట్టుగా - <sup>1</sup>సమీతమో లోకపా - పముఁ జూచి నిట్వార్పులప్పటికిక బుచ్చి - క్రమముగా దూత తన - కడ <sup>2</sup>కరుగుదెంచి శాం - తముఁ బల్కి చనిన <sup>3</sup>పిదపం = తమ మనంబులఁ బోలు - <sup>4</sup>తమనమున యూద సై - న్యము <sup>5</sup>లేగుదెంచె నపుడు - గెత్తెమును వనికి ||నా యంధ||
4. పరశాంతి <sup>6</sup>శీల స - ర్వుజ్జతలు గల ప్రభుం - దెరిగి తనకున్న పాట్లు - <sup>7</sup>పరిపంధి గణముతోఁ - బలికె మీరిచ్చోట - నరయుచున్నారెవనిని - నరులు నజరేతు యే - సను వాని ననఁగఁ దా - నెఱిగించె నేనేయని = <sup>8</sup>గురుదీప శిఖల <sup>9</sup>సో - కు <sup>10</sup>పతంగముల భంగి - ధరణిపైఁ బడిరి వారల్ - <sup>11</sup>దర్పము లణఁగి ||యా యంధ||
5. తన శిష్యులను విడువుఁ - డని రిపులచేఁ దానె పట్టువడియెన్ - <sup>13</sup>కినిపి పేతురు యాజ - కుని దాసు <sup>14</sup>కర్ణంబు - <sup>15</sup>దునుమంగ క్రీస్తుఁడవుడు - కనికరంబున స్వస్థ - తను జేయు నావిభుని - కరములను విరిచి కట్టి = వెనుక ముందరఁ జూట్టు - కొని యెరూషలేము పుర - మునకుఁ దీసుకఁ బోయిరి - రాణువవార ||లా యంధ||

- పురుషోత్తమ చౌధరి

## 179 సిలువ యెదుట హృదయవేదన

రా - ధన్యాసి

తా - ఆది

నా యన్న రాఁగదే - ఓ యేసు తండ్రి - నా యన్న రాఁగదే = నా ప్రాణ ధనమా - నా పట్టుకొమ్మా - నా ముద్దు మూట - నా ముక్తిబాట - నా యన్న రాఁగదే = నా యన్న సిలువలో నీ - వాయాసపడిన నాఁటి - నీ <sup>16</sup>యంఘ్రియుగమునిపుడు - నా యాసఁదీరఁజూతు ||నా యన్న||

<sup>1</sup>అపరిమితమైన <sup>2</sup>వచ్చి. <sup>3</sup>పిమ్మట. <sup>4</sup>చీకటిలో. <sup>5</sup>వచ్చెను. <sup>6</sup>మంచి స్వభావము. <sup>7</sup>శత్రువుల. <sup>8</sup>గొప్పదీప జ్వాలలు. <sup>9</sup>తగులు. <sup>10</sup>మిడతలవలె <sup>11</sup>గర్వములు. <sup>12</sup>శత్రువులచేత. <sup>13</sup>కోపించి. <sup>14</sup>చెవి. <sup>15</sup>కోయగా. <sup>16</sup>రెండు పాదములు.

1. ఒక తోకల లోపల - నాఁడు నీవు పడిన - సకల శ్రమ లిచ్చోట = <sup>1</sup>నికటమై యున్నట్లుగా - నిట్వార్పులతోఁ దలంతు - నకట నా రాతి గుండె - <sup>2</sup>శకలంబై పోవునట్లుగా || నా యన్న||
2. పరమాశ్చర్యము గాదా - యీలాటి ప్రేమ - ధరణిలో నున్నదా = చురుకొ ముల్లల పోట్లకు నీ - శిరము నా వంటి నీచపు - పురుగు కొరకం దిచ్చెడు నీ - కరుణన్ దర్శింతు నేఁడు ||నా యన్న||
3. ఇచ్చక మిది గాదు - మిగులఁ దలపోయ - ముచ్చట దీరదు = అచ్చి వచ్చిన నా - యవతారుండ నీ ప్రక్క - గ్రుచ్చు గాయము లోపల నేఁ - జొచ్చి నీ ప్రేమఁ జూతు ||నా యన్న||
4. తల వంచి సిగ్గున - నేఁ జేయు నేర - ముల నెంతు నాలోనఁ = బలు మారు నీ గాయములఁ - గెలికి నిన్ శ్రమపరచు నా - <sup>3</sup>ఖల దోషములకై యుపుడు - విలపించి వేఁడుకొందు ||నాయన్న||

- పురుషోత్తమ చౌధరి

## 180 క్రీస్తు సిలువ బాధ

రా - గాంధారి

తా - ఏక

మనస యేసు మరణ బాధ - లెనసి పాడవే - తన - నెనరుఁ జూడవే యా - ఘనునిఁ గూడవే = నిను మనుప జచ్చుటరసియే - మరక వేఁడవే ||మనస||

1. అచ్చి పాపములను బాప - వచ్చినాఁడఁట - వా - క్కిచ్చి తండ్రితో - నా - గెత్తెమందున = తాఁ - జొచ్చి యెదను నొచ్చి బాధ - హెచ్చుగనెనఁట ||మనస||
2. ఆ నిశీధ రాత్రి వేళ - నార్పటించుచు - న - య్యో నరాంతకుల్ - చేఁ - బూని యీటెలన్ = ఒక - ఖాని వానివలెను గట్టి - కొంచుఁబోయిరా ||మనస||
3. పట్టి దొంగవలెను గంత - గట్టి కన్నులన్ - మరి - గొట్టి చెంపలన్ - వడిఁ - దిట్టి నవ్వుచున్ = నినుఁ - గొట్టి రెవ్వ రదియు మాకుఁ - జెప్పుమనిరఁ ట ||మనస||

<sup>1</sup>నమీపము. <sup>2</sup>ముక్క. <sup>3</sup>దుష్టమైన.

4. ముక్తతోడ నొక కిరీట - మల్లి ప్రభుతలన్ - బెట్టి - రెల్లు కణ్ణితో నా - కల్ల జనములు = రా - జిల్లు మనుచు గొట్టి నవ్వి - గొల్లు బెట్టిరా ||మనస||
5. మొయ్యలేక సిల్వ భరము - మూర్చ బోయెనా - అ - య్యయ్యో జొక్కెనా - యే - సయ్య తూలెనా = మా - య్యయ్యనిన్ దలంపగుండె - లదరి పోయెనా ||మనస||
6. కాలు సేతులన్ గుదించి - కల్వరి గిరిపై - నిన్ - గేలింజేయుచు - నీ - కాళ్లమీదను = నినుప - చీలలతోఁ గ్రుచ్చి నిన్ను - సిల్వ గొట్టిరా ||మనస||
7. దేవ సుతుడ వైతి వేని - తీవరంబుగా - దిగి - నీవు వేగమే - రమ్ము - గావు మనుచును = ఇట్లు - గావరించి పల్కు పగర - కరుణఁజూపెనా ||మనస||
8. తన్నుఁ జంపు శత్రువులకు - దయను జూపెనా తన - నెనరు జూపెనా - ప్రభు - కనికరించెనా = ఓ - జనక యీ జనుల క్షమించు - మనుచు వేఁ దెనా ||మనస||
9. తాళలేని బాధ లెచ్చి - దాహ మాయెనా - న - న్నేలువానికి - నా - పాలి స్వామికి = నే - నేల పాపములను జేసి - హింస పరచితి ||మనస||
10. గోడు బుచ్చి సిలువపైన - నేడు మారులు - మా - ట్లాడి ప్రేమ తో - నా - నాఁడు శిరమును = వంచి - నేఁడు ముగిసె సర్వ మనుచు - వీడె బ్రాణము ||మనస||
11. మరణమైన ప్రభుని జూచి - ధరణి వణకెనా - బల్ - గిరులు బగిలెనా - గుడి - తెరయుఁ - జీలెనా = దివా - కరుఁడు చీక టాయె మృతులు - తిరిగి లేచిరి ||మనస||
12. ఇంత జాలి యింత ప్రేమ - యింత శాంతమా - నీ - యంతఃకరుణను - నేఁ - జింత చేయఁగా = నీ - వింత లెల్ల నిత్య జీవ - విధము లాయెనా ||మనస||

- మిక్కిలి నమూయేలు

## 181

## క్రీస్తుని శ్రమల ధ్యానము

రా - కాంభోజి

తా - రూపకము

- రాజులకు రాజైన యీ - మన విభుని - పూజసేయుటకు రండి = యీ జయశాలి కన్న - మన కింక - రాజెవ్వరును లేరని ||రాజులకు||
1. కరుణగల సోదరుండై - యాయన - ధరణి కేతెంచె నయ్యో = తిరముగా నమ్ముకొనిన - మన కొనఁగుఁ - బరలోక రాజ్యమ్మును ||రాజులకు||
  2. నక్కలకు బొరియ లుండె - నాకాశ - పక్షులకు గూళ్లుండెను = ఒక్కొక్క స్థలమైనను - మన విభుని - కెక్కడ లేకుండెను ||రాజులకు||
  3. అపహాసములు సేయుచు - నాయన - యాననము పై నుమియుచుఁ = గృప మాలిన సైనికు - లందరును - నెపము లెంచుచుఁ గొట్టిరి ||రాజులకు||
  4. కరమునం దొక్క రెల్లు - పుడకను - దిరముగా నునిచి వారల్ = ధరణీపతి శ్రేష్ఠుడా - నీకిప్పుడు - దండ మనుచును - మ్రొక్కిరి ||రాజులకు||
  5. ఇట్టి శ్రమలను బొందిన - రక్షకునిఁ - బట్టుదలతో నమ్మిన = అట్టహాసముతోడను - బరలోక - పట్టణంబున జేర్చును ||రాజులకు||
  6. శక్తిగల రక్షకుండై - మన కొరకు - ముక్తి సిద్ధముఁ జేసెను = భక్తితోఁ బ్రార్థించిన - మనకొనఁగు - రక్షితో నాముక్తిని ||రాజులకు||
  7. త్వరపడి రండి రండి - యీ పరమ - గురుని యొద్దకు మీరలు = దరికిఁ జేరిన వారిని - యీ ప్రభువు - దరుమఁ డెన్నడు దూరము ||రాజులకు||

- ఎన్. శేషు

## 182

## సిలువలోని దైవ ప్రేమ

రా - ముఖారి

తా - త్రిపుట

- ఎంతో దుఃఖముఁ బొందితివా - నాకొర కెంతో - దుఃఖము పొంది తివా = యెంతో దుఃఖము నీకు - ఎంతో చింతయు నీకు - ఎంతో దిగులయ్యో నాకు - ఆ - పొంతి పిలాతు యూ - దులు నీకుఁ బెట్టిన - శ్రమలను దలపోయఁ గా ||నెంతో||

1. వచ్చిరి యూదులు - ముచ్చట లాడుచు - నెచ్చట వాడనుచు = నిన్ను - మచ్చరముతో వారి - యిచ్చ వచ్చినట్లు - కొట్టి దూషించినారా ||యెంతో||
2. సుందరమగు దేహ - మందున దెబ్బలు - గ్రంధులు గట్టినవా = నీవు - పొందిన బాధ నా - డెందము తలచనా - నందములే దాయెను ||ఎంతో||
3. కొట్టుకొట్టుమని - తిట్టికేల్ దట్టినీ - న్నట్టిట్టు నెట్టుచును = వారు - పెట్టుశ్రమలు తుద - మట్టున కోర్చియు - బెట్టితివా ప్రాణము ||నెంతో||
4. నెపముఁ బెట్టుచుఁ దిట్టి - యపహసించుచు యూద - చపలులు గొట్టి నారా = నా - యపరాధములకు నా - పదలను బొంది నీ - కృప నాకుఁ జూపినావా ||యెంతో||
5. చక్కని నా యేను - మిక్కిలి బాధ నీ - కెక్కువ గలిగె నయ్యా = ఆహా - యొక్క దుష్టుఁడీతి - ప్రక్కను గ్రుచ్చి తన - యక్కన దీర్చుకొనెనా||యెంతో||
6. అన్నదములైన - అక్క సెల్లెం ద్రైన - కన్న పిత్రాదు లైన = నన్ను - ఎన్నుఁ ద్రైనఁ బ్రేమించలే రైరి నా - యన్నా ప్రేమించినావా ||యెంతో||

- బాబాల లైమన్

## 183

### క్రీస్తుని సిలువ

రా - ముఖారి (చాయః ఎంతో దుఃఖము బొందితివా) తా - త్రిపుట  
సిలువను మోసాతివా - నా కొఱకై - కలువరి మెట్టపైకి = సిలువ నా  
యాత్మలోఁ - బలుమాఱు దలఁపఁగాఁ - దాలిమి లేదాయెను - హా యీ -  
జాలికి మారుగా - నేనేమి సేయుదు - ప్రేమను మరువఁజాల ||సిలువ||

1. ఘోరమైనట్టి యీ - భారమైన సిలువ - ధరియించి భుజముపైని = నా - దురితముల్ బాపను - కరుణచేఁ జనుదెంచి - మరణము నొందితివా ||సిలువ||
2. కలువరి మెట్టపై - కాలు సేతు లెల్ల - చీలలతోఁ గ్రుచ్చిపట్టి = యీ - సిలువకుఁ గొట్టఁగ - విలువైన నీ మేని - రక్తము ప్రవహించెనా ||సిలువ||
3. మెట్టపైన నిన్ను - పెట్టిన బాధ నేఁ - బట్టి తలంపఁగను = ఆహా పట్టిన నీ ప్రేమ - నెట్టుల మఱుతును - కష్టముల్ గలిగినను ||సిలువ||

4. పంచగాయములను - నెంచి యాత్మలోన - నుంచి తలంపఁగను = హానా - మించిన దురితముల్ - ద్రుంచి నన్నెంచిన - క్షింపవచ్చెను భూమికి ||సిలువ||

## 184

### ఆశ్చర్యకరమైన సిలువ

రా - వున్నాగ తోడి (చాయః ఎంతో సుందరమైనవి) తా - త్రిపుట  
ఏమాశ్చర్యము ప్రియులారా - క్రీస్తు మరణము - ప్రేమజూడరెచునసార =  
ఆ మహాత్ముఁడు మరణ - మగు రీతిఁ గనుకొన్న - సామాన్యమగు నొక్క -  
జనుని చందము గాదు = ఈ మహిని గల పాప జీవుల - పై మహాకృపఁ  
జూపి నిత్య - క్షేమ మొసఁగెడు కొరకు బలు శ్రమ - చే మృతుండైనాఁడు  
స్వేచ్ఛను ||ఏమాశ్చర్యము||

1. కొండవలె భారమై - లోక పాపములు - దండింపఁబడె ఘోరమై = నిండు భారము క్రింద - నిలుచున్న వేళను - గుండె దిగులునఁ దనువు - నిండె రక్తపుఁ జెమట = మెండుకొని దుఃఖములతో నా - తండ్రి యీ పాత్రమును నా కడ - నుండి తొలగించుటకు మనపై - యుండినను జేయమని వేఁడెను ||ఏమాశ్చర్యము||
2. కడు దుర్మార్గులచేతను - క్రీస్తుఁడు పట్టు - వడె దానంతట తాను = చెడుగు లెందరు నింద - జేసి మోముపై <sup>1</sup>నుమిసి - వడిముక్లతో నల్లఁ - బడిన కిరీటము = <sup>2</sup>తదయ <sup>3</sup>కౌదల బెట్టి కరముల - నడుగులను సిలువ నిడి మేకులు - <sup>4</sup>దొడిపి ప్రక్కను రక్తజలములు - <sup>5</sup>దొరగ <sup>6</sup>గుంతము గ్రుచ్చి రహాహా ||ఏమాశ్చర్యము||
3. ఇరు పార్శ్వముల నిద్దరి - దొంగల నునిచి - మరణాపస్థలఁ బెట్టిరి = నిరపరాధి ప్రభువు - దురితాత్ము లొనరించు - తరుచు బాధల కోర్చి - మరి వారిఁ గరుణించి = యెరుఁగ రేమి యొనర్చురో యీ - దురిత జీవులు వీరి నోహా - పరమ <sup>1</sup>జనక క్షమించు మని తన - <sup>2</sup>యరుల కొరకై వేఁడు కొనియెను ||ఏమాశ్చర్యము||

- పురుషోత్తము చౌధరి

<sup>1</sup>ఉమ్మివేసి. <sup>2</sup>అలస్యముచేయక. <sup>3</sup>తలమీద. <sup>4</sup>గ్రుచ్చి. <sup>5</sup>దొర్లునట్లు. <sup>6</sup>ఈటె. <sup>7</sup>ప్రక్కల. <sup>8</sup>తండ్రి. <sup>9</sup>శత్రువులు.



## 185

## సిలువ

- రా - ఆనందభైరవి (చాయ: వచ్చి గాల్చియేలు) తా - త్రిపుట  
అవు డర్చకాదు లుప్పొంగిరి - ప్రభుని - విపరీతముగ జంపసాగిరి =  
కృపమాలినట్టి పా - పవు జిత్రమున నిప్పు - రవు సిల్వమానిపై - బ్రభుని  
వేయుట కొప్పి ||రవు డర్చ||
1. యెరూషలేమును నూరి బైటను - దుఃఖ - కరమైన కల్వరిమెట్టను = పరమ  
సాధుని సిల్వ - పై జెట్టి తత్పాద - కరమధ్యముల మేకు - లరుదుగ దిగ  
గొట్టి ||రవు డర్చ||
  2. చిమ్మె నిమ్మగు మేని రక్తము - దాని - నమ్ము వారల కెంతో యుక్తము =  
నెమ్మొము వాడి కెం - దమ్మి పూవలె మస్త - కమ్ము వేటులను ర - క్తము జారి  
కనుపట్టె ||నవు డర్చ||
  3. గడి దొంగ లిరువురుని బట్టిరి - ప్రభుని - కుడి యెడమలను సిల్వ  
గొట్టిరి = చెడుగు యూదులు బెట్టు - కడు బాధలను మరియ - కొడు  
కోర్పుకొని వారి - యెడ దయ విడడయ్యె ||నవు డర్చ||

- పురుషోత్తము చౌధరి

## 186

## సిలువపై క్రీస్తుని ప్రేమ

- రా - నాధనామ క్రియ తా - కురుజంపె  
ఏ పాప మెఱుగని - యోపావన మూర్తి - పాప విమోచకుండ = నా పాలి  
దైవమా - నా పాపముల కొఱ - కీ పాట్లు నొందినావా ||యే పాప||
1. ముళ్లతో గిరీట - మల్లి నీ శిరముపై - జల్లాటమున మొత్తిరా = ముళ్లపోట్లకు  
శిరము - తల్లడిల్లగ సొమ్మ - సిల్లిపోతివ రక్షకా ||యే పాప||
  2. కలువరి గిరి దనుక - సిలువ మోయలేక - కలవరము నొందినావా = సిలువ  
నీతో మోయక - తులువలు వేటొకనిక - దోడుగా నిచ్చినారా ||యే పాప||
  3. చెడుగు యూదులు బెట్టు - పడరాని పాట్లకు - సుడివడి నడచినావా =  
కడకుక కల్వరి గిరి - కడ కేగి సిల్వను - గ్రక్కున దించినావా ||యే పాప||

4. ఆ కాల కర్ములు - భీకరంబుగ నిన్ను ఆ కొయ్యపై నుంచినా = నీ కాలు  
సేతులు - ఆ కొయ్యకే నూది - మేకులతో గ్రుచ్చినారా ||యే పాప||
5. పలువిధంబుల శ్రమలు - చెలరేగడ దండ్రీకి - నెలుగెత్తి మొఱిడితివా =  
సిలువపై బలుమాటు - కలుగుచుండెడి బాధ - వలన దాహము నాయెనా  
||యే పాప||
6. బల్లిదుండగు బంటు - బల్లెమున నీ ప్రక్క - జిల్లిక బడక బొడిచి నాఁడా  
= ఉల్లోలములవలె - నల్ల నీరుబుకంగ - జల్లారెగడ కోపము ||యే పాప||
7. కటకటా పాప సం - కటముక బాపుట కింత - పటుబాధ నొంది నావా =  
ఎటువంటి దీ ప్రేమ - యెటువంటి దీ శాంత - మెటుల వర్ణింతు స్వామి  
||యే పాప||

- యర్చణశెట్టి దావీదు

## 187

## క్రీస్తుని యద్భుత ప్రేమ

- రా - సౌరాష్ట్ర తా - ఆది  
పాపులయెడ క్రీ - స్తుని ఫ్రియ మెట్టిదో - పరికింపర క - ల్వరిగిరిపై =  
నాపదలను దన - కీగతిక బెట్టెడు - కాపురుషుల దెసక గనుగొను కృపతోక  
||బాపుల||
1. యెరూషలేము క - న్యలు కొందరు తన - యెదుట వచ్చి యేడ్చుచు  
నిలువన్ = వరుస నప్పురికి - వచ్చు నాశన గతు - లెరుగక బలికి వా -  
రల నోదార్చెను ||బాపుల||
  2. శత్రువు లటు తనుక - జంపుచు నుండగ - మైత్రిక జూపె సమ్మతి తోడన్  
= స్తోత్రముక జేసెను - దండ్రీ వీరల - దురిత మెల్ల క్షమి - యింపవె  
యనుచును ||బాపుల||
  3. తన ప్రక్కను సిలు - వను వేసిన యొక - తస్కరుక డించుక వేండు కొనన్  
= కనికరము మన - మునక బెనగొన ని - చ్చెను మోక్షము తన - తో  
యుండుటగున్ ||బాపుల||

4. మితిలేని దురిత = జీవుల లోపల - మించి యున్న పతితుల క్రైస్ట్ = హితముగ మోక్షం = బిచ్చుటకై శో - ణిత మిచ్చెను నా - మతి కది నొక్కిగఁ  
॥బాపుల॥

- పురుషోత్తమ చౌధరి

## 188

### సిలువ ధ్యానము

రా - ముఖారి

తా - త్రిపుట

చూడరే క్రీస్తుని జూడరే - నా సఖులార - చూడరే క్రీస్తుని జూడరే = చూడరే నాముక్తి పదవికి - తేఁడు యేదశఁ గూడినాఁడో ॥చూడరే॥

1. మించి పొంతి పిలాతు సత్య మొ - కించుకైనఁ దలంప కక్కట - వంచనను గొట్టించి యూదుల - మంచితనమే కోరి యప్పు - గించెనా - మేలు గ - ణించెనా = ఇతనిఁ గాంచి కాంచి భక్తులెట్లు స - హించిరో పరికించి మీరిది ॥చూడరే॥
2. మంటికిని నాకాశమునకును - మధ్యమున వ్రేలాడుచుండఁగ - నంటఁ గొట్టఁగ సిలువ వ్రూని - కప్పగించుటకొరకు నిన్నుఁ - గాంచెనా - యిది మది - నెంచెనా = హో నా - కంట నే నిటువంటి యాపదఁ - గంటిఁ బ్రాణము లుండునే యింకఁ ॥జూడరే॥
3. ఊటగా రక్తంబు కారుచు - నుండ బల్లెపుఁ బ్రకృష్టోటు - మాటిమాటికిఁ జూడ దుఃఖము - మరలునే తలమీఁద ముళ్లకి - రీటమా - యితనికి - వాటమా = యూదులు - మోటులై బాహోటమున నీ - పాటులను గాటముగఁ జేసిరి ॥చూడరే॥

- పురుషోత్తమ చౌధరి

## 189

### గాయపర్చబడిన పరిశుద్ధ శిరస్సు

రా - ముఖారి

(చాయ: చూడరే క్రీస్తుని)

తా - త్రిపుట

వందనం నీకే వందనం - పరిశుద్ధ శిరమా - వందనం - నీకే - వందనం = వందనం బొనరింతు నీ దౌ - నందమగు ఘన నామమునకె ॥వందనం॥

1. సుందరుండ నీ శిరసు హేళనఁ - బొందె ముండ్ల కిరీట ముంచగ - నెందుఁ జూచిన రక్త బిందులు - చిందుచుండెడి గాయములతో - గ్రందెనా -

- మోము - కుందెనా = యింక నే - నెందుఁ బోవక నిన్నుఁ గొలిచెద - నందముగ మహిమ ప్రభావా ॥వందనం॥
2. భీకరుండ నీ యెదుట సర్వ - లోకములు వణికిెడు ఘనముఖ - మే కరణి నుమి వేయఁబడియె వి - కార రూపము నొందికందెను - శ్రీకరా - శ్రీ శు - భాకరా = నే నీ ముఖ ప్రకాశము పాడుజేసితి - నో కరుణ భాస్కర క్షమించుము ॥వందనం॥
  3. మించు నీ ముఖ లక్ష్మణము లహ - మంచి పెదవుల రంగుఁ జూడఁగఁ - గొంచెమైనను గనుపడక కృ - శించి దౌడలు క్రుంగిపోవుట - నెంచఁగా నాలో - చించఁగా = ఆ నీ - యంచితపు బల శౌర్యములు హ - రించి పోయెను మరణ బలమున ॥వందనం॥
  4. సిలువ యెదుటను నివుడు నేనిక - నిలిచి నినుఁ బ్రార్థింతుఁ బ్రభువా - ఖలుండ నని ననుఁ ద్రోయకుము నే - నలసి సొలసిన నిన్ను విడువక - పిలిచెద - నిన్నే - గొలిచెద = నీ తల - బలిమి చావున వాల్చగను నా - యేసు నినుఁ జేతులతో నాపెద ॥వందనం॥
  5. నిన్ను నేఁ గొనియాడుటకు నివు - డున్న భాషలు చాల వికఁ ని - న్నెటుల నే నుతియింతునో హో - సన్న రక్షక ప్రోవు న న్నెడ బాయకు - భిన్నునిఁ - జేయకు = నా కొర - కిన్ని బాధల నొందితివి నా - యున్న నా జీవంబు నీదే ॥వందనం॥
  6. మరణ దినమున భయము పడి నీ - కొర కెదురు జూడఁగఁ గృపతో - వరబలుండా నా విరోధుని - కరకు శరములఁ ద్రుంచ రావె - శూరుండా - దేవకు - మారుండా = అటు నీ - మరణ రూపము సిలువపై నా - తరుణమునఁ జూపుము యెహోవా ॥వందనం॥

- రావూరి దావీదు

## 190

### క్రీస్తు మరణము

రా - హిందుస్థాని తోడి

తా - త్రిపుట

ఆహో యెంతటి శ్రమలఁ బొందితి - వయ్యో - దాహ మాయెను నీకు సిల్వపై = ద్రోహు లందరు గూడి రయ్యయ్యో - నీదు - దేహంబు బాధించి రయ్యయ్యో ॥యాహో॥

1. దుష్కర్ములకు నప్పగించెనా - యూద - యిస్కరి యోతనెడి శిష్యుడు = తస్కరించినవాని భంగిన నిన్ను - నిష్కారణముగాను బట్టిరా ||అహో||
2. కలుషాత్ములందరు గూడిరా - నిన్ను - బలువిధంబుల హింసబెట్టిరా = తలపై ముళ్ల కిరీటముంచి యా - సిలువ నీతోనే మోయించిరా ||అహో||
3. కాలుసేతులయందు వారలు - ఇనుప - చీలల దిగగొట్టిరయ్యయ్యో = జాలి - సుమంతైన జూపక - వారు - గేలిజేయుచు బాధపెట్టిరా ||అహో||
4. బాధ తగ్గింపరాణువవారలు - నీకు చేదు ద్రాక్షారసము నివ్వగా = నీదు మనస్సు దానినొల్లక గొప్ప - వేదనలను భరియించెనే ||అహో||

- కొత్తపల్లి జాన్

## 191

## సిలువ ధ్యానము

- రా - శోకవపలి తా - ఆది  
ఎంతో వింత యెంతో చింత - యేసునాథు మరణ మంత = పంతము తో c  
జేసి రంత - సొంత ప్రజలు స్వామి నంత ||ఎంతో||
1. పట్టి కట్టి నెట్టి కొట్టి - తిట్టి రేసు నాథు నకటా = అట్టి శ్రమల నొంది పలుకక - దాయె యేసు స్వామి నాడు ||ఎంతో||
  2. మొయ్యలేని ప్రూసు నొకటి - మోపి రేసు వీపుపైని = మొయ్యలేక ప్రూనితోడ - మూర్ఖుణ్ణి నేను తండ్రి ||యెంతో||
  3. కొయ్యపై నేసయ్యన్ బెట్టి - కాలుసేతులలోc జీలల్ = కరిను లంత గూడి కొట్టిరి - ఘోరముగc క్రీస్తీసున్ బట్టి ||యెంతో||
  4. దాహముగొనక జేదు చిరకక - ద్రావ నిడిరి ద్రోహు లకటా = ధాత్రిక ప్రజల బాధ కోర్చి - ధన్యుడా దివి కేగె నహహా ||యెంతో||
  5. బల్లెముతోc బ్రక్కన్ బొడవన్ - పారె నీరు రక్త మహహా = ఏరై పారె యేసు రక్త - మెల్ల ప్రజల కెలమి నొసంగు ||నెంతో||

## 192 క్రీస్తు మరణ శ్రమల ధ్యానము

- రా - ముఖారి (చాయ: ఎంతో దుఃఖము) తా - అట  
బదు గాయము లొందినావా - నాకొర! కైదు - గాయము లొంది నావా =  
బదు గాయముల నా - యాత్మక దలంప నా కారాట మెచ్చినదే - నీ - మైదీగె  
నావంటి - మర్త్యుల పాల్గొని - మరణ మొందితివి గదే ||బదు||
1. గార మైన నీ శ - రీర రక్త మిలను - ధారయై కారినదా - నా = నేరమా  
యయ్యది - భారమై నీ పైని - ఘోరమై యెరిగినదా ||బదు||
  2. అందమో నీ తనువు - కంది రక్త స్వేద - బిందువులై రాలెనే - యీ =  
చంద మూహింప నా - దెందమ్ము భీతిచేc - గొందలమై తూలెనే ||బదు||
  3. ఎల్ల పాపము మోయు - అల్ల దేవుని గొట్టె - పిల్లవు నీవేగదా - నా =  
వల్లనా నీ కింత - యల్లాట పుట్టెనే - చెల్ల తాళునె నా యెద ||బదు||
  4. భంగమొనట్టి దు - ష్టాపులక గావ నీ - ప్రాణ మర్పించితివా - యీ =  
సంగతిc జూడ నీ - సాహస మింక నే - భంగి నీ జగతి మరచ ||నైదు||
  5. ఆయాసమైన నీ - యాపదలెల్ల నే - నాలోచింపక నాత్మలో - నెడ =  
బాయక తద్దవ్య - పాదసరోజముల్ - భాసిల్లు నా యాత్మలో ||నైదు||
  6. తల్లికైన మరి - తండ్రి కైన నన్న - దమ్ముల కైన లేదే - కన్న = పిల్లలకైన  
నీ - ప్రేమక పోల్చుద - మన్నుc - బృథివిలోc గానరాదే ||బదు||
  7. ఈ ప్రీతి నీ యొర్పి - నీ మహాత్ముం బిల - నెవ్వ రూహింతు రొగి - నో =  
హో ప్రభువా తద్ద - యోత్ముట గాంభీర్య - మూహింప నీకే తగు ||నైదు||

- బేతాల్ జాన్

## 193 సిలువమీఁది క్రీస్తు

- రా - హిందుస్థాని కామి తా - త్రిపుట  
చూడరే సిలువను వ్రే - లాడు యేసయ్యను = పాడు లోకంబునకై - గోడు  
జెందెc గదా ||చూడరే||

1. నా చేతులు చేసినట్టి - దోషంబులే గదా = నా రాజు చేతులలో ఘోరంపు జీలలు || చూడరే||
2. దురితంపు దలంపులే - పరమగురిని శిరముపై = నెనరు లేక మొత్తెనయ్యో - ముండ్ల కిరీటమై || చూడరే||
3. పరుగెత్తి పాదములు - చేసిన పాపంబులు = పరమ రక్షకుని - పాదములలో మేకులు || చూడరే||
4. పాపేచ్ఛ తోడఁ గూడు - నాడు చెడ్డ పడకలే = పరమగురుని ప్రక్కలోని - బల్లెంపు పోటులు || చూడరే||

- ఒంగోలు అబ్రహాము

## 194 యేసు పై మనదోషము మోపబడెను

- రా - సావేరి (చాయ: ఎందుకే నా దెందమా) తా - ఆది
- యేసునాధుని సిలువపైని - వేసి శ్రమఁబొందించినది నా - దోషమే - దుస్సహ - వాసమే || యేసు||
1. <sup>1</sup>కంటక కిరీట <sup>2</sup>మాదల - నంటగొట్టించినది నాచెడు - తలంపులే - పాపపు పలుకులే || యేసు||
  2. మృదుకరంబుల మేకులందింపి - నదితలంప నా హస్తకృత కా - ర్యంబులే దుష్ట - ర్మంబులే || యేసు||
  3. పాదయుగమున నాటిచీలలు - బాధ నొందించినది నా చెడు - నడకలే - దోషపు - పడకలే || యేసు||
  4. దాహముం గొనఁజేడు చిరకను - ద్రావదలంపినది మధుపానా - సక్తియే - యందను - రక్తియే || యేసు||
  5. హెచ్చుగ లోహిత పతనముగఁ - గ్రుచ్చిన కుంతంబు నా పా - పేచ్ఛలే - హృదయదు - రేచ్ఛలే || యేసు||

<sup>1</sup>ముండ్ల <sup>2</sup>తల

6. పావనగాత్రంబు క్షతమయ - మై వెతలపాల్జేసినది నా - దేహమే - యుఘ సం - దోహమే || యేసు||
7. దీనిఁగని నా మానసాబ్జము - లోని కలుషము దూరపర్చక - నదుతునా - ధారుణిఁ - గడుతు నా || యేసు||

- జాటిక దావీదు

## 195 క్రీస్తు శ్రమల ధ్యానము

రా - ముఖారి (చాయ: పాపము దలచు సుమీ) తా - ఆది

ఎన్నఁడు గాంచెదమో - యేసుని - నెన్నఁడు గాంచెదమో = యెన్నఁడు జాతుము - కన్నె కుమారుని - సన్నుతి జేయుచును || నెన్నఁడు||

1. అంధుల గాచె నఁట - యెహోవా - నందనుఁ డితఁడౌనఁట = పొందుగఁ బాపాత్ములకొర - కై తన - ప్రాణము విడిచెనఁట || యెన్నఁడు||
2. వేసిరి సిలువనఁట - క్రీస్తుని - జేసిరి హేళనఁట = డాసిరి యూదులఁట - బల్లెము - దూసిరి ప్రక్కనఁట || యెన్నఁడు||
3. చిందెను రక్తమఁట - పరమ - సంధులు దెల్పెనఁట = నిందల కోర్చె నఁట - మన దగు - నేరము గాచెనఁట || యెన్నఁడు||
4. ఆపద కోర్చెనఁట - పాపపు - మోపులు మోసెనఁట = కోపము మాన్పెనఁట - యెహోవా - కొడుకై వెలసెనఁట || యెన్నఁడు||
5. అక్షయుఁ డితఁడెనఁట - జగతికి - రక్షకుఁ డాయెనఁట = దీక్షగ నమ్మిన నరులం - దరికి ని - రీక్షణ దేవుఁడఁట || యెన్నఁడు||

- గొల్లపల్లి సతానియేలు

## 196 క్రీస్తు సిలువమీఁద పల్కిన యేడు మాటలు

రా - హిందుస్థాని కాపి తా - రూపకము

ఆహా మహాత్మ హా శరణ్యా - హా విమోచకా = ద్రోహ రహిత చంపె నిను నా - దోషమేగదా || యాహా||

1. “వీరలను క్షమించు తండ్రి - నేర రేమియున్” = కోరి తిటులు నిన్నుఁ జంపు - క్రూరజనులకై ॥యాహో॥
2. “నీవు నాతోఁ బరదైనను - నేఁడె యుందువు” = పావనుండ యిట్లుఁ బలికి - పాపిఁ గాచితి ॥వాహో॥
3. “అమ్మా! నీ నుతుండ” టంచు మరి - యమ్మతోఁ బలికి = క్రమ్మర “నీ జనని” యంచు - గర్త నుడివితి ॥వాహో॥
4. “నా దేవ దేవ యేమి విడ - నాడితి” వనుచు = శ్రీదేవ సుత పలికితివి శ్రమ - చెప్పశక్యమా ॥యాహో॥
5. “దప్పికొనుచున్నా న” టంచు - జెప్పితివి గద = యిప్పుగిదిని బాధ నొంద - నేమి నీకు హా! ॥యాహో॥
6. శ్రమ ప్రమాదములను గొప్ప - శబ్ద మెత్తి హా = “సమాప్తమైన” దంచుఁ దెలిపి - సమసితివి గదా ॥యాహో॥
7. “అప్పుగింతుఁ దండ్రి నీకు - నాత్మ” నంచును = గొప్ప యార్చాటంబు చేసి - కూలిపోతివా ॥యాహో॥

- పంతగాని పరశేశి

## 197

### సిలువ ధ్యానము

రా - నాధనామక్రియ

తా - ఆది

అయ్యో నాదగు ఘోరపాపము గదా - భారమై నీపై నొరిగె = నెయ్యము వీడి మెస్సీయ్యు నిన్ సిలువ - కొయ్యపైని గొరత కప్పగించిన ॥దయ్యో॥

1. నిరతము దూతానీక మూడిగము - నెరపుచుండఁ దండ్రి పజ్జనుండియు = నిరుపమాన సౌఖ్యములఁ దేలు నినుఁ - బరమునుండి క్రిందికి దిగలాగిన ॥దయ్యో॥
2. కోరి నిన్నుఁ గడుపారఁ గనియుఁ గను - లారఁ చూచుకొన నేరనట్టి యల = మేరి గర్భమున దూయఁబడిన కడు - ఘోరమైన ఖడ్గంబు నిజముగ ॥నయ్యో॥

3. మొయ్యరాని పెనుకొయ్య నొందు నీ - మూపుపైన భారముగ మోపి = రయ్యయ్యో యింత బాధ సల్పినది యూ - దయ్య వాసులెంత మాత్రమునుగా ॥రయ్యో॥
4. కోలలచే నెన్నెన్నో పెట్లు పెను - గోలగాక యెన్నెన్నో తిట్లు కృప = మాలి నీదు వదనమ్ముపై నుమియ - నేల నింత కోపంబురాదు నిజ ॥మయ్యో॥
5. ముండ్లతోడ మకుట మొక్క టల్లి కడు - మూర్ఖత నీ తలపైనిఁ బెట్టి నీ = కండ్ల కొక్క గంతఁ గడ - గండు పెట్టఁ గారణము నిజముగా ॥నయ్యో॥
6. ఈవు ప్రాణమును నీవిగ నొసఁగ - నీటెతోడఁ బ్రక్కను బొడుచుట హా = భావమందుఁ దలపోసి చూడ నల - బంటు గాదు బల్లెంబు గాదు నిజ ॥మయ్యో॥

- యెట్లు దానిచేలు

## 198

### సిలువ బలము

రా - కురంజి

తా - ఆది

సిలువే నా శరణయెను రా - నీ - సిలువే నా శరణయెను రా = సిలువ యందే ముక్తి బలము - జూచితి రా ॥నీ సిలువే॥

1. సిలువను వ్రాలి యేసు - పలికిన పలుకు లందు = విలువలేని ప్రేమావ్యుతముఁ గ్రోలితి రా ॥నీ సిలువే॥
2. సిలువను జూచుకొలఁది - శిలసమానమైన మనసు = నలిగి కరిగి నీరగు చున్నది రా ॥నీ సిలువే॥
3. సిలువను దరచి తరచితి - విలువ కందఁగ రాని నీ కృప = కలుష మెల్లను బాపఁగఁ జాలును రా ॥నీ సిలువే॥
4. పలు విధ పథము లరసి - ఫలిత మేమి గానలేక = సిలువయెదుటను నిలచినాఁడను రా ॥నీ సిలువే॥
5. శరణు యేసు శరణు శరణు - శరణు శరణు నా ప్రభువా = దురిత దూరుఁడ నీ దరిఁ జేరితి రా ॥నీ సిలువే॥

- చెట్టి భానుమూర్తి

**199** క్రీస్తు సిలువయే మన మహిమ

- రా - ఆనందభైరవి (చాయ: నాకై చీలిన యుగ) తా - కురుజంపె  
 సిరులెల్ల వృధ కాంగ - <sup>1</sup>పరికించి నాకున్న - గురువముం దిరస్మరింతున్  
 = <sup>2</sup>వెర మహిమ రారాజు - మరణాద్భుతపు సిలువ - <sup>3</sup>నరయుచున్నట్టి వేళన్  
 - ముఖ్యము లైన ||సిరు లెల్ల||
1. ఓ కర్త నా దేవుం - డౌ క్రీస్తు మృత్యుండుం - గాక మరి <sup>4</sup>మూరియ  
 నీయకు = <sup>5</sup>ప్రాకట <sup>6</sup>భ్రమకారి - వ్యర్థ వస్తువులను - ప్రభుని రక్షణంబు కొరకై  
 - త్యజించెదను ||సిరు లెల్ల||
2. చారు మస్తక హస్త - పాదములవలన వి - చారంబు దయయుం గలసి =  
 సారెం బ్రవహించుచున్నది చూడు మెపుడిట్టి - దారి గలదా ముళ్లు - తగు  
 కిరీటం బొన ||సిరు లెల్ల||
3. వాని నిజ రక్షణంబు - వస్త్రంబువలె సిలువ - పై నతని తనువు గప్పె =  
 ఐననేనీ లోక - మంతటికి మృతుడనై - తిని నా కీ లోకము - మృతంబయ్యె  
 ||సిరు లెల్ల||

- విలియం డాసన్

**200** స్త్రీలు సిలువచెంత ధ్యానించుట

- రా - సారంగ (చాయ: వచ్చి గాట్రియేలు) తా - త్రిపుట  
 చేడియలు గుంపుగూడిరి - క్రీస్తు - జూడం గని<sup>7</sup>తాల్మి నీడిరి = <sup>8</sup>అడికలనోర్చి  
 నేండు మన పాలి - వాండుసిలువ ను - న్నాడు గదె యంచు ||చేడియలు||
1. వారి మొగములు వాడెను - యేసు - వారి వెత లెల్ల జూడను = <sup>9</sup>నీరు  
<sup>10</sup>దృక్పథ - సీరుహములందు - జార తమ కొన - గోరులను <sup>11</sup>వీటి  
 ||చేడియలు||

<sup>1</sup>విచారించి. <sup>2</sup>అశ్చర్యమైన. <sup>3</sup>విచారించుచు. <sup>4</sup>అతిశయింపనియ్యకుము.  
<sup>5</sup>ప్రసిద్ధముగా. <sup>6</sup>మోసపుచ్చు. <sup>7</sup>ఓర్పు. <sup>8</sup>నిందలు. <sup>9</sup>కన్నీళ్లు. <sup>10</sup>కమలములవంటి  
 కన్నులనుండి. <sup>11</sup>చిమ్మి.

2. రొమ్ములను జేతు లుంచుచు - <sup>1</sup>చింత - గ్రమ్మి <sup>2</sup>నిట్టార్చు లిచ్చుచు = <sup>3</sup>కొమ్మలట <sup>4</sup>నిల్చు - బొమ్మలన <sup>5</sup>చేష్ట - లిమ్ముచెడి <sup>6</sup>యబ్బు - రమ్ముతో నిల్చి <sup>7</sup>చేడియలు||

## 201

### యేసు శాంతికరుడు

- రా - శ్యామ (చాయ : శాంతము లేక) తా - ఆది  
కలవరి మెట్టపై - కలవర మెట్టిదో - <sup>1</sup>సిలువెటులోర్చితివో - పలుశ్రమ  
లొందినీ - ప్రాణము బెట్టితి ||కల||
1. తులువలుజేరినిన్ - తలపడి మొత్తిరో - అలసితి సొలసితి - నాత్మను  
గుందితి ||కల||
2. పాపులకొరకై - ప్రాణముబెట్టితి - ప్రేమ ది యెట్టిదో - నామదికందదు  
||కల||
3. దారుణ పాప - భారము మోసితి - దీనుల - రక్షణ దానమైతివి గద ||కల||
4. జనకున భీష్టుమున్ - జక్కగ దీర్చితి - జనముల బ్రోవనీ - జీవము నిచ్చితి  
||కల||
5. శాంతిని గోరి ది - శాంతముల్లిరిగిన - భ్రాంతియె గాని వి - శ్రాంతెవరిత్తురు?  
||కల|| - చెట్టి భానుమూర్తి

## 202

### సిలువ ధ్యానము

- రా - సురటి తా - ఆది  
కల్వరి గిరిజేరు మనసా - సిల్వ సరస ||కల్వరి||
1. సిలువపైన జూడు మదేమి శ్రీ కరుడు ప్రభుయేసు స్వామి = తలను ముండ్ల  
కిరీటంబదేమి తరచి చూడుమీ ||కల్వరి||
2. పరులకుపకారంబు సల్పు - ధరను వెలసిన వరపాదముల = కఠకు మేకులు  
గొట్టెద రేల - కరుణాలవాల ||కల్వరి||

<sup>1</sup>దుఃఖముచేత నిండుకొని. <sup>2</sup>ఉస్సురనుచు. <sup>3</sup>స్త్రీలు <sup>4</sup>సిలువబెట్టిన <sup>5</sup>బొమ్మలవలె  
కదలమెదలక <sup>6</sup>ఆశ్చర్యముతో. <sup>7</sup>శ్రమలు.

3. కరముపట్టి దరిని జేర్చి - వరములిడి దీవించిన యా = కరుణగల చేతులలో  
చీల - గుచ్చెద రేల ||కల్వరి||
4. ప్రేమ, కృప, నిర్మలత్వమును - నీమమును గల మోముపైన = పామరులుమి  
వేసెదరేల - పాటించరేల ||కల్వరి||
5. ఘోర యాతనలును నీడు - క్రూరమరణము చూడ గుండె = నీరు నీరైపోవదె  
దేవ - క్రూరునికైన ||కల్వరి||
6. పాపమేమిచేసి యెరుగవు - పావన పరమదేవుడవు = ఓ పరాత్పర నీకేమి  
యింత - ఉత్పట బాధ ||కల్వరి||
7. స్వామి మాకై పూటపడను నీ - ప్రేమయే కారణము నిజము = భూమి  
యది గుర్తింపగ నిమ్ము - పూజ్యుండ దేవ ||కల్వరి||
8. పావనాత్మ నీవు జావ - పాపి కబ్బును నిత్యజీవ = మావచన సత్యంబు  
దెల్పుము - మానవాళికిన్ ||కల్వరి||
9. సిలువ దరికాకర్చించుము - ఖలుడను ఘోరపాపిని = కలుషములు విడ  
శక్తినియుము - సిలువ ధ్యానమున ||కల్వరి||

- వంతగాని పరదేశి

## 203

### సిలువమోయు యేసు

- రా - ముఖారి (చాయ: కలుగును గాక) తా - చాఫ్  
ఎందుఁబోయెదవో - హా ప్రభురాయ ఎందుఁబోయెదవో = ఎందుఁ  
బోయెదవయ్యె - యీ దుర్మానవశ్రేణి - బొందఁదగిన భరంబుఁ బూని రక్షక  
నీవు ||ఎందు||
1. వడగాలిలోను - నీ నెమ్మోము - వాడికందఁగను - నొడలఁ జెమటయు  
నీరు - నొడిసివర దయై పార - నడుగులు తడఁబడ - నయ్యా యిప్పుడు  
నీవు ||ఎందు||
2. మూఁపుపై సిలువ శత్రు స - మూహముల్ నడువఁ = కావు ప్రచందమో  
కారెంద కాయఁగ - నేపున నా పాప - మీ పాటు పెట్టఁగ ||ఎందు||

3. విరువు గట్టివియో - జనుల రక్షించు - బిరుదలయ్యవియో = పరమ రక్షకుండా నా - పాపబంధము లవియో - పరిశోదించెడి వారి - పట్టుకొమ్మలవియో ||ఎందు||
4. ఆకాశమందు - దూతలు కొల్వ - నతితేజ మొందు = ప్రాకటమైన నీ సదముల్ పగులురాల - తాంకునఁబగిలి ర - క్త ధారలోల్కగను ||నెందు||
5. పరమందుఁగల్గు - పరిమళముచేఁ - బసమించి వెల్గు = చిరమో దేహమునకు నా - యెరుష లేమను నట్టి - పురములోపలి మన్ను - పూత మయ్యెనా ప్రభువా ||ఎందు||
6. ఒక పాలివెతలా - రవ్వంతైన - సుకరమో స్థితులా = యకటా చెదరి గుండె - లదరి ర్ముల్ ర్ముల్మని - యొకటిఁ బొందక తాప - మొంది కుందునే కర్త ||ఎందు||

- రావూరి రంగయ్య

## 204

### సిలువను జూడుండి

రా - బిళహారి

(చాయ : మేలుకొనరే)

తా - త్రిపుట

సిలువగనుండి

సిలువలో వ్రేలాడు ప్రభువే - విలువ కందఁగ రాని యీవుల = నెలమి మనకై - కొనియెఁగల్వారి - నిపుడు సాష్టాంగము లొసర్చుచు ||సిలువ||

1. కొరత చావయినను మరణము - వఱకుఁదనుఁ దగ్గించుకొని మన = కొఱకు దాసుండగుచు రిక్తుని - కరణి నిట జీవము నొసంగెడు ||సిలువ||
2. తనను నమ్మినవారు చావక - యనిశ జీవమునొంది బతుకను = దన స్వప్నుత్రుని నిచ్చునంతఁగ - దండ్రి ప్రేమించెను జగంబును ||సిలువ||
3. పాప మెఱుగని వాని మనకై - పాపముఁగ నొనరించి దేవుఁడు = శాపగ్రస్తులలోన నొకఁడుగ - మా ప్రభుండెంచఁగఁ బడియెను ||సిలువ||
4. లోకమాంస పిశాచులని యెడి - భీకారుల పొంగుఁ గృంగను = శ్రీ కరుఁ డు మన దేవతనయుం - డౌ కృపానిధి దీనుడయ్యెను ||సిలువ||
5. ఘోరయుద్ధముఁ జేసివైరిని - గూలఁద్రోసిన తావిదే మన = పారమార్థిక బలము కిరువగు - ధీర శ్రేష్ఠుఁడు దిశలు ఘట్టన ||సిలువ||  
దేశ మిత్తు నని - శ్రీకరుం డెహోవా సెలవిచ్చెను ||దశమ||

6. శరణు గలదిఁక పాపకోటికి - స్వామి ద్రోహపు శత్రులకు సహ = కరుణ రుధిర కణాగతంబున - కలుష రహిత మనంత రక్షణ ||సిలువ||
7. మాకు ప్రేమ సారమయ్యెను - మాకు జీవనాధారమయ్యెను = మాకుఁ దృప్తి సునీరమయ్యెను - మాకుఁ బరమ విచారమయ్యెను ||సిలువ||
8. నమ్ముదము సైన్యముల ప్రభువును - చిమ్ముదము సందియము లాత్మను = క్రమ్ముదము మోక్షపురి బాట సు - ఖమ్ము మన హృదయమ్ము లొందను ||సిలువ||

- రావూరి రంగయ్య

## 205

### సిలువ ధ్యానము

రా - ముఖారి

తా - ఆది

ఏమి నేరంబులేక - యా మరణస్థంభము - నేల మోయ నాయెను - నా యేసు - ఎంత ఘోరము లాయెను = ఈ మానవులు యెరుషలేము బైటకు దీయ - నేమి నేరము దోచెను ||ఏమి||

1. మున్ను దీర్ఘదర్శు - లెన్నిన రీతిని - కన్నెకడుపున బుట్టిన - నా యేసు - వన్నె మీరంగ బెరిగిన = చెన్నెన నీ మేను - చెమట బుట్టంగ నీ - కిన్ని కడగండ్లాయెను ||ఏమి||
2. కన్నతల్లి యిట్టి - కడగండ్లు గాంచిన - కడుపేరితినోర్చును - నా యేసు - గాంచనేలను గూలును = నిన్నెరిగి నట్టివారు - నీ పాట్లు గని యేడ్చు - చున్నారలీ వేళను ||ఏమి||
3. అయ్యయ్యో యూదు - లింత నెయ్యంబు దప్పిదైన - భయంబు విడిచి పూని - నా యేసు - మోయ శక్యంబు గాని = కొయ్యమూపు నెత్తి - రయ్య నీ కెంత భార - మయ్య వెతజూడ జాలను ||ఏమి||
4. పిల్ల లాట్లాడినట్లు - ముల్లలతో కిరీట మల్లి నెత్తిన గొట్టిరి - నా యేసు - పల్లరుపు లధికమాడిరి = ఎల్లవారిలో నిన్ను - ఎగతాళి గావించి - మొగము మీ దెల్లనుమిసిరి ||ఏమి||
5. కొరడాలతో నిన్ను - గొట్టి కండ్లకు గంత - గట్టి చేజరిచి వేడ్చును - నా యేసు - అట్టి వారెవ్వరంచును = విరగ భావంబునడిగి - నెక్కిరించుచు నీ - వెంబడి వత్తురేలను ||ఏమి||



6. ఏలేడివారు నడువ - మ్రోలవస్త్రంబులను - నేల బరిచిన రీతిగా - నాయేసు - మ్రోలబరిచిరియట్లుగ = ఏల యీ కోడిగంబు - లేల నీవిద కంటు - ఏమి నేరంబు లేదుగ || ఏమి||
7. చాల బాధించి క - పాల స్థలమునకు వచ్చి - నేల బాతిరి కొయ్యను - నాయేసు - జాలి రవ్వంత లేకను = కాలు సేతులినువ చీలలతో బిగించ - జిమ్మి రక్తంబు గారెను || ఏమి||
8. నాదేవ నా దేవ - నన్నెందుకై విడిచి - నా వంచు మొరబెడితివి - నాయేసు - నమ్మితివి లోబడితివి = వేదనధికంబాయె - నే దిక్కులేనట్లు - యూదాళి కగుపడితివి || ఏమి||
9. అంధకారము దేశ - మంతట గలిగెను - ఆవరించెను సూర్యుని - నాయేసు - ఆలయపు తెరచినిగెను = బంధ స్తంభమునుండి - బహు గొప్ప శబ్దముతో బిలిచెద వేమిట్లను || ఏమి||
10. ఓ తండ్రి నీ చేతి - కొప్పగించుచున్నాను - ఒనరంగ నా యాత్మను - నాయేసు - అని వ్రాణమును వీడెను = ఏ తప్పిదంబు లేక - నీ పాటునొందితివి - ఎంతో వింతై నిలుచును || ఏమి||
11. నీ చాత్ము డొకడు నిఱ్ఱ - నీళ్లి బల్లెంబుతోడ - నీ ప్రక్క బొడిచె చావను - నాయేసు - నీరు నెత్తురు గారెను = ఏచియున్నట్టి కస్తీ - కెట్లు నీ యొడలుసైచె - నెంతో చోద్యంబు చూడను || ఏమి||
12. పాపాత్ములకు పూట - బడిన వల్లనే యింత - పరితాపమరణమాయెను - నాయేసు - ఎరిగే యనుభవించెను = నా పాప ఫలము నిన్ను - వేపాట్లు బెట్టి చంప - నోపితివయ్య ప్రేమను || ఏమి||
13. ఎంత యమూల్యమైన - దెంతయనంతమైన - దెంతయగాధమైనది - నాయేసు - ఎంతో యుచితమైనది = ఎంతో వింతైన ప్రేమ - ఏహ్యాలమైన మాకు - ఏల కనుపర్చబడ్డది || ఏమి||
14. ప్రేమాతిశయమడనేను - ఏ మాత్రుడను నెన్ను - నా మానసమున కందను - నాయేసు - ప్రేమ సారంబు తెలియను = పామరాళిని బ్రోచు - క్షేమాధికారి నిన్ను - యేమంచు వర్ణింతును || ఏమి||

- బేతాళ జాన్

## 206

## సిలువ శ్రమలు

రా - రేగుప్తి

తా - అట

1. <sup>1</sup>కరుణసాగర వీవేకావా - మరణమొంద సిల్వ మెట్టకు మోసినావా = కరుణ సాగర వీవేకావ = మరియు కల్వరి మెట్టమీదను కడకు మేకులుగ గొట్టబడి నీ - మరణరక్తము చేత నరులకు - పరమరక్షణం దెచ్చినావా || కరుణ||
2. నజరేతు పుర <sup>2</sup>విహారా - నరులక బ్రోవ <sup>3</sup>నరు దెంచినావా = నజరేతు పురవిహారా = ప్రజలపాపముక బరిహరించియు - ప్రజల <sup>4</sup>సద్గతి నొందక జేయను - విజయమునుక బొందితివి యిలలో - సజనులందరు భజనసేయక || నజరేతు||
3. మరియునే కన్యకుమారా - నరకబాధక దప్పించినావా = మరియునే కన్యకుమారా = మార్గసత్యము జీవనములీ - మహిని నమ్మిన వారి కెల్లను - మీరెగాకిక వేరేలేరని - సారెసారెకుక జెప్పినావా || మరియుయనే||
4. మహిలోను మనుజుకుమారా = యహో తండ్రిని వేడినావా = మహిలోను మనుజుకుమారా = యిహములోనిను నమ్మువారిని - బహు నీ కటాక్షంబుచేతను - మహిమజనకా గావుమనుచు - <sup>5</sup>త్రాహియని బ్రార్ధించి నావా || మహిలోను||
5. పరమతండ్రి ప్రియకుమారా - <sup>6</sup>పాపనముజేయ మీరేకారా = పరమతండ్రి ప్రియకుమారా = పరముడా నీ పంచగాయము <sup>7</sup>లరయగా రక్తముతో నిండెను - ధరను మా పాపములుక - గడుగను - <sup>8</sup>చిరముగా ను<sup>9</sup> త్త రమునాయె || పరమతండ్రి||

- గొల్లపల్లి సతానియేలు

## 207

## సిలువ మరణము

రా - పంతువరాళి

తా - అట

ఎంత గొప్ప బొబ్బ పుట్టెను - దానితో రక్షణ మంతయును సమాప్త మాయెను = ఎంత గొప్ప బొబ్బ పుట్టెను - యేసునకుక కల్వరి మెట్టను - సంతసముతో సిల్వ గొట్టంగ - సూర్యుక డంధకారమాయెను || ఎంత||

<sup>1</sup>ప్రేమయనే సముద్రము. <sup>2</sup>సంచరించినవాడా. <sup>3</sup>వచ్చినావా. <sup>4</sup>మంచిస్థితి. <sup>5</sup>కృప చూపించుము. <sup>6</sup>పరిశుద్ధులుగాజేయు. <sup>7</sup>చూడగా. <sup>8</sup>స్థిరముగా <sup>9</sup>అదర్ప మాయెను.

1. గలిబిలి గలిగె నొకప్పుడు - శిష్యాలు బాబెలు కట్టడము కట్టునప్పుడు = పలుకు భాషయు నొక్క టైనను - పలువిధములగు భాషలాయెను - నలుదెసలకును జనులు పోయిరి - కలువరి పై కలిసికొనిరి ||యెంత||
2. పావనుండగు ప్రభువు మనకొరకై - యా సిలువమీఁద చావునొందెడు సమయమందున = దేవుఁడా నా దేవుఁడా నన్నేల చెయివిడిచితివి యనియా - రావముగ మొఱబెట్టెను యె - హోవయను దన తండ్రితోను ||ఎంత||
3. అందు దిమిరము క్రమ్ము గడియయ్యె - నా నీతి సూర్యుని నంత చుట్టెను బంధకంబులు = నిందవాయువు లెన్నో వీచెను - కందు యేసుని యావరించెను - పందెముగ నొక కాటువేసెను - పాత సర్పము ప్రభువు యేసును ||ఎంత||
4. శాంతమాయె నటంచుఁ బలుకుచును - ఆ రక్షకుఁడు తన - స్వంత విలువగు బ్రాణమును వీడెన్ = ఇంతలో నొక భటుఁడు తనదగు - నీటెతోఁ ప్రభు ప్రక్కఁ బొడువఁగ - చెంతజేరెడి పాపులను ర - క్షించు రక్షపు ధారఁ గారెను ||ఎంత||

- ముంగమూరి దేవదాసు

## 208 క్రీస్తుని యాశ్చర్యమైన మరణము

రా - ముఖారి (చాయ : చూడరే క్రీస్తుని) తా - త్రిపుట

<sup>1</sup>హర్షమే యెంతో హర్షమే - క్రీస్తును కార్యము - హర్షమే యెంతో హర్షమే = హర్షమే తద్భక్తవరులకు - నద్భుతంబగు యేసు క్రియలా - కర్షమై హృదయంబు నందలి - కలుషముం ధ్వంసంపఁజేయు ||హర్షమే||

1. <sup>2</sup>అర్చుఁడై భాసిల్లు మన ప్రభు - నార్త ధ్వనితో జీవమీయఁగ = సూర్యరశ్మి దొలంగి <sup>3</sup>యిరలై <sup>4</sup>క్షోణియును గంపంబు నొందుట ||హర్షమే||
2. మారణముఁ దానొందునయ్యెడ - మంగళముగా మృతులనేకుల్ దారుణిం జీవించి మఱలను - దామెరుసలేమందుఁ జొచ్చుట ||హర్షమే||

<sup>1</sup>సంతోషమే. <sup>2</sup>పూజ్యుడై. <sup>3</sup>చీకటియై. <sup>4</sup>భూమి.

3. పొరిపొరిం గాసించు చొక త - స్మరుఁడు వధ్యాస్తంభమున న = నర్మువ కోస్వామియన స్త్రుభు - కరుణతో మోక్షం బొసంగుట ||హర్షమే||
4. ఏలి <sup>1</sup>కనువిడ సాలమోన్ము - పౌలు నా దేవాలయపు తెర = జీలిపోవను రెండుగా జన - జాల మాశ్చర్యమునఁ బొందుట ||హర్షమే||
5. సిలువపై యేసున్ శపించిన - ఖలులకై దేవునిఁ బితాయని = పిలిచి వీరింగావు మంచును - బ్రేమతో జీవంబు విడుచుట ||హర్షమే||
6. నెయ్యమున విభుఁ దేసునాధుం - <sup>2</sup>డి య్యరులకై ప్రాణమీయఁగ = ప్రయ్యులాయె ధరాధరంబులు - నయ్యరాతులు భీతినిొందుట ||హర్షమే||
7. కీటకముతో సాటి యగునా - ఘటమగు పెనుబాటులెల్ల = మాటికిని దామీట నేనిక - మేటి జీవకిరీట మొందుట ||హర్షమే||

- మిక్కిలి సమూహాలు

## 209 యేసుక్రీస్తు మరణావస్థ ధ్యానము

రా - ముఖారి (చాయ : ఈయన యేసు రక్షకుఁడు) తా - అట

నా కొఱకుఁ చనిపోయి నాఁడ - ఆద - యాకరుండిరు <sup>3</sup>వంక దొంగలతోడ ||నా కొఱకు||

1. ఆలకింపగను మనసార - నాకు - <sup>4</sup>నానదే యా దయామృత సారధార - భూలోకమునఁదనివిఁ దీర - నిట్టి - పుణ్యాత్ము నేమఱక - పూజింతు <sup>5</sup>మీర ||నా కొఱకు||
2. కన్న తలిదండ్రులకు నైన - యింత ఘన <sup>6</sup>వత్సలత నేఁ - గల్గుటంగాన - విన్నదియులేదు చెవులూన - స్వామి - విక్రయంబై కొర్ర - వేదనలతోను ||నా కొఱకు||
3. కీటకమువంటి ననుఁ బ్రోవ - సొంత - <sup>7</sup>కీలాలమర్పించి - <sup>8</sup>ఖేదపడిచావ - <sup>9</sup>వాటమా తన కిటులఁ గావ - నేను - వర్ణింపఁ గన్నీరు - వరదలైపోవ ||నా కొఱకు||

<sup>1</sup>ప్రాణము. <sup>2</sup>శత్రువులకు. <sup>3</sup>ప్రక్కల. <sup>4</sup>త్రాగు. <sup>5</sup>ఎక్కువగా. <sup>6</sup>ప్రేమ. <sup>7</sup>నెతురు, నీళ్లు. <sup>8</sup>దుఃఖము. <sup>9</sup>తగునా.

4. ఘోరముగ నినుపమేకులను - గ్రుచ్చి - <sup>1</sup>కొంకకానిర్దయుల్ - గొల్గొతా  
<sup>2</sup>మనలను - మారణంబగు నవస్థలను - బెట్ట - మాద్యశాత్మస్నావ -  
మౌనమైయిలను ||నా కొఱకు||
5. ఏమి బహుమతుల నర్పింతు - నట్టి - స్వామిమేల్లెల్ల నా - స్వాంతమున  
నుంతున్ - ప్రేమ భావమున వర్తింతున్ - నిత్య - <sup>3</sup>కామితార్థం బిడు -  
కర్తను భజింతున్ ||నా కొఱకు||
6. చేయనిక పాప <sup>4</sup>సంగతము - నాఁడు - సిలువపైఁ జచ్చిన - శ్రీకరుని  
<sup>5</sup>కతము - పాయ కాట్రభుసత్యవ్రతము - నాధు - ప్రాణాంత మౌదాక ప్రార్థింతు  
సతము ||నా కొఱకు||

- మిక్కిలి సమూహాలు

## 210

### O Sacred Head once wounded

- |   |   |
|---|---|
| <ol style="list-style-type: none"> <li>1. గాయంబుతో నిందారు<br/>ఓ శుద్ధ శిరాస్సా!<br/>హా! ముండ్ల కిరీటంబు<br/>భరించు శిరస్సా!<br/>నీకిప్పుడు దపకీర్తి<br/>హాస్యంబు గల్గెఁగా<br/>కర్తా! ఘనంబు కీర్తి<br/>ఎన్నడు గల్గుఁగా</li> <li>2. లోకంబు భీతి నొందు<br/>ప్రకాశపూర్ణుడా!<br/>ఆ యూదులైన వారు<br/>నీ మొము మీఁడను!<br/>నాఁడుమ్మి వేసినారా?<br/>నీ ముఖకాంతికి<br/>సమాన కాంతి లేదు<br/>కురూపి వైతివా.</li> </ol> | <ol style="list-style-type: none"> <li>3. నీవోర్చినట్టి బాధ<br/>నా క్రూర పాపమే!<br/>నాకోస మింత బాధ<br/>వహించినావుగా!<br/>దైవోగ్ర బాధ కేను<br/>పాత్రుండ నైతిని<br/>దృష్టించి నన్నుఁ జూచి<br/>కటాక్ష ముంచుమీ.</li> <li>4. నేఁ బాపి నైతి గాని<br/>నన్ నీవు చేర్చుము!<br/>నీ నిత్యయాటనుండి<br/>మేళ్లన్నీ పారును!<br/>నీ నోరు మాధుర్యంపు<br/>సుబోధఁ జెప్పెను<br/>నీ పావనాత్మ మోక్ష<br/>సుఖంబు లిచ్చును.</li> </ol> |
|---|---|

<sup>1</sup>భయపడక. <sup>2</sup>కొండను. <sup>3</sup>కోరిన. <sup>4</sup>స్నేహము. <sup>5</sup>కారకు

5. నా కోస మింత బాధ  
వహించి నందుకు!  
యధార్థమైన స్తుతి  
నిత్యంబు నీదగున్

నీ నామమందు నేను  
విశ్వాస ముంతును  
నా యంత్యకాలమందు  
నా యొద్దనుండుము.

- బెర్నార్డ్ క్లైర్ వాక్స్

అను: విలియం గియోనింగ్

## 211

### I am coming to the Cross

- |  |  |
|--|--|
| <ol style="list-style-type: none"> <li>1. సిల్వయొద్దఁ జేరుదున్<br/>బీద హీనయంధుఁడన్<br/>లోకమున్ త్యజింతును<br/>పూర్ణముక్తి నొందుదున్<br/>  కర్త, నిన్నె నమ్ముదున్<br/>కల్వరీ గొట్టెపిల్లా<br/>మోకరించి వేఁడెదన్<br/>నన్నుఁ గావుమో ప్రభో!  </li> <li>2. నిన్ నేఁజేరఁ గోరఁగా<br/>నన్ను ఁబాయు పాపము<br/>శుద్ధిఁజేతునంచును<br/>యేసు మాటనిచ్చెను.</li> </ol> | <ol style="list-style-type: none"> <li>3. నన్ను ను నా మిత్రులన్<br/>లోక యాస్తిఁ గాలమున్<br/>దేహయాత్మయంతయు<br/>నీకర్పింతునిప్పుడు.</li> <li>4. యేసుమాట నమ్మెదన్<br/>క్రీస్తు రక్త పుణ్యముఁ<br/>జూచి మ్రొక్కి యేసుతో<br/>నేను మృతినొందితిన్.</li> <li>5. యేసు తాను వచ్చును<br/>నాకు నిచ్చు పూర్ణతన్<br/>శుద్ధ సౌఖ్య మొందుదున్<br/>జయస్తోత్ర మేసుకు.</li> </ol> |
|--|--|

- దబల్జ్యు. వెక్డోనాల్డ్

అను: జె. ఆబెర్టీ

## 212

### When I survey the wondrous Cross

- |  |   |
|--|---|
| <ol style="list-style-type: none"> <li>1. మహాత్ముఁడైన నా ప్రభు<br/>విచిత్ర సిల్వఁ జూడ నా<br/>యాస్తిన్ నష్టంబుగా నెంచి<br/>గర్వం బణంగఁ ద్రొక్కుదున్.</li> </ol> | <ol style="list-style-type: none"> <li>2. నీ సిల్వ గాక యో దేవా<br/>దేనిన్ ప్రేమింప నీయకు<br/>నన్నాహరించు సర్వమున్<br/>నీ సిల్వకై త్యజింతును.</li> </ol> |
|--|---|

3. శిరంబు పాద హస్తముల్  
నూచించు దుఃఖ ప్రేమలు  
మరెన్నడైన గూడెనా  
విషాదప్రేమ లీ గతిన్?
4. ముండ్లన్ దుర్మార్గులల్లిన  
కిరీట మేను కుండినన్  
ఈ భూకిరీటములన్నీ  
దానం దూగంగం జాలు నే?

5. లోకంబు నే నర్పించిన  
నయోగ్యమైన యీవి యో  
వింతైన యేసు ప్రేమకై  
నా యావజ్జీవ మిత్తును.
6. రక్షింపం బడ్డ లోకమా  
రక్షింపం జావుం బొందిన  
రక్షకుం డేసునిన్ సదా  
రావంబుతోడం గొల్పామా

- బజక్ వాట్స్

ఆను: ఎచ్. హెన్రీ డేవిస్

## క్రీస్తు పునరుత్థానము

213

క్రీస్తు పునరుత్థాన చరిత్రము

రా - ఆనందభైరవి

(చాయ: ఓ మా తండ్రి)

తా - ఏక

- మరణమున్ జయించి లేచెను - మన ప్రభువు నేడు - మహిమ దేహ  
<sup>1</sup>మొనరం దాల్చెను = ధర సమాధి బంధములను - ధన్యముగను త్రొంచి లేచి  
- కొంత లన్ని తీర్చి జీవ - వరము లియ్య వసుధపైని ||మరణమున్||
1. మరియుయును సలోమి మొదలగు - మగువలు సబాతు - మరు  
దినోదయమునం బ్రయ మగు = గురుని దేహమునకుం బూయం - బరిమళంపుం  
దైలములను - సరగం దీసికొని సమాధి - కరుగుదెంచి కనులంజూడ  
||మరణమున్||
  2. నేడు ప్రభుసమాధి ముఖముపై - నున్న రాయి - నెవండు దీయు కరుణను  
మనకై - <sup>2</sup>చేడియ లిట్లనుచు వేగం - జేరి యా సమాధి మూత వీడి యుంటం  
జూచి మిగుల - విస్మయము నంది రపుడు ||మరణమున్||
  3. వారు తెల్ల నిలుపుటంగితో గూర్చున్న పడుచు - వానిం జూచి మిగుల  
భయముతో = జేరరాక నిలిచియున్న వారి సతడుగాంచి యమ్మ - లార  
భయపడకు డటంచు - <sup>3</sup>నూరడించె నుచితముగను ||మరణమున్||

<sup>1</sup>చక్కగ.

<sup>2</sup>స్ట్రీలు.

<sup>3</sup>ఆదరించెను.

4. కొరత పైని మరణ మొందిన - నజరేయుం డేసు - కొరకు మిగుల వెదకు  
చుండిన = <sup>1</sup>తరుణులార మీ ప్రభుండు - తిరిగి బ్రతికె నిక్క మిద్ది - సరగపేతు  
రాది శిష్య - సమితితోడం జెప్పుడనియె ||మరణము||
5. మానితముగ మీకిటు ముందు - ప్రభు వనిన యెట్లు - కానంబడును  
గలిలయ మందుం = గాన వెళ్ళుండంచు భాసి - తానరుండు పల్క వినుచు -  
దీన జనులు జడిసి మిగుల - దిగులు నొంది వణకి రపుడు ||మరణమున్||
6. మొదట మగ్దలేనే మరియుకుం - గనంబడె నటంచు - సుదతి దెల్పె శిష్య  
వరులకు = కొడువలేని సంతసమునం - గోర్కె దీరం బ్రభునిం జూడం -  
బదిలమైన యత్నములకుం - బరంకం జేసి చూచి రపుడు ||మరణమున్||
7. అంతఃశత్రు వైన మరణమును - ప్రభువు గెల్పె - సంతసించి సన్నుతించుము  
= వంత లేల భక్తులార - వాస్తవముగ మనల నిటుల - నంత్య దినము నందు  
లేపు - నమల దేహముల నొసంగు ||మరణమున్||

- మురారి దావీదు

214

పునరుత్థాన విజయము

రా - శంకరాభరణము

తా - ఆది

- రండు విశ్వాసులారా - రండు విజయము నూచించు - చుండెడు  
సంతోషంబును గల్గి - మెండుగ నెత్తుడి రాగముల్ = నిండౌ హర్షము మనకు  
- నియమించె దేవుండు - విజయం, విజయం, విజయం, విజయం ||విజయం||
1. నేటి సమయ మన్ని యాత్మలకును - నీ టగు వసంత ఋతువగును -  
వాటముగం జెరసాలను గెలిచె - వరుసగ మూన్మాళ్ నిద్రించి = సూటిగ  
లేచెన్ - యేసు - సూర్యుని వలెన్ ||విజయం||
  2. కన్ను కన్నుకానని చీకటి - కాలము క్రీస్తుని కాంతిచే - నిన్నాళ్లకు శీఘ్రముగం  
బోవు - చున్నది - శ్రీ యేసుని = కెన్నాళ్ల కాగని - మన - సన్నుతుల్ భువిన్  
||విజయం||
  3. బలమగు మరణ ద్వారబంధ - ములు నిన్ బట్టకపోయెను - వెలుతురు  
లేని సమాధి గుమ్మ - ములు నిన్నాపక పోయెను = గెలువ వాయెను - కా -  
వలియు ముద్రయు ||విజయం||

<sup>1</sup>స్ట్రీలారా.

4. పన్నిద్దరిలోపల నీ వేళ - సన్నతముగ నీవు నిలిచి - యున్నావు మానవుల తెలివి - కెన్నడైన నందని = యొన్నత్య శాంతిని - న - సుగ్రహింతువు  
॥విజయం॥

- ముంగమారి దేవదాసు

## 215

### క్రీస్తు పునరుత్థానము

రా - మధ్యమావతి (చాయ: నీకన్న యికవేరే వేల్పులు) తా - త్రిపుట

సుదతులార మీ - రిచ్చోట నెవ్వరి - వెదుకుచునున్నారు = మృదువుగాను - జీ - వింపు వాని పెద్ద - నిదుర బోయినటు - లెదలందు భావించి  
॥సుదతులార॥

1. ఇచట లేచు లేచి - యున్నాడు ప్రభు క్రీస్తు - యేసు స్వతంత్రుడై = ప్రచురంబుగ దన - పాట్లు లేచుటయును - వచియించె గలిలయ్య - వర దేశమున మీతో ॥సుదతులార॥
2. మనుజు కుమారుడ డె - క్కుడు పాపిష్టులచేత - మరణ మొందుట సిల్వ పై = దనకు దానె మూడవ - దినమందు లేచుట - యును దెల్పె గద మీరు - వినుచుండగ దొల్లి ॥సుదతులార॥
3. ఎదలలోన జ్ఞాప - కము చేసికొనుండింక - యేసు తెల్పిన మాటలు = ముదముతో జీవము - గని లేచె నను వార్త - సుదతు లాలకించి - రది నిక్కముగ దోచు ॥సుదతులార॥

- పుటపోతము శౌధరి

## 216

### ప్రభు పునరుత్థానము

రా - అసావేరి (చాయ: ఇప్పటి నరులారా) తా - త్రిపుట

విజయంబు విజయంబు - విజయంబు మా యేసు - నిజమె మృత్యువు గెల్చి - నేచు వేంచేసె = యజమానుడ డెల్ల ప్ర - యాసము లెడఁబాప - స్వజనుల రక్షింప - నమనె సిలువవొంద ॥విజయంబు॥

1. విజయంబు విజయంబు - విజయంబు మానవుల - <sup>1</sup>వృజిన నివృత్తిని - విభుం డొనరింపన్ = గుజనులచే నతఁడు క్రూర మరణము నొంది - <sup>2</sup>విజిత మృత్యువు నుండి - విజయంబు వేంచేసె ॥విజయంబు॥
2. విజయంబు విజయంబు - విజయంబు మా యేసు భుజము మీదను మోయు - బరిపాలనంబు = <sup>3</sup>కుజము మీదను బ్రాణ - త్యజనము జేసెను - ధ్వజము మోయుచు సిల్వ - పాప మోడింతము ॥విజయంబు॥
3. విజయంబు విజయంబు - విజయం బీకను మా క - పజయము కాకుండ - బ్రభు యేసు క్రీస్తు = సుజనత్వమున వైరి - <sup>4</sup>ప్రజము గెల్వంగజేసి - నిజముగ బరలోక - నిలయంబులో నిల్చు ॥విజయంబు॥
4. విజయంబు విజయంబు - విజయం బనెడి పాట - నిజభక్తితో మనము - నేర్పిన వాని = భజించుదము భూన - భములు తాం బాలించు - అజిత జీవ ప్రదు - డమరత్వ మిడు మనకు ॥విజయంబు॥

- జాన్ ప్రాఫ్ఫెస్ స్పెస్సర్

## 217 ఆయన యుగయుగములు జీవించుచున్నాడు

రా - బిలహరి (చాయ: గీములు పాడుడీ) తా - త్రిపుట

హాలెలాయ యని పాడుడీ - సమాధిపై - వెలెం గేమె పరికించుడీ = కలఁడు యేసు సజీవుడయి, లే - ఖనముల లవి నెరవేరెను - కలిమి మోదము గులగ, దివి నుతి - సలుప మహిమను వచ్చును ॥హాలెలాయ॥

1. హాలెలాయ యని పాడుడీ - యీ జగతికి - కలిగి రక్షణ చూడుడీ = శిల దొలంగెను, ముద్ర విడె, కా - వలి సమాజము దేవుని - బలిమి కాగక పారిపోయెను - గలిబి లాయెను నరకము ॥హాలెలాయ॥
2. హాలెలాయ యని పాడుడీ - చీకటిపైని - వెలెంగే జయ మొందునుండీ = యిలను మృత్యువు గూలె, బ్రతికెగా - యల విశ్వాసము మరలను - బలనిరీక్షణ మనకు గలిగెను - బ్రతివృద్ధయము బలపడెన్ ॥హాలెలాయ॥

<sup>1</sup>పాపము <sup>2</sup>జయించిన. <sup>3</sup>చెట్టు. <sup>4</sup>సమాహము

3. హాలెలూయ యని పాడుండీ - దుఃఖించు నో - చెలియలారా వినుండీ = సొలయకుండంగ మీర లటునిటు - చూచుచుండుట యెవరిని - ఫలము లేదెక బ్రతుకు యేసు - ప్రభుని వెదకుట మృతులలో ॥హాలెలూయ॥
4. హాలెలూయ యని పాడుండీ - యేసు ప్రభుని - వలననే గలిగెంగనుండీ = యిలయుం బరమును సఖ్యపడియెను - గలిగె హర్షము చావుచే - సిలువ చింతలు మాని, పొందుండీ - కలకలంబగు మోదము ॥హాలెలూయ॥
5. హాలెలూయ యని పాడుండీ - మీ భూరి చిం - తలుతీరె మది నమ్ముండీ = బలహీనపు చిన్న మందా! - ప్రభుని చెంతకు మరలుము - కలుగు జీవము మిమ్ము నాయన - కరుణతో నడుపును సదా ॥హాలెలూయ॥
6. హాలెలూయ యని పాడుండీ - సంఘము సదా - నిలిచి యుండును సుమండీ = పలు తెరంగుల రిపుల వలనను - బాధ లెన్నియుం గలిగినన్ దొలంగ కేమియు నన్ని యడ్డల - గెలిచి వర్దిల్లుచుండును ॥హాలెలూయ॥
7. హాలెలూయ యని పాడుండీ - దేవుని బోధ - కులు సర్వరాష్ట్రంబుల = నెలమి మహిమకుం బ్రథమ ఫలమగు - యేసు రక్షణ వార్తను - వెలుం గువలెం బ్రసరింపక జేయుదు - రిలను ధృతితో నేర్పుతో ॥హాలెలూయ॥
8. హాలెలూయ యని పాడుండీ - భక్తులారా - విలపింపవలదు సుండీ = కలుగకుండుండీ సందియంబులు - గడుచు కాలము శీఘ్రమే - కలుగు మీకు సమాధి మిమ్మును గొంగిలింప నెమ్మది ॥హాలెలూయ॥
9. హాలెలూయ యని పాడుండీ - గోధుమ గింజ - వలె బ్రతుకుదురు మీరలు = ఇల ప్రభువు తన పంటం గూర్చును - నేగుదెంచును జివరను - తొలంగక జేయును గురుగులను గో - ధుమలనుండి నిజంబుగా ॥హాలెలూయ॥

- కడియం గాబ్రియేలు

## 218

### క్రీస్తు పునరుత్థానము

రా - ముఖారి

తా - అట

యేసు లేచెను - ఆదివారమున - యేసు లేచెను - వేకువజామున - యేసు లేచెను ॥

1. వేకువజామున - చీక టుండంగానే = యాకాశదూతలు - వీకతో రాం గానే ॥యేసు॥

2. సమాధిపై రాతిన్ - స్వామి దూత లిద్దరు = సమముగ దీయను - స్వామి లేచె నహహ ॥యేసు॥
3. మృతులలో సజీవున్ - వెతకు టేల నని = దూతలు వారితో - డాత లేడని తెల్పి ॥యేసు॥
4. స్త్రీలు వేగ వెళ్లి - శిష్యులకుం దెల్పు = జింత మారిపోయి - సందేహము తొల్ల ॥యేసు॥
5. పేతురు యోహానుల్ - పరుగెత్తుకొని వచ్చి = ప్రవేశించి గుహలో పరమానంద మొంద ॥యేసు॥
6. యేసు చచ్చి లేచె - యేసు శిష్యులట్లే = దోసంబులకుం జచ్చి - వాసిగ లేతురండి ॥యేసు॥

- బస్యన్ జోసఫ్

## 219

### క్రీస్తు లేచెను

రా - యమన్ కళ్యాణి (చాయ: నేనును నాయింటివారును) తా - త్రిపుట క్రీస్తు లేచెను హాలెలూయ - క్రీస్తు నన్నులేవును = ఇద్దియె సునాద సత్యము - ఇలను చాటుడి నిత్యము ॥

1. మృతుల పునరుత్థాన పంటకు - ప్రథమ ఫలమగు క్రీస్తులో = మృతులు లేతురు నేను లేతును - నాదువరుసలో నిజమిది॥
2. పాపమరణ సరకబలములు - ప్రభుని శక్తికి ఓడెను = పాపినగు నను బ్రోవ క్రీస్తుని - ప్రాణదాన ప్రభావము॥
3. మరణమా! నీముల్లు యెక్కడ? - మరణమా! జయమెక్కడ? = మరణమా! నీముల్లు విరిగెను - మహిమ క్రీస్తులో నిప్పుడు ॥
4. శిలయు ముద్రయు బలిమికావలి - గలిబిలాయెను రాత్రిలో = ఇలయు పరమును కలుసుకొనియెను - గెలపునొందిన క్రీస్తులో ॥
5. మృతులు నీదగువారలందరు - బ్రతికి లేతురు సత్యము = ప్రేతలను జీవింపచేయును - పృథివి క్రీస్తుని విజయము ॥
6. స్తుతియు మహిమయు ఘనత నీకె - స్తుతికి పాత్రుడ రక్షకా = స్వంత రక్షము చిందితివి నా - స్వామి యిదెనా యంజలి ॥

- బి. సూర్య ప్రకాశరావు

## 220

## క్రీస్తు పునరుత్థానము

- రా - తోడి (చాయ: వారు భాగ్యవంతు లొదురు) తా - ఆది  
 యేసు పునరుత్థానమాయెను - చావునొంది క్రీ - స్తేను పునరుత్థానమాయెను  
 = యేసు పునరుత్థానమాయె - దాసులెల్ల నుతింప వింతగ - భాసురంబుగ  
 భక్తలస్ఫుర - వాసులుగఁ దాఁజేయు నిప్పుడు ||యేసు||
1. బేధపడి యా సిల్వమీఁదను - దుష్టాత్మ లాయన - నాదరంబుగఁ బట్టి  
 మోదను = పాదుకొని ప్రేమన్మతిస్ఫురి - పంధి జనుల గావుమంచును -  
 సాదరంబుగ వేఁడె తండ్రిని - శత్రులను రక్షింప నిప్పుడు ||యేసు||
  2. దుష్టజను లేతెంచుచున్నారు - నన్నుఁబట్టి చాలఁగ - గష్టపెట్టఁ దలంచు  
 కొన్నారు = విష్టపంబున సిల్వమీఁదను - వేదన క్రూరముగ బెట్టుచు -  
 భ్రష్టులైనను బాసిమీఁదక - పారిపోయెదరంచు నిప్పుడు ||యేసు||
  3. ఆమహిస్ఫురి శుద్ధవంతుఁడై - జన్మించె దేవుని - నీయందున నీతిమంతుఁ  
 డై = యీ మహిని బోధింప దోష వి - హీనుఁడైన నిరపరాధిని - స్వామి  
 ద్రోహిగ నెంచి యూదులు - చంపి పూడిచిపెట్ట నిప్పుడు ||యేసు||  
 - మిక్కిలి సమాహేలు

## 221

## Low in the Grave He Lay

1. యేసు సమాధిలో  
 పరుండియుండి  
 వాసిగ మూఁడవ  
 నాఁడు లేచెన్.  
 || లేచెన్ సమాధినుండి  
 మృత్యువుపై విజయమొంది  
 శత్రువు నోడించి జయశాలియై  
 నాత్యముం జీవించ  
 మధ్యపర్చియై;  
 లేచెను! లేచెను  
 హల్లెలూయ! లేచెను ||
2. వ్యర్థమే కావలి  
 సమాధియొద్ద  
 వ్యర్థంబు ముద్రయు  
 యేసూప్రభూ!
3. మృత్యుబంధంబులన్  
 నిత్యుండు తెంచెన్  
 స్తుత్యుండు జయించెన్  
 జయం! జయం!

- రాబర్ట్ లోరీ

అను : ఒంగోలు దావీదు

## 222

## Christ the Lord is Risen Today

1. క్రీస్తు నేడు లేచెను  
 ఆ ఆ ఆ హల్లెలూయ  
 మర్త్యదూత సంఘమా  
 ఆ ఆ ఆ హల్లెలూయ  
 భూమి నాకసంబులో  
 ఆ ఆ ఆ హల్లెలూయ  
 బాదుమిందు చేతను  
 ఆ ఆ ఆ హల్లెలూయ.
2. మోక్ష మియ్య నాథుడు  
 ఆ ఆ ఆ హల్లెలూయ  
 యుద్ధమాడి గెల్చెను  
 ఆ ఆ ఆ హల్లెలూయ  
 సూర్యుఁడుద్భవింపగ  
 ఆ ఆ ఆ హల్లెలూయ  
 చీకటుల్ గతించెను  
 ఆ ఆ ఆ హల్లెలూయ.
3. బండ, ముద్ర, కావలి  
 ఆ ఆ ఆ హల్లెలూయ  
 అన్ని వ్యర్థమైనవి  
 ఆ ఆ ఆ హల్లెలూయ  
 యేసు నరకంబును  
 ఆ ఆ ఆ హల్లెలూయ  
 గెల్చి ముక్తి దెచ్చెను  
 ఆ ఆ ఆ హల్లెలూయ.
4. క్రీస్తు లేచినప్పుడు  
 ఆ ఆ ఆ హల్లెలూయ  
 చోవుముల్ల శ్రుంచెను  
 ఆ ఆ ఆ హల్లెలూయ  
 ఎల్లవారిఁ ధ్రోచును  
 ఆ ఆ ఆ హల్లెలూయ  
 మృత్యువింక గెల్చెను  
 ఆ ఆ ఆ హల్లెలూయ.
5. యేసు మృతి గెల్చెను  
 ఆ ఆ ఆ హల్లెలూయ  
 మేము కూడ గెల్చుము  
 ఆ ఆ ఆ హల్లెలూయ  
 యేసుఁడుండు చోటుకు  
 ఆ ఆ ఆ హల్లెలూయ  
 మేము కూడఁ బోదుము  
 ఆ ఆ ఆ హల్లెలూయ.
6. భూమి నాకసంబులో  
 ఆ ఆ ఆ హల్లెలూయ  
 యేసు, నీకు స్తోత్రము  
 ఆ ఆ ఆ హల్లెలూయ  
 మృత్యు సంహారకుండ  
 ఆ ఆ ఆ హల్లెలూయ  
 నీదె నిత్యజయము  
 ఆ ఆ ఆ హల్లెలూయ.

- చార్లెస్ వెస్లీ

అను: జాన్ అబెల్లీ

## 223

## ప్రభుని ప్రత్యక్షతలు

రా - శంకరాభరణము (చాయ: యేసుని ప్రేమను నేమారకను) తా - ఆది

క్రీస్తు ప్రభుని ప్రత్యక్షతలను వివ - రించెద విసరే ప్రియులార = వాస్తవముగ  
మరణించి బ్రతికెనని - వసుధలోఁ బ్రకటింపరె యూరూరం ||గ్రీస్తు||

1. మరియు మద్దలేనెకుఁ బ్రథమంబున - మన గురువర్యుం డగపడియెం =  
తరుణీమణులకు రెండవ మాతౌక - దర్శనము దయతో నిడియెం ||గ్రీస్తు||
2. సీమో నను పేతురును గూడ ద - ర్శించె నతఁడు మూడవ మాఱు =  
ప్రేమతోడ నిమ్మాయి శిష్యులకుఁ - బ్రియ మొనరించె మఱొక తీఱు ||క్రీస్తు||
3. తోమాలేని తరుణమునఁ బదుగురి - తో వచించె గృహమునఁ జేరి =  
తోమాకు కనపడి యతని సంశయముఁ - దొలఁగించెను బ్రభుఁ డొకసారి  
||క్రీస్తు||
4. సందరంపు దరి నేడుగురికి మ - త్వంబులు వింతగ సమకూర్చె =  
సందర్శించియు యాకోబునకును - సంతోషము నెంతయుఁ గూర్చెం ||క్రీస్తు||
5. ప్రభుఁ డొక మాఱే నూరుగురిఁ దాఁ - బ్రత్యక్షుం డయ్యెను పేర్ని = నషయ  
మొసంగి యపొస్తలులకుఁ క్రీ - స్తారోహణుం డయ్యెను గూర్చిం ||క్రీస్తు||
6. హత్య జేయ నేగెడు తార్సీయున - కగపడి రక్షించెను సుమ్ము =  
మృత్యుంజయు డిప్పుడు మన కాత్మలో - ధృశ్యుం డగు నిది సత్యమ్ము ||క్రీస్తు||

- మల్లెల దావీదు

## 224

## క్రీస్తు కడపటి హెచ్చరిక

రా - ముఖారి

తా - ఆది

ఇదిగో నా శిష్యులారా - యెఱుక లుంచుఁడి = మోక్ష - <sup>1</sup>నదనమున కేను  
బోదు - సంతోషించుఁడి ||ఇదిగో||

<sup>1</sup>నివాసమునకు.

1. యెరూషలేమందుండి మీ - రెదురు చూచుఁడి - మీపైఁ - బరిశుద్ధాత్మయు  
దిగివచ్చి - పనులు దెల్పును ||ఇదిగో||
2. దిక్కులేనట్లు మిమ్ము - దిగనాడి పోను = మీతో - <sup>1</sup>మక్కువైయుండఁ  
బరిశు - ధ్ధాత్ము బంపెదను ||ఇదిగో||
3. <sup>2</sup>నిర్వాణమున మీకొరకై <sup>3</sup>నెలవులు గల్పింతు = నాతో - సర్వకాలము నిత్య  
- <sup>4</sup>సామ్రాజ్యము నేల ||నిదిగో||
4. ఒకరితో నొకరు ప్రియము - లొప్పి యుండుఁడి = నాదు - సకలాజ్జలందు  
నిదియె - సార మనుకొనుఁడి ||యిదిగో||
5. ఏదైననా పేరిటమీ - రించుక వేఁడినను = మీకు - <sup>5</sup>మోదముతోడదాని  
- ముందే చేయుదును ||ఇదిగో||
6. <sup>6</sup>ఉల్లము లందుఁ గలఁత - లెల్ల విడువుఁడి = నేను - మల్లి వచ్చెడి విధము  
- మరువకుండుఁడి ||యిదిగో||

- పురుషోత్తమ చౌధరి

## క్రీస్తు ఆరోహణము

## 225

## ఆరోహణ దినము

రా - ఆనందభైరవి (చాయ: ఓ మా తండ్రి నీదు నామము) తా - ఏక

పరమ ప్రభో యేసురక్షకా - ధననరుల బ్రోచి = పరమ కారోహణంబైతివా  
= మరియుయందు జననమొంది - పరము లిడుచు దిరిగిధరను - మరణమొంది  
తిరిగిలేచి - పరము కేగితివా ప్రభో ||పరమ||

1. ఘోర పాపభారముతోడ - దరిగానలేక - దిరుగుచుండినట్టి మమ్మును =  
కూరిమితోఁ దరికిఁబిలిచి - భారమును నీవేమోసి - ఊరకమము క్షమించి  
- నేరములను బాపిన ప్రభో ||పరమ||
2. నిలువమరణమొందినఁ ప్రభువా - ఇలనరుల ఘోర - కలుషములను బాపిన  
ప్రభువా = విలువలేని నీదు బ్రతుకు - బలముగల నీ ప్రేమ సేవ - సలలితముగ  
ననుకరించి - ఇలను మేము బ్రతుకునట్లు ||పరమ||

<sup>1</sup>స్నేహము. <sup>2</sup>మోక్షమందు. <sup>3</sup>నివాసస్థలములు. <sup>4</sup>ప్రభుత్వము. <sup>5</sup>సంతోషము. <sup>6</sup>మనమవి.



3. చెఱను చెఱగఁబట్టిన ప్రభువా - ధనరులకెల్ల - వరములను విరివి నిడితివా  
= పరముకేగి పరమతండ్రి - పరమున కుడిపార్శ్వమందుఁ - దిరముగాఁ  
గూర్చుండి యుండి - తిరిగి ధరకు వచ్చెదవా ||పరమ||
4. నీదు రాక కెదురుజూచెడి - నీ దాసులను - సదయతతో జూడుమో ప్రభో  
= మాదినపు ప్రార్థనలను - మాదు స్తోత్రములను మిగులఁ - భ్రోదిగా గైకొనుచు  
నేడు - భ్రోవుమయ్య మమ్ములను ||పరమ||
5. పంపుమయ్య నీదు ఆత్మను - పదిలముగ దయతో - సొంపుగ నీ శుద్ధాత్మను  
- నింపుమయ్య నీదు కృపతో - ఇంపగు నీవరములతో - సొంపు గాను నీదు  
సేవ - జేయనిలను నెల్లపుడు ||పరమ||

- బస్యన్ జోసఫ్

## 226

### క్రీస్తు ఆరోహణము

- రాగము - ఆనందభైరవి (చాయ: నీకన్న యిక వేరే) తా - త్రిపుట  
మేఘంబుపై నెక్కి - మేలుగ ప్రభు క్రీస్తు - యాకసంబున కేగెను =  
ప్రాకటముగను ఆత్మనంది - ప్రజ్ఞ మీరగ సాక్ష్యమిచ్చి - యేక దీక్షను యేసు  
రాకకు - నెదురు జూడుడటంచు ప్రభువు ||మేఘంబు||
1. యూదయ్య - సమరయ్య - ప్రాంతంబులంతట - నాదు వార్తను జాటరే =  
భూదిగంతము వరకు మీరు భూరి సాక్షులగుచు నాకు - సాదరంబుగ సత్య  
విశ్వా - సంబులన్ మనుడంచు ప్రభువు ||మేఘంబు||
  2. గలిలయ్యులార మీ - రాశతో నెందుకు - తిలకించు చున్నారట్లు =  
వెలయపరమున కెట్లు నేగెనొ - యిలకు నా ప్రభువట్లైమరల - యలర వచ్చుట  
మీరు గాంచెద - రంచు దూతలు బల్లిరపుడె ||మేఘంబు||
  3. శ్రీ సంఘ మిదివిను మా యేసు ప్రభు క్రీస్తే - భాసిల్ల మఱి వచ్చును =  
యేసు ప్రభుని యడుగు జాడల - యేవు మీరగ నడచు కొనుచు - నీను  
రక్షణ నిలకజాటుచు - నెదురు జూడుము యేసు కొఱకే ||మేఘంబు||

- తూలూరి ప్రకాశము

## క్రీస్తు పునరాగమనము

### 227

### క్రీస్తు రెండవ రాకడ

రా - కమలామనోహరి

తా - ఆది

కోలాహలముగఁ - గూరిమితోఁ గూడి - కోలాటమాడను రా రా - మా -  
పాలిటి యేసుని పేరఁ - మాపాలిటి యేసుని పేర - మ - మ్మేలెడి దేవుని  
పేరఁ ||కోలాహలముగ||

1. మా సామి యా మోక్ష - వాసుండు నైనట్టి - యేసయ్య పోకను జూడు -  
మా యేసయ్యరాకను బాడు - యేసయ్య రాకను బాడు - నీ హోసన్న - యని  
మదివేడు ||కోలాహలముగ||
2. పాపంబులన్ మోసి - ప్రాణంబు బలి యిచ్చి - తాఁ బరమున కేగలేదా -  
నీ - జ్ఞాపకములోనికి రాదా - జ్ఞాపకములోనికి రాదా - నీ ప్రాపకుడై  
యుండలేదా ||కోలాహలముగ||
3. విలినవాడైన - యేసుని రాకను - నాలించి చూడవదేర - నిను పాలించు  
వాడనుకోర - పాలించువాడనుకోర - పరి - శీలించువాడనుకోర  
||కోలాహలముగ||
4. అంతములో భువి - కా యేసునాథుండు - చెంతను దూతలతోడ - బల్ -  
వితగ వచ్చును జూడ - వింతగ వచ్చును జూడ - న - త్యంత బలముతోడ  
రాఁడ ||కోలాహలముగ||
5. ఆకాశ భూమ్యుడు - లార్భటిలు దూతల - మూకలతోఁ గూడినాఁడు - ఈ  
| లోకాని కేతెంచువాడు - లోకాని కేతెంచువాఁడు - ఇఁక వీకతోఁ బ్రభుని  
బాడు ||కోలాహలముగ||
6. భీకర సింహపు - టాకారముతోను - ఢీకొని మేఘములతోడ - బల్ -  
బాకారవంబులు బాడ - బాకారవంబులు బాడ - నిటు - ఢీకొని వచ్చెను  
జూడ ||కోలాహలముగ||

7. భాసురమైనట్టి - యేసయ్య రాకను - ఈ సూర్యుడు జూడలేడు తన వి -  
కాసము జీకటోను వి - కాసము జీకటోను - నీ కా సుగతిక జూపువాడు  
॥కోలాహలముగ॥  
- మిక్కిలి సమాధేలు

## 228

### క్రీస్తు యొక్క రెండవ రాకడ - అవిశ్వాసుల భయము

- రా - ముఖారి (చాయ: హృదయమనెడు) తా - ఆది  
నాడు వచ్చినట్లు గాదు - నేడు వచ్చుట = తేరి - చూడరాదు క్రీస్తు  
నింకక - జొత్తు మెచ్చుట ॥నాడు॥
1. మొదట గొట్టెపిల్ల రీతి - నొదిగి వచ్చెగా = యిప్పుడు - కొదమ సింహమయ్యో  
మనకు - గుండె దిగులుగా ॥నాడు॥
  2. దాసునివలె దొల్లిక - జూచినాముగా = యిప్పుడు - దోసము లెంచి దండింప  
- దొరయైనాడుగా ॥నాడు॥
  3. ఏ తట్టు బోయిన మనకు - నెదురు వచ్చెగా = పిడుగు - రీతి వాని  
యుగ్రమైన - ధృష్టి హెచ్చగా ॥నాడు॥
  4. కొండ వండ లండు డాగి - యుండలేముగా = వాని - యండనుండి  
మండు నగ్ని - యదిగో వచ్చెగా ॥నాడు॥
  5. దిక్కుగా నున్నట్లు నితర - దేవతలను నమ్మి = వట్టి - పుక్కిటి పురాణములకు  
బోయి చెడితిమి ॥నాడు॥
  6. వీధుల బోధించు వారి - వినక పోతిమి = యిప్పుడు - బాధక బొంది  
సరకాగ్నిలోక బడకబాలైతిమి ॥నాడు॥  
- పుటపోతము చౌధరి

## 229

### క్రీస్తు మహిమతో వచ్చుట

- రా - ఘంటా తా - అట  
మహిమతో మన యేసు - ఇహమునకు వేంచేయున్ = సహోదరులారా  
మన మా - మహిమలో వెలుంగుదుము ॥మహిమతో॥
1. మోములు వంచి యేసు - నామము నుతియించు = పామరులమైన మనలక  
- ప్రేమతోక గప్పినాడే ॥మహిమతో॥
  2. పాత్రులమా మనము - శత్రులమే కాదా = మిత్రులన్ జేసిన వి - చిత్రము  
తెలియలేము ॥మహిమతో॥
  3. శిరముల పైని జీవ - కిరీటములతోను = బరమ దేవుని వరములు - మురి  
యుచు మరువలేము ॥వచుహిమతో॥
  4. వీణెలతో మనము - నాణెమైన పాట = బుణము చెల్లింపలేమని - యణక  
గి మణకగి పాడుదుము ॥మహిమతో॥  
- గొల్లపల్లి సతానియేలు

## 230

### అంత్య దినము

- రా - వంతువరాళి తా - ఆది  
అయ్యో యిది యెంత దుఃఖము - ప్రభు తీర్పువేళ - నయ్యో యిది యెంత  
దుఃఖము = చయ్యన యెహోవా సింహా - సనము చుట్టు వహ్ని మండు -  
నయ్యెడ విశ్వాసులకు దు - రాత్మల కగు నిత్య భేద ॥మయ్యో॥
1. తల్లి పిల్లలు గూడుదు రచటక - దండ్రి తాత లచటక గలియుదు రెల్ల కాల  
మటుల నుండ - కెడబడి మరి యెప్పుడు చూడ ॥రయ్యో॥
  2. అన్నదమ్ములచటక - గూడుదురు రక్క సెలియలందుక గలియుదు = రెన్నక  
దు మరి చూడ రాని - యెడకగల స్థలములకుక బోదు ॥రయ్యో॥
  3. భార్యాభర్తలు గూడుదురు రచట - బంధు మిత్రులు కలియుదురు రందుక  
= కార్య భేదమువలన సర్వ - కాలము మరి కూడకజాల ॥రయ్యో॥

4. క్రీస్తు మత ప్రబోధకులు స - మస్త శిష్యులు కూడుదు రచట = వాస్తవ స్థితు లెరుగఁగఁబడిన - వలనను విడఁబడుదు రంద ||రయ్యో||
5. శిష్యులు దుష్టులు కూడుదు రచట - స్నేహవంతు లందుఁ గలియుదు = రిష్టము గాని భిన్నులగుచు - నిఁక మరి యెన్నటికిఁ గూడ ||రయ్యో||
6. అల పిశాచి పాపు లందరు - నడుపు కర్తకు భిన్ను లగుచు = పలుగొరుకుల నిత్య నరక - బాధల పాల్పడక పోరు ||అయ్యో||
7. సాధు సజ్జనంబు లెల్ల - సకల దూతలతోడఁ గూడి = మోదముతో - ప్రభుని వెంట - ముక్తి కేగి నిత్యులగుదు = రాహో యిది యెంత విజయము ప్రభు తీర్పు వేళ - నాహో యిది యెంత విజయము ||అయ్యో||

- పురుషోత్తమ చౌదరి

## 231

### క్రీస్తు శరణు గోరుట

రా - ముఖారి (చాయ: నాడు వచ్చినట్లు గాదు) తా - ఆది  
ఓహోహో మా యన్నలారా - యుద్యోగింపండి = యిప్పుడే - <sup>1</sup>త్రాహి త్రాహి  
యనుచుఁ క్రీస్తుని - దయను గోరండి ||ఓహో||

1. అంత్యదినము నాటి బాధ - లాలకించండి = నరక - ప్రాంతమునకుఁ బోకమునుపే - ప్రభువును వేదండి ||ఓహో||
2. మింట ప్రభువు <sup>2</sup>తేజోమయమౌ - మేఘారూఢుండై = యగ్ని - మంట వీను సింహాసనము - నంటి కూర్చుండు ||ఓహో||
3. అంధకారమగును సూర్యుఁడా దినమందు = <sup>3</sup>కుముద- బాంధవుడు మిగుల రక్త- వర్షము నొందును ||ఓహో||
4. కడు భీతిగ సర్వసృష్టి - కంపించుచు నుండున్ = భూమి <sup>4</sup>కదలి <sup>5</sup>యభ్రము తాపమున - కరిగి పోవుచుండున్ ||ఓహో||
5. నరక ప్రచండాగ్ని గుండ - మరదై గన్నడును = దానిఁ - జొరక మరి యే తెరువు పాపా - త్పులకు గలుగును ||ఓహో||

<sup>1</sup>రక్షించుము. <sup>2</sup>తేజోవికారము. <sup>3</sup>చంద్రుడు. <sup>4</sup>సముద్రము. <sup>5</sup>ఆకాశము.

6. ప్రేమతో నడిగెదను నా - ప్రియబంధువులార = మీర - లామహా దినమందున దిరమై - యట నిలువంగలర ||ఓహో||
7. కామక్రోధ లోభమోహ - గర్వగుణములను = మీరు - ప్రేమించి చేసితిరి గద - పెక్కు విధములను ||ఓహో||
8. కల్లలాడుచుడి ప్రొద్దుఁ - గడుపుచుంటిరే = యింక - చిల్లర వేల్పుల పూజ - చేయుచుంటిరే ||ఓహో||
9. ప్రకటంబుగ నైన మరి <sup>1</sup>గు - పుస్తల మందైన = చేయు - సకల క్రియలు ప్రభువున కెఱుక - సంపూర్ణముగాను ||ఓహో||
10. జాతి గోత్రమడుగఁ బోడు - సర్వేశ్వరుండు = క్రియల - రీతి మనసు మాత్రమె విచా - రించు ప్రభువతఁడు ||ఓహో||

- పురుషోత్తమ చౌదరి

## 232

### పాపాత్ముల యొక్క శిక్ష

రా - పంతువరాళి (చాయ: ఇడుగో గొట్టెల కాపరి) తా-అట  
కోప దినము వచ్చును - పాపుల గుండె - పగులు కాలము వచ్చును = శ్రీ పాల యేసుని - దాపునఁ జేరక - మాపు రేపులు మహా - పాపులకును గొప్ప ||కోప||

1. భువిలో రాల కర్రల - పూజలఁజేయు - చవి దేవుండ్లని చెప్పెడి = అవిగాక తమవంటి - నరులదేవుండ్లని - యవివేకముగ నమ్ము - నరులందరికి నెంతో ||కోప||
2. నరహంతుకులు దొంగలు - వ్యభిచారులు - మరి యబద్ధికు లందఱు ఇరుగు పొరుగు వారి - నిఁక మోసములు చేయు - నరులందఱు చెడ్డ నరకములోఁ బడునట్టి ||కోప||
3. అట పాటలవల్లను - పాపము చాల - వేటాడుకొను వారలు = బూట కముల వారలు - భువిలో యక్షిణిగాండ్రు - మాటలాడక యగ్ని - మడుగులో బడి కాలే ||కోప||

<sup>1</sup>రహస్యమైన.

4. కులభేదములు గల్పించి - కుటిలమందు - బలముగ బ్రతుకుచుండు = ఇల మాయవాదుల - కిక నేమి గతిలేక - పలుగొరుకులు నుండె - బాధల పాలయ్యెడు ||కోప||
5. మీఁది దేవునివలనను - యియ్యంబడెడు - వేద మొక్కటి సత్యము = ఆధారమైయుండు నాత్మరక్షణ కది - సాధులైనమ్మని భేదకులకు నెంతో ||కోప||

## 233

### క్రీస్తుని రెండవ రాకడ

రా - పంతువరాళి (చాయ: వందనం నీకె) తా - చాపు

వచ్చును క్రీస్తు వచ్చును - భూలోకమునకు - వచ్చును - క్రీస్తు వచ్చును = చెచ్చెరను మేఘములపె రవ - మిచ్చు బూర సునాదములతో - హెచ్చుగను దూతన మూహము - లచ్చుగను సేవింపగ్రక్కున ||వచ్చును||

1. అంతటను సకల భూజనులు - వింతగను బూర ధ్వనియు విని - నంతలోనే సజీవులై ప్రభు - చెంత నిల్చు రపార మహిమను ||వచ్చును||
2. ఒనరగనుండన మేఘ సింహా - సనముపైఁ గూర్చుండి పావన - జనుల బారుల నిరుపార్శ్వము - లను విభజనముఁ జేయు నిక్కము ||వచ్చును||
3. అదను నిది యని హృదయముల ప్రభు - పదయుగళ సున్నతియెఱుంగక - మద దు రేచ్చల గెదరు పాపుల - హృదయములు చెదరి భీతిల్లంగ ||వచ్చును||
4. అమిత పాపాత్ముల నరకలో - కమునఁ బడవైచి సుజన సమూ - హముల దనవెను వెంటఁ గొని చను - విమల నిత్య కిరీటము లొసంగఁ ||వచ్చును||
5. తల్లి పిల్లల నెడబాసియు - నల్లకల్లోలముగ భువిపై - తల్లడిల్లును నొకరి నొక్కరు - నెల్లకాలము జూడని గడియ ||వచ్చును||  
- రాహురి లక్ష్మయ్య

## 234

### ఆయన వచ్చు వేళాయెను

రా - కళ్యాణి (చాయ: సంతోషింపరె) తా - అట

యేను వచ్చెడి వేళాయె సోదరులారా - కాశమేఘములతోను = భాసురమగుతన నివాసంబునకుమనల - దీసుకపోయిప్రకాశితులను జేయ ||యేను||

1. నిద్రమేల్కొను వేళాయె సమయము దెలిసి-ఓరిమితో నుండరే = భద్రముగా శత్రుయుపద్రవమును దాటి - సిద్ధపడుఁడి ప్రభునియొద్ద నివసించుటకు ||యేను||
2. తనువును బలిపెట్టిన మన రక్షకుఁడు- ఘన మహిమలోకి వెళ్లి = తన యింట స్థలములు మనకు సిద్ధముఁజేసి - చనుదెంచు వేళాయె కనిపెట్టి యుండాము. ||యేను||
3. చాలారాత్రి గతించెను సోదరులారా - వెలుగు సమీపించెను = వేల దూతలతోడ యేసయ్యవచ్చును - కాలగురుతులగని మేలుకొనరెవేగ ||యేను||
4. శోధన కాలమిదే యీధరణిలో - బాధలురావచ్చును = నాధుఁడైన యేసుపాదముల కడనుండ - యేది కీడుచేయలేదు మనపై నెపుడు ||యేను||
5. మనలను బ్రేమించుచూ మన పాపముల-దనరక్షమున గడుగుచు = ఘన దేవునికి నర్చకులనుజేసిన ప్రభుని - కొనియాడి బలమహిమలను జెల్లించుము నిరత ||యేను||

- చదలవాడ తామస్

## 235

### ప్రభు పునరాగమన గీతిక

(చాయ: ఇదియే సమయంబు)

ప్రభు - పునరాగమరీతి విను - మో ప్రభాతగీతి - చయ్యన రాసయె జ్యోతి - సమయంబులేదు ధాత్రి ||ప్రభు||

1. పవలు పదియురెండు ఘంటలు - పాపతమోహిణి - భువనంబులు తెల్వి దేల్చి ప్ర - బోధ సుప్రభాళి = కువలయు త్రాణముకై కడపట - కుధర ముపై వ్రాలి చన - దవిలిన శోకమున ద్విజాతివి - తతి గుండెవిరాళి ||ప్రభు||
2. గతియించెను సంధ్యచీకటి - కారుకొనెంధాటి - మతి స్వాస్థ్యము నెడగా క్రీస్తు స - మాజప్రజాకోటి = క్షితితలాన రాజుప్రభవెలి - గెన్నె కింతపాటి అట-మృతిభయంకరంబై వడినడి - రేయిపోయెదాటి ||ప్రభు||
3. తొలి జాముస్తవముజేసె విహంగమ - సంఘములలవోక కడు దీమసమున మింట చటుక్కున = దేవేగురుజుక్కు జగతీమహోదయంపు చలనము - దెచ్చెవేగ బోక కనుభ్రామిక విడవేర భళితెలవారె తూర్పురేఖ ||ప్రభు||

## 236

### క్రీస్తు పునరాగమనము

రాజాధి రాజా రారా - రాజులకు రాజువై రారా - రాజయేసు రాజ్యమేల రారా - రవికోటితేజ యేసురారా||

ఓ...మేఘ వాహనంబుమీద వేగమే - ఓ.. మించు వైభవంబుతోడ వేగమే ||రాజాధి||

1. ఓ...భూజనంబులెల్ల తేరిచూడగా-ఓ...నీ జనంబు స్వాగతంబునీయగా = నీ రాజ్యస్థాపనంబుసేయ-భూరాజులెల్ల గూలిపోవ - భూమియాకసంబు మారిపోవ-నీ మహా ప్రభావమునవేగ ||రాజాధి||
2. ఆ...ఆకసమున దూత లార్చటింపగా - ఆ...ఆదిభక్త సంఘసమేతంబుగా = ఆకసంబు మధ్యవీధిలోన - ఏకమై మహాసభజేయ - యేసునాధ! నీదు మహిమలోన - మాకదే మహానందమౌగ ||రాజాధి||
3. ఓ...పరమ యెరుషలేము పుణ్యసంఘమా - ఓ...గొఠియప్పిల్ల క్రీస్తు పుణ్యసంఘమా - పరమదూతలార! భక్తులార! పౌలపోస్తులార! పెద్దలార! గొఠియప్పిల్ల యేసురాజుపేర - క్రొత్త గీతమెత్తి పాడరారా ||రాజాధి||

-ఈ.డి.నిత్యానందము

## పరిశుద్ధాత్ముడగు దేవుడు

### 237

### పరిశుద్ధాత్మ స్తుతి

రా - బిలహరి

తా - అట

పరిశుద్ధాత్మ నిత్యాత్మ - పరమ పావురమా =దురతేచ్చలను దూర- పరమ సత్యాత్మా ||పరిశుద్ధాత్మ||

1. నిత్యంపు వెల్గుచే - నింపు జ్ఞానాత్మ = సత్యంపు శుభ వార్త - సంధించు నాత్మ ||పరిశుద్ధాత్మ||
2. జీవమార్గంబున - జీవింప నేర్చి = త్రోవక దప్పిన వారి - భావంబు మార్చు ||పరిశుద్ధాత్మ||
3. పాపాంధకారంబుక - బాపు నీ వెలుకగుం = జూపి మింటికి నడిపి - కాపాడి మెలకగు ||పరిశుద్ధాత్మ||
4. భక్తుడను శోధింపక - బడుచుండునేని = యుక్తిక దెల్పాడి సర్వ - శక్తి నీదోసు ||పరిశుద్ధాత్మ||
5. తిన్ననైన తెలివి - తేట నాకిమ్ము = నిన్ను సేవించెద - నిజము స్తోత్రమ్ము ||పరిశుద్ధాత్మ||

- బేతాళ జాన్

### 238.

### పరిశుద్ధాత్మకొరకు వేడుట

రా - ముఖారి

(చాయ: యేసు క్రీస్తుని గొల్వరన్న)

తా - ఆది

దైవాత్మా దిగుము దాసుల పైని - నీ దయా ధృష్టిక - పారజేయుము ప్రేమన్ నింపు = దేవా యాత్ముండ-దిగుము మమ్ముల - శుద్ధీకరించుము - దయారసముచే ||దైవాత్మా||

1. దైవాత్మా దిగుము ప్రవక్తలు - పూర్వంబు నీదు - ప్రేరణవలనఁ బ్రవచించిరి = పాపురమా దిగి - మాలో వసించుము-పాపుము చీకటి- వెలుగుచు మాలో ||దైవాత్మా||
2. రమ్ము ఓ యున్నతంపు అత్మా - నాలుగు దెసల-నుండి మమ్ముల నావ రించు= రమ్ము రమ్ము దిగి = యెండిన యెముకలు-గానగు లోకుల -మీదికి ముదమున ||దైవాత్మా||
3. మే మజ్ఞానాంధకారమునను - మునిగితిమి గాన - చెదరఁగఁజేయు మంధకారము = పామర జనులకుఁ-బేర్పితో నొసఁగు ను- జ్ఞాన ప్రకాశము - నిల్పుము మాలో ||దైవాత్మా||

- మామిళ్ళ యెషయా

## 239

### పరిశుద్ధాత్మకొరకుఁ బ్రార్థించుట

రా - ముఖారి

(చాయ: యేసు కరుణ)

తా- అట

అత్మా నదుపు స-త్యము లోని కిపుడే - యాత్మా నదుపు = అత్మా నీ సాయంబు - నధికంబుగా నిచ్చి -అత్మానందముతో దై-వారాధనమున|| కాత్మా||

1. ఘోర కలుషంబుల- దూరంబుగాఁ దోలి = పారమార్థిక బుద్ధి-గోరు నట్టులను ||అత్మా||
2. అంధత్వంబు వలన - మందమైయుండు మా = దెందంబు లెల్ల నీ యందు వెలుగుటకు ||అత్మా||
3. నిర్మల హృదయంబు - నిరతంబు మా కిచ్చి = కూర్మిన్ నీ వరములఁ- గూర్చి దీవించి ||అత్మా||
4. సకల మానవులతో - అకలంక శుభవార్తఁ = బ్రకటించు బలజ్ఞాన - నిక రంబు నిచ్చి ||అత్మా||
5. దీవించి పంపు మో దైవాత్మా మమ్మును భావజ్ఞాన మొసంగి - ప్రభు సేవలోన ||అత్మా||

-తూలూరి కొర్నేలియస్

## 240

### Our Blest Redeemer, ere He Breathed

1. శ్రీ యేసు స్వామి తిరిగి మోక్షంబుఁ జేరగా ఒక్కాదరణకర్తను ఒసంగెను.
2. ఆ దేవునాత్మ ప్రీతిగా మదిన్ వసించుచు విధేయులైన మనల పాలించును.
3. సద్గుణ మున్న మనకు ఆ యాత్మ దానము శోధించు దుష్టుని సహజయించును.
4. ఓ దేవునాత్మ, మమ్మును విశుద్ధిపర్చుము మా హృదయంబులో సదా వసించుము.

-హేరియట్ అబర్

అను జేకబ్ చేంబర్లెస్

## 241

### Gracious Spirit, Holy Ghost

1. దివ్య పావనాత్మ, నీ యీవు లన్ని మంచివి నీదు ముఖ్యుడానమి -దివ్య ప్రేమయే-
2. ప్రేమ దయచూపును ప్రేమ దీర్ఘశాంతము మృతికన్న బలము - దివ్య ప్రేమయే-
3. కాలజ్ఞాన మంతయు కొట్టి వేరుబడును ప్రేమ నిత్య ముండును - దివ్య ప్రేమయే -
4. దృష్టిగా విశ్వాసము మాఱఁగా నిరీక్షణ యనుభవహోఁ గాని - ప్రేమ నిత్యమే -
5. విశ్వాస నిరీక్షణ ప్రేమ లీ మూడుండును కాని శ్రేష్ఠమయినది -దివ్య ప్రేమయే-
6. పావనాత్మ! స్తోత్రము నీకుఁ జేయు వారము మాకు దయచేయుము -దివ్య ప్రేమయే -

క్రిస్టఫర్ వట్స్ వర్

అను: బర్నార్డ్ లూకాస్

## 242

Come Holy Spirit Heavenly Dove

- |   |  |
|---|--|
| <p>1. దైవాత్మ పరిశుద్ధుడా<br/>ధారాళ ప్రేమను<br/>దండిగ నిచ్చి మమ్మును<br/>దయన్ దీవించుము.</p> <p>2. మా యజ్ఞానాంధకారము<br/>వ్రయము జేయుము<br/>నీ యొక్కువైన తేజము<br/>మా యందు పోయుము.</p> | <p>3. మా దుర్గుణంబు లెల్లను<br/>చెదరఁ గొట్టుము<br/>మా పాప మణుపుటకై<br/>నీ శక్తిఁ జూపుము.</p> <p>4. సన్మార్గమందు నిత్యము<br/>మమ్ము నడుపుము<br/>నీ మోక్షమందు పిమ్మట<br/>మమ్మాదరింపుము.</p> |
|---|--|

- ఐజక్ వాట్స్

అను: జాన్ స్మిత్ వార్డా

## 243

పరిశుద్ధాత్మకొరకైన మన యక్కర

రా - కళ్యాణి

తా- త్రిపుట

పరిశుద్ధాత్ముని గోరుము - జీవము యేసు - ప్రభుని పేరట వేడుము =  
నరు లందరి మీఁద - నా యాత్మ నుంతు నని - పరలోకపు తండ్రి - పలికె  
వేదమునందు ||పరిశుద్ధాత్ముని||

1. పరిశుద్ధాత్మ లేనిది - వేదాగమ - పఠన పఠనము గాదది = నెర చీక  
టింట సర - కులు వెదకు రీతి ప - ల్గురు వెదకినను నిర - ర్థకమై పోవును  
వేగఁ ||పరిశుద్ధాత్ముని||
2. పరిశుద్ధాత్మ లేనిది - వర్షము లేని - పైరు చందంబే యది = పరబోధక  
ముల వ - ర్షితమైన పనులు జీ - వ రహితములై యను - భవము గానివై  
యుండుఁ ||పరిశుద్ధాత్ముని||
3. పరిశుద్ధాత్మ లేనిది - యేసు ప్రభుని - నెఱుఁగుట గాదది = నర  
రూపుఁ దాల్చి దు - ర్గురుల రక్షణకొరకు - మరణ మొందిన ప్రభుని-  
కరుణాధికము వడయఁ ||పరిశుద్ధాత్ముని||

4. పరిశుద్ధాత్మ లేనిది - జీవము లేని - బ్రతుకే బ్రతుకుగాదది = దురితేచ్చ  
- లను గొప్ప - యురులం దగిలి భక్తి - తరిగి పోవుట కద్ది - దొరకనందున  
మమ్ము ||పరిశుద్ధాత్ముని||
5. పరిశుద్ధాత్ముని బొందుట - అన్నిటి కన్నఁ - ప్రబలంబైన మేలిట = నెర  
నమ్మి మొఱబెట్టు - పరమ పావనఁ దద్ది - కరుణించి నీ కొనఁగు - మరణాంత  
మగు దనుక ||పరిశుద్ధాత్ముని||

- బేతాళ జాన్

## 244

పరిశుద్ధాత్మా, రమ్ము

రా - ఆనందభైరవి

(చాయ: తనువునాదిదిగో)

తా- అట

పరిశుద్ధాత్ముడ దేవ!- ప్రభువా నీ కరుణ మా - పైన వర్షించు మయ్యు=  
వరుఁడా నీ భక్తుల-మనముల నాత్మల - బలపర్చి రక్షించి-మరి స్వస్తి నిడు  
మయ్యు ||పరి||

1. బలమౌ నీ వెలుఁగువేఁ - బలు దేవ భాషల - ప్రజల కందర కైక్యముఁ=  
గలిగించి విశ్వాస - మున వారి నొనఁగూర్చి - వెలయుచుండెడు నీకే - విన  
తుల్ సల్పుదు మయ్యు ||పరి||
2. బలమౌ దుర్గమా మిగుల - పావనంబగు వెలుఁగా!- ప్రభువా దేవుని జ్ఞానము  
= కలిగించి మదితోడఁ- బిలువఁ దండ్రి యంచు - వెలుగు సత్య మునౌ నీ -  
బల వాక్య మిడు మాకుఁ ||పరి||
3. విపరీత బోధలను -వేరౌ బోధకులను - విడువ మా కిడు సాయము =  
కృప నొప్పు యేసే మా - గురు వంచు మది నమ్మి - యపనమ్మికను మాని  
- యవనిం బ్రతుక నిమ్ము ||పరి||
4. పరిశుద్ధతకు నూటా - నెర నెమ్మదికి కర్తా - జరిగింప నీ యాజ్ఞలన్ =  
త్వర నొందు చరణములు - స్థిర డెందమును నిమ్ము - పరిశోధనలు గలుగ -  
భయమొంద నీయకుము ||పరి||
5. మరణ జీవంబు ల - స్థిర యోధులను బోలి - పరుగెత్త నీ దారినే =  
తిరతఁ దప్పిన వేళ - దేహంబునకు శక్తి - గరిమతో నిడి సిద్ధ - పరచుము  
మము ప్రభువా ||పరి||

- కడియం గాత్రియేలు

## 245

## పరిశుద్ధాత్మా రమ్ము

రా - శ్రీరాగము

తా - ఆది

రమ్ము రమ్ము పరిశుద్ధాత్మా - రమ్ము రమ్ము = రమ్ము దీవింపంగ - నిమ్ము  
నీడు కృపను - నింపు మా డెందముల్ - నెమ్మదిఁ బొందంగ ||రమ్ము||

1. జీవంపు టూటవు - ప్రేమ జ్ఞాన వీవె = దేవ దాన మీవె - యాద  
రించువాఁడ ||రమ్ము||
2. దేవహస్త మీవె - వరము లన్ని నీవె = నీవె తండ్రి వాగ్ధ - త్రమ్మయి  
వెలుంగుచుండు ||రమ్ము||
3. మాటలాడు శక్తి - నిచ్చి నాయాత్మను = మేటిల్ల నను నభి - షేకించుమీ  
దేవ ||రమ్ము||
4. ఇమ్ము నీడు వెలుంగు - నింపు నీ ప్రేమతో = కమ్ము నాకుఁ తోడు = నన్ను  
బలపర్చుమా ||రమ్ము||
5. పారదోలు దప్పు - నాత్మ శత్రువుల నిం = పార నీడు నెమ్మ - దిచ్చి ప్రోవు  
నన్ను ||రమ్ము||
6. ముందు నీవు నడువ - నన్ను డాయ దేది = యిందు నన్ను c జెరచు -  
వారు లేరు భవినీ ||రమ్ము||
7. జనకుఁ జూపు నాకు - నట్లై చూపు సుతుని = ననయ మెఱిఁగి దేవ నిను  
నమ్మి జీవింప ||రమ్ము||
8. జనక సుతాత్మయౌ - ఘనత్రిత్వమౌ దేవా = నిను సన్నుతింపను నీడు  
దయ సంపుమా ||రమ్ము||

- మేడికాయల సాధువు

## 246

## పరిశుద్ధాత్ముకొఱకైన ప్రార్థన

రా - యదుకులకాంభోజి (చాయ: తనువునాదిదిగో గైకొనుమీ) తా - త్రిపుట

పరిశుద్ధాత్ముడ ప్రభువ! - వరదా! మా హృదయమం - దిరముల వసి  
యింపుమా = అరుదైన నీదివ్య - తరశక్తులను దాల్చి - త్వరగా మాపై దిగుమా  
కరుణాభివై యిప్పుడు ||పరిశుద్ధాత్ముడ||

1. పరమండలాగ్నివై - యరుదెంచి మా హృదయాం - తర దురితతూలం  
బును = దరికొల్చి పరిశుద్ధ పఱచి మా యాత్మల మా-వరరక్షకునకు న -  
ర్పణ ముగా నిడుమయ్య ||పరిశుద్ధాత్ముడ||
2. కాంతులీనెడు దీప - కలికవైవచ్చి మా - స్వాంతంబులఁగప్పిన = యంతు  
లేని యవిద్యా - ధ్వాంతంబుఁ జోపి సు - స్వాంతులేగెడు సత్య - సరణిఁ  
జూపింపుమా ||పరిశుద్ధాత్ముడ||
3. చలువఁ గూర్చెడు మంచు-జల్లురూపమున మ - మ్ముల నెల్ల దీవింపుమా  
= ఫలశూన్యంబైన యా - ఆత్మలకు నీ బల మొసంగి-ఫలవంతములుగ  
గే-వలుఁడా యొనరింపుమా ||పరిశుద్ధాత్ముడ||
4. పరమ పారావతమా!-పక్షములు విప్పి మా - శిరములపైని చాచి =  
పరమండు నీ సంఘ - పరిశుద్ధులకువలెనె - ధరనున్న మాకు నీ - వరముల  
నిడుమయ్య ||పరిశుద్ధాత్ముడ||
5. దివినుండి భువికి నా - రవముతో వీతెంచు -పవమానాకారుండవై = నవ  
జన్మసంప్రాక్తికవరోధమొనరించు - భవదుఃఖాంబుద పటలిఁ బాఱు దోలుము  
కృపచేఁ ||పరిశుద్ధాత్ముడ||
6. అందమౌ నీమోము - నందుఁ జిందెడు తేజ-మందఱు వీక్షింపగా = విందవై  
వచ్చి మా - డెందంబులకు నిత్యా - నందంబుఁగూర్చి మా - వందనంబులు  
గొనుమా ||పరిశుద్ధాత్ముడ||

-డాసరి మోజెస్

## 247

## పరిశుద్ధాత్ముని ప్రాపు

రా - కాంభోజి

(చాయ: అన్ని కాలంబుల)

తా - అట

పరిశుద్ధాత్మ ప్రభుని - వరదివ్యశక్తిబం - ధురము ధరణికిజీవ - సంజీవము  
- పరమోన్నత్యంబైన - పరలోక సువిశేష - పరమార్థములు దెలుపు నెఱిమార్గము  
||పరి||



1. ఆపత్కాలమునందు - ప్రాపయ మానవజాతి - కాపయ సంరక్షించి - ఏపారును = పాపాంధకారమున బడి మ్రగ్గి శోకించు - పాపజాతికి దీప రాశియై రహియించు - కృపయు కనికరములు గుంఠించి - మధురాతి-ప్రభగా భాసిల్లెడు పరమార్థము - అపభ్రంశకార్యముల కెప్పుడు తావీయక-సుపురోగతిని జూపి శోధించును ||పరి||
2. బండలనుపమించు - గుండియల కదలించు - నిండుశక్తి ఘటించు నీతి బెంచు = ఎండిన యెదలను నిండించు రక్షణో - ధ్ధండ విలసిత భాగ్య దానములు - దండిగానసమాన ధైర్యోత్సాహములిచ్చి- మెండుగా నాదరము మేళవించి - మండుచున్న పాప మరణాగ్ని జ్వాలల - నుండి పాపిని గాచు నందయోచు ||పరి||
3. శాంతి సమాధాన -సౌజన్యభావము- కాంతిమంతము గల్గు కారుణ్యము= అంతములేనట్టి - ఆనంద శుద్ధాత్మ శాంతిదాంతియొసంగి సంరక్షించు = ఎంతో సంతోషముతో - అంతుబొంతులేని వి -క్రాంతి బలత్యాగముల - గావింప జేయు - చింతా ధ్వాంతములోన - చెదరికొట్టుకపోవు - శాంతిలేని జనతకు - సౌఖ్యాస్పదము ||పరి||

- సురగాల తిమోతీ జ్ఞానానందము

## 248

### పరిశుద్ధాత్ముడా - దిగిరమ్ము

రా - కమాసు (చాయ: చూచుచున్నాము నీ వైపు) తా - త్రిపుట

పరిశుద్ధాత్మా పావురమా - నీ దాసులపై - కరుణతో నరుదెంచుమా = పరిశుద్ధుడగు యేసు - పరమున కరిగి యా - దరణకర్తగ నిన్ను - దయచేసి గద మాకు ||పరి||

1. తండ్రి కుమారాత్మల - యేకాత్మవై - యుండిన పావనుడా = నిండార నీ యాత్మ - నండగ మాకొసగి - దండిగ వరముల -దయచేయు మోదేవ ||పరి||
2. విధిగ వేదము జదివిన - వేమారుసద్బోధల నాలించినా = సదయుడ నీ శక్తి - హృదయాల లేకున్న - కదలింపబడలేని -కలుషాత్ములము తండ్రి ||పరి||

3. సత్యస్వరూపా రమ్ము - మమ్ముల సర్వ - సత్యములో నడుపుము = సత్యాత్మా నీ శక్తి-సంపత్తితో దైవ - కృత్యము లొనరింప -గ్రుమ్మరింపుమా శక్తి ||పరి||
4. వాక్యమందలి భావముల్ - లోతుగ దరచి - వచియింప దరమె మాకు = వాక్యోప దేశివిగా - వచ్చి మాలో నిలచి - వాక్యమందలి జీవ - భావాలు దెలుపుమా ||పరి||
5. సాధక బాధకముల - నిలయంబైన - సంసార సాంద్రములో= ఆదరణ కర్తవుగా - నరుదెంచి మా సర్వ - బాధల దొలగించి - మోదంబు గూర్చుమా ||పరి||

-వి.డి. జాన్ నుందరరావు

## 249

### మార్గదర్శియగు పరిశుద్ధాత్ముడగు

రా - ఆనందబైరవి (చాయ: ఓ మా తండ్రి నీదు నామము) తా - ఏక

రమ్ము పరిశుద్ధాత్మ దేవుడ- మమ్మును గృహింప - నమ్ముకడకు - నెమ్మి నడుపుమా = మమ్ము నడుపు దీక్షతోఁబ - రమ్ము విడిచి యాత్మస్వరూ-పమ్మున నరుదెంచిన దై - వమ్ము నీవెకద యెహోవ ||రమ్ము||

1. లోకయాత్ర చేయునప్పుడు చీ - కాకుపడిన - మాకు నీవె మార్గ దర్శివై = వీకక నొనగి - మాకరంబు - జేకొని పరిశ్రమముఁబాపి - సిలువఁ బడినవానికడకు - తేకమాని మమ్ముఁజేర్చు ||రమ్ము||
2. భక్తవన వసంతదైవమా- నీయందుఁ బ్రేమా - సక్తివృద్ధిచేసి మనుపుమా= ముక్తిదాత యేసువిభుని - రక్తమహిమఁ దెల్చియఘ వి-ముక్తులనుగఁజేసి మమ్ము - యుక్తమార్గమందు నిలుప ||రమ్ము||
3. జీవితంపుబాధ లెన్నియో - పెనుఁజ్రోవులగుచు - నావరించి మమ్ముఁ దా కిన = మాకు నీవె హితుఁడవగుచు - భావమిచ్చి భయముఁదీర్చి - జీవ మైన యేసుపాద - సేవకు మముసిద్ధపఱుప ||రమ్ము||
4. పలువిధంబులైన చింతలు - చెలరేగి మమ్ము - కలఁతపెట్టు నవసరం బున = వలనుచెడిన మామనముల - మలయు వ్యాకులతను మాన్ని - వలయు నాదరణము నిచ్చు - పలుకుదోడు వీవెయగుచు ||రమ్ము||

5. తొలిప్రవక్త లెంద రెందతో - నీ ప్రేరణమున - బలికినట్టి వేదమందున = గల నిగూఢ భావములను - దెలుపు నొజ్జవీవెయగుట - దెలిపి వాని మమ్ము జ్ఞాన - కలితమతులం జేయుకొఱకు ||రమ్ము||
6. సడలివాడిపోవుచున్న మా - విశ్వాసలతను - బలసమ్మద్ది నుద్ధరించి మా = యెడఁదశోధనములకతనం బొడము సంశయాంకురంబు - లడఁచి ప్రేమం జ్యోతిమాలో - గడుస్థిరముగ వెలుంగజేయ ||రమ్ము||
7. స్తుతులు నుతులు నీకెచ్చెల్లుంగా - వుత యుగయుగంబు - లతులభక్తిని న్నె కొలుతుము = క్షితినివీడ మమ్ము మోక్ష గతికి నడిపి చేర్చుమయ్య - మృతికి మృత్యువైనవాని వితతసింహాపీఠిపైని ||రమ్ము||

- దాసరి మోజెస్

## 250

### పరిశుద్ధాత్ముని బొందుడి

రా - కళ్యాణి (చాయ: పరిశుద్ధాత్ముని గోరుము జీవమా) తా - అట

పరిశుద్ధాత్ముని బొందుము - ప్రభువిచ్చెడు - పరసహాయుని బొం దుము = పరిశుద్ధపర్వనకు - పరమసాహాయ్యంబు - పరముజేరువఱకు - పరి పూర్తిగా దొరకు ||పరి||

1. పరిశుద్ధాత్ముని గల్గిన - మన రక్షణ - పరిపూర్ణమై యుండును = పరమ రక్షకుఁడిచ్చు - పరిపూర్ణ రక్షణను - పరమానందముతోడ - పరగఁగైకొను మిపుడే ||పరి||
2. పరిశుద్ధాత్ముని గల్గిన - బైబిలువాక్య - పరమసారము తేటగుం = పర మండలపుం తండ్రి - పరిశుద్ధచిత్తంబు - పొరపాటులేకుండ - విరివిగాఁ దెలియును ||పరి||
3. పరిశుద్ధాత్ముని గల్గిన - బ్రార్థనలందు - పరమ పాటవ మమ్మును = సరిగాఁ బ్రార్థించెడు - సరణియుం దెలియును - పరములను బొందుటకు - తెరువులభియించును ||పరి||
4. పరిశుద్ధాత్ముని గల్గిన - శోధనముల - పరమ విజయము గల్గును = దురితంపు శోధనల - దొలగింప నా ప్రభువు - పరమశక్తినిసంగి - కరుణతో జయమిచ్చు ||పరి||

5. పరిశుద్ధాత్ముని గల్గిన - జీవితమెల్ల - పరిశుద్ధముగ నుండును = పరిశుద్ధ జీవితము - కరము సాధ్యంబగును - పరిశుద్ధాత్ముని శక్తి - వర్తింపఁగలముట్లు ||పరి||

- మండపాక కేశవరామశర్మ

## 251

### పరిశుద్ధాత్ము కుమ్మరింపు

రా - ఆనందభైరవి (చాయ: రాఠే గొల్లవారలారా) తా - ఆది

వినరే యపోస్తలుల కార్యముల్ - క్రైస్తవు - లను వారి కవి యెంతో ధైర్యముల్ = మనసు లొక్కటిఁ జేసి - కొని యట్లు ప్రార్థింప - ఘన ముగ విమలాత్మ - చనుదెంచె వారిపై ||వినరే||

1. పరమండలమునుండి వచ్చెను - పెద్ద - కరువలివలె శబ్ద మిచ్చెను = తిర ముగ వార లం - దరుఁ గూడి యున్న మం-దిర మెల్ల నిండె బం-ధురమై తన్నాదము ||వినరే||
2. అనలార్చులను దీప్తి మించుచు - బీఁట - లగు జిహ్వలై గనుపించుచు = ఘనముగ నొక్కొక్క - జనునిపై - నవి నిల్వ - గను బరిశుద్ధాత్మచే - తను నింపఁబడి రంత ||వినరే||
3. వారన్య భాషలతోడను - నాత్మ - ప్రేరణమును జేయు జాడను = ధారా శముగ భాషాం-తరము లాడిరి విన్న-వారి కబ్బురమై వి - చారము లొప్పడమంగ ||వినరే||
4. ముందట వారిటుల గుంపుగ - మోద-మందుచు దేవుని గొల్చి తా = మందరు చూడఁగ - వింత వింత పనుల - నందందు జేసిరి - దేవుని దయచేత ||వినరే||
5. మనము నా రీతిగ గుంపుగాఁ గూడి - మన దేవుఁ గొల్వఁగ భూమిలో = మనుజుల కాశ్చర్య - మగు కార్యములం జేయ - నొనగూడు మనసు కా-నందమును గల్గు ||వినరే||

-పురుషోత్తము చౌదరి

## పరిశుద్ధ లేఖనములు

252

దేవుని వాక్యము

రా - ఖరహరప్రియ

తా - అట

దేవుడు డిచ్చిన దివ్యవాక్య మి - దేను మన కో యన్నలారా = భావ శుద్ధిని జేయు ఘన శుభ - వర్తమానము దీని పేరు ||దేవుడు డిచ్చిన||

1. భయముతో భక్తితో c జదివిన c - ప్రాపు క్రీస్తుడు దటంచుడు దెల్పును = దయా మయుడుగు దేవుడే మన - తండ్రి యని బోధించు నెల్లెడ ||దేవుడు డిచ్చిన||
2. సత్యశాంతము లంకురించును - సత్ప్రియా ఫలములును బొడమును = నిత్యజీవము గలుగు దానన్-నిస్సందేహముగు నుండును ||దేవుడు డిచ్చిన||
3. ఈ సుమంగళ దివ్యవాక్యము-నిప్పుడే మీ రనుసరించుడు = దోషములు నెడబాసి మోక్షపుడు - ద్రోవ గోరిన వారలెల్లరు ||దేవుడు డిచ్చిన||
4. పాపములలో నుండి విడుదల - పరమ సుఖ మని దలంతు రేనియుం = తాప మార్పును లేచి రండి - త్వరగ క్రీస్తుని శరణు బొందను ||దేవుడు డిచ్చిన||
5. దురిత ఋణములు దీర్చు మధ్య - స్థుండు గావలె నన్న వారలు = త్వరగ రండి త్వరగ రండి - వరదుడొ క్రీస్తు కడ కిపుడె ||దేవుడు డిచ్చిన||
6. మరణమునకై భయము నొందెడి - మానసము గల వార లెల్లరు = పరమ శాంతి యొసంగు క్రీస్తుని - పజ్జ డాయంగ రండి వేగము ||దేవుడు డిచ్చిన||
7. నిర్మలాంతఃకరణ సౌఖ్యము -నిజముగా నిలవెదకువారు = ధర్మచిత్తుండైన క్రీస్తుని - దరికి రండి రండి వేగము ||దేవుడు డిచ్చిన||
8. మోక్ష రాజ్యముం జేరగ గోరెడు - బుద్ధి గలిగిన వార లెల్లరు = రక్ష కుండగు యేసు నొద్దకు - రండి రండి విశ్వసించుచు ||దేవుడు డిచ్చిన||

-పురుషోత్తము చౌదరి

పరిశుద్ధ లేఖనములు

213

253

పరిశుద్ధగ్రంథము

రా - హి|| బైరవి

తా - చాపు

దేవుని గ్రంథము-దినదినము చదువుము = పావనమార్గము - జీవము సత్యము ||దేవుని||

1. ఎంచి తలంచుము - మించిన గ్రంథము = అంచితముగను రెం - డంచుల ఖడ్గము ||దేవుని||
2. తేనియమధురము - తినుము ప్రతిదినము = ధ్యానముసేయుము - దానన బ్రదుకుము ||దేవుని||
3. నాధుని వాక్యము - అరయుము భాగ్యము = పాదపు దీపము - భక్తుల కవచము ||దేవుని||
4. ఆత్మల శాంతము - అభయము శ్రేయము = ఆత్మలకు బలము - అనయము సౌఖ్యము ||దేవుని||
5. పాపము శాపము - పలువిధతాపము = పాపును వేగము - దాపున జేరుము ||దేవుని||
6. మదినిది నిరతము - పదిలము చేయుము = సదమల జ్ఞానము - సవిధము మోక్షము ||దేవుని||

254

ప్రభుని వాక్యామృతము

రా - ఖరహరప్రియ

తా - ఆది

ప్రభువా పంపుమా - నీ- శుభవర్షము నిమ్మా = ప్రబలంబుగ నీ వాక్యం బనెడి- విభవామృతము కురియజేసి ||ప్రభువా||

1. వాడియున్నట్టి - యీ - మోడు వృక్షములే = వడిగాం జిగురు పెట్టి పూచి - గాఢంబుగను ఫలము లియ్యుం ||ప్రభువా||
2. నీ వాక్యాల - శ్రీ - దేవా పంపుము = భావాఘముల మాడ్చి మనముల్ - పావనంబు బొందునటులం ||ప్రభువా||

3. ధరక జీకటి కిదియే - వే - గురుం చుక్క ప్రభువా = సరళంబుగ యాత్రికులు నడచి - పరమపదంబును బొందంగ జేయుచుం || ప్రభువా ||

- ఆల్ఫ్రెడ్ థ్యాగరాజు పామర్

## 255

### దేవుని వాక్యానందము

రా - మోహన

తా - అట

సుఖ మిచ్చెగద మాకు - ప్రభుయేసువా నీ - సురుచిరమగు వాక్కు = నిఖిలకల్మష వనమునకు దవ - శిఖి శిఖలవలె గాల్చు నీదగు - ముఖవికాసిత వాక్యములు బహు - సుఖము లొసంగు తవ్వారితాళికి || సుఖ మిచ్చె ||

1. జగతిలోపల మెండుగ - నుండిన వివిధ - మగు శాస్త్రములు జూడంగ = మిగుల గందరగోళమై మరి - యొకటి కొకటి విరుద్ధముగ మ - ర్త్యగణ కల్పిత మగుచు నున్నవి - తగని వని ద్రోచితిమి వాటిని || సుఖ మిచ్చె ||
2. నీ వాక్యముల భావము - నమ్మిన పాపి - జీవుల కది జీవము = కేవలం బగు ధర్మశాస్త్రము - దేవుం డిచ్చిన దొకటి బైబిలు - ఈ వసుధంగల సర్వ పాపులం బ్రోవ వచ్చిన నిన్నుం జూపెను || సుఖ మిచ్చె ||

- పురుషోత్తము చౌదరి

## 256

### దైవ వాక్యము

రా - యదుకులకాంభోజి (చాయ: ధరణిలోని ధనము లెల్ల) తా - ఆది

మమ్ముం ప్రేమం జూచి దేవుండు - మాకు బోధపరపంగ = ఇమ్ముగాను లేఖనముల - నిచ్చె మాకు భూమిపై || మమ్ము ||

1. మా మొగంబు నద్దమందు - మేము చూచునట్లుగ = మేము గాన వచ్చు మాస్థితి - మిగులం దేటగ నందులో || మమ్ము ||
2. పాప మనెడు బురద గోతిని - బడిన మమ్ము నెత్తంగా = పాప రహితుండైన యేసు - ప్రాణ మిచ్చెను బ్రేమచే || మమ్ము ||

3. పాప మంతయు వీడి మేము - భక్తి సరణిని నడువంగం = ప్రాపుగాం దన యాత్మ నిచ్చెం - ప్రాణసఖుండగు యేసుండు || మమ్ము ||
4. సకల జనులు లేఖనముల - సత్యములను దెలియుచు = అకలుషముగ వానినమ్మంగ - సంపు మాత్యను రక్షకా || మమ్ము ||

- జేకబ్ చేంబర్లెన్

## 257

### దేవుని వాక్యము

రా - కాపి

తా - ఏక

శ్రీ వినోద దాయకంబు - దేవుని వాక్యంబు - జీవమునకు నాస్పదంబు - చిరమగు ధనంబు = భావంబుల మార్పు నంబు - బహుళ సాధనంబు || శ్రీ ||

1. పాప తతికి నాయుధంబు - పాపి కాశ్రయంబు - భూపతులకు దుస్తరంబు - పుణ్య సాధనంబు = శాప మడంచెడు శరంబు - జగతికి విభవంబు || శ్రీ ||
2. స్వాతంత్ర్య మిడు దనంబు - సర్వశ్రేయంబు - ఘాతకులకు ఖడ్గంబు - నీతికినిలయంబు = ప్రీతిని గరపెడు విధంబు - ఖ్యాతికి బధంబు || శ్రీ ||
3. సత్య విరాజితంబు - నిత్య శోభితంబు - భృత్య వరుల సంచకరము - భీతున కభయంబు = చేతో విభవంబు సుగుణ - శిష్యుల హారంబు || శ్రీ ||
4. కర్తంబు జూపు నద్దంబు - ఘనమహోద్భూతంబు - దురితతతికి నస్త్రంబు - దు ఖశోషణంబు = పరమోపదేశంబు - బహుళమానితంబు || శ్రీ ||
5. సర్వజనులకును హితంబు - సౌఖ్యసాధనంబు - శాంతికి నిజమార్గంబు - జగడముల హారంబు = జగము నంతకును వరంబు - సత్యవిజయంబు || శ్రీ ||
6. కోలాహల కారణంబు - చాల ప్రాచీనంబు - మూలమౌ ధనంబు జగము - నేలెడి తంత్రంబు = జాలియె దన సూత్రంబు - మేలు భూషణంబు || శ్రీ ||
7. జ్ఞానికి దుర్ గ్రాహ్యంబు - దాని బోధనంబు - దీనజనుల కర్తంబు - దివ్య శోభితంబు = మానితభక్తిని దినంబు - మానని పఠనంబు || శ్రీ ||

- గున్నాబత్తుల సమూహాలు

## క్రైస్తవ సంఘము

258

సంఘము

రా - మధ్యమావతి

తా - ఆది

యెహోవ పురి పునాది - యిల - మహా స్థిరంబైనది

1. మహా సీయోసు గుమ్ములు - అవి - యెహోవాకు నతిప్రియములు = ఇంక - నిహ జను లెల్లరు గొనియాడి - నిను - బహు కీర్తింతురు పట్టణమా ||యెహోవా||
2. భూమిలో సర్వజనాంగముల్ - తమ - నామము లచ్చట వ్రాయన్ = ఆ - స్వామి యెహోవా వారిన్ - అట - జన్మించిరి యని వ్రాయన్ ||యెహోవా||
3. పాటలు పాడి జనాంగమా - తమ - యూటలు నీ కడ గలవే = యని స్తుతియింతురు నిను స్తుతిపాత్రా - యింక - భజియింతురు నిను నిజభక్తిన్ ||యెహోవా||
4. ఇది క్రైస్తవ సంఘంబే - కడు - శుభముల నిచ్చు స్థలంబే = ధర-బుధు లేనుని నిటం గనుచు - నతి-ముదమును బొందుట నిజమే ||యెహోవా||
5. జనః కుమా రాత్మకును - నింక - ఘనమహిమలు గల్గునుగాక = ఆ - దిని నుండిన రీతిని నిపుడు - నింక - ననవరతముండును ఆమెన్ ||యెహోవా||

- సరెళ్ల సమాచేలు నుబ్బయ్య

259

సంఘము క్రీస్తుని దేహము

రా - ఆనందభైరవి

(చాయ: ఓ మా తండ్రి)

తా - ఏక

యేసు దేహమైన సంఘము - ప్రభు క్రీస్తుపై వి-శ్వాస మమరి క్రా లెడు జనము = యేసు వ్రాయశ్చిత్త రక్తము - దోసములను బాపు నంచు - నానతోడ నమ్మి తమ ప్ర - యాసములను దీర్చుకొన్న ||యేసు||

1. స్థాపకుడు యెహోవా దేవుడు - పాపులను గావ - నోపి సుతునిం బంపె కరుణుడు = ఈ పవిత్ర సంఘమునకు - దీపము పరిశుద్ధ వేద - మేపుమీఱు శిరసు క్రీస్తు - కాపుకర్త పావనాత్మ ||యేసు||
2. వరుడు క్రీస్తు యేసునాధుని - మురువంపు వధువై - పరంగు సహ విశేషఖ్యాతిని = సరిగెపట్టు నారచీర - లరయ నీతి న్యాయము లవి-యురుతరా భరణముల సుం-దరము భక్తి వర్తనంబు ||యేసు||
3. తన యమూల్య రక్తముం దెచ్చి - యనురక్తుం దీమె - కనిశ శుల్క దా నమునిచ్చి = ఘనుం డగు నా పావనాత్మ - తనకుం దోడుజేసి మంచి - పని తనమున నీమె కొక్క - భవనముం గట్టంగం బోయె ||యేసు||
4. మరణ విజయుం డైన వీరుండు - మహోబ్రములపై - నరుగుదెంచు మహిమ శూరుండు = నిరతప్రేమ కాముం దీమె - కరముబట్టి పెండ్లి యాడం - ద్వరగ వచ్చుం గాన భక్తి - పెరుగ బ్రతుకు టుత్తమంబు ||యేసు||

-పట్టాభి ప్రసంగి

260

సంఘీభావము బలము

దావీదు కీర్తన 133

రా - కమాను

(చాయ: కొనియాడతరమే)

తా - ఆది

ఎల్ల సోదరు లైకృత - వసియించుట - యెంత మేలు మనోహరము ||ఎల్ల||

1. ధరణిలో నహరోను - తలనుండి దిగ జారు = పరిమళ తైలంబు - వలె నద్ది తనరారు ||ఎల్ల||
2. వెలయు సీయోసు కొం - డల పైకి దిగి వచ్చు = నల హెరోను మంచు వలె నద్ది చెల్వారు ||ఎల్ల||
3. తరంతరం బాశీర్వా - దము నిత్య జీవంబు = స్థిరముగా నండుండ - సెల విడెను దేవుండు ||ఎల్ల||
4. జనక తన యాత్మకును - ఘన మహిమ మగుంగాక = మును పిప్పుడున్ యుగ - ముల కగును గా కామేన్ ||ఎల్ల||

- మల్లెల దావీదు

## 261

## ఐక్యత

రా - ఖరహర ప్రియ (చాయ: తన యక్రముములకు) తా - ఆది

సమకూర్చుము తండ్రి - క్రైస్తవ - సభలో నైక్యతను - ద్వారలోఁ = దమ  
ప్రియ కొమరుఁడు - శ్రమలకుఁ బూర్వం - బహిఠాసక్తితో - నడిగిన విధ  
మున ||సమ||

1. దేశము రక్షణకై - తండ్రి - దేవుని మహిమార్థం - నిజముగ = వాసిగఁ  
గూర్చును - భాసుర ఐక్యం - బాశతో నిన్నిటు - నడుగుచునుండఁగ ||సమ||
2. యేసుని నామమున్ - మమ్ముల - నేకముజేయు మిఁకక - దండ్రి =  
నీ సిలువను జూ - చుచు మే మిలలో - వాసిగఁ బ్రేమతో - వర్ణిల్లుటకై  
||సమ||

- సర్జ్ సమాఠేలు నుబ్బయ్య

## 262

## క్రైస్తవ సంఘ బాధ్యతలు

రా - ఆహిరి (చాయ: యేసువంటి ప్రియ బంధుడు) తా - ఆది

ప్రభుక్రీస్తు యేసు ప్రేమించె సంఘమును - పరిమళ వాసనగానుండ =  
ప్రభువు చిత్తమును పరిగణించుటయె - సంఘము నీ బాధ్యతగాదా! ||ప్రభు||

1. దేవుడిచ్చు బహుమానమె బిడ్డలు - గర్భఫలమె మన కిడు స్వాస్థ్యం ఇంపుగ  
ప్రతిష్ఠింపను వారిని - సంఘము - నీ బాధ్యతగాదా? ||ప్రభు||
2. యువకులు రేపటి సంఘము నందున - నాయకు లొదురు నయముగను  
పాపనులుగ నిలఁ జేయను వారిని - సంఘము - నీ బాధ్యత గాదా? ||ప్రభు||
3. బాప్తిస్మమును కృపా ప్రసాదములు - ప్రభు వెంచెను పరిశుద్ధముగ = ఘనముగ  
వాటిని గైకొన నిరతము - సంఘము - నీ బాధ్యతగాదా! ||ప్రభు||
4. దేవుడు జతపర్చిన దాంపత్యము - భావములర బంధుత్వములున్ =  
సవ్యంబుగసరి జేయఁగ వాటిని - సంఘ మ - నీ బాధ్యతగాదా? ||ప్రభు||

5. పామర జనములు ప్రభు నెఱుంగక - పెడ మార్గంబుల దిరుగగను =  
మానుగ రక్షణ మార్గము జూపుట - సంఘ మ - నీ బాధ్యతగాదా? ||ప్రభు||

6. క్రైస్తవ దాతృత్వము నందెదుగుట - కర్తను కీర్తించుట యోను = దశమ  
భాగములు దాత కొసంగను - సంఘ మ - నీ బాధ్యత గాదా? ||ప్రభు||

- ఎం.ఎల్. మోజెస్

## 263

## క్రీస్తు సంఘమునకు శిరస్సు

రా - బేహాగ్

తా - ఆది

సంఘ శిరసై వెలయు ప్రభువా - సత్యకృప సంపూర్ణ ప్రభావా = సర్వ  
క్రైస్తవ సంఘ మహి మా - స్రోత్రగీతల్ స్వీకరింపుమా ||సంఘ||

1. సంఘ యస్థిభారము వీవే - సంఘ జీవాధారము నీవే = సర్వ జనరక్షణము  
నీవే - సర్వలోక నిరీక్షణ నీవే ||సంఘ||
2. తరణి చుట్టు తారాగ్రహములు - పరివృత్తంబై తిరుగు రీతిని = తల యె  
క్రీస్తుయి తనువే భక్తులై - తగిన సఖ్యత నైక్యత నుందురు ||సంఘ||
3. నూతనాత్మ నూతన జన్మ - నీతి సేవా నిరతియు గలిగి = నిత్య మాతనియందు  
నిలచి - నెగడు వారే నిజక్రైస్తవులు ||సంఘ||
4. ఆత్మశుద్ధి - అనుపమబుద్ధి అమలవర్తన మనిశము గలిగి = ఆత్మఫలములు  
జూపగ నేర్చిన -యను భవంబే క్రైస్తవంబు ||సంఘ||
5. విశ్వసించుము నిన్నే మేము - విమల జీవ ప్రదాయకుండ = పరుడనీవై  
వరదుడ వీవై - విశ్వ భారతి నుద్ధరింపుమా ||సంఘ||

- చెట్టి భానుమూర్తి

## 264

## The Church's one foundation

1 ఈ సంఘం పునాది  
క్రీస్తే సాధీశుండే  
దక్కించె యేసు దీని  
వాక్యాపుల్ రెట్టించే

పై నుండి వచ్చి యేసు  
పెండ్లాడె నీమెనే  
కోరుచు రక్త మిచ్చి  
కొనె నీ కన్యనే

- 2 ఒక్కడే దేవుడిందు  
ఒక్క విశ్వాసము  
ఒక్కటే జన్మ మిందు  
ఒక్క కుటుంబము  
ఒక్క ప్రసాద విందు  
ఒకే సునామము  
నిరీక్షణొక్క టిందు  
నిరంత ప్రాప్తికే
- 3 అసత్య మార్గమంచు  
అనేకుల్ నవ్వినన్  
విభాగ మై శ్రమంబుల్  
విశేష మొందినన్

- సుభక్తుల్ వేడుచుండు  
అభయ కాంతికై  
యీ నింద లెల్ల బోయె  
ఆనంద నాటికై
4. కఠిన దుఃఖ బాధల్  
కల్గిన నోర్పుచు  
విభ వానంద ప్రాప్తి  
లభింప గోరుచు  
ఆ స్వర్గ పంక్తిజేరి  
యానంద మొందుచున్  
యీ సంఘ మేను గూడి  
విశ్రాంతి బొందును

- సామ్యూల్ జాన్ స్టాన్

అను: ఆల్ఫ్రెడ్ త్యాగరాజు పాపూర్

## 265

*Glorious Things of Thee are spoken*

- 1 దేవుని సీయోన్ పురమా!  
శ్రేష్ఠమౌ పట్టణమా !  
స్థావరంబైన పురమా !  
దేవుని నివాసమా!  
యుగముల శిలయైన  
దేవుడే నీ పునాదీ!  
శత్రువు జయించలేని  
రక్షణ నీ దుర్గము.
- 2 కాంచుమా సజీవధారల్  
శాశ్వత ప్రేమధారల్  
నీదు పుత్రికా పుత్రులన్  
తృప్తిపర్చు ధారలన్

- అలసి సొలయకుండ  
దాహమున్ దీర్చుధార  
దాతయౌ దేవుని కృప  
సర్వకాలంబు పారున్
- 3 కాంచుమా నీ యింద్రమీద  
అగ్ని మేఘంబుల్లిగె  
ప్రభుని రాక సమయం  
బని మహిమ దెల్పు!  
ప్రార్థన ఫలంబుల్లిచ్చి  
మన్నా నిచ్చిన ప్రభు  
సింహాసనాసీనుడై సు  
నాదుస్తోత్రంబుల్ వినెన్

-జాన్ న్యూటన్

అను : పి.సి జెన్నె

## సంఘ సేవకులు

### 266

నిజ సేవకుని లక్షణములు

దావీదు కీర్తన 15

- రా - ధీరశంకరాభరణము (చాయ : భజన చేయుచు) తా - ఆది  
ఘన యెహోవా నీ గుడారం - బున నతిథియౌ వాడెవండు = తనర  
నీ పరిశుద్ధ పర్వత - మున వసించెడు వాడెవండు || ఘన||
1. వెలయగను యధార్థ వర్తన - గలిగి నీతి ననుసరించుచు = నెలమితో  
మనసార నిజము - పలుకు చుండువాడై సుమ్మ || ఘన||
2. తనదు నాల్మతోగొండె మాడెడు - తన సఖునకును గీడు చేయడు =  
తనదు పొరుగు వానిపై నిం-దలను మోపండించు కేనియు || ఘన||
3. వానికిని నీచుం డసహ్యుడు - వాడు భక్తుల గౌరవించును = హాని కలిగిన  
నాతండును బ్ర - మాణ మాడియు మాట తప్పడు || ఘన||
4. మరియు ద్రవ్యము - వడ్డి కీయడు - నిరపరాధిని జెఱప లంచము =  
అరయం డిట్టుల జేయువాడే - ధర నెప్పుడు గదల్చబడడు || ఘన||
5. జనక తనయ పావనాత్మకు - ఘన మహిమయు కల్గుగాక = మును  
పిపుడు నెల్లప్పుడున్ యుగ - ములకు గల్గునుగాక యామేన్ || జనక||

-మల్లెల దావీదు

### 267

సువార్తికుల ఘనత

- రా - కళ్యాణి తా - త్రిపుట  
ఎంతో సుందరమైనవి - ధర గిరులపై - నెంతో యందమైనవి = సంత  
తంబుం బరమ - జనకు ప్రేమను దెల్పు - సంతస మందుచు - సరిగ బ్రకటన  
జేయ = అంతటను బనిం బూని ప్రభు న - త్యంతముగం బ్రక టించి వసుధ  
న-సంత మగు శుభవార్త జాటెడు - వింత యగు బోధకుల పాదము || లెంతో ||

1. మందమతులగు వారలు - మూర్ఖత్వంబు - నొందు నెల్ల జనంబులు = వందుచు గుండుచు - వన గిరి కందరము - లందు నున్న సకల - మో మోటుజన మెరుంగు = పొందుగాఁ ప్రభు యే సొసంగెడు - సుందరం బగు సత్య వాక్యం - బందుకొని చాటించుచుండెడు - అంద మగు బోధ కుల పాదము||లెంతో||
2. మదిలోఁ ప్రభుని నమ్మిన - పాపుల నెల్ల - తుదిని మోక్ష పదమున = విదితముగాఁ జేర్చి - ప్రీతిఁ జూపున టంచు - ఇదిగో రమ్మని క్రీస్తు - పద సన్నిధిని జేర్చు = సదయులై శుభవార్తమానము = ముదమునను మదిలోన నిడి కొని - పదిలముగఁ ప్రకటించుచుండెడి - విదితు లగు బోధకుల పాదము ||లెంతో||
3. యేసు క్రీస్తు రారాజై - యున్నాడనుచు - భాసురంబుగఁ దెల్పుచు = వాసిగాఁ ప్రభు యేసు - వసుధ రక్షకుడనుచు - యీ సువార్తను జాటి యిచట నెమ్మది నొంద = దోసకారి జనంబు లందరి - కీ సుమంగళ వార్తఁ దెలుపుచు - దోస మంతయుఁ బాపు మన ప్రభు - యేసుఁ జూపెడు వారి పాదము ||లెంతో||

-మేడికాయల సాధువు

## 268

### సభకాపరుల కొరకు ప్రార్థించుట

- రా - కళ్యాణి (చాయ : పరిశుద్ధాత్ముని గోరుము) తా - ఆది
- పరిశుద్ధాత్ముడ, లెమ్ము నీ - సంఘముపై నీ - వర దీవెనల నుంచుమీ చిరుత కాలపు సభ కా - పరు లొంది నీ యగ్ని - యరుల నెదిరించి చా - టిరి నీదు సత్యంబు ||పరి||
1. బలుఁడా యీ కాలంబునన్ - దివారాత్ర - ములు నీదు సేవకులున్ = నలు దిక్కులను దిరిగి - విలసిల్లు నీ వార్త - పలు జనాంగములకుఁ బ్రకటించు చుందురు ||పరి||
  2. ప్రతిదేశము దిప్పుడు - ఉజ్జీవముఁ బడసిరి నీ బిడ్డలు = అతులుండు నీ పుత్రుఁ - డాజ్ఞాపించిన యట్లే - యతి తీవ్రతను వేఁడ అధిపా మాకొనఁ గుము||పరి||

3. పరిశుద్ధాత్ము బలంబును - వాక్యపు ధృతినిఁ - బడసిన బోధకులను = ఇరుల శక్తిని ద్రోసి - నరులను నీ తట్టు - మరలఁ జేసెడువారిఁ - ద్వారలోఁ బంపుము దేవ ||పరి||
4. నీ యాత్మ కాంతితోడఁ - బూర్వము వలెనే - డాయంగ మముఁ జేయుమా = యే యడ్డున్నను బాపి - యెలమి నింగిని జీల్చి - దాయము మము స్వేచ్ఛ - దయచేసి నీ యొద్దఁ ||పరి||
5. జను లెల్ల నీ వాక్యపు - శక్తి నెఱింగి - ఘనపరపఁ ద్వరచేయుము = పెను సంఘములు లోక - మున నాటి యిత్రాయేల్ - జనపు నిద్రను బాపు - జయ మొందు నీ వాక్కు ||పరి||
6. ఇల సంఘమున నెడారుల్ - కప్పుము దేవ - తొలఁగించు మాటంకము = అల నీ వాక్యమునకు - నడ్డంబు లేమియు - గలుగఁకుండఁగ నిమ్ము - ఘన సంఘాధ్యక్షుండ - ||పరి||
7. నీ సంఘమును నబద్ధ - బోధలనుండి - నిర్మలంబుగఁ గావుమా = గాసిఁ జేసెడు జీత - గాండ్లను బాపి నీ - భాసిల్లు నుద్యాన - వనముగ నుంచుమా ||పరి||

- కడియం గాబ్రియేలు

## 269

### బోధకులకొరకైన ప్రార్థన

రా - శంకరాభరణము

తా - ఆది

- అడుగుచున్నా మో దేవ - కడు దయను గావఁ = జెడుగుల మైన మేము ని- న్నుడుగుటకు నే బిడియ మొందము = అడుగుండి మీ కిడియెద నంచు - నాన తిచ్చిన వాగ్దానమునఁ గని ||యుడుగు||
1. వేడు కలరఁగఁ గూడి నిను గొని - యాడి యడిగెడు నీదు భక్తులఁ = గోడు గని దయతోడ నెప్పుడు - వీడక నెరవేర్చు వని ని ||న్నుడుగు||
  2. సారె సారెకు నిన్ను విడిచి - ఘోర దురితపు భారమందుఁ = జేరి నిను మఱితిమి గద మా - క్రూరత నెడ బాపు మని ని ||న్నుడుగు||
  3. దుష్టుడు మాతోడఁ బోరఁగ - శ్రేష్ఠ మగు మానిష్య తోడుత = కష్ట మనక వాని గెల్వఁ - బుష్టిని బుట్టించు మని ని ||న్నుడుగు||



4. తోర మగు విశ్వాస నిరీక్షణ - కూరిమి విమలాత్మ వరములు = వారక హృదయాంతరంబుల - జేరిచి మము వెలిగించు మని ని ||న్నడుగు||
5. మోద మొప్పుగ నీడు వాక్యము - మేదినిపై బోధపరచెడు - బోధ కులపై శోధనంబులు - పొర్లి రాకుండాదరింప ||నడుగు||
6. దురితముల చే భరితు లయ్యెడు - నరులపై నీ కరుణఁ జూపి = గురుతరంబగు మారు పుట్టుక - వరముఁ గుమ్మరించు మని ని ||న్నడుగు||
7. రోగములచే సేగి నొందుచు - జాగు సేయక నినుఁ దలంచుచు = బాగు గోరుచు నున్న భక్తుల - రోగములు వెడలించు మని ని ||న్నడుగు||
8. ధరణిపైని మరణ మయ్యెడు - తరుణమందో కరుణా కలితా = పరమ పురమునందుఁజేరి - వర సుఖంబు లనుభవింప ||నడుగు||

-విలియం బెర్రి

## 270

## సేవకులకొరకైన దీవెన

రా - ముఖారి

(చాయ : కరుణసాగర)

తా - ఆది

దీవెనల నిడు దేవా నీడు - సేవకై వెడలెడు దీనులపైఁ = పాపనాశ్చ సంపుము - పనులలో నడిపింపుము - కేవలంబుగ మా తనువులు నీ - సేవకై యర్పింప గజేయుము ||దీవెనల||

1. మాటిమాటికి బాపయుతంబౌ - మార్గమునఁ జను మనసులఁ ద్రుంచి = మేటి క్రీస్తుని నామా - వృతముఁ గ్రోలుచు మేమా - పాటిన నాత్మల రక్షణకై - పనులు సల్పఁగ బంపుము కృపచే ||దీవెనల||
2. దివ్య బోధ లెదను గల్గి - దీనతను రక్షణ మార్గమును = భవ్యముగ బోధింపఁ - బరమార్థ మెఱిగింప - సేవ్య నేర్చువె దిన దినమును నీ - సేవకాళికి నీ మర్మముల ||దీవెనల||
3. దురిత రోగిగులుచే మిగులఁ - తూలి చను మనుజాళికి నీవే = పరమ విశ్రాంతి నిడు - వరదుండ వంచుఁగడు - వెరవునను బోధింపంగను నీ - వర ములతో నింపుము దాసులను ||దీవెనల||
4. గ్రామ సంఘంబులను బడుల - క్షేమముగఁ గాపాడి పెంప = ఓ మహాత్మ్య నీ కృప - తో మమ్ముఁ గాచి సదా - స్వామి మాలో నీవును నీలో మేము మనగను త్రోవు మామేన్ ||దీవెనల||

-పంతగాని పరదేశి

## బాప్తిస్మము

## 271

## ప్రభుని బాప్తిస్మము

రా - ముఖారి

తా - ఆది

వినరే నరులారా - మనముల - వేడుకలను మీర = మన, రక్షకుండగు - మరియు తనయుని - మహిమలు చెవులార ||వినరే||

1. తన కన్నను ముందు - యోహా - నను నతఁ డింపొందు = ఘనతర మగును - ప్రపంచముఁబ - ల్కెను భూజను లందు - ||వినరే||
2. అతఁడు యోర్దాను - నదిలో - ఖ్యాతిగ ననుదినమున్ = పాతకులకు బా - ప్తిస్మ మిచ్చు నెడం - ప్రభు వచ్చటి కరిగెన్ ||వినరే||
3. న్యాయము నిలుపుటకై - ప్రభుని వి- ధేయతఁ గనుపఱచి = శ్రేయ పతి బొం - దెను యోహానుని - చేత బాప్తిస్మంబు ||వినరే||
4. పరమండల మవుడు - తెరవం - బడి పాపురము గతిన్ = పరిశుద్ధాత్మ శు - భప్రభ లీనుఁచు - ప్రభువు మీఁద వ్రాలెన్ ||వినరే||
5. ఆకాశమునుండి - కలిగెను - ప్రాకటమగు రవము = నా కితఁడు ప్రియం - బౌ కుమారుఁడా - నంద మొంది రనుచు ||వినరే||
6. అంతట మన కర్త - పరిశుద్ధాత్మ బలము కలిమిన్ = సంతసమున మో - క్ష కుశలవార్తను - జాటంగను దొడఁగెన్ ||వినరే||
7. ఆ నిత్య సువార్త - మన మెద - లో నిడి నమ్మినచో = నానందమయం బమృత మేను ద-యా నిధి మన కొసంగున్ ||వినరే||

- పురుషోత్తము చౌదరి

## 272

## శిశు బాప్తిస్మము

రా - నాధనామక్రియ

తా - ఆట

దేవా శిశువులఁ దెచ్చితిమి - నీవు - దీవించువీరల - దివ్య కృపమీర||దేవా||

1. వీరు పొందిన బాప్తిస్మంబు - గురుతు - వీరు నీవా రన - విశదపరపంగా వీరిపైఁ గురిపించు దయను - వేగ - వీరికిఁ గలుగంగ - విజ్ఞాన ధనము ||దేవా||

2. నీ వొసంగు శిశువుల మాకు - దేవ నీవ చేర్చికొనుము - నీవ కాపాడు జీవ మార్గము నందు నిలుపు - నిత్య - జీవంబు దయచేసి - శ్రీ యేసు కరిసన్ ||దేవా||
3. విమలాత్మ బాప్తిస్మ మొసంగి - వీరి - విమలుల జేయుము - ప్రీతిని దేవా - క్షమ భక్తిప్రేమ శాంతుల - నొసంగు - శ్రమముల వెలుంగంగ - సత్య సాక్షులుగా ||దేవా||
4. వీరలకు దోడై యుండుము - తండ్రి - వీరల జూడుము - వివిధ మార్గ ముల - వీరు లోకము విడుచు నపుడు - దయను - వీరల జేర్చుము - విమ లానందమున ||దేవా||

- ఫలిపాక జగన్నాథము

## 273

### పిన్న పెద్దల బాప్తిస్మము

రా - నీలాంబరి (చాయ : వారు భాగ్యవంతులు) తా - త్రిపుట

యే సొసంగె గొప్ప యాజ్ఞను - తన శిష్యులకును - యేసొసంగె గొప్ప యాజ్ఞను = దాసులునుగఁ జేయ బోయి - ధరణిమీఁది రాష్ట్రములకు - ఆ సను బాప్తిస్మ మిచ్చి - నా సుబోధ నేర్పఁడనుచు ||యేసొసంగె||

1. జనక కుమారాత్మల పేర - బాప్తిస్మ మియ్యఁ - చనుడు మీరు సకల దిశలను = తనయు లైనఁ తల్లులైనఁ - తండ్రులైనఁ బొందవచ్చుఁ - దగిన రీతి దాని నిపుడు - తండ్రియైన దైవ కృపను ||యేసొసంగె||
2. బాలు రెల్ల బొందవచ్చును - బాప్తిస్మ మిపుడు - జాలిం జూపు క్రీస్తు సెలవున = బాలు రందుఁ బ్రేమ నుంచి - ప్రభువు పిలుచు వారి నెల్లఁ జాల మేలు సేయ గోరి - సకల కాలముల యందు ||యేసొసంగె||
3. పొందవలయు బాప్తిస్మము - శుద్ధాత్మ చేత - విందుఁ గలుగు మనుజు లందరు = మంద బుద్ధి విడిచి పెట్టి - మహిమ గల్గు దేవు గొల్వ - నందము గను లేచి రండి - హర్ష పూర్ణ లగుచు మీరు ||యేసొసంగె||

- ఫలిపాక జగన్నాథము

## 274

### పెద్దల బాప్తిస్మము

రా - నవరోజు (చాయ : అందమైన క్రీస్తు కథ) తా - అట

ఆచరించుచున్నాము - ఆ చందము మేము = యే చందమేసు ప్రభు సెల - విచ్చివేంచేసితో పరమండలికి ||ఆచరించు||

1. నీ సుభక్తుల్ నిస్తులాపొస్తులుల్ - నీ సెలవున నిఖిల భూస్థులుల్ - వాసికెక్కగా గాఁజేయుటకు వ్యాపించిరి కోరి = యోసియ్యోను రాజశాశ్వత - శ్రీసనాధ శ్రితరక్షభాజ - నీ సుదయచే నీ యుద్యోగము - నిత్యంబును బొంది ||యాచరించు||
2. భాసురత్వత్వమా చార - వాక్యము విని సదావి - శ్వాసిభాగ్యాభి ముఖ స్వాభావుల నీవేళన్ = భాసమాన పతితపా - వనతాంకిత పాత్ర దరికు - ల్లాసము నెమ్మొములందు - రాజిల్లగం దెచ్చి ||యాచరించు||
3. పరిశుద్ధ నాధ్యాత్మ మోక్ష - పారావతమా - వీరి - నిత్తరి - నరుదో నీదైవత్వచి - హ్నముతోడను గూడ = సరవిగా దతియను బొందె దెరగున నీబప్తి స్తోదకములయు - బరిని వ్యాపించియుండుటకు - ప్రార్థించుచు నిన్ను ||యాచరించు||
4. పరయానంద వదనము నీ - దరికరాఁగిగోరు వీరి న్నీ - పరమ కృపన్ దీవించి నీ - కరుణా కటాక్షేక్షన్ = స్థిరతఁ బాన్పియాత్మలకు - నీ మహిమ కిరణములు - నెరపు మో అభువాయని - నిన్ను వేడుచు ||యాచరించు||

-వెలియం డాకన్

## 275

### క్రీస్తును నమ్మి బాప్తిస్మము పొంద రండి

రా - రేగుప్తి (చాయ : పాపులారా మీ పనిసరి) తా - ఆది

రండి రండి సువార్తబోధ విన - రారోజనులారా = నిండు మనంబుల కోర్కెలారగను - నిజరక్షకుఁడగు యేసునిఁ జేర ||రండి||

1. పాపము లెడ బాపను యిలకరిగిన - ప్రభువు మహిమ వినుండి - మీ మీ - పాపములను దలపోసి హృదయముల - పశ్చాత్తాపపడి = యీ పరమగురుని నామముద్వారా - ననుసరించి ముంచడముఁ బొందు ||రండి||

2. తన మహిమను బలమును - దైవత్వము తగ్గించుకొని వడి - యప్పుడు తన సేవకుడని మదిదలపోయని - తగు నీతిని గనుడీ = క్రీస్తుండును - బాప్తి స్తు డు యోహానునిచే - మునుకొని యొర్దాన్నదిలో - ముంచుటగని ||రండి||
3. మురియుచు క్రీస్తువు యొర్దాన్నదిలో - ముంచబడినరీతి - నిప్పుడు - గరిమెతో క్రీస్తుని నమ్మిన జనములు - గైకొనుటది నీతి = మరువక - స్థిరముగ మీ మనముల నెల్ల -ప్పుడు నరమరవిడి క్రీస్తుని తగఁజేర ||రండి||
4. తల్లులు తమ బిడ్డల - కాశీర్వాదము లిమ్ముని తేగా - నప్పుడు - చల్లగ బాలర కాశీర్వాద మెసఁగె ప్రభు విదిగాక = క్రీస్తుండు - తొల్లి జనములకు ముంచడ మిచ్చిన - టెల్ల విధులలేదు వేదమున ||రండి||
5. అందుచేత వేదమున - బాప్తిస్తుండనఁబడె యోహాను - ఇప్పుడు పొందుగ ముంచువారు బాప్తిస్తులు పొసఁగగ సరిగాను - మీరలు - నందఱు విన సత్య వేదవాక్యము - సందియములు విడి సాగి వేగమున ||రండి||

## ప్రభురాత్రి భోజనము

### 276 ప్రభురాత్రి భోజనము కొరకు సిద్ధపడుట

- రా - ఆనందభైరవి (చాయ : ఓ మా తండ్రి) తా - ఏక మనస! యాత్మ! తేజరిల్లుమా - యలంకరించు - కొనుము పాప మంత వీడుమా = వినుము నేఁడు యేసు నీకు - ఘనముగాను విందుఁ జేసి - నినుఁ దలచి చేరవచ్చె - ఘనుని వెల్గులోని కేగుము ||మనస||
1. హృదయ మనెడు తలుపుఁ దట్టుచుఁ - ప్రభు యేసు నిలచి - సదయుఁ డిదిగో నిన్నుఁ బిలుచుచు = ఎదురు జూచుచుండు విభుని - పదయుగమున కెరగి మ్రొక్కి - ముదముతోడఁ జేర్చుకొనుము - సదముల మగు ప్రేమఁ జూపి ||మనస||
  2. ధరను సర్వ శ్రేష్ఠ భాగ్యముల్ - వరములును ధనము - నరులు బొందు చుండు రుచితము = పరమ రక్షకుం డొసంగు - పరశరీర రక్షములకు ధరణి రత్న రాసులైనఁ - జాలువా మరేవి యైన ||మనస||

3. ఎందుఁ గానరాని ప్రేమను - జూపించి నీకై - పొందుగాఁ దన ప్రాణ మిచ్చెను = చిందిన రక్తమును యాగ - మంది నట్టి శరీరంబు - నందముగను రాత్రి భోజ - నంబు నందు సిద్ధపరచె ||మనస||
4. యేసు తనదు బల్లమీఁదను - సుజీవ మిచ్చు - నెల్ల నష్టములు నశించును = భాసురముగ మోక్షమునని - వాసివై శ్రీ యేసుతోడ - యీ సుభో జనంబు దినుట - కాశీర్వాదముల నొసంగు ||మనస||

- రాఫూరి దావీదు

### 277 ప్రభువు బల్లను సమీపించు యోగ్యతకు ప్రార్థన

- రా - భాగేశ్వరి తా - చతురశ్ర ఏక ఓ దయానిలయా! ప్రభువా! మా -కున్న స్వనీతి - బలముగాక = నీ దయాహృదయంబె నమ్ముచు - నీదగు బల్లను జేరఁదెగించితి ||మో దయా||
1. లేదు యోగ్యత బల్లకు దిగువ - లేకిని నేరుకొనఁగనయినన్ = మాదుగతిఁ గరుణించియు నెప్పుడు మార్పునులేని ప్రభుండవైతివి ||ఓ దయా||
  2. ఓ ప్రభుండా! కావున మా పా - పోద్భూతంబగు శారీరాత్మల = నీ ప్రియంబగు క్రీస్తుతనువున - నెత్తుటఁ బరిశుద్ధంబగునటుల ||ఓ దయా||
  3. ఆయన మాలోఁబరగను మే - మాయనలో జీవింపగను = నీ యుగాం తముదాఁ క నేకత - నీతో జీవించులాగుననో ||ఓ దయా||
  4. యుక్తముగా నాయన మాంసమును - నోరెముగా భుజియింపను దన దగు = రక్తము మేమందఱమును ద్రావను - రాగంబడరఁగ దయ చేయుము ప్రభు ||ఓదయా||

- మొలతాటి విద్యానందము

### 278

#### జీవాహారము

- రా - ముఖారి (చాయ : నాకై చీలిన యుగయుగముల) తా - ఆది జీవాహారము రమ్ము - చిరజీవాన్నము నిచ్చి - జీవిత క్షుద దీర్చుము = జీవనపథములో - చీకటి పడువేళ - జీర్ణించు కొనిపోవు - జీవితాశలఁ బెంచ ||జీవా||

1. విందుగృహమునకేగి - వీక్షింతు భ్రమతో నీ - వివిధసుభోజ్యంబులన్ = విచ్చిన్నమైన నీ - విమల దేహపు విందు - వికలంబౌ మనసుతో - వినుతించి, తినుచుండు ||జీవా||
2. రుధిర ధారలలోన - ఋజువౌ నీ ప్రేమలు - రూపుమాయును పాపము = ఋతద్రాక్ష వల్లీ నీ - రుధిరపానముచేత - ఋణభారములు దీరి - రుచి యించు నా బ్రతుకు ||జీవా||
3. భవదీయ స్మరణార్థం - పతితుల శరణార్థం - ఫలియించు యీహోమము = ప్రభువా నాయాత్మలో - ప్రతిబింబమై వెలసి - పానార్పణంబౌను - ప్రతిరక్త బిందువు ||జీవా||
4. ఆత్మాంతఃపురములో - ఆంతర్య గదిలోన - ఆరాధింతు నీ నామము = అలనాటి నీ రక్త - నవనిబంధన నేడు - అపురూపమై నాలో - నవతరించును దేవా ||జీవా||

-వి. బి. మాసిలామణి

## 279 ప్రభు రాత్రి భోజన మాచరించునపుడు దీవెన గోరుట

రా - హునేని (చాయ :దేవా యాశీర్వాదింపుము) రా - త్రిపుట

దేవా దీవించు మిప్పుడు - దీన జనాళిన్ - గావ రా రమ్మెల్లప్పుడు = నీ వరగద్దెచుట్టు - నిజ దాసు లిటులఁ గూడి - పావన సంస్కారమును - బంచి పాలోండుచుండ ||దేవా||

1. మముఁ గావ నైదు గాయముల్ - బొందిన దేవ - సముఁడా నీ రక్త కాయముల్ = విమలంపు భక్తి ద్వారా - వీక్షించి మనసులండు - అమిత దుఃఖ మొందుటచే - నలిగిన భక్త జనులన్ ||దేవా||
2. నీ రాజ్యమునకు మముఁ జేర్చ - నిజము మా పాప - ఘోర శాపములన్ దీర్చ = నోరిమిచే మా కొరకు - దారుణముగ నొందిన - క్రూర మరణమును దలఁచి - కుములుచున్న హృదయులను ||దేవా||
3. కోరి నినుఁ గొలుచు భక్తుల - కోరిక లభివృద్ధి - గా రాజిలఁజేయు శక్తుల = ధారాళముగ నొసంగు - ధనాత్ముండ నీ దివ్యా - కార మందుండి యీ సం - స్కార సమయమున మమ్ము ||దేవా||

4. మా దారిద్ర్యములు బాపనే - పాపభారంపు - వ్రూను నీ దివ్య మూపుననే = గాదిలిచే భరియించి గడి దొంగ లిరువురిలో - బాధ లొందితి వనుచు - బహుగా దుఃఖించు మమ్ము ||దేవా||
5. నీ వీ విధంపు మరణముచే - నిజముగా మమ్ము - జీవింపఁజేసి నిల్పుటచే = పావనదేవ మే మీ - ప్రభు సంస్కారమ్ము మా మా - జీవాత్మ లాదరణకై - జే మనముగఁ గైకొనను ||దేవా||

- మూరారి దావీదు

## 280

### ప్రభురాత్రి సంస్కారవిందు

రా - కేదారి (చాయ :సోదరులారా గనుడి యాశ్చర్యం) తా - అట

చేరి భుజియింపుడివిందు - యేసు - సిద్ధపరచిన కృపావిందు = తోరణంబగు మేడ గదిలో - జేరి శిష్యుల తోడ సిలువ = భారమున్ మదినెంచి నెరపిన - భావ గర్భితమైన విందు ||చేరి||

1. జీవాహారము దైవసుతుడే - పరమ - జీవజలముల దాత యితడే = జీవనాధుని రక్త - మేనులు - జీవానాహారములు కాగా = చావును దొల గించి మృతులన - జీవులనుగా మార్చువిందు ||చేరి||
2. కారుణ్యనిధి యేసు రాజు - నరుల - గావగ బలియైన రోజు = భారమైన సిలువ కెరయై - పాప భారము పరిహారింప = ధారవోసిన పుణ్యరక్తపు - ధారలన్ దలపోయు విందు ||చేరి||
3. దాసగణముల ప్రోవనెంచి - రుధిర - ధారలను గార్చిభరించి = భాసు రంబగు నవ నిబంధన - జేసి సంఘ పునాది వేసి = వాసి మీరగ నిత్య జీవము - బోసినట్టి యేసు విందు ||చేరి||
4. పాప పరిహారార్థముకై - క్రీస్తు - పడిన ఘోరబాధ కొరకై = యేవు దనరగ స్తుతులుబాడుచు - యేసునాధుని రాకవరకు = ఆపకుండగ సత్ప్రసాదము - నందుకొని బలమొంద రండి ||చేరి||
5. విందుతో మొదలిడిన సేవ - యేసు - విందుతో ముగియించె ప్రోవ = విందులోగల మర్మమేదియై - విపులముగ బోధించు క్రీస్తున్ = డెండమున ధ్యానించి యాయన - యందె సమ్మిక గలిగియుండము ||చేరి||

-వి. డి. జాన్ సుందరరావు

రా - బైరవి

(చాయ : యేసుక్రీస్తు దొరికెనేని)

తా - చాపు

మానవుడవై సకల నరుల - మానక నా దోషముల - బాపుటకు బలి  
యైతివే యేసూ - బహు ప్రేమతోడ ॥మానవుడవై॥

1. నీదు బలిని నిత్యముగను - నిజముగా ధ్యానించి ప్రేమను - నీదు దివ్య  
ప్రేమ నొందుటకు - నియమంబు నిచ్చి ॥మానవుడవై॥
2. నీవె జీవపు రొట్టె వంటివి - నీవె జీవ జలంబు వంటివి - నిన్ను ననుభ  
వించుచుంటివిగా - నిజదేవా యేసూ ॥మానవుడవై॥
3. నీ శరీరము రొట్టెవలెనే - నిజముగా విరువంగబడెనే - నిన్ను దిను  
భాగ్యంబు నిచ్చితివే - నా యన్న యేసూ ॥మానవుడవై॥
4. మంచి యూట మించి దండి - పంచగాయములలో నుండి - నిత్యజీవపు  
టూటలు జేసితి - నీ ప్రేమ నుండి ॥మానవుడవై॥
5. నిన్ను జ్ఞాపక ముంచుకొనుటకు - నీదు ప్రేమ బలిలో మనుటకు - నిత్య  
మాచరించుచుంటివి నీ - నిజభక్తితోడ ॥మానవుడవై॥
6. ఎంతో ప్రేమతో బలిగా నైతివి - యెంతో ప్రేమాచారమైతివి - చింతలును  
నా పాపములు బాప - శ్రీ యేసూ దేవా ॥మానవుడవై॥
7. నిత్యబలి యగు నిన్నే నమ్మి - నిన్ను ననుభవించి నెమ్మి - నిన్ను  
నిముడించుకొని నాలో నీ - నిజరూప మొంద ॥మానవుడవై॥
8. నేను నీ బలిలోన గలిసి - నేను నీతో గలిసి మెలిసి - నేను నీవలె  
నుండ జేసితివే - నా దివ్య యేసూ ॥మానవుడవై॥
9. నీదు శ్రమలను బలిని నిపుడు - నాదు కనులు చూడ నెపుడు - నాదు  
పాపభారములు దిగునే - నా దివ్య యేసూ ॥మానవుడవై॥
10. నీవు బలియై తిరిగి లేచి - నిత్య తేజోరూపు దాల్చి - నిత్యమును నా బంతి  
నున్నావే - నిజ దేవా యేసూ ॥మానవుడవై॥
11. నీవే నీ చేతులతో నిత్తువు - ఈ నీ బలివిందునకు వత్తువు - నిన్ను నిట  
జూచితిని నా యేసూ! యెన్నడును మరవను ॥మానవుడవై॥

-మార్కాండ జ్ఞానప్రకాశము

రా - బైరవి

(చాయ : పరిశుద్ధి పరిశుద్ధి పరిశుద్ధి యని) తా - త్రిపుట

మన యేసు మరణస్నా - రణవిందులోఁబాలు - గొనరండు ప్రియులార -  
వినయమానసులై = మన దోష చయమెల్ల - దనమేన ధరియించు - కొనిమనల  
గావ నా - యన పడిన శ్రమలెంచి ॥మన యేసు॥

1. మరల మన మధ్యకా - పరమాత్ముడరుదెంచ - వఱకాయనను మనము  
- మఱవకుండుటకై - స్థిర భక్తి నద్దాని - జరిగింపవలెనంచు - గురుతరంబగు  
నాజ్ఞ - నెఱపితాఁ జనెఁగాన ॥మన యేసు॥
2. తినుచుండి యె నా దివ్య - తనువంచు నొక రొట్టి - యను ప్రచ్చి ప్రభుఁ  
డిచ్చె - ననుబంధుతతికి = ఘన శ్రద్ధదానిగై - కొని మనము - భుజియింప  
నొన గూడు జిరజీవ - మనుమాన మిఁకనేల ॥మన యేసు॥
3. ఆ రీతి నిజరక్త - ధారయై వెలయు ద్రా - క్షారసము నిచ్చె నిం - పార  
గొను డనుచుఁ = గోరి యా మధుధారఁ గ్రోలిన మనకుక్షి - దోరహా జీవంపుధార  
లుద్భవ మొందు ॥మన యేసు॥
4. ప్రభు భుక్తి నెవఁడు దై - వభయంబు లేక య - నుభవించు వానిక -  
శుభహా నా మీఁద = విభవంబు దొలఁగురో - గభయంబు చేకూరు - శుభ  
మవ్వానికి నెపుడు - లభియింపదని తెలిసి ॥మన యేసు॥
5. మిము మీరె తగురీతి - గమనించి పరిశోధ - నము చేసికొని మీ పాపము  
లోప్పుకొనుచు = నమితార్థిఁబశ్చాత్తా - పముఁబొంది యీ విందు - క్రమము  
బాటింప క్షే - మము మీకు సిద్ధించు ॥మన యేసు॥
6. దురితాంధకార భా - స్ఫురుండు సద్గురుఁడేను - పరమవిందున కిది యను  
- ప్రాసంబని యెఱిఁగి = <sup>1</sup>ఉరణశాబకరక్త - సరి దంతఃపరిపూతాం -  
బరులైనతార్కర్యత - త్వరులై బంధురమతులై ॥మన యేసు॥

- దాసరి మోజెన్

<sup>1</sup>గొట్టెపిల్ల రక్త ప్రవాహమున నుడుకబడిన వస్త్రములు గలవారై.

## 283

## పరిశుద్ధ సమభాక్త్యము

స్తోత్రార్పణ నర్పితము - జప - ధూపము వేసి కీర్తితము = పాత్రుం డైన  
శ్రీ యేసుడు - పరమ - భోజనాంశమైనందున ॥స్తోత్రార్పణ॥

1. కృతజ్ఞతా స్తోత్రంబులన్ - దేవ - కృపార్థంబై చేయుదము = క్షీతి నాతండు  
బలి నియ్యుండు - పుట్టె - నూతనంపు నిబంధన ॥స్తోత్రార్పణ॥
2. పాపము లన్ని హరించెను - మా - ప్రభు వగు యేసు సురక్తము = ఏపుగ  
దీనిం దలంచుచు - నిక - నెన్నుడు యేసుని భజితము ॥స్తోత్రా॥
3. చావు నుండి రక్షించెను - స - జీవులలో లెక్కించెను = దేవుని కింక  
నర్పితము స - జీవార్పణ బలిగను ॥స్తోత్రా॥
4. పుణ్యరక్త శరీరముల - లోక పాలిండు మన మందరము = అన్యులము  
కానేరము - దై - వాన్యోన్యంబు నొందినాము ॥స్తోత్రా॥
5. మరణ శ్రమల స్మరింతము - ప్రభు - తిరిగి వచ్చు పర్యంతము = ధర నా  
యేసు మరణంబును - యింక చిరకాలంబు జాతీంతము ॥స్తోత్రా॥

- సమూహేలు పాక్యనాభము

## 284

*Here, O my Lord, I see Thee face to face*

- |  |   |
|--|---|
| <ol style="list-style-type: none"> <li>1 యేసూ, నిన్ జూతు నిందు దే<br/>టగా<br/>అగోచరార్థముల్ నే ముట్టుదున్<br/>కృపన్ నేం బట్టుకొందు గట్టిగా<br/>నీ మిఠాద వేయుదున్ నా భారము.</li> <li>2 నే దైవాహార మిందె తిందును<br/>ఆత్మీయ ద్రాక్షపాత్ర త్రాగుదున్<br/>భూభారముల్ నేం బారవేయు దున్<br/>క్షమా సౌఖ్యంబు గల్గుం క్రొత్తగా.</li> <li>3 సంగీత భోజనాల కాలము<br/>ప్రభుండు నాకై బల్ల వేసెను</li> </ol> | <ol style="list-style-type: none"> <li>4 విందారగించుచున్ నీ తోడి నా<br/>మాధుర్య స్వల్ప మైత్రిన్ బెంచు<br/>దున్.</li> <li>4 సాయం బీవే, వేరే నా కెందుకు<br/>వేరే చేమిఠాద నానుకొనను<br/>ప్రభూ, నిజంబుగా నిదే చాలును<br/>నీ శక్తిలోనే బలం బుండున్</li> <li>5 పాపంబు నాది, నీతి నీదెగా<br/>నేరంబు నాది శుద్ధి నీదెగా<br/>నీ రక్త నీతియే నా పస్త్రముల్<br/>నా కాశ్రయంబు శాంతస్థితులు</li> </ol> |
|--|---|

- హోరేషియస్ బోనర్

## 285

## కైస్తవ ప్రేషితోద్యమము

దేశీయ ప్రేషితోద్యమ గీతి

(చాయ : ఈ సంఘంపు బునాది)

- |   |   |
|---|---|
| <ol style="list-style-type: none"> <li>1. శ్రీ రాజిల్లుచు యేసు<br/>క్రీస్తు వేంచేసెను<br/>భారతీని జయించి<br/>ప్రజాశిన్ బ్రోచును!<br/>ఆరాజు శాశ్వతుండు<br/>భూరిదయాళుండు<br/>వీరాగ్రేసరుండాజిన్<br/>విజయ ధ్వజంబడె!</li> <li>2. ఆ హిమాచలమందు<br/>నాటెక్కె మెత్తెను<br/>కాహళ ధ్వనియందుం<br/>గ్రండుకొనెనటన్!<br/>సౌహార్ద భావమూని<br/>జనాశిన్ బ్రోచుంగ<br/>ఆహా యీ యేసుప్రేమ<br/>యాశ్చర్యమైనది!</li> <li>3. ఆంధ్ర కాశ్మీర వంగ<br/>ఆ సేతువాసులు<br/>ఆంధ్రప్రాయులైయున్న<br/>యరణ్యవాసులున్</li> </ol> | <ol style="list-style-type: none"> <li>బంధ విముక్తులౌచుం<br/>ప్రభువైన యేసుని<br/>బంధుర సేవచేయు<br/>వారలయ్యెదరు</li> <li>4. వీరెల్ల క్రీస్తునందు<br/>విశ్వాసముంచిన<br/>ఆ రాజు వీరిన్ శాశ్వ<br/>తానంద సామ్రాజ్య<br/>ధోరేయులన్ గావించు<br/>జెర! యీ వార్తను<br/>స్ఫారానందంబుతోడం<br/>జాటుదు రెవ్వరు!</li> <li>5. భేరీ తూరారవాది<br/>గా రక్షావార్తను<br/>దోరంపుం గోర్కె జాటు<br/>మో దేశ సంఘమా!<br/>సౌరభ్యమౌ నీ ప్రేమ<br/>సారంబు జూపుము<br/>ధీరతన్ యుద్ధమందుం<br/>బోరాడి గెల్వము</li> </ol> |
|---|---|

- జాన్ చౌదరి

## 286

From Greenland's Icy Mountains

1. గ్రీన్లాండ్ దేశస్థులును  
ఇండియా జనులున్  
ఆఫ్రికా ఖండమందు  
నివాసులెల్లరు  
సముద్ర ద్వీపస్థులు  
సువార్త వెలుగు  
మాకు నిప్పించుడని  
మమ్మును పిల్తురు.
2. మా దేవుడిచ్చు సుఖ  
సుక్షేమ యీవులు  
ఓక్కొక్క దేశమందు  
విస్తారమైనను  
అజ్ఞానులైనవార  
లా సత్య దేవుని  
గొల్వక వేరువాటిన్  
పూజించుచుందును.

3. సువార్తకాంతి మాకు  
ప్రకాశమైనదా  
అజ్ఞానులందరికి  
దాని మేమియ్యమా  
రక్షణ దివ్యవార్త  
లోకస్తులెల్లరు  
విని మా యేసుమీద  
విశ్వాసులొదురు.
4. సుక్షేమకరమైన  
సువార్త సంగతి  
గాలి తరంగములు  
వ్యాపింపజేయుడీ  
మా సృష్టికర్త రాజు  
నిర్దోషి యాయనే  
మా యేసు దిగి వచ్చి  
యా లోకమేలును.

-రెజినాల్డ్ హెబర్డ్

అను : జేకబ్ చేంబర్లెస్

## 287

Jesus shall reign where'er the sun

1. శ్రీయేసు రాజ్య ముండును  
సూర్యుండు వెల్గు చోటెల్ల  
కల్పాంతకాల మౌదాక  
ఆ రాజ్యము వ్యాపించును.
2. నిరంతరంబు ప్రార్థనల్  
నిత్య స్తుతుల్ శ్రీయేసుకు  
తన్నామము ప్రత్యహము  
సుగంధ మట్లు లేచును.

3. సమస్త దేశ వాసులు  
గణింతు రేసు ప్రేమను  
శ్రీ యేసు పేరు బాలకుల్  
బాల్యంబున నుతింతురు.
4. యేసుని యీవు లొల్కును  
ఘైదికి సంకెళ్లొడును  
దాయంగ శాంతి కల్గును  
సుభాగ్య మబ్బుం పేదకున్

5. శ్రీ యేసు శక్తి చేతను  
స్వస్థంబు గల్గు నెల్లెడన్  
దచ్చక్తి యున్న మేరలన్  
నశించు మృత్యు శాపముల్.

6. మా రాజు కెల్ల సృష్టియున్  
విశేష స్తుతుల్ సల్పుతన్  
దూతాళి మల్లి పాడంగా  
ఘోషించు భూమియు ఆమేన్

-బెజక్ వాట్స్

అను : జాన్ స్మిత్ వార్డా

## 288

We have heard the joyful sound

1. శుభవార్త వింటిమి  
యేసు రక్షించును  
ఎల్లవారు విననీ  
యేసు రక్షించును  
ప్రభు మాట వింటిరా  
పర్వతంబుల్ దాటుచు  
వార్త ప్రకటింపుడి  
యేసు రక్షించును.
2. స్వరమెత్తి పాడుడీ  
యేసు రక్షించును  
దైవభ్రష్టు లెల్లరిన్  
యేసు రక్షించును

3. ద్వీపవాసు లందఱు  
వినునట్లు చాటుండి  
దివ్యవర్తమానము  
యేసు రక్షించును  
ఇహ బాధనుండియు  
యేసు రక్షించును  
పరభాగ్యమిచ్చును  
యేసు రక్షించును  
దీనుజను లెల్లరు  
భూనివాసులందఱు  
ఈ సువార్త వినుండీ  
యేసు రక్షించును.

- ట్రీసిల్లా జేన్ ఓవెన్స్

అను : జేకబ్ చేంబర్లెస్

## సువార్త

సువార్త ప్రకటన  
క్రీస్తే పాపుల గతి

289

రా - మధ్యమాపతి

తా - త్రిపుట

ఇక నేమి గతి యున్నది - మానవులారా - యిక నేమి గతి యున్నది -  
పాపులకోస - మిక నేమి గతి యున్నది = యొక దైనఁ బుణ్యాత్ముఁ - దుర్వి  
లేడని ముందె - ప్రకటించి దావీదు - పల్కె వేదము నందు ||ఇక||

1. ఇల రక్షకుఁడు లేమిని - గొఱ్ఱెల మంద - లిలఁ జెల్ల చెదు రాయెను =  
పులులఁ బోలిన దైవ - ములు గురువులు పెక్కు - గల రేల వారు పద్ధతి జూప  
జాలరు ||ఇక||
2. దురితము లణఁగింపఁగఁ - బాపుల నెల్ల - దరిఁ జేర్చి బ్రతికింపఁగ = పర  
మేశ్వరుఁడు తన - వరపుత్రుఁ డగు క్రీస్తున్ - ధర కంపె నయ్యెను - శరణుఁ  
జొరకయున్న ||ఇక||

- పురుషోత్తము చౌదరి

290

తప్పిపోయిన వారిని మేలుకొల్పుట

రా - ఆనందభైరవి

తా - త్రిపుట

ఎందుకు మఱచితివి - యేసుని ప్రేమ - ఎందుకు మఱచితివి = ఎందుకు  
మఱచితివి - పొందితివి నిందలు - సుందర మగునట్టి - సుఖమైన ప్రభు  
ప్రేమ ||నెందుకు||

1. దేవగ్రంథము నీవు - చదువలేదా - భావమున దానిఁ గైకొనలేదా = సేవక  
వృత్తులు - సేయక పోతివి - చావరాని చావు - సంపాదించితి వయ్యో  
||ఎందుకు||

2. చిందెను రక్తము - సిలువవైనఁ - పొందెను గష్టము - మేకుల పోల్ల =  
నెంద తెందఱు కల్వ - రీమెట్టపై నతని - నిందించి చంపిరి - నిర్ణయులై  
యకటా ||ఎందుకు||
3. పాపేచ్చలోనుండి - మరలి వాని - శ్రీ పాదములు బట్టుము ప్రార్థించుము  
= కాపాడుటకు దయతో - గనిపెట్టి యున్నాఁడు - పాపి నీ విభుఁడైన -  
ప్రభు మార్గమునఁ బొమ్ము ||ఎందుకు||

-దావీదు చౌదరి

291

శాశ్వత ధనము

రా - నాట

తా - ఏక

ధరణిలోని ధనము లెల్ల - ధరణిపాలై పోవును = గరిమతోడ నీవు గైకొను  
- నిరత ముందెడి ధనమును ||ధరణి||

1. యేసు నందు నిత్యజీవం - బివుడు దేవుఁ డిచ్చును = తీసికొనుము దాని  
వేగము - దివ్య వరముగ నమ్మికన్ ||ధరణి||
2. విడువు నీదు పాపములను - తడవుఁజేయుఁ బోకుమీ = విడువ కున్న  
నీకుఁ గల్గు - వేద నాధికంబుపో ||ధరణి||
3. పరుల మాటలఁ బట్టి నీవు - పడకు మోస మందున = నరుల కొఱకు జీవ  
మిచ్చిన - పరమధాముని నమ్ముమీ ||ధరణి||
4. తలఁచుకొనుమీ ధరణిలోన - నిలుచు కాల మంతట = విలువలేని యేసు  
ప్రేమ - విధము చక్కఁగ నెఱుఁగుచు ||ధరణి||
5. దేవ కృపను బోలునట్టి - దివ్య భాగ్య మొకటియున్ = నీవు చూడ బోవు  
మిత్ర - నేట నెచట వెదకినన్ ||ధరణి||

- పులిపాక జగన్నాథము



## 292

## పాపము సార్వత్రికము

రా - కేదారగౌళ

తా - త్రిపుట

నిజముగా పరిశుద్ధ డొకడే - నేలపై లేచుడు = <sup>1</sup>వృజినములచే జెడిన మదిని బ - విత్రమూలం బెటుల <sup>2</sup>బోదమును ||నిజము||

1. <sup>3</sup>దురిత లతలకు <sup>4</sup>మూలకందము - దుస్స్వభావము దానిక గూడిన - నరులలోక బరిశుద్ధ విధు లె - న్నటికిక గనరావు = <sup>5</sup>నెరవుగా సద్దర్శములనే <sup>6</sup>తెఱుగననుక <sup>7</sup>గావింప నేర్తురు - ధరణి లోపల ముసిండి చెట్టున - చెఱకు రస ముండునె తలంపగ ||నిజము||
2. మనసు క్రియ లన్నిటికి మూలం - బనుచు శాస్త్రము పల్కు మఱి యా - మనసు శుచిగాకున్న నగునే - తనకు క్రియాశుద్ధి = <sup>8</sup>అనిశ మా హృదయము దురిచ్చుల - <sup>9</sup>నలరి <sup>10</sup>మిథ్యాసక్తి నుండంగ - ఘనతగల సత్యార్థ ముల నిల - మనుజుడె <sup>11</sup>ట్లా నరింపజాలును ||నిజము||
3. నిరతమును పాపాగ్నిచేతను - గరగుచున్న మనంబులోపల - పరమ ధర్మము భక్తి ఎటువలె - బాదుకొని యుండున్ = నిరపరాధి యొకండు లేచ దని - నికృముగక గనవచ్చుచున్నది - పరమ దేవుండు క్రీస్తు కృతమునక - పాపులను రక్షింపవలయును ||నిజము||

- పురుషోత్తము చౌధరి

## 293

## పాపుల స్నేహితుడు

రా - మోహన

తా - ఏక

పాపులకు సఖుండు - మన ప్రాపు యేసె సుమండి - భువి - పాపులకు సఖుండు ||పాపులకు||

1. రండి రండి మిత్రులార - నిండు దైర్య పడండి వేగమె = దండైన యండ మన - కుండు యేసుండని ||పాపులకు||
2. దాహ మణంచు దేవ వాక్యము - దేహధారులార రండి = దేహీ యన విహీనుల - సాహాయ్యము నోహో యని ||పాపులకు||

<sup>1</sup>పాపములచేత. <sup>2</sup>పులుసు. <sup>3</sup>పాపమును తీగలకు <sup>4</sup>వేరు, గడ్డ <sup>5</sup>చక్కగా <sup>6</sup>విధముగా <sup>7</sup>చేయలేరు. <sup>8</sup> ఎల్లప్పుడు <sup>9</sup> సంతోషించి <sup>10</sup> మాయ <sup>11</sup> చేయగలుగును

3. ద్రవ్య మించుక లేని విక్రయ - మయ్య యీ యేసయ్య రక్తము = చేయలే మయ్య మన - మయ్య దుర్మయ్యముల్ ||పాపులకు||
4. నిండు మనసు గలిగియే - సంకజేర రండి వేగమె = నిండు ప్రియుండు న - ఖండ పురుషుండని ||పాపులకు||
5. నింద లన్ని పొంది ప్రభుని - మందలో వెలుగొందరే తఱి = పొం దుగ నిందలో - నుండు రానందమున ||బాపులకు||

## 294

## క్రీస్తుని గొప్పతనము

రా - హిందూస్థాని తోడి

తా - ఆది

యేసునే సేవింపరండి - మోసపోకండి - ప్రభు = దోసములను బాపు నండి - దొడ్ల ప్రభువండి ప్రభు ||యేసునే||

1. దేవుడీతడే సుమండి - దిగులుపడకండి - మన = చావు నొంది లేచెనండి - జీవ మితడండి - ప్రభు ||యేసునే||
2. పాపులను ప్రేమించె నండి - ప్రాణ మిడె నండి - ప్రభు = దాపుజేరి వేడ రండి - దయామయుండండి - ప్రభు ||యేసునే||
3. నరకబాధ నొందె నండి - నరులకొర కండి - ప్రభు = దురితములను బాపు నండి - దుఃఖపడకండి - ప్రభు ||యేసునే||

- ఎన్.డి.విజెల్

## 295

## మానవ పతనము

రా - శంకరాభరణము

తా - త్రిపుట

మన మొదటి తల్లిదండ్రులలో - మాయకు లోనైరి - అన్నలారా = వారి కనుగొనలకు సిగ్గు - గదుర మోములు వంచి - రన్నలారా ||మన||

1. తమ నగ్గుతను జూడక దా మొప్పు లేరైరి - అన్నలారా = కొన్ని - యమరిన మఱ్ఱకు - లంగంబులను గట్టి - రన్నలారా ||మన||

<sup>1</sup> కలుగంగా <sup>2</sup> ముఖములు.

2. పరమాత్ముడ దిడు నాజ్జు - పాలింప లేరైరి - అన్నలారా = పూర్వ - పరి శుద్ధత నెడబాని - పాపాత్ములై పోయి - రన్నలారా ||మన||
3. నరవంశజుల కెల్ల - తరలెం దద్దురవస్థ - అన్నలారా = క్రీస్తు - మరణంబు మన పాప - హరణంబు గావించు - నన్నలారా ||మన||

-పురుషోత్తము చౌదరి

## 296

### నమ్మినవారికి రక్షణ

రా -ముఖారి (చాయ : పాపమా దలంచు సుమీ) తా - ఆది

నమ్మరె నరులార - యేసుని - సమ్మతిగా జేరి = నమ్మిన వారల నిమ్ముగ బ్రోచును - సొమ్ముగ తను జేర్చి ||నమ్మరె||

1. యేసు క్రీస్తుకంటె - పోషకు - లెవ్వరు లేరుసుమీ = దోషుల తన దాసులుగా దీసియు - దోషము బాపు సుమీ ||నమ్మరె||
2. నరకము నొందక మీ - రయ్యో - నరకము బాధ సుమీ = న్యాయము కాదుసుమీ నరులార - నష్టము మీకు సుమీ ||నమ్మరె||
3. తండ్రి కొమరుడు విమ - లాత్ముడు - త్రోకదేవుండు = తండ్రి వలెను మనలను పాలించును - తండ్రిగ నమ్ముదము ||నమ్మరె||
4. ధరణిలో నొక్కడైన - చూడరె - ధన్యుడు లేడనుచు = దీర్ఘదర్శి దావీదు తెల్పె నిటు - దీనుల కందఱికి ||నమ్మరె||
5. ప్రభు మన పాపముకై - ప్రాణము - బలిగా - నిచ్చునుగా = పాపము మోసెను మృతియై లేచెను - పాపులక బ్రోచుటకై ||నమ్మరె||
6. దేవసుతుని రక్తం - అబ్బిన - ద్రోహుల కతిథ్రియము = పాపన మొనరించును పాపికి నిక - జీవనమై యుండున్ ||నమ్మరె||

- గెల్లా రామయ్య

<sup>1</sup> కలిగెను

## 297

### యేసు క్రీస్తును కొలుచుట

రా - ముఖారి

తా - ఆది

యేసు క్రీస్తుని గొల్పి రన్న - యీ జగతిలోన - నెవ్వరు లేరు వాని కన్న = యేసుని వాక్యము - ఎవ్వరి కబ్బునో - దోషము విడి పర - వానము దొరకును ||యేసు||

1. సత్యుండు నిత్యుండాయ నన్న - యీ సర్వ సృష్టి - జక్కంగ సలిపి నిలిపె నన్న = వ్యత్యాసము లే -మియు లేకుండంగ - సత్యుండు చేసెను - సర్వజగంబును||యేసు||
2. నిరాకారుండు నిశ్చయుండన్న - నరుల రక్షింప - నరావతారుండై నాడన్న = నరుల పాపములు - పరిహరించుట - కొరకై మరియు కొడుకై పుట్టెను ||యేసు||
3. పరిశుద్ధవంతుండు డాయ నన్న - ప్రభు యేసు నంద - పాపమే గాన బడుట సున్న = పరులను గావను - ధరలో దిరిగెను - నరుల నడుమ బహు - నిరపరాధముతో ||యేసు||
4. భేదాభేదములు గాని బోధ - నాధుండొనరించె - సాధు లెల్లను సంతోషింప = బాధలుంబడు స - ద్రిక్తులతోడను - సాదర వాక్కులు - జక్కగ పలికెను ||యేసు||
5. మహిలోన మనుజు లెవ్వ రైన - జేయ లేనట్టి - మహిమాద్భుతముల జేసె నన్న = మహా రోగులను - మఱి మృతులను మహా - మహుండు స్వస్థుల - మఱి గావించెను ||యేసు||
6. వర్తింప వలనుకాని వాడు మన కోసర మతడు - మరణమై మరల బ్రతికినాడు = పరలోకమునకు - మరి వేంచేసిన - పరులకు క్రీస్తుని - పాదముల బట్టుము ||యేసు||
7. పరిశుద్ధ దూతల నాదముతో - ప్రభు యేసు క్రీస్తు - ప్రకాశ వస్త్ర మహిమలతో = పరమునుండి బహు - త్వరగా వచ్చును - ధరలో నమ్మిన - నరులను బ్రోచును ||యేసు||

8. న్యాయంబు దీర్చు దినము గలదు - నమ్మని వారెల్ల - సాయంబు వెదకినను గనపడదు = సువార్త న్యాయము దీర్చును - నడవడి చొప్పున - నమ్మని పాపుల - నరకము జేర్చును ||యేసు||
9. నమ్మండీ నష్టము నొందక - యేసుని నమ్మిన - పొమ్మని చెప్పుడు సుమ్మండి = ఇమ్ముగఁ గృపతో - నిలలోఁ గాచును - పిమ్మట మోక్ష పురమునఁ జేర్చును ||యేసు||

- గొల్లపల్లి సతానియేలు

## 298

### యేసునొద్దకు రండి

రా - మధ్యమావతి

తా - ఆది

రండి యేసుని యొద్దకు - ప్రియులారా మీరు - రండి యేసుని యొద్దకు = రండి రండి - రయమున బిలుచుచు - నుండెడి రక్షకు - డొసఁగెను బ్రాణము ||రండి||

1. మీరు పాపంబులఁ ద్యజించి - యేసుని కడకు - రారే వేగము విశ్వసించి = మీరు వచ్చినను - మిమ్మును ద్రోయఁడు - చేరెడు వారిని - జేర్చును దన దరి ||రండి||
2. మీకు బ్రతుకేమి శాశ్వతము - ప్రియ జనులారా - పోకుండి యాశించి లోకమును = లోకాశలకును - లొంగుట చేతను - మీకు ఘటిల్లును - మెండగు దుఃఖము ||రండి||
3. మీరేల జాలము చేసెదరు - ప్రియులారా వేగ - రారే కడు భాగ్య మొందెదరు = చేర వచ్చి చిర - జీవము నొందుఁ డ - పార ముదంబును - బడయఁగ దేవుఁడు ||రండి||

- పులిపాక జగన్నాథము

## 299

### యేసునాథ కథా మాధుర్యము

రా - బిలహరి

తా - త్రిపుట

యేసు నాథ కథా <sup>1</sup>సుధా రస - మిదిగో పానముఁ జేయరే = దోసకారి జనంబులారా - దురిత భవముల బాయరే ||యేసు||

1. ఇహపరంబు లెవనిచే సృజి - యింపఁబడియెనొ చూడరే = అసహహ యా విభుఁ డవతరించెను - అతని గుణములఁ బాడరే ||యేసు||
2. <sup>2</sup>దురిత భరితుల దుష్ట <sup>3</sup>చరితుల - నరయ వచ్చెను జూడరే = స్థిరముగామది నమ్మి యా ప్రభు - కరుణ మదిఁ గొనియాడరే ||యేసు||
3. పనికిమాలిన <sup>4</sup>వేలుపుల దెస - పరుగు లెత్తుట మానరే = <sup>5</sup>తనువు మీ కొఱ కిచ్చు క్రీస్తుని - దయకుఁ బాత్రతఁ బూసరే ||యేసు||
4. మరణ బలి రక్షమున మన యం - దఱిని బ్రోవను వచ్చెను = కరుణతోఁ బాపులఁ బిలుచు గురు - దరికిఁబోవుద మిచ్చును ||యేసు||
5. పరమతత్వ విధాన బోధలు - బాగుగఁ బ్రకటించెను = <sup>6</sup>చిరసూక్ష్మాస్పద పదముఁ గోరిన - జీవులకు వినిపించెను ||యేసు||
6. మరణ మొందిన కొందఱికిఁ దా - మరలఁ బ్రాణము లిచ్చెను = వర మహాద్భుత కార్యముల ని - ధర ననేక మొనర్చెను ||యేసు||
7. కుటిల బుద్ధుల ద్రోచి సజ్జన - గోష్ఠి నుండుట గోరరే = దిటముగను నెమ్మదిని మీరొం - దుటకుఁ క్రీస్తునిఁ జేరరే ||యేసు||

- పురుషోత్తము చౌదరి

<sup>1</sup>అమృతము <sup>2</sup>పాపములతో నిండియున్నవారిని. <sup>3</sup>దుర్మార్గులైన ప్రవర్తనగలవారిని <sup>4</sup>దేవతల <sup>5</sup>దేహము. <sup>6</sup>ఎల్లప్పుటికిని ముఖకారణమైన

## 300

## వచ్చి క్రీస్తును చూడుండి

రా - కాంభోజి

తా-ట

రారె యేసుని జూతము - కోరిక దీర - రారె యేసుని జూతము = రారె యేసుని జూడ - రారాజై మన జీవా - ధార కరుణామృత - సారమై యున్నాడు || రారె ||

1. సారహీన మగు <sup>1</sup>సం - సారాబ్ధిలోక జిక్కి - భారమనుచు నీత - నేరని వారికి <sup>2</sup>తారకమైన దేవకు - మారుండు యేసుండూ <sup>3</sup>రార్చు చుండు టకు - <sup>4</sup>భూరిసహాయ - కారియై చేయూతకుం = గోరి యిచ్చుచు క్షేమ - తీరం బునకుం జేర్చు - దారిం జూపుచు మీవి - చారముల్ దొలగించు || రారె ||
2. ఘోరమైన పాప - భారంబు మోయుచు - దారిం గానక తారు - మారులైన నరులం - గూరిమితో c బిల్బును - <sup>5</sup>నారక బాధ - <sup>6</sup>లూరక దొలం గించుచు - నీరసు లంచు - భారంబు తా మోయుచు = నోరి మధి కముం జూపి - నేరంబు బాపి శృం - గారమైన మోక్ష - ద్వారమై యున్నాడు || రారె ||
3. కారుణ్యుండును నిర్వి - కారుండు దురితోప - కారుండు శుద్ధాలం - కారుండో యేసుని - నే రీతిగా వింటిమో - యా రీతి మో - <sup>7</sup>క్షారామ మున జూతుము - సార <sup>8</sup>వాక్య - ధోరణిన్ బడి పోదము = దారుణం బగు శ్రమలు - బారుబారుగా నున్న - <sup>9</sup>పోరి దాంటి ప్రభునిం - జేరి సుఖింతము || రారె ||
4. ఆ రమ్యపురిన బ్రే - మారగించుచు నిత్య మారోగ్యముకు బొంది - సారెసారికం ప్రభుని - <sup>10</sup>నారాపముగ స్తోత్రము - <sup>11</sup>చారుతర దే - వారాధనముం జేతము - నోరార నా - పేరు నే పూజింతుము = దూరస్థులై యున్న - వారలం దన రక్త - ధారోదకముచే <sup>12</sup>జే - కూరునట్లుగం జేయు

- బేతాళ జాన్

<sup>1</sup>సముద్రమువంటి లోక జీవనము. <sup>2</sup>దాటించునదియై. <sup>3</sup>ఓదార్పుట. <sup>4</sup>గొప్ప ఘోరమైన. <sup>5</sup>ఉచితముగ. <sup>6</sup>తోంటలో. <sup>7</sup>వాక్య ప్రవాహములో. <sup>8</sup>పోరాటము. <sup>9</sup>శబ్దముతో. <sup>10</sup>మనోహరమైన. <sup>11</sup>చేతికి దొరుకునట్లుగ.

## 301

## రక్షణాహ్వనము

శ్రీరాగము

తా-త్రిపుట

రారో జనులారా - వేగముం గూడి - రారో ప్రియులారా - శాశ్వతమైన - ఘన రక్షణం జేర = <sup>1</sup>సారాసారముల్ = సమృత్తిగాం జూచి - <sup>2</sup>ధీరత్వమునం క్రీస్తు - జేరు దారిం గోరి || రారో ||

1. అనుమానము లన్ని - మీరలు మాని - <sup>3</sup>అద్యంతము లేని = కనికరము చేత - మనల రక్షింపను - దన జీవము నిచ్చు - ఘనునిం క్రీస్తుని గొల్పి || రారో ||
2. మన పాపము లన్ని - మోయను దే - వుని చేం బనిం బూని = మనుజూవ తారుండై - వినుట కద్భుతమైన - పను లెన్నో చేసి సి - ల్వను బడిన ఘనుం జేర || రారో ||
3. పాపాత్ము లగు వారి - భారముం <sup>4</sup>ద్రుంచు - బలుడైన యుపకారి = ఓపికతో c దన - దాపుం జేరిన వారి - శాపము తా మోసి - కాపాడు ఘనువేడ || రారో ||
4. తన యాత్ముక గీడు - గల్గించెడు - ఘనత లెల్లను <sup>5</sup>పాడు = <sup>6</sup>తనువు నిత్యము గా - దని యభిమాన - మును వీడి మన క్రీ - స్తుని జడ గతింజూడ || రారో ||
5. సకలాంతర్యామి - నిరాకారు - డొకడే యంతట సామి = ప్రకట ముగా మర్చు - లకునెల్ల మధ్యస్థు - డొకడే క్రీస్తుడు సం - రక్షకుడై యిలుకు వచ్చె || రారో ||

- పురుషోత్తము చౌదరి

<sup>1</sup>సారము గలవి, సారములేనివి. <sup>2</sup>ధైర్యముతో. <sup>3</sup>నిత్యమైన. <sup>4</sup>తీసివేయు, పనికిరానివి. <sup>5</sup>శరీరము.

## 302

## శుభవర్తమాన ప్రకటన

రా - బ్యాగు (చాయ: యేసుని ప్రేమను నేమారక) తా-ఆది

యేసుని సుచరిత - మెంత పొనరినది - యెవ్వరు విని యెద - రీ జగతిన్  
భాసుర నయ మను - బంధము గలిగిన - భక్తుల కిది సౌ - భాగ్యముగా  
॥యేసు॥

1. దాసుల మొఱలను - దప్పక వినుచును - ధైర్యము నొసంగెడి - దాత  
సుమీ = దోసముల గమిక - ద్రోయ బలముగల - దొడ్ల దొరకు నుతి -  
దూతలచేన్ ॥యేసు॥
2. పాప నరులక గని - పాపనం బొనర్చును - భార మనని ఘన - బంధు  
వుండు - ఆ పరమ జనకు - నాజ్ఞక బడసి నెరి యాధ్యుండిదుమ - లొందె  
నుయిలన్ ॥యేసు॥
3. సిలువపై నిలచి - చేటు వడుచు మరి - చివరకు జనకుని - చిత్తమునన్ =  
చెలువగ మనవిని - జేసెను నరులకు శిక్ష తొలగటకు - శ్రీకరుండౌ ॥యేసు॥
4. పాప రహిత య - పార మహిమమున- పాత్రమ మరి కుడి - పార్శ్వ  
మునన్ = పాపులవిషయము - ప్రార్థన మొనర్చెడి - భావము గల హిత -  
భాస్కరుండౌ నా ॥యేసు॥
5. దుష్టులు ననుక గని - దూషణ నుడువులు - దగ్ధము లనక - దూరిన నా  
= ఇష్టుండ వడసిన యిడుమలు దలచి = యించుక పగ మది - నెంచను  
నా ॥యేసు॥

## 303

## కాలము గతించిపోవుచున్నది

రా - జంఝూటి తా-త్రిపుట

పోయెంగ పోయెంగ - కాలము వెళ్లి - పోయెంగ పోయెంగ = మాయ  
సంసార సం - పడక గూర్చు మరిగి - యాయు వంతయు వ్యర్థ - మైపోయె  
దరిగి ॥పోయెంగ॥

1. ఇలలో నెందరు నీతో - నీడైనవారు = కలక గాంచి మేల్కొన్న - గతి  
మడసినారు ॥పోయెంగ॥

2. జల బుద్బుదము కంటె - చులకని బ్రదుకు = దలపోసి దీని యా - శలు  
గొయ్యి వెదకు ॥పోయెంగ॥
3. ఎన్నాళ్ళు సుఖ పెట్టె - నెరవౌ నీ మేను = కన్ను మూసిననాండె - కాటి  
పాలాను ॥పోయెంగ॥
4. మద మత్సరముల వెం-బడి గూడి నీవు = హృదయాభిమానము - వదలు  
కొన్నావు ॥పోయెంగ॥
5. చెడు దుర్గుణముల పో - షించుట విడువ = గడబాట్లు నీ కనులు -  
గానంగలేవ ॥పోయెంగ॥
6. జవ్వన బలముచే - క్రొవ్వచు నీవు = నవ్వులాటల ప్రొద్దు - నడిపి యున్నావు  
॥పోయెంగ॥

-పురుషోత్తము చౌదరి

## 304

## రక్షణ మార్గము

రా - సౌరాష్ట్ర తా-ఆట

వినరే యేసుక్రీస్తు బోధ - మదిని - గొనరే - యాతని సత్య బోధ - వినిన  
యేసుని బోధ - విశ్వాసమున మీరు - గొనయెదరు నిజముగ - గొప్ప  
భాగ్యంబులు ॥వినరే॥

1. దారి దొలగియున్న - వారి నెల్లను బ్రోవక - గోరివచ్చితి నంచు - కూర్చి  
యేసువు తెల్పె ॥వినరే॥
2. మన పాపముల నెల్ల -మన కొరకు వహించి - మన యందు దయచేతక  
దన ప్రాణమర్పించి ॥వినరే॥
3. మారు మనసు నొంది - మరల రమ్మంచువే - మారు బిలుచు యేసు -  
మైత్రిని దలంచుచు ॥వినరే॥
4. తన యాజ్ఞ గైకొని - తన సేవజేసెడి - మనుజుల కొసంగును -మనసున  
నెమ్మిది ॥వినరే॥
5. తాను నడచిన త్రోవ - తన జనులు ద్రొక్కును - తానెప్పుడు చేయును -  
తగిన సహాయంబు ॥వినరే॥

- పులిపాక జగన్నాధము

## 305

## రక్షకుని యొద్దకు రండి

రా - మారువ (చాయ : హాలెలాయుని పాడుడీ) తా-అట

రండి మానవులారా - రక్షకుని - మృండి వేగము ప్రియులారా = రండి  
పాపుల త్రోచుటకు పర - మండలంబును విడిచి యీ భువి -మండలంబున  
కరుగుదెంచిన- మహాత్మున్ గనుగొని సుఖింపను ||రండి||

1. ఇలలో మానవులందరు - పలువిధ పాపా - శలలో మునిగి యుండిరి =  
తులువయగు సాతాను చెడ్డ - వలను జిక్కినవారలన్ దన - బలముతో విడి  
పింప బ్రాణము - బలిగబెట్టిన ప్రభుని యొద్దకు ||రండి||
2. పరముండు నరులందరికై - మరణంబయ్యె - కరుణతోడను కొరతపై =  
మరలి మూడవదినమునందున - మహిమతో నా ప్రభువులేచి - తెరవజేసెను  
మోక్షమార్గము - శరణు జొచ్చినవారలకును ||రండి||
3. పాపభారంబు నుండి - విడుదలనొంద - ప్రాపుగోరినవారలు = ప్రాప  
కుండగు క్రీస్తునాధుని - దాపుజేరి తపంబు జేసిన - పాపభారము దీసి శాంతిని  
గూర్చు - యా ప్రభు నొద్దకిపుడే ||రండి||
4. భావమందున దెలియుడి - మీరలు నిత్య - జీవమార్గము గనుడీ = పావ  
నుండగు క్రీస్తు మిమ్మును - పావనులుగా జేసి నూతన - జీవము నొసంగి పర  
మున - జేర్చు మిమ్మును నిశ్చయముగా ||రండి||

- జి.జాన్ తాతయ్య

## 306

## సువార్త

రా - ఆహిరి (చాయ : యేసువంటి ప్రియబంధుడు) తా-ఆది

పాపినినేనని - ప్రభుపదములకడ - ప్రార్థన సేయుము ఓ మనసా - పాపుల  
మిత్రుడు - ప్రభు యేసునికడ - పాపక్షమాపణ కలదో మనసా ||పాపిని||

1. నరుని స్వనీతిచే - దొరుకదు మోక్షము - నరులను జూడకు యో మనసా  
- ధరనొక పుణ్యుడు - దరచినలేడని - పరమవేదములో గలదో మనసా  
||పాపిని||

2. జపతపములు మరి - యుపవాసములును - ఉపయోగింపవు ఓ మనసా  
- నెపముల జెప్పెడు - అపవాదిని విడి - కృపవాదినిగని బ్రతుకో మనసా  
||పాపిని||
3. మానని ప్రేమచే - మనుజుల త్రోవగ మానవుడయ్యెను ఓ మనసా మానుగ  
గల్వరి - ప్రానిపై యేసుడు - ప్రాణము నొసగెను ఓ మనసా ||పాపిని||
4. మరణము నొందియు - మరల సజీవుడై - మనుజుల కగుపడెనో మనసా  
- మరణ బంధముల - బరిమార్చిన ప్రభు - సరిరక్షకు లిక లేరిల మనసా  
||పాపిని||
5. మార్పును బొందక - మలిన తరుణము - మరల లభింపదు ఓ మనసా -  
తీర్పుకాలమున తీర్చరి క్రీస్తుని - తిరముగ నమ్ముము యేసుని మనసా ||పాపిని||

- ఎన్.జె.మోజ్

## 307

## యేసుక్రీస్తు సమాధానకర్త

హే ప్రభుయేసు - హే ప్రభు యేసు - హే ప్రభు దేవసుతా = సిల్వధరా,  
పాపహారా, శాంతికరా ||హే ప్రభు||

1. శాంతి సమాధానాధిపతీ - స్వాంతములో ప్రశాంతనిధీ = శాంతి స్వరూపా,  
జీవనదీపా - శాంతి సువార్తనిధీ ||సిల్వధరా||
2. తపములు తరచిన నిన్నెగదా - జపములు గొలిచిన నిన్నెగదా = విఫలులు  
జేసిన విజ్ఞాపనలకు - సఫలత నీవెగదా ||సిల్వధరా||
3. మతములు వెదకిన నిన్నెగదా - వ్రతములు గోరిన నిన్నెగదా = పతి తులు  
దేవుని సుతులని నేర్పిన - హితమతి వీవెగదా ||సిల్వధరా||
4. పలుకులలో నీ శాంతి కధ - తొలకరి వానగ గురిసెగదా = మలమల  
మాడిన మానవహృదయము - కలకలాడెకదా ||సిల్వధరా||
5. కాననతుల్య సమాజములో - హీనత జెందెను మానవత = మానవ మైత్రిని  
సిల్వపతాకము - దానము జేసెగదా ||సిల్వధరా||
6. దేవుని బాసిన లోకములో - చావుయె కాపురముండెగదా = దేవునితో  
సఖ్యంబును జగతికి - యీవి నిడితివి గదా ||సిల్వధరా||

7. పాపము చేసిన స్త్రీని గని - పాపుల కోపము మండెగదా = దాపున జేరి పాపిని త్రోచిన - కాపరి వీవెగదా ॥సిల్వధరా॥
8. ఖాళీ సమాధిలో మరణమును - ఖైదిగ జేసిన నీవెగదా = ఖలమయుడగు సాతానుని గర్వము - ఖండనమాయెగదా ॥సిల్వధరా॥
9. కలువరిలో నీ శాంతి సుధా - సెలయేఱుగ బ్రవహించెగదా = కలుష ఎడారిలో కలువలు వూయుట - సిలువ విజయము గదా ॥సిల్వధరా॥

- ఎ.టి.మాసిలామణి

### 308

### పాపము

రా - ముఖారి (చాయ : ఉన్నపాటున వచ్చుచున్నాను) తా-త్రిపుట

పాపకూపమునందు - పడి మునిగియున్నావు - పాటింపవది యెందుకు = పాప జన్మము పాపకర్మము - పాపపూరితమైన హృదయము - ఓపరాని భయంకరోగ్రత - శాపములు సమకట్టియుండగ ॥పాప॥

1. పరమాత్మ మీదనే - గురి నిల్చు మని దెల్పు - వరబోధమది నెంచవు = నిరత మును రాత్రియును బవలును - నిరవు ధనమును ఘనము సౌఖ్యము లరయు చుండువు క్షణము నీవా - పరమ ధర్మము సరకుజేయవు ॥పాప॥
2. కనివినంగ నుదగని - పనికిమాలిన క్రియల -దనిసి భ్రమయుచు నుండువు = ఘనుల పెద్దల జననీజనకుల - ననిశమును నిరసించి మెలగెడు వినయరహితంబైన జీవిత - మునకు నేమి ఘటిల్లునోకను ॥పాప॥
3. పెరవారలను బ్రియసో - దరులుగ బ్రేమింప - పరమాత్మపురికొల్పాదే - పరులపై ద్వేషంబు పగగొని - పలుతెరంగుల బాధపఱచుచు - ప్రాణహత్య లొనర్చు నీకు - పరమ పదము లభింపసాధ్యమె ॥పాప॥
4. పాప పరిహారార్థ - ప్రాయశ్చిత్తము జేసి -ప్రాణమర్పించె నెవరో = ఆ పరాత్పరు నాశ్రయించుము - శాపభారము బాపిత్రోచును - మాపు రేపునులేని స్వర్గ - ప్రాప్తికల్గును నిత్యశుభమగు ॥పాప॥
5. పాపభారము క్రింద - పడికుండు మీకునే - పరగనిత్తును శాంతిని - దావు నకు రండంచు పతితుల - దయను బిలచెడు యేసుక్రీస్తును - పాపి క్రాశ్రయంబు నమ్మి - భక్తితో ప్రార్థించి వేడవే ॥పాప॥

6. శరణీయ వరమోక్ష - పురమందు ఘనసౌఖ్య - పరమానందము లొందుచు = వరుల దూతల - భక్తగణముల - సరసదేవు స్మరించు భాగ్యము - గురుడు నీకిడగోరి పిలుచుచు - కరము జాపెను - కౌగిలింపవె ॥పాప॥

- పంతుగాని పరదేశి

### 309

### క్రీస్తు సువార్త

రా - ముఖారి (చాయ : ఉన్నపాటున వచ్చుచున్నాను) తా-త్రిపుట

దారుణ మగు మరణ - వారిధి దాఁట నె - వ్వాని శక్యము సోదర = ఘోర మగు కెరటములవలె వి - స్తారముగ నేరములు పైకొని - పారు చుండునప్పు డద్దరి - జేరు తెట్లు దారి - గనరే ॥దారుణ॥

1. ఒక్క పెట్టున నెగసి - చక్క వెల్పుద మన నీ - రెక్క లక్కఱకు రావు = ఎక్కడైనను నోడ గనుఁగొని - యెక్కిపోద మని తలంచిన - జెక్క నిర్మితమైన యోడ - లక్కఱకు రావేమి సేతుము ॥దారుణ॥
2. మంగళ ధ్వనులతో - శృంగారపురము వె - లుంగుచున్నది ముందట = పొంగి పారుచు మరణ నది త - రంగములఁ జెలంగుచున్నది భంగపడకుండి మనకు క్రీస్తు - సువార్తయను పెను నావ యిదిగో ॥దారుణ॥
3. వాద రహితుండైన - యాది దేవుఁడు దాని - నాధుం డనం బరంగును = బాధ లొందిన నరుల నందరి - జేరఁదీసిన క్రీస్తు యేసు - నాధుఁడే నావి కుఁ డు క్రైస్తవ - వేదమే చుక్కాని దీనికి ॥దారుణ॥
4. మానవు లందరు - మరణాంబుధిని దాఁట - మహనీయ మగు నావ యిది = దీనిలో నెక్కుటకు ముందే - మానుగ వాక్యమును విని సు - జ్ఞాన మొందినవారు క్రైస్తవ - స్నాన మను పత్రికను బొందరె ॥దారుణ॥
5. విదితంబుగా నిండు - విజ్ఞాన బోదకుల్ - వినిపించుదురు వాక్యముఁ = గొడగొనిన యాత్మములు తృప్తి - గొనును బ్రభు భోజనములోనే - హృదయములలో దేవునాత్మ - యెప్పుడు దీపంబై వెలుంగును ॥దారుణ॥
6. పలువిధ సంగీత - ములతో సాగుచు మనము - నలయ కుండఁగ బోదు ము = బలముగల యీ - యలలు దాఁటి - పరమ పురద్వారముల వెలుపల - గలిసికొని పరిశుద్ధ జనమును - గడకు మోక్షము చేరుకొందుము ॥దారుణ॥

7. కరుణామయుని సభలో - జొరకపోయిన నిత్య - నరక మంత మందున మరియు నంత్య దినపు బాధలు - విరివిగ వినక గోరువారలు - మరణ మొందక మును ప్రత్యక్షి - కరణ మను గ్రంథమను వినరే || దారుణ||

- రాపూరి దావీదు

### 310 యేసు హృదయద్వారమును తట్టుట

రా - ఖైరవి

తా-ఆది

హృదయమనెడు తలుపు నొద్ద - యేసు నాధుండు = నిలచి - సదయుండు గుఱుచు దట్టుచుండు - సకల విధములను || హృదయ||

1. పరుని బోలి నిలుచున్నాడు - పరికించి చూడ = నతండు - పరుండు గాఁడు రక్షకుండు - ప్రాణ స్నేహితుండు || హృదయ||
2. కరుణాశీలుం డతండు గానక - గాచి యున్నాఁడు = యేసు - కరుణ నెఱిగి గారవింపక - గరము న్యాయంబు || హృదయ||
3. ఎంత సేపు నిలువక బెట్టి - యేడ్చింతు రతని = నాతక - డెంతో దయచే బిలుచుచున్నాడు - డిప్పుడు మిమ్ములను || హృదయ||
4. అతండు మిత్రుండతండు మిత్రుం - డఖిల పాపులకు = మిర - లతని పిలుపు వింటి రేని - యతండు - ప్రియుండగును || హృదయ||
5. జాలిచేతక దన హస్తములక - జాఁపి యున్నాఁడు = మిమ్ము - నాలిం గనము సేయక గోరి - యనిశము కనిపెట్టు || హృదయ||
6. సాటిలేని దయగల వాఁడు - సర్వేశు సుతుండు = తన - మాట వినెడు వారల నెల్ల - సూటిగ రక్షించు || హృదయ||
7. చేర్చుకొనుండు మీ హృదయమున శ్రీ యేసునాధు = నతండు - చేర్చు కొనుచు మీ కిచ్చును - చిర జీవముక గృహను || హృదయ||
8. అతండు తప్పక కలుగజేయు - నఖిల భాగ్యములు = మిర - లతని హత్తుకొందు రప్పు - డానందముతోడ || హృదయ||
9. బ్రతుకు శాశ్వతంబు కాదు - పరికించి చూడక = గాన - బ్రతికి యుండు కాలముననే - ప్రభుని గొలువండి || హృదయ||

-ఫులిపాక జగన్నాథము

### 311

*Come, ye people, hear the message*

1. జను లందఱు వినండి దివ్య సంగతి తండ్రియైన దేవుఁ డెంత ప్రేమ చూపెను. || యేసు క్రీస్తు నాకుఁగాను ప్రాణ మిచ్చెను తన్ను క జేర నన్ను క బిల్చెన్ క్రీస్తు వత్తును ||
2. నరకోటి పాపమండు మున్గి యుండఁగాఁ దండ్రి వారలన్ రక్షింపక ద్రోవ చేసెను.
3. మాకుఁ గాను ప్రాణమిచ్చి మృత్యు వొందను

4. తన యేక పుత్రు నిచ్చి పంపె నిలకున్.
4. ఆయనను నమ్మువారు నాశ మొందక నిత్యజీవ మొందినదా సంతసించురు.
5. పాపభారము భరించు పాపులెల్లరు యేసు మాట వినఁగాను బాధ తీఱును.
6. చేర రండి, సువిశ్రాంతి నిత్యసంతుష్టి మీకు నిత్తు నంచు యేసు మిమ్ముక బిల్చును

-అను : జేకబ్ చేంబర్లెన్

### 312

*The Great Physician*

1. మహా వైద్యుండు వచ్చెను ప్రజాళిక బ్రోచు యేసు సహాయ మియ్య వచ్చెను సంధింపరండి యేసున్ || మాధుర్యంపు నామము మోద మిచ్చు గానము వేద వాక్యసారము యేసు దివ్య యేసు ||
2. మీ పాప మెల్లక బోయెను మేలొందుక డేసు పేరన్

3. గృహ సంపూర్ణ మొందుండి యపార శాంతుక డేసు.
3. వినండి గొఱ్ఱె పిల్లను విశ్వాస ముంచి యేసున్ ఘనంబుగన్ స్తుతించుండి మనం బుప్పొంగ యేసున్
4. ఆ రమ్మమైన నామము అణంచు నెల్ల భీతిన్ శరణ్యు లైన వారి నా దరించు నెంతో ప్రీతిన్



5. ఓ యన్నలారా పాడుండీ  
యోదార్శతన్ సర్వేశున్  
ఓ యమ్మలారా మ్రొక్కుండీ  
ప్రియాతి ప్రియుండేసు  
6. ఓ పిల్లలారా కొల్బుండీ  
యోన్నత్య రాజు నేనున్

7.

తపించువారి దాతయో  
దయామయున్ శ్రీ యేసున్  
శ్రీ యేసుకై యర్పించుండీ  
మీ యాపజ్జీవనమును  
ప్రియంపు దాసులొచును  
రయంబు గొల్బుండేసున్

- విలియం హంటర్

అను: ఆల్ ఫ్రెడ్ థ్యాగరాజు సామర్

## పశ్చాత్తాపము

313

పశ్చాత్తాప ప్రార్థన

రా - యదుకుల కాంభోజి

తా-ఆది

<sup>1</sup>త్రాహి <sup>2</sup>మాం క్రీస్తు నాధ - దయం జూడ రావే = నేను - <sup>3</sup>దేహి యనుచు  
నీ పాదములే - దిక్కుగా జేరితి నిపుడు ||త్రాహి||

1. గవ్వ చేయరాని చెడ్డ - కర్మేంద్రియాధీనుండనై - <sup>4</sup>రవ్వ పాలై నే నెంతో -  
<sup>5</sup>నెవ్వం బొందితి - త్రవ్వచున్న కొలం ది - పెరుంగు - దరగదు నా పాప  
రాశి - యివ్విధమున జెడిపోతినినే - నేమి సేతు నోహోహోహో ||త్రాహి||
2. నీ యందు భయభక్తులు లేని - <sup>6</sup>నిర్లజ్జాచిత్తముం బూని - చేయరాని  
దుష్కర్మములు - చేసినాడను = దయాలరాజు చేతిలో-జేయి వేసి వాని  
పనులం - జేయ సాగి నే <sup>7</sup>నిబ్బంగిం - జెడిపోయితి నే నయ్యయ్యయ్యె ||త్రాహి||
3. నిబ్బర మొక్కించుకైన - నిజము రవ్వంతైన లేక - దబ్బర లాడుటకు ము  
-త్తా నైతిని = అబ్బరమైన ఘోర పా - పాంధకార కూపమందు - దబ్బన  
బడిపోతి నయ్యె - దారి చెడి నేనబ్బబ్బబ్బ ||త్రాహి||

<sup>1</sup>రక్షించుము. <sup>2</sup>నన్ను. <sup>3</sup>జమ్ము. <sup>4</sup>అపకీర్తి. <sup>5</sup>అపద. <sup>6</sup>సిగ్గులేనిమనస్సు.  
<sup>7</sup>ఈ విధమున.

4. నిన్ను జేరి సాటిలేని - నిత్యానంద మందంబోవు - చున్నప్పుడు నిందలు  
నా - కెన్ని చేరినా = విన్నదనము లేకుండ నీ - వే నా మదికి ధైర్యమిచ్చి-  
యన్నిట రక్షించి తివి నా - యన్న నీకు స్తోత్ర మహాహా ||త్రాహి||

- పురుషోత్తము ఛాదరి

314

దావీదు కీర్తన 51

రా - శంకరాభరణము

తా-ఏక

దేవ! దీనపాపిని - ఓ పాపన - గావు కృపా బాహుకృము చేత ||దేవా||

1. ఖలుడనో దేవా! నా నిలువెల్ల పాపంబె = మలినత్వమును బాపి - మాన్యు  
జేయవె తండ్రీ! ||దేవ||
2. నీకు కేవలంబు - నీకే విరోధముగ = ప్రాకొని నే ఘోర - పాపం బొనర్చితిని  
||దేవ||
3. నాయతిక్రమ మెప్పు - నా యెదుట నున్నది = నా యెదను భారంబై - నను  
ద్రుంచుచున్నది ||దేవ||
4. పాపంబులోనే యు - ద్భవించినాడను = పాపంబులోనే గ - ర్భము దాల్చినది  
తల్లి ||దేవ||
5. ఎదయందు సత్యంబే - యెడంగోరు చుండువు = హృదయమందున జ్ఞాన  
- మొదవ జేతువు నాకు ||దేవ||
6. కలిగించు నాలో ని - ర్మల శుద్ధ హృదయంబు = నిలుకడైన మనసు  
నిలుపు మాంతర్యమును ||దేవ||
7. త్రోసివేయకు నన్ను - నీ సన్నిధి నుండి = తీసివేయక నుంచు = మీ  
శుద్ధాత్మను నాలో ||దేవ||
8. నీ రక్షణానంద -మో రక్షకా మరల = చేరదీసి యిచ్చి- స్థిరపరచు నా  
మనసు ||దేవ||
9. కావవే కర్తార - క్షాపరాధమునుండి = కావు నే నుత్సాహ - గానంబుం  
జేసెద ||దేవ||

10. ప్రభువ! నా నోరునిన్ - ప్రస్తుతించుచు సదా = విభవముగఁ గొనియాడ - విప్పు నా పెదవులను ॥దేవ॥
11. కోరువాఁడవు కావీ - వారయ నర్పణలు = కోరిన నర్పింతు - కోటి బలులు నీకు ॥దేవ॥
12. వితిగిన మనసే నీ - విలసిత యర్పణము = అరయ నలిగిన హృదయ - మతి క్రియంబౌ నీకు ॥దేవ॥

### 315 ఉన్న విధముననే నీ యొద్దకు వచ్చుచున్నాను

రా - ముఖారి

తా-త్రిపుట

ఉన్నపాటున వచ్చు - చున్నాను నీ పాద - సన్నిధి కో రక్షకా = యెన్ను శక్యముగాని పాపము - లన్ని మోపుగ వీపుపైఁబడి - యున్న విదె నడలేక తొట్రిలు - చున్నవాఁడను నన్ను దయఁగను ॥ఉన్న॥

1. కారుణ్యనిధి యేసు - నా రక్షకా నీ శ - రీర రక్షము చిందుట = భూరి దయతో నన్ను నీదరిఁ - జేర రమ్మని పిలుచుటయు ని - ష్కారణపు నీ ప్రేమ యిది మరి - వేరే హేతువు లేదు నా యొడ ॥ఉన్న॥
2. మసి బొగ్గువలె నా మా - నన మెల్లఁ గప్పె దో - ష సమాహములు మచ్చలై = <sup>1</sup>అసిత మగు ప్రతి డాగు తుడువను - <sup>2</sup>గసుటుఁ గడిగి పవిత్ర పరపను - <sup>3</sup>నునువు <sup>4</sup>లిదు నీ రక్షమే యని - <sup>5</sup>మసల కిప్పుడు సిలువ నిదె గని ॥ఉన్న॥
3. వెలపట బహు యుద్ధ - ములు లోపటను భయము - కలిగె నెమ్మది దొల గెను = పలు విధములగు <sup>6</sup>సందియంబుల - వలనఁ బోరాటములచే నే - నలసి యిటునటుఁ గొట్టఁబడి దు - ర్భలుఁడనై గాయములతో నిదె ॥ఉన్న॥
4. <sup>7</sup>కడు బీదవాఁడ <sup>8</sup>నం - ధుఁడను దౌర్భాగ్యుఁడను - జెడిపోయి పడి యున్నాను = <sup>9</sup>సుడివడిన నా మదికి స్వస్థతఁ - జెడిన కనులకు దృష్టి భాగ్యముఁ - బడయవలసిన వన్ని నీ చేఁ - <sup>10</sup>బడయుటకు నా <sup>11</sup>యొడ యుండ యిదె ॥ఉన్న॥

<sup>1</sup>నల్లవి. <sup>2</sup>మైల. <sup>3</sup>ప్రాణములు. <sup>4</sup>ఇచ్చట. <sup>5</sup>అలస్యముచేయక. <sup>6</sup>సందేహములు. <sup>7</sup>మిక్కిలి. <sup>8</sup>గ్రుడివాఁడను. <sup>9</sup>సామ్యుసిల్లిన. <sup>10</sup>పొందుట. <sup>11</sup>కర్త.

5. నీ వాగ్దత్తము నమ్మి - నీపై భారము పెట్టి - జీవ మార్గముఁ గంటిని<sup>1</sup> కేవలంబగు ప్రేమ చేతను - నీవు నన్ను క్షమించి చేకొని - <sup>2</sup>భావశుద్ధి <sup>3</sup>నానర్పి సంతోషావసరముల నిడుదువని యిదె ॥ఉన్న॥
6. దరిలేని యానంద - కరమైన నీ ప్రేమ - <sup>4</sup>తరమే <sup>5</sup>వర్ణన చేయను = <sup>6</sup>తెరవు కడ్డం బైన యన్నిటి - విఱుగఁగొట్టెను <sup>7</sup>గాన నే నిపు <sup>8</sup>డరుదుగా నీ వాఁడ నవుటకు - మతి నిజము నీవాఁడ నవుటకే ॥ఉన్న॥

- పురుషోత్తము ఛాదరి

### 316

### పాపపు టొప్పుకోలు

రా - కేదారగౌళ

తా-ఏక

దిక్కులేని వాఁడనో ప్రభో - నీ యండజేరి - మ్రొక్కి సేవఁజేతు నో ప్రభో = మ్రొక్కి విన్నవించు వారి - యక్కరలను దీర్చు సత్యము - గ్రక్కున నిడి యాదరించు - మక్కువైన దేవ తనయ ॥దిక్కులేని॥

1. ఘోర పాప భరము నెల్లను - మోయుచు నలయు - వారలార రండటంచును = భూరి దయను బిలిచి యున్న - సార వాక్కు లెఱుఁగ కధిక - భార మొంది తుడిని నీ దరిఁ - జేరితి నన్నాదరించుము ॥దిక్కులేని॥
2. బలము లేని వాఁడనో ప్రభో - కేవలము పాప - ములను జేసి యలసితిని ప్రభో = ఇలను నే నొనర్చునట్టి - కలుష జాలములను నీవు - తొలఁగ జేసి యాత్మ కధిక - బలము నొసగి మనువు మయ్య ॥దిక్కులేని॥
3. పామరుండ నౌట వల్లను నే నెఱుఁగనైతి - క్షేమ మిచ్చు పదవులెల్లను = కామ క్రోధ లోభములను - దీమసమున విడిచి యేసు - నామ మందు విశ్వసించి - ప్రేమను వర్తింపజేయు ॥దిక్కులేని॥
4. వందనం బొనర్తునో ప్రభో - నా డెందమందలి - సందియము లఱుంచు మో ప్రభో = సందియ మెడబాపి శాస్త్ర -మందు నుండు సార వాక్యానంద పదవు లనుభవించు - డెందము వెలిఁగింప వయ్య ॥దిక్కులేని॥

- బిక్కాల పాలన్

<sup>1</sup>ముఖ్యమైన. <sup>2</sup>మనస్సు శుచిగా. <sup>3</sup>చేసి. <sup>4</sup>శక్యమా. <sup>5</sup>స్తుతి. <sup>6</sup>మార్గము. <sup>7</sup>కనుక. <sup>8</sup>ప్రియముగా.

## 317

## పశ్చాత్తాప ప్రేరేపణ

రా - ముఖారి

తా-ఆది

పాపము దలంచు సుమీ - పశ్చా - త్తాపముఁ బొందు సుమీ = దాపని  
యేసుని పాదంబులబడి - పాపము వీడు సుమీ ||పాపము||

1. పాపము చేయకు మీ - యేసుని - గాయము రేపకుమీ = పాయక  
పాపము చేసిన మనసా - కాయఁడు యేసు సుమీ ||పాపము||
2. గంతులు వేయకుమీ - యేసుని - చెంతకుఁ జేరు సుమీ = వింతఁగఁ  
గ్రీస్తుని రక్షణ్యామృత - బిందువుఁ గోరు సుమీ ||పాపము||
3. ఈ ధరన్నమ్మకుమీ - ఆత్మకు - శోధన లుండు సుమీ = శోధన మాన్పెడు  
క్రీస్తును నమ్మి శ్రద్ధగ నుఁడు సుమీ ||పాపము||
4. తెగువఁ బోరాడు సుమీ- రిపునకు - బెగ్గిలవద్దు సుమీ = తెగువగు  
ప్రార్థన ఖడ్గమునుఁ బట్టి - పగతునిఁ గెల్వ సుమీ ||పాపము||
5. అంతము వచ్చు సుమీ - రక్షణ - అంతలో వెదకు సుమీ =అంత రంగుఁ  
దగు క్రీస్తు రక్షకుని - చెంతను జేరు సుమీ ||పాపము||

- యెషయా వీరమార్తిన్

## 318

## పాపపు టొప్పుకోలు

రా -హరికాంఠోజి

తా-త్రిపుట

పాపినయ్యా - నేఁ - బాపి నయ్యా - కాపాడ వయ్యా - పాపభారము  
నుండి - పాపు మయ్యా - నన్నుఁ - పాపభారమునుండి - పాపు మయ్యా  
||పాపి||

1. కావుమయ్యా - ననుఁ - గావు మయ్య నా - పావ నయ్యా - జీవమైన  
యేసు - నీ వే నయ్యా నా జీవమైన యేసు - నీవే నయ్యా ||పాపి||
2. ప్రాపు నీవు - నా ప్రాపు నీవు న - నోపినావు - నా పాలిదైవమా - నన్ను  
ఁ గావు -మో - నా పాలి దైవమా - నన్నుఁ గావు ||పాపి||

3. ఏల వయ్యా - న - న్నేల వయ్యా - మేలియ్య వయ్యా - చాల నమ్మితిఁ  
గరుణా - శాలి వయ్యా - నేఁ - జాల నమ్మితిఁ గరుణా - శాలి వయ్యా  
||పాపి||
4. మంటివాఁడ - నే - మంటివాఁడ న - న్నంటి వీడ కె -న్నంటి కైన ని -  
న్నంటువాఁడ - నే నె - న్నంటికైన ని - న్నంటువాఁడ ||పాపి||
5. శాంతిపరచు - నను - శాంతిపరచు నీ - శాంత మిడుచు నా - సొంత  
మగు దనుక - చెంత నునుచు - నే నా - సొంత మగు దనుక - చెంత  
నునుచు ||పాపి||

-బేతాళ జాన్

## 319

## ఆత్మ వంచన

రా - ధన్యాసి

తా-ఆది

ఎఱింగి యెఱింగి చెడిపోతివి మనసా - యిఁక నీ దిక్కెవ్వరు చెపుమా =  
దురితం బిది న - చ్చురితం బిది యని - యెరుక సరకు గొన - కేమియు నీ  
||యెఱింగి||

1. ఇది దేవుని దయ యిది క్రీస్తుని ప్రియ -మిది విమలాత్ముని గుణ మనుచు  
= ఎదలో ననుభవ - మెఱింగి మరల దు - ర్మదమున దుప్పుత - పదమున  
బడితివి ||యెఱింగి||
2. సకలముఁ జూచెడు దేవుని కంటికిఁ - జూటుగ జరిగెడి పని యేది = ఇఁక  
జెవి గునగున - లెల్లను దిక్కులఁ బ్రకటముఁ జేసెడు-ప్రభు వున్నాడని  
||యెఱింగి||
3. ఎన్నిమార్లు సిలువను వేయుచుఁ ప్రభు - యేసుని వెతబడఁ జేసెదవు=  
తిన్నని మార్గము - తెలిసియుండి నీ - కన్నుల గంతలు - గట్టితి వయ్యా  
||యెఱింగి||
4. గడ్డించెడు మనస్సాక్షికి గడ - గడ లాడక పోతివి నీవు =హద్దుమీరి దై-  
వాజ్ఞలు ద్రోయుచు - నెద్దు లాగు పరు - గెత్తితి వయ్యా ||యెఱింగి||
5. పలువిధ శోధన బాధలలో ఘన - ప్రభు క్రీస్తుడె నీ దిక్కునుకో తాకుచు  
బశ్చాత్తాపముపడి యిక - జాలించుము కలు - షపు యత్నంబు ||యెఱింగి||

6. అపరిమిత దయా శాంతులు గల ప్రభు - వనిశము కోపింపఁడు నీపై =  
కృపా వాగ్దర్శము - లెపుడు దలఁచి నీ - యపవిత్రతఁ గని - హా యని  
యేడ్వము ॥ఎఱిఁగి॥

- పురుషోత్తము చౌదరి

### 320

#### పశ్చాత్తాప ప్రేరేపణ

రా - బిలహరి (చాయ : భీకరుండౌ) తా-త్రిపుట

యేసు విభునిఁ దలఁచి మదిలో - ద్వేషము లణఁగింపరే = మోస విశ్వ  
భ్రాంతు లెల్ల - రోసి పరిహర్షింపరే ॥యేసు॥

1. కామ క్రోధ లోభ మోహ - క్షామ గుణములు మానరే = హేమ రీతిని దేవ  
కృపలో - క్షేమ మున్నది కానరే ॥యేసు॥
2. సత్యవేద సార మెల్ల - నిత్యము రుచిచూడరే = సత్త లేని దురిత జాలి -  
బొత్తిగా విడ దీయరే ॥యేసు॥
3. కర్త కర్తయనుచు వేఁడి - వ్యర్థులై చెడి పోకరే = స్వార్థ చర్య లెల్ల మాని -  
కర్త యేసుని బోలరే ॥యేసు॥
4. బంధు మిత్రు - శత్రు నెనరు - నిందుఁ జూపఁ బూనరే = యందమైన  
మోక్ష విభవము - లందుఁ గని హర్షింపరే ॥యేసు॥
5. మోక్ష వైభవ మెదలోఁ దలఁచి - మోసమున బడిపోదురే = కక్షి సాతాన్  
ముచ్చు వలలను - హెచ్చుగాఁ దెగఁగొట్టరే ॥యేసు॥
6. సద్గుణకను దేవ సేవ - ముద్దుతోఁ గొని యాడరే = హద్దు మీరు విమత  
సాతాన్ - సుద్దులను ద్యజియింపరే ॥యేసు॥
7. బాధ చేసెడి గురుల వీడుచు - బోధకుల దరిఁ జేరరే = నాధు క్రీస్తును  
నమ్మి మీరలు - సాధులై వర్తింపరే ॥యేసు॥

-డేవిడ్ లైటన్

### 321

#### పాపి విలాపము

రా - బిలహరి (చాయ : యేసునాథ కథా సుధా) తా-త్రిపుట

ఆదరింపుము యేసువా ని - న్నాశ్రయించితి నా కికిన్ లేదు వేరొక  
యాశ్రయంబని - లెస్సగా మది నమ్మితిన్ ॥ఆద॥

1. నిరతముండెడు పరమ ధనమును - నీతి జీవిత రీతిలో = పెరుగ గోరుచు  
నిన్ను జేరితి - ప్రేమ జూపుము యేసువా
2. సత్య సంధుడ లోక బాంధవ - సర్వశాంతి సుధాకర = నిత్యజీవ జలంబు  
లొసగుము - నీతి నిధుల సజీవుడా ॥ఆద॥
3. ముందు వెనుకను దుష్ట శక్తుల - మూక నన్నరి కట్టగన్ = బంధితుండనైతి  
నా ప - ద్బాంధవ విడిపించుమా ॥ఆద॥
4. పరమ పురమున కరుగ నేరని - పాలసుడనో రక్షకా = కరుణతో నా  
మొరను గైకొని - కలుషముల నెడబాపవే ॥ఆద॥
5. పరమ ధాముడ వని యెరిగి నీ - శరణు వేడితి నో ప్రభో = తనువు  
విడిచిన వేళలో నీ - తలుపు నాకై తెరువు మా ॥ఆద॥

- వి.జి.జాన్ సుందరరావు

### 322

#### క్రీస్తు మోక్ష మార్గము

రా - ఆనందభైరవి (చాయ : దేవుని ప్రేమ ఇదిగో) తా-కురుజంపె

శరణు నా యేసు ప్రభువా - నీవెగా - పరలోకమునకుఁ ద్రోవ = కరుణతో  
నన్నుఁ గావ - నీ కన్న గర్త యెప్పుడు యేసువా ॥శరణు॥

1. పర సుఖము విడిచినావు - కన్యక - మరియగర్భమున నీవు = ధరణి  
నుదయించినావు - నీ కన్న - దాత యెప్పుడు యేసువా ॥శరణు॥
2. పాపభారము క్రిందను - బడి యున్న - పాపాత్ములను నెల్లను = జేఁపట్టి  
రక్షింపఁగా - నీ కన్న - శ్రేష్ఠుఁ డెప్పుడు యేసువా ॥శరణు॥
3. మరణమై లేచినావు - జీవింప - మార్గంబుఁ జూపినావు = పరమహిమ  
జూపినావు - నీ కన్న - ప్రభుఁ డెప్పుడు యేసువా ॥శరణు॥

-మిక్కిలి సమూయేలు

## 323

## క్రైస్తవ పశ్చాత్తాపము

రా - అరాణ

తా-ఆది

రావయ్య యేసునాధా - మా - రక్షణమార్గము - నీ = సేవ జేయ మమ్ము - జేపట్టుటకు ||రావయ్య||

1. హద్దు లేక మేము - ఇల - మొద్దులమై యుంటిమి -మా = కొద్ది బుద్ధులన్ని- దిద్ది రక్షింపను ||రావయ్య||
2. నిండు వేడుకతోను - మమ్ము - బెండువడక చేసి - మా = గండంబు లన్నియు - ఖండించుటకు ||రావయ్య||
3. మేర లేని పాపము - మాకు - భారమైన మోపు - నీవు = దూరంబుగాఁ జేసి - దారిఁ జూపుటకు ||రావయ్య||
4. పాపుల మయ్య మేము - పరమ - తండ్రిని గానకను - మా = పాపంబు లన్నియు - పారఁ దోలుటకు ||రావయ్య||
5. అందమైన నీడు - పరమానంద పురమందు = మే మందరముజేరి ఆనందించుటకు ||రావయ్య||

## 324

## పాప పశ్చాత్తాపము

రా - నాధనామక్రియ

తా-రూపకము

ఏ ముఖంబుతోడ వత్తు - యేసు నాధనీడు మ్రోల = కావరించి నిన్నుమఱచి - యేక మైతి బామరులతో - నేది దారి నిన్నుఁ జేర - నేమో తెలియదాయెను ||ఏ ముఖంబు||

1. నీచ పాప వర్తనంబు - పేచ మెల్లఁ బాపి ముందు = కాచి పెంచి నియము నిష్ఠ - లాచరణము నిలుపుకొరకు - దోషభార మెల్ల బాపఁ - బూచినీ దె నిజముగా ||ఏ ముఖంబు||
2. తుట్టతుదకు నిన్నుఁ జేరఁ - గట్టినాఁడం గంకణమును = వట్టిమాటకాదు నిజము వట్టి - నడుపు పరమ పురికి - బట్టికొనుమునాదు చేయి - మట్టి పాలు కాకమునుపే ||ఏ ముఖంబు||

- జొన్నకూటి దేవదాసం

## 325

## పాపి మరలుట

రా - కమాసు

(చాయ : భీకరుండో)

తా-(త్రిపుట

నన్ను దిద్దుము చిన్న ప్రాయము - సన్నుతుండగు నాయనా = నీవు - కన్న తండ్రి వనుచు నేను - నిన్నుఁ జేరితి నాయనా ||నన్ను||

1. దూరమునకుఁ బోయి నీ దరిఁ - జేర నైతిని నాయనా = నేను కారు మూర్ఖపు పిల్లనై కా - రడవిఁ దిరిగితి నాయనా ||నన్ను||
2. మంచి మార్గము లేదు నాలో - మరణ పాత్రుండ నాయనా = నేను వంచితుండ నైతిని ప్ర - పంచమందున నాయనా ||నన్ను||
3. చాల మారులు తప్పిపోతిని - మేలు గానక నాయనా = నా - చాల మొఱల నాలకించుము - జాలిగల నా నాయనా ||నన్ను||
4. జ్ఞాన మంతయుఁ బాడుచేసి - కాన నైతిని నాయనా నీవు - జ్ఞానము గల తండ్రి వంచు - జ్ఞప్తి వచ్చెను నాయనా ||నన్ను||
5. కొద్ది నరుండను దిద్ది నను నీ - యొద్దఁ జేర్చుము నాయనా = నీ - యొద్దఁ జేర్చి బుద్ధి చెప్పుము - మొద్దు నైతిని నాయనా ||నన్ను||
6. ఎక్కడను నీవంటి మార్గము - నెఱుగ నైతిని నాయనా = నీ - టెక్క చాటున నన్నుఁ జేర్చి - చక్కపరచుము నాయనా ||నన్ను||
7. శత్రువగు సాతాను నన్ను - మిత్రుఁ జేయను నాయనా = యెన్నో సూత్రములు గల్పించెను నా - నేత్రముల కో నాయనా ||నన్ను||
8. వాసిగా నేఁ బాపలోకపు - వాసుండ నో నాయనా = నీ - దాసులలో నొకనిగా ననుఁ జేసి కాపుము నాయనా||నన్ను||

-ముంగమూరి దేవదాసు

## 326

## క్రీస్తును నమ్ముట

రా - ముఖారి

(చాయ : సీయోసు కన్య)

తా-ఆట

నమ్మితి నయ్య యేసయ్య నీ పాదములే - నమ్మితి నయ్య యేసయ్య = నమ్మితి నయ్య నా - నెమ్మదిలో నిన్ను - నిమ్ముగఁ గృప నాపైఁ - గుమ్మరిం చుము వేగ ||నమ్మితి||

1. పాప భార మనెడు - మోపు మోయఁగ లేక - కాపు నీవె యని నీ - దాపు జేరిన నేను ||నమ్మితి||

2. అపత్కాలమునందు - బ్రాహ్మ నీవని వేడక - గాపాడి రక్షించు - కరుణాసముద్రుడ ||నమ్మితి||
3. ఎన్ని తప్పులు నాలో - నున్న నీ దయ చేత - మన్నించి రక్షించు - మహిత దేవ కుమార ||నమ్మితి||
4. దాసుని మొఱ నీవు - వేసారక విని - వాసిగా రక్షించు - పరమ జనక నన్ను ||నమ్మితి||

- బుణ్ణారెడ్డి

## 327

## పశ్చాత్తాప గీతి

(డా. కీ. 139)

రా-భూపాళము

(చాయ : చింతలేదిక)

తా - త్రిపుట

దేవ నీవు నన్ను c బరిశో -ధించి బాగుగక దెలిసికొంటివి - నీ వెఱుంగు దువు నేను కూర్చుండుటయును - నే లేచుటయును ||దేవ||

1. నాకుc దలంపులు పుట్టినపుడే - నా మనస్సు గ్రహించి నాడవు = ప్రాకటంబుగ నా నడక నా పడకను - బరిశీలించితి ||దేవ||
2. నీకు నా సమస్త చర్యల - నిజము తెలియును, మాట నాల్కకు = రాకపూర్వము దేవ సర్వముc బూర్తిగా - నీకే - తెలియును ||దేవ||
3. నా వెనుకను ముందు నుండి - నన్ను నావరించి నీ చెయ్యి = నీవు నాపయి నుంచితివి నా మది కది - కేవల మందదు ||దేవ||
4. అరుగుదెంచెద నెచ్చటికి నీ - యాత్మ యొద్ద నుండి యింక నీ = పరమ సన్నిధి నుండి నే నెచ్చోటికి - బారిపోవుదు ||దేవ||
5. ఏను వేకువ లెక్కలను ధరి - యించి కడలిలో నున్న నీ చెయి = మానక నడిపించు నీ కుడి చేయియు - మరి నను గైకొను ||దేవ||
6. నను సృజించిన తెఱగెఱుంగక - నాకు భయ మాశ్చర్య మొదవును = గనుక నీకును నేc గృతజ్ఞతాస్తుతులను జెల్లించును ||దేవ||

7. నేను పిండం బైనయప్పుడు - నీవు నను వీ క్షించినాడవు = నేను బ్రతుకుట ముందె లిఖితంబాయెను - నీ గ్రంథంబులో ||దేవ||
8. నిక్కముగ దేవా నీ తలంపు - లెక్కువ ప్రియ మగును నాకును = లెక్కువ నెక్కువో ||దేవ||

- మల్లెల దావీదు

## 328 పశ్చాత్తాపము లేనిదే పరమ భాగ్యము లేదు

రా - అసావేరి

తా-అట

పాప <sup>1</sup>పశ్చాత్తాప మొందని వారికి - పరమ భాగ్య మేడ నబ్బునే - మనసా = పాపాత్ములకు యేసు - <sup>2</sup>పరమండలము నుండి భూమధ్యమునకుc దా వచ్చెను - పాపిష్టుల రమ్మని పిలిచెను - నా - <sup>3</sup>ప్రాపుc గోరుమని చెప్పెను - మనసా ||పాప||

1. దైర్యమొంది నన్ను దలంచిన వారికి - పూర్వజ్ఞాన మొనకగూర్తును - <sup>4</sup>దు -ర్భావ మెల్లను విడక దీతును - యేసు - వారి యాజ్ఞ యని యనియెను - మనసా ||పాప||
2. బలపడి నాడు నామము గొన్నవారికి - యిల బాంధవుల వైరమందును - సర్వ - కుల జనంబుల క్రోధమందును - స్నేహి - తుల యెడ బాటులు గల్గును- మనసా ||పాప||
3. అడిగిన వారికి నొసకగుదు ననుచును - కడుమోదమున నాజ్ఞాపించెను - తట్టు - తట్టుండని బోధించెను - విప్పి - విడబడునని ప్రేమించెను - మనసా ||పాప||
4. దోషములన్నియు యేసు నాధుడు తా - మోసికొని నమ్మితించెను - సిలువ - వేసిన వారిని దీవించెను - మోక్ష- వాస సాధన మని తెల్పెను- మనసా ||పాప||

- వి.వెంకటస్వామి

<sup>1</sup>మారుమనస్సు. <sup>2</sup>పరలోకము. <sup>3</sup>అశ్రయము. <sup>4</sup>చెడ్డ కోరికలు యావత్తు.

## 329

## క్షమాపణ వేడుట

రా - కమాసు

తా-త్రిపుట

పాపిని కృప జూపవయ్యా - దాపు జేరితిని యేసయ్యా = పాప భారము క్రింద శ్రమపడి - కృంగియున్నాను యేసయ్యా ||పాపి||

1. వేష భాషలతోడ నిండి - మోసపోయితిని యేసయ్యా = దోసిలోగ్గి నిన్ను చేరితి - దాసునిగ బ్రోవు యేసయ్యా ||పాపి||
2. నీతి లేని నాదు జీవిత - మేల నికనయ్యా యేసయ్యా = నీతి గరపి బ్రోవు మయ్యా - నీతి నిడవయ్యా యేసయ్యా ||పాపి||
3. నీదు సిలువలోని ప్రేమ - నెంచదర మౌన? యేసయ్యా = నాదు కలుష మంత బాపి - కనికరింపు మా యేసయ్యా ||పాపి||
4. నీదు రక్షధారలేయిల - పాపికాశ్రయము యేసయ్యా = నీతిమంతుల జేయుమయ్యా - నీతిసూర్యుండా యేసయ్యా ||పాపి||
5. దాపుగోరినవారలకు నీ - ప్రాపుజూపితివి యేసయ్యా = పాపశాపము బాపి నిత్య - జీవమిడవయ్యా యేసయ్యా ||పాపి||
6. శాంతి గోరువార లెల్లనీ - చెంతకరగినచో యేసయ్యా = చింతలెల్ల దీర్చగలవు - శాంతి నొసగెదవు యేసయ్యా ||పాపి||
7. పరమరక్షక నీదు ప్రేమ - నెరుగ తరమౌన యేసయ్యా = పరుల మైన మమ్ము బ్రోవ - వేచియున్నావా యేసయ్యా ||పాపి||
8. నాదు హృదయము నీదెసుమ్మా - నీవె గైకొనుమా యేసయ్యా = శుద్ధ హృదయము జేసి నను నీ - సుతునిగా జేయు యేసయ్యా ||పాపి||

- సిరిపురపు కృపానందము

## 330

## పాపమును విసర్జించుట

రా - ముఖారి

(చాయ : భయము నొందకుము)

తా-అట

ఖండింపవలెను - దుర్గుణములు - ఖండింపవలెను = ఖండింపవలెన బాప-ముండఁజూచి యేసు - నండఁజేరి మన - గుండె పదిలముఁ జేసి ||ఖండింప

1. అంధత్వమునను - రక్షణమార్గ - మందుఁ జేరకయు = ఎందెందుఁ జూచిన - సందులేక పాప -మందు మునిఁగి నరలా - నందమొందక చెడిరి ||ఖండింప||

2. ఎందు కీ భ్రమలు - నీ యందుండు - సందేహము వీడు = పొందుగ యేసు సం-బంధు డవై యున్న - నందమైన మోక్ష - మందుఁ జేరుట కొఱకు ||ఖండింప||
3. బెదరక నీవు - సాతానుని - నెదిరింపవలెను = కుదురుగ నీ యేసు - చదరునఁ జేరిన - వదరుబోతు లెల్ల - నెదురాడ లేరిక ||ఖండింప||
4. ఆసింపబోకు - లోకభోగములు - మోసమై యుండు = వాసిగ యేసుని - దాసుఁడవైయున్న - గాసిఁ జెందక మోక్ష - దాసుఁడ వౌదువు ||ఖండింప||
5. నమ్మి జీవించు - యేసుని యందు - నెమ్మదిఁ బొందు = రమ్ము యేసుని యొద్ద - సొమ్ము నీకున్నది - సమ్మతించి మదిని - నెమ్మదిగాఁ జూచి||ఖండింప||

## 331

## మారుమనసుఁ బొందుట

రా - ముఖారి

తా-ఆది

మనసా విసవేమే - క్రీస్తునిఁ -గని సేవింపవేమే = అనుదినమున నీ కాయువు క్షీణం - బగుచున్నది గదవే ||మనసా||

1. చింతలేల నీకు - వర శ్రీ - మంతుడుండు వరకు = చెంతను జేరక యెంతసేపు నీ - యంతట నుండెదవే ||మనసా||
2. లోకాశలకును - నీవు - లోకువై యుండకుము = ఆకాశము నేలెడు మన ప్రభువును - ప్రాకటముగ నమ్ము ||మనసా||
3. మాయ సంతలోన - జిక్కి - మాయలఁ బోయెదవు = కాయము స్థిరమని నమ్మకు మీ నీ - ప్రాయము దక్కదుగా ||మనసా||
4. రక్షకయని వేడు - నీవు - రక్షణకై వేడు = రక్షణఁ బొందుట కిదియే సమయము తక్షణమున వేడు ||మనసా||
5. అందరమును గూడి - యేసుని - మందిరమునఁ జేరి = పొందుగ క్రీస్తుని పొగడుచుఁ బాడుచు - నందునఁ జేరుదము ||మనసా||

- బి.కోటయ్య

## 332

## పాపి పశ్చాత్తాపము

అపరాధిని యేసయ్య - కృప జూపి త్రోవుమయ్యా  
నెపమెంచకయే నీ కృపలో - నపరాధములను క్షమించు ॥అప॥

1. సిలువకు నిను నే గొట్టితిని - తులవలతో జేరితిని  
కలుషంబులను మోపితిని - దోషుండనేను ప్రభువా ॥అప॥
2. ప్రకృలో బల్లెపుపోటు - గ్రక్కున పొడిచితి నేనే  
మిక్కిలి బాధించితిని - మక్కువ జూపితివయ్యా ॥అప॥
3. ముళ్లతో కిరీటంబు - నల్లి నీ శిరమున నిడితి  
నా వల్ల నేరమాయె - చల్లని దయగల తండ్రీ ॥అప॥
4. దాహంబు గొనగా చేదు - చిరకను ద్రావనిడితి  
ద్రోహుండనై జేసితిని - దేహంబుగాయంబులను ॥అప॥
5. ఘోరంబుగా దూరితిని - నేరంబులను జేసితిని  
క్రూరుండనై గొట్టితిని - ఘోరంపు పాపిని దేవా ॥అప॥
6. చిందితి రక్తము నాకై - పొందిన దెబ్బలచేత  
నిందలు పెట్టితివయ్యా - సందేహమేలనయ్యా ॥అప॥
7. శిక్షకు పాత్రుడనయ్యా - రక్షణ దెచ్చితివయ్యా  
అక్షయ భాగ్యము నియ్య - మోక్షంబు జూపితివయ్యా ॥అప॥

-సిరిపురపు కృపానందము

## 333

## పశ్చాత్తాపపడుటకుఁ బ్రేరేపణ

- రా - ఆనందభైరవి (చాయ : పరిశుద్ధాత్మును గోరుము) తా-అట
- పశ్చాత్తాపము బొందుము - జీవమ నీవు - ప్రభుని సన్నిధి కేగుము =  
పశ్చాత్తాపములేని - ప్రజలెవ్వరికి గాని - నిశ్చయముగ గల్గు - నిత్యమౌ  
నరకంబు ॥పశ్చాత్తా॥
1. ఎంత పాపవైనను - జీవమ క్రీస్తు - చెంత ప్రార్థనఁ జేయుము =  
సంతోషమును మన - శ్వాంతిని నొసఁగున - సంతుండైన విమ-లాత్ముఁ  
డాదరించు ॥పశ్చాత్తా॥
  2. జారచోర కార్యము - లేవైనను - భారండోలును వేగము = నా రాజ్యమును వెదకు  
- నరు లందఱకు జీవ - ధార లిచ్చెదనని - కోరి కర్త వచించె ॥పశ్చాత్తా॥

3. వినుము ప్రభువు వాక్యము - జీవమ నీవు - గనుము రక్షణ భాగ్యము =  
తనువు నిత్యముగాదు - నిను నీవె నమ్ముకు - వినయ బుద్ధిని గ్రీస్తు - ఘనము  
వెదుకుము వేగ ॥పశ్చాత్తా॥
4. దిక్కుమాలిన దానవే - జీవమ ప్రభుని - మ్రొక్కి పరమును జేరవే = నికమిది  
నీ పాప - మెక్కువగా నున్న - మక్కువతో నిన్ను - గ్రక్కున విడిపించు ॥పశ్చాత్తా॥
5. బలములేని దానవే - జీవమ యాత్మ- బలము బొందుము వేగమే = యిలను  
విద్యాధన - బలముల నమ్మక - కలుష జాలము వీడి - కర కడకేగుము  
॥పశ్చాత్తా॥
6. మందపోషకుఁడు క్రీస్తు - జీవమ యేసా - నందపూర్ణుఁడు ధీరుఁడు =  
వందిత సత్సంఘ - మందుఁ జేరిన సత్యా - నందంబు నిత్యంబు - నొందుచు  
నుండువు ॥పశ్చాత్తా॥

- మోర్ర ప్రకాశము

## 334

## Just as I am, without one plea

- |  |   |
|--|---|
| <ol style="list-style-type: none"> <li>1. ఉన్నట్టు నేను వచ్చెదన్<br/>పాపిష్టు న్నీవు పిల్వఁగన్<br/>నీ నెత్తుచేతఁ గడ్డుమా<br/>యో గొట్టె పిల్ల దేవుఁడా!</li> <li>2. ఉన్నట్టు నేను వచ్చెదన్<br/>నే నొప్పుకొందుఁ దప్పులన్<br/>నీ మాటతో హరించుమా<br/>యో గొట్టె పిల్ల దేవుఁడా!</li> <li>3. ఉన్నట్టు నేను వచ్చెదన్<br/>దుఃఖంబు బాధపర్చుఁగన్<br/>బాపంబుఁ జేయనీకుమా<br/>యో గొట్టె పిల్ల దేవుఁడా!</li> </ol> | <ol style="list-style-type: none"> <li>4. ఉన్నట్టు నేను వచ్చెదన్<br/>యేసూ, కబోది నుండగన్<br/>ఆత్మీయదృష్టి నీయుమా<br/>యో గొట్టె పిల్ల దేవుఁడా!</li> <li>5. ఉన్నట్టు నేను వచ్చెదన్<br/>నీ మాట నమ్మునట్టి నన్<br/>మన్నించి చేర్చుకొమ్మయా<br/>యో గొట్టె పిల్ల దేవుఁడా!</li> <li>6. ఉన్నట్టు నేను వచ్చెదన్<br/>నీ ప్రేమ నన్నుఁ బిల్వఁగన్<br/>నీ వాఁడ నొదు సర్వదా<br/>యో గొట్టె పిల్ల దేవుఁడా!</li> </ol> |
|--|---|

- చార్లెట్ ఇలియట్

అను : ఎన్. హోప్స్



## 335

I hear Thy welcome voice

1. ఓ యేసు, రక్షకా  
నీ పిల్చు విందును  
కల్వరి పై నా పాపము  
నివృత్తి చేసితి.  
॥ యేసు, వచ్చెదన్  
నన్ను c జేర్చుము  
నన్ నీ రక్షమందున  
పవిత్ర పర్చుము ॥

2. నేనైతే పాపిని  
నీవే నా ప్రాపపు  
నా దోష మెల్ల కడిగి  
పవిత్రపర్చుము  
3. అశక్తుడనా నన్  
నీవే స్థాపించుము  
విశ్వాస ధైర్య బలముల్  
నాలో c బుట్టించుము

- లూయిస్ హోర్ట్సా

అను : జేకబ్ వేంబర్గేర్

## 336

Saviour sprinkle many nations

1. యేసు, నీదు జాలివల్ల  
లెక్క లేనివారలు  
రక్షణంది సంతసిల్ల  
నిమ్ము వారి డెందముల్  
నీదు సిల్వ వింతవార్త  
జాటంజేసి రాష్ట్రముల్  
చూడ నిమ్ము త్రాణకర్త!  
నీ కృపా ప్రకాశముల్  
2. ఏమియున్ గ్రహింపకున్న  
మర్చు డెంద మాశతో  
నిన్ను c గూర్చి తృప్తి గొన్న  
యాత్మ యేడ్చు మెండుగా

- కోయంబడ్ల గడ్డి మంచు  
గోరునట్లు పావులు  
నీవె రక్షకుండ వంచు  
నిన్ సదా యాశింతురు.  
3. ద్వీపవాసు లెత్తి కేలు  
కోరుచుండు రిప్పుడు  
నీదు సేవకాళి సంపి  
యాత్మ క్రొంత్త జన్మమున్  
ప్రేమదీప్తి జ్ఞానకాంతి  
గల్గం జేయు వాక్యము  
నిచ్చి గొట్టె పిల్ల కీర్తిన్  
వారి నోట నుంచుము

-ఆర్థర్ క్లీన్లాండ్ కోఫ్స్

అను : ఆగ్నేస్ బి. షాడె

## పాపక్షమాపణ

## 337

పాపక్షమ

(డావీడు కీర్తన 32)

రా - ఖరహరప్రియ

(చాయ : ప్రభువా పంపుమా)

తా-ఆది

తన యుక్రమములకు - క్షమా - పణ నొందినవాడు = తన పాప ములకు  
బ్రాయశ్చిత్తము - బును బొందినవాడును ధన్యుడౌ ॥తన॥

1. దేవుని చేత ని - రోషిగ - దీర్చు బడిన వాడు = భావంబున లేశం  
బయినను గ - పటము లేనవాడును ధన్యుడౌ ॥తన॥
2. మునునేని మౌని - నై దిన - దినమున నేనొనం = చిన నా యార్త ధ్వనిచే  
క్షీణిం - చెను నా యెముకలు సకలం బకటా ॥తన॥
3. రేయి పగలు నా మీఠ - దను నీ చేయి భారమయ్యెం = గాయము నందలి  
సారము వేసవి - కాలంబున నెందిన విధ మాయెను ॥తన॥
4. కప్పుకొనకయే నీ - యెదుటం గలుష మెప్పుకొంటి = నొప్పుకొందు  
ననుకొంటి నక్రమ - మోర్పుతోడ బాపము మన్నించితీ ॥తన॥
5. కావున నీ సంద - ర్చనపుం గాలమందు భక్తుల్ = భావము రంజిల నినుం  
బ్రార్థింతు ప్ర - వాహంబులు వారలపై బొరలవు ॥తన॥
6. దాగు చోటు నీవే శ్రమలను - దప్పించెద వీవే = వేగ విమోచన గానంబులతో  
- విడువక నీవే యావరించెదవు ॥తన॥
7. నీ కుపదేశింతు - మార్గము - నీకును బోధింతు = నీ కాలోచన నేం జెప్పె  
దను - నీ మీఠదను దృష్టించి సతంబు,ను ॥దన॥
8. జ్ఞానము లేనట్టి - గుఱ్ఱము - టైనను ఖరమువలె = నైనను మీరుండకుం  
డని కల్లెము -తో నెంతో బిగియింపబడవలెం ॥దన॥
9. కలుగు ననేకములౌ - వేద - నలు కడు భక్తి విహీ = నులకు నమిత కృప  
దేవుని విశ్వా - నులం జుట్టుకొని యుండు నిజంబుగ ॥దన॥

10. సంతోషించుండి - నీతి - మంతులార సత్య = స్వాంతులారా మీరంద  
అత్యంత - సంతోషంబున గానము జేయుడి ||తన||
11. జనక తనయ పరిశు - ధ్వాత్మ - కును మహిమము గల్గు = మును పిప్పుడు  
నెల్లప్పుడు యుగముగ - ములకును దనరారును గాకామేన్ ||జనకతనయ||  
- మల్లెల దావీదు

### 338 పాపము మీది క్రీస్తుని విజయము

రా - అరాణ

తా-అట

యేసుడు రాగన్ - జేసిన దోషము = నాశన మాయెన్ ||యేసుడు||

1. చింతలు పోయెన్ - వింతగ నాకున్ = జెంతకు జేర్చుగ - సంతన  
మాయెన్ ||యేసుడు||
2. సిలువను మోసెన్ - గలువరి మెట్టన్ = చెలువుగ బాపపు - బలువును  
దించెన్ ||యేసుడు||
3. శిరమున ముండ్లున్ - గరమున మేకులున్ = స్థిరముగ నాటంగ - బరమును  
జూపెన్ ||యేసుడు||
4. పదముల మేకులున్ - జెదరంగ రక్తము = ఎద నికక ప్రేమతో - ముదము  
నొసంగెన్ ||యేసుడు||
5. రక్షణ జూపెన్ - దక్షుడు నాకున్ = పక్షముతో నిక - మోక్షము జూపెన్  
||యేసుడు||
6. రక్తిగ వేడన్ - శక్తి నొసంగెన్ = రక్తము జల్లియు - ముక్తిని జూపెన్  
||యేసుడు||
7. గురువును నమ్ముదున్ - భారము వెడలెన్ = ధీరుని జేయుచు -దారిని  
జూపెన్ ||యేసుడు||

-మిక్కిలి ప్రెడరిక్

### 339

Sinners Jesus will receive

1. ఎంత పాపి నైనను  
యేసు చేర్చుకొనును  
అంచు నీ సువార్తను  
అంతటం జాటించుండి  
||హల్లెలూయ హల్లెలూయ  
యెంత పాపి నైనను  
యేసు చేర్చుకొనును  
టంచుం బ్రకటించుండి||
2. మెండుగా క్షమాపణన్  
పూర్ణ సమాధానము

- నెంత పాపి కైనం దా  
నిచ్చి చేర్చుకొనును.  
3. తన దివ్య సిల్వచే  
దీసి పాప శాపమున్  
నన్ బవిత్రపర్యేను  
నాకు హాయి నిచ్చెను  
4. ఘోర పాపి నైనను  
నన్నుం జేర్చుకొనును  
పూర్ణశుద్ధి నిచ్చును  
స్వర్గమందుం జేర్చును

-ఎడ్వమాన్ స్వామీస్టెర్

అను : అల్లారి పెదవీరాస్వామి

### 340

Jesus, keep me near the Cross

1. సిల్వ చెంత నేసువా  
చేర్చి నన్ను నుంచు  
కల్వరిన్ ప్రవించెడు  
కాల్వలో నన్నుంచు.  
|| సిల్వకే సిల్వకే  
చెల్లునా విముక్తి  
చెల్లు మొప్పు నర్దరిన్  
జేర నాకు ముక్తి ||
2. కంపితాత్మ నంధునై  
కానలేక యుండ

- సొంపు మీరం బ్రోచితి  
సూర్యతేజ స్కండ  
3. దేవ గొట్టె పిల్ల ఈన  
దీప్తి నాకుం జూపు  
నీ వధా ప్రభావముల్  
పావనుండ నేర్పు.  
4. నే నిరీక్షణంబుతో  
నెప్పు వేచి యుందున్  
భూ నితాంత వారధిన్  
బూని యీది మన్యున్

- ప్రాన్సెస్ జేన్వేన్ ఆల్బీటీన్

అను : ఆల్ఫ్రెడ్ త్యాగరాజు సామర్

## 341

*What can wash away my stain ?*

1. దాగు నేది మాపును  
వేగ యేసు రక్త ధారే  
రోగి కేయోషథము  
బాగుగా నా రక్త ధారె  
॥ హా దివ్య రక్తము  
ఆ బుగ్గ వినహా  
యేదియు లేదుగా  
యేసు యొక్క రక్త ధారె ॥
2. పాప పరిహారము  
ప్రాపు యేసు రక్త ధారె

3. శాపపు సంహారము  
స్వామి యేసు రక్త ధారె  
ఇదే నా సుతీర్థము  
యేసు యొక్క రక్తధారె  
నాదు క్షమాపణము  
సాధు వేసు రక్త ధారె
4. నాకు సమాధానము  
నాధుఁ డేసు రక్త ధారె  
సాకు నేను గానను  
జయ యేసు రక్త ధారె

అను : జేకబ్ వేంబర్గెన్

## 342

*Rock of ages, cleft for me*

1. నాకై చీల్చుఁబడ్డ యో  
నా యనంత నగమా  
నిన్ను డాగి యందునఁ  
చెను మీరఁ బారెడు  
రక్త జలధారలా  
సక్తిఁ గ్రోలఁగా నిమ్ము.
2. నేను నాదు శక్తిచే  
నిన్నుఁ గొల్లఁజాలను  
కాల మెల్ల నేడ్చినన్  
వేల క్రతుల్ చేసినన్  
నేను చేయు పాపము  
నేనే బాపఁజాలను.

3. వట్టి చేయి చాచుచున్  
ముట్టి సిల్వఁ జేరదన్  
దిక్కు లేని పాపిని  
ప్రక్కఁ జేర్చి ప్రోవుము  
నా కళంక మెల్లను  
యేసునాథ, పాపుము.
4. ఈ ధరిత్రయందున  
నేఱు దాఁటునప్పుడు  
నాదరించి నీ కడన్  
నాకై చీల్చుఁబడ్డయో  
నా యనంత శైలమా  
నన్ను ఁ జేరఁ దీయుమా

- అగస్టస్ మాంటేగు టానలేడీ  
అను : ఎచ్. హోర్ట్స్

## 343

*There is a fountain filled with blood*

1. ఇమ్మానుయేలు రక్తము  
ఇంపైన యూటగు  
ఓ పాపి! యందు మున్నము  
పాపంబు పోవును  
॥యేసుండు నాకు మారుగా  
ఆ సిల్వఁ జావఁగా  
శ్రీ యేసు రక్త మెప్పుడు  
ప్రవించు, నాకుఁగా ॥
2. ఆ యూట మున్ని దొంగయు  
హా ! శుద్ధుఁ డాయెను  
నేనట్టి పాపి నిప్పుడు  
నేనందు మున్నుడు.

3. నీ యొక్క పాప మట్టిదే  
నిర్మూల మౌటకు  
రక్షించు గొట్టె పిల్ల? నీ  
రక్తంబె చాలును.
4. నా నాధు రక్తమందున  
నే నమ్మి యుండినన్  
నా దేవుని నిండు ప్రేమ  
నే నిండుఁ జూచెదన్.
5. నా యా యుష్కాల మంతట  
నా సంతసం బదే  
నా క్రీస్తు యొక్క రొమ్మునన్  
నా గాన మిద్దియే.

- విలియం కొనర్

అను : ఎచ్. హోర్ట్స్

## నూతన జన్మము

## 344

నూతన జన్మము

- రా - శంకరాభరణము తా-విక
- పరమ రాజ్యమునకు నరులు - తిరిగి పుట్టవలయు ననుచుఁ = బరమ  
గురువు యేసు క్రీస్తు - స్థిరము చేసెను ॥పరమ॥
1. వేదశాస్త్ర మెఱిగినట్టి - యూదుల యధికారియో ని = కోదే మనెడు  
పరిసయుండు - మదిని దలఁచుచున్ ॥పరమ॥
  2. అతఁడు రాత్రివేళఁ ప్రభుని - వెతకి పోయి యెదుట స = మృతిని నిలిచి  
పిలిచి పల్కె - హితవుతోడను ॥పరమ॥
  3. బోధకుండ నీవు మోక్ష - నాధుఁడౌ యెహోవ యొక్క = వేద వార్తఁ జెప్పెదవు  
నీ - బోధ నెఱుఁగుదున్ ॥పరమ॥

4. మఱియు నీవు చేయుచున్న - గురుతు లెప్పరైన దైవ = వరము లేని యట్టి పాప - నరులు చేయరు ||పరమ||
5. అనుచుం బరిసయుండు పల్క - వినుచు యేసు కనికరమునం = దనకు నిట్లు దెలిపెం జాలి - మనసుతోడను ||పరమ||
6. క్రొత్త జన్మ మెవ్వఁడైన - నెత్త కున్న మోక్షముమునకు = నెత్తఁబడఁ దటంచు నిజము - క్రీస్తు పల్కెను ||పరమ||
7. వినుచుం బరిసయుండు ముసలి - జనుండు మఱల తల్లి గర్భ = మునను తిరుగనెట్లు బుట్టు - ననుచుం బల్కెను ||పరమ||
8. అందు కేసు తెల్పె జలము - నందుం నాత్మయందు జన్మ = మొంద కున్న మోక్ష రాజ్య - మొంద రనుచును ||పరమ||

-తూపిలి రంగయ్య

### 345

*Oh happy day that fixed my choice*

1. హా! యానంద సుదినము  
నా యేసున్ నమ్ము దినము  
ప్రయాస మెల్ల బోయిన  
దయా రక్షణ దినము.  
||భాగ్యమౌ దినము  
ప్రభున్ గైకొన్న దినము  
భక్తి ప్రార్థన లేసుండు  
ప్రఖ్యాతి నాకు నేర్చిన  
భాగ్యమౌ దినము  
ప్రభున్ గైకొన్న దినము ||
2. ప్రభునితో నిరంతమౌ  
నిబంధనం జేసికొంటి  
నేఁబుట్టితి నింపొందఁగ  
విభుని పాదపద్మము.

3. నా యాత్మ, శాంత మొందుము  
నీ యేసె నీ యాధారము  
భయంబు లేక రక్షణన్  
పాలిభాగంబు పొందుము.
4. నే నేసువాడ నేనుండు  
నిత్యంబు నా వాఁ డాయెను  
ఇదెంత గొప్ప భాగ్యము  
నేనేను యొక్క మిత్రుండన్
5. నేఁ జేసెడి యొప్పందము  
ఎల్లెడ నెఱవేర్తును  
నేఁ జచ్చు వేళయందును  
నీ దయ మెచ్చి పాడుదు.

- ఫిలిప్ దాస్ట్రి  
అను: బర్నార్డ్ లూకాస్

### 346

*Blessed assurance - Jesus is Mine*

- |   |  |
|---|--|
| <ol style="list-style-type: none"> <li>1. యేసు నావాడని నమ్ముదున్<br/>భాసిల్లు దివ్య సౌభాగ్యము<br/>డాసుండ నొచు పాల్పొందెదన్<br/>నాశంబు లేని సౌఖ్యంబును.<br/>  ఇదే నా పాట నాసుకధ<br/>యేసుని సదా స్తుతించుట<br/>ఇదే నా పాట నాసుకధ<br/>యేసుని నిత్యం ధ్యానించుట   </li> </ol> | <ol style="list-style-type: none"> <li>2. సంపూర్ణ భక్తితో నుండెదన్<br/>పెంపార యేసున్ ధ్యానించెదన్<br/>సొంపైన దూతల్ పాడుచుండన్<br/>ఇంపైన పాటల్ నే విందును.</li> <li>3. నిండైన భక్తియే నెమ్మది<br/>గెల్చున దేమి యేసుండఁగ<br/>మెండైన దీప్తిన్ బ్రార్థించుచు<br/>దండిగ బ్రేమన్ సుఖింతును.</li> </ol> |
|---|--|

- ప్రాస్నెన్ జేవేవ్ ఆల్ఫీటీన్

### 347

*నిత్యజీవానందము*

రా - సురటి

తా-అట

- ఆనంద మగు ముక్తి - యే నా మందిరము = జ్ఞాని మానుగఁ జూచు -  
దాని సుందరము ||ఆనందమగు||
1. పరదేశివలె దేశా - వరణమం దుందున్ - ధరణి కాసనముగా - దర్శించు  
చుందున్ - నెరి దుఃఖసుఖములు - సరిగా భావించున్ = పరిశుద్ధాత్ముని వేఁ  
డి - పరితృప్తి నుండు ||నానంద మగు||
  2. బహు శోధనలు నాపై - బడి వచ్చునపుడు - నహితాంధతమము న -  
న్నట్లుకొన్నపుడు - నిహబాధ అన్నిన - నైదిరించినపుడు = నహా యేసునివల్ల  
- నమ్మతుండ నెపుడు ||నానంద మగు||
  3. ముందు నా మనసు దే-వుని కప్పగింతు-నందరి నన్నుత్తు-ల్యముగాఁ  
ప్రేమించున్ - సందేహ రాహిత్య - సరణిలో నిల్చు = పొందఁ బోయెడి ముక్తి  
- భువి యందె గాంతు ||నానంద మగు||

- పురుషోత్తము చౌదరి

## క్రైస్తవ జీవితము

### రక్షణానందము

#### 348 క్రీస్తునందలి నా యానందము

రా - కళ్యాణి (చాయ : దారుణమగు మరణ) తా-త్రిపుట

నా కింత ప్రోత్సాహం - నందంబుల్ గల్గుట -కే కర్త ఘనమైన - హేతువై యుండు = నాకు గల యున్నత కతమ్మే - నాధుఁ డగును నేను మురియు - శ్రీకరంబగు నామ మేది - సిల్వబద్ధ యేసు క్రీస్తే ॥నా కింత॥

1. ఎవరు నా భక్తికి - హితమైనట్టి పునాది - యెవరు నా కంఠంబు - నెత్తెన్ పాటలతో = ఎవరు నా పాపముల - భారము నెత్తుకొని దేవునికి నాకును - చివరకున్ స్నేహంబు కలిపిరి - సిల్వబద్ధ యేసు క్రీస్తే ॥నా కింత॥
2. నేను నా విధు లెల్ల - నిశ్చయంబుగ నెఱుంగ - జ్ఞాన మిచ్చుచునుండు జ్ఞాని యెవ్వారు = వాని యెడల నను యధార్థ - పరునిగాఁ గావించి యవి నా - చే నెరవేర్చించు నెవరు - సిల్వబద్ధ యేసు క్రీస్తే ॥నా కింత॥
3. ఎవరు నా శత్రువు - నెదిరించి గెల్చిరి - యెవరు నా శోకంబు - నెగురఁ గొట్టిరి = ఎవరు నా హృదయంపు మూర్చను - నీడ్చి సేదను దీర్చి మనసు - చివుకు మను గాయంబు మాన్చిరి - సిల్వబద్ధ యేసుక్రీస్తే ॥నా కింత॥
4. మరణంబులో నాకుఁ - జిర జీవ మెవ్వారు - మరణంబునకె గొప్ప మరణ మెవ్వారు = విరివిలేని మహిమ సేలు - దరిని నుండఁగ నన్నుఁ జెంతను - స్థిరముగ స్థాపించు నెవరు - సిల్వబద్ధ యేసుక్రీస్తే ॥నా కింత॥
5. నన్ను రక్షింప మరణం బొందియు సమాధి - నెన్నటికిని గెల్చి - యున్న ప్రభునందు = నున్న విశ్వాసబె నాకు - నుత్పవంబును గలుగ జేయును - చెన్నగు నా ప్రభు విఁ కెవ్వరు - సిల్వబద్ధ యేసు క్రీస్తే ॥నా కింత॥

-ముంగమూరి దేవదాసు

రక్షణానందము

281

#### 349

### రక్షణానందము

రా - కళ్యాణి (చాయ : ఎంతో సుందరమైనవి) తా-త్రిపుట

సంతోషింపరె ప్రియులారా - యేసుని చెంత - సంతసింపరె మనసార = ఎంతో ప్రేమించి య - నంతు డొసగెను సుతుని - వింతగ బ్రతుకువ - సంత శోభను దాల్చె = అంతరంగములో వసించిన - చింత లెల్లను వాడ బారెను - గంతు లిడుచును నూత్నజీవ <sup>1</sup>ల - తాంతములు పూయంగ దొడగెను ॥సంతో॥

1. సీలువలో వలరారిన - యేసునిప్రేమ - ఫలియించె హృది వనమున = కలుష మెల్లను బాపు - కలువరిలో భక్తి - పలవులు చిగిరించి - చెలుని పాద పద్మములు = అలుముకొని యా రాధనంబున - మలయ మారుత వీచికలపై - మలపు గొనుచు సమర్పణంబును - సులలితముగా జేయ దొడగెను ॥సంతో॥
2. పాపతాపము తొలగెను - జీవితపు తు-ఫాసులన్నియు నణగెను = ప్రాచీన సర్పము - పగబట్టి పడగెత్తి - పంతమున ననుడాసి - పటువున కఠవంగా = పాప మరణపు విఱుగుడగునా - ప్రభుని యమ్మత రక్తసారము - ప్రాణ భిక్షను బెట్టెను మరి - పగతుని యొడించె న హోహో ॥సంతో॥
3. యాత్ర పథమున యేసుడు - ప్రకాశింప -రాత్రియె పగలాయెను = నేత్రములు వికసింప - ధాత్రి నా బసలోప -విత్ర వాక్యములో వి- చిత్ర కృపలను గాంచి = గాత్ర వీణను మీటి దేవుని - స్తోత్ర గీతము పాడి పుణ్య - క్షేత్ర పథమున బోవ యేసుడు - మిత్రుడై నడిపింప దొడగెను ॥సంతో॥
4. సిరిసంపదలు యున్నను - లేకున్నను - కఱుణావరములు తరుగవు = పైరు పంటలు గాని - పరువు ప్రతిష్ఠలు - కఱువైనగానినే - మురియుదు మదిలోన = గిరులపైనను-పరుగు లిడుటకు <sup>4</sup>హారిణ పాదము లొసగ యేసుడు వెఱుతునా చింతింతునా క - ల్వరిని ప్రేమలు కురియుచుండగ ॥సంతో॥

-వి.టి. మాసీలామణి

<sup>1</sup>పూవులు.

<sup>2</sup>గాలికెరటములపై.

<sup>3</sup>అడుచు.

<sup>4</sup>లేడి.

## 350

## రక్షణ పొందిన పాపి

రా - ఆనందభైరవి (చాయ : ఈలాటిదా యేసు ప్రేమ) తా-కురుజంపె

నా యేసు! నా యాత్మ బలమా! - నీదు-గాయంబులే నిలువబలమైన స్థలము = సకల సృష్టి పునాదియపుడే - నాదు - సకల పాపములకై బలియైతి వేసు! = సకల భూమ్యాకాశములను - సమము - గా గతించినంగాని నీ ప్రేమ నిలుచు||నా||

1. నా తండ్రీ! నీ నిత్య కృపను - నెంచ-నా తరమ? నీ ప్రేమ హస్తముల జూచి = పాతకుల రండంచు బిలిచి - వేగ నీదు కృప రుచి జూపి జీవంబు నిచ్చు||నా||
2. దరిలేని లోతైన ప్రేమా! - నీలో - దురిత యెల్లను మునిగి పోవు = దరిలేని యుచిత కృపక జాటు - నీదు - రక్షంబు నా పాపడాగులను గడిగె ||నా||
3. ఈ ప్రేమ సాగరంబున నే - దుమికి - నా ప్రభుని యెదదూరి విశ్రాంతి నొంది = యే ప్రొద్దు సంతసించెదను - నన్ను - నా ప్రాణమును దాయదిక సరక మొందు ||నా||
4. నా శిరముపై నలలురేగి - యిలను - నా సత్తువయు స్నేహితులు నన్ను వీడి= నా సుఖము నా సంతసమును - బోయి - నను నీదు కృప నన్ను విడిపోదు తండ్రీ ||నా||
5. నా హృదయమే నిలిచిపోనీ - నాదు శరీరమే కుళ్ళి నీరైన గానీ = ధర పునాదులే కరిగిపోనీ - యేసు - నిరతంబు నీ ప్రేమ నిలుచు నను ఖోచు||నా||

## 351

## యేసే రక్షకుడు

రా - సావేరి

తా-త్రిపుట

నీ కన్ను నిక వేరే - వేల్పులు లేరయ్యా - నిజముగా నా యేసుమా = నీ కరుణ యను నెనరుచేతను - నీదు సత్య సువార్త ద్వార - ప్రాకటంబుగ నన్ను బిలిచిన- లోక రక్షక నీకు మ్రొక్కెద ||నీ కన్ను||

1. నిన్ను దెలియక మున్ను - నన్య దైవంబుల - ననుసరించిన పాపము = లన్ని పెనగొని నాదు హృదయపుక - గన్ను క గ్రమ్మి ప్రకాశ మియ్యక - యున్న నీ విమలాత్మ వరమున - నన్ను వెలిగించిన దయానిధి ||నీ కన్ను||
2. వదలక నేక జేయు - తుద లేని పాపము - వదలించి ననుక ఖోచితి = తుదిదినంబునక గలుగు బాధలుక దొలకగ జేయుట నీవ యని నా హృదయమందున నా నిరీక్షణ - పదిలపరచిన భక్త పాలక ||నీ కన్ను||
3. నీ వాక్యార్థము నాలో - నివసింపక జేసి నీ - సేవకునిగక ఖోచవే = నీవె సత్యము నీవే జీవము - నీవె మార్గము నీవె ద్వారము - నీవు గాకిం కెవరు లేరు - కావవే నను యేసునాయక ||నీ కన్ను||

- రాఘారి లక్ష్మీనరసయ్య

## 352

## యేసు నా రక్షకుడు

రా -ముఖారి

తా-అట

వెలుగును రక్షణ కర్తయునగునా - బలమగు దేవుని స్తోత్రంతును = వెరువను నేనిక నెవ్వరికిన్ - వెలుగైన యేసే నా దుర్గము

1. అగాధ చీకటి జలముల నుండి - అఖండమైన వెలుగు సృజించిన = యుగయుగంబుల నేలెడి ప్రభువు - యఘముల బాపి నను వెలిగించును||వెలు||
2. నా దీపమును వెలిగించు ప్రభువే - నా దరి చీకటిన్ వెలుగుగ మార్పును = నా దోషము లెల్లను దన కాంతిలో - నాదరముగ కడిగి రక్షించును ||వెలు||
3. పలువిధ శోధనల్ నను జుట్టినను - విలువగు సంపద లంతరించినను = వెలుగుదూత నాపై యురులోడ్డిన - నలయక నిత్యము నడచెద వెల్గులో ||వెలు||
4. తల్లిదండ్రులు విడచినగాని - యుల్లము భీతిలి భయమందినను = ఎల్ల ప్రజలు నను ద్వేషించినను - ఎడబాయడునా - ప్రియుడగు యేసు ||వెలు||
5. క్రీస్తు యేసుడే లోకపు వెలుగని - వాస్తవముగ గనుడి ప్రియులార = శాశ్వతంబగు రాజ్యము చేర - సత్వరమాయన వెలుగును బొందరె ||వెలు||

-రావి జాన్ సుందరరావు

## 353

## క్రీస్తుని బోలియుందును

రా - బేహాగ్

(చాయ : ఇదిగో నీతి భాస్కరుండు)

తా-ఏక

నేను క్రీస్తు ప్రభుని జేరి - నేను క్రీస్తువాడ నాడు = నేను క్రీస్తు సొత్తు గాన  
- నేను నా సమస్తమును - నాధు డేను కిప్పుడు యిత్తు ॥నే॥

1. నేను క్రీస్తు ననుభవించి - నేను క్రీస్తు బోలియుండు = నేను నా స్వరూపమండు  
- నా ప్రభుండు గానుపించి - నేను నేసులో వసించు ॥నే॥
2. నేను క్రీస్తునందునుండి - నేను క్రీస్తులో బెరుగుదు = నేను క్రీస్తు దారినడచి  
- నేను క్రీస్తు మనసు నెప్పుడు - గానుపఱతు నెల్లెడను ॥నే॥
3. నేను క్రీస్తు సేవజేసి - నేను క్రీస్తు సాక్షినాడు = నేను క్రీస్తు సాధ నంబె -  
నేను యనుభవించు రక్ష - ణానందంబు జాటెదెప్పుడు ॥నే॥
4. నేను ప్రాణమైన నిచ్చి - నేను క్రీస్తుకై బ్రతుకుదు = నేను, క్రీస్తు కలిసియున్న  
- నాశన తనయుని శక్తి - నేలగూలు నద్భుతముగ ॥నే॥

-సి. రవివర్మ

## 354

Sing them over again to me

1. దావుంజేరుచుం బాడుము  
జీవపు మాటలన్  
మాధుర్యంబగు గానము  
మరలం బాడుము  
జీవమైన పాటన్  
త్రోవంజూపు మాటన్  
॥ సుందర మానందముగన్  
సొంపుగం బాడుము ॥
2. నిత్యజీవము నిచ్చెడు  
నిపుణుం డేసుండు

- సత్యప్రేమ నొసంగెడు  
సదయుం డేసుండు  
మితిలేని ప్రేమ  
మింటికాకర్షించున్.
3. ప్రచురపర్చుం డెల్లడన్  
ప్రభుని రక్షణన్  
దాచగూడని సత్యమున్  
పూర్ణ క్షమాపణన్  
రక్షకుని చెంత  
ఆశతోడ రండు

-ఫిలిప్ బ్లైస్

- ఆల్ఫ్రెడ్ త్యాగరాజు పామర్

## 355

Come to the Saviour

1. యేసుని జేరం వేగము రా  
మార్గముం జూపి వేదములో  
దాపున నుండి క్రీస్తు దయన్  
రమ్మని పిల్చును.  
॥ సంతసంబు సంతసంబు బల్  
పాపశుద్ధి మేము పొందంగా  
యేసుని యెద్దనుండ సదా  
మోక్ష పథంబున ॥

2. బాలురమైన మమ్మును దా  
నెంతటి ప్రేమతోడ బిలుచున్  
యేసుని స్వీకరించుటకై  
వత్తుము వేగమే.
3. నా ముద్దు బిడ్డ రమ్మనంగా  
నాతని ప్రేమ కన్నడంగా  
నాయన నేండు నిన్నిలువన్  
రానని యుండువా? ॥

-జి.ఎఫ్. రూట్

అను : జాన్ ఆబెర్టీ

## 356

క్రైస్తవ సాక్ష్యము

రా - హిందూస్థాని ముఖారి

తా-జుల్వా

సాక్ష్య మిచ్చెద - మన స్వామి యేసు దేవుం డంచు = సాక్ష్య మనంగం  
గనిన వినిన - సంగతులను దెల్పుటయే - సాక్ష్య మిచ్చు కొఱుకు నన్ను  
స్వామి రక్షించె నంచు ॥సాక్ష్య॥

1. దిక్కు దెసయు లేని నన్ను - దేవుం డెంతో కనికరించి = మక్కువతో నాకు  
నెట్లు మనశ్శాంతి నిచ్చినాడో ॥సాక్ష్య॥
2. పల్లెటూళ్ల జనుల రక్షణ - భారము నాపైని గలదు - పిల్లలకును బెద్దల  
కును - బ్రేమతో నా స్వామిభవము ॥సాక్ష్య॥
3. బోధ చేయలేను వాడ -ములకుం బోను నాక దేల = నాధుం డేను ప్రభుని  
గూర్చి - నాకుం దెలిసినంత వరకు ॥సాక్ష్య॥
4. పాపులకును మిత్రుం డంచుం - బ్రాణ మొసంగి లేచె నంచుం = బావముల  
క్షమించు నంచుం బ్రభుని విశ్వసించుం డంచు ॥సాక్ష్య॥

5. చోరు లైన జారు లనా చారు లైన నెవ్వరైన = ఘోరపాపు లైనఁ క్రీస్తు - కూర్మితో రక్షించు నంచు ||సాక్ష్య||
6. పరమత దూషణము లేల - పరిహసించి పలుకు తేల = ఇరుగు పొరుగు వారి కెల్ల - యేసు క్రీస్తు దేవుఁ డంచు ||సాక్ష్య||
7. ఎల్లకాల మూరకుండ - నేల యాత్మ శాంతి లేక = తల్లడిల్లు వారలకును - తండ్రి కుమా రాత్మ పేర ||సాక్ష్య||

- మల్లెల దావీదు

## 357

## మనోసాక్ష్యానందము

రా - శహన

(చాయ : సకలేంద్రియములారా)

తా-అట

ఇతరుల సాక్ష్యము - లెంతో గలిగియున్న - మరి సాక్ష్యమే మంచిది = మృతిబొందిలేచియు - న్నతమోక్ష రాజ్యాధి - పతియై యున్న యేసు - ప్రభువే మా విభుఁడైన ||నితరుల||

1. గురి సిలువ దెస మాకు - స్థిరమై నిలిచియున్న - దురితము తలయెత్తునే = మరి యేసు ప్రక్కలో - చొరఁబారి యందున్న - కరుణారసము గ్రోలు - టెఱిగి యుండిన చాలు ||నితరుల||
2. తలవాల్చుటకు తనకు - స్థలము లే దనునట్టి - పలుకే మా కైశ్వర్యము = బలమిచ్చి యెదిగించు - ప్రభు వాగ్దత్తములే - మా - కిలలో పంచభక్త్య - ములుగా నుండిన చాలు ||నితరుల||
3. బెదరించి సైతాను - కదిలింపలేనట్టి - కుదురైన విశ్వాసము = బొదలుచు మాలో నిం - పొదవుచుండిన చాలు - మదిలో నెమ్మది యిచ్చు - మా యేసు కృప గల్గ ||నితరుల||

- పురుషోత్తము చౌదరి

## 358

## క్రైస్తవమను యుద్ధము

రా - సురటి

తా-త్రిపుట

సిలువ సైనికులారా - నిలువండి వడి లేచి = బలుఁడు యేసుక్రీస్తు - ప్రభు దయ జయ మౌను ||సిలువ||

1. రారాజు పంపున - రణము సేయగఁ బూని = ధీరులై నిలువుఁడి - దినము శత్రుల గెల్వ ||సిలువ||

2. అతఁడు నిజ ధ్వజ - మత్యున్నతి నొంద = బ్రతి వీరుని గెల్పు - వరకుసేనల నడుపు ||సిలువ||
3. మీ స్వీయ బలమున - మీ రానుకొనకయే = మీ స్వామి బలమును - మీరు నమ్మి గెలువ ||సిలువ||
4. శత సహస్రము లైన - శత్రుల నెదిరించి = సతతము ప్రభు సేవ - సల్పి ధైర్యము నొంది ||సిలువ||
5. దేవుఁ డొసఁగినట్టి - దివ్య కవచముఁ దాల్చి = భావ ప్రార్థనాసి - బట్టి యుద్ధము సేయ ||సిలువ||
6. జయశీలు రగు వారు - చారు కిరీట మంది = జయశాలి క్రీస్తు దయ - జనెదరు సద్గతికి ||సిలువ||

- జి.మునిస్వామి

## 359

## క్రైస్తవ వీరులు

రా - శంకరాభరణము

తా-విక

వీరుల మయ్యా - జయ - వీరుల మయ్యా - మా = వైరిఁ జంప యుద్ధమాడు- శూరుల మయ్యా ||వీరుల||

1. మాంస లోక పి-శాచి - హింసపరచిన - మము = ధ్వంసముఁజేయ పై బడిన - ధ్వజము విడమాయా ||వీరుల||
2. పరమ గురు వగు - యేసు - ప్రభువు నాజ్ఞను - బహు = త్వరగఁ బ్రజకుఁ బయలుపర్చు - భటుల మే మయా ||వీరుల||
3. అతి దుష్ట ద్రోహులు - మము - వెతలఁ బెట్టిన - నీ =క్షితి సువార్త కొఱ కొకింత - సిగ్గు పడ మయా ||వీరుల||
4. భూలోక నాథులు - చాల - పోరు సల్పిన - మా = వేలుపునకుఁ బ్రాణ మైనఁ బెట్టువారము ||వీరుల||

- ఎ. శెఖర్యా



## 360

## క్రైస్తవ లక్షణము

రా - శంకరాభరణము

తా-త్రిపుట

యేసు క్రీస్తు మతస్థుల దనంగా - నెఱిగి మనుడీ జగము లోపల = వాసిగా ప్రభు యేసు దాసులె - పరమునందు ని-వాసులగుదురు ॥యేసు॥

1. యేసు క్రీస్తును నమ్మి యాయన - దాసుడై వర్తించు నాతడె = భాసు రంబుగ గ్రైస్తవుం డని - ప్రాకటంబుగ బరగుచుండును ॥యేసు॥
2. ఎల్ల సమయములందు ధాత్రిని - యేసు నడతలం జూచి నడచుచు = నుల్లమున రక్షకుని దాల్చిన - యొర్పరియె క్రైస్తవుండు సుమ్ము ॥యేసు॥
3. క్రీస్తు నన్ను గొనెను గావున - క్రీస్తువాడను నేన టంచును = క్రైస్తవుండు గొల్చు నాతని - వాస్తవమ్ముగ నాత్మ తనువుల ॥యేసు॥
4. రాజులు యాజకులు శుద్ధులు - రాజనందను లనెడు పేళ్ళను = రాజ రాజు దేవుం డొసంగెను - రాజితంబు క్రైస్తవులకును ॥యేసు॥
5. క్షయము లేనిది శుద్ధమైనది - వ్యయము లేనిది నిత్యమైనది = దయను యేసుం డొసంగు భాగ్యము - దప్పకుండ క్రైస్తవులకును ॥యేసు॥

- వేడికాయల సాధువు

## 361

## యేసునకు సాక్షులు

రా - ఆనందభైరవి

తా-ఆది

యేసుప్రభుకై - సాక్షులెవరెవరో - ఎవ్వరెవ్వరో యని - యాశతో ప్రభు - వడుగుచున్నాడు = యేసు కొరకై - నిల్చి క్రైస్తవ - యువకులెల్లరు సాక్షుమిచ్చుచు - భాసురంబుగ - క్రీస్తు - నెంతో భారతీయులు ప్రస్తుతించరో ॥యేసు॥

1. దేవదర్శన మొంది లేలెండి - ధనజనులకెల్లను - దైవ ప్రేమను గూర్చి దెలుపండి = పావనుండగు ప్రభుని బోధలు - పాడి రక్షణ మార్గమెల్లను సావధానముతోడ దెల్పరే - సౌలు మారి పొలెటాయెనో ॥యేసు॥

2. రాయబారులు - మంచు నమ్మండి - రారాజు వార్తలు - రేయిబవలును దెలుప లేలెండి = పాయకుండగ - యేసు తన విమ - లాత్మ నెప్పుడు తోడ నుంచును - పాపులెల్లరు - యేసు ప్రభుని - పాదములు సేవించి బ్రతుకగ ॥యేసు॥
3. ధీరులై శుభవార్త జాటండి - దినదినము వాక్య ప్ర - చారమెల్లను చేయ లేలెండి = చేయవలసిన దెల్ల ప్రభువే - చేయు మీతో - నాత్మరూపున - జయము మీదను - జయమునిచ్చి - జగతిని దగ వెలుగ జేయగ ॥యేసు॥
4. పౌలు మాదిరి బోలి లేలెండి - పరలోక రాజ్య - ప్రచారమెల్లను జేయలేలెండి = పలువిధంబుల శ్రమలకోర్చి - ప్రభువు శత్రుల నెల్ల మాడ్చి - సిలువ ధ్వజమును చేతబట్టి - సుస్థిరంబగు సేవ జేయగ ॥యేసు॥

- వెట్టి భానుమూర్తి

## 362

## Onward Christian Soldiers

1. క్రీస్తు యోధులారా  
యుద్ధ మాడుడీ  
క్రీస్తు సిల్వ మీరు  
పట్టి గెల్వడీ  
మన రాజు క్రీస్తు  
దండు నడ్చును  
చూడు మాకు ముందు  
క్రీస్తు ధ్వజము.  
॥ క్రీస్తు వీరులారా  
యుద్ధ మాడుడీ  
క్రీస్తు ధ్వజ మెత్తి  
జయ మొందుడీ ॥
2. లోక రాజ్య కీర్తి  
వాడిపోవును

- క్రీస్తు రాజ్యమైన  
నిత్య ముందును  
సాతా నాధిపత్య  
మాంకిపోవును  
క్రీస్తు దివ్య సభ  
జయ మొందును.
3. ఓ జనంబులారా  
వచ్చి చేరుడీ  
జయ కీర్తనంబు  
లెత్తి పాడుడీ  
కీర్తి, స్తుతి, ఘన  
మెన్నుండును  
మన క్రీస్తు రాజు  
నిత్య మేలును.

-సబీన్ చారింగ్ - కూల్  
అను : జేకబ్ చేంబర్లెన్

## 363

Stand up, Stand up for Jesus

1. ఓ యేసు భక్తులారా,  
మీ రాజు ధ్వజము  
గ్రహించి సాహసించి  
పోరాడి గెల్వడడీ  
విశ్వాసులార, రండి  
మీ రక్షణార్థమై  
ప్రయాసపడ్డ యేసు  
విజయ మిచ్చును.
2. మీయం దసూయం బట్టి  
మీ యాత్మ నాశము  
నెన్నండుం గోరునట్టి  
యనేకు లుండురు

- మీ రెల్ల రేసు పేరు  
వచించి యాయనే  
సర్వాధికారి యంచు  
సేవింపవలెను.
3. ప్రచండ మైన దండు  
పోరాడ లేచినన్  
విరోధి శక్తి కొద్ది  
మరీ తెగించుడీ  
స్వకీయ శక్తిగాక  
శ్రీ యేసు నామమున్  
స్మరించి వానియందు  
విశ్వాస ముంచుండీ.

- జార్జి డఫీల్డ్  
అను : జాన్ హే

## శోధనలు - పోరాటములు

## 364

నా ఆత్మా, మేలుకొమ్ము

రా - ముఖారి

(చాయ : యేసుక్రీస్తుని గొల్వరన్న)

తా-ఆది

నా యాత్మ! లెమ్ము! సిద్ధము కమ్ము -నా <sup>1</sup>రాజిం బాని -పాయక <sup>2</sup>పోర  
వలెను నిజమ్ము = వేయి <sup>3</sup>శరంబుల - నేయుచు శత్రు వ - మేయత నిను  
పడక - ద్రోయం దెగించెను ||నా యాత్మ||

1. వేచి ప్రార్థించి యుద్ధము <sup>4</sup>సలుపు - వీరాకృతి బోరుము - వే జయము  
కలుగు నని యెంచకుము = ఏంచుచుం బ్రతిదిన - మేసట బోరుచు - యా  
చించి గురు స - హోయము బొందుము ||నా యాత్మ||

<sup>1</sup>కత్తి. <sup>2</sup>యుద్ధము చేయవలెను. <sup>3</sup>అంబుల. <sup>4</sup>చేయుము.

2. జయము నొందితి నని తలంపకుము - సౌఖ్యమునకై స - మయ <sup>1</sup>మపే  
క్షించి కూర్చుండకుము = నియమిత మకుటము - నీ వొందువరకు - నిర్భర  
యుద్ధము - నిలువదు నమ్ముము ||నా యాత్మ||
3. పోరు పోరాడు నిను మరణము - దేవుని యొద్దం - జేరు దనుక వీడకు  
రణము = శ్రీ రమ్ముని ది - వ్యారామంబునం - జేరి సుఖింపంగం - జేకొని  
నిను విను ||నా యాత్మ||

- పంతగాని పరశే

## 365

క్రైస్తవ యుద్ధప్రేరణము

రా - శహన

తా-ఆది

లేలమ్ము క్రైస్తవుండా - నీలో మేల్కొని - లేలమ్ము క్రైస్తవుండా - నీలో మేల్కొని  
||లేలమ్ము||

1. విడువకు యుద్ధము - నుడువకబద్ధము = యొడయుండు నీకడ - నుండును  
బాయండు ||లేలమ్ము||
2. విడువకు ధైర్యము - వదలకు కవచము = సదయుండు క్రీస్తుండు - సత్పుల  
మిచ్చును ||లేలమ్ము||
3. బెదరకు మేరికి - వదలకు దారిని = నది యిది కానిది - యాత్మను బెట్టక  
||లేలమ్ము||
4. ప్రార్థన సారము - వర్ధిలం గోరుము = సార్థక కాలము - వ్యర్థము చేయక  
||లేలమ్ము||
5. భావములోనన్ - దేవుని ప్రేమన్ = నీవది వేండుచు - నెమ్మదిం గూడుచు  
||లేలమ్ము||
6. యేసుని సిలువ - నెదుట బెట్టుకో = మోసము నొందవు - యేసుని కాపున  
||లేలమ్ము||

- పురుషోత్తము చౌదరి

<sup>1</sup>కోరి. <sup>2</sup>మిక్కిలి మనోహరుని. <sup>3</sup>సుందరమైన తొండులో

### 366 క్రీస్తు మనల నెన్నడు విడువడు

రా - నాట

(చాయ : ధరణిలోని ధనము)

తా-ఏక

ఏల చింత యేల వంత - యిచట నీకు క్రైస్తవా = పాలకుండు యేసు నీడు  
- వంత లెల్ల నెరుంగుగా ॥యేల॥

1. తొల్లి నీ వొనర్చినట్టి - దోష మెంతో జూడుమా = కల్లగాడు యేసు క్రీస్తు - చెల్ల చెదరఁ జేసెఁగా ॥యేల॥
2. నీకు కాలు జారింపుడు - నిన్ను లేవనెత్తెఁగా = నీ కలుషముఁ గడిగి వైచి - నిన్ను విమలుఁ జేసెఁగా ॥యేల॥
3. నీకుఁ గల్గు వ్యాధు లన్నా - నెవరు మీరఁ దీర్చెఁగా = ప్రాకటముగ నీకు సకల -పదవు లిచ్చి ప్రోచెఁగా ॥యేల॥
4. యేసు నిన్ను బాగు జేయ - నిచట శ్రమలు బెట్టుగా = వాసిగాను శ్రమలయందు - యేసు పజ్జఁజేరుమా ॥యేల॥
5. నిన్ను తల్లడిల్లఁజేయు - నీ విరోధు లందరిన్ = మున్ను తండ్రి పగిదిఁ దరిమి - పన్నుగాను ప్రోచెఁగా ॥యేల॥
6. సందియంబు లేల నీకు - స్వర్గ నాధుఁ డుండఁగా = అందమైన యీవులిచ్చి - యతఁడు నిన్ను ఁ ప్రోచగా ॥యేల॥

- మేడికాయల సాధువు

### 367

### క్రీస్తును వెంబడించుట

దేవా! వెంబడించితి నీ నామమున్ - జీవితేశ్వర నా జీవితాశ నీవే = రావె  
నా భాగ్యమా యేసువా ॥దేవా॥

1. యేసు! నీడు ప్రేమను నే వింటిని - భాసురంబగు నీ సిలువ నే గంటిని = యేసువాడను నే నంటిని ॥దేవా॥
2. ప్రభో! ప్రారంభించితి ప్రయాణమున్-పరలోక యెరూషలేము పురికిన్ = పావనా జూపుము మార్గము ॥దేవా॥

3. నాధా! ఈదలేసు ఈ ప్రవాహమున్ - నీదరిన్ గాన నీ కెరటాలధాటిచే = నావికా రమ్ము నన్ ప్రోవుము ॥దేవా॥
4. స్వామీ! నీడు ప్రేమకు నే సాక్షిని - సంఘమందున నా పొరుగువారికి నీ = సత్య సువార్త నే జాటుదున్ ॥దేవా॥
5. రాజా! నీడు రాజ్యములో జేరితి - రమ్మమౌ రాజ్యమందున నన్ వాడుము = రక్షణానందము గూర్చుము ॥దేవా॥

- ఎ.బి.మాసిలామణి

### 368

### క్రైస్తవుని విజయము

రా - ఆనందభైరవి

(చాయ : రాజులకు రాజైన)

తా-ఖండజాతి ఛావ్

భయమేల క్రైస్తవుండా - నీవిక నపజయమున బ్రతుకనేల = జయ శూరుడగు  
ప్రభువు - యిలనీకు జయము నిచ్చుచు నుండగ ॥భయమేల॥

1. భూతపీడితుల నెల్ల - విడిపించుదాత - మన రక్షకుండు = సాతాను వల నుండియు - విడిపించిప నీతితో మనుపలేదా ॥భయమేల॥
2. మరణ పాశములనుండి - లాజరును - కరుణతో లేపలేదా = ధరణిమిమ్ముల నూతన - బలముతో - గుఱికి నడిపించలేదా ॥భయమేల॥
3. ద్రాక్షరసముగ నీళ్లను - మార్చిన - మహిమగల రక్షకుండు = అక్షయ సంతసంబు - నిలమీకు దీక్షతో నివ్వలేదా ॥భయమేల॥
4. ఐదు చిన్న కొట్టెలు - మరి రెండు - చిన్న చేపలతోడును = ఐదువేల మందిని - బలపర్చినట్టి రక్షకుడుండగ ॥భయమేల॥
5. విజయకరముగ బ్రతుకను - ప్రభువుండు - నిజవార్తము లివ్వ నీ - వృజినము గెలువంగను - ముదముతో నిజముగ నెరవేర్చదా ॥భయమేల॥

- జి.జాన్ తాతయ్య

## 369

Yield not to temptation

1. శోధనకు మీరు  
చోటియకుండి  
ధైర్యము వహించి  
పోరాటమును  
సాధించెడు వారు  
జయించెదరు  
సాతానుకు లొంగఁ  
బాపం బగును.  
॥ యేసు శక్తిని గోరి  
యెల్లకాలము వేడుఁ  
డేనుఁ దాశతో మిమ్ము  
దాసి నడుపును ॥
2. దుర్బుద్ధి కుభాష  
మానుండు సదా

- పాపాత్ముల పొందు  
తప్పించుకొని  
శ్రీ దేవుని పేరున్  
దూషింపకయు  
శ్లాఘించుచు మీరు  
వర్ధిల్లుఁ డిలన్
3. జయించెడువారు  
సౌందర్య ప్రభున్  
చారు మకుటంబు  
ధరించెదరు  
ప్రభుండగు యేసు  
నిక్కంబు నమ్ముఁ  
దాయనె నిత్యంబు  
సాయము నిచ్చున్

- హోరేషియో రిక్టండ్ సామర్

అను : ఆల్ ఫ్రెడ్ త్యాగరాజు సామర్

## 370

Nearer, my God to Thee

1. నా దేవ ప్రభువా  
నీ చెంతను  
సదా వసింపను  
నా కిష్టము  
ఏవైన శ్రమలు  
తటస్థమైనను  
నీ చెంత నుండును  
నా ప్రభువా

2. ప్రయాణకుండను  
నడవిలో  
నా త్రోవఁ జీఁకటి  
కమ్మినను  
నిద్రించుచుండఁగా  
స్వప్నంబునందున  
నీ చెంతనుండును  
నా ప్రభువా.

3. యాకోబు రీతిగా  
ఆ మెట్లను  
స్వర్గంబుఁ జేరనుఁ  
జూడనిమ్ము.  
నీ దివ్య రూపము  
ప్రోత్సాహపర్చుఁగా  
నీ చెంతనుండును  
నా ప్రభువా.

4. నేనిద్రలేవఁగా  
నా తండ్రి, నే  
నీకుం గృతజ్ఞతఁ  
జెల్లెంతును.  
నే చావునొందఁగా  
ఇదే నా కోరిక  
నీ చెంతనుండును  
నా ప్రభువా.

- శారా ఫ్లవర్ ఆడమ్స్

అను : బర్నార్డ్ లూకాస్

## 371

When upon life's billows

1. జీవితంబు ఘోర కష్టనష్టంబుల్  
ఆవరించి నిన్ను దుఃఖపర్చిన  
దేవుడిచ్చినట్టి ఈవులెంచుము  
నీ వాశ్చర్య మొందెదవు. వానికై.  
  
॥ఎంచుము లెక్కించు మీవులన్  
ఎంచిచూడు మేనుదీవెనల్  
ఎంచు మెంచు మెంచు మీవులన్  
వింత నొందెదవు నీవు వానికై ॥
2. చింతమానసంబు నీకు గల్గినన్  
వంతచే భారంబు గల్గ నీయెదన్  
సంతసంబుతోడ నెంచుమీవులన్  
వింత నొందెదవు నీవు వానికై

3. నాశనంబు జెందు నాస్తి జూడగా  
వాసిగా శ్రీ యేసు నీ కొనంగిన  
భాసురంపు భాగ్యముం దలంపుమా  
యీ సౌభాగ్యమే గదా సదా  
యుండు
4. జీవితాదియందు ధైర్య మొందుము  
దేవుడుండు నెల్లవార్కి తోడుగ  
జీవయాత్ర యందు సాయమియ్య  
గన్  
దేవదూతల్ నీకు తోడుగా నుండు.

## ప్రార్థన

### 372

#### ప్రభు ప్రార్థన

రా - ఆనందభైరవి

తా-ఏక

ఓ మా తండ్రి నీదు నామము - నిత్య మెన్ను - చుండు గాక సకల లోకము  
= క్షేమముగను విమలముగను - జెన్ను మిరగం బరలోక - ధాముండవై  
వెలయునట్టి - ధన్య సౌజన్యమాన్య ॥ఓ మా తండ్రి॥

1. నీ రాజ్యంబు రా నిమ్ము - నీదు చిత్తము - నేటుగం బరలోకమందున = నే  
రీతిగను జేయఁబడునో - యీ భూలోకమందు నట్టి - దారి బొందఁ జేయవలెను  
- ధర్మ మూర్తి సత్యవర్తి ॥ఓ మా తండ్రి॥
2. నేటి యాహారంబు మాకు - గరుణఁజేసి - నేటి కిచ్చి సూటి పరచుమి -  
మేటి మా విరోధి జనుల - మే మెటుల క్షమింతు మటుల - మాటికిని క్షమింప  
నీవె - మాకు వేరె లేరు సుమ్ము॥ఓ మా తండ్రి॥
3. మమ్ము శోధనమునకు తేకుము - కీడునుండి - మరలఁ జేయు మమ్ము  
నేమనన్ = ఇమ్ముగు బల మహిమ రా - జ్యమ్ములును సర్వకా - లమ్ము నీవే  
మాదు ప్రార్థ - న నమ్ముఁ జేకొమ్ము ఆమేన్ ॥ఓ మా తండ్రి॥

- విలియం డానల్

### 373

#### అడుగుడి, మీ కీయబడును

రా - పంతువరాళి

తా-ఆది

దాసుల ప్రార్థన - దప్పక యెసఁగెడు - యేసు నాయకుండె మా వేల్పు =  
దోసములు సేయు - దుర్జనుండైనను - దోసి లొగ్గం బర - వాసి జేయునఁట  
॥దాసుల॥

1. జన రహిత స్థల - మున జని వేఁడెడి - మనుజుల ప్రార్థన - వినుచుండున్  
= తన పాదము న - మ్మిన సాధాత్తమ - జనులను జూచిన - సంతస  
మిడునఁట ॥దాసుల॥

<sup>1</sup>సాగసుగ. <sup>2</sup>నివసించువాండవు. <sup>3</sup>భాగ్యవంతుండా. <sup>4</sup>మంచితనమునుబట్టి  
మన్నింపబడ దగినవాడా. <sup>5</sup>శ్రేష్ఠముగ. <sup>6</sup>చక్కపరచుము. <sup>7</sup>గొప్ప

2. మది విశ్వాసము - గూడిన ప్రార్థన - సదయత వినుటకు - జెప్ప లొగ్గున్  
= హృదయము కనుఁగొని - యుచిత సమయమున - గుదురుగ భక్తుల -  
కోర్కె లిచ్చునట ॥దాసుల॥
3. ముదమున నిద్దరు - ముగ్గురు నొకచో - బదిలముగాఁ దనుఁ బ్రార్థింపన్  
= వదలక దానట - వచ్చి యుండు నని - మృదువుగఁ బలికిన - కృత  
రక్షణుండట ॥దాసుల॥

- పురుషోత్తము చౌదరి

### 374

#### ప్రభు ప్రార్థన

రా - కేదార

తా-ఏక

పరము నందుండెడు మా - పరమ జనక నీదు పేరు = పరిశుద్ధం బగును  
గాక - త్వరగను నీ రాజ్యంబు - ధరకు నరుగు దెంచుఁగాక - పరమునందు  
నెట్టులనో - ధరణియందు నట్లు నీ చి- త్రంబు నెరవేరుఁగాక ॥పరము॥

1. మా యనుదినాహారము - మాకు నేఁడు దయచేయుము - మా యెడలను  
దప్పిదములఁ - జేయువారి నెఁచునట్లు = మాయపరాధము క్షమించి - మము  
శోధనలోకిఁ దేక - మహిని గీడు నుండి నీ స - హాయమున దప్పించుము రా  
- జ్యమ్ము శక్తి మహిమము నె - ల్లప్పుడును నీవె యామేన్ ॥పరము॥

- మల్లెల దావీదు

### 375

#### కృప కొరకు ప్రార్థన

శ్రీరాగము

(చాయ : కలుగునుగాక దేవునికి మహిమ)

తా-అట

అలింఁచు దేవా - నా మనవుల - నాలింఁచు దేవా = యాలింఁచు నా దేవ -  
యన్ని సమయంబులఁ - జాల గనపరచుచు - జక్కని నీ దయ॥అలింఁచు॥

1. సకల సత్యభాగ్య - సంపద నీ యందు వికలంబు గాకుండ - వెలయు  
నెల్లప్పుడు ॥నాలింఁచు॥
2. పలుమారు నీ వొసఁగఁ - బరమ భాగ్యంబులు <sup>1</sup>హొలిసి పోదు నీదు కలిమి  
కాసంతైన ॥నాలింఁచు॥

<sup>1</sup>నశించుపోదు.

3. నా యుభుము లన్నియు - నా తండ్రి క్షమియించు నీ యనుగ్రహముచే - నీ సుతుని కృతమున ॥నాలించు॥
4. నీ యాజ్ఞ లన్నియు - నేను జక్కగ సల్పు - నీ యందు నమ్మిక - నెగడించు మనిశంబు ॥నాలించు॥
5. నీ సేవ నొనరింప - నిండుగ నిలలోన - నీ సేవకుని కిమ్ము - నీ శుద్ధాత్మును కృపచే ॥నాలించు॥

- ఫలిపాక జగన్నాథము

### 376

#### దైవసహాయము కొరకు ప్రార్థన

రా - నాధనామక్రియ (చాయ : యెహోవా భజన) తా-అట

దేవా సహాయము నిమ్మా - జీవంపు టూటలు ద్రావుట కిమ్మా ॥దేవా॥

1. గడియ గడియకు నెగసెం నమ్ము - లెంతో - వడిగా నాపై వచ్చె నరక బాణములు - ఎగతెగని శోధనములు నీవు - పడఁగొట్టి వేగమె -దృఢభక్తి నిమ్మా ॥దేవా॥
2. కోటాన కోటి కష్టములు - నాకు - మాటి మాటికి వచ్చె మరి నికృష్టములు - సాతాను సాధనములు - నేను - దాఁటి నీ రెక్కల - చాటున నుండ ॥దేవా॥
3. దారా పుత్రుల పైన భ్రమలు - నన్ను సారె సారెకు నీడ్చు లోక భాగ్యములు - ఘోరమగు నాత్మకములు - న - న్నీ రీతి భ్రమ పెట్టు ధారుణిలోన ॥దేవా॥
4. మా యావుపుదినములు - చెట్టు - చాయవలెఁ దరుగుచు మంటి పాలొను - చాలు నీ లోకంబు మేలు - మేము - పరలోకరాజ్యము - చేరుట మేలు ॥దేవా॥
5. మంచి మరణం బిమ్ము దేవ - మమ్ము - వచించు - సాతాను వల నుండి కావ నెంచి దూతల నంపినావ - మాకై - పంచగాయములొంద - ప్రభు వచ్చినావా ॥దేవా॥

-మిక్కిలి దేవసహాయము

### 377

#### క్రీస్తునందలి అభయము

రా - హుసేని

తా-అట

నన్నుఁ గన్నయ్య రావె నా యేసు = నన్నుఁ గన్నయ్య రావె నా ప్రభువా॥నన్ను॥

1. ముందు నీ పాదారవిందము - లందు నిశ్చల భక్తి ప్రేమను = పొంది కగాఁ జేయ రావే నా - డెంద మానంద మనంతమై యుప్పొంగ ॥నన్ను॥
2. హద్దులేనట్టి దురాశల - నవివేకినై కూడి యాడితి = మొద్దులతో నింకఁ కూటమి - వద్దయ్య వద్దయ్య వద్దయ్య తండ్రి ॥నన్ను॥
3. కాలము పెక్కు గతించెను - గర్వాదు లెడఁదెగ వాయెను = ఈ లోక మాయ సుఖేచ్ఛలు - చాలును జాలును జాలు నోతండ్రి ॥నన్ను॥
4. దారుణ సంసార వారధి - దరిఁ జూపి ప్రోవ నీ కన్నను = కారణ గురువు లింకెవ్వరు - లేరయ్య లేరయ్య లేరయ్య తండ్రి ॥నన్ను॥
5. నా వంటి దుష్టరమ్మజీవినిఁ - కేవల మగు నీదు పేర్నిని = దీవించి రక్షింప నిప్పుడే - రావయ్య రావయ్య రావయ్య తండ్రి ॥నన్ను॥

-పురుషోత్తము చౌదరి

### 378

#### ఆదర్శ ప్రార్థనలు

రా - కమాసు

(చాయ : ఇదుగో గొట్టెల కాపరి)

తా-త్రిపుట

కఱుణాపీఠము జేరరే - దేవుని కృపా - చరణ స్థలిని జేరరే = పరలోక జనకుని - వరములు లభియించు - తరుణమౌ ప్రార్థనలో కరములు జోడించి ॥కఱుణా॥

1. హృదయ వేదననొందుచు - యాకోబు తన - మదిలో భయమున గుండుచు = వదల కుండగ ప్రభుని - పదములు సంధించి - సదయుని దేవిన ముదమున నొందిన ॥కఱుణా॥
2. <sup>1</sup>కన్న ప్రేమను యిమ్ముని - సోదరి హన్నా - విన్నవించగా దేవుని = అన్ని యెఱిగిన తండ్రి - హన్నాను దీవింప - వన్నె కెక్కిన కొడుకున్ - చెన్నుగా నొందిన ॥కఱుణా॥

<sup>1</sup>కన్నతల్లి ప్రేమ.

3. శాప భయమును నేడ్చుచు - దావీదు - తన - పాప రూపము జూచుచు = తాపముతో పశ్చాత్తాపముతో ప్రభుని - ప్రాపు గోరగనే క్ష - మాపణ నొందిన ||కఱుణా||
4. కాయమున వెత నోర్చుచు - యోధుడు పౌలు - సాయమీ ధర గోరుచు = రోయుచు దన ముల్లు - దీయుమని ప్రార్థించి - వేయిరెట్లుగ కృపయు - ప్యాయముగ నొందిన ||కఱుణా||
5. దినమంత పని జేయుచు - నాధుడా యేసు - జనుల బాధల మోయుచు = <sup>1</sup>ఇనుడు మరుగొవేళ - జనకుని కడకేగి - మనసార విశ్రాంతి - యనుభవించిన స్థలము ||కఱుణా||
6. ఇల బ్రతుకంతయు ప్రార్థన - ప్రభు యేసునకు - సిలువే తన తుది ప్రార్థన = చెలువుగ విజ్ఞాప - నలు జేయుచును మనపై - గలకాలమును దీవె -నలు వర్షించెడి చోటు ||కఱుణా||

-వీ.బి. మాసిలాచుజి

### 379

#### భక్తుని ఆసక్తి

రా - కాంభోజి (చాయ : చేడియలు గుంపుగూడిరి) తా-అట

యేసు పరలోక నాయక - సువి - శేష సుఫల ప్రదాయక = దోషరహిత ప్ర - క్రాశ స్వయ చిద్వి లాస పరమ ని - వాస బుధ దేవ ||యేసు||

1. మంచి మనసాక్ష్య మియ్యవే - శ్రమల - నెంచి - కృపల నందియ్యవే = వంచనల - నెడ - లించి మొఱ చిత్త - గించి మిగుల ర-క్షించు మింక వేగ ||యేసు||
2. నీరసుండ నని పోనాడక - యొద్ద- జేరి నిర్ణయం జూడక = సారన తృప్త లారనసుం బ్రోచు - వార లెవ్వ రు-న్నారు నీవుం గాక ||యేసు||
3. కన్నతండ్రి నీ పాదముల్ - పొడ - గన్న వారి హృద్భేదముల్ = అన్ని దొల గునని - యన్న శుభరవం - బెన్ని విన్నాడ - నన్నవగు క్రీస్తు ||యేసు||

<sup>1</sup>రాత్రివేళ.

4. శంకలను వెడలగొట్టవే - లోకా - టంకముల నెత్తి మొట్టవే = యింక నా యుఘ - పంకమును గృప - నింక గను నిప్పు - శంకునింగం జేయు ||యేసు||
5. దిక్కు నీవని నమ్మితి - నిన్నే - మ్రొక్క పంతంబుం జేసితి = చక్కగా నల పి - శాచి దుర్మోహ - దృక్పణంబి నీ - చక్కె జేర్చు మో ||యేసు||

-రావూరి లక్ష్మయ్య

### 380

#### సహాయము కొరకు ప్రార్థన

రా - రేగూప్తి (చాయ : ఖండించవలెను) తా-త్రిపుట

నా యేసు నాధా - ననుం జూడవే - నా జీవనాధా = నా యేసునాధ మా - నవ పాప మోచక - నీ యనుగ్రహమువే - నిరతంబు భువిలోన ||నా యేసు||

1. వింటిని నేను - నా హృదయంబు - వింతం బొందంగను = మింటనుండి నీవు - మేదిని కరుదెంచి - యెంటి నర్పించితి - వొనరంగ నా కొరకు ||నా యేసు||
2. నీ యాసతులను - నిజముగ మీరి - నే నుంటి మున్ను = నా యెదను గుండుచు - నా పాపముల కొరకు - నీ యొద్దం జేరెద - నిజరక్షకుండ వనుచు ||నా యేసు||
3. నేను నీ నెనరు - రుచి జూచితి - నిది యెంతో తనరు = దీనుడ నగు నేను - ధృడ కృతజ్ఞత ప్రేమల్ - గానుపింపంగ నీ - కడకు వత్తును దేవ ||నా యేసు||
4. నే నశక్తుడను - నిను సేవింప - నిత్యంబు ధరను = గానం బ్రార్థనం బూని - ఘనుడ వని నమ్ముచు - నానందమున వత్తు - ననిశంబు నీ దరికి ||నా యేసు||
5. దయ చేయు మయ్యా - సత్యాత్మను - దాసుని కిప్పుడు = దయచేసి శుద్ధాత్మం - ద్వరగాం గల్గించుము - ప్రియముగ నీ సేవ పెంపుసేయంగ శక్తి ||నా యేసు||

6. నీవు నాతోడ - నెప్పుడు నుండు - నిజ మొనగూడ = నీవు నాతో నుండ - నిర్భయముగ నేను - ద్రోవక బోవుదు నీకు స్తోత్రంబు చేయును ||నా యేసు||

- ఫులిపాక జగన్నాధము

### 381 'నీవు నన్ను ఆశీర్వదింపని యెడల నిన్ను వెళ్లనియ్యను'

రా - తోడి

తా - రూపకము

నిన్ను నేను విడువను దేవ - నీవు నను దీవించు వరకు = నిన్ను నమ్మినవారల నెల్ల - నీవు చక్కగ దీవించెదవు ||నిన్ను||

1. నేను శత్రువునై యుండంగ - నీవు నాపై నెనరు జూపి = దాన మిచ్చితివి నా కొరకు - దారుడౌ నీ ప్రియ పుత్రుని ||నిన్ను||
2. త్రోవ దప్పి తిరుగుచుండ - దుడుకునైన నన్ను c గాంచి = ప్రోవకగోరి మదిని నీవు - త్రోవను బెట్టితివి నన్ను ||నిన్ను||
3. నాటనుండి నేటి వరకు - నాకు గల్గిన శోధనములలో = నేటుగా ననుక గాచిన వాడవు - నీవు గావా, ఓ నా తండ్రి ||నిన్ను||
4. ఇంత కాలము నన్ను గాచి - యింకను నన్ను విడువ వనుచు = సంత సించి మదిని నేను - జక్కగ నీ దరి జేరితిని ||నిన్ను||
5. నీవు గాక యెవరున్నారు - నేలపైని ననుక గాపాడక = చేవ లేని నాకు నీవు - చేవ గలుగక జేయక గలవు ||నిన్ను||
6. అడుగు వారి కిచ్చెద నంచు - నాన తిచ్చినావు గాన = నడిగెద నిను సాహాయ్యంబు - నాత్మమై యున్నట్టి తండ్రి ||నిన్ను||
7. నాదు ప్రార్థన లన్నియు నీవు - నీదు కృపచే నాలకించి = నీదు సరణిని నిల్చి నన్ను - నేర్పు దనరకగ రక్షించితివి ||నిన్ను||

-ఫులిపాక జగన్నాధము

### 382

### ప్రార్థన

రా - జంఝూటి

తా - ఏక

విన రమ్ము యేసు నాధుండ నా - మనవి నిప్పుడు = ఘన - మైన నీదు 'నెనరుచే ననుక - గావు మెప్పుడు ||విన రమ్ము||

1. ఎక్కడిదగ్గలు ముగ్గురు నీ - యొక్క పేరటన్ = జేరు - టెక్కడో నే నక్కడ 'కే - తెంతు నంటివి ||విన రమ్ము||
2. మఱి యెవరు దిక్కు ధరణిలోన - వేఱు లేరుగా = దు- ర్నరల కెల్లం 'దెరవుక దెల్చి - నావు నీవెగా ||విన రమ్ము||
3. మరణ మైతి వాహోహా నా - కొరకు సిల్వపై = నీ - కరుణ కల్గె నెంత యీ దు - రాత్ముని నాపై ||విన రమ్ము||
4. సకలంబు నీద టంచు మదిని - సంతసించెద = వే - తొకని కించు కంతయైన - సుర్వి లేదుగా ||విన రమ్ము||
5. కోరితి నినుదారిగ నను - దూరపర్చకు = నీ - 'కూరిమి నా కొసంగి నడుపు- 'మరణావధికి ||విన రమ్ము||
6. వినయంబు సద్గణంబు చిత్త - ముననుక గూర్చవే = ఘన - మైన నీతి యనుభవంబుక - గలుగక జేయవే ||విన రమ్ము||
7. దేవ దేవ రావె నిన్ను - సేవక జేయుదు = ననుక - బాపనునిగక జేయవె నేక పాప నరుండను ||విన రమ్ము||

-జోసయా బర్లర్

### 383

### ఆదర్శ ప్రార్థన

ప్రార్థన వినెడి పావనుడా - ప్రార్థన మాకు నేర్పుమయ్యా ||ప్రార్థన||

1. శ్రేష్టమైన భావము గూర్చి - శిష్య బృందముకు నేర్పితివి = పరముడ నిన్ను - ప్రణుతించెదము - పరలోక ప్రార్థన నేర్పుమయ్యా ||ప్రార్థన||
2. పరమ దేవుడవని తెలిసి - కరము లెత్తి జంటగ మోడ్చి = శిరమునువంచి - సరిగను వేడిన - సుంకరి ప్రార్థన నేర్పుమయ్యా ||ప్రార్థన||

<sup>1</sup>నేనుచేత. <sup>2</sup>వత్తును. <sup>3</sup>దారి. <sup>4</sup>దయ. <sup>5</sup>చావుమట్టుకు.



3. దినదినంబు చేసిన సేవ - దైవ చిత్తముకు సరిపోవ = దీనుడవయ్యు - దిటముగ కొండను - చేసిన ప్రార్థన నేర్చుమయా || ప్రార్థన ||
4. శత్రుమూక నిను చుట్టుకొని - సిలువపైని నిను జంపగను = శాంతముతో నీ - శత్రుల బ్రోవగ - సలిపిన ప్రార్థన నేర్చుమయా || ప్రార్థన ||

## 384

## Sweet Hour of Prayer

1. ఓ ప్రార్థనా సుప్రార్థనా  
నీ ప్రాభవంబున్ మరతునా?  
నా ప్రభువున్ ముఖా ముఖీన్  
నేఁ బ్రణుతింతు నీ ప్రభన్  
నా ప్రాణమా సు ప్రార్థనా  
నీ ప్రేరణంబుచేఁ గదా  
నీ ప్రేమధారఁ గ్రోలుదు  
నో ప్రార్థనా సుప్రార్థనా.
2. పిశాచి నన్ను యుక్తితో  
వశంబు చేయఁ జూచుచో  
నీ శాంతమైన దీప్తియే  
నా శంక లెల్ల మానుపున్  
నీ శక్తి నేను మరతునా  
నా శైలమన ప్రార్థనా  
నా శోక మెల్ల దీర్చెడు  
విశేషమైన ప్రార్థనా.

3. నీ దివ్యమైన రెక్కలే  
నా దుఃఖభార మెల్లను  
నా దేవుఁ డేసు చెంతకు  
మోదంబుఁ గొంచుఁబోవును  
సదా శుభంబు లొందను  
విధంబుఁ జూప నీవెగా  
నా దైర్యమిచ్చు ప్రార్థనా  
సుధా సుధార ప్రార్థనా  
అరణ్యమైన భూమిలో  
నా రమ్యమా పిస్సా నగం  
బు రంగుగాను నెక్కి నా  
చిరగృహంబుఁ జూతును  
శరీరమున్ విదల్చి నేఁ  
బరంబు బోవు వేళలో  
కరంబు నిన్ను మెచ్చెదన్  
పరేశు ధ్యాన ప్రార్థనా.

- విలియం వాల్ఫోర్డ్

## 385

## Lord, I hear of shoves of blessing

1. యేసు, నీ సదాత్మ వృష్టి  
భక్తు లెల్లవారిపై  
నీవు కుమ్మరించుగాను  
నాపైఁ గుమ్మరించుమీ.  
|| నన్నునున్ , నన్ను నున్  
నన్నాశీర్వదించుమీ ||

2. తండ్రి, నన్ను దాఁటవద్దు  
పాపి నంచు వేఁడెదన్  
నీ మన్నింపు నీదు కృప  
నా కనుగ్రహించుమీ

3. రక్షకా, నన్ దాఁటి పోకు  
నేను నిన్ను నమ్మితిన్  
నీదు దయ పూర్తిగాను  
నాపైఁ గుమ్మరించుమీ.
4. పాపనాత్మ, దాఁటి పోకు  
నేను గుడ్డివాఁడను  
జ్ఞానదృష్టి నాకు నిమ్ము  
నాకు దైవ శక్తి నీ.

5. మాఅనట్టి దైవ ప్రేమ.  
క్రీస్తు రక్ష వృణ్యము  
పాపనాత్మ ప్రేరణంబు  
నిండుగాను బోయుమీ.
6. నన్ను దాఁటిపోక యేసు  
నీకు సేవచేయ నా  
హృదయంబును బంధించి  
నన్నాశీర్వదించుమీ

- ఎలిజబెత్ కాడ్జర్

అను : జేకబ్ చేంబర్లెన్

## 386

## There shall be showers of Blessing

1. ఆశీరవంబు లామీఁద  
వర్షింపజేయు మీశ  
యాశతో నమ్మి యున్నాము  
నీసత్య వాగ్దత్తము.  
|| ఇమ్మహి మీద  
క్రమ్మరించుము దేవ  
క్రమ్మర ప్రేమ వర్షంబున్  
గ్రమ్మరించుము దేవా ||
2. ఓ దేవ పంపింప వయ్యా  
నీ దీవెన ధారలన్

- మా దాహ మెల్లను బాపు  
మాధుర్యమౌ వర్షమున్
3. మామీఁద కురియుం మీశ  
ప్రేమ ప్రవాహంబులన్  
సమస్త దేశంబు మీఁద  
క్షామంబు పోనట్లుగన్.
4. ఈనాఁడె వర్షింపు మీశ  
నీ నిండు దీవెనలన్  
నీ నామమందున వేఁడి  
సన్నుతిఁ బ్రార్థింతుము.

## 387

## Pass me not, O Gentle Savior

1. రక్షకా, నన్ మర్వఁబోకు  
మొఱ్ఱ నాలించు  
అన్యులైనవారిఁ బిల్వన్  
మర్వఁబోకు నన్

- || యేసు, యేసు  
మొఱ్ఱ నాలించు  
అన్యులైన వారిఁ బిల్వన్  
మర్వఁబోకు నన్ ||

2. నీ కృపాసనంబు నొద్ద  
శాంత మియుము  
పశ్చాత్తాప పడు నిన్ను  
నాదరించుము.
3. నీదు పుణ్య మేను నమ్మి  
యా శ యింతు నిన్

- క్రుంగినట్టి నాదు నాత్మ  
బ్రోవు ప్రేమతో
4. నాకు సుఖదాత వీవె  
జీవదాతవే  
యిహపరలములయందు  
దిక్కు నీవెగా

- ఫ్రాన్సెస్ జేన్ వేన్ ఆల్బ్ టీన్

అను : జాన్ అబెర్గ్

## విశ్వాసము

### 388

#### విశ్వాస ప్రార్థన

రా - సౌరాష్ట్ర (చాయ: మనసానందము) తా - ఆది

విశ్వాసముతో - వేడెడి వారికి - విశ్వ మంతయును - వీల్చుదును =  
శాశ్వత రాజ్య - ధీశ్వరుం డాధ్యుండు - శాశ్వత మగు నీ - శాసన మి చెప్పను  
॥విశ్వా॥

1. బిడ్డలు తండ్రుల - వేడగ నన్నము - బెడ్డ లిచ్చు వె - ఱ్టులు గలరే = దొడ్డ  
తండ్రి నిల - దోడ్పాటడిగిన - నడ్డలేక విమ - లాత్మ నొసంగును ॥విశ్వా॥
2. నమ్మకమునక జెడు - నరులను గానము - నమ్మక చెడుదురు - నరులయ్యె =  
ఇమ్మహి సకల శు - భమ్ములు గలుగును - నమ్మతి వెతకకగ శాశ్వత రాజ్యము  
॥విశ్వా॥
3. వెతకెడు వారికి - వెసక గృహం జూపును - గతిక గని వేడం - గాం దెర  
చున్ = సతతము యేసుని - చక్కని పేరట - హిత మతి వేడగ - నెంత యు  
మేలగు ॥విశ్వా॥
4. బల మేమియుం గనక - బడ దాహ నే సలిపెడు భక్తిని - సతి మను చు =  
నలయకు నేలను - నావగింజ మరి నిలిపినక జెట్టుయ - నింగికి నెదుగదె ॥విశ్వా॥

5. అవిశ్వాసమున - నతి భీతులచే - నవిసి క్రుంగ నగు - నే మనసా =  
భువిక బాపాత్ములం - బ్రోచెడు ప్రభు కృపం - జవిక జూడుము నుతి -  
సల్పుచు వేగమే ॥విశ్వా॥

- ఎ.జెకర్యా

### 389

#### విశ్వాస ఫలితములు

రా - జంఝూటి

తా - అట

విశ్వాస ఫలితములు - విశదముగా నీకు వివరింతు విన క్రైస్తవా = విశ్వాస  
వంతునికి - విశ్వములోపల మ - వశ్యమొదవు క్రైస్తవా ॥విశ్వా॥

1. ఫలములన్నిటిలోన - ప్రాముఖ్యమైనట్టి - ఫలమది పాప క్షమమే = విలువైన  
యా ఫలము - గలుగు నరునికి ముక్తి - దొలగ దతనికి క్షేమమే ॥విశ్వా॥
2. దానములలోను ప్ర - ధానమనబడు సమా - ధానమును గల్గించును = మాని  
తమ్ముగ సమా - ధానమును భువిదివుల - మహితుతో గల్గించును ॥విశ్వా॥
3. నరక పాత్రులవైన - నావంటి నీవంటి - దురిత జీవుల కెల్లను =  
గొఱతలన్నియు దీర్చ - నిరత జీవము నియ్య - నిశ్చయమ్మిది చెల్లును ॥విశ్వా॥
4. ముత్తెమ్మునకు వలెనె - మురికి గప్పగబడిన - చిత్తమును చిత్రవిధిగా =  
రత్నమువలె మిగుల - రంజిల్లక జేసెడి ప - విత్రాత్య మనకొదవుగా ॥విశ్వా॥
5. మేరలేని దోష - కారులమై ప్రభుకు - దూరముగక దొలగియున్న = వారమగు  
నను నిన్ను - చేరంగ బిలిచి కు - మారత్వమొసంగు నన్న ॥విశ్వా॥
6. సేగు క్రియలను జేసి - పోగొట్టుకొన్నట్టి - క్షేమ రాజ్యపు హక్కులన్ =  
బాగుగ మనకిచ్చి - బాంధవ్య మొనరించు - భగవంతునికి మనకున్ ॥విశ్వా॥

7. విశ్వనాథుని గొప్ప - విశ్రాంతిలోను ప్ర- వేశము నాకు నొసంగుగా =  
విశ్వాస ఫలము లివి - నీ శాశ్వత రక్ష - ణాశ్రయం బిదియె విడకు ||విశ్వా||

- మూరారి దావీదు

### 390

#### విశ్వాసమువలని విశ్రాంతి

రా - మారువ (చాయ : మంగళంబని పాదరే) తా-అట

సందియము వీడవే - నా మనసా యా - నందమున గూడవే = సందియము  
లింకేల నిను సుఖ- మొంద జేసెడు క్రీస్తు రక్షపు - బిందువులు శుభవార్తవాక్యము  
- లందుం గని తెలి వొంది బ్రతుకుచు ||సందియము||

1. చింత లింక మానుము - లోకులు దెల్పు - భ్రాంతుల్ బడ బోకుము  
=ఎంత వింత దురంత పాపము - లంతటను దన రక్షమున గో - రంత  
లేకయె దుడుచు నని సి - ధ్ధాంత మగు ప్రభు వాక్యమును విని ||సందియము||
2. పాపములు వీడుము - నీ వింకక బశ్చా - త్తాపమున గూడుము = ఏవు  
మీరిన యొర్పుతో నొక - పాపి కైన లయంబుం గోరక - పాపులందఱు దిరిగి  
వచ్చెడు - కోపుం గోరెడు కర్త దరిం జని ||సందియము||
3. నేరముల నెంచుకో - యేసుని కరుణా - సారముం దలంచుకో = భార  
ముల్ మోయుచు శ్రమన్ బడు - వార లందఱు నమ్మి నా దరిం జేర విశ్రమ  
మిత్తునను ప్రభు - సార వాక్యెలు చక్కగా విని ||సందియము||
4. నిమ్మకము నొందుము - రక్షకుని పలుకు - నమ్ముకొని యుండుము =  
ఇమ్మహిని బాపులకు నై ప - క్షమ్ము జేసి పరాత్పరుని సము - ఖమ్మునందుం  
చిత్తమ్ముగా - కాయమ్ము బలియిడు నీప్రభునిం గని ||సందియము||
5. ప్రేమ దయా శాంతముల్ - కర్తకు భూషా - స్తోమము లవంతముల్ నీ  
మొఱు ల్విని యేసునాథ - స్వామి తన రక్షమున బాపముం దోమి ని న్నకళంకుం  
జేయును నీ మదిన్ దగ నమ్ముకొన యింక ||సందియము||

- ఫురుషోత్తము చౌదరి

### 391

#### విశ్వాస విజయము

రా - కమాను (చాయ: కొనియాడదరమె) తా-అట

విశ్వాసమే విజయము - విను ప్రియుండా య - విశ్వాస మపజయము =  
విశ్వాసాయుతమైన - విసుకని సుకార్యములే - విశ్వాసవంతునికి - విజయ  
మొసంగును నిజము ||విశ్వాసమే||

1. భక్తుం డందు వలననే - బ్రతుకును మరియు - శక్తి నొంది నిల్చును =  
యుక్తముగ వర్తించి - యుర్విని జయించి - ముక్తి నొందున టంచు - రక్షిగాం  
బాడుదును ||విశ్వాసమే||
2. మంచి పేరు నొందును - సాతాను నెది- రించి విజయ మొందును =  
మించిన బాధ ల్పు - హించి జయించును - నంచిత మరణము - నానంద  
ముగం గాంచు ||విశ్వాసమే||
3. ప్రవిమల మొందెదము - పాపమునుండి - పరిహరింపబడుదుము =  
అవి రతమును మనము - నాశ్చర్యముగ ఘనము - భువియందున్ దివియందున్  
- బుధులతో నొందుదుము ||విశ్వాసమే||
4. నీతిమంతుల మౌదుము - నిశ్చయము ప్ర- ఖ్యాతి బోధను నేర్చుము = ఆ  
తండ్రి దత్తముల - నన్ని యార్జించుచు - యాతని సుభద్రములో - ననయ  
ముందుము నిజము ||విశ్వాసమే||
5. పరిపూర్ణ విశ్వాసమే - క్రియలతో నున్న - మరి మంచి విశ్వాసమే =  
ధరయందున్ బరమందున్ - ధన్యాత్మునిగం జేయున్ - సరగు నద్దానినే -  
సంపాదించుము ప్రియుండా ||విశ్వాసమే||

- మూరారి దావీదు

### 392

#### My faith look up to Thee

1. ఓ దేవ రక్షకా  
నే విశ్వాసంబుతో  
నిన్ జూతును  
నా మొఱ్ఱులించుము

నా పాప మార్పుము  
నన్నింక నీ దరిన్  
సదా యుంచు.

2. మూర్ఖులు నాత్మకు బలం బొసంగుము భవత్ప్రభువుపన్ నాకై చావొందిన నిన్నెల్లకాలము ఆసక్తి శుద్ధితోఁ బ్రేమింప నీ.
3. నే హాని నొందిన నన్ జింత క్రమీనం గాపాడుము పోఁగొట్టు పీఠకటి

4. కన్నీళ్లం దుద్వము దొలంగ నీకునన్ నీ సన్నిధి.
4. నా యాయు వంతమై మృత్యుగ్ర బాధలు నన్నొందుచో సంశయ భీతులు తొలగఁ బ్రేమతో నా దేవ, యాత్మకు మోక్షం బిమ్ము.

- రే ఫామర్  
అను : సి.ఎఫ్. కూడర్

## నమ్మిక - నెమ్మది

### 393

### క్రీస్తును ఆశ్రయించుట

రా - శహాన

తా-కరుజంపె

నీ చరణములే నమ్మితి నమ్మితి - నీ పాదములే పట్టితి బట్టితి బట్టితి  
॥నీ చరణములే॥

1. దిక్కిక నీవే - చక్కఁగ రావే = మిక్కిలి మ్రొక్కుదు మ్రొక్కుదు మ్రొక్కుదు  
॥నీ చరణములే॥
2. బహిక సుఖము - నరసితి నిత్యము = ఆహాహా ద్రోహిని ద్రోహిని ద్రోహిని  
॥నీ చరణములే॥
3. న్యాయము గాని - నా క్రియ లన్ని = రోయుచుఁ ద్రోయకు త్రోయకు  
త్రోయకు ॥నీ చరణములే॥
4. భావము మార్చి - నావెతఁ దీర్చి = దేవర ప్రోవవే ప్రోవవే ప్రోవవే  
॥నీ చరణములే॥
5. చంచల బుద్ధి - వంచన యెద్ది = ఉంచక త్రుంచవే త్రుంచవే త్రుంచవే  
॥నీ చరణములే॥

6. చుట్టుకొని యున్న- శోధన లున్నఁ = పట్టు విడఁ గొట్టవే కొట్టవే కొట్టవే  
॥నీ చరణములే॥
7. నాచు పిశాచి - నరుకుట గాచి = కాచుకో దాఁచవే దాఁచవే దాఁచవే  
॥నీ చరణములే॥
8. యేసుని తోడ - నెన్నరు సాటి = దోసముఁ బాపును బాపును బాపును  
॥నీ చరణములే॥

## 394 క్రీస్తు ఎన్నటికి విడనాడు వాఁడు కాఁడు

రా - సావేరి

తా-ఆది

ఎందు కే చింతించెదవు నా - డెందమా నీ కందమా = యిందాఁక  
రక్షించినవాఁ - డిఁకను నిన్ను విడువఁబోడు ॥ఎందుకే॥

1. తొల్లి నీ వొసరించినట్టి - దోషమెంతో యరిసి చూడు - చెల్లచెదరై పఱచు  
తరిని - చెయ్యి పట్టినాఁడు - అల్లుకొనిన నీ దుర్గుణము - లణఁగఁ ద్రొక్కి  
వేసినాఁడు - తల్లిదండ్రులు నీ శ-త్రువులఁ దరిమి ప్రోచినాఁడు = నల్లగా  
దన్నా డా నేఁడు - వద్దు సందేహంబులు వీడు ॥ఎందుకే॥
2. తల యెత్తరాని చోటఁ - గళ లిచ్చి నిలిపినాఁడు-పలుమారు నీ యక్కటలు  
- తెలిసి యందిచ్చినాఁడు - బలహీన మవుడు నీకు ని - ర్భయ మియ్య  
వచ్చెడు వాఁడు - పలు విధంబు లగు బాధలఁ - బారఁ దోలివేసినాఁడు =  
నెల విప్పుడు లేదన్నాఁడా - నీతో నిఁక సరి యన్నాఁడా ॥ఎందుకే॥
3. ఒక్క నీ తల వెండ్రుక యైన - నూడిపడ దని చెప్పెడు వాఁడు - దిక్కు నీకిక  
నేనే యని తన - దివ్య వాక్యులఁ దెలిపెడు వాఁడు - చిక్కు లను బెట్టెడు  
పగవారి - చేత నినుఁ జిక్కింపని వాఁడు - ఇక్కట్లు మెట్టుల దాఁటించుట -  
కిదిగో యని చెయి యిచ్చెడు వాఁడు = హక్కు లేదన్నాఁడ నేడు - అతఁడు  
నిను వెలి వేయబో డు ॥ఎందుకే॥
4. యేసు తన రక్తముతో నిన్ను - నెంచి ముందే కొనుచున్నాఁడు - దోసములు  
వెడలించు <sup>1</sup>విమలా - త్ముండు నీ సాక్షిగ నున్నాఁడు - ఆశతో నీవు గొలిచెడు

<sup>1</sup>పరిశుద్ధాత్మ

తండ్రి - యంతటా గాపై యున్నాడు - నీ సురక్షణ జేయు వారు - నినుఁ జూట్టి యున్నా రెల్లప్పుడు = <sup>1</sup>శేషరహితానంద <sup>2</sup>మల్లదె. చేరువగుచున్నది చూడుము ||ఎందుకే||

- పురుషోత్తము చౌదరి

### 395

#### ప్రభుని హత్తుకొనుట

రా - జంఝూటి

తా-అట

మనమీ మనుమీ మనస - నీ వసుదినము యేసుని సరస = ఘన ధనముల నీవు రోసి - దేవ - తనయుని కృపఁ దల పోసి ||మనమీ||

1. మంకు తనములను విడిచి - నీ - భ - యంకర వేదనకు వెరచి = యింక వడి యేసు కడ కేగి - పాద - పంకజముల యొద్ద దాఁగి ||మనమీ||
2. ప్రాకటముగ నొప్పు నట్టి - దైవ వాక్యంబు మనమునఁ బెట్టి = శ్రీ కర నాధుని నమ్మి - ధాత్రి - నీ కలుషములును జమ్మి ||మనమీ||
3. సృష్టి ప్రభువు నీకు లేఁడ - యతని - యిష్ట - గుణగణములు బాడ = ఇష్టము తోడను వేఁడి - నీదు - దుష్ట గుణముల వీడి ||మనమీ||
4. చెంతఁ జేర వల దన్నాఁడ - కడు - వింతెన జనకుఁడు గాఁడా = చింతలు నీకిక నేల - బహు - సంతోషమున యేసు పాల ||మనమీ||
5. బీరబీర వరగురు దరికి - నీ వరుగుము దురితముఁ బెరికి = సురిచిరమగు యేసు కరుణ - నీకు - మరణపు తరి నగు నాదరణ ||మనమీ||
6. నిరతమ్ము నాతనిమీఁద - నీదు - దురితముల నునుపరాద = త్వరితమ్ముగ నెమ్మిఁ జూపి - దుష్ట - చరితమ్మును వెళ్లబాపి ||మనమీ||
7. అమలాప్తుఁడు నిను దాయు - నీదు - శ్రమ లన్నియు వెడలఁ జేయు = విమలాత్మను దయచేయ - నీతి - కమలాప్తుని మది కీయ ||మనమీ||
8. అంబితముగ నుతి సేయు - నిన్ ర - క్షించిన కృపా సంస్థాయు = నెంచుచు నాతని విభునిగఁ - గీ - ర్తించుచుఁ బరమ గురునిగ ||మనమీ||

- సి. జేమ్సు

<sup>1</sup>సంపూర్ణమైన <sup>2</sup>అదిగో

### 396

#### మన రాజగు క్రీస్తు

రా - శంకరాభరణము

తా-ఏక

దేవ దాసపాలక రాజా రావే - జీవముల ప్రదాతవై ప్రకాశ మొందఁగా - దేవా దేవా దీన పోషకా ||దేవ||

1. లోకబాధ యిరుకు శోధన నుండి - స్వీకరించినావు త్ర్యేకదేవుఁడా స్తోత్రం స్తోత్రం స్తోత్ర మర్చణ ||దేవ||
2. దిక్కు లేని పాపికోరకు నీ దేహం - మిక్కుటంపు బాధ కొప్పితివి యక్కటా - జయం జయం జయము నొందఁగా ||దేవ||
3. కరిను లంత కుటిలముజేసి నిన్ను - గట్టి కొట్టి నెట్టి నీకుఁ గొయ్య నెత్తిరా - యిదే నా యెడఁ బ్రేమఁ జూపితి ||దేవ||
4. ఇంత యొర్పు యింత శాంతమా నాకై - పంతముతోఁ బాపికోరకుఁ బ్రాణ మియ్యఁగా - పాపిన్ నీదగు దాపుఁ జేర్చవే ||దేవ||
5. కలువరి గిరి వరంబున నాకై - తులువను నా కొరకు నిలను సిల్పమోయఁగా - హాలెలాయా హాలెలాయ హాలెలాయ ఆమేన్ ||దేవ||

### 397 దేవుఁడు తన పరిశుద్ధులను ఎన్నడు నెడబాయఁడు

రా - శంకరాభరణము (చాయ : మన మొదటి తల్లిదండ్రుల) తా-త్రిపుట

ఎన్నడు నెడఁబాయ - నే కొలఁది విడనాఁడ - ననిన తండ్రి - నిరత - మన్ని బాధలయందు - నన్ని దుఃఖములందు - నన్నుఁ బ్రోచు ||ఎన్నడు||

1. పాపుల రక్షింపఁ - బ్రాణమిచ్చిన యేసు - బ్రతికి యుండు - తన - ప్రాపు గోరినవారి - భారము తా మోసి - ప్రాపయి యుండు ||ఎన్నడు||
2. ఎల్ల కాలంబుల - నేకరీతిగ నుండు - యేసునాధుఁ - డాతఁ - డెల్ల విశ్వాసుల - నెల్ల - వేళలఁ దలఁచి - యేలుచుండు ||ఎన్నడు||
3. తనవారి యక్కఱలు - తానెఱిగి యున్నాఁడు - తప్పకుండు - నాతఁ డెనలేని దయఁబూని - వినువారి మనవులు - వేడ్కమీఱి ||ఎన్నడు||

- పులిపాక జగన్నాధము

### 398 రేపటిని గూర్చి చింతింపకుము

రా - నాధనామక్రియ

తా-అట

జీవమా చింతించకుండు - నిన్ను - గావ వచ్చిన యేసు కరుణా మయుండు  
= జీవమా చింతించి - క్షితి మూరె డైన నీ - జీవము కున్నతి జేసెదవా -  
కావున నీ చింతా - క్రాంతము వెడలించు - దేవుఁ డెహోవ నీ -దిక్కని నమ్మి  
||జీవమా||

1. గగన వీధిని బోవు - ఖగములు దున్నునా - తెగఁగోసి కొట్లలో - దాఁ  
చునొకో = యగణిత పక్షుల - కాహార మియ్యంగ - బెగడెద వెండుకు -  
పెంచు ని న్నత డు ||జీవమా||
2. పక్షి వృక్షాదుల - పై నింత ప్రేమతో - భక్షణ లిచ్చుచు - బాలింపఁగా =  
నక్షరములకంటె - హెచ్చుగ నన్నెంచి - యక్షయముగ నేలు - నల్పవిశ్వాసి  
||జీవమా||
3. మిశ్రాయిం బాధల - మేరల దొలఁగించి - యిశ్రాయేలుకు - మన్నా -  
నియ్యలేదా = యాశ్రయమై నీడు - హస్తము విడువక - నీ శ్రమలను బాపి -  
నిన్నేలునతడు ||జీవమా||

- మిక్కిలి సమాహేలు

### 399

#### క్రైస్తవదరణ

రా - ముఖారి

తా-త్రిపుట

భయము నొందకుము - క్రైస్తవ సహోదర యింక - భయము నొంద  
కుము = భయము నొందకుము హృ - దయ వాసుఁడగు క్రీస్తు - దయ నీ  
తలఁపు లెల్ల - రయముగ నెరవేర్చు ||భయము||

1. దీవింపఁబడెడు - జగమున కిరుకొ - త్రోవ జను నవుడు = భావ జ్ఞానము  
వీడ - భయవుఁ జీకటి గూడుఁ - గావున మది యేసు - భావింప గతి జేర్చు  
||భయము||
2. నీ యాత్మక జూచి - కయ్యము జేయ - డాయు పిశాచి = యా యుద్ధమున  
బ్రత్య - య మృనెడు డాల్చుట్ట - నా యెడఁ గ్రీస్తు స- హాయుడై గెల్పించు  
||భయము||

<sup>1</sup>దూతలు (నశింపనివి)

3. జగము నిప్పట్టి - వెన్నకు నీడ్చి - పగఁ దీరఁ గట్టి = యెగతాళి గావించు -  
టెటింగి క్రీస్తుని పిల్వఁ - డగఁబట్టు మవుడు నీ - పగ మాన్చి విడిపించు  
||భయము||
4. కలుష జాలంబు - మాయా కీట - కముల జాలంబు = గల బావి నీ  
యాత్మ - గలియకుండఁగ యేసుఁ - దలఁచు మప్పుడు నిం జే - తంబట్టి  
కాపాడు ||భయము||
5. శ్రమ దండనముల - శిశు శిక్షించు - జనకు విధముల = సమకూర్చు నీ  
దేవుఁ - డమిత ప్రేమను గాంచి - యమలమౌ మతి నోర్చు - మపుడు  
మేలిడు నీకు ||భయము||
6. కన నీడు చటుల - దుఃఖాదు లె - ట్లను వీడు నటులఁ = గొన దినమున  
న్యాయ - మును దీర్చఁగాఁ క్రీస్తు - చను దెంచి నిత్య జీ - వన కిరీటము  
నిచ్చు ||భయము||

-వెలియం దానవ్

### 400

#### క్రైస్తవుల నిర్భయము

రా - ముఖారి

(చాయ : మన మొదటి తల్లిదండ్రులలో)

తా-అట

యేసునాధుని సేవ - యిప్పుడు మాకభ్యైను - వెఱవము వెఱవము = యేసు  
= దాసులతో - బొత్తు - భక్తి మా కమరెను - జడియము జడియము ||యేసు||

1. లోక జ్ఞానములోని - లోతుఁ దెలిసి మేము - లొంగము లొంగము -  
యేసు = రాకడకొఱకు సంత - సింది యెల్లప్పు - డుండెద ముండెదము  
||యేసు||
2. దైవజనుల మని - ధైర్యముతో మేము - పల్కెదము పల్కెదము - పాప =  
భారమంతయు యేసు - ప్రభున కప్పగించి - బ్రతుకుచు బ్రతుకుచు ||యేసు||
3. శుభవర్తమానము - సొంపుగా నరులకుఁ జెప్పెదము చెప్పెదము - లోక  
= వైభవములను - వాంఛించక యేసుని - పలికెదము పలికెదము ||యేసు||

4. నీతికవచంబును - నెనరుతో ధరియించి - నిలిచెదము నిలిచెదము - లోక = ఘాతకుడైన పి - శాచిని యెదిరించి - కట్టెదము కట్టెదము ||యేసు||
5. శోక మొందక యేసు - రాకడ కాశించి - రంజిల్లు చుండెదము - దూత = మూఁకలతో గూడి - మోద మొప్ప యేసుని - పొగడెదము పొగడెదము ||యేసు||

## 401

## క్రైస్తవ నిర్భయము

రా - నాధనాపక్రియ

తా-ఏక

వెరువనేల మనసా - క్రీస్తుని - వేడవే నా మనసా = యిరుకునక బడి యెడు - వేళలోక క్రీస్తుని - చరణము చేరువ - జేరిన సుఖ మది ||వెరువ||

1. శోధన కాలమునక - క్రీస్తుని - బోధకు చెవి నిమ్మా = సాధించెడు సా - తానుని వల మరి - ఛేదించెడు నికక - బెదరకు ||వెరువ||
2. పాపపు స్త్రీ వచ్చి - పరిమళ తైలము తాం దెచ్చి = పాప మెడలు నని - తనలో ననుకొని - యేపున క్రీస్తుని - నెలమి భజించెను ||వెరువ||
3. గ్రుడ్డివాడు నిలిచి - మార్గము - బడ్డ యేసుని బిలచి = చెడ్డవాడనని - చేయివిడువకు మన - దొడ్డ క్రీస్తు <sup>1</sup>కందోయి నొసంగెను ||వెరువ||
4. గాసి బడుచు రోగి - యగు చెలి - యాశచేత వచ్చి = వాసిగ యేసుని - వస్త్రమంటి సుఖ - వాసి యయ్యె ప్రభు - యేసుని కృపచే ||వెరువ||
5. లాజరుండు మృతుడై - పడువే - శ సమాధికి వచ్చి = లాజరా యని - బల్కరుణను బిలువంగ - రాజిల బ్రతికెను - బ్రాణాన్వితుడై ||వెరువ||
6. పరిసయ్యునిలోని - భావము - ప్రభు తాం గనుంగొనుచుం = తిరిగి పొమ్ము నీ - దురితము వెడలెను - వెరువకు మని యాదరముగ బలికెను ||వెరువ||

<sup>1</sup>రెండు కన్నులు <sup>2</sup>కూడుకొనినవాడు

## 402

## దేవుడే మన దిక్కు

రా - ఖరహరప్రియ

తా-ఆది

దినదినముకు - దిక్కు నీవే - మా దేవుడా - మమ్ము = కనిపెట్టి కాపాడ నెపుడు - కర్త వీవే కర్త వీవే ||దినదినమునకు||

1. పనికీమాలిన వారము - పాపిష్టులము నీదు = కనికరమును జూచి కృపతో - గావు మమ్ముం గావు మమ్ము ||దినదినమునకు||
2. పాప మైన లోక మైన పి - శాచక మైన మమ్ముం = భట్టి రక్షింప వచ్చినక - బ్రావు నీవే ప్రావు నీవే ||దినదినమునకు||
3. కష్టములు - కాని శోధనలు మమ్ముం = జుట్టు కొనంగ నీ కృపనెంతో - చూపుదువే చూపుదువే ||దినదినమునకు||
4. నిండలైన దెబ్బ లైన - నీదు నామమున మేము = పొందఁబోవు కాలమందుం దండ్రీ వీవే తండ్రీ వీవే ||దినదినమునకు||
5. సత్యమైన వాక్య మిచ్చి - సారమును దెల్పి నీదు = నిత్యజీవ మార్గ మందు - నిలిపితివే నిలిపితివే ||దినదినమునకు||
6. ఆసక గొల్పి యాత్మలో నా క్యాసుభవ మొందించి నీకు = దాసులమై బ్రతుకునట్లు - ధైర్య మిమ్ము ధైర్య మిమ్ము ||దినదినమునకు||
7. విశ్వాస నిరీక్షణ ప్రేమ - లింపుగా మాకు నీవు = శాశ్వతముగఁ బంపించుమీ - శ్రేష్టముగను శ్రేష్టముగను ||దినదినమునకు||

- గొల్లపల్లి సతానియేలు

## 403

## క్రీస్తు పేరటం బాడుట

రా - ఆనందభైరవి

తా-ఆది

పాడుదును క్రీస్తు పేర పదము - నెంతో - వేడుదు నా దివ్యాగురు నివ్వినముం = జూడఁజూడ మదిలో నెంతో - వేడుకగా మీతె వింత - తేడుక బోలినవా డిహ - లేండు లేడండు నహహా ||పాడుదును||

1. పెక్కు పాపములలోన మణంగి - నాదు -తక్కువ బుద్ధిచే నందణంగి దిక్కు గానక నుండు వేళ - దిక్కులు చనుదెంచి మరల - గ్రక్కున కరముం జూచి - చక్కికీ జేర్చి ప్రోచె ||పాడుదును||

2. మోసపు లోక వాంఛలను - వట్టి - యాశలతోఁ గూడికొన్న కలలు = రోసితఁ గాన వాని - యేసుతోఁ గూడుకొంటి - వీనమైనను లేమి - లేశము లేదనుస్వామి ॥పాడుదును॥
3. పాయ నెన్నటికిని వాసిగాఁ - బాస - త్రోయను త్రోయను యని చేసెగా = రోయక న న్నావిభుఁడు - సాయమై రక్షించు నెపుడు - నా యనీతి భయములు మాని - యాయనే జయంజయమని ॥పాడుదును॥
4. చాలు చాలు పాపమా నీ చెలిమి - నిత్య - కాలము గలిగించు మృత్యుకలిమి = యేలికైన నాయిమ్మాను - యేలు నాయందు దయను - మేలిమి నగుపరచినట్టి - జాలినేఁ గంటిఁ గాన ॥పాడుదును॥
5. ధరలో దేనికి భయపడను - ఎట్టి - తరుణమైనను చేయి విడను = కరుణామయుండు నన్ను - కరుణ నేర్పరచి మున్ను మరణమందును వాని - శరణం నాశరణమని ॥పాడుదును॥

-అల్లారి పెదవీరాస్వామి

## 404

### కష్టకాలమందు నోదార్పు

రా - ముఖారి

తా-కురుజంపె

జడియకుము నే నే యున్నానని - కడు నెనరు వాక్కిచ్చిన యేసుని - యడుగుజూడలు వెంబడించి - నడుచుకొనరాదా - జీవా = యిడుమ లధికము గలిగిన ప్రభుని - కడకుఁ జేరరాదా ॥జడియకుము॥

1. ఇప్పుడు నిను బాధపరచెడి -ముప్పులం దలపోసి తప్పక - గొప్ప ప్రేమార్థంపు శిక్షకు - నొప్పియుండరాదా - నీ = తప్పులన్ విడి ప్రభువు నందు - మెప్పు బొందరాదా ॥జడియకుము॥
2. ఘనము ధనము సౌఖ్యంబు బోయి - వ్య - సనము శోధన మున్న యోబు - మనసు దృఢము చేసి ప్రభుని - మహిమ పరపలేదా - నీ = మనసు దృఢంబటుల జేసి - మహిమ పరపరాదా ॥జడియకుము॥
3. బీద లాజరుండు భువిని - బాధ నొందిన సాధ్యశ్యంపు - బోధన నీ మానసమున - పాడుకొనలేదా - యతఁ = డాదరింపఁబడిన విధము - మోద మియ్యలేదా ॥జడియకుము॥

4. మున్ను సైఫనును రాళ్లతోఁ గొట్టు - చున్న పగతుర కొరకు దేవుని - మిన్ను వైపునఁ జూచి యొర్చి - మన్న నడుగలేదా - నీ = కున్న శ్రమలటు లోర్చుఁ బ్రభువు - తెన్నుఁ జూపలేదా ॥జడియకుము॥
5. భక్త జనులను ఖైదుకు నీడ్చి - బాధలు గావించినప్పుడు - శక్తి హీనుల మంచు యేసుని - శక్తి నమ్మలేదా - యా = యుక్తనహాయము దొరకువరకా - సక్తి నుండలేదా ॥జడియకుము॥

- బేతాళ్ జాన్

## 405

### దేవుండే మన యాశ్రయము

రా - శంకరాభరణము

(దావీదు కీర్తన 46)

తా-ఏక

దేవుండే నా కాశ్రయంబు - దివ్యమైన దుర్గము = మ - హా వినోదుఁ డాపదల స- హాయుండై నన్ బ్రోచును - అభయ - మభయ - మభయ మెప్పు - డానంద - మానంద - మానంద మౌఁగ ॥దేవుండే॥

1. పర్వతముల కదిలిన నీ - యుర్వి మారుపడినను = సర్వమున్ ఘోషించుచు నీ - సంధ్ర ముప్పొంగినన్ - అభయ - మభయ - మభయ ॥దేవుండే॥
2. దేవుఁ డెప్పు తోడుగాఁగ - దేశము వర్తిల్లును = ఆ - తావు నందు ప్రజలు మిగుల - ధన్యులై వసించురు - అభయ - మభయ - మభయ ॥దేవుండే॥
3. రాజ్యముల్ కంపించిన భూ - రాష్ట్రముల్ ఘోషించిన = పూజ్యుండౌ యెహోవా వైరిఁ-బూని సంహరించును-అభయ-మభయ-మభయ ॥దేవుండే॥
4. విల్లు విఱచు నాయన తెగ - బల్లెము నఱకు నాయన = చెల్లెచెదర జేసి రిపుల - నెల్లఁద్రుంచు నాయనే అభయ - మభయ - మభయ ॥దేవుండే॥
5. పిశాచి పూర్ణబలము నాతోఁ - బెనుఁగులాడ జడియును = నశించి శత్రుగణము దేవు - నాజ్ఞ వలన మడియును - అభయ మభయ - మభయ ॥దేవుండే॥
6. కోటయు నాశ్రయమునై యా- కోబు దేవుఁ డుండఁగ = ఏటి కింక వెరవ వలయు - నెప్పు నాకుఁ బండుగ -యభయ - మభయ - మభయ ॥దేవుండే॥

- పంతగాని పరదేశి



## 406

## క్రీస్తుని వెంబడించుట

రా - కమాసు

తా-ఆది

మనసు నిచ్చి వినుమా - మది ననుసరించి చనుమా ||మనసు||

1. అరయ యేసు సిలువ - యది - అమరపురికి త్రోవ = ఆ రమ్యమైన త్రోవ - యది యనుసరించినావ - అది యరసి చూచినావ? ||మనసు||
2. అది నడచి నడచి పోను - ఆనందమిచ్చి చనును = అది యేసు సిలువ ప్రూసు - అది యనుసరింపదగును - అది యందరు చనదగును ||మనసు||
3. రక్షమయపు బాట - నీ - ముక్తికదియె యూట = భక్తులందరి యెదుట స-దృక్తి మెరయు పాట - అనురక్తి బాడెదరచట ||మనసు||
4. ఎంత పాపమైన - మదికెంత భారమైన = ఎంత దయయోగాని - యది ఎంత కృపయో గాని - అతి శాంతి నిచ్చులోన ||మనసు||
5. సాటిలేనిదారి - మన - స్వామిచూపుదారి = మేటికల్పరిదారి - జనకోటి దుర్గుణహారి - మనకోటకు రహదారి ||మనసు||
6. వలదులోకమేల - నీ - వలపు నా కికేల = నిలువుమింక చాలు - నని బిలుచు యేసుమ్రోల - నే గొలుతు కాలమెల్ల ||మనసు||

-చెట్టి భానుమూర్తి

## 407

## What a friend we have in jesus

1. ప్రీతిగల మన యేసు  
డెంతో గొప్ప మిత్రుడు  
మితిలేని దయచేత  
హత్తుచుం జేమించును  
క్రీస్తునొద్ద మన భార  
మంత నప్పగించినన్  
శక్తిగల యేసుచేత  
మోత లెల్ల వీడును

2. నీతిగల మన యేసు  
ధృతిగల మిత్రుడు  
మృతిక బొంది కృపతో వి  
శ్రాంతి కలిగించెను  
భీతి నొందుక బాపు లైనక  
జింతాకాంతులైనను  
క్రీస్తు యొక్క దీప్తి చేత  
క్రొత్త గతిక జూతురు

3. దయగల మన యేసు  
ప్రియమైన మిత్రుడు  
మాయలోకమందు నిజా  
శ్రయించై కాపాడును  
భయ దుఃఖ శ్రమ లాది  
మోయరాని బాధలన్  
జయ మొప్పు నేర్పి యేసు  
స్థాయి వృద్ధిచేయును.

4. ధారుణిలో యేసుగాక  
వేరుగొప్ప మిత్రుడా?  
పరలోకమందు యేసే  
వీరుడౌ రక్షకుడు  
నారకుల! గావ వేగం  
గ్రూర హింసం బొందెను  
కరుణించి నిచ్చి ప్రతి  
ప్రార్థన నాలించును.

- జోసెఫ్ పెద్దికాట్ స్ట్రీవెస్

## 408

## Jesus, Lover of my soul

1. యేసూ, యాత్మ ప్రియుండా  
నిన్ను నాశ్రయించితి  
లేవంగా దరంగముల్  
గాలివాన కొట్టంగా  
లోకబాధ లన్నిటన్  
నన్ను దాచు రక్షకా  
రేవునకు నడ్పుము  
నాదు యాత్మన్ శ్రోవుము

2. దిక్కు లేని యాత్మకు  
వేత ప్రాపు లేదిక  
ఒంటిగాను విడవక  
నన్ను నాదరించుమీ  
నిన్నె నమ్మి యుంటిని  
నీవె నా సహాయము  
కాపులేని నా తలన్  
కాయుమా నీ నీడను

3. క్రీస్తు నిన్నెం గోరుదున్  
దొర్కు నన్ని నీ కడన్  
పడ్డ హీను నెత్తుమీ  
స్వస్థపర్చు రోగులన్  
న్యాయశుద్ధ నామము  
నీదె, నేను పాపిని  
నేను పాపపూర్ణుడన్  
నీవు ప్రేమారూపివి

4. పాపమెల్ల మాన్యంగా  
నీదు ప్రేమ చాలును  
మాన్యు నీళ్లు నాయెదన్  
శుద్ధి చేయంగా నిమ్ము  
నీవు బ్రతుకు టూటవు  
త్రాగనిమ్ము నీదరిన్  
పుట్టి నాదు నాత్మలో  
నెల్ల ప్రార్థు పారుమీ

- చార్లెస్ వెస్లే

అను : బ. స్కూవెల్

## 409

Rest of the weary

1. మా శ్రమ లన్ని తీర్చితివి  
మాకు విశ్రాంతి నిచ్చితివి  
మహిమ నీకుం గల్గెడును  
మిత్రుండవైన రక్షకుడా!
2. సందియ మంతం దీర్చితివి  
పూర్ణ విశ్వాస మిచ్చితివి  
మహిమ నీకుం గల్గెడును  
మిత్రుండ వైన రక్షకుడా!

3. కన్నీళ్లు నీవు తుడ్చితివి  
మాకు సంతోష మిచ్చితివి  
మహిమ నీకుం గల్గెడును  
మిత్రుండవైన రక్షకుడా!
4. నీ చరణంబు నమ్మితిమి  
కరుణం జూపి ప్రోచితివి  
మహిమ నీకుం గల్గెడును  
మిత్రుండ వైన రక్షకుడా!

-జాన్ మార్సెల

అను : బర్నార్డ్ లూకా

## 410

Art thou weary, art thou languid?

1. అలసటపడ్డ నీవు  
దేవోక్తి విను  
రా, నా యొద్ద, ను విశ్రాంతి  
పొందుము
2. నేను చూచు గుర్తు లేవి,  
వాని కుందునా?  
'ప్రక్కం గాలుసేతులందు  
గాయములో'
3. రాజాబోలి కిరీటంబు  
వాని కుందునా  
'యుండుగాని ముండ్లచేత  
నల్లిరి'

4. నన్నుం జేర్చుకొమ్మనంగం  
జేర్చుకొనునా?  
'జెను లోకాంతంబు దాంక  
చేర్చును'
5. వాని వెంబడింతు నేని  
యేమి లాభము?  
'పాప దుఃఖ కష్టములు  
వచ్చును'
6. చావుమట్టు కోర్తునేని  
ఏమి యిచ్చును?  
'సంతోషంబు సౌఖ్య మింక  
మోక్షము'

-జాన్ మేసెస్ నీ

## దైవసహాయము - నడిపింపు

## 411

దైవసన్నిధి

- రా - యదుకులకాంభోజి (చాయ : తనువు నాదిదిగో) తా-త్రిపుట
- ఓ దేవ నేను నీ - దాపున నుండెదన్ - నీ దాపున నుండెదన్ = నా దేవ  
నను లేవు - నవి సిల్వ శ్రమలైనన్ - నీ దాపున నుండు - నీ సేవకుని పాట  
॥ఓ దేవ॥
1. బాటసారి లాగు - నేండు భానుండు గ్రుంకి - మేటి చీకటి గ్రమ్మినన్ =  
నేటి విశ్రాంతికి - జోటు బండయైనన్ - మాటిమాటికి గలలో సూటిగా  
నినుండలంతు ॥ఓ దేవ॥
  2. ఆకాశ మండల - మార్గంబు నెప్పుడు - నా కీవు చూపించుమా = నీ  
కూర్చిచే నాకుం - జేకూరు నంతయు - లోకేశ్వరా దూత - లే కోరి ననుక  
బిలువ ॥ఓ దేవ॥
  3. నీకు స్తోత్రము చేసి యపుడు నా మదిలోని - ప్రాకటంబగు నెనరుతో =  
భీకరము లైన - శోకంబు లను రాళ్లన్ - నీకు నాలయంబు - నేంకగట్టె దను  
గర్తా ॥ఓ దేవ॥
  4. సంతసంపు రెక్క - లెత్తి నాకమునందు - నెంత పైకి లేచినన్ = వింతగ  
జ్యోతుల - వితతి మించి నేన - త్యంత మెగసినను నీ - చెంత కేగును బాట  
॥ఓ దేవ॥

- మత్తయి సమాచేలు

## 412

దైవసహాయము

- రా - మధ్యమావతి (దావీదు కీర్తన 121) తా-విక
- కొండల తట్టు నేం - గోర్కతోడ నాదు కన్ను లెత్తెద నిప్పుడే = దండియౌ  
సహాయ మెచటి - నుండి నాకు వచ్చునో - యండయౌ ప్రభునిచే స -  
హాయంబు కలుగును ॥గొండల॥
1. ఆయన భూమ్యాకాశము - లన్నిటను సృజించెంగా = యాయన యింక  
దొల్లిల్ల - నీయండు నీ పాదముం ॥గొండల॥

2. నిన్ను గాపాడు వాఁడెన్నడును గున్నఁడు = పన్ను గ నిశ్రాయేల్ గా - పాడు వాఁడు కున్నఁడు ||కొండల||
3. నీకు యెహోవాయే - నిజముగాఁ గాపగు = నీ కుడిప్రక్కను బ్రభుం డు - నీకు నీడగా నగుఁ ||కొండల||
4. ధాత్రిఁ బగు లెండ దెబ్బ - రాత్రి వెన్నల దెబ్బయే = మాత్ర మైనను నిన్ను - మార్కొనంగఁ జాలవు ||కొండల||
5. ఏ యపాయమును రా - నీయకుండ నా యెహోవ = పాయక నినుఁ గాచును నీ - ప్రాణముఁ గాపాడును ||కొండల||
6. మోదంబుతో నిది - మొదలుకొని నిత్యమున్ = నీదు రాక పోకలందు - నిను యెహోవా కాచును ||కొండల||
7. జనక కుమారాత్మకును - ఘనత మహిమ కల్గును = మును పిప్పడెల్లప్పుడు యుగ - ముల కగుఁ గా కామేన్ ||కొండల||

-మల్లెల దావీదు

## 413

## యేసు తోడైయున్న జాలును

రా - బిలహరి

తా-త్రిపుట

నీవు తోడై యున్నజాలు - యేసు - నిత్యము నాకది మేలు = నీవు ధరణినుండు - నీచపాపుల నెల్లఁగావఁ బ్రేమ వచ్చి - ఘన ప్రాణ మిడినట్టి ||నీవు||

1. నినుఁ బోలు రక్షకుం డేడి - క్రీస్తు - ననుఁ బోలు పాతకుం డేడి = నిను నమ్ము వారలకు - నీ వొసఁగుచుండువు - తనరఁ పాపక్షమ - దయచేత నిలలోన||నీవు||
2. నీ పాటి బలవంతుఁ డేడి - ప్రభు - నాపాటి దుర్బలుం డేడి = కాపాడు చుండువు - కలకాలమును నీవు -నీ పాద సేవకుల - నీనేర్పురంజిల్ల ||నీవు||
3. నీవంటి యుపకారి యేడి - కర్త - నావంటి కడు దీనుఁ డేడి = జీవుల కును గల్గు - జీవంబు లిచ్చుచు - జీవాధారము లొసఁగి - జీవులఁ బ్రోచెడి ||నీవు||

4. నీవంటి ధనవంతుఁడేడి - యేసు - నా వంటి ధనహీనుఁ డేడి = ప్రోవులై యున్నవి - యీవులు నీయందు - నీవువాని నొసంగి నిరతంబు ననుఁ గావు ||నీవు||

- పులిపాక జగన్నాథము

## 414

## యేసుని ప్రేమ

రా - ముఖారి

తా-ఆది

నీవే నా ప్రియుఁడవు - యేసు ప్రభు - నీవే నా యొడయుఁడవు = నీవే యునాది - దేవ పుత్రుండువు - నీవే లోక మెల్ల - నేర్పుగఁ జేసితివి ||నీవే||

1. పరమందు నీకుండు - పరమభాగ్యంబులు - నరకాయత్తుఁడ నైన - నా కొరకు విడిచితివి ||నీవే||
2. నీవే ననుఁ బ్రోవ - నెనరు నేతెంచి - నీవోలుక బోసితివి - నీ నల్ల సిలువపై ||నీవే||
3. నేనెవరిఁ బ్రేమింతు - నీ కంటె లోకమున - నే నెప్పుడు మరువను - నీ ప్రేమ నాకర్త ||నీవే||
4. నీ సేవ నేఁ గోరి - నిన్నే ప్రతిపరతు - నీ సేవకుండు నైన - నే నెల్లు నిను విడుతు ||నీవే||
5. సకలంబు నేలేడి - చక్కని రాజవు - సకలాధికారంబు - చక్కఁగఁ చేయుదువు ||నీవే||
6. నీ సేవకుల నెల్ల - నేర్పుగా నేలేదవు నీ సేవకులు పొంద - నిత్య సహాయంబు ||నీవే||

- పులిపాక జగన్నాథము

## 415

## దేవుని నాశ్రయించుట

రా - కాపి

తా-ఆది

ఓ దేవా నన్నుఁ బ్రోవ - నీదె భార మయ్య రావే ||యో దేవా||

1. స్వామి స్వామి యన నా భారం - ప్రేమఁ జూపను నీ భారం = పామరుఁ డనన నా భారం - పాపిం ప్రోవను నీ భారం ||బో దేవా||

2. నెనరు తండ్రి యన నా భారం - ననుం గనులం జూడను నీ భారం = నిన్నే నమ్ము నాడు భారం - నన్నెప్పుడు కావ నీ భారం ॥బో దేవా॥
3. కరుణ సాగర యన నా భారం - కరుణం జూపను నీ భారం = శరణని వే దను నా భారం - సంతరింప నీ భారం ॥బో దేవా॥
4. మనవి సేయ నాది - భారం తనవిం దీర్చును నీ భారం = నిను మది దలం ప గ నా భారం - నన్ను గా వనీ భారం ॥బో దేవా॥

-ఎస్ ఎస్ షేత

## 416

## క్రీస్తు విశ్వాసుల కాశ్రయము

రా - ఖరహరప్రియ (చాయ : మానవుల మేలుకొరకు) తా-రూపకము

నాధ యేసు నాధ క్రీస్తు - నాధ - నేననాధ = సాధు జనులం త్రోచు -సదయు నీ దయ కాదా ॥నాధ॥

1. గతిం దలంపని మూర్ఖచిత్త - గమనుండనేం గానా = సతతముననుం గరుణం త్రోచెడు - గతియ నీవు కావా ॥నాధ॥
2. పాపమందు జననమైన - పామరుండ నేం గానా = దాపు జేరి వేదెద నా - ప్రాపు నీవు గావా ॥నాధ॥
3. కుటిల బుద్ధిగల వాండను -కూరుండ నేం గానా = కటకట ననుం గని కరించు - కరుణ నీది గాదా ॥నాధ॥
4. ఆది కర్త వీవు గావె - యఖిల లోకమునకును = బీదవారి నెల్లం త్రోచు - బిరుదు నీది గాదా ॥నాధ॥
5. సారమైన సత్యశాస్త్ర - సార మీవు గావా = ఘోరమైన పాపి జనులం - గోరి పిలువ లేదా ॥నాధ॥
6. జీవ నాధారమైన - త్రోవ నీవు గావా = దేవదేవ యెహవా నా - దిక్కు నీవు గావా ॥నాధ॥

-పసుపులేటి దావీదు

## 417

## యేసు మన ఆశ్రయ రక్షకుండు

రా - ముఖారి (చాయ : ఉన్నపాటున) తా-త్రిపుట

నాకై చీలిన యుగ యుగముల శిల ముక్తి - నా కిమ్ము శ్రీ యేసువా = లోక రక్షక నన్ను నీ లోపల దాగి - వీకతోడను నుండనిమ్ము సద్గుణ శీలా॥నాకై॥

1. చీలంబడిన నీదు ప్రక్క విడిచి పారు - జాలు జలము రక్షము = చాల నా పాపపు తీర్పు పాపబలమ్ము - చాలు రూపును మాపి నన్నుం బావనుం జేయు ॥నాకై॥
2. నీదు న్యాయంబగు ప్రామన్య విధులను - నాదు సత్కృతి తృప్తిగా = నాదరింపవు పారమార్థకమైనట్టి - నాదు నాసక్తి బాప్పుమును బారిన నాకు ॥నాకై॥
3. నేను జేసిన పాపములం ద్రుంప నెవరిని - గాన నేరను యేసువా = దీనుం డనై వచ్చి నీ మేటి సిల్వసు - మానక నే హత్తుకొనియెద సచ్చరిత ॥నాకై॥
4. కట్టం బుట్టము లేక పుట్టముకై యాశ - బుట్టి నీ యెడ వచ్చితి = నెట్టి సహాయము లేక నీపై మదిం - బుట్టి నీ సత్కృతిబుంపం బొందంజూచెద నయ్య ॥నాకై॥
5. పరమకల్మషుండనై నే నీటి బుగ్గకుం -బరుగు లెత్తెద నిప్పుడు = పరమ పాపన నన్నుం గడుగుము లేకున్న - మరణ మొందుదు నేను ఘోర పాపవిదూర ॥నాకై॥

-తటవర్తి నారాయణస్వామి

## 418

## ముక్తి గనుట

రా - భూపాళము (చాయ : మేలుకొనరే) తా-అట

ముక్తి గనరే

ముక్తి గనరే మీ మనంబుల - శక్తిగల రక్షకుని పలుకులు = ముక్తిసాధన ములకు మూలము - భక్తిగొని యానంద మొందరే ॥ముక్తి॥

1. పాపభారము క్రింద శ్రమపడు - పాపులారా రండు నేనే = ప్రాపు నెమ్మది మీకిడుదునని - పరమరక్షకుం డాన తిచ్చెను ॥ముక్తి॥

2. ఇచ్చయించెడు వాడు యిచటికి - వచ్చి జీవజలంబు రుచిగా = వుచ్చు కొనుగా కనుచు బల్కెను - సచ్చరితుడు మనుష్య పుత్రుడు ॥ముక్తి॥
3. ఆకసమునందుండి యిటు దిగి - లోకమునకు జీవము నొసంగునది = ఈ కడనె యున్న దది నేనను - యేసు ప్రభు వాక్కు మధురావుము ॥ముక్తి॥
4. నేనె మార్గము నేనె సత్యము - నేనె జీవము నావలననే = గాని యెవడును తండ్రి యొద్దికి - రానలవిగాదని వచించెను ॥ముక్తి॥
5. జీవజలము నుద్రావుటకు మీ - భావన లనెడి పాత్ర ముంచుచు = చేవఁ గొని పానించుచు నిరత - జీవమును వెలుగొంది బ్రతుకను ॥ముక్తి॥
6. ఎక్కడను యిటువంటి ప్రభువును - మక్కువను వేసారి వెతకిన = చిక్కఁబో డిటువచ్చి జూడుడి - గ్రక్కునను జేసట్లు డిప్పుడే ॥ముక్తి॥

## 419

## యేసు నా ఆత్మ ప్రియుండు

రా - ఆనందభైరవి (చాయ : యేసు నామమే పావనము) తా-అట

యేసు నా యాత్మ రక్షకుండ - నన్ను - వాసిగా నీ రొమ్మున నుండఁ = జేసియు జల - రాసులను నీవు - తీసివేయుము - మోసములఁ ద్రోసి ॥యేసు॥

1. జీవబాధ నే దాఁటుదాఁక - నన్ను - నీవె దాఁచము నా రక్షక = రూపునకు నడ్పి - ప్రోవు మో యేసు - దేవ యాత్మను - జీవమును జేర్చు ॥యేసు॥
2. ప్రాపు లేని నా యాత్మనీ నీవు - నీదు - దాపునకు జేర్చి ప్రోచి కావు =మో పరమాత్ముఁడా - యోపికతోఁ జూచి - యాపదలఁ బాపి - యాదరించుము ॥యేసు॥
3. నా నమ్మకము నీ యందున్నది - నీలో -నేను గోరు సాయంబున్నది = గాన నేఁ బ్రాపు - లేని నా తలను - బూని రెక్కల - లోన గప్పుము ॥యేసు॥
4. యేసు నీవే నాకు సర్వము - నీదు - దాస జనుల లేవనెత్తుము = నీ సుబల మిమ్మా - యేసు రోగులకు - వాసిగాఁ జీకు వారలను నడ్పి ॥యేసు॥

5. నావంటి ఘోరపాపి యేడి - యేసు - నీవంటి పరిశుద్ధుఁ డేడి = కేవలము సత్య - భావముతో నిండి - నీవు కృపగల - దేవుఁడవు స్వామి ॥యేసు॥
6. నీదు కృపా బాహుశ్యమందు - యేసు నాడు పాపము గప్పుకొందు = సాదరం బగు - నీదు మాటల - మోదమున శుద్ధి - పాడుకొననిమ్ము ॥యేసు॥
7. నీవు నిత్యజీవపు టూటవు - నాకు - జీవజలంబు నిచ్చి కావు = మీవు నా యెదలోఁ గావఁగ లేచి - జీవపదవికిఁ ద్రోవ దీయుమా ॥యేసు॥

- మత్తయి సమాచేలు

## 420

## క్రీస్తు కరుణయం దాశ్రయించుట

రా - ముఖారి

తా-అట

యేసు కరుణ - యిదియే మా శరణు - యేసు కరుణ ॥

1. యేసుని కరుణ - యిదే మాకు శరణు - యాసతో నమ్మిన - యధముల కెల్ల ॥యేసు॥
2. ఎన్నిక సేయక - యే పాపి నైనను - మన్నించి త్రోచెడు - మా దేవుఁడైన ॥యేసు॥
3. పశ్చాత్తాపము నొందు - పాపుల నెల్లను - నిశ్చయముగఁ త్రోవ నిపుణుఁ డై యున్న ॥యేసు॥
4. దిక్కు లేకున్నటి - దీన జనాత్ములఁ - జక్కఁగఁ త్రోచెడు - సదయుఁ డైయున్న ॥యేసు॥

-మిక్కిలి సమాచేలు

## 421

## యేసు శరణుజొచ్చుట

రా - కేదారగౌళ

తా-త్రిపుట

శరణుఁ జొచ్చితి యేసునాధుఁడ - శక్తిహీనతఁ గల్గె నా = దరణ మిమ్మిల నెవ్వఁ బొందితి - దవ్యసేయక కావవే ॥శరణు॥

1. కరుణఁ జూడుము కన్న తండ్రివి - కల్మషం బెడఁబాపవే = మరణ మొందక మున్ను నన్నిల - మార్పు నొందఁగఁ జేయవే ॥శరణు॥

2. మొరను జెచ్చెర నాలకించుచు - మోము నా దెసఁ జూపవే = యురు పదంబుల సేవఁ జేసెద - నుద్ధరించుము కూర్మితో ||శరణు||
3. తామస క్రియలందు వాంఛలు- తాకకుండగఁ జేయవే = క్షేమమైన సువార్త బోధల - సిద్ధపడి - విననీయవే ||శరణు||
4. శ్రమలు చాల కల్గి యున్నను - సైంప నేర్పుము సత్కృపన్ = గమిలి పోయెడి మాయ లోకపు - గాంతి నీరస మంచు నీ ||శరణు||

-మిక్కిలి సమాహేలు

## 422

## మంచికాపరి

రా - కమాసు

(చాయ :కొనియాడఁదరమె)

తా-ఆది

యెహోవ నా కాపరి - యింకఁ గొడు వేమి ||యెహోవా||

1. పచ్చిక చోట్లలోఁ - బండఁ జేయును నన్ను = స్వచ్ఛజలముల కడకుఁ - జక్క గా నడిపించు ||యెహోవా||
2. ఆయన దయతో నా -యా యాసములఁ దీర్చి = న్యాయమార్గములందు - ననుఁ బట్టి నడిపించు ||యెహోవా||
3. గాఢాంధకార మా - ర్గమున నేఁ దిరిగినను = గాఢపు గృపతోడఁ గరుణించు నన్నెప్పుడు ||యెహోవా||
4. నీవు తోడై యుండ - నిర్భయం బగు నాకుఁ = కావచ్చును దుడ్డు - కఱ్ఱయును దండంబు ||యెహోవా||
5. నా శత్రువుల నడుమ - నాకు భోజన మొసఁగి =యాశ తీరంగఁ ద- లంటె నూనెను బోసి ||యెహోవా||
6. నా గిన్నె నిండెను - నా బ్రతుకు దినములలో = బాగుగా నీడు కృ - పా దయలు వెంటాడు ||యెహోవా||
7. పరమానందముతోడఁ - బ్రభు సన్నిధానమునఁ = పరిశుద్ధాలయమందే నిరతంబు నివసించు ||యెహోవా||

-మల్లెల సొలోమోను జార్జి

## 423

## యేసు సర్వశక్తుడు

రా - జంఝూటి

(చాయ :యేసునాథ కథాసుధారస)

తా-చూపు

సర్వశక్తుడ నిర్మలాత్ముడ - సర్వజనసంరక్షకా - మా = సర్వపాపముఁ బరిహరింప నీ - సర్వమహిమను విడితివా ||సర్వు||

1. నిత్యనాశనమగులగుమా - నిత్యశాపముఁ బాపి మరి - నీ = నిత్య జీవము మాకునీయను - మృత్యు బాధలు పడితివా ||సర్వు||
2. పాపమరణపు బంధకములనుఁ - దెంపి మము విడిపించుటకు - మా = పాపమును భరించి మాకై - యాపదల పాల్పడితివా ||సర్వు||
3. మెట్టుకీబలు దుష్టులనుచే - పట్టి జీవము నిచ్చితివి - కా = బట్టి యింక నీ కట్టడలలో - దిట్టముగ బలపరుచుమీ ||సర్వు||
4. సత్యవిధులలో నడువనే న-శక్తుడనో రక్షకా - నీ = భృత్యునికి శక్తి నిత్యమిడి నడి - పింపు నీ ఘనసేవలో ||సర్వు||
5. నీడు నామము మహిమపరుచను - నాడు జీవితకాలమున - బహు = సాధు నిగ ననుఁ జేసి సాయము - నాధుఁడా నాకీయుమా ||సర్వు||
6. ప్రస్తుతము పరదేశినై - ప్రచురంబుఁజేతు నీ స్తోత్రముల్ - పర = వస్తు ఘనరాజ్యంబుకొరకై - వాస్తవముగ నిరీక్షింతున్ ||సర్వు||
7. ముక్తినుంచి నీవు రాగా - శక్తితోఁ ప్రభు యేసువా - యా = సక్తితో నినుఁ గూడుకొని బహు - యుక్తస్తోత్రముల్ జేతుము ||సర్వు||

- చదలవాడ జోనా

## 424

## యేసు మన యాశ్రయము

రా - సావేరి

తా-కురుజంపె

శరణు శరణు యేసు దేవా - నన్నుఁ - గరుణింపవే నిత్య జీవా = పరమ దేవుని తనూ - భవుడవై ధరణిలో - నర రూపమైతివి - నరులను రక్షింప ||శరణు||

1. దైవోగ్రమునకుఁ బాత్రుడను - విమల - భావమునకే నసహ్యుడను = గాపరించిన పాప - కర్ముడన్ కఠినుడన్ - జానవలసిన యట్టి స్వామి ద్రోహు డ నయ్యు ||శరణు||

2. మద మత్సరములు మెండై - నాదు - మది నాక్రమించెను నిండై = సదయుండ నీ దివ్య - సర్వాజ్ఞులన్ మీరి - విదితముగఁ బాపముల్ - వేడ్కను జేసితి ||శరణు||
3. మోసంబులోఁ జిక్కి చాల - నేను - దోసంబు చేసితినిల = యేసు నాధుని సిలువ - నేమాత్రమైన నే - నాసతోఁ జూడని - యన్యాయ పరుడను ||శరణు||
4. నెమ్మ దించుక యైన మదిలో - లేక - గ్రమ్ముకొని యఘము నా యెదలోఁ = ద్రిమ్మురినై భువిన్ - దిరిగి వేసారఁగ సమ్మతము దొరక దో - సర్వేశ నీకంటె ||శరణు||
5. నా తండ్రి యో యేసునాధా - నిన్ను - ఘాతఁజేసిన దేనుగాదా = నీతిమాలిన పాప - నీచుండన్ దుష్టుండన్ - నా తప్పు క్షమించి నన్నేలి రక్షించు ||శరణు||
6. కడుదయా శాంతస్వభావా - నన్ను - దదవుజేయక యేలకోవా = యొడబడి కుజనులకై - యొర్చియలసటను - బడి జీవమిడిననా - ప్రాణ రక్షక కావు ||శరణు||

- మిక్కిలి సమాధేలు

## 425

Master, speak, Thy servant hearth

- |   |  |
|---|--|
| <ol style="list-style-type: none"> <li>1. నాధా! సముయేలు రీతి<br/>నీ యామోద శబ్దము<br/>సేవకుండ నైన నన్ను<br/>నాతో దాలకింపనీ<br/>నాతో నీవేమందువో<br/>నే నాలించువాడను.</li> <li>2. నీ మాట గ్రహించునట్లు<br/>దానిఁ దేటపర్చుము<br/>నిన్ను వెంబడించునట్లు<br/>నిబ్బరింపఁ జేయుము<br/>నేను నీదు గొట్టెను<br/>'బండ నీదలో మేపు'</li> </ol> | <ol style="list-style-type: none"> <li>3. నేను స్వల్పశిష్యుడను -<br/>నన్ నిరాకరింపకు<br/>నిన్నాలింప నెంత యాశ<br/>నీ వెఱింగి యుండువు<br/>ఆత్మ యక్కరల్ తీర్చు<br/>ధన్యుడన్ నే నాదును</li> <li>4. నాధా, నీ శబ్ద మాలింప<br/>నన్ను సిద్ధపర్చుము<br/>నీదుమాట లక్ష్య పెట్టి<br/>నిత్యసేవఁ జేయనీ<br/>నాతో నీవేమందువో<br/>నే నాలించువాడనే.</li> </ol> |
|---|--|

-ప్రాన్సెస్ రిడ్జీ హావర్థల్  
అను : ఎచ్. హెన్రీ డేవిడ్

## 426

Down in the valley

- |  |   |
|--|---|
| <ol style="list-style-type: none"> <li>1. నా రక్షకుని వెంబడింతు నన్నిటన్<br/>ఘోరమైన కొండలైన జంకొండను<br/>సురక్షితంబుగాను నేను వెళ్లుదున్<br/>బరమ కిరీట మొందువరకు.<br/>  యేసున్ నేను ఎన్నఁ దెన్నుదును<br/>ఆసతో నన్నిటన్ వెంబడింతును<br/>భాసురంబౌ ప్రభు వెంట కన్నుల్<br/>మూసికొని యెక్కడేని వెళ్లుదున్  </li> <li>2. నా యేసు తోడ వెళ్లుచుండు<br/>నెల్లడన్</li> </ol> | <ol style="list-style-type: none"> <li>ప్రయాసమైన లోయలైన భయ<br/>పడన్<br/>దయఁ జూపు యేసు నన్ను వెం<br/>డించుచో<br/>భయ మేల భువనంబులోదగన్</li> <li>3. నా కాలమెల్ల యేసునండునమ్ము<br/>దున్<br/>భీకరంపు వార్మియైన నేదాటుదున్<br/>నా కర్తతోడ నెండునైన నేగుదున్<br/>నాక మెక్కితండ్రి C చువరకున్.</li> </ol> |
|--|---|

-విలియం ఆర్కట్ కవింగ్

అను : ఆల్ఫ్రెడ్ త్యాగరాజు పాపర్

## 426

I need Thee every hour

- |  |   |
|--|---|
| <ol style="list-style-type: none"> <li>1. యేసూ, నా ప్రభువా,<br/>నీ ప్రేమ లేకున్న<br/>నా యాత్మ కేదియు<br/>విశ్రాంతి నియ్యదు.<br/>  ఒక్కొక్క గంట నేను<br/>నిన్నాశించుకొందు<br/>నీ యాశీర్వాద మిమ్ము<br/>నా రక్షకుడా  </li> <li>2. యేసూ, రేబగుళ్లు<br/>నా యొద్ద నుండుము<br/>నాతో నీవుండిన<br/>నే భయ ముండదు.</li> </ol> | <ol style="list-style-type: none"> <li>3. సుఖంబుఁ బొందఁగా<br/>నిన్నే యాశింతును<br/>దుఃఖంబు నొందఁగా<br/>నీవే శరణ్యము.</li> <li>4. నీ మార్గమందున<br/>నే నడ్వ నేర్చుము<br/>నీ మాట చొప్పున<br/>నన్నున్ దీవించుము.</li> <li>5. నిన్నే యాశింతును<br/>యేసూ, నా ప్రభువా<br/>నీవంటివాడనై<br/>నన్నుండఁ జేయుము.</li> </ol> |
|--|---|

- ఏనీ షెర్ఫెడ్ - హాక్స్

అను : బక్కార్డ్ బూరాఫ్

## 428

Lead, Kindly Light

1. ఓ దివ్యకాంతి, మబ్బు కమ్మగా  
నన్నుడుము  
నాయింటి త్రోవ దప్పిపోతిని  
నన్నుడుము  
నాకాళ్లు జారకుండ గాచుచు  
ఒక్కొక్క మెట్టు భద్ర పర్చుమా
2. ఇన్నాళ్లు నేను కోరకుంటిని  
నీ శరణు  
స్వబుద్ధి నమ్మి తప్పిపోతిని  
సదా.

- నన్నుడుము  
గర్వము యేలె నా హృదయము  
మన్నించు నా గత జీవితము
3. ఇన్నాళ్లు గాచియుంట వింకను  
నన్నుడుము  
నా నష్ట కష్ట దుఃఖ బాధలు  
పోగొట్టుము  
నీవల్ల నేను జయ మొందుచు  
నిన్ను స్తుతించి పాడుదున్ సదా

- జాన్ హెన్రీ న్యూమేన్  
అను : జేకబ్ చేంబర్లెన్

## 429

Guide me, O Thou Great Jehovah

1. నడ్డుమీ, మహా యెహోవా  
లోక యాత్ర యందున  
నీదు శక్తి నాకు దిక్కు  
నన్ రక్షింపఁ జేపట్టు  
దివ్య మన్నా, దివ్య మన్నా  
నా కాహారమై యుండు.
2. ఊటగా స్వచ్ఛజలంబు  
బండనుండి పారనీ  
అగ్ని మేఘ స్తంభాలచే

- నడవిన్ నన్ దాఁటించుఁ  
గొప్ప ప్రాపూ, గొప్ప ప్రాపూ  
నాకు డాలవు సదా.
3. యొర్దాన్ నది దాఁటు వేళ  
భీతు లెల్లఁ బాపుము  
మృత్యు శ్రమ లన్ని నన్ను  
క్షేమ కానాన్ జేర్చును  
స్తుతి గీతి, స్తుతి గీతి  
నీ కర్పింతు నిత్యము

- విలియం విలియమ్స్  
అను : ఎచ్. హెన్రీ డేవిస్

## 430

Jesus, still lead on

1. జీవమార్గమున్  
యేసూ, చూపవే  
నీవు మాకు ముందు వేగ  
వెంట వత్తు మేము వేగ  
తండ్రి యింటికే  
మమ్ము నడ్చవే
2. హింస కల్గెన  
మమ్ము గావుమా  
మమ్ము కష్టకాలమందు  
నాదరించు భూమియందు  
మింటిత్రోవలో  
మమ్ము నడ్చవే.

3. సొంత వేదనన్  
చింత కల్గినన్  
అన్య హింసఁ గూర్చి యేడ్వ  
మమ్ములన్ సహింపనిమ్ము  
మేము సత్యమున్  
చూడ నేర్చవే.
4. మా ప్రవర్తన  
చక్కపర్చుమా  
మాకు నెట్టి హింసలైన  
నీ సహాయ మిచ్చి, నేటి  
యాత్రకాఁగానే  
తలుపు దీయవే.

-నికొలాస్ జింజెండాల్స్  
అను : వి. గియోనింగ్

## 431

He leadeth me, O blessed thought

1. ఆహా నాకేమానందము  
శ్రీ యేసు నాచేఁ బట్టుచు  
సహాయుండై నాయన్నిటన్  
సజీవుండై నడుపును.  
॥నా దారిఁ జూపును యేసు  
నా చేఁబట్టి నడుపును  
ఎన్నఁడు నెడబాయఁడు  
యేసి నా దారిఁ జూపును ॥
2. యేదే న్నుఖంబు లైనన్  
సదా విచార మైనను

- బాధాంధకార మైనను  
ముదంబుతోడ నుండును.
3. చింతల నాకు నీ దయన్  
సంతత మీవు తోడుగాన్  
బంతంబు నీచేఁ బట్టుచు  
సంతృప్తితో నే నుండును.
4. నా చావు వేళ వచ్చినన్  
విచార మొందక ధృతిన్  
నీ చేయి బట్టి యేసుఁడా  
నీ చారు మోక్ష మెక్కుదున్

-జె ఎచ్ గిల్మోర్



## 432

Saviour, like a Shepherd lead us

1. యేసు, మమ్ము నడిపించు  
నీడు కాపు కావలెన్  
నీవు మమ్మును బోషించు  
మమ్ముఁ జేర్చు మందలోన్  
యేసునాధా, ప్రియనాధా!  
మమ్ము విమోచించుమా.
2. మమ్ము నాదరించు యేసు  
మాకు పాలకుండవు  
పాప మార్గమందు నుండి  
ప్రేమతో! దప్పించుమా  
యేసునాధా, ప్రియనాధా!  
మొఱ్ఱ నాలకించుమా.

3. బీద పాపు లైన మమ్ము  
నీ వంగీకరింతువు  
మమ్మును బవిత్రపర్చి  
మమ్ము విడిపించుమా  
యేసునాధా, ప్రియనాధా!  
నిన్ను నాశ్రయింతుము
4. బాల్యమందు నిన్నుఁ జేరి  
నిన్ను హత్తుకొందుము  
ప్రియ రక్షకుండ, యేసు  
నీ ప్రేమఁ జూపుమా  
యేసునాధా, ప్రియనాధా!  
మమ్మొక్కఁ జ్రేమించుమా.

అను : జేకబ్ వేంబర్గేన్

## సహవాసము

## 433

క్రైస్తవవాసుభవము

రా - శంకరాభరణము

తా-అట

యేసు నామం బెత్తి పాడుదమ = క్రీస్తు దాసులతోఁ జొత్తుఁ గూడు దమ  
॥యేసు॥

1. ఇహసంబంధుల పొందుఁ జాలింతమ = మహా - మహుఁడౌ దేవుని యాజ్ఞఁ  
బాలింతమ ॥యేసు॥
2. శుభవార్తార్థము లన్ని శోధింతమ = యేసువిభు సత్యమిలలోన - నుభవంతమ  
॥యేసు॥
3. దోషములను బైటఁ బెట్టుదము = కపట - వేషభాషలఁ గ్రుంగఁ బట్టు దమ  
॥యేసు॥
4. మన రక్షకుని పాట్లు మది నెంతమ = మనసు - లోపలి గర్వము లణుపుదమ  
॥యేసు॥

5. జనుల నిందల కెల్ల నోర్చెదమ = బోధ - కనిపెట్టి ప్రభు చెంత నేర్చు దమ  
॥యేసు॥
6. మానావమానముల్ భరియింతమ = యోర్వ - లేని గుణముల వేరుఁ  
బెరుకుదమ ॥యేసు॥
7. పరిశుద్ధాత్మును బొంద నడుగుదమ = బుద్ధి - పరమానందము జాడ నడుపు  
దమ ॥యేసు॥
8. సకల మానవు లాత్మ సరిచూతమ = యింక - మొక మిచ్చకపు మాట  
ల్పిడిచెదమ ॥యేసు॥
9. దినము ప్రార్థనఁ జేయ గురి యుంతమ = చెడ్డ - మనసు బద్ధకముపై  
నెదిరింతమ ॥యేసు॥
10. గురు బోధ స్థలికి బిరబిరఁ బోదమ = బుద్ధి - తిర ముంచి వాక్యార్థ మెఱు  
గుదమ ॥యేసు॥

- పురుషోత్తము చౌదరి

## 434

క్రీస్తు దాసుల సహవాసము

రా - బేహాగ్

తా-రూపకము

యేసు భక్తవరులతో ని - వాసముందమ - యేసుదాసు లౌదమ ॥యేసు॥

1. దోషములను తీగలన్ని - కోసివేతమ - మిగుల - మోసపుచ్చు నాసలెల్ల -  
రోసివేతమ - యేసుదాసు లౌదమ ॥యేసు భక్త॥
2. దోసిలోగ్గి ప్రభునివేడ - <sup>1</sup>గాసి పడుదమ - వాసిగాను - యేసుమీద  
నాసపడుదమ- యేసు - దాసు లౌదమ ॥యేసు భక్త॥
3. జారచోర దుష్టుతములు - పారవేతమ - సత్య - సార మెరుగ బరమ  
గురుని - జేరు కొందమ - యింక - కోరు కొందమ ॥యేసు భక్త॥
4. <sup>2</sup>ప్రాపు లేనివారికెల్ల దా పొసంగును - యేసు - శాపదాసులన్ని తానే యోపి  
మోసెను - తండ్రి - దాపొసంగును ॥యేసు భక్త॥

<sup>1</sup>బాధ. <sup>2</sup>దిక్కు

5. శరణుజొచ్చు నందరకును - దురిత మెంచక - ఘోర - మరణ బాధలెల్ల దీర్చి - పరమొసంగును - స్థిర - వరము లిచ్చును ॥ యేసు భక్త॥
6. లోక భోగముల మదిన్ని - రాకరింతమ - ప్రభు - రాక కెదురు జూడ మన - మేక మోదమ - ఇవుడె యేక మోదమ ॥ యేసు భక్త॥

- జేవిడ్ లెటర్

## 435

## మన బంధువులు

రా - నవరోజు

తా-ఆది

యెహోవా మా తండ్రి గాఁడ - యేసుఁడు మా యన్న గాఁడ = మహిమ గల శుద్ధాత్మ యిట్టి - వరుసఁ దెలిపెఁ గద మాతోడ ॥ యెహోవా॥

1. మోక్ష నగరు మా పుట్టిల్లు - ముఖ్య దూతల్ మా స్నేహితులు = సాక్షాత్కారమై యున్నప్పుడు - లక్ష్యపెట్ట మిహ బాధలకు ॥ యెహోవా॥
2. అబ్రాహాము దావీదు మొదలై - నట్టి వర భక్తాగ్రేసరులే = శుభ్రముగ మా చుట్టా లైనన్ - హర్షమిఁక మా కేమి కొడువ ॥ యెహోవా॥
3. పేతు రాది సకలాపోస్తుల్ - పేర్నిగల మా నిజ కూటస్థుల్ = <sup>1</sup>భ్యాతి సభలో మే మున్నప్పుడు - ఘనతలిక మాకేమి వెలితి ॥ యెహోవా॥
4. తనువు బలిపెట్టెను మా యన్న - తప్పు ల్విడఁ గొట్టెను మా తండ్రి = మనసులో సాక్ష్యమిట్లున్న - మనుజు లెట్లన్నను మా కేమి ॥ యెహోవా॥
5. పరమ విభు జీవగ్రంథములోఁ - బ్రభుని రక్షాక్షరముద్రితమె = చిరముగా నుండు మా పేరు - చెఱుపు బెట్టెడువా రింకెవరు ॥ యెహోవా॥
6. కరములతో నంట రాని - కన్నులకు గోచరము గాని = పరమ ఫలముల్ మా కున్నప్పుడు - సరకు గొన మిక్కడి లేములకు ॥ యెహోవా॥

- పురుషోత్తము చౌదరి

<sup>1</sup>ప్రసిద్ధికెక్కిన

## 436

In the secret of His Presence

1. నీదు సన్నిధానమందు  
ఓ నా యేసురక్షకా  
నాదు నాత్మ చేరి యందు  
నెంత తృప్తి పొందును  
ఎంత శ్రేష్ఠమైన బోధ  
నేను నేర్చుకొందును  
నీతి మార్గమందు నడవ  
నెంత ధైర్య మొందుదున్!
2. లోక ధనాపేక్షయైన  
నన్ను మోసపుచ్చుదు  
ఇహ దుఃఖబాధ లెన  
నన్ను భయపర్చవు

- నా విరోధియైన సాతాన్  
నన్ను వెంబడించినన్  
నీదు సన్నిధానమందు  
యేసు నన్ను దాఁగనీ.  
3. యేసు శరణంబువల్ల  
కల్గు మధురంబును  
నీవు రుచిమాడ వాంఛ  
నీకుఁ గల్గి యున్నదా?  
యేసు శరణంబుఁ జొచ్చు  
మిది నీకు లాభము  
ఆయన స్వరూప మిట్లు  
నీకుఁ గూడఁ గల్గును.

- హెలెన్ లక్ష్మి గౌర  
అను : జేకబ్ చేంబర్లెన్

## పరిశుద్ధత

## 437

పరిశుద్ధత కొరకు ప్రార్థించుట

రా - రేగుప్తి

(చాయ : నా యేసునాథా - ననఁ జూడవే) తా-అట

1. రమ్ము శ్రీ యేసూ - సమ్మతి నాదు - మనమున నిలువ = నిమ్ము నా పెదవుల - నీతి అగ్నిచే నంటఁ - గ్రమ్మర నా నత్తి - వదలి నీ కృపఁ బొంద ॥ రమ్ము॥
2. నిన్ను స్తుతింతు - నీ కృప నెప్పుడు - నెన్ని కీర్తింతుఁ = బన్ను గ నీ కృప ని - న్నెన్నఁ డెరుఁగని నరుల - కన్న యేసన్నా నీ - ధన్య రుధిరమె చాలు ॥ రమ్ము॥
3. తరమె యెన్నఁగను - దత్కృపను భూ - సభముల నైనన్ = నిరతము నీ ప్రేమ - నీతి పరిమితిచే - ధరఁ దేజో వాసులకుఁ - గలిగింపఁ - గడు వింత ॥ రమ్ము॥

4. భవదీయ కృపను - బాగుగఁ జాటి - భువి నీ చిత్తమును = అవిధి నెం చక తీర్చి - యమిత బలముతోడ - నవగతి నీతి కి - రీటంబు నేఁ బొందఁ||రమ్ము||
5. నేను నీ కొరకే - నిత్యము బ్రతికి - నిన్ను గణుతించి = మానుగ 'భణా' యను - మంచి వాక్యము విని - దీన ప్రభుని సమా- ధానములో నేఁ జేర ||రమ్ము||

- యేసుదాసు జీవరత్నము

### 438 పవిత్ర హృదయము కొరకు ప్రార్థన

- రా - శంకరాభరణము (చాయ : మన మొదటి తలిదండ్రుల) తా-త్రిపుట
- విమల హృదయ మిమ్ము - విదితంబు నినుఁ గొల్వ - యేసునాధా = నీదు  
విమల రక్తము చేత - విశదమౌ యెద నిమ్ము - విశ్వనాధా ||విమల||
1. అణఁకువ క్షమశాంత - మధికముగ నాకిమ్ము - ఆత్మనాధా = నీకుఁ  
బ్రణతమౌ నా యెద - ప్రభునిపీఠము జేయు - మాత్యనాధా ||విమల||
2. నీ చిత్తమే యంచు - నీ పాదములఁ బట్టి - నిల్చియుండు = నిండు -  
నికరమౌ ప్రకటమౌ - సుకరహృదయ మిమ్ము - మేసునాధా ||విమల||
3. భయభక్తు లలరెడు - భావంబు నా కిమ్ము జీవనాధా = నన్ను - లయ  
జీవములయండు - జయశాలినిగఁ జేయు - మేసునాధా ||విమల||
4. పరిశుద్ధ హృదయంబు - పరమేశ నా కిమ్ము - ధరణిమీఁద = నన్ని -  
తరుణములను నాకా - దరణ మివే యంచుఁ - దలఁప నాధా ||విమల||
5. నీ రూపము నిమ్ము - నినుఁ - బోలి నేనుండ - నిత్యనాధా = నీదు -  
సారూప్య మెదమీద - సంపూర్తిగా వ్రాయు - సత్యనాధా ||విమల||
6. ప్రేమపూరిత హృదయ - మేమరక నా కిమ్ము - ప్రేమనాధా = యెంతో  
ప్రేమమౌ సుమమౌ - నేమమౌ బ్రతుకిమ్ము - క్షేమనాధా ||విమల||

-ఆల్ఫ్రెడ్ థ్యాగరాజు పామర్

### 439 పరిశుద్ధత కొరకు ప్రార్థన

- రా -నాధనామక్రియ (చాయ : నా యేసునాధా - ననఁ జూడవే) తా-అట
- సంపూర్ణ పరిశుద్ధి నిమ్ము - సత్య - సంపూజ్య సర్వజ్ఞ పరిశుద్ధ దేవా ||సంపూర్ణ||
1. నిర్మల మనసు రంజిల్ల - నిత్య - పరమానందంబు నా <sup>1</sup>యాత్మలో నెరపు  
= ధరణి శ్రమల నోర్పు నిమ్ము - పాప - పరితాప మనుదినం బభివృద్ధిపరచి  
||సంపూర్ణ||
2. విశ్వాస సమ్మద్ది నిమ్ము - నాదు - ఈశుండ శ్రీ యేసు ప్రేమ నెంచి సం =  
తోషంబుగ సేవించుటకు - నీదు - <sup>2</sup>నాశీస్సు దయచేయు దాస పోషకుఁడా  
||సంపూర్ణ||
3. నాలోఁ గృతజ్ఞత నింపు - నన్ను <sup>3</sup> - బాలించు ప్రభునికై - బ్రతుకంగ  
నిమ్ము = చాల తనదు మహిమఁ బొగడి - సర్వ - కాలంబు దన వాక్కుఁ గని  
పెట్టునట్లు ||సంపూర్ణ||
4. నా పాపములె యేసునాధున్ - ఘోర - <sup>4</sup>తాపా నిర్మాణంబు లందింపఁ  
జేసెన్ = నా పాపములకు దుఃఖింతున్ - దేవ - కాపాడుమీ నన్నుఁ  
బాపంబునుండి ||సంపూర్ణ||
5. పెక్కంత శుద్ధిని బొంది - నేను - ఇక్కట్ల నోడింప శక్తి నందిమ్ము = చిక్కులఁ  
బడి యుండునపుడు - నీతి - లోకమం దా సక్తి మిక్కుట పరచి ||సంపూర్ణ||
6. నీ రాజ్య ప్రవేశ మంది - తండ్రి - యా రాజ్య <sup>4</sup>శుశ్రూష నిల నేర్చునట్లు =  
పరిశుద్ధాత్మ సహాయ మిమ్ము - యేసు - ధరణి నీవలె నేను <sup>5</sup>వర్తించునట్లు  
||సంపూర్ణ||

-ఎస్.బి. సైమన్

<sup>1</sup>వ్యాపింపఁజేయు. <sup>2</sup>దీవెన. <sup>3</sup>దుఃఖమును మరణమును. <sup>4</sup>సేవ. <sup>5</sup>చేయుబాగు

## సమర్పణ

440

స్వసమర్పణము

రా - యదుకులకాంభోజి

తా-త్రిపుట

<sup>1</sup>తనువు నా దిదిగో గై - కొనుమి యో ప్రభువా నీ - పనికిం బ్రతిష్ఠించుమి = దినములు క్షణములు - దీసికొని యవి నీదు - <sup>2</sup>వినతిన్ బ్రవహింపఁ జే - యను శక్తి నీయుమి || తనువు||

1. ఘనమైన నీ ప్రేమ - కారణంబున నీకై - పనిచేయుఁ జేతు లివిగో = యనయంబు నీ విషయ - మై సొగసుగాఁ జూరుకు - దనముతోఁ c బరుగెత్త - వినయ పాదము లివిగో || తనువు||
2. స్వర మిదిగో కొనుమి - వరరాజు నిను గూర్చి - నిరతమ్ము పాదనిమ్ము = మరియు పెదవు లివిగో - మహనీయమైన నీ - పరిశుద్ధ వార్తతోఁ c - బరి పూర్ణముగ నింపు || తనువు||
3. వెండి <sup>3</sup>పసిండి యివిగో - <sup>4</sup>వీస మైనను నాకై - యుండవలె నని కోరను = నిండైన నీ యిష్ట - నియమంబు చొప్పున - మెండుగ వాడఁ బరి - మితియొ జ్ఞానం బిదిగో || తనువు||
4. నా యిష్ట మిదిగో యిది - నీ యిష్టముగఁ జేయ - నా యిష్ట మింకఁ గాదది = నా యిచ్చ యున్నట్టి - నా హృదయ మిదిగో - నీ - కే యియ్యది రాజు - కీయ సింహాసనమో || తనువు||
5. ఉన్న నా ప్రేమ నీ - సన్నిధానమున నే - నెన్నఁడు ధార వోయన్ = నన్ను నీ వానిగ - నాధా గైకొను మపుడు - చెన్నుగ నీ వశమై - స్థిర ముగ నుండెదఁ || తనువు||

-ముంగమూరి దేవదాసు

441

సమర్పణము

రా - సౌరాష్ట్ర

తా-అట

నావన్ని యంగీకరించుమి - దేవా - నన్నెప్పుడు నీవు కరుణించుమి = నావన్ని కృపచేత - నీ వలన నొందిన - భావంబునను నేను - బహు ధైర్య మొందెద || నావన్ని||

<sup>1</sup>శరీరము. <sup>2</sup>మహిమను. <sup>3</sup>బంగారము. <sup>4</sup>కొంచెమైనను.

1. నీకు నా ప్రాణము - నిజముగా నర్పించి = నీకు మీఁదుఁగట్టి - నీ కొరకు నిల్పెద || నావన్ని||
2. సత్యంబు నీ ప్రేమ - చక్కగా మదిఁ బూని = నిత్యంఁక గరముల - నీ సేవఁ జేసెద || నావన్ని||
3. నీ సేవ జరిగెడు - నీయాలయమునకు = నాసచే నడిపించు - మరల నా పదములు || నావన్ని||
4. పెదవులతో నేను - బెంపుగ నీ వార్తఁ = గదలక ప్రకటింపఁ - గలి గించు దృఢ భక్తి || నావన్ని||
5. నా వెండి కనకంబు - నా తండ్రి గైకొనుమి = యావంతయైనను - నాశింప మదిలోన || నావన్ని||
6. నీవు నా కొసఁగిన - నిర్మల బుద్ధిచే = సేవఁ జేయఁగ నిమ్ము - స్థిర భక్తితో నీకు || నావన్ని||
7. చిత్తము నీ కృపా - యత్తంబు గావించి = మత్తిల్లకుండఁగ - మార్గంబుఁ దెలుపుము || నావన్ని||
8. హృదయంబు నీ కిత్తు - సదనంబుగావించి = పదిలంబుగా దానిఁ - బట్టి కాపాడుము || నావన్ని||

-ఫలిపాక జగన్నాథము

442

సమర్పణ గీతము

రా - యమునాకళ్యాణి (చాయ : నన్ను దిద్దుము)

తా-త్రిపుట

జీవితాంతము వరకు నీకే - సేవ సల్పుదునంటిని = నీవు నాతో నుండి ధైర్యము - నిచ్చి నడుపుము రక్షకా || జీవితాం||

1. ఎన్ని యాటంకంబులున్నను - ఎన్ని భయములు కల్గిన = అన్ని పోవును నీవు నాకడ - నున్న నిజమిది రక్షకా || జీవితాం||
2. అన్ని వేళల నీవు చెంతనె - యున్న యను భవమీయవె = తిన్నగా నీ మార్గమందున - పూనినడచెద రక్షకా || జీవితాం||
3. నేత్రములు మిరుమిట్లు గొలిపెడి - చిత్రదృశ్యములున్నను = శత్రువగు సాతాను గెల్వను చాలు నీ కృప రక్షకా || జీవితాం||

4. నాదు హృదయమునందు వెలుపట - నావరించిన శత్రులన్ = చెదర గొట్టుము రూపుమాపుము - శ్రీఘ్రముగ నారక్షకా ॥జీవితాం॥
5. మహిమలో నీవుండు చోటికి - మమ్ము జేర్చెదనంటివే = ఇహము దాటినదాక నిన్ను - వీడనంటిని రక్షకా ॥జీవితాం॥
6. పాప మార్గము దరికి బోవక - పాత యాశల గోరక = ఎపుడు నిన్నే వెంబడింపగ - కృప నొసంగుము రక్షకా ॥జీవితాం॥

-సి.డి. శుభామణి

## 443

## సంపూర్ణ సమర్పణము

రా - యమన్

(చాయ : భీకరుండో)

తా-ఆది

శ్రీ యెహోవా నీ కొసంగెద - శ్రేయ మొదవచగ నాదు సంపదఁ = బాయక నీ సమ్ముఖమ్మున - నే యెడ నివసించు భక్తితో ॥శ్రీ॥

1. అడఁకువతో నీ పాదములఁబడి - యొడయుఁడా నావెల్ల నీకిడి = తడవు చేయక కొల్తు నిన్ను c - దండ్రీ నన్నంగీకరించుమి ॥శ్రీ॥
2. నీవు నా రాజువు నిరతము - నేను నీ బిడ్డను నిశ్చయము = పావనాత్ముని యెదుట నాదు - జీవ మిడుదు సజ్జీవనముకయి ॥శ్రీ॥
3. ప్రభువరా యర్పించుకొందు - భక్తితోడ నన్ను నిందు = శుభప్రదము లగు శక్తులతో నను - సొంపుమీరఁగ నింపు స్వామీ ॥శ్రీ॥
4. మహిమస్తుతులు చెల్లు నీ నా - మంబునకు నిత్యంబుగా న = స్నిహా పరంబుఁ బ్రోచువాఁడ - నీవె సుమ్మా లోక రక్షకా ॥శ్రీ॥

-వేళెపోగు గుల్జానమ్మ

## 444

## జ్యోతిగ మము జేయుము

రా - ఆనందభైరవి

(చాయ : గొప్ప దేవ నాకు తండ్రివి)

తా-చాపు

జ్యోతిగ మము జేయుమో దేవా - యీ లోకమున నీ ఖ్యాతి నిలుపగ జేయుమో దేవా = జ్యోతిగ మము జేసి మాలో - క్రీస్తు మార్గము బయలు పరచి - నీతి ప్రేమలతోడ హృదయము - నింపి మమునడిపింపు మయ్యా ॥జ్యోతిగ॥

1. మా కుటుంబము లోన నీ వెలుగు - ప్రసరించు నట్లుగ - నాదు బ్రదుకును శుద్ధి జేయుమయ్యా = మా కుటుంబములోని వారలు - మాసకను నీ వెలుగు జూపగ - మమ్ము నీ మార్గంబునందున - మనుప పరిశుద్ధాత్మ నిదుమా ॥జ్యోతిగ॥
2. సంఘమున నీ కీర్తి కనపడగ - పరిశుద్ధ సహవాసంబులో నను వృద్ధి జేయు మయా = భంగపరచెడి కక్షలన్నిటి - బాధపరచెడి శక్తులన్నిటి - పార దోలగ శక్తినిడి నీ - భక్తి కాంతిని జూపి నాలో ॥జ్యోతిగ॥
3. నిన్ను దెలియని యాత్మ లెన్నెన్నో - మా చుట్టునున్నవి - నీ కొరకు కనిపెట్టుచున్నవయా = అన్నివేళల నీ సువార్తను - అందరికి ప్రకటింప మనసున - నాశనిడి నీ వార్త వెలుగును - అన్ని దిశలకు జాటునట్లుగ ॥జ్యోతిగ॥
4. సమయమును వరముల నొసంగితివి - మా రక్షకా ధన - సంపదను నీవే యొసంగితివి = విమల జీవితమందు వానిని విరివిగా నితరుల కొసంగి - వీర త్యాగార్పణములతో నీ - వెలుగు ప్రసరింపంగజేయను ॥జ్యోతిగ॥

- పి.డి. శుభామణి

## 445

## నేను నీ సేవకుఁడను

రా - ముఖారి

(చాయ : జీవమా చింతించకుండు)

తా-అట

నేను నీ వాఁడను దేవా - నిక్కంబుగ - నేను నీ వాఁడను దేవా = వీనుల నీ ప్రేమ - వివర మాల్చించుచు - మేను నాత్మయు నిత్తు - మేలొసఁగ నీకిప్పుడు ॥నేను॥

1. ఘనుఁడ వైన నీవు - గలిగించితివి నన్ను - మనుజు లోకమునందు - నిను నేను సేవింప ॥నేను॥
2. నాకు నవసర మౌన - నానా వస్తువు లిచ్చి - నీ కటాక్షము నన్ను - నిల్పుచున్నది గాన ॥నేను॥
3. నా దోషముల నుండి - నన్ను రక్షింపను - నీదు పుత్రుని ప్రేమ - నిందార నొసగితివి ॥నేను॥
4. నే నఘముల చేత - నిజముగఁ జావఁగ - నీ నెనరుచే నన్ను - నీవు బ్రతికించితివి ॥నేను॥

5. నా తనువు నాత్మయు - నాకు గల్గిన వన్ని - నా తండ్రి యిచ్చితివి - నాకు నీ కృప చేత ॥నేను॥

- పులిపాక జగన్నాధము

## 446

### నా సిలువ

రా - బిలహరి (చాయ : హాలెలూయ యనిపాడుడీ) తా-త్రిపుట

యేసు! నా సిలువ నెత్తి - యిప్పుడు నే - నీ సుమార్గముఁ బట్టితి = నా స్వజనము లనాదరంబునఁ - త్రోసినను పగజేసిన - నా సమస్తము నీవెగా యిక - నే సరకుగొన నేమియున్ ॥యేసు॥

1. ఎన్ని శ్రమలు వచ్చిన - లోకపు టాశ - లన్ని భిన్నము నొందిన = నన్ను ఖిన్నునిజేయ నేరవు - సన్నుతుండును స్వర్గము - నన్ని నావైయున్న విగ నిక - నన్నుఁ గడుపున దెవ్వరు ॥యేసు॥
2. ఆపదలో ననుఁ జుట్టినఁ - జేరుదు నే - నో పరాత్పర రొమ్మునఁ = బ్రావ కుండవు పతితుండై నీ - దాపు జేరిన వానికిన్ - దాప మాపుచు సంతసంబిడి - ధన్యుఁ జేయుదు వీవెగా ॥యేసు॥
3. నినుఁ జ్రేమించెడు తండ్రిని - నా యాత్మా - నిను రక్షించిన క్రీస్తును = గనుమునిన్నుఁ జొ - చ్చిన ప్రియాత్మును - ఘన త్ర్యేకుని నిత్యమున్ - గొనుము రక్షణ, పాపము చిం - తను విడిచి యిం కెన్నడున్ ॥యేసు॥
4. విశ్వాస కవచంబును - మేను నిడి - విజ్ఞాపనము చేయుము = శాశ్వతంబగు రాజ్యమునకును - సదయుండౌ ప్రభువు నడుపు - విశ్వసితము లభించునట నీ - విన్నపము స్తుతి యొనుగా ॥యేసు॥

- వంతగాని పరదేశి

## 447

### సమర్పణ

రా - యమునాకళ్యాణి తా-అట

సృష్టిపితా - సర్వోన్నతా = సమర్పింతున్ - సర్వస్వమున్

1. భూమి అకాశము నీవే - భూధర శిఖరములు నీవే = భూ ప్రజలు నీవారే - బలశౌర్యములు నీవే ॥సృష్టి॥

2. మా వెండి బంగారములు నీవే - మాకున్న వరములు నీవే = మా దేహముల్ - మా గేహముల్ మా జీవితము నీవే ॥సృష్టి॥
3. వెలలేని గాలి వెలుతురులు - విలువైన పాడి పైరులు = వివిధంబులైన దీవెనలు - నీ కరుణా వర్షములు ॥సృష్టి॥
4. పరిశుద్ధ గ్రంథపు పలుకులు - పరలోక తేనె చినుకులు = ప్రభు యేసుని మాటలు - మా వెల్గు బాటలు ॥సృష్టి॥
5. మాదంత నీదే మహా దేవా - మా రాజువయ్యా యెహోవా = మా తనువుల్ మా బ్రతుకుల్ మా యావదాన్ని నీవే ॥సృష్టి॥
6. మేమిచ్చు కాన్గ యేపాటిది? యే ప్రేమ నీకు సాటిది? = మోక్ష నాధా యేసుప్రభో - అంగీకరించువిభో ॥సృష్టి॥
7. తండ్రి కుమార శుద్ధాత్ముడా - త్రియేక దేవ స్తోత్రముల్ = దాత వీవే నేతవీవే - దేవాది దేవుండవే ॥సృష్టి॥

- డి.వి.దానియల్

## 448

### సమర్పణ ప్రార్థన

రా - ముఖారి తా-అట

కొనుము మా హృదయంబు - లను నీకర్పించెద - మనయము నుతి యించుచు = ఘనముగాఁ గృపచేత మముఁ గా - చినను మే మెంతయు ననర్హుల - మనుచు నీ పాదముల కెరగుచు - ననిశమును నీ కృపఁ దలంతుము ॥కొనుము॥

1. బలహీనులము మేము - బలవంతుండవు నీవు - బల మిచ్చి మము నడుపుము = ఇలను మే మిక బ్రతుకు దివసం-బులను నీ పద భక్తిచే నెపుడలయ కుండగ మమ్ముఁ గడు ని - ర్మలిన హృదయులఁ జేసి కరుణను ॥కొనుము॥
2. ఘోరారణ్యము భువి వి - చార సంకలితము - భూరి భయంకరము = దారి లేదిక నీవు దప్ప - వేరె సాధన మెవటఁ గానము - కోరి మము నందరిని నీదరి - జేరుకొను మార్గమును జూపు ॥కొనుము॥
3. గత వత్సరమున నీ - యతులమౌ కృపచేత - పతితుల మముఁ గాచితి = వతి వినప్రుల మగుచు మామా - మతులలో నీ ప్రేమఁ దలంచుచు - మతి విహీనతే వీడి యిక నిను - సతతము సేవింతు మయ్య ॥కొనుము॥

4. ఈ వత్సరంబున - నెవ్వరు మాలోన - పోవుదు రిలను విడిచి = దేవ వారలు భువిని వదలి - పోవు కాలమునందు దిన్నని - త్రోవలో వారలను సుఖముగ - త్రోవ దొడ్డాని పోవు మయ్య || కొనుము ||
5. మమ్మును విశ్వాస - మార్గమందున దోడ - నిమ్ముగ గొని పోవుచు = నమ్ము నీ ప్రియ సేవకుల బృం - దమ్మునకు సిద్ధంబులగు మకు - టమ్ములను మే మొందుటకు వే - గమ్ముగా బాతులను జేసి || కొనుము ||
6. శోధనల యందున - బాధల యందున - నోదార్చు మా కొనగము = శోధనలచే మాకు మరియును - శుద్ధమగు హృదయంబు లిచ్చుచు - శోధనలో ఫలియింపజేయుము - బాధకమ్ములు గాక యుండ || కొనుము ||
7. ఈ లోక దుఃఖము - లెల్ల నేగిన పిదప - నీ లోకమును జేరగఁగ = పాలుమాలక మేము మామా - పరుగు నెత్తగ సాయ మిమ్మో - యేలికా నీ కరములను మ - మ్మొప్పు గొని నడువంగ నేర్చు || కొనుము ||
8. దురితంబు లెల్లను - గరుణచే గడిగి నీ - పరమందు మము జేర్చుము = నిరతమును మే ముచట నీ కృప - విరివి నెంతయు బొగడుచును మా - కరములను బంగారు వీణెలు - వెరవుగా గొని మీటుచుందుము || కొనుము ||

- మాధవభక్తుల దావీదు

## 449

Have Thine own Way Lord

1. నీ చిత్తం బేను - నీ చిత్తంబే నేను మట్టిని - ఓ కుమ్మరీ! నీ కోర్కెదీర - నన్ దీర్చుమా నీకు లొంగెదన్ - ఓ ప్రభువా ||
2. నీ మార్గంబేను - నీ మార్గంబే నేడు నన్ను ప-రిశోధించు శుద్ధిజేయుమా - యేసూ నన్ను నీ సన్నిధిలో - మోకరింతున్ ||
3. నీ కోర్కె యేను - నీ కోర్కెయే నే గాయంబొంది - అలసితన్

4. బాగుచేయు నన్ - ముట్టిప్రభో నీకే సమస్త - శక్తి నొప్పొన్ ||
4. నీ యిష్టంబేను - నీ యిష్టంబే నీ యాత్మతోడ - నన్ నింపుమా నాయందెల్లరు - క్రీస్తున్ జూడన్ నీ యాధీనంబు - నన్నుచుకో
5. అప్పుడు నేను - నీ రీతిగాన్ తప్పకజేతు - నో ప్రభువా ఇప్పుడే నీదు - సేవ జేయున్ అప్పుగింతు నా - సమస్తంబు ||

- ఎ.వి. పొల్లార్

అను : ఎం.జే.రామాంజులు

## 450

Take my life, and let it be

1. నాదు ప్రాణ మోప్రభో, నేను నీకర్పింతును. నాదు చేతు లెప్పుడు నీదు సేవ జేయనీ నాదు కాళ్లు లెస్సగా నీదు త్రోవ బోవనీ నాదు స్వర మెన్నడను నీదు స్తుతి బాడనీ
2. నాదు నోరు నిత్యము నీదు బోధ బల్క నీ నాదు సొమ్ము సొత్తులు నీకు నిత్తు నెప్పుడు

3. నాదు కాల మంతయు నిన్ను c బ్రస్తుతింపనీ బుద్ధి పూర్వకంబు నిన్ను నేను కొల్వనీ.
3. సొంత మేలుగ గోరక నీదు కీర్తి గోరుదు నాదు సంతరంగము స్వీకరించి యేలుము నాదు నిండు ప్రేమను నీకర్పింతు నెప్పుడు నన్ను నీదు సొత్తుగా నీ పంగీకరించుము.

- ఫ్రాన్సెస్ రిడ్లీ హావగ్గల్

అను : జాన్ అబెర్లీ

## 451

నీ చిత్తమే సిద్ధించు ప్రభూ

రా - శంకరాభరణం

తా - ఆది

1. సర్వచిత్తంబు నీదేనయ్యా - స్వరూపమిచ్చు కుమ్మరివే = సారెపై నున్న మంటినయ్యా - సరియైన పాత్రన్ జేయుమయ్యా - సర్వేశ్వరా నేరిక్తుండను సర్వదా నిన్నే సేవింతును || సర్వ ||
2. ప్రభూ! సిద్ధించు నీ చిత్తమే - ప్రార్థించుచుంటి నీ సన్నిధి = పరికింపు నన్నీదివసంబున - పరిశుభ్రమైన హిమముకన్న - పరిశుద్ధున్ జేసి పాలింపుమా - పాపంబుబోవ నను గడుగుమా || సర్వ ||
3. నీ చిత్తమే సిద్ధించు ప్రభూ - నిన్నే ప్రార్థింతు నా రక్షకా = నీవమో గాయముల చేతను - నిత్యంబు కృంగి అలసియుండ - నిజమైన సర్వశక్తుండవే - నీ చేతబట్టినన్ రక్షింపుమా || సర్వ ||
4. ఆత్మస్వరూప నీ చిత్తమే - అనిశంబు చెల్లు ఇహపరమున = అధికంబుగా నన్నీ యాత్మతో - ఆవరింపుమా నా రక్షకా - అందరూ నాలో క్రీస్తుని జూడ - ఆత్మతో నన్ను నింపుము దేవా || సర్వ ||

- ఎ. చాల్సెన్ కిన్నింగర్

## 452

*Thy life was given for me*

1. సమృద్ధి జీవము సంపత్తి నాకుగా సంతప్త మొందుచు చావును బొందితి నాకై చావొందితి నీకై యేమి చేతున్?
2. నెమ్మయిన రాజ్యము నేనొందు లాగున నీ నెత్రు కార్పుచు నీ ప్రాణ మిచ్చితి నా యాత్మక బ్రోచితి నీకేమి యిత్తును?
3. నీ తండ్రి యింటిని నీ సింహాసనమున్ నీ గౌరవంబును

4. నీ వన్ని మానితి యన్ని త్యజించితి నీ కేమి త్యజింతున్?
4. నాశంబునుండి నన్ రక్షించుటకును లెక్కింప శక్యము కాని విచారమై నీ శ్రమ లోర్చితి నీకై నేనోర్తునా?
5. నా పాప మన్నింపున్ రక్షణ్య మార్గము అక్షయ భాగ్యము నాశించి తెచ్చితి నా కన్ని తెచ్చితి నీకేమి తెచ్చెదన్ ?

- ఫ్రాన్సెస్ రిడ్లీ హావర్లత్

## 453

*I gave my Life for Thee*

1. సంపూర్ణ జీవము సంపత్తి నీకు గాన్ సంతప్త మొందుచు చావును బొందితి నీకై చావును బొందితి నాకేమి చేతువు?
2. నెమ్మయిన రాజ్యము నీ వొందులాగున నా నెత్రు కార్పుచు

3. నా ప్రాణమిచ్చితి నా ప్రాణమిచ్చి ప్రోచితి నాకే మిచ్చితివి?
3. నా తండ్రి యింటిని నా సింహాసనమున్ నా గౌరవంబును నా వెల్లమానితి నా వెల్లమానివచ్చితి నీవే మిచ్చెదవు?

4. చెప్పురాని బాధలన్ పొందుచు సిల్వపై చిందితి రక్షము చివ్వున బ్రోవను చింతల నీకై యొర్చితి చింతల నోర్తువా?

5. నీ క్షమాపణమున్ రక్షణ మార్గమున్ అక్షయభాగ్యమున్ ఆశించి తెచ్చితిన్ నీకై రక్షణ తెచ్చితిన్ నాకేమి యిత్తువు?

- ఫ్రాన్సెస్ రిడ్లీ హావర్లత్

## 454

*I am Thine, O Lord, I have heard Thy voice*

1. నే నీవాడనై యుండ గోరెదన్ యేసు ప్రియ రక్షకా నీవు చూపు ప్రేమను గాంచితిన్ నన్ను c జేర్చు నీదరిన్ || నన్నుc జేర్చు చేర్చు చేర్చు రక్షకా నీవు పడ్డ సిల్వకున్ నన్నుc జేర్చు చేర్చు చేర్చు రక్షకా గాయపడ్డ ప్రకృకున్ ||
2. నన్ను c బ్రతిష్ఠపర్చుమీ నాధా నీదు కృపవల్లనే

3. నాదు నాత్మ నిన్ను నిరీక్షించు నీ చిత్తంబు నాదగున్
3. నీదు సన్నిధిలో నికక మండ నెంత తుష్టి నాకగున్ స్నేహితుని మాటలాడెదన్ సర్వశక్త ప్రభుతో
4. నీదు దివ్య ప్రేమాతిశయము ఇహ బుద్ధి కందదు పరమందున దాని శ్రేష్ఠత నే ననుభవించెదన్

-ఫ్రాన్సెస్ జేవ్చేన్ ఆల్ఫీటీన్

అను : జేకబ్ చేంబర్లెన్

## 455

*All to Jesus I surrender*

1. యేసుసామి నీకు నేను నా సమస్త మిత్తును నీ సన్నిధిలో వసించి ఆశతో సేవించును

- || నా సమస్తము నా సమస్తము నా సురక్షకా నీ కిత్తు నా సమస్తము ||



2. యేసుసామి నీకె నేను  
దోసి లొగ్గి మ్రొక్కెదన్  
తీసివేతు లోకయాశల్  
యేసు చేర్చుమిప్పుడే.
3. నేను నీవాడను యేసు  
నీవును నావాడవు  
నీవు నేను నేకమాయె  
నీ శుద్ధాత్మ సాక్ష్యము.

4. నీకు నన్ను యేసు ప్రభు  
ఈయనేనె యేగితి  
నీదు ప్రేమశక్తి నింపు  
నీదుదీవె నియ్యవే.
5. యేసు నీదె నా సర్వాస్తి  
హా సుజ్వాల్ బొందితి  
హా సురక్షణానందమా  
హల్లెలూయా స్తోత్రము.

అను : ఎం. జి. రామాంజులు

## సేవ - ప్రతిఫలము

### 456

### క్రైస్తవ సేవ

రా -సావేరి

(చాయ : తనువు నా దిదిగో)

తా-రూపకము

సంతసంబున వత్తు - సర్వేశ్వరుని చిత్త - మెంతయు నెరవేర్చును = వంతలు  
విడి నాదు - సంతరంగము కదుర - నెంతో విశ్వాసమున - వెంట వత్తును  
బ్రభువా ||సంత||

1. సురుచిరమగు మరియు - సూనుని యాజ్ఞలు - శిరమున నిడికొందును =  
మరియు మనసుతో - మార్తమ్మ కరములతో c - బరమ సౌఖ్యముం బొంద -  
భక్తితో సేవించు ||సంత||
2. నారాజు సేవ దు - ర్భరమై బాధగ నున్న - భారంబుగను దోచదు =  
సారెసారెకు దనదు - చక్కని చిఱునవ్వు - వారింబి భారమున్ - ధీరత నొన  
గును ||సంత||
3. కారుణ్యమున నాదు - కల్మషమయ హృదయ - భారములను మోసితి = ఆ  
రాజ్యమునఁగల - యాస్తికై నా చిత్త - మాలసింపఁగ నెత్తి - యందే స్థిరముగ  
నుంచు ||సంత||
4. ఈ యుర్వి నేఁజేయు - సేవకు ఫలములు - నీ చోటఁ గనుఁగొందునే =  
కాయం బీధర - కర్మలం గరపిన - నా యాస్తి నా హృదయ - మాలో కమున  
మండు ||సంత||

- మొలతాటి విద్యానందము

### 457

### క్రీస్తు కొరకు సేవ

రా -ఖరహరప్రియ

(చాయ : ప్రభువా పంపుమా)

తా-అది

శ్రీ యేసుని వేఁడు - మనసా - సేవింపవే నేఁడు = నీ యుఘములను  
బాపియు నిను నెడ - బాయక కడు సహాయము జేసెడి ||శ్రీ యేసు||

1. పాపంబులు వీడి - పశ్చా - త్తాపబంబును గూడి - దాపున జేరుము -  
దయగల ప్రభువు నీ - పాపముం బాపియుం పాలించును ధర ||శ్రీ యేసు||
2. దేవుని మరువకుము - దైవ - సేవను మరువకుము = జీవపుఁ త్రోవను -  
స్థిరముగ నడువను - పావన మనసును - బ్రాపుగ నిచ్చెడి ||శ్రీ యేసు||
3. రక్షము చిందించె - ప్రభువు - రక్షితో నీ కొరకు = రక్షపు టూటల -  
శక్తిని నమ్మిన - ముక్తి కలుగును - భక్తితో నీవు ||శ్రీ యేసు||
4. సిలువయే నీ ఘనము - క్రీస్తు - సిలువయే నీ ధనము = సిలువయే  
భాగ్యము - తులువల కెల్లను -సిలువ వలననే -కలుగును రక్షణ ||శ్రీ యేసు||

- బునమల్ల బెంజమిన్

### 458

### సేవ కిదే యుక్త సమయము

రా -సౌరాష్ట్ర

తా-అట

ప్రభు సేవ కిదియే సమయంబు - ప్రజల విమల - ఫలముల నొంద  
నిదియే సమయంబు ||ప్రభు||

1. మరణంబు బడయక మున్నే - ఘోర - తరమైన పాపాత్ము - లరసి గుణ  
పడఁగ - నరక వేదనఁ బాపు కొరకు - దేవుఁ డరిమురి తరి యెంతో -  
కరుణతో నొసఁగెఁ ||ప్రభు||
2. కరుణ గల్గెడి దివసములలో - నీవు - పరమ భాగ్యంబులు - బడయుంగ  
వచ్చు - మరణం బెరిఁగిన జీవాత్ము - యద్ది - మఱచెదవి ది యెంతో -  
అరుదై యున్నది నా ||ప్రభు||

<sup>1</sup>మంచి. <sup>2</sup>ఆశ్చర్యము.

3. పశ్చాత్తాపం బనెడి తలుపు - మూయఁ - బదుమ దేవుని కరుణా - భాగ్యమును తలుపు - నిశ్చయమంబుగ వేయఁబడు - నెంతో - యాశ్చర్యకరమౌ - నవన మగుపడదు ||ప్రభు||
4. సారస్యమైన కార్యములం - జేయ - సమయ మనెడి తలుపు - సరగ మూయబడున్ - <sup>1</sup>వారక మృతి బొందునపుడే - గాక - సార కార్యము లన్ని - జక్కఁగాఁ జేయు ||ప్రభు||
5. గత దినంబులకై స్తుతింతున్ - మిగుల - కఠినంబులైనట్టి - గండముల నుండి - ప్రతి దినంబును దప్పించుచు - నెంతో - మితిలేని కృపచేత - బ్రతికించు మనలఁ ||బ్రభు||
6. నీతియుతులగు భక్తులారా - మన - పాతకములకుఁ జచ్చి - పరమేశ్వరుని - ప్రీతి మ్రొక్కులు చెల్లించుదము - నూత్న - వత్సరము ప్రభు - స్తుతికై బ్రతుకుదుము ||ప్రభు||

## 459 ఎవరు ప్రభుని పక్షమున నున్నారు?

రా -యదుకులకాంభోజి (చాయ :ఎవరు భాగ్యవంతు లౌదురు) తా-ఆది

ఎవరు క్రీస్తు వైపు నున్నారు - ఎవ రేసుని వారు - రాజౌ = దివ్య యేసు ప్రభుని కొరకై - యెవరు సేవ చేయుచు నుండు ||నెవరు||

1. నాశనం బగు నాత్మల కెల్ల - నాశ్రయ రక్షకుఁడౌ - క్రీస్తు = యేసును దెల్పు లోకమును - విసర్జించి సేవజేయ ||నెవరు||
2. లయము గాని యేసు శక్తియే - జయము పొందును - ఆయన = ప్రియమౌ సైన్యమందుఁ జేగి - సయితాను నెదిరించి గెలువ ||నెవరు||
3. మరణమందు గూడ మాకుఁ - గరుణఁ జూపిన యేసు నీ కొ = మరులమై మేమందఱము నీ - దరికిఁ జేరి యున్నాము ||ఎవరు||

- టి.గురవయ్య

## 460

### సువార్త ప్రకటన

రా -హరికాంభోజి (చాయ : ఎంతో సుందరమైనవి) తా-త్రిపుట

చాటుఁడి శుభవార్తను - బోధకులారా - చాటుఁడి శుభవార్తను = జాటుఁడి శుభవార్త - సకల రాష్ట్రములలోఁ - జాటించుఁడని చెప్పె - ధాటిగఁ ప్రభు యేసు ||జాటుఁడి||

1. లోకమును ప్రేమించి - లోకరక్షణ కొఱకు - ప్రాకటంబుగ సుతునిఁ - బంపె దేవుఁడటంచుఁ ||జాటుఁడి||
2. శత్రువుల రక్షింప - మిత్రుఁడుగా వచ్చి = మైత్రి ననువు నిచ్చి - మరల లేచెన టంచుఁ ||జాటుఁడి||
3. ఎట్టి పాపు లైనఁ - బట్టి యేసుని మాట = దిట్టముగ నమ్మినఁ - బట్టుగ క్షమియించుఁ ||జాటుఁడి||
4. హృదయ శుద్ధిని గోరి - సదయుఁడగు రక్షకునిఁ = పదిలముగఁ ప్రార్థింపఁ - పరిశుద్ధాత్మ నొసంగుఁ ||జాటుఁడి||
5. నమ్మి బాప్తిస్మంబు - నెమ్మిఁ బొందిన మనుజు = లిమ్ముగఁ బొందుదు - రిలను ఘన రక్షణముఁ ||జాటుఁడి||
6. ఇందు నందు మికుఁ - బొందుగ నొసంగును = సందియము లేకుండ సకల భాగ్యము లనుచుఁ ||జాటుఁడి|| -

-పులిపాక జగన్నాథము

## 461

### ఆత్మల సంపాదనము

రా -ముఖారి (చాయ : కరుణసాగర) తా-ఆది

ఆత్మలను సంపాదింపఁ నగు - ఆత్మ బలమున నిది చేయనగు = ఆత్మ సంపాదనముకన్న - నక్షయానందము లేదన్న - యాత్మలను వెదకి రక్షింప నాత్మల కాపరి యాన తిడి ||నాత్మలను||

1. ధనముకన్న నాత్మ సంపా - దనము మేలౌ దాని సంపా = దనముఁ గోరి మన రక్షకుఁడు - ధారపోసెను దన రక్తంబు ||నాత్మలను||
2. క్షణక్షణము నెందఱో నశింప - జాలిలేద నీవు సుఖింప = అణఁకువతో ననుదిన మొక యాత్మ - నైన రక్షింపఁగ దయ రాదా ||యాత్మలను||

3. పరుల యాత్మ విమోచనంబు - ప్రభువు కోరు బహుమానంబు = పరదుం డౌ క్రీస్తును నీవెట్లు - వట్టి చేతులతో దర్శింతు ||నాత్మలను||
4. నీతిమార్గము ననుసరింప - నిత్యమును జక్కగ వర్తింపఁ = పాతకులఁ ద్రిప్పెడు సద్భక్తుల్ - జ్యోతులట్లు బ్రకాశించెద రింక ||నాత్మలను||
5. జీతనాతంబులు లేవని - సిగ్గుపడకు మిది కాదని = ప్రీతితో నాత్మలను గడింప - నీతి మహిమ మకుటంబులునౌ ||నాత్మలను||
6. నీ యమూల్య తరుణంబుల - నీ ప్రశస్తదానంబుల = వేయియేల నీ సర్వంబు - విభుని సేవకు నీ వర్పించు ||మాత్మలను||

- మల్లెల దావీదు

## 462

## యేసును వెంబడించుము

రా -శంకరాభరణము

తా-ఆది

జయప్రభు యేసునె వెంబడించుచు - జయముగ నడచెదము - యేసుతో జయముగ వెడలెదము = ప్రియుడగు యేసుని ప్రేమను చవిగొని - పయనము జేసెద మా ప్రభు వెంబడి ||జయప్రభు||

1. ఆదరణయు అధికబలమును అత్యుద్ధమును - అవనిలో అందరి రక్షయును = ఆదర్శంబౌ ఆయన వాక్యమే - అనిశము మనకిల మార్గము చూపగ ||జయప్రభు||
2. ధర విరోధులు మమ్ము జుట్టగ - దరి జేరెద మేసున్ - ప్రభుని దరిజేరెద మేము = ధాత్రి దురాశల దంబములన్నిటి - మైత్రిని వీడి నడచెద మేసుతో ||జయప్రభు||
3. మా ప్రభు జూముము నీడు మార్గపు - మాదిరి జాడలను - నీ దగు = మాదిరి జాడలను = మా పాదములను తొట్టిలకుండగ - మా కిడు బలమును యీ కృపాదినమున ||జయ ప్రభు||
4. మా కొరకై నీవు నడచిన- మార్గము జూడగను - మేము మార్గము జూడగను = మా రక్షక నీ అడుగుజాడలు - మరువక విడువక నడువగ కృపనిడు ||జయప్రభు||

5. ఇహపరముల నినుగాక ప్రేమతో - ఎవరిని గొలిచెదము? - ఎవరిని ప్రేమింప వశమె? = విహరించెదము యేసుని వెంబడి - మహిమ రాజ్యమున యేసుని గొలువగ ||జయప్రభు||

- ఎ. చార్లెస్ కిన్నింగ్

## 463

## సువార్త సేవాభారము

రా -ఆనందభైరవి

(చాయ : ఎంతో సుందరమైనవి)

తా-త్రిపుట

భారమైనది సేవ - మరణము కన్న - భారమైనది సేవ = ఘోరనరకపు దారి - చేరి నడచెడివారిన్ జేరి వారితో - సంప్రదించి ప్రభువును చూపి - ఘోరనరకపు బాధలన్నియు - కూర్మితో వినజెప్పి - మోక్షపు - దారికిని - నడిపించి - యేసుని - దాపునకు నడిపించుదారి ||

1. దురితదుర్గతి నశియించు వారినిజూచి - పరితాప - మొందవలయున్ = మారమనసు నొంది - చేరి ప్రభునితో కలిసి - ఘోరపాపిని నేనని - వేడి - సిలువ ధ్యానించి = దురితములను - చేయనని తీర్మానములను చేసికొని - రక్షింపబడినది గురుతుగ సాక్ష్యంబునిచ్చుటయే దారి ||
2. ప్రథమ దశభాగంబుల - ప్రభునకు నిచ్చి - ప్రతిదినము ప్రార్థింప వలెన్ = అధములగు - బీదలకు నాధారముల నొసగి -విధిగ భక్తుల - నాదరించి - సవరించి = ప్రభువు వాక్యము - చదువుకొనుచు - ప్రభుని పాటలు పాడుకొనుచు - ప్రభుని వేదము ప్రచురపరచి - పదిలముగ - జీవించకోరి ||
3. దేశదేశముల తిరిగి - దేవుని వాక్యము - దేశప్రజలకు చాటవలెన్ = ఆశాదురాశలను - కోసివేసి యేసు - దాసులను జేసి - వెలిగించి తిలకించి = యేసుభక్తుల పదిలపరచి యేసుతో - పరిచయము చేసి - యేసును ధరియింప జేసి - యేసుతో నివసించుదారి ||

- కేసినపల్లి అబ్రహాము

## 464 దేవుని పనియు, మనుష్యుని పనియు

రా - గొళిపంతు (చాయ : స్తోత్రము సేయరే సోదరులారా) తా-ఆది

యెహోవాయే నా - మహాదేవుడని - బహుగ నెఱిగి మన నావంతు =  
సహదాసులతో - మహి నొకడనని - సహాయ మిడుటే నీవంతు || యెహోవ||

1. మితిమీఠిన దు - రిత సమూహముల - <sup>1</sup>క్షత మొనర్చు మన నావంతు =  
పతితపాపనుని - <sup>2</sup>క్షతజనములో నను - నుతికి కడుగుటే నీవంతు || యెహోవ||
2. ప్రతిదిన బ్రతుకును - మతి నుంచుచు నిను - స్తుతి యొనర్చుటే నావంతు  
= క్షితినేబడుదు - ర్షెతల నుండ శా - శ్వుతముఁ బ్రోచుటే నీవంతు || యెహోవ||
3. చంచల మతిఁదొల - గించుమంచుఁ బ్రా - ర్థించుచుండుటే నావంతు =  
అంచి తాత్మనికక - బంచి స్థిరతను - బెంచుచుండుటే నీవంతు || యెహోవ||
4. యేసు సిలువలో - నే సంధించి - గాసి సహించుట నావంతు = భాసురమోక్ష  
ని - వాసమునకు నను - దీసుకపోవుటే నీవంతు || యెహోవ||
5. మేటి వార్త నా - బోటి జనాళికి c - జాటించుటయే నావంతు = చాటిన  
దానిని - గాటముగ మది - నాటించుటయే నీవంతు || యెహోవ||
6. అనుదిన <sup>3</sup>మబలుండ - నని మదినిం గనుఁ - గొని బ్రదుకుటయే నా  
వంతు = ననుఁ <sup>4</sup>బదాబ్బప - జ్జనుఁ జేర్చియు బల - మును గృప నిచ్చుటే  
నీవంతు || యెహోవ||
7. ముదముతోడ నీ - తుదిరాక కొఱకు - నెదురు చూచుటే నావంతు =  
సదమలాత్మచే - హృదయమును సదా - పదిలపఱచునటే నీవంతు || యెహోవ||

-జుటికె దావీదు

<sup>1</sup>నాశనము. <sup>2</sup>రక్తము. <sup>3</sup>బలహీనుడ. <sup>4</sup>తామరములవంటి పాద సమీపమున.

## 465

### లెమ్ము తేజరిల్లుము

రా - కళ్యాణి

తా-ఆది

లెమ్ము తేజరిల్లుము నీకు - వెలుగు వచ్చియున్నది = ఇమ్ముగ ప్రభుని మహిమ  
- ఇదిగో నుదయించె నీపై ||లెమ్ము||

1. జనములు నీదు వెలుగునకు - జనుదెంచెదరు గనుమ = తనర నీ యుదయ  
కాంతికి - తరలి రాజులు వత్తురు ||లెమ్ము||
2. సముద్ర వ్యాపారంబు - సరిత్రిపుబడు వీవైపు = అమరుగ జనుల యైశ్వ -  
ర్యము వచ్చు నీ యొద్దకు ||లెమ్ము||
3. గొంజి దేవదారు సరళ - వృక్షాలు నాలయమునకు = ఎంచి తేబడు నాపాద  
- క్షేత్రము గొప్పగజేతు ||లెమ్ము||
4. నిత్యమౌ కాంతితోడ - నిన్ను వెలుంగజేతు = నిత్య సంతోషమునకు -  
నిన్ను కారణముగ జేతు ||లెమ్ము||
5. ఎంచంగ నొంటరిగాడె - ఎసగు వేయిమందియై = ఎంచంగ దగని నాడె -  
ఎంతో బలమగు జనమగును ||లెమ్ము||

- తూలారి ప్రకాశము

## 466

### కఱుణాయుత కార్యములు

రా - మోహన

తా-ఆది

కఱుణాయుతం బౌకార్యములు - కనబడవలెగాదా మనలో - అనవరతము  
మన బ్రతుకు ప్రభునికై = అంకితమగునటు - నలవరచుకొనగ ||కఱుణా||

1. పొరుగువాని ప్రేమింతము మనము - కొరతలన్ని యిక దీరును మనకు -  
తరుగుపడ్డదా గుణమది మనలో = త్వరితగతిని సవరించుకొందమిక ||కఱుణా||

2. కుంటి గ్రుడ్డి కుప్పు రోగులెందరో - కంఠమెత్తి ఘోషించుచు నుండ - ఇంటగుడిచి నుఖియించుట న్యాయము = వంటబట్టదది స్వార్థ పరత్వము ||కఱుణా||
3. పండువంటి కాపురంబు మనది - దండిప్రభుడు దయచేసెను మనకది - బండు లోడలొ ఓడలు బండ్లా = ముండ్ల కిరీటము ముందు బెట్టుకొని ||కఱుణా||
4. మనుజులందు గలవు రెండు తెగలు - వినము పుచ్చుకొనెడువారి దొక తెగ - మనసు దీర నిచ్చువారిదొక తెగ = గనుమ మనస నీవెందుగలవొ యిక ||కఱుణా||
5. కఱుణ రసము మాకుప్రభువా - కలుగను కృప నిమ్మా యెప్పుడు - అరమర లేకను అన్ని సమయముల = నందర ప్రేమను జూడగ నడుపుమ ||కఱుణా||

-జొన్నకూటి దానియేలు

## 467

*Sowing in the morning*

- |  |   |
|--|---|
| <ol style="list-style-type: none"> <li>1. రేపు మాపు గూడరమ్మ మైన గింజల్ ప్రీతితోను జల్లి వేచియుండము కాపుతోడ నుండి దాపు నుండు పంట ఏపు మీరం పంటకోసి కొందము   పంట పండగన్ కోసికొందము కంట నీరు పోవం కోసికొందము   </li> <li>2. సందియంబు లేల స్వామి సేవ యందు వందనంబు తోడ విత్తుచుండము</li> </ol> | <ol style="list-style-type: none"> <li>3. కొందలంబు లేక కష్టవృత్తి చేసి యందరంబు చేరి యానందింతుము ప్రేమ విత్తనంబుల్ క్షేమయంకు రంబుల్ ప్రీతిన్ కాల మెల్ల ప్రాంతమం తటన్ సేమ మొప్పు నాటినాయకుండు రాగన్ నిండు పంటం కోసం గూర్చుకొం దము.</li> </ol> |
|--|---|

- కె. షా

అను : ఆల్ఫ్రెడ్ త్యాగరాజు పామర్

## 468

*Rescue the perishing, care for the dying*

- |  |   |
|--|---|
| <ol style="list-style-type: none"> <li>1. పాపము వలనం చెడినవానిం ప్రేమతో వెతకి రక్షించుండు తప్పినవానిని ద్రోహిని మీరు యేసుని యొద్దకు రమ్మునుండు.</li> <li>2. నీతిని కోరక యల్లాడువాని యేసు రక్షించుటకై కాచును</li> </ol> | <ol style="list-style-type: none"> <li>3. ప్రేమతో వారినిం బిలుచుకొండి యేసును నమ్మిప రక్షించును.</li> <li>3. పాపవిషంబు మనస్సున దాగి గుణము పూర్తిగం జెఱిపిన్ యేసుని ప్రేమ యనుకీరణంబు దాని గుదుర్చును పూర్ణముగా.</li> <li>4. చెడినవారిని రక్షింపం బొంది యేసుండు శక్తిని మీ కీయంగా మోక్ష మార్గంబునడిపించుండి వారిని రక్షింప యేసు వచ్చెన్</li> </ol> |
|--|---|

||పడినవారికిం జూపుండు త్రోవ యేసు పాపాత్ములన్ రక్షిం చును||

-ఫ్రాన్సెస్ జేవ్స్ ఆల్ఫ్రీట్

అను : జేకబ్ చెంబర్లెస్

## 469

*To the work! To the work!!*

- |  |   |
|--|---|
| <ol style="list-style-type: none"> <li>1. జాగ్రత జాగ్రత యేసుం డిట్లు పిల్చున్ నేండు పో పనిచేయి నాడు వనములో ఆయనే ముందు వె ల్లి మా త్రోవ చూపున్ కాగ జాగ్రతతో పని చేయుదుము.</li> <li>   పని చేయి, పని చేయి కోరుచు కాచుచు నూయేసు వచ్చు మట్టుకు   </li> </ol> | <ol style="list-style-type: none"> <li>2. జాగ్రత జాగ్రత నీతి నాశించెడు వారి నందరిని తృప్తిపరచెదము యేసు సిలువ నె త్తి మాధ్యజముగ రక్షణ యుచితం బని చాటింతుము.</li> </ol> |
|--|---|

3. జాగ్రత జాగ్రత  
వచ్చి పోరాడుడి  
దుష్ట సాతాను రా  
జ్యంబు పాడగును  
యేసు నామ ప్రఖ్యా  
తిని శ్లాఘింపుడి  
ఆయన రక్షణ  
యుచితంబగును.

4. జాగ్రత జాగ్రత  
యేసు శక్తి నిచ్చున్  
గెల్చువారికి జీ  
వ కిరీటం బగున్  
మోక్షానందములో  
నివసించువారై  
రక్షణ యుచితం  
బని పాడెదము

అను : జేకబ్ వేంబర్గెన్

## 470

*Go, preach my Gospel*

1. చాటించుండి మనుష్యజాతి కేసు  
నామము  
చాటించుండి యవశ్య మేసు  
ప్రేమ సారము  
జనాదులు విశేష రక్షణసునాదము  
విను పర్యంతము.  
॥చాటుదము - చాటుదము  
చాటుదము - చాటుదము  
చాటుదము - చాటుదము  
శ్రీ యేసు నామము ॥

2. కన్నీళ్లతో విత్తెడువార లానందం  
బుతో  
నెన్నడదు గోయుదు రనెడి వాగ్గ  
తంబుతో  
మన్నన గోరు భక్తులార నిండు  
మైత్రితో  
మానవ ప్రేమతో

॥చాటుదము - చాటుదము  
చాటుదము - చాటుదము  
చాటుదము - చాటుదము  
చక్కని మార్గము ॥

3. సమీపమందు నుండు నేమో  
చావుకాలము  
సదా నశించిపోవువారి కీ  
సుభాగ్యము  
విధంబుఁ జూపఁగోరి యాశతోడ  
నిత్యము  
విస్పించుచుండము.  
॥చాటుదము - చాటుదము  
చాటుదము - చాటుదము  
చాటుదము - చాటుదము  
సత్య సువార్తను ॥

## 471

*Must I go and empty handed*

1. ఒడ్డుచేరి నీ యెదుట  
నిల్చునపుడు రక్షకా  
ఒక్క యాత్మనైన తేక  
సిగ్గుపడిపోదునా.

॥ ఒక్క యాత్మనైన నేను  
రక్షింపక యేసువా  
వట్టి చేతులతో నిన్ను  
దర్శించుట తగునా ॥

2. ఆత్మలందు వాంఛలేక  
సోమరులై కాలమున్  
వ్యర్థపరచు వారానాడు  
చింతతోడ నిల్చురు.

3. యేసువా! నా స్వరక్షణ  
నిశ్చయంబు యైనదే  
ఐనఫలితంబుజూడ  
కష్టపడనైతినే.

4. కాలమెల్ల గడ్డిపోయెన్  
మోసపోతినేనయ్యె  
గడ్డినట్టి కాలమైతే  
ఏడ్చినను రాదది.

5. భక్తులారా! ధైర్యంతోడ  
లేచి ప్రకాశించుడి  
ఆత్మలెల్ల యేసుయొద్ద  
చేరునట్లు చేయుడి.

## క్రైస్తవ జీవితయాత్ర

## 472

ధన్యతలు

రా -భైరవి

తా-ఆది

వారు భాగ్యవంతు లౌదురు - భూ లోకమందు - వారు భాగ్యవంతులౌదురు  
= <sup>1</sup>చారు శుభవార్తా <sup>2</sup>రవంబు -గోరి యాకర్షించి భక్తి - మీరఁ దెలిసికొనిన  
యట్టి - <sup>3</sup>ధీరు లెవ్వ రెవ్వరో ॥వారు॥

1. వారు నడుచు మార్గమందున - <sup>4</sup>సుక్షేమ రాజి - వారి ననుసరించు నెందును=  
తేరి చూడ రాని <sup>5</sup>దే - దీవ్యమాన దివ్యసత్య - భూరి తేజ మాజనములఁ -  
బొలుపు మీరఁ జూట్టుకొనును ॥వారు॥

<sup>1</sup>సాగనై. <sup>2</sup>ధ్వని. <sup>3</sup>బుద్ధిమంతులు. <sup>4</sup>యోగ్యమైన సుఖరాశి. <sup>5</sup>చక్కగాప్రకాశించునది.  
<sup>6</sup>సాగను.

2. విమోచకుని నామమందున - దజ్జనంబుల - విశ్రుతానందంబు ప్రాణముల = <sup>1</sup>అమందముగ హెచ్చరించు -నతని నీతి రీతిక దజ్జ - నముల కోర్కె వృద్ధి బొం - దంగఁ జేయు <sup>2</sup>సంతతంబు ||వారు||
3. నరులపై బిశాచమును - నిందా స్థాప - నంబు జేయంగలేదు = <sup>3</sup>పరగు - ప్రకాశమును = బ్రాపు నైన సర్వే - శ్వరుఁడు బలము రక్షయు <sup>4</sup>న- వారితముగ మనకు నిచ్చు ||వారు||
4. వరగుణ ప్రశస్తలారా - క్రైస్తవులారా - వన్నె మీర మీ రాజు = <sup>5</sup>సురుచిరముగ శాశ్వతముగఁ - పరిపాలించు మీ దేవుఁడు - నిరతముగను జీవించు - నీతి భరిత చిత్తుఁడగుచు ||వారు||

- విలియం డాసన్

## 473

## సుబోధ

రా -మోహన

తా-ఆది

వద్దు మనస - బుద్ధి కురుచ = పెద్దలకుఁ బెద్ద పరి - శుద్ధుఁ డగు క్రీస్తు  
తా - దిద్దు నినుఁ బ్రేమ సరి - హద్దులను మీరఁబో ||వద్దు||

1. చెడ్డ తలఁపు - లడ్డి నిలుపు = మెడ్డలకు నెడ్డెయగు - గడ్డు సాతాను నకు - మెడ్డుకొని దొడ్డ ప్రభు - బిడ్డవలె నడుపు మిఁక ||వద్దు||
2. నింద పాలు - బొంద మేలు = పొందుగను అందముగ - ముందు నీ యందు వెలుఁ - గొందు ప్రభు సుందర ని -బంధనలు మరిచ పో ||వద్దు||
3. ఆశ బెట్టు - యేసు తట్టు = దోసములు వాసి చనఁ - జేసి నను మోసి కొను- యేసు నిజ దాసులను - బాసి యుండకు మిఁక ||వద్దు||
4. బెండు పడకు - నిండు విడకు దండి గల తండ్రి యొడ - యుండు యేసుండు నీ - యండ నుండఁగ నీ - గుండె దిగు లేల యిఁక ||వద్దు||
5. పట్టు విడకు - దిటము సెడకు = నెట్టుకొని ముట్టడిగఁ - జుట్టుకొను కష్టముల - బిట్టు విడఁగొట్టు ప్రభు -తట్టు కనిపెట్టు మిఁక ||వద్దు||

<sup>1</sup>చురుకుగా. <sup>2</sup>ఎల్లప్పుడు. <sup>3</sup>వ్యాపించు. <sup>4</sup>అడ్డులేకుండ. <sup>5</sup>చక్కగా.

6. మంచి గుణము - లెంచికొనుము = వంచనల మించి గ - ర్పించి నీ దు  
శ్చావముఁ - ద్రుంచు ప్రభు నొద్ద గురి - యుంచి ప్రార్థించు మిఁక ||వద్దు||

-పురుషోత్తమ చౌదరి

## 474

## యేసుకొరకే జీవించును

రా-ముఖారి

తా-ఆది

యేసుని కొరకై యిల జీవించెద - భాసురముగ నే ననుదినము =  
దోసములన్నియు బాపెను మోక్ష - ని వాసమున ప్రభు జేర్చునుగా ||యేసుని||

1. నాశనకరముగు గుంటలోనుండియు - మోసకరంబగు యూబినుండి = నాశచే  
నిలపై కెత్తెను నన్ను పి - శాచి పథంబున దొలగించెన్ ||యేసుని||
2. పలువిధముల పాపంబును జేసితి - వలదని ద్రోసితి వాక్యమును - కలుషము  
బాపెను కరుణను బిలిచెను - సిలువలో నన్నాకర్పించెను ||యేసుని||
3. అలయక సొలయక సాగిపోదును - వెలయగ నా ప్రభు మార్గములన్ =  
కలిగెను నెమ్మది కలువరిగిరిలో - విలువగు రక్షము చిందించిన ప్రభు ||యేసుని||
4. శోధన బాధలు శ్రమల కల్గిన - ఆదుకొనును నా ప్రభువనిశం = వ్యాధులు  
లేములు మరణము వచ్చిన - నాధుడే నా నిరీక్షణగున్ ||యేసుని||
5. బుద్ధి విజ్ఞాన సర్వసంపదలు -గుప్తమై యున్నవి - ప్రభునందు = అద్భుతముగ  
ప్రభు - వన్నియునొసగి -దిద్దును నా బ్రతుకంతటిని ||యేసుని||
6. అర్పించెను దన ప్రాణమునాకై - రక్షించెను నా ప్రియ ప్రభువు = అర్పించును  
నా యావజ్జీవము - రక్షకు డేసుని సేవింప ||యేసుని||
7. ప్రభునందాసందింతును నిరతము - ప్రార్థన విజ్ఞాపనములతో = విభుడే  
దీర్చునుయిలనా చింతలు - అభయముతో స్తుతియింతు ప్రభున్ ||యేసుని||
8. యౌవన జనమా - యిదియే సమయము యేసుని చాలను రారండి = పావన  
నామము - పరిశుద్ధ నామము - జీవపు మార్గము - ప్రవరింపన్ ||యేసుని||

-రావి జాన్ సుందరావు

## 475

## మంచి క్రైస్తవుల గుణములు

రా - ఆనందభైరవి (చాయ : వారు భాగ్యవంతులు) తా - అట

వారె మంచి క్రైస్తవులు గదా - యీ లోకమందు - వారె మంచి క్రైస్తవులు గదా చేరునట్లు చేయుడి. = పారమార్థమైన క్రీస్తు - సారవాక్య మనుభవించు - వారి దారి గోరి జేరి - భూరిసుఖముఁ బడయునట్టి ||వారె మంచి||

1. కపట వేష భాష లెల్లను - తొలంగఁ ద్రోచి - విపుల భక్తి నిపుణు లగుచును = లపితములు నసత్యములును - శపథములును లేక దేవ - కృప మనంబులోన వెలిగి - యుపరిభాగ మరయునట్టి ||వారె మంచి||
2. నమ్మకంబు సుస్థిరంబుగా - మనంబులోన - సమ్మతంబు గలిగి మెండుగా = క్రమ్ము కొనెడి శ్రమలయందు - సొమ్మసీలక ప్రభుని పా - దమ్ములందు బుద్ధి నిలిపి - నెమ్మది గలవార లెవరో ||వారె మంచి||

## 476

## యేసు భాగ్యదాత

రా - రేగూప్తి తా - ఆది

యేసుని సేవింప దయచేసితివి - ప్రేమస్వరూప - యేసుని = దాసులనందరిని దరి జేర్చుటకును - వాసికెక్కి పరవాసము చేసెడి ||యేసుని||

1. ఆదియందు భూమ్యాకాశంబుల - శక్తి ఆత్మ నింపార సృజించిన ||యేసుని||
2. శత్రువులగు జనసంఖ్యను బొడగని - మిత్రుడగుచు దనమేను నొసంగిన ||యేసుని||
3. పాపులెల్ల దసప్రాపుగోరుకొని - దాపుగరండని దయచేఁ బిల్చెడి ||యేసుని||
4. సకల శుభంబులు చక్కఁగ నిచ్చుచు సకలభక్తులను సమముగఁ జూచెడి ||యేసుని||
5. తన్ను నమ్ముకొని యున్న దీనులకు - దన్నుగ<sup>1</sup> నుండెడి సన్నుతుడగుమా ||యేసుని||

<sup>1</sup>ప్రాపుగ.

6. చక్కని గుణములు లెక్కలేక తన - చక్కని యాత్మను చిక్కఁబట్టిన ||యేసుని||
7. లోకమంతయును లోకబదుచుండఁగ - నేక ప్రభువై యేలుచుండుమా ||యేసుని||

-పులిపాక జగన్నాథము

## 477

## ఇహలోకము విశ్రాంతి లేనిది

రా - శుద్ధకాంభోజి (చాయ : విజయంబు విజయంబు) తా - కురుజంపె

ఏది నా విశ్రాంతి - యీ లోకమందు - నే దిక్కు గనుఁగొన్న - లేదు సుఖ మెందు = <sup>1</sup>మేదురా <sup>2</sup>మోద ని - <sup>3</sup>తోదగ్ర మోక్ష పుట - భేదమున చొరకున్న-లేదు సుఖ మెచట ||నేది||

1. కష్టములు తెరతెరలు - గా వచ్చిన మదాత్మ - దృష్టి దప్పక యొర్చి - తీరమంద వలయున్ = స్పష్టమగు నా త్రోవ - పయనంబు తుద ముట్ట - శ్రేష్ఠ మగు నా యిల్లు చేరు నందాక ||నేది||
2. కోరింద పొదచుట్టు - కొనియుండ నిమ్ము నేఁ - గోర నిచట గులాబి - కుసుమ శయనంబు = నేరీతినైన నా - యేసు రొమ్మునఁ జేరి - భూరిసుఖ మొందెద వి- చార మిఁక నేల ||నేది||
3. యేసుప్రియ మించు కే - నెఱిఁగి కన్యోను వేళ - నా సంతసము నిండు - పాసి చనె వెతలు = భాసురంబుగ మంచు - పగిదిఁ దళ తళలాడఁ - జేసె నా కన్నీళ్లు - చింత లెడఁబాపి ||యేది||
4. ఉండునే సందియము - లుండునే దుఃఖములు - గండములు ధీయను చు బైకి రాఁ గలవే = మెండుగా మధురమై - యుండు మోక్షము నాకుఁ - దండ్రితో గడియ సే - పుండిననుఁ జాలు ||నేది||
5. నడుము పై నొక సంచి - బడెకఱ్ఱ చేతిలో - నిడికొనుచు శత్రువుల - పుడమి వే గడుతున్ = నడుదారి కరుకు నె - న్నక వేగ రక్షింపఁ - బదుదనని పాడి చని - పరమసుఖి నౌదు ||నేది||

- పురుషోత్తము చౌదరి

<sup>1</sup>దట్టమైన. <sup>2</sup>సంతోషముచేత. <sup>3</sup>గాపుదియైన



రా -శుద్ధకాంభోజి

(చాయ : విజయంబు)

తా-జంపె

విసుకదే ప్రాణంబు - విజ్ఞాని కిలను - పొసగు వైరాగ్యంబు - పుట్టదే - తలను = అసదు గానట్టి క - ప్లానుభవమే గాని - యసదృశానంద ఫల - మొసగున నది యేది ||విసుకదే||

1. మును పేది యుండెనో - వెనుక నదియే యుండు - మునుపు వెనుకకు మధ్య - మును నున్న దదియే = నొసరంగక గ్రొత్తయై - యుత్పన్నమగు నట్టి - ఘనకార్య మొక్కటియుం - గానంగరాదు ||విసుకదే||
2. ధరణి మీదికి దిగం - బరుంబగుచు నేతించు - మరణ మప్పుడు దిగం - బరుండగుచుం బోవున్ = నర్రుడు పుట్టినందు - సరెకెద్దియును తేడదు - మరణమగు నాండొక్క - సరకుగొనిపోడదు ||విసుకదే||
3. ఒక తరము పోవు మరియొక తరము జనుదెంచు - సకల వంశము లిట్లు - సమసిపోవుచుండు = నిక వారి పేర్పెంపు - లెచ్చోట నేమాయె - నొకండైన చెప్పుటకు నుర్విలో లేడదు ||విసుకదే||
4. ఏటివంకలు దీర్చు - నెవ్వాని కలవి ము - న్నీటి మూంకుడు సేయ - నేర్పరి యెవండు = మోటైన మనసు వం - పులు దీర్చు గురు వెవండు కోటి ధనమిచ్చినను - కుంభినిని లేడదు ||విసుకదే||
5. ధరణిలో నరరూపు - దాల్చి పాపుల కొఱకు - మరణమై లేచు స - ధ్గురు డైన యేసు = చరణాంబుల సేవ - సారమిది యొక్కటే - పరమ ఫలమిడు సుఖ - ప్రాప్తి యొనరించున్ ||విసుకదే||

- పురుషోత్తము చాదరి

రా -తోడి

(చాయ : వారు భాగ్యవంతు)

తా-ఆది

ఇందులేదు నిలుచు పట్టణం - క్రీస్తు యాత్రికులకు - నిందు లేదు నిలుచు పట్టణం ||బిందు||

1. పాదుకొన్న లొకికునకు - బహుశదుఃఖ మిది మఱి సొం - పై దగు మేల్ చోటు వెదకు - భక్తుండ వెత నొంద కెప్పు ||డిందు||

2. మాకు నిల్లి దైన దుఃఖ- మౌకదా వచ్చు పురము - దాకొనంగ వెదకె దము - ధైర్య మిచ్చు నిదియే మాకు ||ఇందు||
3. మనము యాత్ర వారి వలెనే - ఘనత విశ్రమంబులేక - కినుక నీలోక మునను - గ్రింది వన్ని వదలు దాము ||ఇందు||
4. మిగుల యాత్ర పరులవిశ్ర -మించు సౌఖ్య వాసమా -ఖగము వలెనే టెక్కలున్న - నెగిరి నిన్నుం జేరుకొందు ||ఇందు||
5. సద్గు నాయాత్మ నణంగ -వద్దు తగిన వేళగామి - యొద్ది కతని తలంపు జేతుం నొసంగు విశ్రమం బతందె ||ఇందు||

-జె.ఈ.షాల్మీ

రా -మారువ

తా-ఆది

లోకము వారెల్ల - లోకువం జూచిన - <sup>1</sup>లోపము నీకేమిటి = ప్రాకట ముగం గ్రీస్తు - పతిత పావన మూర్తి - నీకోసమై ముక్తి - <sup>2</sup>నిలయము గట్టంగ ||లోకము||

1. <sup>3</sup>దరిలేని <sup>4</sup>దురిత<sup>5</sup>దు - స్తర <sup>6</sup>పారావారము - దాటించు వారెవ్వరు - భీకరమైన - నరకాగ్ని బెట్టు <sup>7</sup>బం - ధుర దేవకోపాగ్ని - మరలించు వారెవ్వరు - చంచల బుద్ధి = స్థిరపరచి <sup>8</sup>పరమార్థ - మెఱిగించి చిరముక్తి - గురి దెల్పు వారెవ్వరు - ఈ ధరలోన = నరరూపుం దాల్చి నీ - కొఱకై జీవన మిచ్చు - <sup>9</sup>కరుణాభి క్రీస్తుండు - వరదుండై యుండంగ ||లోకము||
2. మాటి మాటికి బాప - మార్గమునం జనుచుండ - మది ద్రిప్పు వారెవ్వరు - సైతానుని - తాటించి మరి వాని - <sup>10</sup>కేటించి యభయ హా - స్తము నిచ్చు వారెవ్వరు - మృత్యువు ముల్లు = మీటించి సుఖమాత్మ - నాటించి తన <sup>11</sup>యొర్పి - చాటించు వారెవ్వరు - యెరుపలేము = బైట కల్పరిమెట్ట - పై మేను బలియిడిన - <sup>12</sup>మేటి క్రీస్తుని నామా - మృతము నీకుండంగ ||లోకము||

<sup>1</sup>కొదువ. <sup>2</sup>ఇల్లు. <sup>3</sup>గట్టులేని. <sup>4</sup>పాపపు. <sup>5</sup>దాటశక్యముగాని. <sup>6</sup>సముద్రము.

<sup>7</sup>విశేషమైన. <sup>8</sup>వాస్తవము. <sup>9</sup>దయాసముద్రుడైన <sup>10</sup>వేరుపరచి. <sup>11</sup>ఓర్పు. <sup>12</sup>శ్రేష్ఠమైన.

3. హృదయ సంతాపదుఃఖ దురంతమగు చింత - ల్యుదిలించు వారెవ్వరు - నెమ్మది నిచ్చి - పదిలముతో మోక్ష - పద మిదుగో యంచు - పదమను వారెవ్వరు - ఎన్నడు నిన్ను = వదలి వెయ్యి మంచు - మృదువాక్యములు తెల్చి - ముద మిచ్చు వారెవ్వరు నింకొక నాఁడు = సదయుండై క్రీస్తుఁడు - చనుదెంచి నిను ముక్తి - <sup>1</sup>సదనస్థునిగఁ జేయు శాస్త్రోక్త మిటులుండ ||లోకము||

- పురుషోత్తము చౌదరి

## 481

### లోక సౌఖ్యత్యజనము

రా - పున్నాగ

తా - త్రిపుట

చాలును లోక భోగములు - చాలును = చాలును మినమును బట్టు - గాలమైయున్న భోగములు ||చాలును||

1. ఎండమావులే నీరనుచు = మెండుగఁ బరుగిడు జింక కుప - ముండనై బలహీను నైతిం ||చాలును||
2. బూరుగ పండారగింపఁ = గోరి కాచికొని యున్నట్టి - కీరసామ్య మైతి నయ్యో ||చాలును||
3. దీపపు దీప్తి నాశించి = యూపిరి విడు పురుగు రీతిం - బాపపు భ్రమచే నట్లయితిం ||చాలును||
4. పూలతో ఁటయందుఁ బెరుగు = బూరుగ వృక్షంబునై నే - మేలునకు మూలముగాన నైతిం ||చాలును||
5. చల్లిన వితనము ల్జంపు = చౌట భూమి వలె నేఁ గాఁగ - సత్యము నిప్పులమయ్యె నకట ||చాలును||
6. మాయ సంత నైతి యేసు = నాయక నన్నిడక మార్పు - జేయుమి నెన రుంచి నాపైఁ ||చాలును||
7. తొల్లి నన్ రప్పించినట్టి = చల్లని సువార్త తేజ - ముల్లమందు నుండఁ జేయ ||చాలును||

<sup>1</sup>స్థానమందు ప్రవేశించినవాని.

8. మంచు పోల్చిననుఁ జేయుటకై = ముంచుమీ నీ రక్తాంబుధిలోఁ - బెంచుమి నీ వాక్యారము చేఁ ||చాలును||
9. చెడ్డ బిడ్డ నయ్య నేను = దొడ్డ రక్షకుండ వీవు - అడ్డులేక నన్నుఁ - బ్రోవు||చాలును||

- బేతాల్ జాన్

## 482

### క్రైస్తవ యాత్ర

రా - బిలహరి

తా - అట

పదరే సోదరులార - పంపుపురిఁజేర - మధుర జీవాధార - పదవిచేకూర = తుది మొదలును అపద - రేబగలు లేని - సదనంబునకు జేర - సదయు డేసునిఁ గూడి ||పదరే||

1. ఎన్ని దినములు బ్రతుక - నేమి సౌఖ్యంబు - అన్ని విధముల జూడ - నధిక కష్టంబు = కన్ను మూసిన నాఁడు - మన్ను పాలొదుము - మున్ను జాగ్రత్తనొంద - కున్న నష్టము గల్గుం ||బదరే||
2. ధరణి బ్రతుకును గోర - మరణ భయంబు - దరిలేని చింతలఁ - దగిలి నిత్యంబు = పరి పరి విధముల - పరుగు లెత్తుట లేల - నిరతంబును సువార్త - సరణిఁ గన్గొని వడిగఁ ||బదరే||
3. ధనము సంపాదించి - ఘన మదిక మున్న - తనువే సతము గాదు - అను భవము సున్న = ఇనుఁ దెండ మాపు - లను గోర నేపాటి - తనివి దీరు నిచ్చే - టను నా పాటే దీరుం ||బదరే||
4. పరలోక మార్గం - బిరుకై గన్నుదును జొరగా సంకటములు - నెరిజుట్టుకొనును = పరమ జనకుని కృపా - వరము తోడుగ నున్న - వెరపు నొంద మింక - సరకు సేయుము పద ||బదరే||
5. ఇహ స్నేమముల మన - కింకఁజాలుఁ జాలు - బహు దినంబులు సేయంఁ - బడె నేమి మేలు = మహిమ దూతల స్నేహ - మమరు నచ్చట - మనకు అహహా యేసుని జూడ - నధిక సంతోషంబు ||పదరే||
6. మనల తోడ్పొని పోవ - ఘనుఁడు యెహోవా - యనంబు తన శుద్ధా - త్మను నిచ్చి కావ = నెనలేని యడ్డంకు - లను దాఁటింపను గృప - గనుపర్చి తోడుగ - నునిచె వేగము గూడి ||పదరే||

7. భక్తులై యున్నట్టి - బంధు మిత్రాదుల - రక్తి గుణముతో - రంజిల్ల గనినన్ = ముక్తి రాజ్యంబుల - మురువుతోడ సర్వ - శక్తుని మహిమ నా - సక్తితోఁ జూతము ||పదరే||

- విలియం డానన్

## 483

### జీవితయాత్ర

రా-ముఖారి

తా-ఆది

పరదేశుల మో ప్రియులారా మన = పుర మిదిగా దెవుడు - నిజముగఁ  
||బరదేశుల||

1. చిత్రవస్తువులు - చెల్లెడి యెకవి - చిత్రమైన సరిత - లోకము ||బరదేశుల||
2. సంత గొల్లు క్షమ - సడలిన చందం = బంతయు సద్దణంగున్ - నిజముగఁ  
||బరదేశుల||
3. స్థిర మని నమ్ముకు - ధర యెప్పురికిని = బరలోకమె స్థిరము - నిజముగఁ  
||బరదేశుల||
4. మేడలు మిద్దెలు - మేలగు సరకులు = పాడై కనఁబడవే - నిజముగఁ ||బరదేశుల||
5. ధర ధాన్యంబులు - దరగక మానవు = పనిపాటలు పోయె - నిజముగఁ  
||బరదేశుల||
6. ఎన్ని నాళ్ళు - మన - మిలలో బ్రతికిన = మన్నె పోవునుగా - దేహము ||పరదేశుల||
7. వచ్చితి మిచటికి - వట్టి హస్తములఁ = దెచ్చిన దేదియు లే - దు గదా ||పరదేశుల||
8. ఎట్లు వచ్చితిమి - యీ లోకమునకు = అట్లు వెళ్లవలయున్ - మింటికిఁ  
||బరదేశుల||
9. యేసు నందు వి- శ్వాసం బుంచిన = వాసిగ నినుఁ జేర్చున్ - బరమున  
||బరదేశుల||
10. యేసే మార్గము - యేసే సత్యము = యేసే జీవముగా - నిజముగ ||బరదేశుల||  
- గొల్లవల్లి నతానియేలు

## 484

### లోక విసర్జనము

రా - బిలహారి

(చాయ : ఎందుకు మరచితివి)

తా-త్రిపుట

పోపోవే యో లోకమా - చాలింకఁజాలు - నీ పొందు మే మొల్లము =  
పాపేచ్చలున్నంత- సేపు నొపఁగ రాని - వేపాట్లు బెట్టితి - వీపట్ల నను వీడి  
||పోపోవే||

1. సకలేంద్రియ వ్యాప్తులు - నీ సేవ బా - యక చేయు దివసంబులు = ఇంక  
క దీరి పోయె బ్రా - మికము జూపకు మిప్పుడు - ప్రకటముగఁ గ్రీస్తు - పద  
భక్తి మా కబ్బెఁ ||బోపోవే||
2. నీ రాజు బహుమానము - గంటిమి ఘోర - నరకాంబుధి తీరము = దారి  
దొలఁగి నిన్నుఁ - జేరి దుఁఖముల వే - సారి తిప్పుడు క్రీస్తు - సదయుండై  
ననుఁబిల్వెఁ ||బోపోవే||
3. ఎఱ జూపి బలు మీనము - బట్టెడు వాని - కరణి వస్తుల రూపము = బోరి  
జూపి లోభము - బుట్టించి ననుఁబట్టి - పరిమార్చితివి యింక - మరి  
యేమున్నది చాలుఁ ||బోపోవే||
4. ఎండమావుల తేటలు - నీ విచ్చెడు - దండైన యిహ సుఖములు = కండ  
గర్జముచే నీ - యండఁ జేరితిఁగాని - నిండు నెమ్మది దయా - నిధి క్రీస్తు  
డిపు డిచ్చుఁ ||బోపోవే||  
- పురుషోత్తమ శాదరి

## 485

### భక్తుని వృద్ధాప్యము

రా -సావేరి

(చాయ : ఉన్నపాటున వచ్చు)

తా-అట

సకలేంద్రియములారా - చాల మీ పని దీరె - నింక నన్ను విడిచిపోవు  
టకు వేశయ్యోన్ = <sup>1</sup>చకిత <sup>2</sup>మృగ శాబకము పోలిక - నకట మీచేఁ జిక్కి తిని  
మీ -రి క దొలంగుఁడు యేసు నా ర - క్షకుఁడు వచ్చెను నన్ను - గావను  
||సకలేంద్రియములారా||

1. పంచేంద్రియములారా - బల ముడిగె మీ కిప్పుడు - వంచన సేయ మీ -  
వశముగా దింకను = మించి మీ రెదిరింపలేరు ద- లఁచి చూడుఁడు దేవ  
కృపలో - నుంచి ననుఁ గదలింప మీకది - కొంచెమగు పని కాదు నుండి  
||సకలేంద్రియములారా||

<sup>1</sup>భయపడి. <sup>2</sup>లేడిపిల్ల.

2. శ్రవణేంద్రియము నీడు - శక్తి తగ్గుచు వచ్చె - వివిధవార్తలు దవిలి - విను చుంటి వెంతో = చెవుడు నీకిపు డనుసరించెను - చేప తణిగెను జరిగి పొమ్మిక- సవినయంబుగ యేసు క్రీస్తుని - శబ్ద మాలించెదను సుఖ మది ||సకలేంద్రియములారా||
3. కనులారా మీ వెల్లు - క్రమముగ <sup>1</sup>క్షీణించె- మును జూచు చూడ్కిలో - మును కయ్యె నింకను = ఘనముగల దేవుని కుమారుడు - తన కృపాసన మిప్పుడు జూపను - మనసులోపలి కన్ను విప్పెడి - దినము లివె చనుదెంచె జూడుడు ||సకలేంద్రియములారా||
4. రసనేంద్రియము నీ <sup>2</sup>నీ - రసకాల మిదె వచ్చె - విసుకని మాటలనువెదజల్లి నావు = పసం దరిగి ముది వైతి విపు డో - రసనమా యింకక దీరె నీ పని - <sup>3</sup>వెనను నే నిపు డేసుకరుణా - రసముం గ్రోలుచుం బ్రోద్దుం బుచ్చెద ||సకలేంద్రియములారా||
5. తను వాద్యంతము మూయం - దగిన త్వగింద్రియమా - నిను సోకునట్టి ప - న్నియ (గ్రహించితివి = మునుపుగల నీ జిగిబిగియు నణం - గెను గదా ప్రేలాడెం దిత్తులు - చనుము నీ వెందైన నేనే - సుని స్వరూపముం దాల్చి బోయెద ||సకలేంద్రియములారా||
6. ధ్రువేంద్రియము నీవు - కడు వాసనలం దగిలి - ప్రాణానిలము చేతం - బ్రబలితి వింకను = నాణెమైనవి విడును దుర్గం ధముల బాల్పడం బోదు వింక నా - <sup>4</sup>త్రాణవతి యగు క్రీస్తుచేతను - బ్రాణ మర్పింతును సుఖింతును ||సకలేంద్రియములారా||
7. కడు దవ్వు పయనంబు - నడిచి వచ్చితి నింక - నిడుపు లే దా త్రోవ - నికటమై వచ్చెన్ - నడుమ నడుమ నడ్డుపడియెడ - నిడుమ లన్నియు గడిచిపోయెను - జడుతు నా మృతి నదికి నా నా - వికుండు వచ్చెను నన్నుం గావను ||సకలేంద్రియములారా||
8. వెనుకం దీరిన మార్గ - మున కంటె ముందుండి - కనుపించు నా త్రోవ - కరినమై యుండు = ఘన తరంగ ధ్వనుతో భీ - కర మరణ నది పాటు చున్నది - క్షణము మాత్రమె దాని పని యా - వెనుక నావలి యొడ్డు జేరెద ||సకలేంద్రియములారా||

<sup>1</sup>తగ్గను. <sup>2</sup>క్షీణదశ. <sup>3</sup>శీఘ్రముగా. <sup>4</sup>రక్షణాధికారి. <sup>5</sup>దురము. <sup>6</sup>ఆపదలు.

9. ఈ సంపారంబునం - దేమి సౌఖ్యము గలదు - ఆశ మాత్రమె గాని - యది చిరము గాదు = యేసు క్రీస్తుండు తండ్రి దేవుండు - భాసురం బగు నిర్మలాత్మయు - దాసులకు దమ దివ్య మగు కృప - జేసి నిత్య నివాస మిత్తురు||సకలేంద్రియములారా||

- పురుషోత్తము వాదరి

## 486

## భక్తుని జీవితప్రయాణము

రా - యదుకులకాంభోజి

తా-ఆది

పైనమై యున్నా నయ్యా నీ - <sup>1</sup>పాదాంబుజముల సన్నిధికిం ప్రభు యేసు నాతో నుండవే నీవు = దీనుండ భవ <sup>2</sup>దా - దీనుండ ననుం గృప - తో నడిపించు మె - దుట నదె సింహ - <sup>3</sup>ధ్వానముతో మృతి వచ్చు చున్నది - దాని <sup>4</sup>భయోత్పా - తము దొలగింపవె ||పైనమై||

1. <sup>5</sup>సరణిలో నేంకేవునవుడు - శ్రమ లెన్నెన్నో చనుదెంచి నా - పరుగు కర్ణముగా నిలుచునేమో = మరణపు ముళ్లను - విరుచుటకును ద - ధ్వురవస్థలు వెనక - దొలగించుటకును - గరుణానిధి నా - సరస నుండుమీ-<sup>6</sup>శరణాగతునకు - మరి దిక్కెప్పుడు ||పైనమై||
2. దేవా నీ <sup>7</sup>దక్షిణ హస్తముతో - దీనులను బట్టెద వెరవకుం డను - నీ వాగ్దాతమున కిది సమయంబు = ఆ వచనము నా - జీవాధారము - దైవము తల్లియుం దండ్రీయుం దాతవు - నీవే సర్వము - నిను నమ్మితి నా- త్రోవ ప్రయాణము - తుదముట్టించుము ||పైనమై||
3. పొందుగా నీ భక్తియందు - దెంద మానందించు నవుడు - సందియము లెన్నెన్నో చనుదెంచి = తొందర <sup>8</sup>నిదు - నా - త్రోవను <sup>9</sup>తద్గా - ధాంధత మిశ్రమ - లణకించుటకై - సుందరమగు <sup>10</sup>రవి - చందంబున - నా ముందట నడువవె - ముదమునక బ్రభువా ||పైనమై||

<sup>1</sup>పద్మములవంటి పాదముల యొక్క. <sup>2</sup>నీకు లోబడినవాడను. <sup>3</sup>సింహగర్జనము.

<sup>4</sup>భయమువలన కలుగు ఉపద్రవములు.

<sup>5</sup>త్రోవ.

<sup>6</sup>శరణుజొచ్చినవానికి.

<sup>7</sup>కుడిచేయి

<sup>8</sup>కలిగించుము.

<sup>9</sup>ఆ గొప్ప కటిక చీకటియందుండు.

<sup>10</sup>సూర్యుని.

4. కాలం బయ్యెను రారమ్మునుచు - <sup>1</sup>నీల మేఘాకృతితో వచ్చి - కాలదండము <sup>2</sup>జిరజిర ద్రిప్పుచు = చాల <sup>3</sup>భయానక - లీలన్ మృత్యువు - <sup>4</sup>మ్రోల న్నిలిచిన - వేళను <sup>5</sup>దాలిమి - దూలి చనుం గా - బోలు <sup>6</sup>భవత్కరు- ణాలింగన సుఖ - <sup>7</sup>మత్తతీ నొసంగవె || పైనమై||
5. నీ దివ్య రూపధ్యానంబు - నిర్మలాత్మాంతర సౌఖ్యంబు - నా దేవుని ప్రేమామృత సారంబు = నీ దాసుని కవి - నిరత మొసంగుచు - నా దారిని గల - సేదలు దీర్చును - నాదియు మధ్యము - నంతము లేని పు - నాదులుగల నీ - <sup>8</sup>సౌధము జేర్చవె || పైనమై||
6. ఎండమావుల <sup>9</sup>కిడైనట్టి - యిహ సౌఖ్యములు త్వరగాఁబోవు నీ - నిండు దరుగని నిత్యానందంబు = దండిగ నీయం -దుండిన వారి క- ఖండామృత సౌ - ఖ్యము లిచ్చెదవట - తండ్రి భవ దు - త్రమ దాసుల నీ - వుండిన చోటనె - యుంచుము చాలును || పైనమై||

- పురుషోత్తము చౌడరి

## 487

*Whither pilgrims, are you going ?*

1. పరదేశి, పుణ్యక్షేత్ర  
యాత్రక బోవుచుందువా?  
యేసు నాజ్జ తల పోసి  
మోక్ష మొందఁ బోదును.  
కొండ లెక్కి యేళ్లు దాఁటి  
మోక్ష రాజ్యమ్ చేరుదాఁక  
ముందు పోవుచుందును.
2. ఒంటిగాను బోవుదువే  
నీకు భయ ముండదా?  
లేదు నాకు భయమేల?  
స్వామి నన్ను c గాచును ;  
మోక్ష రాజ్యం చేరుదాఁక  
యేసు నాకుం దోవచూప  
ముందు పోవుచుందును.

3. పరదేశి, మోక్షమందు  
నీకు లాభ ముండునా?  
నిత్యానంద సువిశ్రాంతి  
యందు నుండు లాభము.  
జీవనది నీళ్లు త్రాగి  
యేసుతో సదా పసింప  
ముందు పోవుచుందును
4. పరదేశి, నీతో నేను  
యాత్ర చేయ వచ్చునా?  
రమ్ము నాతోఁ గూడ రమ్ము  
యేసు నిన్ను రమ్మునెన్  
మార్గాయాసమైన నేమి  
మాకు మోక్షం చిక్కు వేళ  
సువిశ్రాంతి కల్గను.

అను : బర్నార్డ్ లూకాస్

<sup>1</sup>కారుమబ్బుల ఆకారముతో. <sup>2</sup>గిరగిరమని. <sup>3</sup>భయమును కలిగించునట్టి. <sup>4</sup>ఎదుట.  
<sup>5</sup>ఓర్పు. <sup>6</sup>నీ కరుణచేత నన్ను కొగలించుకొనగా గల్గు సౌఖ్యమును. <sup>7</sup> ఆ సమయమునకు.  
<sup>8</sup>గృహమును. <sup>9</sup> సమానమైనట్టి

## క్రైస్తవ నిరీక్షణ - ఆనందము

### 488

క్రీస్తునందు ఆనందించుట

- రా -బిలహారి (చాయ : విజయంబు విజయంబు) తా-అట
- ఘనమైన క్రీస్తు కృపక - గనుగొంటి నిపుడు - ఘనుఁడు తన మహిమచే -  
- గాఁచి పెంచెను నన్ను || ఘనమైన||
1. ఆపదలలో మునిగి - యడలుచుండఁగ నన్ను c - జేపట్టెను చింత - చే  
జెడకు మనుచు - వేపాకు కన్న నిది - వెగటైన నా జిహ్వా - తీపుగా నొనరించి  
- స్థిరపరచె నిపుడు || ఘనమైన||
2. ఘనమైన యాపదల - కడలిలోఁ బడి యున్న - ఘనుఁడు నా దెసఁ జూచి  
- మనసు నొచ్చుకొనియె - కనికరముచే నిన్నుఁ గరుణింతు నిప్పుడె - వెనుకఁ  
జూడక తనదు - వెంట రమ్మనెను || ఘనమైన||
3. కుల గోత్రములు వీడి - కుటీలంబు దిగనాడి - వలబడ్డ చేఁపవలె - పదల  
కని పలికెన్ - సిలువపై నను విచ్చి - బలహీన మెదలించి - వలవలను  
కన్నీరు - వల పోసినాఁడు || ఘనమైన||
4. పర్వతములపైఁ గట్టు - పట్టణమువలె నిన్ను - సుర్విలో నుంచితీ - నుచి  
తంబుగాను - సర్వజనులకు వెలుఁగు - సాక్షిగా నీవుండి - గర్వింప వలదనుచు  
|| ఘనమైన||
5. సదమలం బగు జ్ఞాన - సరణి యిదె నా మాట - ముదముతో నమ్మినను -  
మోక్ష మొసఁగెదను - కదిసి సాతాను బలు - కాడిక్రిందను బడిన - విదలించి  
నరకమున - వేతునని పలికెన్ || ఘనమైన|| - యేసుదాసు సర్వయ్య

### 489

మనశ్శాంతియే మహా భాగ్యము

- రా -సౌరాష్ట్ర తా-అట
- మనసానందముఁ బొందుట కన్నను - మరి యే భాగ్యము గల దన్ను =  
అనుమానము లింక - సఖిల సుఖంబులు - దిన మొక గడికొక - తీరె  
యుండును || మన||
1. దిటముగఁ ప్రార్థన యను ఖడ్గముఁ గని - తిరుగు పిశాచము వెఱ చన్ను =  
పలుదీప్తులు గల - ప్రభు శాస్త్రోక్తులు - బహు సంశయ పం - కము నింకించును  
|| మన||

2. సాధు జనోత్తమ క్రైస్తవ సంగతి - సమకూడిన మేలౌ నన్ను = శోధన లన్నిటి - స్థిరముగ నోర్చెడి - శుభమతి కన్నున - సుఖమే మున్నది ||మన||
3. తనువున దానను వానికి దురితము - దగిలెడు విధి గనవలె నన్ను = యొనర గ క్రీస్తుని - వధ్యాస్తంభము - గని విశ్వాసము - గట్టిగఁ జెంచిన ||మన||
4. క్షమయును స్నేహము ప్రభుకడ నేర్చిన - శత్రువు లింక భవి లేరన్ను = సమదృష్టి జగ - జ్ఞుల గనుంగొను - సత్కృత్యపులకు - సాధన మన దగు ||మన||
5. పరమదయానిధి క్రీస్తుని బలమున - బాప భరంబులు విడు నన్ను = పరిశుద్ధాత్ముని - బంధుత్వంబున - అరమర చీకట - లన్నియుం దొలక గును ||మన||

-పురుషోత్తమ చౌదరి

## 490

## క్రీస్తునందు ఆనందించుట

రా -ముఖారి

తా-తిప్పట

మా యేసు క్రీస్తుని - మఱుగ గల్గెనురా = నా యాత్మ ఘనరక్షా -  
<sup>1</sup>నగమ నెక్కెను రా ||మా యేసు||

1. ముందు నాలో పాప - ములు జూడఁ బడెరా దెందము తా నన్ని - టిని నొప్పుకొనెరా = యందుకై బలు దుఃఖ మాతృక జెందెనురా -సందేహములు <sup>2</sup>వీడు - జూడఁ గన్గొనెరా ||మా యేసు||
2. సువిశేష బోధనా - చెవు లాలించెనురా - అవివేక <sup>3</sup>శాస్త్రోక్తు -లంటు వీడెనురా = <sup>4</sup>సవసత్కృత్య <sup>5</sup>గోష్ఠి - భువి నా కబ్బెనురా - వివిధము లగు <sup>6</sup>వేల్పు - ల్విష మైరిగదా ||మా యేసు||
3. బాధగరువుల మోము - ల్బహు <sup>7</sup>లజ్జుకబడెరా - <sup>8</sup>గాధ మంత్రము లన్ని - <sup>9</sup>కడగండ్లయి చెడెరా = శోధించి నాయాత్మ - శుద్ధిగోరెనురా - సాధించి ప్రభుక్రీస్తు - శరణుం జొచ్చెనురా ||మా యేసు||

<sup>1</sup>కొండ. <sup>2</sup>విడిపోవు. <sup>3</sup>శాస్త్రంపుమాటలయొక్క. <sup>4</sup>నూతనమైన. <sup>5</sup>సహవాసము. <sup>6</sup>దేవుళ్లు. <sup>7</sup>సిగ్గు <sup>8</sup>చిక్కైన. <sup>9</sup>బాధకరములు.

4. మతిలోని లోఁతు మ - ర్మము గానఁబడెరా - మితిలేని ఘనపాప - మే నిండు కొనెరా = హితముగా తన జీవ - మిచ్చె క్రీస్తుఁడెరా - మృతిచేత మన పాప - <sup>1</sup>వితతి గొట్టెనురా ||మా యేసు||
5. కులగోత్రముల బుద్ధి - కుటిలంబుఁ దెగెరా - బలవత్పిశాచ శృంఖలము విఠిగెనురా = సిలువ మోసినవాని - చిర సౌఖ్యోన్నతిరా - నెలవుగ నాలోన - నిలచి యున్నదిరా ||మా యేసు||
6. తనపోల్క నొరుల గ - న్గొనఁ బ్రేమయ్యెనురా - మనసు దేవునికి న - ర్వుణ సేయఁ బడెరా = ఘన కృపశాంతులు - గొనెను నెప్పుదిరా - మనసు మార్పడి మోక్ష - మహిమ గన్గొనెరా ||మా యేసు||

- పురుషోత్తమ చౌదరి

## 491

## పరమభాగ్యము కొరకు ఎదురుచూచుట

రా -శ్రీరాగము

తా-అట

యేసును చూచుట యెన్నటికో పర - వాసుడ నగుట యెన్నటికో =  
 భాసురముగ నా - పరమ జనకు సిం - హాసనమున దూ - తాదుల మధ్యను  
 ||యేసును||

1. బలితంబగు పైశాచిక బంధన - పాశము వదులుట యెన్నటికో = <sup>2</sup>సలలి తముగ నా - సద్గురు పాద - స్థలమున కరఁగుట యెన్నటికో ||యేసును||
2. ధాత్రిక గష్ట దుఃఖాల్పిని మన మింక - ధాటిగ దాఁటుట యెన్నటికో = మైత్రితోడఁ బర మాత్ముని చెంతను - మనసు <sup>3</sup>తీర - మను టెన్నటికో ||యేసును||
3. కాంచనమకుటుము కనకపు వీణెయు - ఘనముగఁ దాల్చుట యెన్న టికో = <sup>4</sup>యంచితముగ హాలె - లూయా పాటల - నానందించుట యెన్నటికో||యేసును||
4. శోధన బాధల నీ ధరఁ బొందక - శోకము గెల్చుట యెన్నటికో = సాధాత్మమ జన - సాంగత్యమును - సంతస మొందుట యెన్నటికో ||యేసును||

<sup>1</sup>సహవాసము <sup>2</sup>చక్కగా. <sup>3</sup>బ్రతుకుట. <sup>4</sup>ఆశ్చర్యకరముగా.

5. నీతి రహిత పైశాచిక భటగణ - నిందలు బాయుట యెన్నటికో = ఖ్యాతిగ శ్రీ పర - మాత్యుని కొలువున - గట్టిగ గుదురుట యెన్నటికో ||యేసును||
6. <sup>1</sup>జరయు వ్యాధి సంశోక మరణములు - జొరని చోటుండుట యెన్న టికో = పరిశుద్ధతయును - బరమానందము - ప్రబలు పదము జేరు టెన్నటికో ||యేసును||

## 492

## పరలోక నిరీక్షణ

- రా -కమాసు (చాయ : చూచుచున్నాము నీవైపు) తా-త్రిపుట
- <sup>2</sup>వేచియుంటిమి నీ తట్టు - యేసువమేము - వేచి యుంటిమి నీ తట్టు = భాసురఁబుగ మహిమన్ - <sup>3</sup>భాసిల్లురాకకై - నాశతో కరములు - చాచుచు నీవైపు ||వేచి||
1. కూడుచుంటిమి యిచ్చుట - వేడుకగల - కూటంబులలో - కూర్చితో = <sup>4</sup>గోడులేనిపరమ - కూటంబులలో భక్త - కోటులతో గూడి - పాచుచునిన్ - స్తుతియింప ||వేచి||
2. నమ్మియుంటిమి నీ యొక్క - నమ్మకమైన - <sup>5</sup>నెయ్యంపు వాగ్దానములన్ = ఇమ్ముగ <sup>6</sup>దివికేగి - నెమ్మి <sup>7</sup>నెలపులు గట్టి - మమ్ముట దోడ్కొని పోవన్ = నమ్మబల్కిన మీకై ||వేచి||
3. <sup>8</sup>వెఱచుచుంటిమి యిచ్చుట - తరుచుగగల్గె - కరుకైన స్థితిగతులలోన్ = కరువువేదన భీతి - మరణ దుఃఖములేని - పరమపురమున జేరి - మురియు టెప్పుడో యంచు ||వేచి||
4. నిత్యంబు <sup>9</sup>విలసిల్లెడి - <sup>10</sup>నిశ్చలమైన - శృంగార స్వర్గంబున = ముత్యాల ద్వారమున - నిశ్చింతపోవుచు - బంగారువీధుల - సంచరించుట యెప్పుడో ||వేచి||
5. రంగుగు <sup>11</sup>క్షయధనముల - <sup>12</sup>సంగడిజేరి - భంగంబు పడుచుంటిమి = దొంగలుదోయని - చిమ్ముటకొట్టని - తుప్పయిన పట్టని - యుక్తయ ధనమునకై ||వేచి||

-బాల జాన్

<sup>1</sup>ముదిమి. <sup>2</sup>కనిపెట్టి. <sup>3</sup>ప్రకాశించు. <sup>4</sup>దుఃఖము. <sup>5</sup>ప్రేమగల. <sup>6</sup>పరలోకము. 7నివాసములు. 8భయపడుచుంటిమి. 9ప్రకాశించెడి. 10కదలని. 11నశించెడి. 12స్నేహము. 13నశింపని

## మరణము - పునరుత్థానము

## 493

## క్రైస్తవునిమరణము

- రా -అరాణ తా-అట
- జీవము పోవగన్ - దేవుని సన్నిధి - జీవుడు చేరున్ ||జీవము పోవగన్||
1. పుష్పము రాలగన్ - బాష్పము లేలన్ = బుష్పమువాదిన - <sup>1</sup>బుష్పల ఫలమగున్ ||జీవము పోవగన్||
2. <sup>2</sup>నిధన మొందగ - నిద్దుర పోవుటే = రోదనముండదు - బాధముగించెన్ ||జీవము పోవగన్||
3. <sup>3</sup>సప్తము భావమై కష్టము దీరున్ = ఇష్టముతో ప్రభు - యింటను జేర్చును ||జీవము పోవగన్||
4. పరమున జొరగన్ - హర్షమునొందన్ = మరణము గెల్చిన - సర్వదా జీవించున్ ||జీవము పోవగన్||
5. యేసుఁడు లేచెన్ - దాసుఁడు లేచున్ = <sup>4</sup>భాసుర గృహమున - వాసము చేయున్ ||జీవము పోవగన్||

- బర్నార్డ్ లూకాన్

## 494

## భూస్థాపనము

- రా -అసావేరి తా-చాపు
- నిదురఁ బోయినట్టి - నీ పాద సేవకుని-సదయుఁడగు తండ్రి - చక్కగా దాచు = సదమలంబగు లోకమున నీ - సదనమందునఁ జేర్చి శుద్ధుల - వదల కెప్పుడు వారితో నీ - పదయుగంబుల సేవఁగోరుచు ||నిదురఁ||
1. ఇతఁడీలోకమందు - నీవొసంగిన పని - హితమతి నొనరించె - యేసుని కృపను = సతతమును బాపంబుతోడను - జాల యుద్ధ మొనర్చి బ్రదుకను - నతిముదంబున నీకు నిరతము - నుతు లొనర్చెడు నాశఁబూనుచు||నిదురఁ||

<sup>1</sup>అధిక. <sup>2</sup>మరణము. <sup>3</sup>చెడుపులేకుండ. <sup>4</sup>ప్రకాశమైన.

2. సన్నిధి జేరిన - సకల వరభక్తుల - కన్నీరు దుడుతువు - కరుణ మారంగ = నిన్ను నమ్మినవారి నడువడి - నీవు తేటగ నెఱింగా వారికి - జెన్ను గను దీర్చె దవు న్యాయము - సన్నుతింపగ సజ్జనాపన ||నిదుర||
  3. మరణ కాలంబున - ధరలోఁ క్రీస్తుని సిలువ - దిరముగఁ జూచిన - నరులందఱు = వరదుండగు రక్షకుని దయచే - జిరపురము నిక్కముగఁ జేరుచు - గరము నేర్తురు ప్రేమ నచ్చట - దరతరంబులు గడుచుచుండగ ||నిదుర||
  4. పరిశుద్ధుండగు దేవ - పాదసన్నిధిలోన - బరిపూర్ణానందము - పాదు కొని యుండు = సరక బలములు చెరుపనేరవు - పరమ జనకుని సుతుల నెమ్మది - జిరదయాకుండు గాచు వారల - నిరతమును దన యాత్మ బలమున ||నిదుర||
  5. యేసునాధుని నమ్మి - యిలను విడిచినవారు - భాసిల్ల లేతురు - ప్రభుశక్తి నిలను = భాసురంబగు దేహములు తన - దాసు లందఱి కిచ్చి మోక్షని - వాసులముగాఁ జేసి వారల - యాస దీర్చును మాటఁ దప్పక ||నిదుర||
- ఫలిపాక జగన్నాథము

## 495

### విశ్వాసి పునరుత్థానము

రా -యదుకులకాంభోజి (చాయ : ధరణిలోని ధనము) తా-రూపకము

మరణమునకు విజయ మేది - మరణ మోడిపోయెరా = మరణ మొంది యేసు ప్రభువు - మఱల బ్రతికి లేచెరా ||మరణ||

1. క్షయమందు విత్తఁబడి య -క్షయమునందు లేచురా = క్రియుడు క్రీస్తునందు మృతులు - పెం పొసంగు ధన్యులు ||మరణ||
2. లౌకిక దేహము విడి పర - లోక దేహి యగునురా = భీకర యోర్ధాసు యేసు ప్రేమతో దాఁటించురా ||మరణ||
3. ధరణి దుఃఖ బాధ లన్ని - ధరణియందె విడుతుము = పరమ దేవుని దుండునట్టి - పరదైసునకుఁ బోదుము ||మరణ||

4. గగన వీధినండి యేసు - గ్రక్కున వేం చేయురా = జగతి సర్వ మృతుల నొక్క - క్షణములో బ్రతికించురా ||మరణ||
5. బూర రావ మాలకించి - భూమి యెల్ల వణకురా = వారధిలో మృతులు జీవ - ధారులై లేచెదరురా ||మరణ||
6. భక్తులు విశ్వాసమునకు - ఫలము నొందఁ బోదురు = ముర్తి కిరీటము ధరించి - రక్తితో జీవింతురు ||మరణ||
7. కరుణలేని మరణమునకు - వెరవకుండ నుండుండి = మరణవిజయుండైన ప్రభుని - చరణములు నుతించుండి ||మరణ||

-తూలారి క్రొత్తేలియన్

## 496

### పునరుత్థాన దినము

రా -పంతువరాళి (చాయ : ఇదుగో గొర్రెలకాపరి) తా-చాపు

లేచు దినము వచ్చును - మృతు లెల్ల నిక - లేచు దినము వచ్చును = వేచి యిల నున్నట్టి - విమలు లెల్ల నడుపు - లేచి ప్రభుని నెదురు - కొండు రానందముతో ||లేచు||

1. యేసు మేఘారూఢాండై - యిలకు దిగ - వాసిగ దూత లవుడు = భాసురంబగు బాకా - పై నినాదము సేయ - గ సమాధుల నిద్రగాంచు జనులెల్లరు ||లేచు||
2. కడబూర ధ్వని సేయఁగ - మడిసిన వారు - తడవు సేయక లేతురు = ఎడతెగక ప్రభు నొద్ద - గడు సంతసంబుతో -విడువక యుండు రా - విమల లోకమునందు ||లేచు||
3. ఘన మహిమన్ బ్రభువు రాఁగన్ - గడలి యపుడు - తన యందుండెడి శవములన్ = ఘనముగఁ గాననము - దనయందుండెడు మృతులన్ వినయంబుతో దెచ్చి - విభుని కప్పగింప ||లేచు||
4. అరయంగ నీతిపరు లా - నందమున న క్షర దేవాలై వెలయుచున్ =జిరత రానందంబు - బరలోకమున నెప్పుడు - స్ఫురిత జీవను లగుచు - బరమ సుఖ మొందుదురు ||లేచు||



5. కరుణ లేని సమాధి - నిరతము నన్ను - జెరపట్టి యుంచగలవే = వరదుండు  
క్రీస్తుండు - వర దూత సేనలతో - బరివేష్టించు యదిగో - నరుదెంచుచున్నాడు  
దు ||లేచు||
6. మరణమా నీ ముల్లేది - నరులను నింక - వెఱపించు చుండగలవే =  
మరణ సంహారుండు - మహిమతో నరుదేరన్ - మరణం బడుగుబడి య -  
మర త్వంబిక నుండున్ ||లేచు||
7. మరణంబు నొందలేదా - ప్రభు యేసు నీ - చెఱయందు నుండలేదా =  
పరమేశు తనయుండు - మరణ సమాధులన్ - పరిపూర్ణముగ గెల్చి - చెఱను  
జెరగపట్టెను ||లేచు||
8. మంగళములు పాడరే - క్రీస్తుకు జయ - మంగళములు పాడరే =  
మంగళములు పాడి - మంగళ ప్రదుండైన - శృంగార రాజునకు =  
సంగీతంబులతోడ మంగళములు పాడరే ||లేచు||

- మేడికాయల సాధువు

## 497

*When the trumpet of the Lord shall sound*

- |   |   |
|---|---|
| <p>1. అంత్య దినమందు దూత<br/>బూర నూదు చుండగా<br/>నిత్యవాసరంబు తెల్లవారగా<br/>రక్షణండుకొన్నవారి<br/>పేళ్లు పిల్చుచుండగా<br/>నేను కూడ చేరియుండునచ్చటన్<br/>  నేను కూడ - చేరియుండున్<br/>నేను కూడ - చేరియుండున్<br/>నేను కూడ - చేరియుండున్<br/>నేను కూడ - చేరి యుండు నచ్చ<br/>టన్  </p> | <p>2. క్రీస్తునందు మృతులైన<br/>వారు లేచి క్రీస్తుతో<br/>పాలుపొందునట్టి యుదయంబునన్<br/>భక్తులార కూడిరండి<br/>యంచు బిల్చుచుండగా<br/>నేను కూడా చేరియుండు నచ్చటన్.</p> <p>3. కాన యేసుసేవ ప్రత్య<br/>హంబు చేయుచుండి నే<br/>క్రీస్తునద్భుతంపు ప్రేమచాటున్<br/>కృప నొందు వారి పేళ్లు<br/>యేసు పిల్చుచుండగా<br/>నేను కూడ చేరియుండునచ్చటన్</p> |
|---|---|

## 498

*Safe in the arms of Jesus*

- |  |  |
|--|--|
| <p>1. యేసుని చేతులందు<br/>యేసుని రొమ్మునన్<br/>నాకు నభయమందు<br/>అందె పరుండెదన్<br/>క్రీస్తున వింటివా?<br/>నా మన మందునుండి<br/>పొందు సుఖం బహా!<br/>   యేసుని చేతులందు<br/>యేసుని రొమ్మునన్<br/>నాకు నభయమందు<br/>యందె పరుండెదన్   </p> <p>2. యేసుని చేతులందు<br/>మిక్కిలి క్షేమము<br/>జేరెడ నింక నాక</p> | <p>ఏ దుఃఖ బాధలైన<br/>నచ్చోటం జేరవు<br/>పాపపు భీతిబాధ<br/>లంటవు నన్నటన్<br/>కన్నీరు సందియంబుల్<br/>కొన్ని దినా లిటన్</p> <p>3. యేసె నా యాశ్రయంబు<br/>నాకై చావొందెగా<br/>గొల్గోతయందు నుండు<br/>నా గురి స్వర్గదా<br/>చీకటి దాఁటుదాంక<br/>నోర్పుతో నుండెదన్<br/>జేరెడ నుండెదన్<br/>మంచును నమ్మెదన్</p> |
|--|--|

- ఫ్రాన్సెస్ జీవేన్ ఆల్ఫీట్

అను : పి. మాల్దే

## 499

*There's a land that is fairer than day*

- |  |  |
|--|--|
| <p>1. రవికాంతిని మించినదా<br/>ఒక దేశము దూరమున<br/>వరభక్తులు చూచెదరు<br/>తండ్రి యాశ్రయ మిచ్చునటన్<br/>   అహహా త్వరలో<br/>మేము చేరుదు మా స్థలమున్<br/>అహహా త్వరలో<br/>మేము చేరుదు మా స్థలమున్   </p> | <p>2. దుఃఖబాధలు లేక సదా<br/>పూర్ణశాంతిని బొందుచును<br/>పరిశుద్ధుల కీర్తనలు<br/>అందు నెప్పుడు బాడుదుము.</p> <p>3. ప్రేమ సాగరుడొ జనకున్<br/>మాకు నిచ్చిన మేలులకై<br/>మా కృతజ్ఞత జూపుచును<br/>నిత్యమున్ స్తుతి యించెదము</p> |
|--|--|

అను : జాన్ అబెర్లే

## 500

For all the saints

1. సద్భక్తితోడ సాక్షులై నిత్య  
విశ్రాంతి నొందు వారిఁ జూడఁగా  
శ్రీ యేసు నామమున్ స్తుతింతుము  
హల్లెలూయా !  
జేయు
2. పోరాటమందు వారి దుర్గమౌ  
శ్రీ యేసు సంరక్షించు శైలము  
అంధత్వ మందు జీవకాంతియు  
హల్లెలూయా!
3. ఓ యోధులారా! ధైర్యశాలురై  
పూర్వులక బోలి యుద్ధ మాడుఁడీ

- జీవ కిరీటంబు మీ కబ్బును  
హల్లెలూయా !
4. ఓ దివ్యసభ ! స్నేహభావులు !  
అన్యోన్య సహవాసమున్
- నమ్మిక గల క్రీస్తువారలు!  
హల్లెలూయా !
5. మోక్షంబుఁ జేరి భక్తు లెల్లరు  
పితృ పుత్ర శుద్ధాత్ములన్ సదా  
విజయ గీతితోఁ గీర్తింతురు  
హల్లెలూయా !

- విలియం వాల్కం హో  
అను : ఎచ్. హెన్రీ డేవిస్

## పరలోకానందము

## 501

క్రీస్తు మోక్ష ద్వారము

రా -తోడి

తా-అట

శృంగార ద్వారంబు - మా యేసు మోక్ష - మార్గంబున కెంతో - శృంగార  
ద్వారము ॥శృంగార॥

1. పాలును దేనెయుఁ - బారెడి కానాను - ప్రదేశ భూములకుఁ - బ్రవేశ  
పెట్టు ॥శృంగార॥
2. యెరూషలేమాలయ - పరిశుద్ధ స్థలమందు - పరిశుద్ధ జనులుగ - బ్రవేశ  
పెట్టు ॥శృంగార॥
3. అత్యంత పరిశుద్ధ - స్థలమందు మమ్ము - నిత్యంబు యాజ -కులగాను  
జేర్చు ॥శృంగార॥
4. ఇరుకైన నేమది - సరియైన ద్వారంబు - సంకటంబైనను - సౌఖ్యాన జేర్చు  
॥శృంగార॥ - తూపిలి యోహాను

## 502

గుమ్మములారా, మీ తలలు పైకెత్తుకొనుడి

రా -ముఖారి

తా-ఆది

ఎంతో శృంగార మైనది - యేసుని చరిత - మిది యెంతో వేడ్కె యున్నది  
- మోక్ష ప్రవేశ = మంతటఁ దేజో - వంతుఁడు క్రీస్తుఁడు - చెంతను <sup>1</sup>దూతా  
- శ్రీతజన పజ్జులు - వింతగ నుడువఁగ - <sup>2</sup>సంతత నవ్య వ - <sup>3</sup>సంతము  
గల్గియ - నంతజీవ <sup>4</sup>రస - వంతఫలోప <sup>5</sup>వ - నాంతర ములు ద - త్రాంత  
బునగల - పరమపురమునకు = <sup>6</sup>సంతసమున జనె - జయశబ్దముతో ॥ఎంతో॥

1. తెరచి మూయంగ రానట్టి - ద్వారములారా మీ - శిరము లెత్తుకొని యుండు  
డి - యనాదిగ నుండు - వర <sup>7</sup>క వాటములారా మీరే - యెత్తంగఁ బడుఁడీ  
= <sup>8</sup>సురచిన మహిమ - <sup>9</sup>స్ఫురణలుగల మీ - దొరతన పరిశు-ద్ధుల <sup>10</sup>కరు  
లగు భీ - కర <sup>11</sup>దురితాత్ముల దురమునఁ <sup>12</sup>జిదిపి య-పరిమిత <sup>13</sup>బల జయ  
- <sup>14</sup>బిరుదాంకితు డై - చిరముగ నూతన - యెరుసలేమ పుర - పరి  
పాలనఁ <sup>15</sup>ద - త్పరుఁడై యిదిగో <sup>16</sup>నెరవుగ వచ్చెను - నిజ భక్తులతో ॥ఎంతో॥
2. సుందర <sup>17</sup>మందానిలమందు-<sup>18</sup>జీవ సంజీవా-నందసౌఖ్య <sup>19</sup>ప్రదమై యుండ  
- రేబగ లంటని - మందిర వాసులప్పుడు - జయజయశబ్దములఁ = బొందుగఁ  
గ్రీస్తుని - పొగడుచుఁ బాడుచు - నందఱు పరమా - నందంబునఁ జె -  
న్నొంది తనందరి - కిందగు రాజుగ - వందనములు తగ - వరుస నొనర్చుచు  
- నందముగా ప్రభుఁ - జెందిన భక్తుల-<sup>20</sup>బృందములకుఁ దగు - విందు  
లోనర్చిరి = పొందిక కలిగెను - భూమికి ముక్తికి ॥ఎంతో॥

<sup>1</sup>దూతలును నమ్ముకొనినవారును. <sup>2</sup>నిత్యమైన. <sup>3</sup>నూతనమైన వసంతరుతువు.

<sup>4</sup>రుచి. <sup>5</sup>తోటలు మొదలైనవి. <sup>6</sup>సంతోషముతో. <sup>7</sup>తలుపులారా. <sup>8</sup>సుందరమైన.

<sup>9</sup>శాంతి. <sup>10</sup>శత్రువులైన. <sup>11</sup>యుద్ధమునందు. <sup>12</sup>సంహరించి. <sup>13</sup>బలమును

జయమునుగల. <sup>14</sup>నామముచేత ప్రకాశించువాడు. <sup>15</sup>మిక్కిలి ఆశగలవాడు.

<sup>16</sup>చక్క. <sup>17</sup>చల్లనిగాలి. <sup>18</sup>జీవము కలిగినటువంటివి, జీవము ఇచ్చునటువంటివి.

<sup>19</sup>ఇచ్చునది. <sup>20</sup>సమూహములు.

3. ములపైఠె బెట్టి-<sup>2</sup>కళ లీను <sup>3</sup>ధవళ వస్త్రములు-గట్టంగ నిచ్చి = <sup>4</sup>చెలువుగ మరి వా -రల చేతుల లో- పల విజయార్థపు - <sup>5</sup>బద్ధము లొసంగి స- కల దూతలు భ - క్తులతో గూడి వి - మల పీఠము ముం -గల నిలువంబడి - <sup>6</sup>పొలువగఁ దమ దే - వునకును గ్రీస్తున - <sup>7</sup>కెలమిని స్తోత్రము - బలఘన <sup>8</sup>మనిశము = కలుగును గాకని - పలికి నుతించిరి ||ఎంతో||
4. పరిశుద్ధవంతు లప్పుడు - శాశ్వతానంద - భరితులై వీణెలు ధరియించి - పాటులు బాడుచును - గురురాయఁడైన తమ ప్రభుని - గుణములు వర్ణించి = కరుణను నీ ర - క్తముచే మము నం - దఱి ధరణింగల - నరవంశస్థుల - తరములలో నుం - దరుడుగ దేవుని - కొఱకుఁగదా మము - గొనియుంటిని యని - మురువుగ నిక దే - వుని - కొఱకుఁగదా మము - గొని యుంటిని యని - మురువుగ నిక దే - వుని సముఖంబున - దొరలను నర్చక వరులఁ జేసితివి = ధర నేలుదు మిక - సరియని మ్రొక్కిరి ||ఎంతో||

- పురుషోత్తము చౌదరి

## 503

### పరలోక భాగ్యము

రా -జంఝూటి

తా-ఏక

పరములోన బరములోనఁ - పాప మేమి లేదుగా = నరయ దానిఁ గోరు వారి - కాశ యిందు లేదుగా ||పరములోన||

1. <sup>1</sup>వృద్ధ సర్ప మనెడు వాని - సుద్దు లందు లేవుగా = సద్దులేని చోట నెవుదు - స్వామి సేవ గల్గుగా ||పరములోన||
2. ఎల్ల రోగ శ్రమలు మనకు - నీ స్థలంబులోనెగా = కల్లగాదు క్రీస్తు మనకు - గంటి నీళ్లు దుడుచుగా ||పరములోన||
3. అంధకారమైన కార్యము - లా స్థలమున లేవుగా = సందె వెలుఁగు వెలుగు నట్లు - స్వామి సన్నిధి యుండుగా ||పరములోన||
4. దొంగవాని వలన మనకు - దోపు లేమి లేవుగా = యంగలార్చుఁ దీర్చి క్రీస్తు - ఆశ్రయముగ నిల్చుగా ||పరములోన||
5. అన్నపానములందు మనకు - నాశ యేమి లేదుగా = కన్న తండ్రి కన్న మిగుల - ఘనుని ప్రేమ గల్గుగా ||పరములోన||

- గొల్లపల్లి నతానియేలు

<sup>1</sup>చక్కా. <sup>2</sup>ప్రకాశములు ఇచ్చు. <sup>3</sup>వైవి. <sup>4</sup>బాగుగా. <sup>5</sup>అకులు. <sup>6</sup>చక్కా. <sup>7</sup>లేస్తా. <sup>8</sup>నిత్యము.

<sup>9</sup>నిత్యము. <sup>10</sup>ప్రాచీన

## 504

### పరిశుద్ధుల ప్రకాశత

రా -మారువ

(చాయ : నీ కన్న యిక వేరే)

తా-త్రిపుట

పరిశుద్ధి పరిశుద్ధి - పరిశుద్ధి యని వినఁ - బడు పుర మదిగో - పద పదరే ప్రియులారా = పరమేశ్వరుని చేతఁ - బరిపాలనముఁ గల్గి - చిరమై భాసురమై - సు - స్థిరమై సుందరమైన ||పరిశుద్ధి||

1. <sup>1</sup>రవితోను <sup>2</sup>కుముదబాం - ధవుతోను మఱి దీప - <sup>3</sup>చ్చవితోను దాని కవ - సర మింతలేదు = <sup>4</sup>అవిరతమునఁ గ్రీస్తుఁ - డండుండు <sup>5</sup>ప్రభతో <sup>6</sup>సం - స్తవమై <sup>7</sup>వైభవమై యు - త్వవమై వెల్గుచు నుండు ||పరిశుద్ధి||
2. గొదయైన మఱియే యా - పదయైన దగయైన - మొదలే లేకుండు న పూర వాసు లండు = వృదు జీవోదకము ల - ర్మిలి నిరంతర మిచ్చు - గుదురుగ నెదురుగఁ - గూర్చుండి యువరాజు ||పరిశుద్ధి||
3. ప్రభు కృపాసనములో పలినుండి ప్రవహించి - శుభమైన నది యుండి సుఖమిచ్చు నచట = సుభయ తీరములందు - నుండు వృక్షములు సౌ - రభదీప్త శుభములై - రక్షా ఫలము లిచ్చు ||పరిశుద్ధి||
4. జననంబు మరణంబు - సంసార సుఖబాధ - లనుభవించుట గల్గ - దా పురమునందు = మును నీతి కొఱ కాప - దను బొందు తనవారి - కనునీ క్షన్నియు దుడుచు - మన దేవుఁ డండుండి ||పరిశుద్ధి||
5. వెలకంద రాని ని - శ్వలమైన ఘన జీవ - <sup>8</sup>విలపత్కిరీటము - ల్లల వప్పుర మునఁ = బిలిచి నప్పుడె విభుని - పెండ్లి విందున కేగు - కుల బంధువులకు ని - చ్చల నిచ్చు దేవుఁడు ||పరిశుద్ధి||

- పురుషోత్తము చౌదరి

## 505

### మోక్ష నివాసము

రా -అసావేరి

(చాయ : ఇప్పటి నరులారా)

తా-త్రిపుట

పరిశుద్ధం పరిశుద్ధం - పరిశుద్ధం బయిన యా = పరమ కానానున - కరుగున దెపుడో ||పరిశుద్ధం||

1. పరిశుద్ధమయిన యా - యెరుపలేము పురము - వర పద్మరాగంపు - స్థిర పునాదులతోడ = పరిధవిల్లు సువర్ణ ప్రహారియు గోడలు - నురురత్న - ద్వారంబు - లదిరిగ గల వహహా ||పరిశుద్ధం||

<sup>1</sup>సూర్యుడు. <sup>2</sup>చంద్రుడు. <sup>3</sup>శాంతి. <sup>4</sup>శాశ్వతముగా. <sup>5</sup>శాంతి.

<sup>6</sup>స్తోత్రములతో నిండినది. <sup>7</sup>భాగ్యముగలది. <sup>8</sup>ప్రకాశమానమైన.

2. ఆ నీతిపురమున - నాకాశమున వెల్లు - భానుండు శశి కాన - బడఁ బోవు దేదీప్య = మానంబై విలసిల్లు - మానిత గొట్టియ - దానికి జ్యోతియై తనరుచుండు నహహా || పరిశుద్ధం||
3. శృంగారమైనట్టి - బంగారు వీధులలో - చెంగు చెంగున దాఁటు - శ్రేష్ఠ సమయంబున = మంగళ ప్రదమైన - మహిమ రాజ్యమునందు - రంగైన ప్రభుయేను - రాజున్ దర్శింతును || పరిశుద్ధం||
4. తళతళ మెఱసెడు - ధవళంపు టంగీలు - కళ లీనుచుండంగ - గాల్గార ధరియించి = భళిర భళిర యంచు - భక్తాళితో నెపుడు - నెళవుగా నుండుము - నిజ రక్షకుని చెంత || పరిశుద్ధం||
5. భూరి వీణలు చేతఁ - బొల్బుగ ధరియించి - సారెకు మీటుచు - సంగీత ములు బాడి = శ్రీ రాజా నీకు జో - హారంచు ప్రభు యేను - పేరఁ గీర్తింతురు - ప్రియ భక్తులందఱు || పరిశుద్ధం||
6. కరములు జోడించి - శిరముల్ క్రిందికి వంచి - వరపీఠమును జుట్టి - తిరుగు దూతలఁగూడి = పరిశుద్ధం పరిశుద్ధం - పరిశుద్ధమని నేను - పరమ సంగీతంబు - బాడుచుండెద నాహా || పరిశుద్ధం||

-తూబారి కొల్లేలియస్

## 506

### పిల్లల మోక్షగానము

రా - ఆనందభైరవి (చాయ : ఓ మా తండ్రి నీదు నామము) తా-ఆది

మహిమ మహిమ మహిమ యనుచును - శిశువులు <sup>1</sup>ని- ర్మల <sup>2</sup>వినోద ధ్వనులు నిలుతురు = అహమ మా <sup>3</sup>యఘంబు లెల్ల - నణఁచె వీని నామమునుచు - బహు విధంబులైన పాట - ల్బాడుచు నాడుచు వేఁడుచు గూడుచు || మహిమ||

1. <sup>4</sup>శత సహస్ర సంఖ్య మించి - బాల <sup>5</sup>సం - చయము ప్రభుని గద్దె చుట్టున = <sup>6</sup>నతులితంబు లైన కాంతి - <sup>7</sup>గతుల నమర మింటఁ బాడ - నీతీరు నెవరు దెచ్చి రచటి - కేగఁతిఁ దాఁగూడి మ్రోగఁగ సాగిరి || మహిమ||

<sup>1</sup>పవిత్రమైన. <sup>2</sup>ఇంపైన. <sup>3</sup>పాపములు. <sup>4</sup>నూరువేలు. <sup>5</sup>సమూహము. <sup>6</sup>పోల్చి శక్యముకాని. <sup>7</sup>స్థితులయందు.

2. వింతయైన <sup>1</sup>మతులు జేయఁగా - నెవఁడు తనదు - విలువలేని <sup>2</sup>నల్లఁ జల్లగ = <sup>3</sup>సమసెనో యఘంబు లట్టి - జనకుఁడైన ప్రభువు నెదుట - నమల <sup>4</sup>కోమలంబులైన - యాటలఁ బాటల <sup>5</sup>మీటుచుఁ జాటుచు || మహిమ||
3. తాము ప్రభుని కృపను మిగులను - జూచి యతని - దయను లోక మందు వేడ్కను = బ్రేమఁజెంది యిప్పుడు గొట్టె - పిల్లయైన ప్రభువు నెదుట - దాము మోద <sup>6</sup>మలర నిలిచి - వేమరు దామెల్ల నా మోముఁ బ్రేమించి || మహిమ||

-విలియం బెర్రె

## 507

### పరమ యెరుషలేము

రా - బంగాళార్మురి (చాయ : వెరువనేల మనసా) తా-ఆది

పరమేదేశ మిదిగో - నూతన - యెరూస లేమిదిగో - సోదర = తిర మగు పురమది - దివ్య సుందరము - తరముగాడు త - ధ్యయు వర్ణింపగ || బరమ||

1. ద్వాదశ రత్నములా - <sup>7</sup>ప్రోలుపు - నాదులుగా నుండు సోదర = యాదట దీరక - నాణి ముత్తియ వి - నోదద్వారముల - నమరి వెలయు || బరమ||
2. శుద్ధ సువర్ణమున - నెంతో - శుద్ధి మార్గముండు - సోదర = శుద్ధు లెల్ల బరి - శుద్ధ గానముల - శుద్ధుని నెప్పుడు - స్తుతి యొనరింతురు || బరమ||
3. పరమ జనకు సముఖం - బచ్చట - నరులతోడ నుండన్ - సోదర = నరులు దేవుని - నరులై యుండురు - పరమాత్ముడు దన - వారలతో నుండును || బరమ||
4. కన్నీరుండఁగా - దేవుఁడు గన్నుల దుడుచునుగా - సోదర = యెన్నఁగ మరణం - బిక నుండదు మరి - చెన్నుగ భేదము - శీఘ్రము దొలఁగును || బరమ||

<sup>1</sup>మనస్సులగల వారిగా. <sup>2</sup>రక్తము. <sup>3</sup>నాశనమాయెను. <sup>4</sup>మృదువులు. <sup>5</sup>వాద్యములు వాయించుచు. <sup>6</sup>సంతోషము విస్తరించునట్లుగా. <sup>7</sup>పట్టణము.

5. పరమపురమునందు - దేవుని- కిరవొకటుండదుగా - సోదర = పరమ జనకుడును - గొట్టె పిల్లయును - మురువుగ నొక మ- ందిరమై యుండురు ||పరమ||
6. రవి చంద్రులతోడన్ - నిజముగ - నవసరముండదుగా - సోదర = యవిరతముగ యే - సువే ఘనతరవై - భవమై ప్రభతో - బరగుచు నుండును ||పరమ||
7. సంతతంబిచ్చోట - సాధులు - స్తుతి సేతురు దేవున్ - సోదర = యతులితంబుగా - హర్షమకుటమును - సతతము దాల్తురు - స్వామి సన్నిధిని ||పరమ||
8. ఆకలియుండదుగా నిజముగా - నాకుల ముండదుగా - సోదర = ప్రాకటముగ జీ - వ జలంబచ్చట - నీకు నొసంగును -నిరతము వరదుండు ||పరమ||
9. ప్రభు సన్నిధినుండి - పారును - శుభనది సుఖ మియ్యన్ - సోదర = యుభయ తీరముల - నుండు - తరులు సౌ - రభ దీప్తిని శుభ - రక్షణ ఫలమిడు ||పరమ||

- షేతాళ జాన్

## 508

### పరలోకపు విందు

రా -జంఝూటి

తా-ఏక

విందు పరమందుఁబెండ్లి - విందు పరమందుఁ - బొందు జనుల డెందములా - నందము నొందు ||విందు||

1. సత్య సంధుఁడైన యేసు - సామికి సభకు = నిత్య ప్రధానము యెహోవా - నిర్ణయించెను రండు ||విందు||
2. నీతి కనికరములతోడ - నినుఁ బ్రధానము = ప్రీతిగా నొనరించితినని -పిలవె సత్యము రండు ||విందు||
3. ఎన్నఁడు విడనాడను నే - నెంత మాత్రము = నిన్నెడఁబాయ నను మాట - నిజము దత్తము రండు ||విందు||
4. పరమ నగరు ద్వారములు - తెరువఁబడినవి = గురుతరమణి తోరణమును గూర్చఁబడినవి రండు ||విందు||

5. నిత్యజీవ పదార్థములు - నిండి యున్నవి = సత్యమచట మనము చేర - సర్వము మనవి రండు ||విందు||
6. దూత లంత యేసు ప్రభుని - బ్రీతిఁ జేయను = నూతన సంగీతములను - జేతురు వినను రండు ||విందు||

- షేతాళ జాన్

## 509

### పరలోక వర్ణన

రా -శహన

(చాయ : మన మొదటి తల్లిదండ్రుల్)

తా-చాపు

చక్కని పరలోక - సంబంధులతో గూడి - సంతోషించుట యెన్నడో = మిక్కిలి ప్రియమైన - తండ్రి దేవుని యెదుట - మ్రొక్కి పాడుట యెన్నడో||చక్కని||

1. నిత్యమ్ము విలసిల్లు - నిజరత్నపునాదు - ల త్యక్తమ పురమున = ముత్యాల ద్వారముల - ముదముతో బోవుచు - నృత్యమెప్పుడు చేతుమో ||చక్కని||
2. పన్నెండు ద్వారముల - పరమపురమును నా - కన్నుజూచుట యెన్నడో=చెన్ను మీరఁగ - భక్తశ్రేష్ఠులతోఁగూడి -సన్నుతించుట యెన్నడో ||చక్కని||
3. పరిశుద్ధమాతలతోఁ - ప్రభుయేసు మరల యీ - ధరకేతెంచుట యెన్నడో = పరిపూర్ణులతోఁ గూడి - బహుమానమును బొంది - మురియు చుండుట యెన్నడో ||చక్కని||
4. మహిమకీరీటము - ధరియించియున్న యా - మహితు నిగను బెన్నడో=అహహా యా ప్రభునితో - మహిమపరచబడి -మహికేతెంచుట యెన్నడో ||చక్కని||
5. పాపశరీరముఁ బాసి - ప్రభుని యొక్క - రూపునొందుటయెన్నడో = పాప మరణ దుఁఖ - మీ యాపదల కెడ - బాపు నొందుట యెన్నడో ||చక్కని||
6. రమ్మరమ్ము యేసు - మమ్ము నీ పురముకొని - పొమ్ము వేవేగమునే = ఇమ్మహికష్టములనుండి - నెమ్మది ని - త్యమ్ము నిమ్ము వేగమే ||చక్కని||

- చదలవాడ జకర్ల్యా

## 510

## మోక్ష వర్ణన

రా -శహాన

తా-త్రిపుట

దేవదేవుని గొప్ప పురము పరలోకానందముక్రైస్తవ జీవితము = యా పురము  
॥దేవ॥

1. దేవుని పురము - దేదీప్య కరము = జీవ మందిరము జేగీయ గృహము  
॥దేవ॥
2. పరిశుద్ధ పురము - పరమార్థ కరము = పరమ మందిరము - పరదైసు  
పురము ॥దేవ॥
3. ఆనంద పురము - ఆది నిరంతరము = కాన దుస్తరము - ఘన మనోహరము  
॥దేవ॥
4. శృంగార పురము - సుర చిర కరము = బంగారు మెరము - ప్రభల  
భాసురము ॥దేవ॥
5. వైభవ పురము - వంద్య మప్పురము = సౌభాగ్య కరము - స్ఫటిక మందిరము  
॥దేవ॥
6. కెంపు పాండురము - కీర్తి బంధురము - ఇంపొ నగరము - ఇదియే  
సుస్థిరము ॥దేవ॥
7. క్షుదలేని పురము - సుక్షేమ కరము = ముదము విస్తరము - రౌదలు  
దుస్తరము ॥దేవ॥
8. ఆశ్చర్య పురము - ఆశ్రయ కరము = నిశ్చయపరము - నిజదేవ పురము  
॥దేవ॥
9. మాణిక్య పురము - మణుల గోపురము = వీణెల స్వరము - విన మనోహరము  
॥దేవ॥
10. సూర్యభాసురము - చొరనట్టి పురము = కార్య మబ్బరముc గావించు  
గరము ॥దేవ॥
11. సీయోసు పురము - శ్రేయస్సాగరము = మాయ విధురము - మరి  
సంపత్కరము ॥దేవ॥
12. ఇచ్చు నిబ్బరము - యెరుషలేం పురము = మెచ్చొ నబ్బరము -మెరయు  
మా పురము ॥దేవ॥

- తూపిలి దానియేలు

## 511

## మోక్షాపేక్ష

రా -జంఝూటి

(చాయ : ధరణిలోని ధనములెల్ల)

తా-ఆది

ఏదియది యేదియది - యేదిరా మన దేశము = పాదుకొన్న లొకికునకు -  
బహుళ దుఃఖ పాశము ॥ఏదియది॥

1. సిలోమను కొలను గల - జీవన ప్రదేశము = పాలు తేనె లొల్కు నట్టి -  
పరమ కానాన్ దేశము ॥ఏదియది॥
2. ఆయతమై యున్నదది -యమర జనుల కోసము = సీయోనను పేరుగల -  
శ్రీకరుని నివాసము ॥ఏదియది॥
3. జీవ ప్రవాహములు గల - జీవుల స్వదేశము = కేవల పరిశుద్ధమైన కెరు  
బుల స్వదేశము ॥ఏదియది॥
4. యేసు జన స్వాస్థ్య మీదే - యిత్రాయేలు దేశము = మేసయ్య యను రాజుసదా  
- మృతములిడు దేశము ॥ఏదియది॥
5. కోరికలు దీరునట్లు - గొబ్బుననేc బోదురా = చేరి సౌఖ్యమొంద మదిని -  
స్థిరతc బూని యుంటిరా ॥ఏదియది॥
6. మరణమును యొర్దాన్ నది - మధ్యమందు గంటిరా = తరుణమునేc గాచి  
దాని - దాటిపోవ నుంటిరా ॥ఏదియది॥
7. కాలు ధరను నిల్వదది - కండ్లుcబడు దాకరా = మేలుకొని యుంటిరా -  
మేర దాట లేకరా ॥ఏదియది॥

- మిక్కిలి సమాచేలు

## 512

## మోక్ష రాజ్యము

స్వంత్ర రాజ్యం ప్రభురాజ్యం స్వామి యేసు ఘన సామ్రాజ్యం = స్వకీయ  
రాజ్యంమన రాజ్యం - సమాధానముగల రాజ్యం ॥స్వతంత్ర॥

1. అద్యంతము లేనిది యీ రాజ్యం - అక్షయ విమల సదా సుఖరాజ్యం =  
చోద్యము వచింప నుండర రాజ్యం - సురుచిర సీతీయు గల రాజ్యం ॥స్వతంత్ర॥

2. మన దేవుని సహవాసము కలుగున్ - మరణ దుఃఖ బాధలు మరి తొలుగున్ =  
యెనలేని కాంతియై ప్రభు వెలుగున్ - కనలేమిక చీకటి తొలుగున్ ||స్వతంత్ర||
3. సూర్యు నెండవడ గాలియు నైనన్ - సోకదు తన ప్రజలకు నింతైనన్ =  
ఆర్యసహాయం బాకలియైనన్ - అటనుండవు దాహములైనన్ ||స్వతంత్ర||
4. నీతిమంతులట నూతన గీతం - ప్రీతిగ పాడుచు ప్రభుని సమేతం = దూతల  
బోలి వసించురు నిరతం - జ్యోతులవలె వెలుగుదురు సతం ||స్వతంత్ర||
5. జీవ వృక్ష ఫలముల దినిపించున్ - జీవ జలంబుల మరి ద్రావించున్ =  
దేవుడె మన కన్నీటిని దుడుచున్ - దేవతలందరి పయించున్ ||స్వతంత్ర||

- ఈ.డి.నిత్యానందము

## 513

*When all my labours*

1. శృంగార దేశము చేరగానే  
నా దుఃఖ బాధలన్నియుం బోవున్  
యేసుని యొద్దను నిత్యమునే  
నుండుట మిక్కిలి యాశ్చర్యము  
|| ఇదే నాకు ఆనందము  
ఆనందము, ఆనందము  
నేను ఆయనను జూచుటయే  
ఇదే నాకుం బరమానందము||
2. అమితమైన కృపవలన  
నన్ను స్వర్గంబునక జేర్చుదురు

- అచోటనుండి యేసుని గాంచి  
స్తుతి కీర్తనలు పాడుదును.
3. నేను ప్రేమించు స్నేహితులును  
అక్కడఁ జూచి సంతోషింతును  
నాయేసు ముఖము చూచుటయే  
నిత్యము నాకది యానందము.
4. ఆ స్వర్గ సౌఖ్య మొందువరకు  
కండ్లతోఁ జూడక పోయినను  
యేసుని మాటలు గైకొనుచు  
నాత్యంతోఁ జూచి సంతోషింతును

- చార్లెస్ హోమర్ గాబ్రియేల్

## క్రైస్తవ కుటుంబము

### 514

కుటుంబారాధన

రా - కురంజి

తా - ఆది

దేవర శ్రోవుమా - దీన కుటుంబమున్ = దీవెన లొసగుచు - ధాత్రిని  
నడుపుమా ||దేవర||

1. పావనముగ స్వ - భావము నిమ్మా = పాలించర మా - పాలిటిదైవము  
||దేవర||
2. యేసు ప్రభువ మా - యింటికి శిరసువై = వాసముజేయు మా = యందున  
నిలువుమ ||దేవర||
3. అనుదిన భోజనం - బనుగ్రహించి మా పనిపాటులలో - ప్రకృను నిలువుమ  
||దేవర||
4. పిల్లల పెద్దలన్ - బెంచుమ ప్రేమతో = నెల్ల సమయముల - యందున  
గావుమ ||దేవర||
5. అణకువ త్యాగము - నతిధి సత్యార్థముల్ = గణుతించుచు నిను -  
గొలుతుము దేవ ||దేవర||
6. నీ పరిశుద్ధత - నేర్పుము యేసువ = కాపరి వీవై - కాయము మమ్ము  
||దేవర||
7. క్రైస్తవ జీవము - క్రమముగ నొందుచు = ప్రస్తుతింతుమో - ప్రభువా శ్రోవుమ  
||దేవర||

- చెట్టి భానుమూర్తి

## 515 క్రీస్తును గృహమున ప్రతిష్ఠించుట

రా -శహాన (చాయ : విజయగీతముల్ పాడరె) తా-త్రిపుట

ప్రభువుగన్ ప్రతిష్ఠింపరే - గృహమున క్రీస్తున్ - ప్రభువుగా ప్రతిష్ఠింపరె = విభవమొందగ నతని - శుభమౌ నామము ధర సౌ - రభమును వెదజల్లగ - ప్రబలమౌ ప్రేమన్ - ప్రభుని యెడ గనపర్చరె || ప్రభువు||

1. పూర్ణ ప్రేమను జూపరే - గృహమున క్రీస్తుకు - పూర్ణ ప్రేమను జూపరే = పూర్ణ హృదయముతోను - పూర్ణయాత్మతో - మరి ప్ర - పూర్ణ శక్తితో జూపరే - క్రీస్తునిలో సం - పూర్ణలగుటకు సాగరె || ప్రభువు||
2. భక్తితోడను గొల్వరే - గృహమున క్రీస్తున్ - భక్తితోడను గొల్వరే = ముక్తినాధుడు తన స్వ - రక్తమియను మనకై - రిక్తుడాయెను జూడరే - ముక్తిదాతను నా - సక్తితో గొనియాడరే || ప్రభువు||
3. నమ్మకస్థలై యుండరే - గృహమున క్రీస్తుకు - నమ్మకస్థలై యుండరే = అమ్మహోత్సుని నామ - మిమ్మహిన్ దగజాటన్ - నమ్మె మిమ్మును జూడరె - నమ్మతిన్ గ్రీస్తున్ - నమ్మకంబుగ జాటరె || ప్రభువు||

-సి. విజయ చార్లెస్

## 516 క్రైస్తవ గృహము

రా -బిలహరి (చాయ : యేసునాథ కథా సుధారసము) తా-త్రిపుట

యేసుక్రీస్తుని దాసులారా - మీ సుతులకును నేర్పరె = ఆశతో యెహోవ యాజుల - నభ్యసించగ జేయరే || యేసు||

1. పిల్లలెప్పుడు ననుసరింతురు - తల్లిదండ్రుల నడతలన్ = ఎల్ల విషయము లందు మాదిరి - పిల్లలకు గనుపర్చరే || యేసు||
2. మోదమిచ్చు కుటుంబ ప్రార్థన - నేదినంబును మానక = ఆదివారపు బడికి బిడ్డల - నాదరముతో బంపరే || యేసు||
3. యేసునాథుని బోలు నాయకు - డే జగంబున లేడని = యేసు కే నిజ శిష్యులగుటకు - నేర్పరే యౌపనులకు || యేసు||

4. యేసు సౌశీల్యమును వారికి - వాసిగా బోధింపరే = పసితనముననే వారి హృదయము - యేసురూపము చాల్చును || యేసు||
5. యేసుక్రీస్తులో నిలిచి వారలు - యేషుమీర ఫలింపగా = యేసు వాక్యము వారి యెదలలో - నాశతోడను నాటరే || యేసు||

పి.విజయ చార్లెస్

## 517 మాదిరి కుటుంబము

రా -ఖరహరప్రియ (చాయ : ప్రభువా పంపుమా) తా-ఆది

యెహోవ యందు - భక్తి - బహుగ గలిగియుండి = మహిమాధ్యుని మార్గంబులయందు - గృహముల నడుపు నరులే ధన్యులు ||

1. దేవుని యందలి - భయము - దీనుల దీవించున్ = నీవు నీ జేతుల కష్టార్జితమును - నిత్యము ననుభవంతువు నిజముగ ||
2. ఉల్లమలర భార్య - ద్రాక్షా - వల్లివలె ఫలించు = పిల్లలోలీవ మొక్కల చందము - పెంపొందుదు రెంతయు సొంపుగను ||
3. దేవుని భక్తియే - నీ కిల - దీర్ఘాయువు నిచ్చు = గావున నీ పిల్లల పిల్లలను గాంతువు ప్రభు కృపతోచ వెలగుదువు ||

-వేళపోగు గుల్కానమ్మ

## 518 క్రైస్తవుని ప్రతిజ్ఞ

రా -యమునా కళ్యాణి (చాయ : జీవితాంతమువరకు) తా-త్రిపుట

నేనును నా యింటివారును - నీతి సూర్యుని గొలుతుము = దీనమనసును గలిగి దేవుని - దివ్యసేవను జేతుము ||

1. అనుదినంబును - ప్రభుని దలచుచు - అలయకను ప్రార్థింతుము = అనవరత మా ప్రభుని చిత్తము - ననుకరింతుము పనులలో ||
2. వేదవాక్య పఠనమందు - విసుగు - జెందక నుందుము = ఆదరంబున దైవ చిత్తము - ననుసరించుచు నడుతుము ||
3. ఆశతోడను ప్రభుని దినమును - నాచరింతుము మరువక = విసుకు జెందక నాలయమునకు - పిన్న పెద్దల దెత్తుము ||



4. సంఘ కార్యక్రమములందు - సహకరింతుము ప్రతీతో = భంగ పరచెడి పనులన్నిటి - కృంగదీసెదమనిశము ॥
5. ప్రేమతోడను పొరుగువారిని - ప్రియులుగను భావించుము = క్షమయు స్నేహము వేర్చి ప్రభుకడ - శాంతితో జీవించుము ॥
6. శక్తిగొలది శరీరబలమును - శ్రమను క్రీస్తుకు నిత్తుము = భక్తితో హృదయమును పూర్తిగ - ప్రభునికే యర్పించుము ॥
7. చిన్నవారలు దైవరాజ్యపు - చిఱుత వారసులంచును = అన్నివేళల వారి వృద్ధికి - మిన్నగ దోడ్పడెదము ॥
8. పెద్దవారలు దైవజనులని - పేర్చితో భావించుము = శుద్ధుడగు ప్రభు క్రీస్తు మనసును - శ్రద్ధతోడను జూపుచు ॥
9. జీవితంబున ప్రభుని ప్రేమా - శ్రీసులను ప్రసరింతుము = దివ్యజ్యోతుల రీతి వెలుగుచు - దివ్యసన్నిధి నుండుము ॥

-ఎ. వార్లెన్ కిస్లింగర్

## 519

### క్రైస్తవ గృహము

రా -కాంభోజి

తా-ఆది

- రమ్ము రమ్ము మా యింటికి తండ్రీ రమ్ము రమ్ము ॥
1. జగములగన్న ప్రేమ గర్భుడవు - జగములకావల నుండువె నీవు = సరగ రమ్ము నీ బిడ్డలగృహమును సందీపనంబు జేయ ॥రమ్ము రమ్ము॥
  2. సంతన ప్రేమాశాంతంబుల నిశాంతంబై యీ గృహ = మెల్లప్పుడు - సంతత స్వర్ణవాసరూపమై - సమ్మద్ది పొందునటుల ॥రమ్ము రమ్ము॥
  3. అనలజ్వాల సపర్యలు వదలి - యనిలపక్ష సంచరణమువదలి = అనయము నీ గృహవాసివి నీవై - యాశీర్వదించునటుల ॥రమ్ము రమ్ము॥
  4. నీ ఘననామోచ్చరణము చేత - నీ గృహమెల్లను పావనమై నీ = యాగప్రేమ మర్మంబులు జగతి -బాగుగ దెలియునటుల ॥రమ్ము రమ్ము॥

-ఇ.జి. ఆనందము

## 520

### క్రైస్తవ గృహము

రా -శంకారాభరణము (చాయ : ఎందుకు మరచితివి)

తా-త్రిపుట

ఎంతో రమ్యంబైనది భూతలమందు - ఎంతో మాస్యంబైనది = చెంత జేరి యేసు వింత పాదాబ్జముల - సంతసంబున పూజసల్పు క్రైస్తవ గృహము ॥ఎంతో॥

1. పిల్ల లొలీవ మొక్కలై - బల్లల చుట్టు - ఎల్లప్పుడు ఆడుచున్ = నుల్లమందున యేసు చల్లని వాక్యంబున్ - నెల్ల వేళల దలచి నుండుచుండెడి గృహము ॥ఎంతో॥
2. తల్లిదండ్రు లైకృత - దనరుచునుండి - దాక్షిణ్య నిధుల జిల్కి = ఎల్లప్రేమామృత మెల్ల వారల కొసగి - కల్లీలములు వీడి - నుల్లసిల్లెడి గృహము ॥ఎంతో॥
3. పొరుగువారల మైత్రిని - పొందుగ గోరి - పొలుపారు నీతిన్ దనరు = నురుతరనాత్మ వరముల పైని గురిపించు- వరదాత యేసున్ - ప్రార్థించు క్రైస్తవ గృహము ॥ఎంతో॥
4. శోధనల నన్నింటిని సర్వదా పైచి - శోభిల్లు విశ్వాసమున్ - మోద మొందగ యేసునాథు నందున నిల్చి సాదరంబుగ సాక్ష్యమిడెడు క్రైస్తవ గృహము ॥ఎంతో॥
5. వృద్ధ ఖర్చుల మానుచు- వర్ధిల్లు కొలది సర్దుకొని జీవించుచున్ = వృద్ధి నొందెడు వేళ శ్రద్ధాభక్తులతో డా - ఇద్దరిత్రిని దశమభాగ మొసగెడు గృహము ॥ఎంతో॥

- ఎం.ఆనందము

## క్రైస్తవ యువజనులు

521

ఉత్సవ గానము

రా -యమునా కళ్యాణి

తా-చతురశ్ర ఏక

యేసుతో రీవిగాను పోదమా! అడ్డుగా వచ్చు వైరి గెల్వను - యుద్ధనాదంబుతో బోదము ||యేసుతో||

1. రాజు సైన్యముండు చేరను - ఆ రాజు దివ్య సేవచేయను = యేసు రాజు ముందుగా ధ్వజము బట్టి నడువగా - యేసుతో రీవిగాను వెడలను ||యేసుతో||
2. విశ్వాస కవచమును ధరించుచు - ఆ రాజు నాజ్ఞ మదిని నిల్పుచు = అనుదినంబు శక్తిని బొందుచున్నవారమై - యేసుతో రీవిగాను వెడలను ||యేసుతో||
3. శోధనలు మనల చుట్టివచ్చినా - సాతాను అంబులెన్ని తగిలినా = భయములేదు మనకిక ప్రభువు చెంత నుండుము - యేసుతో రీవిగాను వెడలను ||యేసుతో||
4. ఓ యువతి యువకులారా చేరుడి - శ్రీ యేసురాజు వార్త చాటుడి = లోకమంత యేకమై యేసునాధు గొల్వను - సాధనంబెవరు నీవు నేనెగా ||యేసుతో||

-ఎ. సి. కిన్నింగ్

- పి.డి. శుభాచి

522

మేలుకొలుపు

రా -భూపాలము

తా-ఆట

మేలుకొని యిక లేచి యేసుని -మేలులన్ వేనోళ్ల బాడరే = బాలబాలికలారా చాలా పాడరే - వేలపాడరే ||మేలు||

1. పక్షి గణములు కూడి దేవుని - ప్రేమ నెల్లను పొగడుచున్నవి = బాపహరుడగు క్రీస్తు చెంతకు - పారుమా - రక్షణ కోరుమా ||మేలు||

2. అరుణరాగము వెల్లి విరిసెను - ఆకసంబున - జుక్కలణగెను = తరుణ ముననే లేచి దేవుని కెఱగుమా - దీవెన కరుగుమా ||మేలు||
3. తెల్లవారెను లోకమెల్లను - తెలివిగొని మున్నుండు దేవుని = తల్లి దండ్రీయు - గురుడవీవని దలచుమా - తగధ్యానించుమా ||మేలు||
4. జగములెల్లను జంతుజాలము - ల గణితంబగు జీవులెల్లను = సొగసున స్వేనోళ్ల బొగడుట జూడుమా - నీవును పాడుమా ||మేలు||
5. నీతి భాస్కరుడుదయమాయెను - నూతనోజ్జీవన మొసంగను = సతత మాతని దావున న్వసించుమా - తగ జీవించుమా ||మేలు|| - చెట్టి భానుమూర్తి

523

యువజనులు క్రీస్తునందు సంతోషించుట

రా -సారంగ

(చాయ : పుట్టె నేసుడు నేడు)

తా-ఝుంపె

దేవాది దేవాత్మజా - మమ్ము - దీవించు ప్రభురాజా = దేవాదిదైవ మానుషాభవ్య - దేదీప్యగుణతేజా ||దేవాది||

1. చెదరిన నీ గొఱ్ఱల - కదుపు - వెదుకవచ్చితివియ్యల = సదయా హృదయాభ్యుదయా సాధు - జన నిత్య పరిపాలా ||దేవాది||
2. దురితాలవాలమునం బుట్టు - నరకీటముల మన్నా = కరుణారసమనిశము మాపై - విరజిల్లవే చల్లగా ||దేవాది||
3. నరకంబు నిధియొడ్డున - మేము - దిరుగుచు పడబోయిన = తఱి నీ వెఱిగి త్వరగా మమ్ము - మరలించి నావన్నా ||దేవాది||
4. యేసు నీ దాసులము - నీకు - దోసిలి యొగ్గినాము = దోషా రోషా భ్యాసములను - దూరముఁ దొలగించుము ||దేవాది||
5. ప్రాణేశ నీ సిలువఁ - జిందు - శోణితంపు విలువ = త్రాణకరము స్థిరము దాని - దర్శించుటే జీవము ||దేవాది||
6. బాలుర మజ్జులము - మమ్ము బాలింపవే నిత్యము = నీ లోపలి జాలి మాకు - నిజముగాఁ జూపించుము ||దేవాది||
7. ఆనందమగు నీ కృప - మేము - ధ్యానించుటకు నేర్పుమా = జ్ఞానోజ్జ్వలము బలము శిశువుల - మైన మా కవి యిమ్ము ||దేవాది||

- పురుషోత్తము చౌదరి

## 524 క్రైస్తవ యువజనులారా క్రీస్తు కొరకు నిలువండి

రా - బేహోగ్

తా-ఆది

భారత క్రైస్తవ - యువజనులారా - ప్రభుకై నిలువండి - భారతరక్షక - భటవరులారా - ప్రభువును జూపుటకై లెండి - ఫలితము గనరండి || భారత||

1. బాలప్రాయమున మీరలెల్ల - భక్తి జీవితాసక్తిపరులై - అలయోసేపును బోలినవారై - బలతర సామర్థ్యము జూపి - ఫలితముగనరండి || భారత||
2. శోధనాధికము చుట్టునున్న - సకల యాశలును - నెట్టుచున్న - బాధించుచు మరి సాధించెడి యా - సైతానుని గెలువగ లెండి - ఫలితము గనరండి || భారత||
3. నమ్మకంబు మదియందు బూని - నేర్పుతోడ ప్రభు సేవజేయ - రమ్మిదె యేసుని రక్షణ సేవకు - రాజితమగు - జీవమునొందన్ - ఫలితము గనరండి || భారత||
4. విజయ కాంక్షగలవారలెల్ల - వినయ భూషణాసక్తిపరులై - నిజమగు క్రైస్తవ నీతిని జూపి - నిరతముగ వెలుగుదు రండి - నిజమిది గనుగొనుడి || భారత||  
- చెట్టి భానుమూర్తి

## 525

### ధైర్యమునకుఁ బ్రేరేపణ

రా - యదుకులకాంభోజి (చాయ : యేసుని భజియింపవే మనసా) తా-ఆది

దానియేల్వలె సాహసించుడి - యెంటరిగా నిల్వ - దానియేల్వలె సాహసించుడి = దానియేల్వలె సాహసించుచు - జ్ఞానులై దృఢ కార్యముఁ గలిగి - దీనులై యా దృఢ కార్యం బింకక బూని తెల్పును సాహసించుడి || దానియేల్||

1. నిక్కమగు కార్యమునందు నిలిచి - దైవాజ్ఞ లెలఁ గ్రక్కొన గైకొను జనములగాంచి చక్కఁగ వారిని ఘనపర్చుచు - సంతతము నెనరుఁ పించుచు - మిక్కిలి దానియేల్వలెను - మెచ్చుచు నంగీకరించుండి || దానియేల్||

2. ధారుణిపైని నగరములలో - మరణించిరిగా కడు - శూరులనఁబడువారనేకులు = వారు దానియేల్వలెను గని - కోరి యేకీభవించినమది - వారలై ప్రభుదేవుని భట పరి - వారమనఁబడి యుందురు నిజ మింక || దానియేల్||
3. కాన నీ సువిశేషమును జెండ పైకెత్తుండి సై - తానుని నెదిరించును రండి = దీనిని దీని శ్రేణులను యు - ధ్ధానికి రాఁజూని పిలిచి - దానియేల్వలెను పక్షమునఁ - బూని జయధ్వనులనుఁ జేయుటకై || దానియేల్||

-బూదాల లైమన్

## 526

### యేసువలె జీవించుట

రా - ముఖారి

(చాయ : యేసు కరుణ)

తా-అట

యేసువలెను - ఇల నేనుండెదను - యేసువలెను ||

1. శుద్ధుడనై బ్రతుకు - బద్ధుడనంచును = శుద్ధుడనై యుండ - శ్రద్ధ జూపుదు నేను || యేసువలెను||
2. భరియింపవలసిన భారంబుల వెన్నె = భరియింప మిక్కిలి బలశాలినై నేను || యేసువలెను||
3. సాధింపవలెనెన్నో - సాహసకార్యంబుల్ = సాధింపదైర్యాన - సాగి పోవుదు నేను || యేసువలెను||
4. ధాత్రి నెల్లరతోడ - మైత్రినేనెరపుచు = శత్రులకునుగూడ - మిత్రు డనై నేను || యేసు వలెను||
5. ఒరుల చింతలదీర్తు - నుల్లాసమున గూర్తు = పరమ ప్రేమతో నెప్పుడు - పైకి జూతును నేను || యేసువలెను||
6. నా దివ్యజనకుడు - నాకు ననుదినమును = బోధింప వాక్యంబు బుద్ధితో నేర్చును || యేసువలెను||
7. వినసంతసంబున - ఘనుని యాజ్ఞలనెల్ల = వెనువెంట జేసెద - వినయంబున నేను || యేసువలెను||

- పి.విజయ చార్లెస్

## 527

## యువజనులకు క్రీస్తు ఆహ్వానము

ఓ క్రైస్తవ యువకా - నిజమంతయు గనుమా = నీ బ్రతుకంత మారుటే  
మేలు - కోరుము జీవమునే ॥ఓ॥

1. పాపపు చీకటి - బ్రతుకేలా - శాపపు భారము నీకేలా = పాపన ప్రభుని  
పాదము జేరిన - జీవము నీకగుగా ॥ఓ॥
2. భయపడి వెనుకకు పరుగిడక - బలమగు వైరిని గెలిచెదవా = బలుడగు  
ప్రభుని వాక్యము నమ్మిన - గెలుపే నీదగుగా ॥ఓ॥
3. మారిన జీవిత తీరులలో - మానుగ నీ ప్రభుసేవకురా = మహిమ కిరీటం  
మన ప్రభు సేవలో - ఘనముగ నీకగుగా ॥ఓ॥

- బొంతా సతానియేలు

## 528

## బాలల ప్రవర్తన

రా -యదుకులకాంభోజి (చాయ : సంతసంబగు క్రిస్ మస్) తా-అట

బాలకా నీ వర్తనము గా - పాడుకొని జీవింపరా మేలులుకుం బలు కీడు  
లకునదె - మూలమనిగమనింపరా ॥బాలకా॥

1. తప్పినదువకు మెన్నడేని - తల్లిదండ్రుల యాసతి - తప్పిపోయిన సుతుండు  
పడిన - తిప్పలు నీ వెఱుగవా? ॥బాలకా॥
2. గోలచేయుచు బెద్దలనుగని - మేలమాడుట తగదురా - బాలురా యెలిషాసు  
నవ్వి - ప్రాణగొడ్డమునొందరే ॥బాలకా॥
3. పరులకెగ్గనరింపఁబోకుము - దొరలునదిసీ మిఁదనే - పరునికై హామాసు  
నిల్విన - కొఱత నతఁడే వ్రేలఁడే ॥బాలకా॥
4. కట్టఁడి కార్యంబుతుదకుం - బట్టి కుదుపకపోదురా - మిట్టిపడిన రాణి  
యెజెబె - లెట్టులీల్లెనా తెలియదా? ॥బాలకా॥

5. వగవకుము పరధనముఁగనియది - తెగులులేని బాధరా - సుగతిగనెనె  
యాహుబుతా - శునకముల కాహారమై? ॥బాలకా॥
6. ఆన్యతంబులాడకుము దే - హాంతమైన నేమిరా? - ఆన్యతము చేసని యాతన  
- యాలితో సహకూలఁడే ॥బాలకా॥
7. కోపమునకాస్పదమునీయఁ - గోరకుము మదినెన్నడు - కోప జ్ఞాపలలు  
పెంచికయ్యను - గోడు చెందడె హంతయై ॥బాలకా॥
8. తులువల జత గూడిమాడి - చెలిమిచేయుట తగదురా - పలువల  
సాంగత్యమున రెహ - బాము భంగము నొందఁడే ॥బాలకా॥
9. బాలుడా నీ తరుణ హృదయము - ప్రభున కప్పగింపరా - శీల సౌభ్యవ  
మొదవునీ కా - శీస్యులును జేకూరురా ॥బాలకా॥

-డాసరి మోజెస్

## 529

## I want to be like Jesus

- |   |  |
|---|--|
| <ol style="list-style-type: none"> <li>1. శ్రీ యేసురీతిగాను<br/>ప్రేమింపఁ గోరుదున్<br/>నే నుండఁ గోరుదున్<br/>కోపంబులేనివాఁడు<br/>శాంతుండు నాయనే<br/>నా స్వామి యొంటిగాను<br/>ప్రార్థించునప్పుడు<br/>ఆయన తండ్రితోను<br/>మాట్లాడుచుండెను.</li> <li>2. శ్రీ యేసురీతిగాను<br/>నే నుండఁ గోరుదున్<br/>దూషింబఁబడఁగాను<br/>దీవించుచుండెను</li> </ol> | <ol style="list-style-type: none"> <li>3. శ్రీ యేసురీతిగాను<br/>ప్రేమింపఁ గోరుదున్<br/>నా చెలికాండ్ర మేలు<br/>నేఁ గోరు చుండును<br/>శ్రీ యేసురీతి గాను<br/>నేనుండఁ గోరుదున్<br/>నావంటి చిన్నవారిన్<br/>ప్రేమించి పిల్చును.<br/>శ్రీ యేసురీతిగాను<br/>నేనిప్పు డిచ్చటన్<br/>నీ రీతిగాను యేసూ<br/>న న్నుండఁ జేయుమీ</li> </ol> |
|---|--|

అను : బర్నార్డ్ లూకాస్

## 530

O Chirstians leagued together

1. ఓ క్రీస్తు భక్తులారా  
నీతి నిమిత్తము  
పోరాడ కవచంబు  
ను ధరించుడి  
శక్తుండు సైన్య ప్రభు  
వు, శాంతిరాజుకు  
అపారసేవ జేయ  
అర్హణ యైతిమి.  
॥జోహారు, రక్షకుండ!  
నీ మార్గమందున  
విజయగృహ దైవ  
పురంబు బోదుము ॥
2. పదండి ముందుకంచు  
నాదంబు చేయుదు

స్వార్థంబు గెల్వవలె  
సాగిపోదము  
హర్షంబులేని యాత్మ  
లెన్నెన్నో చూడుదు  
ఈ ఘోరయుద్ధమున  
కందరి గూర్చుదు.

3. క్రీస్తే మా నాయకుండు  
అటంచు దెల్పగ  
మా హృదయంబునందు  
సంతోష శాంతిసేద లు కల్గనప్పుడు  
సిల్వధ్వజము!  
ఈ లోకమేలులన్ని  
దీవెన నొందును.

## 531

Be not swift to take offence

1. రేగత్వరపడకు  
ఓర్పుకో  
కోపి గోడుజెందును  
ఓర్పుకో  
నీ కన్యాయమయినను  
కన్ను లెర్రజేయకు  
శాంత మొందు మెప్పుడు  
ఓర్పుకో.
2. ఎవ్వడేని తిట్టిన  
ఓర్పుకో  
మేలుజేయు కీడుకు  
ఓర్పుకో

3. లోకమందు సుఖము  
కొంతసేపు నుండును  
కోపమేలఁ జేతువు?  
ఓర్పుకో.  
నీవు కీడునొందఁగా  
ఓర్పుకో  
ప్రతి కీడుఁ జేయకు  
ఓర్పుకొనియుండుము  
అంత సరియగును  
నీకు జయముండును  
ఓర్పుకో.

అను : బర్నార్డ్ లాకన్

## క్రైస్తవ బాలలు

## 532

యేసునకు స్తుతి

రా -ముఖారి (చాయ : దినదినమునకు దిక్కు నీవే) తా-ఆది

చేతులెత్తి వందనములు -చేతు మిపుడే యేసు నీకు = రాతిరి పగ లందు  
మమ్ముఁ - శ్రీతితోఁ గాపాడు యేసు ॥చేతు॥

1. సుఖమైనట్టి నిద్ర మమ్ము - నొందఁజేసి రాత్రియందు = సకల మేలు లంద  
జేయు - స్వామి యేసుక్రీస్తా నీకుఁ ॥జేతు॥
2. అన్నవస్త్రములను మాకు - నన్ని వేళలందు నిచ్చి = కన్న తండ్రివలెను  
బెంచు - చున్న యేసుస్వామి నీకే ॥చేతు॥
3. విద్యా బుద్ధులన్ని యిచ్చి - వింత వింత వరము లిచ్చి = పెద్దల  
దయలోనుమమ్ముఁ - బెంపారఁ జేయు మేసయా ॥చేతు॥
4. చిన్నవారి స్నేహితుడుగ - నున్న యేసుస్వామి నీకు = ఎన్నో వేల స్తోత్రంబులు  
- నిలలో నెపుడు కలుగుగాక ॥చేతు॥

- నరెళ్ల సమూహాలు సుబ్బయ్య

## 533

స్తుతి గానము

రా -జంఝూటి (చాయ : పరములోన బరములోన) తా-చాపు

చిన్నబిడ్డల విన్నపముల - నెన్నదైన త్రోయక - పన్నుగ విను కన్న తండ్రిని-  
సన్నుతింప జేరరే ॥చిన్న॥

1. భూమి మీద మానవునిగా - స్వామి ఉండినప్పుడు - ప్రేమతో అనేక  
మంది - పిల్లల దరి జేర్చెను ॥చిన్న॥
2. చెంత జేర్చి చిన్న పిల్లల - చేతులుంచి వారిపై - ఎంతో దయతో నాశీర్వ -  
దించె యేసు వారిని ॥చిన్న॥

3. చిన్న పిల్లల పోలికలను - ఎన్నోమార్లు బోధలో - ఎన్నుకొనుటలో మనయం-  
దున్న ప్రేమ దెలిపెను || చిన్న||
4. పాట పాడి ప్రభుని పేర -కోటి స్తుతుల నియ్యరే - చాటుగను బాహోటముగను  
- మేటి ప్రభుని వేడరే || చిన్న||

### 534

#### యేసు నామమునకు జయము

జయం జయం హల్లెలూయ - జయం జయ మిప్పుడే = ప్రభు యేసు  
నామమునకు - జయం జయ మిప్పుడే || జయం||

1. ఓహో మిత్రులారా మీరు - జ్ఞానమును పొందుడీ = స్నేహమార్గం  
ముక్తిమార్గం- జీవమార్గం ఆయనే || జయం||
2. ఆలస్యమేలనో పాపి - రమ్ము యేసు నొద్దకు = ఆత్మమూర్తి రక్షణ మూర్తి -  
యేసు ప్రభు వాయనే || జయం||
3. రేపు అను చింతలను - బాపి యేసు నమ్ముడీ = రూపు మాపు అనక  
యేసు- దాపు జేరక డిప్పుడే || జయం||

- ఎలిలీన్ క్రీస్టి

### 535

#### బాలల విన్నపము

రా -కురంజి

(చాయ : పరమ తండ్రి నిన్ను)

తా-ఆది

బాలకుల విన్నపము లాలించు రక్షకా = పాలనంబు సేయుమా పరమ  
పోషకా||

1. బాలలారా రండియంచు - బిలిచిన యేసు = చాలనమ్మి జేరితిమి - సరగ  
త్రోవుమా ||
2. మందబుద్ధి చేత నిన్ను - మరచి యుంటిమి = సుందరాప్త నీదయ మా -  
యందు జూపుమా ||
3. చదువు వేదవాక్య సరణి - నడువ నేర్చుమి = మదిని బోధకుల సుబోధ -  
మరువనీకుమి ||

4. ప్రకటితమగు నీదు ప్రేమ - యనుభవించుచు = ఇకను నిన్ను సేవ జేతు -  
మఖిలకాలము ||
5. పుడమి నీదు సిలువ కృపను - పుణ్యలగుచును = కడను నీదు మహిమ  
జేర - గరుణజూపుము ||

### 536

#### బాల ప్రార్థన

రా -జంఝూటి

తా-జుల్వ

రాజా నా దేవా నన్ను గావ రావే - ప్రభు || రాజా||

1. తల్లి గర్భంబు బయలు - వెళ్లిన దినమునుండి = కొల్లగా సేవింపక -  
జల్లనైన మోక్ష మియ్య || రాజా||
2. బాలప్రాయమునుండి - బ్రతికిన కాలమంత = నీలాగు జీవించి - నిత్యమైన  
మోక్ష మొంద || రాజా||
3. మాకొత్త వచ్చి - మా పాపములకు మాయ = లోకములోన మృతికి -  
లోనై లేచితి వయ్య || రాజా||
4. దండి ప్రభుండు యే - సందక జేరక మాకు = నిండు వేడుకతోను - నిత్య  
మోక్షంబు నియ్య || రాజా||

- జి. పెద సమూయేలు

### 537

#### యేసునాధా, రమ్ము

రా -శహన

తా- ఏక

యేసునాధా రారారా - మా - జీవనాధా రారారా ||

1. దోసములు బాప నీవు - వాసిగ జన్మించినావు || యేసు
2. నీచులను బ్రేమించి - నీ కరుణక జూపినావు || యేసు||
3. నీతిలేని వారి కెల్ల - నిత్యజీవ మిచ్చినావు || యేసు||
4. పొందరాని కష్టములను - బొంది యుంటివి తండ్రి || యేసు||
5. లోకపాపమును జయించి - లోకుల రక్షించితివి || యేసు||
6. వేడుకతోడ మేము - వేడుకొందుమో తండ్రి || యేసు||

-ఫిలిప్ బెంజమిన్

## 538

## బాల ప్రార్థన

రా -ముఖారి

తా-త్రిపుట

పిల్ల నైన నన్ను జూడుమీ - ప్రియ మైన యేసు - పిల్ల నైన నన్ను c  
జూడుమీ = చల్లని రక్షకుండ వనుచు - సత్య వార్త దెలుపుచుండ- నుల్ల  
మందు నిన్ను నమ్మి- కల్ల లేక వేడుకొందు c ||బిల్ల నైన||

1. నిన్ను నమ్మి యున్నవాడను - ఘన దేవ తనయ - నన్ను దాచు నీ నీడను  
= తిన్నని హృదయంబు నాకుc - జెన్నుగా నొసంగి యిపుడు - సన్నుతింప  
నిమ్ము - నన్ను - సాధు వైన నిన్ను c దలచి ||పిల్లనైన||
2. ప్రేమచేత నొప్పుచుంటివి - ప్రేమా స్వరూప - ప్రేమలోన నడచు చుంటివి  
= ప్రేమ లేని నన్నుc త్రోవచ - ప్రేమచేతక త్రాణ మిచ్చి- ప్రేమచ జూపు  
మనుచు నన్నుc బ్రీతి చేత బోధింపచ ||బిల్ల నైన||
3. పరమ జనకు చిత్త మెప్పుడు-పరమేశ పుత్ర - బిరబిరగను జేయంగా నిమ్ము=  
కరుణ మీర నాత్మచేత -వరవరంబు లొసంగి నాకు - నరులలోన నిన్ను c  
గొలువ - ధరణిమీచడ నన్ను నిలుపచ ||బిల్లనైన||
4. బలము మీర నన్ను నిలుపుము - తుల లేనివాడ - బలము గల్గు నీడు  
చేతుల = నిలను నీకు ఫలము లిచ్చి - యెలమి నిన్ను గొప్పక జేయ -  
సలలిత ముగ - నడువ నిమ్ము - చక్కని నీ మార్గమందు c ||బిల్లనైన||

- పులిపాక జగన్నాధము

## 539

## ఉదయ ప్రార్థన

దేవ కావవే - నేడు మమ్ములన్ = నీవెరాత్రి కాచినావు - నీకు స్తోత్రము||దేవ||

1. ఆపదలు మమున్ - అంటకుండను = కాపుమయ్య నేడు నీడు - కఱుణ  
తోడను ||దేవ||
2. నేటి కార్యముల్ - నేడె చేయగా = సూటియైన త్రోవ మాకు - చూపుమోప్రభో  
||దేవ||
3. చెడ్డ కార్యముల్ - చేయకుండను = దొడ్లబుద్ధి నిచ్చి మమ్ము నుద్ధరించుము  
దేవ ||దేవ||

## 540

## సాయంకాల ప్రార్థన

దేవకావవే - రాత్రి మమ్ములన్ = నీవె నేడు కాచినావు - నీకు స్తోత్రము||దేవ||

1. ఆపదలు మమున్ - అంటకుండను = కాపుగాచి మంచి నిద్ర - కలుగ  
జేయుమీ ||దేవ||
2. పండియుండగా - పాము తేలులున్ = గండములను తొలగజేసి - కాయమో  
ప్రభో ||దేవ||
3. దుష్ట స్వప్నముల్ - దొంగ భయమును = కష్టములను తొలగజేసి - కాయమో  
ప్రభో ||దేవ||

## 541

## మంచి సమరయ్యుడు

రా -శంకరాభరణము(చాయ :వినరె మనుజులారా క్రీస్తు డిలనుజేయు) తా-ఆది

ఒక్క మనుజు - దెరువలేమునుండి - యెరికొ పట్టణమునకు = ముక్కు  
వతో వెడలుచుండె - కొంత ధనముతో ||ఒక్క||

1. మార్గమందు - దొంగలతని - పట్టికొట్టి దోచుకొనిరి = మూర్ఖపోవు నట్లు  
గొట్టి - విడిచి వెళ్లిరి ||ఒక్క||
2. అప్పుడు నొక్క యాజకుండు - వచ్చి జూచి ప్రక్కగాను = కపటముతో వెళ్లె  
వాని నాదరింపక ||ఒక్క||
3. వెనుక నొక్క లేవియుండు - వచ్చి జూచి యొర్వలేక = గన్నులారా జూచి  
- పోయె గరుణలేకను ||ఒక్క||
4. పిదప సమరయ్యుండు వచ్చి -బదిలముగను జూచి వాని - నాదరించె  
గరుణతోడ - భేదమెంచక ||ఒక్క||
5. నూనె ద్రాక్షరసము పోసి - గాయములను గట్టి వాని - ఘనమగు  
వాహనముమీద - నూరు చేర్చెను ||ఒక్క||
6. అటువలెను మనము కూడ - కష్టములలో నుండువారి = కష్టములను  
జూచి యాదరింపవలయును ||ఒక్క||

- జి.జాన్ తాతయ్య

## 542

## ధన్యులయిన పిల్లలు

రా -ముఖారి

తా-త్రిపుట

వారు ధన్యులైన పిల్లలు - భూలోకమందు - వారు ధన్యులైన పిల్లలు = కోరి విచారమును ప్రభుని - సార వాక్య మెదను బెట్టి - వారి వారి కితరులైన - వారికిని విధేయులైన ||వారు||

1. అన్నదమ్ములందు నెటులను - తనతోడ నాడు - చున్న యితరులందు నటులను = భిన్న మెంచ కొక్కరీతి - దన్నుబోలె ప్రియ మొనర్చి - తిన్నని బడియందు నేర్చు - చున్నవార లెవ్వరో ||వారు||
2. ఒకడె తండ్రి యతడు దేవుడు - మన కందరకును - సకల సుఖములిచ్చు నెప్పుడు = అకట మన మికను జగడము - లాడదగదు ప్రభుని రీతి - నొకని నొకడు ప్రియము చేసి - యుండుద మని తలచుచుండు ||వారు||
3. మంచి మేలు లనుభవింపంగ - గరుణించి దేవుడు - డెంచి మనల నిచటం గూర్చెంగ = వంచనలక ద్యజించి కనిక - రించి యొకనినొకడు మది స - హించి మంచి క్రియలతో వ - ర్తింప నిశ్చయింతు రెవరో ||వారు||
4. ఆకసమున నున్న దేవుడు - మన మనసు రాక - పోక లన్ని చూచు నెప్పుడు = ఏకముగా హృదయములు వి - వేకమున వెలుంగ జేసి - ప్రాకాటముగ బ్రభుని యాజ్ఞ - గైకొనియెడి వార లెవరో ||వారు||

- జాన్ పే

## 543

## ఆదర్శుల ననుకరించుట

రా -హిందూస్థాని ముఖారి (చాయ : సాక్ష్యమిచ్చెద)

తా-జుల్వ

అనుకరించెద - నే - ననుదినమును బాలుర డేసు = ననువుగాను జ్ఞానమునం - దును వయస్సునందును దే - వుని ప్రేమను మానవుల ద - యను బెరిగిన బాలురడేసు ||ననుకరించెద||

1. పరదేశంబున వసించి - పరమాత్ముని మది దలంచి = దురితమును జయించిన స - చ్చరింతుడైన యోసేవు ||ననుకరించెద||

2. తల్లి యానతి నెరవేర్చి - తమ్ముని కష్టములక దీర్చి = యెల్లకాలముండు కీర్తి - నిల గడించిన మిర్యాము ||ననుకరించెద||
3. పాలు మరచినది మొదలు - ప్రభు సేవా సంపదలు = ఆలయమునక బూనిన సు - బాలకుండు సమూయేలు ||ననుకరించెద||
4. శత్రువులను బరిమార్చి - మిత్రులకు జయంబొనర్చి = స్తోత్రగీతములు రచించిన - సుందరుండౌ దావీదు ||ననుకరించెద||
5. పరులకు న్యాయంబుక దీర్చు - బ్రజలకు క్షేమంబుక గూర్చు = పరమ వివేకంబుక గోరి - ప్రభు నడిగిన సొలొమోను ||ననుకరించెద||
6. యజమానుని కుప్పుక గాంచి - స్వజనుల దేవుని గురించి = నిజ సాక్ష్య మిడి సన్మా - నించిన హెబ్రీయ బాల ||ననుకరించెద||
7. అపవిత్ర రాజ భోజ - నాదుల విడి దైవ పూజ = గపట మింత లేక చేసి - ఘనత నొందిన దానియేలు ||ననుకరించెద||
8. ప్రార్థన కూటమునక జేరి - ప్రత్యుత్తర మపుడె కోరి = సార్థకముగక బేతురుని - సమాచార మిడిన రొదే ||ననుకరించెద||
9. భక్తిభయములందుక బెరిగి - బహు ప్రదేశములను దిరిగి = శక్తి కొలది సంఘ పరి - చర్య నొనర్చిన తిమోతి ||ననుకరించెద|| - పుల్లెల దావీదు

## 544

## దేవుడు మంచివాడు

రా -బిలహారి

తా-ఆది

దేవుడు బలే మంచివాడు - ధరణిని బాలించువాడు = ఈవుల నిచ్చువాడు - నెల్లరిని గాచువాడు ||దేవుడు||

1. తండ్రి వంటివాడు మనకు - ధరణిని బోషించువాడు = దండ్రి ప్రియుడు నందరికిక - దగినవాని నొసగువాడు ||దేవుడు||
2. అన్నవస్త్రములనే గాక - యన్నింటిని నిచ్చువాడు = మన్ననతోక బ్రోచు వాడు - మనతో నెప్పుడు మెలంగువాడు ||దేవుడు||
3. కష్టబాధలందు మనలక - గనికరముతోక గాచువాడు = దుష్టమనసు తీసివేసి - యిష్టముతో నుండువాడు ||దేవుడు||



## 545

## క్రైస్తవ వానందము

రా -మోహన

తా-ఏక

హాలైలాయ - నీ - కలైలాయ = చల్లంగా రమ్మిప్పు దేను ||హాలైలాయ||

1. ఒప్పుకొందుము - మాదు - తప్పిదంబులన్ = ముప్పులో నుండి మమ్ము - దప్పించు మయ్యా ||హాలైలాయ||
2. పిల్లల మయ్యా - బీద - పిల్లల మయ్యా = చల్లని నీ నామమును - సన్నుతింతుము ||హాలైలాయ||
3. వందనమయ్యా - నీకు - వందన మయ్యా = యందముగ మమ్మును నీ - యందు నిల్పుమా ||హాలైలాయ||
4. ఆడుచుందుము - మేము - పాడుచుందుము = వేడుకతో గ గూడి నిను - వే డుకొందుము ||హాలైలాయ||

## 546

## చిన్న పిల్లలను నిషేధింపవద్దు

రా -సురటి

(చాయ : ఆనందమగు ముక్తి)

తా-ఆది

ఆ చిన్న వారిలో నేనుండి యున్న - నహోహా మా యేసును - నేక జూచి యుండు ||నా చిన్న||

1. ప్రభు యేసు ప్రపంచమం దుండినపుడు - పసి బాలకులక బిల్చి ప్రార్థించె ననెడు - ప్రాచీన కథను నేక జదువుచున్నప్పుడు = వారిలో నే నున్న - నెంతో బాగుండు ||నా చిన్న||
2. ఆ కరుణ కరము నా తలపైని వ్రాలి -యాకాశ బాహువు నా చుట్టు నిలిచి య - నేక బాలకుల రానిమ్మును జాలి = తోక గర్త పిలుపు విన - నాకెంతో మేల్చి ||యా చిన్న||
3. ఇ కమిందక బ్రార్థన ద్వారా దర్శింతున్ - బ్రకటిత ప్రభు ప్రేమ పంచి యియ్యమందు న - మృకముతో యేసుని వెదకుచు నుండు = సుఖ లోకమందునక - జూచి వినుచుండు ||నా చిన్న||
4. శుద్ధుల కొఱకు రాజ్యము నేలన్ - సిద్ధము చేయక బ్రభు యేసు వెళ్లెన్ -ముద్దు పాపలు వత్తు రందున విను మ=శ్రద్ధ సేయకు వారి-దాకాశ రాజ్య ||మా చిన్న||

- తూపిలి యోహాను

## 547

## యేసును అనుకరించుట

రా -శంకరాభరణము

(చాయ : దేవుడే నా కాశ్రయంబు)

తా-ఏక

1. యేసుబోలి మంచిబుద్ధి - యెంతో ప్రేమగలిగినే - నేను గోరినట్టి పనుల - నెపుడు చేయగోరుదున్ = దయయు శాంతమమరినట్టి - తనదు నడత దలచుకొనుచు ||యేసు||
2. యేసు చిన్నబాలుడై యీ - ధరను దిరిగినప్పుడు - ఎల్లరతని మంచి గుణము - లెంచి ప్రేమ జూపిరి = దయయు, శాంతమమరినట్టి - తనదు నడత దలచుకొనుచు ||యేసు||
3. పిట్టలందు - పూవులందు - ప్రీతిజూపె నేనుడు - అల్పజీవులైన, తండ్రి - యన్నిజేసిననుండు = దయయు, శాంతమమరినట్టి - తనదు నడతదలచు కొనుచు ||యేసు||

-పి.విజయ చార్లెస్

## 548

## Blessed are the Sons of God

- |  |   |
|--|---|
| <ol style="list-style-type: none"> <li>1. దేవపుత్రులందఱు ఎంతో భాగ్యవంతులు పాప మరణాలు పరిహారమాయెను.    నేను నట్టివారితో పాలు పొందవలెను   </li> <li>2. వారు క్రీస్తువల్లనే ఐరి నీతివంతులు స్థిరమైన నెమ్మది భక్తులందరొందిరి.</li> </ol> | <ol style="list-style-type: none"> <li>3. తండ్రి యొద్ద పిల్లలు నిర్భయాకులౌదురు వారు కూడ దేవునిన్ చేర భయపడరు.</li> <li>4. వారి కెట్టి కష్టముల్ హానిచేయ నేరవు వారికిన్ నిజంబుగా శ్రమ యుపయోగము</li> <li>5. ఇహమందు కరుణ చావువేళ నెమ్మదిది పరమందు భాగ్యము వారికిన్ సంపూర్ణము.</li> </ol> |
|--|---|

అను : జాన్ స్కీత్ వార్లా

## 549

## క్రీస్తునందు బాలలు ఒక్కటే

రా -యదుకులకాంభోజి (చాయ : తనువు నాదిదిగో) తా-త్రిపుట

ఏ దేశస్థులమైన - ఏ జాతి మనదైన -యేసులో మన మొక్కటే = ఏకమై బాలల మెల్లరమును తండ్రి - నెంతో స్తుతించుచు నెప్పుడు బాడుదము ||ఏ||

1. పలు దేశములలోన పన్నుగ దేవుని - ప్రార్థించెడి బాలలం = పరమ తండ్రి మాలో - ప్రతివారి దీవించు - బహుగా నీ దినమనుచు - బ్రతిమాలి వేడుదము ||ఏ||
2. బహు దేశములలోన -పలువిధములగు పనులు - పరగజేసెడి బాలలం - ప్రభుడే యేసుని కొఱకే - ప్రపంచమంతటిని- బాగుచేయను మిగుల - ప్రయాసపడుదము ||ఏ||

- సి.విజయ చార్లెస్

## 550

## యేసు నా కొరకు ప్రాణమిచ్చెను

కల్వరియున్నంత దూరం వెళ్లెను - నా కొరకు నా కొరకు - కల్వరి యున్నంత దూరం వెళ్లెను - నా ప్రియ రక్షకుడు ||

1. తన రక్తమెంతో ధారపోసెను - పోసెను పోసెను - తన రక్తమెంతో ధారపోసెను - నా ప్రియ రక్షకుడు ||
2. నా పాప శాపమంత క్రీస్తు బాపెను - బాపెను - బాపెను - నా పాప శాపమంత క్రీస్తు బాపెను - నా ప్రియ రక్షకుడా ||
3. చావును జయించి మరల లేచెను - లేచెను లేచెను = చావును జయించి మరల లేచెను - నా ప్రియ రక్షకుడు ||
4. తన యాత్మతోడు సమకూర్చెను -కూర్చెను కూర్చెను = తన యాత్మతోడు సమకూర్చెను - నా ప్రియ రక్షకుడు ||
5. నీతి త్రోవయందు నన్ను నడ్చును - నడ్చును నడ్చును = నీతి త్రోవ యందు నన్ను నడ్చును - నా ప్రియ రక్షకుడు ||

6. మరల వచ్చి తన యొద్ద చేర్చును - చేర్చును చేర్చును = మరల వచ్చి తన యొద్ద చేర్చును - నా ప్రియ రక్షకుడు ||

7. శృంగారమైన మోక్షం నాకు చూపెను - చూపెను చూపెను = శృంగారమైన మోక్షం నాకు చూపెను - నా ప్రియ రక్షకుడు || - ఎవిల్స్ డ్రిఫ్ట్

## 551

## ఏలపాట

రా -శంకరాభరణము

తా-అట

కన్యా గర్భమున బుట్టి - కరుణగల్గు బాలుడవైన - కన్యా సుతుండ నిన్నే నమ్మితి - నో యేసునాధ - కన్ను లెత్తి మమ్ముం జూడుము ||కన్యా||

1. బాల ప్రాయమున నేను - బాగుగా నీ పాద సేవం జాలజేసి యున్న వాడనుగా - యో యేసు నాధ - చాల దయతో మేలు చేయుమి ||కన్యా||
2. ఇంపైనట్టి మరియు తనయ - యిహము పరము నేలు బాల - సొంపుగా నీ ప్రాపే గోరితి - నో యేసునాధ - చెంపం గొట్టి బుద్ధి చెప్పుము ||కన్యా||
3. తుంటతనము చేత జగము - తంటాచేసి తిరుగుచుంటి - నంటిన మాయల బాధల - నో యేసు నాధ - యంటుం బాపి జంటజేయుము ||కన్యా||
4. మింట నుండి నీవు వచ్చి - మంటి పైని బాలుడ వగుచుం - గంటి కింపు గాను నడిచితి - వో యేసు నాధ - కాసుపర్చి తోవు త్రోవను ||కన్యా||

- మిక్కిలి దేవసహాయము

## 552

## అభినయ క్రీస్తున్ గీతము

బాల యేసుని జూడరే కరు - ణాల వాలని బాడరే = కాల పూర్ణత జూచి దేవుడు - కొమరుడై జన్మించెనే ||బాల||

1. దూతలారా రండి రండి - బేతలేమున బుట్టిన = నూతనాద్భుత శిశువు జూచి - స్తోత్రగీతముల్ పాడరే ||బాల||
2. గొల్లలారా రండి రండి - గొప్ప యుత్సవ మొందరే = ఎల్ల జనులకు రక్షణంబని - యంతటను చాటించరే ||బాల||

3. జ్ఞానులారా రండి రండి - కాసుకల నర్పించరె = దీనులను రక్షించ దేవుడు - మానవుండై బుట్టెను ||బాల||
4. భక్తులారా రండి రండి - భజన పాటలు పాడరే = ముక్తిరాజగు యేసు ప్రభు మన - మధ్యనే జన్మించెను ||బాల||
5. లోకుందరు రండి రండి - ఏకమై కీర్తించరే = శ్రీకరుండౌ యేసు క్రీస్తుడు - శ్రీ లోసంగగ వచ్చెను ||బాల|| - చెట్టి భానుమూర్తి

## 553

## చిన్న పరలోకము

(చాయ : ఎంత చక్కని యేసు పుట్టె మనకు)

1. చిన్న పరలోకమున్న మన హృదయం = అన్న యేసన్న అందున్న సమయం ||చిన్న||
2. చిన్న పరలోకమున్న మన గృహము = అన్న యేసన్న అందున్న దినము ||చిన్న||
3. చిన్న పరలోకమున్న - మన స్నేహం = అన్న యేసన్న అందున్న నాటన్ ||చిన్న||
4. చిన్న పరలోకమున్న మన సంఘం = అన్న యేసన్న - అందున్న కాలం ||చిన్న||  
- ఓగిరాల గాథియేలు

## 554

## Jesus Gentle Saviour

1. చిన్నవారి ప్రియ - యేసు రక్షకా  
మాదు చిన్నపంబు - నాలకింపుమా
2. మా ప్రవర్తనండు - జక్కపర్చుము  
నీతి మార్గమండు - నడువజేయుము.
3. ఇంక పెక్కుమంది - చిన్న బిడ్డలు  
నిన్ను నమ్మునట్లు - దయజేయుము
4. నిన్ను వెంబడించి - యెల్లకాలము  
నీదు సముఖమండు - సంతసించుము.

## 555

## బాలల జన్మ దినోత్సవము

రా - కమాసు (చాయ : ఎంత చక్కని యేసు పుట్టె మనకు) తా - త్రిపుట

ఆశీర్వాదము నీయుమ - మా పరమజనక - యాశీర్వాదము నీయుమ = ఆశలుదీరంగ - నాయు వొసంగుచు - వాసిగ కరుణను - వర్ణిల్ల బిడ్డకు ||ఆశీర్వాదము||

1. యేసు పెరిగిన యట్టులే - నీ దయయందు - ఈసు బిడ్డను పెంచుము = వాసిగ మనుజుల కరుణయందున బెరుగ - భాసుర వరమిచ్చి - బాగుగ బెంచుము ||ఆశీర్వాదము||
2. నెనరు మీరగ మోషేను - నెమ్మదియందు - తనర బెంచినట్లుగ = ఘనముగ నీ శాంతి - సంతసములయందు - తనర నీ బిడ్డను - తగురీతి బెంచుము ||ఆశీర్వాదము||
3. ఏ రీతి సమూయేలును - నీ సన్నిధిలో - నేపుగ బెంచితీవో = యారీతి నీ బిడ్డ నాత్మ స్నేహమునందు - కోరి బెంచుము ప్రభువ - కోర్కెలూరగ వేగ ||ఆశీర్వాదము||
4. సత్య విశ్వాసమునందు - చక్కగ బెరుగ - శక్తి యొసంగినప్పుమా = సత్య వాక్యమునందు - సరగను వర్ణిల్ల - నిత్యము నీ కృప - నిచ్చి త్రోవుమ ప్రభువ ||ఆశీర్వాదము||
5. భక్తి ప్రేమల నీ బిడ్డ - బాగుగా బెరుగ - శక్తినియ మా ప్రభువ = ముక్తి పథంబున ముద్దుగ నడువంగ - యుక్తజ్ఞానము నిచ్చి - యుద్ధరించుమ ప్రభువ ||ఆశీర్వాదము||  
-తూలూరి ప్రకాశము

## 556

## We are but little Children

- |  |  |
|--|--|
| <ol style="list-style-type: none"> <li>1. నే బీద చిన్న పిల్లను<br/>నా బుద్ధి స్వల్ప మయినది<br/>నా దివ్య యేసు కొఱకు<br/>నే నేమి చేయగలను?</li> </ol> | <ol style="list-style-type: none"> <li>2. నిత్యంబు చిన్న పనులు<br/>నే చాల జేయవచ్చును<br/>నా చిన్న తప్పు లన్నియు<br/>నే చక్క పెట్టవచ్చును.</li> </ol> |
|--|--|

3. మనస్సునందు కోపము  
వేమాఱు పుట్టినప్పుడు  
నా కన్ను లెఱ్ఱం జేయక  
నే నోర్చు కొనవచ్చును.
4. నే తిన్నగాను నద్దుచు  
ఇల్లంత వెలిగించుచు

5. నా యేసుకై యుల్లాసము  
బుట్టించవచ్చు నెప్పుడు  
నే నెంత చిన్న పిల్లను  
నా కుండు చిన్న బాధకు  
నే తాలి ప్రేమ స్తోత్రము  
లర్పించుచుండగలను.

-సెసిల్ ఫ్రాన్సెస్ అలెగ్జాండర్

అను : బార్బర్ లూకాస్

## 557

*Jesus bids us shine*

1. “ప్రకాశించుడి” యను నాజ్ఞను  
ప్రభువైన యేసు మన కిచ్చెను  
ప్రేమ యను దివ్య వెలిగింతుము  
నీవు నీ యింటన్ నేను నా  
యింటన్
2. “ప్రకాశించుడి” యను నాజ్ఞను  
ప్రభువైన యేసు మన కిచ్చెను

- దురితాంధకారమున్ హరింతము  
నీవు నీ యింటన్ నేను నా  
యింటన్
3. “ప్రకాశించుడి” యనునాజ్ఞను  
ప్రభువైన యేసు మన కిచ్చెను  
భక్తి యను దివ్య వెలిగింతుము  
నీవు నీ యింటన్ నే నా  
యింటన్.

-ఎమిలి హంటింగ్టన్ మిల్లర్

అను : బార్బర్ లూకాస్

## 558

*Jesus loves me, this I know*

1. యేసు నన్ను c ప్రేమించి  
దాసు నన్ను c బిల్చెను  
ఈ సత్యంబు బైబిలు  
తేటగాను దెల్చెను.  
॥ యేసు ప్రేమించును  
దాసుల నందఱిన్  
ఆ స్వామి వేదమే  
ఈ సత్య మిచ్చెను ॥

2. బాలురవౌ మమ్మును  
బాగుగాఁ ప్రేమించును  
శక్తిలేనివారము  
బలవంతుఁ దేనుఁడు.
3. బుద్ధిలేని వారికిఁ  
తాను బోధపర్చును  
శుద్ధిలేని వారిని  
శుద్ధిఁ జేసి ప్రోచును.

- అన్న్ చార్లెట్ వార్నర్

అను : జేకబ్ చేంబర్లెన్

## విశేష సమయములు

వివాహము

మంగళార్చన

## 559

రా -ముఖారి

(చాయ : కానా పురంబులో)

తా-కురుయుంపె

మంగళము క్రీస్తునకు - మహిత శుభవార్తనకు - మంగళము త్రిత్వస -  
మాన్వీతునకు = మంగళము దూత జన - మకుట మగు ప్రభువునకు -  
మంగళము వేదాంత - మాన్యునకును - జయ మంగళము - సదా శుభ  
మంగళము ॥జయ॥

1. కానాకుఁ జనుదెంచి - కల్యాణమును మహిమ - గా నొనరప్పను నీరు -  
గాంచి ద్రాక్షా = పానముగ మార్చి నీ - ప్రథమాద్భుత ప్రతిష్ఠ - భూసుతుఁడ  
తెల్పితివి - మానితముగా ॥జయ॥
2. నీకు సంఘమునకు - నిత్యమైన వివా - హైకత్వమునకుఁ దగు - నెచ్చరికగాఁ  
= గైకొనెడి నీ సేవక వరుల పరిణయము నీ కరుణచే ధరను నిముడుగాక  
॥జయ॥
3. ప్రేమానుబంధమునఁ - బెనగి యీ దంపతులు - వేమారు నీ మహిమ -  
వెదకి భువిని = కామాదులను గెల్చి - కైవల్య పురమునకు - క్షేమ మగు  
కృపనిచ్చి - చేరనిమ్ము ॥జయ॥
4. ఆదికాలము నాబ్ర - హాము శారా లెంతో - నీ దయలో బ్రతికి యిల -  
నెగడినట్టు = ఈ దీన దంపతులు - గాదిలిచే బ్రతుకుటకు - నీ దయారసమొస  
గు - మక్షయుండా ॥జయ॥
5. సంతానము గాంచి - సద్భక్తిలో బుద్ధి - మంతులై క్రైస్తవ - మతము నందు  
= అంత్యపర్యంతంబు - నణుకువగఁ బెంచ నా - ద్యంత రహితుండ స-  
హాయ మిమ్ము ॥జయ॥

6. కర్తయైన క్రీస్తు - కరుణయు దేవుని - పరమపూర్ణ ప్రేమ - ప్రబలము గను  
= సురుచిరం బగు పరి - శుద్ధాత్మ నైక్యత - కలుగుగాక దంప - తుల  
కనిశము ||జయ||

- బేతాళ జాన్

## 560

### దైవాశీర్వాదము

ప్రభు మార్గములయందె - భయభక్తి నిందు - శుభరీతి నడిచే - పురుషుండే  
ధన్యుండు ||ప్రభు||

1. అవుడు నీచే కష్టం - భారగించుదువు - ఎప్పుడు ధన్యుడవు నీ - కిలమేలౌ  
గాక ||ప్రభు||
2. నెలవు ప్రకృలనున్న సఫలమౌ ద్రాక్షతీ - గెల పోలి నీ భార్య - ఫలమిచ్చును  
గాక ||ప్రభు||
3. పిల్లలిప్పు మొక్క - పెంపువలె నీదు - బల్లజుట్టుకొని శో - భిల్లుదురు గాక  
||ప్రభు||
4. ప్రభున కిదిగో భీతి - పడువాడీరీతి - విభవంపు దయనొంది -  
వికసించునుగాక ||ప్రభు||
5. ప్రభు నీయోనునుండి - ప్రశస్త కృపను - ప్రబలంబుగా నిచ్చి -  
బ్రతికించునుగాక ||ప్రభు||
6. అరయ బ్రతికెడు రోజు - లన్నిట నీవు - యెరుషలేము క్షేమంబు - నెపుడు  
జూచెదవు ||ప్రభు||
7. నీదు పిల్లల పిల్లలు - నిజమిశ్రాయేలు - మీది క్షేమముజూచి -  
మోదమొందెదరు ||ప్రభు||
8. తండ్రి కుమార శుద్ధాత్మునకు - మహిమ - మెండై యుగయుగములం  
దుండుగా కామేన్ ||ప్రభు||

- బేతాళ జాన్

## 561

### వివాహము

రా - సురటి (చాయ : కూడికొని యున్నాము) తా - త్రిపుట

కోరుకొని యున్నాము - యేసు ప్రభూ - కోరుకొని యున్నాము = సార  
కల్యాణ గుణమణి - సన్నిధి నీ సన్నిధిని ||కోరుకొని||

1. <sup>2</sup>చారు వివాహో - త్వవము ఘనముగఁ జేయఁ - గోరి దర్శన మి -  
చ్చితివి గనుకఁ = గూరిమితో నిది - గో యీ పెండ్లికి మాకుఁ - గారపు  
చుట్టము - గా నిన్ను యేసూ ||కోరుకొని||
2. కరములు జోడించి - పరస్పర ప్రమాణ - <sup>3</sup>భరము మోసిపిన యీ దం-పతుల  
మీఁద = వర కర్మజైకృతకు <sup>4</sup>భ - వదను గ్రహ కిరీట -ము రచించి <sup>5</sup>తద్భంధ  
- మును నీవే దీవింపఁ ||కోరుకొని||
3. చనువొప్పు వారు క్రై- స్తవ జాగరూకత - లను దమ తమ వంతు -  
లుభవించి = <sup>6</sup>మొనసి సంసార భర - మును జులకన పర్చు -కొను తదాత్మల  
<sup>7</sup>మే - శన నీవు దయచేయఁ ||కోరుకొని||
4. ఘన విశ్వాస ప్రా - ర్థన కోరికలయందుఁ - దనర నొకరి కొకరు - దయఁ  
జూపుచు = నొనర కుటుంబంబు - సురువు నొదింపంగ మనసారఁ దత్సంత  
- తిని గాన దయచేయఁ ||కోరుకొని||

- విలియం డానల్

## 562

### మంగళము

రా - ఆనందభైరవి (చాయ : మంగళము క్రీస్తునకు) తా - కురుయుంపె

కానాపురంబులోఁ గడు వింతగా నీరు - జానుగా ద్రాక్షరసమును జేసి =  
పానముగఁ బెండ్లిలో - బాగుగా నిచ్చిన - దీన రక్షక బెండ్లి - దీవించుమీ||కానా||

1. రావయ్య పెండ్లికి - రయముగా నో యేసు - ఈవు లియ్యుగ వచ్చు -  
హితుని బోలి = కావు మీద్వంద్వమును - ఘనమైన కృపచేత -  
భావమాలిన్యంబుఁ - బాపి యిప్పుడు ||కానా||

<sup>1</sup>ఉత్తమమైన. <sup>2</sup>సౌందర్యము. <sup>3</sup>భారము. <sup>4</sup>నీదు. <sup>5</sup>దాని కట్టుట.

<sup>6</sup>సద్దపడి. <sup>7</sup>ఐక్యపు.

2. దయ నుంచు మయ్య యీ - దంపతులమీఁద స -దయుండవై కాపాడు - తండ్రి వలెను = నియమంబుగా వీరు - నీ చిత్తమును జరిపి - భయము లేకుండ గ - బ్రతుక నిమ్ము ||కానా||
3. ఒప్పు మీరంగఁ జేయు - నొప్పుందము వీర - లెప్పుడును మదిలోన - నిడికొనుచును = దప్పుకుండఁగ దాని - నిప్పుడమిలో నెప్పుడు - గొప్పగా నెరవేర్చు - గూడ నుండు ||కానా||
4. చక్కగా నెగడింప - సంసార భారంబు - నెక్కు వగు నీ యాత్మ - నిపు డొసంగి = నిక్కు మగు సరణిలో - నెక్కువగ నడిపించి - క్రక్కు నను దీవింపు - కరుణానిధి ||కానా||
5. పిల్లలను నీవొసంగఁ - బ్రియముతో నో దేవ - పెల్లుగా బోధింపు - వెరవు జూపు = మెల్ల వేళలలోన - నిరుకు మార్గము నందు - జల్లగా నడిపింపు - శక్తి నిమ్ము ||కానా||

- పులిపాక జగన్నాథము

## 563

### వివాహము

రా - జంఝూటి

తా - ఆది

మానవుల మేలు కొరకు - జ్ఞానియైన దేవుఁడు = మానుగఁ కల్యాణ పద్ధతి - మహిని నిర్ణయించెగా ||మానవుల||

1. కానాయను నూరిలో మన -కర్త చూచెఁ బెండ్లిని = పానముగను ద్రాక్షరసము - దాన మొసంగెఁ బ్రీతిని ||మానవుల||
2. యేసూ వీరిద్దరిని - ఏకముగాఁ జేయుమీ = దాసులుగను జేసి వీరి దోసము లెడబాపుమీ ||మానవుల||
3. కర్త వీరలకు భార్య - భర్తల ప్రేమంబును = బూర్తిగ నీ విచ్చి వీరిఁ బొందుగాను నడుపుమీ ||మానవుల||
4. భక్తియు విశ్వాస ప్రేమలు - భావమందు వ్రాయుమీ = ముక్తి సరణి వెదక వీరి భక్తి మిగులఁ జేయుమీ ||మానవుల||

## 564

### దైవాశీర్వాదము

రా -శంకరాభరణము

తా - ఆది

దేవర నీ - దేవెనలు - ధారశముగను వీరలపై = బాగుగ వేగమె దిగనిమ్ము - పావన యేసుని ద్వారగను ||దేవర||

1. దంపతులు దండిగ నీ - ధాత్రిలో వెలయుచు సంపదలన్ = సొంపుగ నింపుగ పెంపగుచు స - హింపున వీరు సుఖించుటకై ||దేవర||
2. ఈ కవన నీ కరుణన్ - ఆకరువరకును లోకములో = శోకము లేకయె యేకముగాఁ - బ్రాకటముగను జేకొనుము ||దేవర||
3. ఇప్పగిది నెప్పుడును - గొప్పగు ప్రేమతో నొప్పుచు దా = మొప్పిన చొప్పునఁ దప్పకను - మెప్పుగ బ్రతుకగఁ బంపు కృపన్ ||దేవర||
4. తాపములు పాపములు - మోపుగ వీరిపై రాకుండగాఁ = గాపుగఁ బ్రాపుగ దాపునుండి - యాపద లన్నియుఁ బాపుచును ||దేవర||
5. సాధులుగన్ జేయుటకై - శోధనలచే నీవు శోధింపగాఁ = కదలక వదలక ముదమున నీ - పాదము దాపునఁ బాదుకొనన్ ||దేవర||
6. మెండుగ భూమండలపు - గండములలో వీరుండగను = తండ్రిగ దండిగ నండనుండి - వెండియు వానిని ఖండించవే ||దేవర||
7. ఇద్దర వీరిద్దరును - శుద్ధులై నిన్ను సేవించుటకై = శ్రద్ధతో బుద్ధిగ సిద్ధ పడన్ - దిద్దుము నీ ప్రియ బిడ్డలుగాన్ ||దేవర||
8. వాసిగ నీ దాసులము - చేసిన యీ మొఱల్ దీసికొని = మా సకలేశ్వర నీ సుతుఁడౌ - యేసుని పేరిటఁ బ్రోవు మామేన్ ||దేవర||

-అల్లారి పెదవీరాస్వామి

## 565

O Perfect Love

1. మానవ జ్ఞానంబును మించినట్టి  
మాధుర్య మౌ సంపూర్ణ ప్రేమ  
మా,  
మక్కువ దంపతులఁ బ్రేమ ముట్టి  
చక్కని యొక్కమందుఁ జేర్చుమా
2. మాధుర్య మౌ సంపూర్ణ ప్రేమ  
మా, నీ  
మోద మోసంగి సర్వ శీలము

3. భక్తి విశ్వాస నీతి న్యాయములఁ  
బరంగఁ జేయ వీరిన్ జేర్చుము  
దుఃఖంబు గెల్పు నానందంబుతో  
డఁ  
కష్టంబు లోర్చు సమాధానము  
రాఁబోవు నిత్యజీవమును పొంద  
ప్రాభవ మిమ్ము వీరి కేసువా.

-డోరతి ప్రాన్సెస్ గుల్టీ  
అను : ఆల్ఫ్రెడ్ త్యాగరాజు పామర్

## 566

The voice that breathed o'er Eden

1. ఏదేన్ వనంబునందు  
ఆది వివాహమున్  
విధించినట్టి వాక్కు  
వర్ణిల్లు నిప్పుడున్.
2. పవిత్ర కల్యాణంబున్  
పదిలపర్చుచు  
దైవ త్రిత్వంబు నేఁడున్  
దీవింప వత్తురు.
3. సంతాన వరమును  
సంతోష ప్రేమయు  
వింతైన యొక్కత్వంబు  
నెంతయు నిత్తురు.

4. ఆదామునకుఁ దండ్రి,  
హవ్వ నౌ సంగితి  
వాదరముగ నీమె  
నీ ధన్యున కిమ్ము
5. నీ తెక్క క్రింద వీరిఁ  
బరిగ్రహించుచు  
వైరి తంత్రంబునుండి  
దూరంబుఁ జేయుము.
6. ఈ రీతిన్ బ్రతిక్తి యంత  
క్రీస్తేసు పెండ్లికి  
వీరిద్దరును జేరి  
బరంగఁ జేయుమి.

-జాన్ కెబిల్  
అను : ఆల్ఫ్రెడ్ త్యాగరాజు పామర్

## గృహప్రవేశము

## 567

దేవా! మా యింటిని దీవింపుము

రా - ఆనందభైరవి (చాయ : పోపొమ్ము ఓ లోకమా) తా - త్రిపుట

దేవా, మా గృహంబును - సదయుండవై - దీవించుటకు రారమ్ము = నీవె  
యిద్దానిని నెఱదాతవగుచు స - ద్భావముతో నిచ్చితివి - బహుమానముగ  
మాకు ॥దేవా॥

1. మా యింటి యజమానుండ - వీవెనుమ్మి - మా యింటి ప్రభుండ వీవె =  
పాయక మా యింట - భవదీయాభీష్టంబె - శ్రేయోదాయకమగుచు - సిద్ధిం  
చెడును గాక ॥దేవా॥
2. మా యాస్తిపాస్తులన్ని - మా కబ్బె భవ - దీయానుగ్రహ బలముచే =  
నీయాననవ్వాని - నీ యలఘు సేవకై - న్యాయముగ నర్పింప - నీయవె ఘన  
బుద్ధి ॥దేవా॥
3. నీవిచ్చు ధననిధులైన - మా బిడ్డలు - కేవలము నీ దాసులై = భావివానిరి  
మణుల - లేవనుద్భాసిల్ల - నీవెవారిని భృశము-ప్రోవుమాయువొసంగి ॥దేవా॥
4. రేపుమాపీ గృహానఁ బ్రోక్తములగుచు - దీపించు ప్రార్థనముల =  
లోపరహితంబులుగా - ధూపధూమములట్లు - నీ పాదయుగళి స - మీపింప  
నిమ్మెపుడు ॥దేవా॥
5. ఏ రోగమును నెపుడేని - మా మందిరపు - ద్వారంబు చొరనీయక =  
ఆరోగ్యభాగధే - యంబిచ్చి మమ్ములను - భూరికృపబ్ధివై - పోసింపుమను  
దినము ॥దేవా॥
6. ఇరుగుపొరుగు వారలతో - సమాధాన - పరతపసింపను నేర్పి = కొఱగాని  
కలహములు - త్వరపెట్ట నవ్వాని - భరియింపఁదగు సహన - భావంబు మా  
కిమ్ము ॥దేవా॥

7. బీదసాదల కెల్లరకు - మా గృహమెప్పు - డాదరణాస్పదమై యుండ = నీ దానాసారంబు - నెఱవర్తించిన కొలది - నౌదార్యగుణము మా - యుండు బెంచుము సొరిది ॥దేవా॥
8. సక్కలకు బొరియలుండు - దివి పక్షులకు - జక్కని గూళ్లునమరు = నొక్కంత <sup>1</sup>యిక్కనా - కెక్కడలేదనిన - చక్కని సరసుతమా - సదనంబు నకు రమ్ము ॥దేవా॥

- దాసరి మోక్షిన్

## 568

## గృహ ప్రవేశము

రా - శ్రీరాగము (చాయ : ఆలింపు దేవా) తా - అట

దీవింపు దేవా - నీ బిడ్డలను దీవింపు దేవా = దీవింపుమీ గృహము - దేవపుత్రుల మంచి - స్థావరంబుగ వెలసి - సత్యకాంతుల బరుప ॥దీవింపు॥

1. నీవే యీ గృహమునకు - నిత్యతలపతివంచు - నేవేళ నీ మనసు - నెరిగి జీవింపగ ॥దీవింపు॥
2. సంభాషణలవేళ - సన్నిహితుడా నీకు - సంబరంబును - గూర్చు సద్వాక్కులను బలుక ॥దీవింపు॥
3. భోజన సమయమున - భూరి ప్రేమతో నిన్ను - పూజ్యుండౌ యతిధిగ పూజసల్పుచు బిలువ ॥దీవింపు॥
4. ఇరుగుపొరుగులనెల్ల - పరవారివలెగాక - పరమాత్మనీసుతుల - వలె జూచి ప్రేమింప ॥దీవింపు॥
5. అనుదిన ప్రార్థన - లండు శ్రద్ధాభక్తు - లను జూపి క్రైస్తవ - యనుభవంబుల నొంద ॥దీవింపు॥
6. క్రైస్తవగృహ విధులీ - గృహమున నెరవేర - విస్తారమగు కృపను - వీర లందరి కొసగి ॥దీవింపు॥
7. ఆయురారోగ్యంబు - లాత్మైశ్వర్యములిచ్చి - ఈ యూర వీరు నీకింపగు సాక్ష్యము నియ్య ॥దీవింపు॥

- పి.పి. శుభామణి

<sup>1</sup>ఇల్లు

## దాతృత్వము

## 569

## పుచ్చుకొనుటకన్న ఇచ్చుట ధన్యత

రా - మిశ్రమ

తా - ఆది

ఇలం పుచ్చుకొనుట కన్న - నెంతో యిచ్చుటయే ధన్య మన్న = తులలేని భక్తి మీర - చెలువైన రక్తి దీర - నలలారు కూరిమితో మరి పేరి మితో - మెలంగినచో - నెలమిని బ్రభుం డిడుం బలు దీవెనల ॥నిల॥

1. పొడగాంచి చుక్క జ్ఞాసులు - కరము - నడిచి నడచి కాసుకలు = నిడి బాలన్మపునివ్రాల - పడి మ్రొక్కి మోడ్చి కేలం - గడు నిత్యభాగ్యమును సౌభాగ్యమును - గడించితదా - వెడలి రమందానందముతోడ ॥నిల॥
2. మును పేద విధవ చాల - భక్తి - నొనరంగ గుడి చందాలం = దన జీవనం బై యుండు - నెనరాని కాసులు రెండు - మనసార నర్పించె సమర్పించె - మనశ్శాంతిన్ - గని యెను క్రీస్తుని వరముల బడసె ॥నిల॥
3. తనయ నీడు హృదయంబు - నాకి - మృనె దేవుండె యనయంబు = మన సొప్పి మన కాసుకల - మారాడక మన సకల - మును నీయం గావలయున్ బ్రభుడాయవలెన్ - మనం బలరన్ - సణుగక గొణుగక వర్ణిల కొలది ॥నిల॥

- మల్లె దావీద

## 570

## దాతృత్వము

రా - నవరోజు

(చాయ : యేసుక్రీస్తు దొరికితేను)

తా - ఆది

ఇయ్యుడి మీకియ్యబడునని - ఇయ్యగల శ్రీ యేసు ప్రభువు = నెయ్యముతో తన - శిష్యువితతికి - నయముమీర జెప్పినట్లు ॥ఇయ్యుడి॥

1. మొదట పరమని నంతునియ్యరే - సదమల హృదయంబుతోడ = సదయు డగు మన పరమతండ్రి - ముదమతోడ నంతయు నిచ్చున్ ॥ఇయ్యుడి॥
2. శక్తికొలది నియ్యవలెనని - భక్తులందరితోడ జెప్పె = భక్తితోడ ప్రభుని సేవకు - శక్తికొలది నియవలెను ॥ఇయ్యుడి॥



3. కొంచెముగ విత్తెడివారు - కొంచెము సమకూర్చెదరు = హెచ్చువిత్తెడి వారికిలను - హెచ్చు ఫలములు నిండుగ దొరుకున్ || ఇయ్యుడి||
4. సంతసంబుతో నిచ్చెడివారి నెంతో దేవుడు కృపతో త్రోచున్ = వింతగా దీవెనలతోడ - అంతయు దయచేసి త్రోచున్ || ఇయ్యుడి||
5. యేసు కృపను ఎరిగిమనుడి - యేసు మార్గమునందు నడువుడి = దాసుడై ధనమంత విడిచె - నీచులకొరకిలను మున్నె || ఇయ్యుడి||
6. పరమనిధులను నింపుకొనుడి - పరమ దేవుని ప్రేమను గనుడి = పరమ నిధులలో చిమ్మెటుండదు - దొంగలసలే లేరునుమండి || ఇయ్యుడి||

- జి.జాన్ తాతయ్య

## 571

### దశమ భాగము

రా - హిందుస్థాని తోడి

తా - రూపకము

దశము భాగము లెల్ల దేవునివి - ధారాళముగ నియ్య సమకూడుండి = పశువులు పైరులు దేవునివి - పసిండి లోహపుగనులు దేవునివి భాగ్యభోగ్యము లెల్ల దేవునివి - భావించి కానుకలను నియ్యుండి || దశమ||

1. దేవునివి దొంగిలించెదరా - దేవదేవుని మోసపుచ్చెదరా = భావించి మది నెంచి భయము నెంచి - ప్రార్థింపఁ దలవంచి ప్రభు భాగమున్ - దేవాలయంబును పూర్ణంబుగా - దేదీప్యముగా నుండ సమకూర్చుండి || దశమ||
2. పరిశుద్ధ దేవుని మందిరము - పరిపూర్ణముగాను యొచించుండి = పరిశుద్ధ భాగము విడఁదీయుండి - పాడిపంటలు నాస్తి దేవునిని - పదియవ భాగంబు దేవునివి - పరమాత్మ దీవెనలను బొందుండి || దశమ||
3. ప్రథమ ఫలంబులు దేవునివి - విదితంబుగా నీయ మది నెంచుండి = సదమల హృదయములను బొందియు - ప్రథమ భాగము నెల్ల విడఁదీసియు - ముదమున దేవునికర్పించుండి - సదయు దీవెనలొంద సమకూర్చుండి || దశమ||
4. ఆకసపు వాకిండ్ల విప్పుదును - అధిక కృపలను గుమ్మరించుదును = మీ కష్టఫలములను దీవెంతును - భీకర నాశంబుఁ దొలఁగింతును - మీ కానంద దేశ మిత్తు నని - శ్రీకరుం దెహోవా నెల విచ్చెను || దశమ||

5. దినభోజనం బిచ్చు దేవునిని - ఘన సౌఖ్యముల నిచ్చు దేవునిని = వినయంబుతో మదిని ధ్యానించుచు - దినభోజనంబులను భాగించుచు = మానక దేవుని కర్పించు డీ - ఘనసేవ జయమొందు పని బూనడీ || దశమ||

- కూబిహూడి రాజరత్నము

## 572

### ఔదార్యము

రా - కాంభోజి

తా - రూపకము

స్తుతియు మహిమయు నీకె - క్షితికిన్ దివికిన్ నీటి - వితతికిన్ కర్తవై - వెలయు మా దేవా = ప్రతి వస్తువును మాకు బహుమతిగా నిచ్చు - హితుఁడా మా ప్రేమ నీ - కెట్లు చూపుదుము || స్తుతియు||

1. పసిండి వర్ణపు టెండ - భాగ్య ధారల వాన - వినరు మంచి గాలి - విరియు పుష్పములు = రస మొల్కు పండ్లు నీ - రమ్య ప్రేమన్ జాటున్ - బ్రసరించు కో తలో - పల నుండు వీవు || స్తుతియు||
2. నెమ్మదిగల యిండ్లు - నిజసౌఖ్య కాలములు - ఇమ్మహి ఫలియించు - నైశ్వర్యాధికముల్ = ఇమ్ముగ గలిగిన - హృదయులమై వంద - నమ్ములు బుణపడి యు - న్నాము నీకు || స్తుతియు||
3. దురితంబు లొనరించి - దౌర్భాగ్య స్థితి నున్న - ధరణికి నీ పుత్రున్ - ధర్మంబు జేసి = నరుల కీ ధర్మమున - కొరఁత దీర్చెడు సర్వ - వరము లమర్చిన - పరమోపకారి || స్తుతియు||
4. జీవంబు ప్రేమను - జేవఁ గల్గించెడు - పాపనాత్మను మాకై - పంపితివి = దీవెన లేడు రె - ట్లావరింపను మమ్ము - నీ విమలాత్మ వా - నిని గుమ్మ రించు || స్తుతియు||
5. నరులకు విమోచ - నము గల్గె పాపంబుల్ - పరిహార మాయెఁ గృ - పాసాధనముల్ = దొరికె మోక్షాంశంబు - స్థిరమాయె మేము నీ - కొరకేమి తేగలము - పరిపూర్ణ జనకా || స్తుతియు||
6. మాకై వాడుకొనెడి - రూకల్ వ్యర్థం బగును - నీకై యుప్పుగ నిచ్చు - నిఖిల వస్తువులు = శ్రీకరంబగు నిత్య - శ్రేష్ఠ ధననిధియై పై - లోకంబు నందుండు - లోపంబు లేక || స్తుతియు||

7. జీవంబు వస్తువులు - శ్రేయస్సు దాన స్వ- భావంబు శక్తియు - భాగ్యంబులు  
= నీవలననే లభ్యమై వెలయుచున్నవి - నీ వాసమే మాకు - నిత్యానందంబు  
||స్తుతియు|| - ముంగమూరి దేవదాసు

## 573

## క్రైస్తవ దాతృత్వము

- రా -శంకరాభరణము (చాయ :యేసునామంబెత్తి పాడుదము) తా - అట  
దాతృత్వమును గలిగి పెరుగుదము = ధనము - ధాత్రి దేవుని దంచు నెఱు  
గుదము ||దాతృ||
1. శక్తికొలది కాన్కలర్పితము = మన - భుక్తినుండి కొంత దీయుదము  
||దాతృ||
  2. సంతోషముగ నియ్య సాగుదము = మన - స్పృహతోడ జేయ నేగు దము  
||దాతృ||
  3. గర్వఘనములు వీడి యర్పితము = యుర్వి - సర్వ మాయనదంచు  
నేర్పితము ||దాతృ||
  4. సంఘ సేవకు సొమ్ము సమకూర్చుము = క్రీస్తు - సంఘ యక్కట లన్ని తీర్చుదము  
||దాతృ||
  5. ప్రతియాదివార మిది మది నుంతము = దీని ప్రతి సంఘస్థుడడు చేయ  
బోధితము ||దాతృ||
  6. విధి దలచి దుర్బలుల రక్షితము = సంఘ - విధవాళి దానముతో  
దర్శితము ||దాతృ||
  7. దిక్కులేని జనుల దీవితము = వారి - యక్కటలలో మేలుక గావితము||దాతృ||
  8. పుచ్చుకొనుటకంటె నిచ్చుదము = మఱు - నిచ్చు తండ్రికి స్తుతుల నిచ్చెదము  
||దాతృ||
  9. వెదజల్లి యభివృద్ధి పొందుదము = మోక్ష - పదవు లను భవింపక బరుగిడుదము  
||దాతృ||
  10. వర్ణిల్లిన కొలది చెల్లినతము = లోక - వృద్ధ ఖర్చులనెల్ల ముఖ్లీంతము ||దాతృ||  
- మోర్త ప్రకాశము

## 574

## క్రైస్తవ దాతృత్వము

- రా -నాధనామక్రియ (చాయ :భజన చేయు విధము) తా - అట  
ఇచ్చునట్టి విధము తెలియండి - ప్రియులారా మీరు - హెచ్చు పొందు  
విధము ఇది నుండి = పుచ్చుకొనుట కన్న నెప్పు - డిచ్చుటయే కడు ధన్యత  
యని - హెచ్చరించి చెప్పలేదా - యేసు ప్రభు వహిస్తులులకు ||నిచ్చు||
1. శక్తికొలది దాన మీయుండి - సోదరులార - భక్తికొలది పరుల కీయుం  
డి= శక్తి లేదని సాకు చెప్పక - సణగ కేమియు సరగ శ్రద్ధా - సక్తితో పేదలకు  
నిచ్చుట - యుక్త మని భావించి మదిలో ||నిచ్చు||
  2. నీతిబోధలు చేయువారికి - బోధకులైన - నిఖల పాలకులైన వారికి =  
ఆతురముతో నీయవలెనని - యనుభవముగల మీరలెల్లరు - చేతులార నీయు  
డయ్య - ప్రీతి తోడును వారవార ||నిచ్చు||
  3. ఆలయ కృత్యములు జరిగించు -యాజకుం డెప్పుడు - నాలయంబువలన  
జీవించు = ప్రాలుమాలక పనిని జేయక బరఃగ మీ యర్పణలక గాన్తుల -  
బలవంతము లేక మీరు పలువిధంబు నియ్య వెదకుడి ||నిచ్చు||

-బస్యో జోసఫ్

## 575

## క్రైస్తవ దాతృత్వము

- రా -సౌరాష్ట్ర (చాయ :మనసానందము బొందుటకన్నను) తా - ఆది  
సంతోషముతో నిచ్చెడు వారిని - నెంతో దేవుడడు ప్రేమించున్ = వింతగ  
వలసిన -దంతయు నొసంగును - వినయ మనసుగల - విశ్వాసులకును  
||సంతోషముతో||
1. అత్యాసక్తితో నధికప్రేమతో - సంధికార జను లందఱకు = సత్య సువార్తను  
- జాటించుటకై - సతతము దిరిగెడు - సద్బుక్తులకు ||సంతోషముతో||
  2. వేదవాక్యమును వేరు వేరు గ్రా - మాదుల నుండెడు బాలురకు = సాధులు  
ప్రభుని సు - బోధలు నేర్పెడి - సజ్జన క్రైస్తవోపాధ్యాయులకు ||సంతోషముతో||

3. దిక్కెవ్వరు లేకుండెడి దీనుల - తక్కువ లన్నిటికీ దీర్చుటకై = నిక్కపు రక్షణ - నిర్దరలో నలు - ప్రక్కలలోక బ్రక - టించుట కొఱకై ||సంతోషముతో||
4. ఇయ్యండీ మీ కీయం బడు నని - యియ్యంగల ప్రభు యే సనెను = ఇయ్యది మరువక - మదిని నుంచుకొని - యియ్యవలెను మన - యీవుల నికకను ||సంతోషముతో||
5. భక్తిగలిగి ప్రభు పని కిచ్చుట బహు - యుక్త మటంచు ను -దారతతో = శక్తికొలది మన భక్తి నుండి యా - సక్తితో నిరతము - నియ్య వలెను ||సంతోషముతో||

- మోచర్ల రాఘవయ్య

## 576

*We give Thee but Thine own*

1. మేమిచ్చు కాసుకల్  
నీవే మాకిచ్చితి  
మా యాస్తియంత ప్రభువా  
నీ దానమే గదా.
2. నీ వుచితంబుగా  
మా కిచ్చువాడవు  
అన్యుల కుచితంబుగా  
మేమిచ్చుచుందుము.
3. సర్వత్ర బీదలు  
అన్నంబునొందరు  
కన్నీళ్లు రాల్చు ప్రజలు  
అనేకులుందురు.

4. ఈలాటివారికి  
సహాయమిచ్చుట  
దూతలు చేయు సేవకు  
సమానమగును.
5. పోషించి బీదలన్  
రక్షించి పాపులన్  
అందరిన్ సంరక్షించుట  
శ్రీ యేసు కార్యమే.
6. నా బీదవారికి  
నీవిచ్చు దానము  
నా కిత్తువను వాక్యము  
శ్రీ యేసు చెప్పెను.

- విలియం వాల్షా వో

## కృతజ్ఞతార్పణల పండుగ

### 577

### ఉత్సవ కీర్తన

రా -జంఝూటి

తా - ఏక

పరమ తండ్రి నిన్ను మే మీ - పరస కాలము = స్వరము లెత్తి యింపు  
గాను - స్మరణక జేతుము ||పరమ||

1. నిరుపమాన దేవ నిన్ను - నిరత ప్రేమతో = హరువుగా నుతింతు మేము -  
హర్ష రవముతోక ||బరమ||
2. అవని సంభ్రమములలోన - నవఘళించము = అవసరముగ నీదు పలుకు  
నవధరింతుము ||పరమ||
3. వేయి నాళ్లు లోకమునను - వెలయుకంటెను = శ్రేయ మొక్కనాడు నిన్ను  
- సేవ జేయుట ||పరమ||
4. ఉచితమైన నీ గృహమున - నచల భక్తితో = రుచితమైన నీదు ప్రేమ  
రుచినిజూతుము ||పరమ||
5. మనసునందు సత్యబోధ - మనస్కరించుచు = మనెడు తరిని విడము నీదు  
- ఉనికిపట్టును ||పరమ||
6. గొరియ పిల్ల యొక్క ప్రేమ - గూర్చి భక్తితోక = గొరత లేక చేతు మెపుడు -  
గొనబు గానము ||పరమ||
7. శాంతజలము నొద్ద మమ్ము - శాంతి పరచుము = సంతతమును నీవు  
మమ్ము - సంతరించుము ||పరమ||
8. దినము లన్ని మేము నిన్ను -దీన మనసుతో = వనరు మాని సంతసమున  
- వినతి చేతుము ||పరమ||

-యెషయా వీరమాక్విన్

## 578

## కృతజ్ఞతార్పణలు

రా - హిందూస్థాని కన్నడ

తా - త్రిశ్రజాతి ఏక

నీ ధనము - నీ ఘనము - ప్రభు యేసుదే - నీ దశమ భాగము నీయ - వెనుదీతువా ॥

1. ధరలోన ధనధాన్యముల నీయగా - కరుణించి కాపాడి రక్షింపగా పరలోక నాథుండు నీకీయగా - మరి యేసు కొరకీయ వెనుదీతువా ॥
2. పాడిపంటలు ప్రభువు నీకీయగా - కూడు గుడ్డలు నీకు దయచేయగా వేడంగా ప్రభు యేసు నామంబును - గడువేల ప్రభుకీయ నో క్రైస్తవా ॥
3. వెలుగు నీడలు గాలి వర్షంబులు - కలిగించె ప్రభు నీకు ఉచితంబుగా! వెలిగించె ధరపైని ప్రభు నామము - కలిమికొలది ప్రభున కర్పింపవా ॥
4. కలిగించె సకలంబు సమృద్ధిగా - తొలగించె పలుబాధ భరితంబులు బలియాయె నీ పాపముల కేసువే - చెలువంగ ప్రభుకీయ చింతింతువా ॥

- బోంతా సమూహాలు

## 579

## కృతజ్ఞతార్పణల పండుగ

రా - ముఖారి

తా - ఆది

ఏది సఖుడ - యేది నీ - మదిని జేసికొనిన ప్రతిన యేది నీవొసంగు కాను - కిదియె తరుణమియరమ్ము ॥

1. అన్న వస్త్రంబు లిచ్చి - యాలు బిడ్డల ననుగ్రహించి యన్ని వస్తువుల నిచ్చి - యున్న నా కెదురుకాను ॥కేది॥
2. వ్యాధి బాధలొందినపుడు - శోధనంబు లడరినపుడు ఏది యెప్పుడవసరం బది - యొసంగి యాదిరించితి ॥ఏది॥
3. మనసు శాంతిలేక నీవు - మదిని బొగలుచుండ జూచి కనని వినని ప్రేమ జూపి - కనికరించినట్టి ప్రభుని ॥కేది॥
4. పాపమండు పడినాడు - దాపుజేరి నిలువలేద? కాపరివలె నిన్ను గాచి యోపికతో నడువలేద ॥ఏది॥
5. ఏమి దాచినావో సఖుడ! - ఏమి తెచ్చినావు నేడు ? నీ మనసు నిండ ప్రేమయున్న - నదియే నాకు వేనవేలు ॥ఏది॥

- వెళ్ళి భానుమూర్తి

## 580

## ప్రథమ ఫలములు

రా - శంకరాభరణము (చాయ : యేసుని ప్రేమను ఏమారకను) తా - ఆది

సార్వజగతికి సంరక్షకుడు -స్వామి యెహోవాయే గాద = ధారుణీ స్థలిని ధనధాన్యములను c - దొలి దానము - తనకీయగరాదా ॥సార్వజగతికి॥

1. ఆదామును ప్రభు ప్రథమ ఫలంబుగ - ఆదర్శముగాc మనకిడెగా = ఆది సంభవుని కతి మోదంబున - సేద్య ఫలంబులు - తేవలదా ॥సార్వజగతికి॥
2. కానుకలీయరె మానితులారా - కన్యకుమారుని భజియింపన్ = మానవ పునరుత్థాన మహిమలో - మన ప్రథమ ఫలంబుతడార ॥సార్వజగతికి॥
3. ఉభయజగల సర్వోన్నతు డాయనే - శుభకరు డన నొప్పును గాదె = ప్రభుని పేర మీ పరమోత్తమమౌ ప్రథమ ఫలాదులు యిటతేర ॥సార్వజగతికి॥

-బండారు సుజ్ఞానము

## 581

## కోత యజమానుండు

రా - బిలహారి (చాయ : యేసు నాధ కథా సుధారస మిదిగో) తా -త్రిపుట

కోత యజమానుండ స్తోత్రముc - గూర్మితో నొసరింతుము = ప్రీతి మీర గ మాదు పొలములు - పెరిగి పండెను గావునc ॥కోత॥

1. నీదు సేవకులైన వారలు - నిండు మోదముc నొందుచు = నీ దయ నొక యే టి గ్రాసము - నీ దినంబున గాంతురు ॥కోత॥
2. విత్తుకాలము కోతకాలము - విమలమైన తలంపులు = చిత్తమునc బుట్టించి మాకతి క్షేమ మొసంగితి రక్షకా ॥కోత॥
3. వేసవిని భువి మేము నాటిన - విత్తనం బతిరమ్మమై = భాసురంబగు పచ్చ మొక్కయి - బయలువడె నిది చిత్తము ॥కోత॥
4. జల సమాధిని వెడలి చక్కగ - బలముతో నీ గింజలు = బలుండు దేవుని శక్తి చేతను - బాగుగను ఫలియించెను ॥గోత॥

5. ఆ ప్రకారమే నీడు నామము - నందు కాలము చేసి = యా ప్రజలు దేహములు మహిమను - నందఁ జేయుము రక్షకా ॥కోత॥
6. కోత కార్యమువల్ల గూడను - కూర్చిచే నీ బిడ్డలు = నీతులను నేర్పంగఁ జేయుము - ప్రీతిగల మా రక్షకా ॥కోత॥
7. దూత లంత్య దినంబునందున - కోత గోయుదు రంతట = నా తరుణ మున గురుగు లన్నియు - నగ్నిలోఁ బడవైతురు ॥కోత॥
8. లోకమందలి గాలి వానల - లోను మే మింక నుండక = నాకమందున దండ్రి మింటను - నేకముగ జీవించుము ॥కోత॥
9. నీవు నేర్చిన యట్లే మే మిల - నిన్నుఁ బ్రతిదినమందును = జీవనోపాయంపు భుక్తిని - దేవ, వేదఁగఁ జేయుమి ॥కోత॥
10. మేఱన నేఁ బోషించు నన్న - పానములనే వేదక = జానుగా నాత్మలకునొ భో - జనము వేదఁ నీయుమి ॥కోత॥
11. వసుధ నినుఁ బ్రార్థించు జన జీ - వంపు లొట్టెవు నీవెగా = అనువు నాదరణంబు భుక్తిని - యగుము మా కిల నెప్పుడున్ ॥గోత॥

- కడియం గాఢియేలు

## 582

### వందనార్పణము

రా -హరికాంభోజి

తా -ఆది

నుతి సేయను లేవే - యో మనసా - నుతిజేయను లేవే = క్షితిని దివిని - హితమతిఁ బ్రోచెడి - సుతుని జనకుని - శుద్ధాత్మునిఁ ద్ర్యేకుని ॥నుతి॥

1. సూర్యుని కాంతి - సొంపగు పంటలు - సుకాలక్షేమముల్ - శోభిలు గేహమున్ = ఆర్య సాంగత్యము - నైశ్వర్యముల నిల - ననుభవింపవె నీవా - యాధ్యుని పేర్చిని ॥నుతి॥

2. దురితము లందె - దుర్గతి నున్న నీ - కురుతర ప్రేమను - బరమార్థ మీయను = వరపుత్రు నొసఁగఁడె - వందనీయుఁడు ప్రభు - మరిమరి మ్రొక్కు మా - పరమోపకారిని ॥నుతి॥
3. జీవము జ్ఞానము - జీవము నొసంగెడు - పావనాత్మను నీకై - పంపిన దేవు డు = కేవల దోష స్వ -భావము మార్చఁడె - సేవ జేయుమ నీవా - పావనమూర్తికి ॥నుతి॥
4. కరములు పదముల్ - కనకాదు లన్నియు - స్వరమును చిత్తము - స్థిరమగు ప్రేమయు = మరి నీదు హృదయము - పరమాత్ము సేవకై - పరిపూర్ణముగ నిచ్చి - ప్రణుతించు మాయనన్ ॥నుతి॥

- వంతగాని పరదేశి

## 583

### కోత పండుగ

రా -శంకరాభరణము

తా -ఆది

యెహోవ సన్నిధిని - నీ స్తోత్రగానముతో = మహోపకారునకు - మానుగ నర్పణ సమర్పించుఁడి ॥యెహోవ॥

1. ప్రభు వడుగు నర్పణలు - ప్రేమ కృతజ్ఞతలు = అభయ ప్రధానములు - విభునకు నియ్యుఁడు విరివిగను ॥యెహోవ॥
2. రిక్తహస్తములతో - రావలదు సన్నిధికి = భక్తవత్సలునకు - శక్తికొలఁది మీ రర్పించుఁడి ॥యెహోవ॥
3. శృంగారాలయ మిలలోఁ - పొంగారఁ గట్టుటకు = బంగారు వెండి యును - బాగుగ నియ్యుఁడి ప్రభుపేర ॥యెహోవ॥
4. వరుమానములచేత - వాంఛింప వలదండి = గురు నాజ్ఞ చొప్పునను - విరివిగ హృదయము లర్పించుఁడి ॥యెహోవ॥
5. యెహోవ జనులారా - యియ్యుండి మనసార = యెహోవ యిచ్చి నది - యేసున కర్పణ చెల్లంతము ॥యెహోవ॥

- గుంజా వెంకటరత్నము

## ఆలయ ప్రతిష్ఠ

584

ప్రభువా నిన్ను స్తుతింతుము

రా -యదుకులకాంభోజి (చాయ : తనువు నాదిదిగో) తా -త్రిపుట

స్తుతియింతుమో ప్రభువా - శుభమౌ నీ దినమున - పరిశుద్ధమగు నీ నామము = గతకాలమున నీవు - పతితుల మగు మాకు - అతిదయతోఁ జేసిన - యన్ని మేలులు దలఁచి ||స్తుతి||

1. ఎన్న శక్యముగాక - యున్న మహిమతో వెలుఁగ - చున్న నీ పద సన్నిధిన్ = సన్నతాత్మా మేము - అత్యుత్ సత్యముతో - నిన్నారాధించుతము యీ - చెన్నై నీ గృహమందు ||స్తుతి||
2. ఇవట నీ వాక్యము - నుచితరీతిని చాట - నీ సేవకుల నందఱిన్ = శుచియౌ నీ యాత్మతో - పరిపూర్ణముగ నింపి - ప్రచురింపను శక్తి - నధికముగ నిమ్ము||స్తుతి||
3. భక్తితో నీ జనులు - యుక్తముగ నిను వేఁడ - శక్తి వారి కిమ్మొప్పుడు = ముక్తి కోసము నిన్నా - సక్తితో ప్రార్థింప - రక్తితో విని వారి - కానందమును గూర్చు ||స్తుతి||
4. జనక కుమారాత్మ - లను దేవ నీ కెప్పు - డెనలేని స్తుతి కల్గును = ఆనయము మేమిలలో - కొనియాడుటకు నిన్ను - ఘనుఁడా దీవెన మాపై - కుమ్మరింపుము వేగ ||స్తుతి||

-బి.ఇ. దేవరాజు

585

ఆలయ ప్రతిష్ఠ

రా -శంకరాభరణము (చాయ : రండి యుత్సహించి) తా -ఆది

ఈ గుడియందు ప్రవేశింపన్ - యేసుని బిలువగ రారండి = ఆయన రానిదె దీవెనలు - ఆశీర్వాదము లరుదగును ||ఈ గుడి||

1. ఆకా శము మన దేవునికి - అత్యున్నత సింహాసనము = పాదములకు యీ - భూమియును - పీఠముగా నొప్పును సుమ్ము ||ఈ గుడి||
2. ఆయన సన్నిధి కాంతియె యీ - ఆలయమంతట నిండుకొనన్ = ఆయన యాత్మ సహాయమున - ఆరాధనలను జరుపుటకై ||ఈ గుడి||

3. నిర్మలమైన సువార్తను బో - ధింపగ సాయము జేయుటకు = బోధకు లైన సువార్తకుల - బోధను నాటగ జేయుటకు ||ఈ గుడి||
4. ప్రార్థన విశ్వాసాయుతమౌ - భక్తిని నేర్పెడి నిలయముగ = భక్తులు దేవుని సన్నిధిలో - బాగుగ స్థిరపడ జేయుటకు ||ఈ గుడి||
5. ఈ పట్టణమున వెలుగుటకు - ఈ ప్రజలందరి రక్షణకు = ఈ గుడి యీ సభ బలపడుచు - సాగుచు వృద్ధిని జెందుటకు || ఈ గుడి||
6. బాప్తిస్మము నిర్ధారణలు - ప్రభు భోజన సంస్కారములు = బాగుగ జరుగుచుండుటకు - భక్తిని పెంపొందించుటకు ||ఈ గుడి||
7. తండ్రి కుమార శుద్ధాత్మకు - తావుగ నీ గుడియుండుటకు = త్రేకుని దీవెన వర్షములు - దీనిపై నిరతము కురియుగాక ||ఈ గుడి||

-సి. ఎం. రఘుచేలు

586

మందిరార్పణము

రా -యదుకులకాంభోజి (చాయ : పైనమైయున్నాను) తా -ఆది

యెహోవా నీ మహిమ స్తవము - యేసుని సుందర మందిరము - ఇది యెంతో నిత్య శుభకరము = సాహసమున క్రై - స్తవాళి తోడను - స్నేహ మమర నీ - శిష్యులు నిపు డీ - గేహమునకు భ - క్తిని జేరిరి నీ - బాహు బలముఁ గ - న్నడ దీవించుము ||యెహోవా||

1. ఆకాశము నీ సింహాసన మగు - నవని నీ యడుగుల పీఠముగ - నమరు దేవ నీ కెవ్వరు సాటి = నీ కొర కొక మం - దిర మొనరించుట - కీ <sup>1</sup>కుంభినిలో - నేరికి శక్యము - ప్రాకటమైనను - నీ <sup>2</sup>సద్భక్త - నీకంబులె నీ - <sup>3</sup>నికేతనంబులు ||యెహోవా||
2. పరమండలంములం దుండి నీ - కరుణఁ జల్లి యీ యాలయము - పైని సుప్రకాశ మంపవె = తరతరముల క్రై - స్తవ సముదయములు - విరివిగ నీ మం - దిర భరితములై - చిరకాలము నీ - సేవ యొనర్చును - వరముల నిమ్మని - <sup>4</sup>నేరి బ్రార్థింతుము ||యెహోవా||

<sup>1</sup>భూమియందు. <sup>2</sup>యోగ్యమైన భక్తుల యొక్క సమూహములు. <sup>3</sup>గృహములు. <sup>4</sup>బాగుగా.

3. అందముగాను నిందులో ని - న్నారాధించు ప్రియభక్తుల - డెందములే నీ మందిరములు గా = ముందొనరించుచు - బొందుగ నలు దెస- లందు నుండు <sup>1</sup>నర - బృందంబులు దమ - సందియములు విడి - సర్గతిం బొందుట కిందురాను నీ - వింక నొనర్చుము ॥యెహోవా॥
4. పతితాత్ములైనట్టి నరుల - పాప రోగాదులకు మందు - వెదకువారి గృహమున నుండున్ = హితవుగ క్రీస్తుం - డీ గృహపతియై - ప్రతి పాపున కును - సతతంబును వా - గ్వితతిని బిలుచును - వినయముతోఁ దన - క్షత రక్త మహౌ - షధ మిడి ప్రోవను ॥యెహోవా॥
5. ధారుణిలో దుర్మార్గుల - పేరైన గుడారంబులలోఁ - జేరియుండు దాని కంటెను = పేరిమిగల యీ - నీ సద నాంగణ - ద్వారపాలక - త్వము మా కబ్బిన - భూరి భాగ్య పరి - పూర్ణులమై వి- స్తార శాంతి మది - సౌఖ్యమొందుదము ॥యెహోవా॥ - పురుషోత్తము చౌదరి

## 587

## మందిరార్పణము

- రా -కమాను (చాయ : ఇదిగో గొట్టెలకాపరి) తా -అట
- అలింతు మా ప్రార్థన - మా రక్షకా - యాలింతు మా ప్రార్థన = నాలింతు వని నమ్మి - యాసక్తి వేఁడెదము - మేలైన దీవెనలు - మెండుగాఁ గురిపించి॥యాళించు॥
1. ఈ సదన మర్పింతుము - మా ప్రియ జనక - నీ సుతుని దివ్యాఖ్యను = నీ సేవకై మేము - నెనరుచే నొసఁగు ని - వాసము గైకొని - వర కరుణచే నిప్పు ॥దాలించు॥
  2. ఇందుఁ గూడెడు భక్తుల - డెందము లనెడు - మందిరంబుల నాత్మచే = పొందుగ నివసించి - పూర్ణుండ వగు దేవ - యంద మైన సుగుణ - బృందంబుతో నింపి ॥యాళించు॥
  3. ఇచ్చట శుభవార్తను - విచ్చల విడిగ - వచ్చి వినెడు పాపుల = జెచ్చెర రక్షించి - యిచ్చి శుద్ధాత్మను - సచ్చరిత్రులఁ జేసి - సాంద్ర మగు కరుణచే ॥నాలించు॥

<sup>1</sup>సమూహములు. <sup>2</sup>సమూహముచేత. <sup>3</sup>గాయపురక్రమనెడి గొప్ప యోషదము. <sup>4</sup>ముంగిలి.

4. సభము నేలెడి తండ్రి - యిచ్చోటను - శుభవార్త బోధించెడు = ప్రభు యేసు సేవకులు - సభకు మాదిరు లగుచు - సభ వృద్ధి నొందింప - శక్తి వారల కిచ్చి ॥యాళించు॥
5. చుట్టు నుండెడు నూళ్లలో - శుభ వాక్యంబు - దిట్టముగఁ బ్రకటింపఁ గఁ = పట్టు గల్గెడివారి - బంపి యిచ్చటనుండి - దట్టమగు నీ ప్రేమఁ - దగినట్లు తెలిపించి ॥యాళించు॥

- పులిపాక జగన్నాథము

## ఆదివారపు బడి

## 588

## సంఘపు బడి ప్రాముఖ్యత

- రా -హరికాంఠోజి తా -ఆది
- సఖులారా సంఘపు బడి - సంభంబునకు నారుమడి = సుఖజీవమిట గన్గొనుడి - చోద్యంపు కథలను వినుడి ॥సఖులారా॥
1. విద్యార్థులకు బోధంబు - వినుడొజ్జలకు మోదంబు = పద్యాలు కీర్తనంబు ల్బుడయంగ నిదితరుణంబు ॥సఖులారా॥
  2. మేలొ గుటుంబములకు - మితిలేని సంఘములకు = జాల ప్రదేశంబులకు - సన్మార్గమొదవు నెలవు ॥సఖులారా॥
  3. పసిబిడ్డలను రావించి - పరిష్కంఘమును గావించి = వెసఁజ్రేమతో దీవించి విభుడంపె నిది భావించి ॥సఖులారా॥
  4. ఆబాలగోపాలముగ - నా చంద్ర తారకముగ = బైబిలును యుక్తముగఁ - బరియింప దగుఁచిత్రముగ ॥సఖులారా॥
  5. మన జిహ్వలకు మధురంబు - మన యంఘ్రులకు దీపంబు = మన చేతులకు ఖడ్గంబు - ఘనపావన వేదంబు ॥సఖులారా॥
  6. శుభవర్తమానంబు విని - సొంపొంద రక్షణ గని = ప్రభు సంఘమున జేరుకొని - పరులన్ రక్షించుడి చని ॥సఖులారా॥
  7. ధరణిలో బదులూరూర - స్థాపింపబడి పెంపార = బరమాత్ముని మన సారఁ - త్రార్థింతుము హితులారా ॥సఖులారా॥

- మల్లెల దావీదు

## స్త్రీల సమాజములు

589

బైబిలు స్త్రీల సేవ

రా -తోడి (చాయ : ఘనదేవుని తనయుండ) తా -రూపకము

మన దేశంబున క్రీస్తు - సువార్త వ్యాపించుటకు - మార్గంబు స్త్రీలంచు - మరువకమ్మ - పనిబూని ప్రభుకొరకు - పరదేశంబులయందు - ఘనురాండ్రు చేయుపనుల్ - వినలేదమ్మా? ||

1. సాటియైనటువంటి - సాయంబవై పతికి - లోటులేకుండ నెప్పుడు - లోబడు మమ్మ = పాటుపడి నీ సుతుల - భయభక్తితో పెంచి - నాటుము మదిలోన బోధ - నమ్ములమ్మ ||
2. అన్నపానములందు నలవాటులందు నీ - పన్యాలకు మాదిరి - వగుదు వమ్మ = నిన్ను నీ పనుల గమ - నించి పరీక్షించు - చున్నవారింట బైట - నున్నారమ్మ||
3. ఘనుండౌ దేవుని వాక్య - మును జదివెయో వినియో - దిన మేకాంతముగ ప్రార్థించు మమ్మ = నినువలెను నీ పొరుగు - నెలఁతుల ప్రేమింపవలె - వినమ దూషింపక దీ - వించు మమ్మ ||
4. పనులెన్నో నీ కున్న - ప్రభు యేసు శుభవార్త దినమున కొక్కరికైన - దెల్పుమమ్మ - ఒనరంగా నేఁడాది - కొక యాత్మనైన నిక = నెనరుతో రక్షింప నేర్చుకొమ్మ ||
5. ఎల్లసేవకుల కొర = కెల్లప్పుడు ప్రార్థింప - తల్లుల సమాజమునకు - చెల్లు నమ్మ - పల్లెలో శుభవార్త - ప్రభవింపవలెనన్న - తల్లులే మంచి సా - ధనములమ్మ|| - మల్లెల దావీదు

## విశ్వాస ప్రమాణము

590

అపోస్తలుల విశ్వాస ప్రమాణము

రా -జంఝుటి (చాయ : దుష్టుల తలపున) తా -అది

పరలోక భూలోకంబులకును - బ్రభువును సృష్టికర్తయునౌ = పరమ శక్తుఁ డౌ తండ్రి దేవుని - భక్తితో నమ్ముచు నున్నాను ||పరలోక||

1. ఆయన యద్వితీయ సుతుండౌ - నా యేసుని నమ్ముచు నుండు = నాయన పరిశుద్ధాత్మ వలనఁ గ - న్యా మరియమ్మకు జన్మించెఁ ||పరలోక||
2. పొంతి పిలాతు అధికారంబునఁ - బొంది సిలువ బాధను మృతుండై = యంతట భూస్థాపనముఁ జేయఁబడి - యుద్భవ్య లోకమునకు దిగెను ||పరలోక||
3. మరి మూడవ దినమునఁ జనిపోయిన - మనుజులలో నుండియు లేచి = పరలోకంబున కెక్కి తండ్రి కుడి - పార్శ్వంబునఁ గూర్చున్నాఁడు ||పరలోక||
4. అక్కడ నుండి బ్రతికియున్న జను-లందరిఁ జనిపోయినవారిఁ = జక్కంగను విమర్శించుటకును - జను నని నమ్ముచునున్నాను ||పరలోక||
5. పరిశుద్ధాత్మను నమ్ముచు నుండును - బావన సార్వత్రిక సభను = ధర నైకృత బాపక్షమఁ బునరు - త్థాన సుజీవము నమ్ముదు నామేన్ ||పరలోక|| - మల్లెల దావీదు

591

అపోస్తలుల విశ్వాస ప్రమాణము

రా -నాధనామక్రియ (చాయ : శరణు శరణు యేసు) తా -రూపకము

త్ర్యేక దేవుండ యెహోవ - దేవు - నే నమ్మి సేయుదు సేవ - దేవ = పరలోక భూలోక - ముల నెల్లఁ బుట్టింది - పాలించు తండ్రి దే - వుని నమ్మెదను నేను ||త్ర్యేక||

1. శ్రీ దేవసుతుఁ డేసు క్రీస్తే - యేక - చిరజీవ నాథుండు నాకే - దేవ = కన్య మరియమ్మ గ- ర్భమున జన్మించిన - కరుణగల దేవునిఁ - గూర్చితో నమ్మెదఁ ||ద్ర్యేక||
2. పొంతి పిలాతు కాలమున - యేసు - పొంది శ్రమలను సిలువమీద - దేవ = కొట్టఁబడి చనిపోయి - పెట్టఁబడి భూమిలో - మూడవ దినమందు - మృతి గెలిచి లేచెను ||త్ర్యేక||
3. పరలోకమున కెక్కి యేసు - క్రీస్తు - పరమతండ్రికిఁ గుడివైపు = దేవ సింహాసనముమీఁద - స్థిరముగాఁ గూర్చుండి - యున్నాఁడు చిరన్యాయ - కర్తయై యున్నాఁడు ||త్ర్యేక||



4. అక్కడనుండి ప్రభు యేసు - వచ్చు - నిక్కముగ దీర్చుచు దీర్చుటకు - దేవ = మరణ మొందినవారికి - బ్రతికి యున్నవారికి - న్యాయంబు దీర్చును - న్యాయవంతుడు యేసు ॥త్ర్యేక॥
5. శుద్ధాత్మ దేవుని నేను - మన - శుద్ధితో నమ్మి కొల్చెదను - దేవ = శుద్ధ సంఘంబు పరి - శుద్ధుల సహవాస -మును నమ్మెదను నిత్య - మును నేను నిజ మిది ॥త్ర్యేక॥
6. పాపక్షమాపణను నేను - ఎంతో బలముగా నమ్మెద నిలను - దేవ = ఈ శరీరముపోయి - యంత్యదినమున మరల - లేచునని తిరముగా - వాసిగా నమ్మెద ॥త్ర్యేక॥
7. నిత్యజీవము నమ్మెదను - నేను నిజముగా శ్రీ యేసు పేర - దేవ = నిత్యుండు తండ్రి దే - వుండు కుమారుండును - ఆత్ముండు సత్యుండు - త్ర్యేకుండో దేవుండు ॥త్ర్యేక॥

## 592

## The Creed

1. విశ్వాకాశము లాదులను సృష్టించిన విభుచ దగు పరమ ఈశుడు సర్వశక్తుడగు ॥ భాసుర తండ్రిన నమ్ముదును ॥ నమ్ముదును నే నమ్ముదును ॥
2. పరిశుద్ధాత్ముని మూలమున మరియు కన్యకా గర్భమున ధరియింప బడి పుట్టిన శ్రీ గురు ప్రభుయేసును నమ్ముదును నమ్ముదును నే నమ్ముదును ॥
3. పొంతి పిలాతుని కాలమున నెంతో శ్రమపడి సిల్వలబడి వింతగ మృతి భూస్థాపనయు పొంది యధోతుల మందెనని ॥ నమ్ముదును నే నమ్ముదును ॥

4. మూడవనాడు మృతి నుండి వడిగా బునరుత్థానుండై చూడగ బరమున కేతెంచె నాధుని కుడియెడ గూర్చుండెన్ ॥ నమ్ముదును నే నమ్ముదును ॥
5. అక్కడ నుండి యిహమునకు గ్రక్కన వచ్చి సజీవులకు నిక్కము న్యాయముమృతులకును జక్కగ దీర్చెడు నని మదిని ॥ నమ్ముదును నే నమ్ముదును ॥
6. పరిశుద్ధాత్ముని నమ్ముదును నమ్ముదును నే నమ్ముదును పరిశుద్ధాత్ముని నమ్ముదును నమ్ముదును నే నమ్ముదును ॥

- మార్తాండ జ్ఞాన ప్రకాశము

7. పరిశుద్ధ పరచంబడిన సర్వసాధారణ సంఘం పరిశుద్ధుల యన్యోన్య మగు పరిశుద్ధ స్నేహము కల వంచు ॥ నమ్ముదును నే నమ్ముదును ॥
8. మహికర్మ పరిహారమును దేహ పునరుత్థానము బహుళము నిత్య జీవమును మహిమ యనంతమై వెలయు నని ॥ నమ్ముదును నే నమ్ముదును ఆమేన్ ॥  
-ఎస్ .వి. సైమన్

## మట్టలాదివారము

## 593

## మట్టలాదివారము

- రా -శంకారాభరణము (చాయ :యేసుని ప్రేమను) తా -ఆది
- యేసువ జయముతో - యెరుషలేమున - బ్ర -వేశము జేసిన యో ప్రభువా = వాసిగ బొగడగ - వసుధను జనులు - విజయము జేసిన యో ప్రభువా ॥యేసువ॥
1. మట్టలు బట్టియు - బట్టలు బరచియు - గట్టిగ బాడగ యో ప్రభువా = అట్టహాసముతో - అశ్వము నెక్కడ - అణకువ గార్దభ మెక్కిన ప్రభువా ॥యేసువ॥
  2. పిల్లలు పెద్దలు - పలుకేకలతో - బలికి నుతించగ యో ప్రభువా = చల్లగ వానిని - సరియని యొప్పి - సంతోషించిన యో ప్రభువా ॥యేసువ॥
  3. కొందరు వారిని - తొందర జేయగ - కూర్చిని దిద్దిన యో ప్రభువా = అందరు మానిన - అరచును రాజ్లని - ఆనతి నిచ్చిన యో ప్రభువా ॥యేసువ॥
  4. యెరుషలేం కొరకై - యొరిమి జూపియు నేడ్చిన దయగల యో ప్రభువా = యెరుషలేమండున - యాలయ మంతను - శుభ్రపరచిన యో ప్రభువా ॥యేసువ॥

5. మా కొత్త తన - ప్రాణము బెట్టిన - మాన్యుడవీవె యో ప్రభువా = మా కొరకై ధర - మరణము గెల్చిన - మహిమ స్వరూపుడ యో ప్రభువా ॥యేసువ॥
6. మాదు మనస్సును - హృదయము నాత్మను - నీదిగ గైకొను మో ప్రభువా = సాదర వాక్కులు - చక్కగఁ బలికియు - నాదరించుము నో ప్రభువా ॥యేసువ॥

- బస్యన్ జోసఫ్

## 594

### మట్టలాదివారము

రా -హిందూస్థానితోడి

తా -ఆది

యేసుప్రభువు యెరూషలేము - ప్రవేశించిన విధము = భాసురముగ తన మహిమ చూడగా - జేసెను ఆ దినము ॥యేసు॥

1. భారవాహక గార్దభమెక్కి - బాహోటముగాను = బయలుదేరెను జేజేలనగా - ప్రియమొప్పగతాను ॥యేసు॥
2. గట్టి పాడుచు - గంతులు వేయుచు - అట్టహాసముతో = కొట్టుచు కరతాళములను పెద్దగా - కూరిమి చూపిరిగా ॥యేసు॥
3. పిల్లలు పెద్దలు మెల్లగ బోవుచు - ఉల్లాసముతోను = చల్లని ప్రభువని జయములు గొట్టిరి - సంతోషముతోను ॥యేసు॥
4. కొందరు మూర్ఖులు - తొందర చేయుచు - ముందుకు వచ్చిరిగా = అందరు మానిన - అరచును రాళ్లని - అపుడా ప్రభువనగా॥యేసు॥
5. చిగురుటాకు చెట్ల కొమ్మలను - సొగసుగ మార్గములో = బాగుగ పరిరచిరి - భక్తిని చూపిరి - సాగుచు జనులంతా ॥యేసు॥
6. యెరూషలేము - గతిగని ప్రభువు - ఏదైన ఎలుగెత్తి = మరియు యెరూషలేం దేవాలయమును - పరిశుభ్రత చేసె ॥యేసు॥
7. మనలోనున్న పాపము లెల్ల - మనుషును ఆ ప్రభువే = ఘనకృపశాంతులు - గల్గించియు మరి- ననయము బ్రోచునిలన్ ॥యేసు॥

- గౌ ప్రేమయ్య

## 595

### మట్టలాదివారము

రా -మోహన

తా -ఆది

మనోవిలసితంబో - దినంబు - మహిమాన్వితంబు = అనంతజగతీమనోహరంబు - ఘనాదిప్రభుయశః ప్రకాశకంబు ॥మనో॥

1. మందమారుతములందము నొసగగ - డెందములకు నానందము నిడగా = సుందర పక్షుల సుమధురగానము సుఖావహంబై శోభించెనుగా ॥మనో॥
2. అరుణభాస్కరుని కిరణాకరము - ధరదిక్కుటముల దరిజేరెనుగా = ధరా వలయమాఖర భాసునిచే ధగద్ధగీయంబై వెల్లెనుగా ॥మనో॥
3. పులుగిల కిలకిల కలరవములతో - పొందుగ గలసిన భూరి రవంబు = లలితమనోహరత్రావ్యమ వినుమా - తలపన్ దానికి కారణమేమో ॥మనో॥
4. రయమున నొలీవ నగంబుగనుమా - రభసయుక్తమగు జనమును గనుమా = జయంజయంబను జయ ధ్యానంబులు -వియదంతము జనమ్రోగుట వినుమా ॥మనో॥
5. ప్రసన్నవదనుడు - భానుతేజుడు -అసంఖ్యజనగణ పరివృతబలుడు = ప్రసితరాసభాసీనుడు యేసుడు - అసమ శాంతితో - నరుదెంచెనహో ॥మనో॥
6. జయములు బాదెడు బాల చయముతో - సాత్వికుడై రాసభంబు నెక్కి = జయోత్సవంబుతో సర్వేశ్వరుడు - చనిరాహృదయము సమర్పించె దము ॥మనో॥

- జి.జి. ఆనందము

## పరిశుద్ధ సిలువ పండుగ

## 596

### సిలువ ఘనత

రా -ముఖారి

తా -ఆది

సిలువేకదా చింతనదామహో - సిలువేకదా - మనకమోఘము - వెలలేని యాత్మ సంభోగము - విలసత్పరమ ద్రవ్యభాగ్యము - గుణత్యాగము ననురాగము మహో ॥సిలువే॥

1. సిలువ బోధకు చెవిన్సొగ్గుమా - చెలువముగొన నాత్మ నొగ్గుము వల్ల నొప్పు నీకు సౌభాగ్యము - ఆత్మారోగ్యము నెంతో శ్లాఘ్యము ॥సిలువే॥

2. చంపెనిందు ప్రభుని కర్తను - సంపాదించె నర విముక్తుని బెంపారు నానందమసూక్తిని - ననురక్తిని నిత్యముక్తిని మహా ॥సిలువే॥
3. పాపదావాగ్ని సంతుప్తులు - స్వపుణ్యదుర్మద వ్యాప్తులు నీ పేరు నమ్మిన దీప్తులు - సుఖ ప్రాప్తులు సర్వ తృప్తులు మహా ॥సిలువే॥
4. రంగొప్పు దీని ప్రసంగము - మంగళగీతసారంగము అంగీకార హృత్పద్మ భృంగము - రక్షశృంగము పాపభంగము మహా ॥సిలువే॥
5. భయములేదని చాటుచున్నది - ప్రియయేసు వేడుకొమ్మన్నది - దయ జూపు నీ కనుచున్నది - నిక్కమైనది చక్కనైనది మహా ॥సిలువే॥
6. చేరవచ్చిన వారి భారము - ఘోరమైనను తద్విచారము ఆరూఢిపరమార్థ సారము - సువిచారము సదాచారము మహా ॥సిలువే॥
7. ఘనమైన రక్షక ధ్యానము మనల ముక్తికి జేర్చువైనము - జనకృపాసూధా పానము దూతగానము తేజోమానము మహా ॥సిలువే॥
8. ఇన్ని దినము లూరకుంటిమి - యిపుడే రక్షణ కనుగొంటిమి - కన్న తండ్రిని గొల్పకుంటిమి - కానకుంటిమి యెరగకుంటిమి మహా ॥సిలువే॥

- రావూరి రంగయ్య

## సర్వ పరిశుద్ధుల స్మరణ

597

ఘనమగు పరిశుద్ధులు

రా -కళ్యాణి

(చాయ : ఎంతో సుందరమైనవి )

తా -త్రిపుట

ఎంతో ఘనమగువారలు - పరిశుద్ధులు - ఎంతో వినదగువారలు = సంతసంబుగ వార -త్యంత ప్రేరణతోడ - సొంతవారిని సహా - సొంతంబుగ విడచి = చెంతజేరిరి యేసు ప్రభుని - చింతలేకను వెంబడించి - వింత పనులను జేసి బ్రతికిరి - అంతమువరకును నడచిరి ॥ఎంతో॥

1. పేతు రపోస్తలుండు - అతని సోదరు - డతి ప్రియు డంద్రెయయు = నీతి నియమములందు - ప్రీతితో బ్రదుకుచు - చేతి పనులయందు - శ్రద్ధతో నుండుచు = ఖ్యాతి నొందిన యోహాను - అతని యన్న యాకోబుతోను - ప్రతి దినంబును కలిసి యుండుచు - భక్తి ప్రభువును వెంబడించిరి ॥ఎంతో॥

2. ఆస్తి నిచ్చిన బర్సబా - ఆస్తిపరుడ - పోసలులతో జేరెన్ = స్వస్థబుద్ధి తోడ - ఆస్తివాడుట యెట్లో - క్రీస్తు సేవకొరకు - ఖర్చుపెట్టుట యెట్లో = వాస్తవముగ నేర్పినాడు - ఆస్తిగలవారలకు నెల్ల - ప్రస్తుతంపు ఆస్తిపాస్తులు - ప్రభువు పనికియ్యవలెనని ॥ఎంతో॥
3. సంఘమును హింసించిన - సంఘాభిమాని - సంఘ నాయకుడు పౌలు = సంఘముల నెన్నిటిలో - చక్కగను స్థాపించి - సంఘముల కుత్తరముల్ - సమయానుకులముగ = సంఘ కాపరులకును సహా - సరియగు సలహాల నిచ్చి - సంఘములను ప్రభువు కొరకై స్థాపించి నిలుపలేదా ॥ఎంతో॥
4. కన్యయైన మరియుమ్మ - ధన్యురాలు - కన్యలకు తల్లులకున్ను = అన్యులకు అందరికి - ఆదర్శముగ నుండ - సన్యాసిను లెందరో - స్వామిని సేవించ = కన్యకలుగ నిలుచువారలు - కఠినప్రతములతోడ నుండి - ధన్యులగు పరిశుద్ధులతో - దైవసన్నిధి నుండ జూపెను ॥ఎంతో॥
5. మగదాలయూరి మరియు - మహినినున్న - మగువలలో కెల్లను = భగవంతుడై నట్టి - ప్రభువు యేసునుజేరి - నగము నెక్కెను తన - సొగసైన మార్పుచే = సాగి మొదట సమాధికడకు - స్వామిదర్శనమొంది మొదట - వేగవెళ్లి శిష్యులకును - వెదకి సాక్ష్యమియ్యలేదా ॥ఎంతో॥
6. మత్తయి మార్కులను వారు - మతమునందు - అతినిష్ఠగలవారలు = మత్తయి యూదులకై తన పుస్తకమును వ్రాసె - మార్కు గూడను తన సు-వార్తనందరి కిచ్చె = వాస్తవంపు జీవితమును - వరుసగాను గలిగియుండ - క్రీస్తు ప్రభువును వెంబడించగ - క్రొత్తలోకము జూపగలిగిరి ॥ఎంతో॥
7. చూచననేగాని - నమ్మనని - పేచిపెట్టి నతోమయు = చాచి చేయి చూచి చక్కగ నమ్మెను - చూడకుండనె లూక - వైద్యుండు నమ్మెను = యీ చొప్పున వీరలిద్దరు - నీచజనులకెల్లరకు తము - బ్రోచు ప్రభువును జూపుచుండురు - బ్రోదిగా ప్రతిదినమునందును ॥ఎంతో॥
8. ప్రభువా నీ పరిశుద్ధుల - బ్రతుకునందు - మా భాగ్యమునున్నదిహా = ప్రభువా వారి బ్రదుకు - ప్రబలమైన సేవ - విభవంగాగని - విజయంబు గాంచుచు = సభను యే రాణింపజేసి - సఫలముగ సేవించి బ్రతికి - ప్రభువ వారితో నేలునట్లు - యభయమియ్యు మాకు దేవా ॥ఎంతో॥

- బస్యన్ జోసఫ్

## మితానుభవము

598

మద్యపానములోని మోసము

రా -నాదనామ క్రియ (చాయ : భజనజేయు విధము దెలియుండి) తా -అట

మద్యపాన ప్రియులు గాకుండి - ప్రియులార మీరా- మత్తులోనే మునిగి పోకుండి = మద్యపానము చేయువారికి - దధ్యముగఁ బ్రాప్తించుఁ గీడులు - కొద్దియైనను రుచిని జూడఁగఁ - గోరఁ దగ దని తలఁచుకొనుండి ||మద్య||

1. రక్త మంతయుఁ జెడును సుమ్మండి - ప్రియులారా మీరు - శక్తిహీనులగుదు రిల నుండి = శక్తిహీనులై గాక మఱి మీ - భక్తి దొలగి పోవునుండి - ముక్తిమార్గము దెలియదండి - ముందు గతికి హీనమండి ||మద్య||
2. బుద్ధిబలములు కొద్ది వొనండి - ప్రియులారా మీరు - మొద్దు లగుదురనియు నమ్ముండి = హద్దు మిరుచుఁ ద్రాగువారికి - గొద్దికాలమె జీవమండి - శ్రద్ధగల్గి మద్యపానము = రద్దు చేయుట తగినదండి ||మద్య||
3. మచ్చునకును త్రాగఁబోకుండి - ప్రియులార మీరీ - తుచ్చమైన పనులు వీడుండి = హెచ్చుగాఁ దిని త్రాగువారికి-వచ్చు రోగము కుదురదండి - చచ్చుటకు నిది హేతువని మది - గచ్చితముగను దెలిసికొనుండి ||మద్య||
4. ఆలుబిడ్డల మేలుఁగోరుండి - ప్రియులారా వారి -మేలుఁ గోరినఁ ద్రాగఁం బోకుండి = మేలు లెఱింగి పిలుచు క్రీస్తుని - జాలిచూపులు దెలిసికొనుండి- కాలయాపనఁ జేయకుండి - కర్త యేసని నమ్ముకొనుండి ||మద్య||
5. ఘన ధనములు నిలువఁబోవండి - ప్రియులార నీచ - తనము మీకు మూల మౌనండి = తనవిఁదీర్చుదు మద్యమండి - ఘనుల కొంపలు గూల్చు నండి - ఘనముగాఁ బ్రభువాక్యసారము- వినయమతితో c గ్రోలరండి ||మద్య||

-నేలటూరి లూకర్

## క్రైస్తవ వైద్యశాలలు

599

క్రీస్తు అనుగ్రహించు స్వస్థత

రా -మిశ్రమ (చాయ : శరణు జొచ్చితి) తా -ఆది

పరమ వైద్యుఁడ భారతీయుల - వ్యాధి బాధలఁ బాపుమా = పరుల కుపచారం బొనర్చుట - పరమ విధియని చూపుమా ||పరమ||

1. ప్రేమతో వైద్యులును దాదులు - పెంపుఁ బొందఁగజేయుమా = గ్రామ రోగులఁ గాంచి వారికి - క్షేమమును దయ చేయుమా ||పరమ||
2. భరత ఖండము నందు వైద్యపు - బడులను నెలకొల్పుమా = పరఁగ నీవే వైద్య శాలలఁ - బాలనంబు సల్పుమా ||పరమ||
3. కుఱి గ్రుడ్డి మూఁగ సాలలఁ -గూర్చితో దర్శించుమా = యంటు రోగుల యాశ్రయముల - నంటి పరామర్శించుమా ||పరమ||
4. లెక్కలేని గర్భవతుల - యక్కఱలను దీర్చుమా = దిక్కు లేని బిడ్డలకు నీ - దీవెనల సమకూర్చుమా ||పరమ||
5. యంత్రశాలల గనులయందు - నలయు వారలం త్రోవుమా = మంత్ర తంత్రము లందుఁ జిక్కు న- మాయకులను గావుమా ||పరమ||
6. గ్రామ వైద్య సేవఁ జేసెడి - ఘనులఁ బరిపాలించుమా = గ్రామవాసులఁ గూల్చి వ్యాధులఁ - గాంచి నిర్మూలించుమా ||పరమ||
7. దురభిమాన మూఢ భక్తిని - ద్వారగ దూర పరచుమా = మరియు శుచిచే రోగములు మటు - మాయ మగు నని కరవుమా ||పరమ||
8. దేహశుద్ధిని జిత్రశుద్ధిని దేశ జనులకుఁ గూర్చుమా = దేహములఁ బర శుద్ధ మగు నీ - దేవళములుగ మార్చుమా ||పరమ||

- మల్లెల దావీదు

## సంవత్సరాద్యంతములు

600

సంవత్సరాంత్య ధ్యానము

రా -బిలహారి (చాయ : కొనియాడదరమె నిన్ను) తా -ఆది

ధ్యానింప నే చిత్తమా - వర్షాంతమున - ధ్యానింపనే చిత్తమా= ధ్యానింప వాసక్తి - జ్ఞానంబుఁ గలిగించు - జ్ఞాన స్వరూపుఁడు - జ్ఞానాత్మచే నీకు ||ధ్యానింపవే||

1. అరయ నీ తలఁపుల - నఘము లగుపడు నీకుఁ - పరిశుద్ధుఁ డీక్షింప బహుగా గనుపడుచుండు ||ధ్యానింపవే||

2. పరికింపక బలుకులక - పాప మగుపడు నీకు - పరిశుద్ధుఁ డరయుఁ గ - స్పృహకుండు నే యది ॥ధ్యానింపవే॥
3. క్రియలను జింతింప - మయిల గనపడు గాన - భయ మొంది నమ్మికను - బదవే క్రీస్తుని దరికి ॥ధ్యానింపవే॥
4. దేవుని ఘన ప్రేమ - దినదినముఁ దలపోయ - నీవు పొందఁగ వచ్చు నిక్కమైన శుద్ధి ॥ధ్యానింపవే॥
5. స్మరియింప నీలోన - వర రక్షకుని పాట్లు - భరియింప నోవుదువె - పాప మొక నిమిషంబు ॥ధ్యానింపవే॥
6. హృదయంబు విమలాత్మ - సదనంబుఁ గావింపక - పదవే శ్రీఘ్రంబుగఁ - పరమ జనకుని కడకు ॥ధ్యానింపవే॥
7. దేవుని సేవింపక - దిరముగ నాశించి - దేవాత్మ కొర కీవు - దినము దేవుని వేడ ॥ధ్యానింపవే॥

- పులిపాక జగన్నాథము

## 601

### సాంవత్సరిక కృతజ్ఞతార్పణము

రా -గుల్ కోజు

(చాయ : దేవదాస పాలన)

తా -ఏక

వందనం బొనర్తుమో ప్రభో ప్రభో - వందనం బొనర్తుమో ప్రభో ప్రభో = వందనంబు తండ్రి, తనయ, శుద్ధాత్ముడా - వందనంబు లందు కో ప్రభో ॥వందనం॥

1. ఇన్ని నాళ్లు ధరను మమ్ముఁ బ్రోచియుఁ - గన్న తండ్రి మించి యెప్పుడు గాచియు = ఎన్నలేని దీవెన - లిడు నన్న యేసువా-యన్ని రెట్లు స్తోత్రము లివిగో ॥వందనం॥
2. ప్రాత వత్సరంపుఁ బాప మంతయుఁ - బ్రీతిని మన్నించి మమ్ముఁ గావుము = నూత నాబ్దమునను నీడు - నీతి నొసఁగు మా -దాత క్రీస్తు నాధ రక్షకా ॥వందనం॥

3. దేవ మాదు కాలుసేతు లెల్లను - సేవకాళి తనువు దినము లన్నియు నీ వొసంగు వెండి, పసిడి - జ్ఞాన మంత నీ - సేవకై యంగీకరించుమా ॥వందనం॥
4. కోతకొరకు దాసజనము నంపుము - ఈ తరి మా లోటుపాట్లు దీర్చుము = పాతకంబు లెల్ల మాపి - భీతిఁ బాపుము - ఖ్యాతి నొందు నీతి సూర్యుడా ॥వందనం॥
5. మా సభలను పెద్దజేసి పెంచుము - నీ సువార్త జెప్ప శక్తి నీయుము = మోసపుచ్చు నంధకార - మంతఁ ద్రోయుము -యేసు కృపన్ గుమ్మరించుము ॥వందనం॥

- మత్తయి సమూహాలు

## 602

### క్రొత్త వత్సరము

రా -రేగుప్తి

(చాయ : హాలెలూయ యని పాడుడి)

తా -అట

ఘనదేవ ప్రియ తనయుండా - జగద్రక్షా -వినుతి జేతుము నీ మహిమన్ = ఘనతరంబుగ - గత సంవత్సర - దినము లన్నిట మాకు నీభువి - ఘనసుఖము లొనరించి మరి -నూతనపు వత్సర మొసగినందుకు ॥ఘనదేవ॥

1. అధిక ప్రేమలొసఁగుము - యేసు ప్రభు - కుదురుగ నీ వత్సరము = ప్రథమ దినమున - మమ్ము నందరి - ముదముతో నిచ్చటకుఁ జేర్చితి - ప్రబలమగు సంగీతస్తుతులను - మిగులబొందుము యేసు రక్షక ॥ఘనదేవ॥
2. అంచితముగ నిచ్చటన్ - గూడిన సభలో - స్త్రీలన్ బురుషుల బిడ్డలన్ = మంచి మార్గమునుంచి నీ - యత్యంత ప్రేమతోఁ గావు మిలను - చంచలులు గాకుండ నీ కృప - లుంచి మము రక్షించుమో ప్రభు ॥ఘనదేవ॥
3. దీపించు ప్రభుయేసువా - సువార్తికులన్ - సావధానముగా భువిలో = భావమందున నీపదంబుల - సేవ బాగుగఁ జేయుచున్ నీ - జీవజల వాక్యంబులన్ ధర ధీరతనుఁ బ్రకటింపఁ జేయుము ॥ఘనదేవ॥

4. పరముండ ధర నీ సభలన్ - నూతనముగ - స్థిరపర్చి బలపర్చుము = సరసముగ నాశీర్వచనము - ల్విరివిగా నొసంగుచున్ నూ - తన సహోదర ప్రియుల సమితిని - మరియు జేర్చుము నీ సభలలో ||ఘనదేవ||
5. కరుణాళ యీవత్సరము - క్రైస్తవ బడుల - ధరణిబ్రబలం జేయుమా = సరిగ నుపాధ్యాయులందరి - మరి మరీ దీవించు ప్రభువా - స్థిరముగా పరమార్థములు బా - లురకు గరపుచునుండ జేయుము ||ఘనదేవ||
6. భాసురంబుగ పరలోక - ప్రకాశుండా - దాసబృందములన్ గావు = వాసిగా నరలోకము నని - వాసులగు మీ దాసులందరి - దోషరాసిని ద్రోసి నీ కృప - జూపుచును రక్షించు మనిశము ||ఘనదేవ||

- గొల్లపల్లి అంద్రెయ్య

## 603

### క్రోత్త సంవత్సరము

రా - కాంభోజి

తా - త్రిపుట

క్రోత్త యేడు మొదలు బెట్టెను - మన బ్రతుకునందుం = క్రొత్త మనసు తోడ మీరు - క్రొత్త యేటం బ్రభుని నేవం - దత్తర పడకుండ జేయు - టుత్తమోత్తమంబుం జూడం ||క్రోత్త||

1. పొంది యున్న మేలు లన్నియుం - బొంకబు మీఱ - డెందమందు స్మరణ జేయుండీ = యిందు మీరు మొదలు బెట్టు - పందెమందుం గెల్వ వలయు - నందముగను రవినిబోలి - నలయకుండ మెలయకుండం ||క్రోత్త||
2. మేలు సేయం దడ వొనర్చగా - మీరెఱుగునట్లు - కాలమంత నిరుడు గడ చెంగా = ప్రాలుమాలి యుండకుండ - జాల మేలు సేయవలయుం - జాల జనముల కిమ్మాను - యేలు నామ ఘనతకొఱుకుం ||క్రోత్త||
3. బలము లేని వార మయును - బల మొంద వచ్చుం - గలిమి మీఱుం గర్త వాక్కున = నలయకుండ నలగకుండ మోద మొంది - బల మొసంగు సర్వవిధుల - నెలమి మీ రొనర్చుచుండం ||క్రోత్త||

4. ఇద్దరిత్రి నుండు నప్పుడే - యీశ్వరుని జనులు - వృద్ధిబొందం జూడ వలయును = బుద్ధి నీతి శుద్ధులందు - వృద్ధి నొంద శ్రద్ధం జేయ - శుద్ధు లైన వారిలోం ప్ర - సిద్ధు లగుచు వెలుంగ వచ్చుం ||క్రోత్త||
5. పాపపంక మంటినప్పుడు - ప్రభు క్రీస్తు యేసు - ప్రాపుం జూరి మీరు వేం ద గా = నేపుమీఱుం దనదు కరుణం - బాప మంతం గడిగివేసి - పాపరోగ చిహ్న లన్ని - బాపివేసి శుద్ధిం జేయుం ||క్రోత్త||

- ఫులిపాక జగన్నాథము

## వీడ్కోలు

### 604

### ప్రభువు మీతో నుండుగాక

రా - తిలక్కా మోద్

(చాయ : యేసునాథకథా)

తా - ఆది

దైవప్రేమ మనలనెప్పుడు బంధించుగా - దివిని భువిని దీన జనులను దిరముగా కాపాడుగా ||

1. పరమతండ్రి గద్దెముందట ప్రార్థనల్ మరిజేతుము - పలు విధముల మార్గములలో ప్రభువే తోడైయుండుగా ||దైవ||
2. నిత్యప్రభువు సత్యసేవను నిరతమును మదినుంతుము - నిలిచియుండుము క్రీస్తుకొరకై నిత్యసేవక జనముగా ||దైవ||
3. మనము విడిచి వెళ్లనప్పుడు మదిని కల్గును వేదన - మనసు హృదయము కలిసియుండగ మరల గలియుదు మెచ్చటో ||దైవ||
4. జనక తనయ పరిశుద్ధాత్ముడు జయము మహిమయు ఘనతయు - ఆదినుండి యిప్పుడు యెప్పుడు అవని పరమున జెల్లుగా ||దైవ||

- ఎ. చార్లెస్ కిప్పింగర్

### 605

### వీడ్కోలు శుభములు

రా - శంకారాభరణము

తా - ఆది

స్తోత్రము సేయరే - సోదరులార మన - యాత్మలతోం దండ్రిన్ = ధాత్రిని మన పర - మాత్ముని వాక్కులు - స్తోత్రములోం గలిపి ||స్తోత్రము||

1. ఇచ్చట ప్రేమల - కిదియే కడవరి - వచ్చియున్న దేవో = అచ్చట మన మం - దఱముం గలిసికొని - యానందింతుముగా ||స్తోత్రము||

2. ఎక్కువ ప్రేమలు - చక్కని స్తోత్రము - లక్కడ మన మంత = మిక్కిలి ప్రీయు దు - దేవుని కిడుదుము - ఒక్క మనసుతోను ||స్తోత్రము||
3. కన్నీరుండదు - చావు కష్టము - లెన్నటి కుండవుగా = కన్నును మన శృం - గారపు బ్రతుకు - లెన్నదరము గాదె ||స్తోత్రము||
4. వాగును వీణలు - సాగును పాటలు - సతతముగా నచట = రాగము లెంతో - రమ్య మై యుండును -బాగింతన లేము ||స్తోత్రము||
5. మరల నిచటఁ గూ - దుదుమో లేదో - మన మందరము = త్వరలో మున పర - లోకపు దండ్రి - తోడ నుండు మేమో ||స్తోత్రము||
6. గొట్టెపిల్ల రక్తము - విలువచ్చట - గొప్పది గాంతుముగా = గురుతరమగు మన దేవుని ప్రేమను -కూర్చితో జూతుముగా ||స్తోత్రము||
7. పరమ తండ్రితోఁ - ప్రభుయేసునితోఁ - బరిశుద్ధాత్మునితోఁ = స్థిరముగనుండుము - మరి దూతలతోఁ - బరలోకమునందున్ ||స్తోత్రము||

- గొల్లపల్లి నతానియేలు

## 606

*Blest be the tie that binds*

1. స్నేహంపు బంధమా శుభంబు నొందుమా సత్కైస్తవ సావాసము స్వర్గంబుఁ బోలును
2. పంశు పాదముల్ ప్రార్థించి కొల్తుము భయ, నిరీక్షణాశలు ప్రార్థన లొక్కటే

3. ఒండొర్ల బాధలన్ ఓదార్పు కొందుము ఒలికెడి కన్నీటితో ఒప్పు మా స్నేహము
4. వియోగ కాలము విచారమైనను వీలౌ మరలకూడుట విజయ మైత్రితోన్

- జాన్ ఫాసెట్

అను : ఏ.బి. మాసిలామణి

## 607

*God be with you till we meet again*

1. ముందు కందరును జేరను ఎందు బోయినన్ గాపాడి తొందరల్య తేమ్మిరాక బంధుఁడేను నిన్ను గావుతన్ ||యేసుని సన్నిధి నేకమైగూడుదాక దాసుని ధీరతన్ దైవపిత నిన్ను గావుతన్ ||
2. తొక్క నీడ నిన్నుఁ జెర్చుచు మిక్కుటంపు ప్రేమఁజూపి

- చిక్కులాప తిల్లకుండ మక్కువన్ ప్రభుండుగావుతన్
3. నాఁడు నాదాహారమిచ్చుచు వేడుకన్ గొగిటఁ జేర్చి కీడులందు నిన్ను గాంచి తేడునిన్నుఁ బ్రోచికావుతన్
4. చావు యొక్క భీతిలేకను జీవమార్గమందుఁ దోడై రేవుఁజేరుదాక ప్రోచి పావనుండు నిన్ను గావునన్

-శెర్లియా ఇ. రేంకిట్

## జాతీయోత్సవములు

## 608

*మాతృదేశ సేవ*

రా -హిందూస్థాని (చాయ : శ్రీ యెహోవా నీకొసంగెద)

తా -ఆది

దేశసేవఁజేసి దేవ - దాసులై వర్ధిల్లుఁ డిలలో = మోసమార్గములను వీడి - యేసుని నిజదాసు లగుఁడి -దోసములను వీడి దేవ - దాసులై వర్ధిల్లుఁ డిలలో ||దేశ||

1. దేశ బంధువు యేసువే మన - దేశ రక్షకుఁ దాయనే = దేశ మంత యేసు మనసుతో - నాశతో సేవించుడి ||దేశ||
2. నీతి న్యాయంబులు గలిగియు - నిష్ఠలందు మెలఁగియు = నిత్య ప్రేమ చూపి యేసు - నిష్ఠ లేక మేలు లేదు ||దేశ||
3. వినయశక్తి నెంతగా వివ - రించిన బోధించిన = విశ్వ విభుండౌ యేసు వినయ - విధము లేక మేలు లేదు ||దేశ||

4. ప్రేమం గలగి పరమ సత్య - ప్రేమ సేవ జేయుండి = ప్రేమమూర్తి యేసుక్రీస్తు  
- ప్రేమలలో వర్ధిల్లుచు డిలలో ||దేశ||
5. ఆసేతు హిమాచల ప - ర్యంతమున్ దిగంతము = లేకముగను దివిని  
భువిని - నేలు రాజు యేసుడే ||దేశ||

- మార్తాండ జ్ఞాన ప్రకాశము

## 609

### జాతీయ గీతము

జనగణ మన అధినాయక జయహే

భారత భాగ్యవిధాత

పంజాబ సింధు గుజరాత మరాఠ

ద్రావిడ ఉత్కళ వంగ

వింధ్య హిమాచల యమునా గంగ

ఉచ్చల జలధి తరంగ

తవశుభనామే జాగే తవశుభ ఆశిషమాగే

గాహే తవ జయ గాథ

జనగణ మంగళ దాయక జయహే

భారత భాగ్య విధాత

జయహే జయహే జయహే

జయ జయ జయ జయహే

## ఆశీర్వచనములు

### 610

#### ఆరాధన ముగింపు

రా -భీంష్లాస్

తా -త్రిపుట

ప్రభువా మమ్మునుదీవించి - పంపుము నీ కృపనందించి అభినందన ములక  
జేకొనుమా - విభవము మహిమోన్నతి కీర్తి యుగయుగములకు నీకగుతన్  
||ప్రభువా||

1. పగతురం బ్రేమించెడు శక్తిన్ - తగఁబొరుగును జూచెడి రక్తిన్ మిగులందయ  
చేయుము దైవ - జగదేక కుమారా కీర్తి -యుగయుగములకు నీ కగుతన్  
||ప్రభువా||
2. గుడిలో వినిన నీవాక్యము మా - గుండెలక బదిలము జేయఁగను  
గుడిబయటను నా చారములో - నడువఁగ దోడ్పడుమో కీర్తి యుగయుగము  
లకు నీ కగుతన్ ||ప్రభువా||
3. క్రైస్తవ మైత్రిని సంఘములో - విస్తరణము జేయఁగనిమ్ము నేస్తవ భావము  
లోకములో - నెరవఁగ దయఁగనుమో కీర్తి యుగయుగములకు నీ కగుతన్  
||ప్రభువా||

- మొలతాటి విద్యానందము

### 611

#### త్ర్యేక దేవ మహిమ

రా -జంఘూట

(చాయ : వినరమ్ము యేసునాథుడ)

తా -విక

మహిమ నొప్పు జనక నీకు - మహిత సుతునకు = మహిమ గలుగు  
శుద్ధాత్మకును - మహో యుగములు ||మహిమ||

1. లోక సృష్టి మునుపు నిన్ను - నాకసేనలు = ప్రాకటంబుగా నుతించెఁ బ్రజ్ఞ  
మీరంగ ||మహిమ||



2. సకల సృష్టివలన దేవ - సకల యుగముల = సకల మహిమ గలుగు నీకు  
- సకల కాలము ||మహిమ||

-యెషయా వీరమార్తీన్

## 612

### దైవాశీర్వాదము

రా -పంతువరాళి

తా -అట

కలుగుంగాక - దేవా - కలుగుంగాక - కలుగుంగాక మా - కిలలో నిప్పుడు  
- విలువ లేని దయ - గల నీ దీవెన ||కలుగు||

1. తనయుని కరుణయు - దండ్రి దేవు దయ - తనరు నాత్మ కృప తప్పక  
మాకు ||గలుగు||
2. మనమున భక్తులు - మరువక యొక్కము - ఘనముగ బెంపంగ - ఘన  
సహాయము ||కలుగు||
3. ఇట్టి యొక్కమును - యేసునితో మరి - గట్టిగ బెంచిన - ఘన సౌఖ్యంబు  
||కలుగు||

-పులిపాక జగన్నాధము

## 613

### స్తుతిగానము

రా -రేగూప్తి

తా -రూపకము

దీవెనతో సెలవిమ్ము కర్తా - మాకు నీ -దీవెనతో సెలవిమ్ము కర్తా = దీవించి  
క్షేమంపు - టీవులను దయచేసి - జీవ పోషణవార్త - భావమున సమకూర్చి  
||దీవెనతో||

1. లోకమున నిన్ను వేడుకొని - మేము నీ - లోకమున కొనియాడుకొని =  
శ్రీకరం బగు దివ్య - లోకంబులో జేరి -యేకముగ స్తోత్రములు - నీకు  
జెల్లింపంగ ||దీవెనతో||
2. స్తుతి పితృ పుత్ర శుద్ధాత్మ - శుభ మిచ్చు - స్తుతి పితృ పుత్ర శుద్ధాత్మ =  
స్తుతియించును సర్వ - క్షితి దివ్య సైన్యంబు - లతులితంబగు దేవుడని నిన్ను  
స్తుతియించు ||దీవెనతో||

## 614

### ముగింపు పాట

రా -శ్రీరాగము

తా -అట

పంపుము దేవా - దీవెనలతో - పంపుము దేవా = పంపుము దయ చేత  
- పతిత పావన నామ - పెంపుగ నీ సేవ - ప్రియమొప్పు నొనరింప  
||బంపుము||

1. మా సేవ నుండిన - మా వెల్లు లన్నియు = యేసుని కొఱకు నీ- వెసంగ  
క్షమియించుచు ||బంపుము||
2. వినిన సత్యంబును - విమలాత్మ మది నిల్చి = దినదినము ఫలములు -దివ్య  
ముగ ఫలియింప ||బంపుము||
3. ఆనక్తితో ని - న్ననిశము సేవింప = భాసురంబగు నాత్మ - వాసి కెక్కంగ  
నిచ్చి ||పంపుము||

-పులిపాక జగన్నాధము

## 615

### ముగింపు స్తుతి

రా -భీంషాస్

తా -త్రిపుట

మా దేవునకును స్తోత్రములు - మహిమయు జ్ఞానము నామీదన్ = మాదు  
కృతజ్ఞతగల స్తుతియు - నృతీ ఘనతా శక్తియు బలమున్ యుగయుగములకును  
గల్గునుగాక ||ఆ...మెన్||

- మొలతాటి విద్వాంసదము

## 616

### Lord ! dismiss us with Thy blessing

- |   |   |
|---|---|
| <ol style="list-style-type: none"> <li>1. కర్తా మమ్మును దీవించి<br/>క్షేమమిచ్చి పంపుము<br/>జీవాహార వార్త నిచ్చి<br/>మమ్మును పోషించుము.</li> </ol> | <ol style="list-style-type: none"> <li>2. ఇహ నిన్ను వేడుకొని<br/>బహుగా స్తుతింతుము<br/>పరమందు చేరి యింక<br/>స్తోత్రము చెల్లెంతుము.</li> </ol> |
|---|---|

- జాన్ ఫాసెట్

## 617

Praise God from whom all blessings flow

1. మేళ్లన్ని యిచ్చు దేవునిన్  
స్తుతించు సర్వ సృష్టియున్

స్తుతించు మోక్ష సైన్యముల్  
పితృ పుత్ర శుద్ధాత్మలన్

- తామస్ కెన్

అను : సి. జేమ్స్

## 618

Doxology

1. పితృ పుత్ర శుద్ధాత్మలై  
మేళ్లన్ని యిచ్చు దేవుని

స్తుతించు సర్వ లోకమా  
స్తుతించు దివ్య సైన్యమా

## 619

1. పితా, సుతా, వరాత్మక !  
త్రియేక దేవ నామక !

నిరంతరంబు స్తోత్రము  
ఘనంబు నీకే స్తోత్రము

## 620

1. స్తోత్రించుడి సృష్టికర్తన్  
తండ్రి గొప్ప ప్రేమను  
మన యాగమైన గొట్టెన్  
పైన రాజు యాజకున్

ముక్తియూట యైనవాని  
జీవకర్తయౌ దేవున్  
ఏక దేవుడౌ యెహోవన్  
పాడు దేకమా హృదిన్

## 621

యెహోవ నిన్ను ఆశీర్వదించి కా - పా - దుగా - క  
యెహోవ తన సన్నిధి ప్రకాశించ జేసి - నిన్ను కరుణించుగాక  
యెహోవ - నీ - మీద తన సన్నిధి కాంతి నుదయింపజేసి - నీకు  
సమాధానము కలుగ జేయుగాక  
ఆమెన్ - ఆమెన్ - ఆమెన్ - ఆమెన్ - ఆమెన్ - ఆమెన్ - ఆమెన్

-చై.వందనం విల్సన్

## 622

Praise to the Lord, the Almighty

1. ప్రియమైనట్టి నా యాత్మ  
స్తోత్రంబు చెల్లింపు  
మహిమ శక్తులుగల నా తేని  
మన్నింపు  
కూడుడిట  
వీణెల గానమున  
సన్నుతు లొసంగ రండి.  
2. సర్వము వింతగ పాలనచేయుచు  
నిన్ను  
గరుడ విహగ పక్షము లందిడి  
మిన్ను  
నొరయగా  
నడిపి సుఖముగా  
నిత్యంబు  
గాచిన ప్రభు సుతింపు.  
3. ఎంతో చమత్కృతిగా నా  
యాత్మ! నిన్ సృజించి  
క్షేమ మారోగ్యము నెసగగా  
నడిపించి

కష్టములో  
బొదివి తెక్కలతో  
బ్రోచిన ప్రభునుతింపు  
4. అందరు గాంచెడులాగు నీ  
స్థితి దీవించి  
యాకసమందున నుండి కృపన్  
గురిపించి  
ప్రేమతో  
జూచు నాతండెప్పడో  
శక్తు నా ప్రభు సుతింపు  
5. సకలాంతః కరణంబులతోడ  
సుతింపు  
ఆయన నామ ప్రసిద్ధి  
గీర్తింపు  
వెలుంగులో  
నా బ్రహ్మ సంతతితో  
ప్రభునుతింపుమి - ఆమెన్

-జె.నియాండెర్

## 623

In the cross of christ I Glory

1. క్రీస్తు సిల్వ నాకు గొప్ప  
యౌను, నేనుతింపుదు  
సచ్చరిత్ర కాంతి యొప్పు  
దాని జుట్టి యుండును

2. నాకు నే విచారమైన  
భీతి యైన కల్లినన్  
సిల్వ రూప మెందునైన  
సంతసింప జేయునన్

3. మోక్ష సూర్యుడైన కాంతి  
నాడు త్రోవ బుట్టగా  
సిల్వనుండి కల్గు శాంతి  
దాని నింపు చేయుగా

4. లాభ, లోభ, మోగు, బాగు  
శుద్ధి యౌను సిల్వచే  
సంతసంబు శాంతి జాగు  
లేక కల్గునప్పుడే, ఆమేన్.

- జాన్ బౌరింగ్

## 624

*Come holy spirit, God and Lord*

1. దేవుండవైన యాత్మ! రా  
నీ వారి నీవు ప్రీతిగా  
నీ సత్కృపావరంబు నీ  
నీ ప్రేమ గుమ్మరింపుమీ.  
2. సమస్త భూ జనంబులు  
సద్దేవు విశ్వసింపను  
నీ దివ్య వాక్య కాంతితో  
నిత్యంబు వారి బిల్తువు.  
3. దేవా! విశుద్ధ తేజమా!  
జీవంపు వాక్య మిమ్ముయా  
మా తండ్రియంచు బిల్వసు  
మా దేవుడెల్ని నేర్పుము.

4. దుర్బోధ చేయువారిని  
దురంబునందు నుంచుమీ  
మా యేసుక్రీస్తు డొక్కడే  
ఓదార్చు బోధ కుండిలన్.  
5. ఓ దివ్య ప్రేమ! యూరటా  
మోదంబుతోడ మమ్ముల  
నీదైవ సేవ చేయనీ  
నాధుండ!! హింస లోర్ననీ  
6. జీవించి యున్న జచ్చినన్  
జీవాత్మముక్తి పొందగన్  
మా కిమ్ము నీ బలంబును  
నమ్మిక గట్టి బర్చుము, ఆమేన్

- మార్టిన్ లూథర్

## 625

*Deck thyself with joy and gladness*

1. ఆత్మ! శృంగారించు కొమ్ము  
పాప గుహ వీడి పొమ్ము  
వెల్గులోని కింకరమ్ము  
తేజరిల్లు మీ దినము  
“రక్షణాధి కారవిందు  
నీకు జేయ బోవుముందు  
భూదినంబు లేలు తేడు  
నిన్ను జేర వచ్చు నేడు”

2. పెండ్లి కూతురెట్లు భర్త  
నట్లు ప్రేమ జూపుకర్త  
నాయ నెంతో జాలిగుండె  
తోడ దల్లు దట్టు చుండె  
“నా ప్రియుండ! వేగరమ్ము  
ముద్దు బెట్ట నిమ్ము నన్ను”  
అందు హృదయంబుతోడ  
యేసునాద నాహ్వానించు.

3. శ్రేష్ఠ వస్తువుం గ్రయంబు  
జేయ గొండ్రు బల్లనంబు  
సర్వ శ్రేష్ఠమౌ వరంబు  
లిచ్చు చుంటి యుచితంబు  
కాకయున్న నీ శరీర  
రక్షముల్లోనంగ నీర  
రాసులైన గనులైన  
జాలునా మరేవియైన?  
4. నిశ్చలంపు బ్రేమ నిన్ను  
చీల్చి భూమికంటె నన్ను  
మాకునైత్వదీయ ప్రాణ  
మిచ్చినాడ వట్లు గాన  
ఆమేన్.

చిందబడ్డ నీ శరీర  
రక్ష బిందు లింపుమీర  
రాత్రి భోజనాన మాక  
నంత ప్రేమ పెంచుగాక  
5. యేసు! జీవ భక్తమైన  
నీడు బల్ల గంటినైన  
వ్యర్థ నష్టతల్ల భింప  
నీకు, దీననే నశింప  
భూమి మీద బోలె మింట  
నిన్ను గూడి త్రాగి తింటి  
కీసు భోజనంబు నందు  
నీడు ప్రేమ జూపుముందు,  
- జె. ఫ్రాంక్

## 626

*Got Ist die Lie be*

1. దేవుండు ప్రేమ  
రక్షించె నన్ను  
దేవుండు ప్రేమ  
ప్రేమించెనన్  
॥ రెట్టించి పాడుదున్  
దేవుండు ప్రేమ  
ప్రేమించెనన్ను  
నటంచును ॥  
2. నన్నొందె జావు  
సైతాను భీతి  
నన్నెందె జావు  
నా జీతము.  
3. నాకై సుయేసు  
నాయప్పు దీర్చు  
నాకై సుయేసు  
చావొందెను.

4. నన్నిల్లినాడు  
వాక్యంబుచేత  
నన్నిల్లినాడు  
శుద్ధాత్మచే.  
5. ఈ ప్రీతి వాక్కు  
నాయాత్మ భుక్తి  
ఈ ప్రీతి వాక్కు  
నా పానమున్  
6. ఓ దివ్య ప్రేమ!  
నా ముక్తిధార!  
ఓ దివ్య ప్రేమ!  
ఓదార్చునన్.  
7. నిన్నే స్తుతింతు  
నో నిత్యప్రేమ!  
నిన్నే స్తుతింతు  
నెల్లప్పుడున్.

- ఎ. రిస్సీ

## రెండవ అనుబంధము

### 627

- ప॥ అంధుడా రావా అరమరయేల అడుగోయేసయ్య! అయ్యో అడుగో యేసయ్య...
1. నీతిసూర్యుడు నిర్మలజ్యోతి - నిను వెలిగింపను నరుదెంచె  
ఖ్యాతిగ సిలవలో కరములు జూచి - కన్నీనరాలుకుచు నినుపిలిచె...॥అ॥
  2. మరణపుశక్తిని మార్కొనియేసు - మరణమునుండి జయ  
మొందే పరమందలి తండ్రియు దూతలుగని - కరములెత్తి  
జయధ్వనులిడిరె ॥అ॥
  3. ధైర్యముచెడెను సృష్టికిని ఆ - దైవ మరణమును తిలకించా  
ధైర్యము చెడెను - అధికారులకును - దాతను చేరను గరినంబా ॥
  4. లోకపు జ్ఞానము వ్యర్థమని - యిక శోక మొందడి దినములని  
జాగినయేల యేసును చేరి - జయమని పాడుము అభయమని ॥
  5. పాపనయేసుని పదముల చేరుము - పాపములను తొలగించు  
నిదే జీవము నిచ్చును భావము మార్పును - దేవ దేవుని  
కరుణ యిదే ॥అ॥
  6. హల్లెలూయ పాటలు పాడుదము - ఆనందముతో ప్రభు  
చాటుదము అలరాకడకై తలలెత్తుదము -ఆ ప్రభురాగా వెళ్ళుదము ॥అ॥

### 628

- ప॥ ఆనందమానంద మాయెను - నాడు ప్రియకుమారుని యందు  
॥మహదానం॥
- అ॥ప॥ నా తనయునిమాట వినండి - శద్ధ మొక్కటి  
యా మేఘములో ఉద్భవించెనద్భుతముగ ॥మహదానం॥
1. ప్రేమించుచున్నావు నీతిని - దుర్మీతిని ద్వేషించినావు - నీవు -  
అందుచే నీ తోటి వారికంటె - ఆనందతైలముతో తండ్రి  
నిన్ను అధికంబుగా నభిషేకించెను ॥మహదానం॥

2. అంత్యదినముల యందున - ఆ వింతకుమారునిద్వారా -ఈ  
మానవులతోడ మాట్లాడెను - సర్వమునకు తండ్రి తనయుని వారసునిగా  
నియమించెను ॥మహదానం॥
3. తనయుండె ఆ తండ్రి మహామ - ఆ తత్వంబు రూపంబు తానె  
ఆ - మహోత్సమైనట్టి - మాటలచేత - సమస్తమును నిర్వహించు అందరిలో  
అతి శ్రేష్ఠుండాయే ॥మహదానం॥
4. నీవు నాడు కుమారుడవు - నిన్ను ప్రేమించి కన్నాను - నేను -  
నేడు దండిగ తనయుని ముద్దాడుడి నిండుగ వాని నాశ్రయించుడి రండి  
రండి ధన్యులు కండి ॥మహదానం॥
5. విజ్ఞాన సంపద లెల్లను - ఆ సుజ్ఞానిలో గుప్తమాయెను - ఆ  
సంతోషమును పరిశుద్ధత - సమాధానము నీతి శక్తియు  
విమోచనమాయెను ॥మహదానం॥
6. అందరికన్న నీవెంతనో - అతి సుందరుడవై - యున్నావు నీవు -  
నీ పెదవుల మీద పోయబడి - నిండి యున్నది దయారసము  
నిన్నాశీర్వదించును తండ్రి ॥మహదానం॥
7. దివ్యారాజై కుమారుడు - ఒక వెయ్యివర్షాలు పాలించును  
మహా - అంతములేని రాజ్యమేలును - యెందరు జయంబు  
నొందుదురో అందరును పాలించెదరు ॥మహదానం॥

### 629

- పల్లవి : ఆనంద యాత్ర - ఇది ఆత్మీయ యాత్ర  
యేసుతో - నూతన -యెరుషలేము యాత్ర ॥
1. యేసుని రక్తము - పాపముల నుండి విడిపించును  
వేయినోళ్ళతో - స్తుతించినను - తీర్చలేము ఆ రుణమును ॥ఆనంద॥
  2. రాత్రియు - పగలును - పాదములకు రాయి తగలకుండ  
మనకు పరిచర్య చేయుట కొరకు - దేవదూతలు మనకుండగ ॥ఆనంద॥

3. కృతజ్ఞత లేనివారు - వేలకొలదిగ కూలినను  
కృపా వాక్యమునకు - సాక్షులమై - కృప వెంబడి కృప పొందెదము॥ఆనంద॥
4. ఆనందం - ఆనందం యేసుని చూచె క్షణం ఆనందం  
అత్యానంద భరితులమై - ఆగమనాకాంక్షతో సాగెదన్                   ॥ఆనంద॥

### 630

- ప॥ ఆనందం - ఆనందం - దినదినం ఆనందం  
యేసురాజు నా స్వంతమామెనే - యీ లోకమందు  
స్వంతవాడాయెనే నా మదిలో స్వంతమామెను (2)
- అ॥ప॥ ఆ...ఆనందమే - పరమానందమే - ఇది నా గొప్ప భాగ్యమే  
॥యీ లోకమందు॥
1. తొలి బాల్యవయసులో - నన్ను గుర్తించినాడు  
దూరంపోయిన కనుగొన్నాడు (2) - తన ప్రాణమును  
నాకర్పించి - జీవం పొందుకొనుమని చెప్పెను                   ॥ఆ..ఆనందమే॥
  2. ఏ స్థితిలోనైనా ప్రభు ప్రేమతో - నన్ను విడువక కాపాడును  
నన్ను నమ్మి యిచ్చిన బాధ్య - తను ప్రభువు  
వచ్చువరకు - కాచుకొందును                   ॥ఆ...ఆనందమే॥
  3. ప్రభువు వచ్చుదినమున - తనచేయి చాచిప్రేమతో  
పిలిచి చేర్చుకొనును - ప్రభువు సమూహమందు  
అచ్చటాయనతో ఆడిపాడి సంతోషించెదన్                   ॥ఆ..ఆనందమే॥

### 631

- ప॥ ఇదిగో నీ రాజు వచ్చుచుండె - సీయోను కుమారి  
సంతోషించు - యెరుషలేం కుమారి ఉల్లసించు                   ॥ఇదిగో॥
1. నీదురాజు నీతితో దోషమేమియు లేకయే  
పాపరహితుడు ప్రభు - వచ్చు చుండె                   ॥ఇదిగో॥

2. రక్షణగలవాడుగ - అక్షయందగు యేసుడు  
ఇచ్చుతోడ యెరుషలేం - వచ్చు చుండె                   ॥ఇదిగో॥
3. స్వాతికుండు యీభువిన్ - అత్యంతమగు ప్రేమతో  
నిత్యరాజు నరులకై - వచ్చుచుండె                   ॥ఇదిగో॥
4. దీనవరుడు నీ ప్రభు - ఘనత కలిగిన దేవుడు  
ప్రాణమీయ పాపులకై - వచ్చుచుండె                   ॥ఇదిగో॥
5. ఇలను గాడిదనెక్కియే - బాలుర స్తోత్రములతో  
బలుడగు నీ ప్రభు - వచ్చుచుండె                   ॥ఇదిగో॥
6. దావీదు కుమారుడు - దేవుడు పాపులకు  
జయగీతములతో - వచ్చుచుండె                   ॥ఇదిగో॥
7. యేసుని ప్రేమించుచు హోసన్న పాడెదము  
యేసుడిల వచ్చుచుండె - హల్లెలూయ                   ॥ఇదిగో॥

### 632

- ప॥ ఇదియే సమయంబు రండి యేసుని జేరండి -  
ఇక సమయము లేదండి - రండి రక్షణ నొందండి
1. పాపులనందరిని - తన దాపున చేర్చుటకై  
ప్రాణము దానముగా తన ప్రాణము నిచ్చెనుగా  
మరణపు ముల్లును విరిచి - విజయము నిచ్చెనుగా                   ॥ఇక॥
  2. రాజుల రాజైన యేసు రానై యుండేనుగా  
గురుతులు జరిగెనుగా - మీరు సరిగా చూడండి  
తరుణముండగానే - మీరు తయ్యారవ్వండి                   ॥ఇక॥
  3. బుద్ధి లేని కన్యకలవలె - మొద్దులుగానుంటె  
సిద్దెలలో నూనెపోసి - సిద్ధపడకపోతే  
తలుపులు తట్టినను - మీకు తెరువదు సుమ్ముండి                   ॥ఇక॥
  4. వెలుపటనుంటేను మీరు వేదన నొందెదరు -  
తలుపులు తట్టినను - మీకు తెరువదు సుమ్ముండీ  
మిమ్మును ఎరుగను - మీరెవరో పొమ్మునును                   ॥ఇక॥

5. సందియ పడకండి - మీరు సాకులు చెప్పకను  
గురుతులు జరిగెనుగా - మీరు సరిగా చూడండి  
మరణ దినమూ మన - మెరుగము సుమ్మండి ||ఇక||
6. సందియ పడకండి -మీరు సాకులు చెప్పకను  
గురుతులు జరిగెనుగా - మీరు సరిగా చూడండి  
మరణ దినమునూ మన - మెరుగము సుమ్మండి ||ఇక||
7. జాలము చేయకను - మీరు హేళన చేయకను  
కులము స్థలమనుచూ - మీరు కాలము గడువకనూ  
తరుణముండగానే - మీరు త్వరపడి రారండి ||ఇక||

### 633

- ప|| ఈ జీవిత ఈత - ఈదలేకున్నాను  
నా చేయి పట్టుకో నా యేసునాథా
- అ||ప|| గాలి తుఫానులకు గలిగే తరంగముల  
గొట్టబడుచున్నాను గదా నా దేవా ||ఈ||
1. సారహీనమగు సంసారాల్లిలోన సాగలేకున్నాను  
సాయంబురావా - సారాకరుణారసధారలే నా కొసగుము  
సాగిపోవను ముందుకు శక్తి నాకిమ్ము
2. సంఘసంబంధముగ శాంతి లేకపోయె - సమానతత్వంబు  
సమసిపోయె - సోదరులే నాకు శత్రువు లయ్యిరి  
సమాధానము నొసగ సరగున రావా ||ఈ||
3. బయట పోరాటములు - భయపెట్టుచుండెను - బంధువులందరు  
బహుదూరులైరి - భార్యపుత్రాదులచే బాధలెన్నో గలిగె  
బాధలన్నియు బావ బహుత్వరగ రావా ||ఈ||
4. రాజ్యముపై రాజ్యంబు రంకె వేయుచుండె - రాష్ట్రముపై  
రాష్ట్రంబు రగులుచుండె - రాజులకు రాజువై రయమున  
రావయ్య - రాజ్యమేలను ధరణిలో రమ్ము రమ్ము ||ఈ||

5. సైతాను చెలరేగి సమయం - బిక్క లేదని - సింహపురీతిగా  
గద్దించుచుండె - సంకెళ్ళతో వచ్చి సైతానుని బంధించి  
సమాధానరాజ్యం - స్థాపించరావా ||ఈ||
6. మొదటి జామయ్యోను మీరింక రారయ్యో - రెండవజామున  
జాడలేదె - మూడవ జామయ్యో మీరింకా రారయ్యో  
నాలుగవ జామున నడచివస్తున్నారా ||ఈ||
7. పెండ్లికుమారుండ ప్రభువైన క్రీస్తుండ - పెండ్లిసంఘము  
నాత్మయు బిలుచుండె - పెండ్లివిందులో నేను పెండ్లి  
వస్త్రముతోను - చాలైలాయ యని ఆనందింతున్ ||ఈ||

### 634

- ప|| ఎల్ల వేళలందు - కష్టకాలమందు  
వల్లభుండా యేసున్ స్తుతింతున్  
ఎల్లను నీవే నాకెల్లడల వల్లపడదె వివరింప ||
1. విమోచకుడా - విమోచన నీవే  
రక్షకుడవు - నా రక్షణ నీవే ||ఎల్ల||
2. సృష్టికర్తవు - సహాయము నీవే  
ఇప్పుడ నీవు - త్రిత్వము నీవే ||ఎల్ల||
3. జ్ఞానము నీవే - నా పానము నీవే  
దానము నీవే - నా గానము నీవే ||ఎల్ల||
4. జ్యోతియు నీవే - నా నీతియు నీవే  
ఆదియు నీవే - నా అంతము నీవే ||ఎల్ల||
5. నిత్యుడ నీవే - నా సత్యుండ నీవే  
స్తోత్రము నీవే - నా నేత్రము నీవే ||ఎల్ల||
6. జీవము నీవే - నా దేవుడు నీవే  
పావన మీవే - నా కావలి నీవే ||ఎల్ల||
7. కాంతియు నీవే- నా శాంతియు నీవే  
సంతస మీవే- నా కంతయు నీవే ||ఎల్ల||

## 635

- ప|| ఎవని అతిక్రమములు మన్నింపబడెనో  
పాపపరిహార మెవడొందెనో వాడే ధన్యుండు
1. యెహోవాచే నిర్దోషిగా తీర్చబడియు  
ఆత్మలో కపటము లేనివాడే ధన్యుండు ||ఎవని||
  2. మౌనియై యుండి దినమెల్ల నే జేసినట్టి  
ఆర్తధ్వనిచే నా యెముకలు క్షీణించెను ||ఎవని||
  3. దివారాత్రులు నీ చేయి నాపై బరువైయుండ  
నా సారము వేసవిలో ఎండినట్లాయె ||ఎవని||
  4. నేను నా దోషమును కప్పుకొనక  
నీ యెదుట నా పాపమును ఒప్పుకొంటిని ||ఎవని||
  5. నీ సన్నిధి నా పాపముల నొప్పుకొనగా  
నీవు నా దోషమును మన్నించితివిగా ||ఎవని||
  6. కావున నీ దర్శనకాలమందు  
భక్తిగలవారు నిన్ను ప్రార్థించెదరు ||ఎవని||
  7. విస్తార జలప్రవాహము పొర్లినను  
నిశ్చయముగ అవి వారి మీదికి రావు ||ఎవని||
  8. నాకు దాగుచోటు నీవే శ్రమలోనుండి  
నీవు నన్ను రక్షించెదవు నాకు దుర్గమా ||ఎవని||
  9. విమోచన గానములతో నీవు నన్ను  
ఆదరించి నాకుపదేశము చేసెదవు ||ఎవని||

## 636

- ప|| ఎంతజాలి యేసువా యింతయని యూహించలేను ||ఎంత||
1. హానికరుడ హింసకుడను -దేవ దూషకుడను నేను  
అవిశ్వాసినైన నన్ను ఆదరించినావుగా ||ఎంత||
  2. రక్షకుండా నాకు బదులు - శిక్ష ననుభవించినావు  
సిలువయందు సొమ్మసిల్లి - చావొందితి నాకై ||ఎంత||

3. ఏమి నీ కర్పింపగలను - ఏమిలేని వాడనయ్య  
రక్షణంపు పాత్రనెత్తి - స్తోత్రమంచు పాడెదా ||ఎంత||
4. నీదు నామమునకు యిలలో - భయపడెడి వారి కొరకై  
నాధుడా నీవిచ్చు మేలు - ఎంతగొప్ప దేనువా ||ఎంత||
5. నేను బ్రతుకు దినములన్ని - క్షేమ మెల్లవేళలందు  
నిశ్చయముగ నీవు నాకు - ఇచ్చువాడా ప్రభూ ||ఎంత||
6. నాదు ప్రాణమునకు ప్రభువా - సేదదీర్చువాడ నీవు  
నాదు కాపరివి నీవు - నాకు లేమి లేదుగా ||ఎంత||
7. అందరిలో అతి శ్రేష్ఠుండా - అద్వితీయుడగు యేసయా  
హల్లెలూయా స్తోత్రములను - హర్షముతో పాడెదా ||ఎంత||

## 637

- ప|| ఎంతదూరము మోయించెదరు స్వామి  
కింత సిలువనెత్తి నుంతైన దయలక ||ఎంత||
1. ఒంటిగా ప్రార్థించి యుపవాసములు జేసి  
కంటి నిదురలేక కలతజెందిన ప్రభుని ||ఎంత||
  2. సొమ్మునాశించి గురున్ అమ్ముకొన్న యూద  
నమ్మించి మీకిచ్చె నిమ్మానుయేలును ||ఎంత||
  3. కరములు జోడించి కడకు గేత్రమనిలో  
పరమ తండ్రిని వేడు నిరపరాదిని పట్టి ||ఎంత||
  4. పిరికి పిలాతుని బెదరించి యదలించి  
యెరుషాలేం వీధుల నేసుని ద్రిప్పుచు ||ఎంత||
  5. ఒడలలసి నా ప్రభువు తడబడుచుండగా  
ఘడియ ఘడియకు తిట్టి గట్టిగ కొట్టుచు ||ఎంత||
  6. కలువరి గిరివరకు సిలువ మోయలేక  
అలసిన ప్రభుజంప నాలస్యమును చేసి ||ఎంత||
  7. యేసు నీకొరకై నే నేడ్చుటకంటెను  
దోషినని గ్రహించి దోసిలోగ్గుటె మేలు ||ఎంత||

## 638

- ప॥ ఎందుకో నన్నింతగా నీవు - ప్రేమించితివో దేవా  
అందుకో నా దీన స్తుతిపాత్ర - హల్లెలూయ యేసయ్యా
1. నా పాపము బాప - నరరూపివైనావు  
నా శాపము మాప- నలిగి వ్రేలాడితివి  
నాకు చాలిన దేవుడవు నీవే - నా స్థానములో నీవే     ॥హల్లె॥
  2. నీ రూపము నాలో - నిర్మించియున్నావు  
నీ పోలికలోనే - నివసించుచున్నావు  
నీవు నన్ను ఎన్నుకొంటివి - నీ కొరకై నీ కృపలో     ॥హల్లె॥
  3. నా శ్రమలు సహించి - నా ఆశ్రయమైనావు  
నా వ్యధలు భరించి - నన్నాడుకొన్నాము  
నన్ను నీలో చూచుకున్నావు - నను దాచియున్నావు     ॥హల్లె॥
  4. నీ సన్నిధి నాలో - నా సర్వము నీలో  
నీసంపద నాలో - నా సర్వస్వము నీలో  
నీవు నేను ఏకమగువరకు - నన్ను విడువనంటివే     ॥హల్లె॥
  5. నా మనువులు ముందే - నీ మనస్సులో నెరవేరే  
నా మనుగడ ముందే - నీ గ్రంథంబులో నుండే  
ఏమి అద్భుత ప్రేమ సంకల్పం - నేనేమి చెల్లింతున్     ॥హల్లె॥

## 639

1. ఓ మానవుండ నీ గతి యేమోనో తెలియునా  
యేమేమి చేయుచుంటివో తప్పించుకొందువా?...     ॥ఆహో॥
- ప॥ ఆహో..ఆ...అంత్యతీర్పు నందున ...యేసూ నీ రక్షకుడే  
మహాభయంకరమో ...సింహంబుగా నుండు
2. లోకాలు వుట్టినప్పటినుండి మృతులైన  
ఏ కులజుడైన నాటికి - తీర్పులో నిలచును     ॥ఆహో॥
  3. మృతులైన ఘనులు హీనులు - యేసయ్య యెదుటను  
ప్రతివారు నిలిచియుందురు బ్రతికిన రీతిగనే     ॥ఆహో॥

4. గ్రంథాలు విప్పబడగ - గ్రంథాలలో వారి  
గ్రంథంబు బట్టబయలై - పొందుదురు తీర్పును     ॥ఆహో॥
5. నరులెల్ల క్రియలచొప్పున - మరి తీర్పు పొందుదురు  
మరణము మృతుల లోకము - గురియొను యగ్నికి     ॥ఆహో॥
6. ఈనాడు నీవు కూడను - యేసుని విడిచినచో  
ఆనాడు నీవు కూడాను - అందుండి ఏడ్వదవు     ॥ఆహో॥
7. దేవుని జీవగ్రంథము - దేవుడు తెరచును  
ఎవ్వని పేరందుండదో - వాడగ్నిలో బడును     ॥ఆహో॥

## 640

- ప॥ ఓ యేసు నీ ప్రేమ ఎంతో మహనీయము  
ఆకాశతార పర్వత సముద్రముల కన్న గొప్పది
1. ఆగమ్య ఆనందమే - హృదయము నిండెను  
ప్రభుని కార్యములు గంభీరమైనవి ప్రతి  
ఉదయ సాయంత్రములు స్తుతికి యోగ్యములు     ॥ఓ యేసు॥
  2. సంకట సమయములో - సాగలేకున్నాను - దయచూపు  
నామీద అని నేను మొరపెట్టగా - వింటినంటివి  
నా మొర్రకుముందె - తోడనుండునంటివీ (2)     ॥ఓ యేసు॥
  3. మరణాంధకారపు - లోయనే సంచరించన  
నిరంతరమేను - నాడు కాపరియై - కరములిచ్చి  
నన్ను గాయుచు నడుపు - కరుణగల ప్రభువు (2)     ॥ఓ యేసు॥
  4. కొడువలెన్ని యున్న - భయపడ నే నిపుడు - పచ్చిక -  
బయలులో పరుండజేయును - భోజన జలములతో  
తృప్తిపరచును - నాతో నుండు నేను (2)     ॥ఓ యేసు॥
  5. దేవుని గృహములో - సదా స్తుతించెదను - సంపూర్ణ  
హృదయముతో సదా భజించెదను - స్తుతి ప్రశంసలకు  
యోగ్యుడేను - హల్లెలూ ఆమెన్ (2)     ॥ఓ యేసు॥



## 641

- ప॥ ఓ సంఘమా - సర్వాంగమా - పరలోకరాజ్యపు ప్రతిబింబమా  
మెస్సయ్యను - ఎదుర్కొనగ - నీతినలంకరించి సిద్ధపడుమా  
ఓ సంఘమా - వినుమా
1. రాణి ఓఫేరు అపరంజితో - స్వర్ణ వివర్ణ వస్త్రధారణతో  
వీణావాద్యతరంగాలలో - ప్రాణేశ్వరుని ప్రసన్నతతో  
ఆనంద తైలాసుగంధాభిషేకము - నొందితివే సువాసనుండా     ॥ఓ॥
2. క్రీస్తే నినును ప్రేమించెనని - తన ప్రాణాలర్పించెనని  
స్వస్థపరచే నిర్దోషముగా - ముడత కళంకము -లేనిదిగా  
మహిమ యుక్తంబుగా - నిలువగోరె యేసువా  
సహించుతావా తీర్చునాదూ     ॥ఓ॥
3. చీకటిలోనుండి వెలుగునకు - లోకములో నుండి వెలుపలకు  
శ్రీకర్త గుణాతిశయములను - ప్రకటించుటకే పిలచెనని  
గుర్తించుచుంటివా క్రియలను గంటివా - సజీవముగా నున్నావా     ॥ఓ॥
4. వ్యభిచారులు సరహంతకులు - పోకిరి చేష్టల దాంబికులు  
అబద్ధజనకుని యాసనము - యెజిబెలు నీ మధ్య నివసించెనా-  
కృపాపరములు - ఆత్మల భారములు ఉజ్జీవదాహము కలదా     ॥ఓ॥
5. చల్లగనైనా వెచ్చగనూ ఉండిన నీ కది మేలగును  
నులివెచ్చని స్థితి నీకుంటే - బయటకు ఉమ్మబడెదవేమో  
నీ మనస్సు మార్చుకో - తొల్లిప్రేమ కూర్చుకో  
ఆసక్తితోడ రక్షణ నొందు     ॥ఓ॥
6. కడపటి బూర మ్రోగగానే - కనురెప్పు పాటున మారుదువా  
వడిగా మేఘాసీనుడవై - నడియాకాశము పోగలవా  
గొట్టెపిల్ల సంఘమా క్రీస్తు రాజు సంఘమా - రారాజు  
నెదుర్కొనగలవా     ॥ఓ॥

## 642

- ప॥ కఠిన హృదయమా - కరుగవ దేవుని గడువులు  
గని వినవా - దెబ్బలు గలిగిన లోబడవా
1. ఎన్నో గడువులు - ఎన్నోమారులు ఎన్నో గడువులు - దొరికినను  
కన్నుమూసికొని - కదలుచునుండువు కనికర కరమునుగని మానవా     ॥కఠిన॥
2. సృష్టికర్తకు -మ్రొక్కెదవా! తన సృష్టిని గొని - పూజించెదవా  
సృష్టికర్త విరోధి దయ్యముల చేష్టలెల్ల - మంద్రించెదవా     ॥కఠిన॥
3. నీరము రక్తముగా - మారినను భారముగా క- ప్పులు పేలు  
జోరీగలు గొప్ప-తెగులు వచ్చిన గుణపడెనా - ఫరోరాజు!
4. దద్దురులై - బొబ్బలు పొక్కినను హద్దులేక - పిడుగులు పడిన  
గ్రుద్దినట్లు - వడగండ్లు కురిసినను - గుణపడెనా - ఫరోరాజు     ॥కఠిన॥
5. మిడుతల - దండులు చెలరేగి యామిగిలిన - వాటిని మ్రొంగినను  
వడివడితడబడు - నంధకారమే వచ్చిన గుణపడె - నా రాజు     ॥కఠిన॥
6. ఘోషపెట్టి - దేశమెల్లనేడ్వగ గుంపులుగా జ్యేష్ఠులు చావ  
రోషముతో - వెంటబడి నశించిరి దోషముకై - దుఃఖముపడిరే     ॥కఠిన॥
7. నష్టము కష్టము కలిగినను మరి నరులును - దేవుడె చెప్పినను  
ఇష్టపడవు - రక్షింపబడుటకై ఇరుకుపడిన - నిరుకున జెడిన     ॥కఠిన॥
8. పాపప్రతాపము - నెరుగుదువ దాని శాపము తాపము - నెరుగు  
దువా పాపము నొకపరి - బట్టితివా అది పట్టుబడి - కఠినపరచు     ॥కఠిన॥
9. లోలోపలన - న్యాయమబద్ధములోపము కలిగిన - మోసములో  
కాలయాపనచేయ - నుపాయములే? వేషధారణయేల     ॥కఠిన॥

## 643

- ప॥ కల్వరిలోని శ్రేష్టుడా - కరుణభరిత సింహమా  
కన్ను భ్రమించు ప్రభువా - సిలువలోని మిత్రుడా     ॥కల్వరి॥
1. స్తుతికి పాత్రుండగువాడా - దూతలతో వేంచేయువాడా  
సుదతి మరియు పుత్రుడా - సిలువలోని మిత్రుడా     ॥కల్వరి॥

2. పాపులకై వచ్చినవాడా - ప్రేమగల్గిన రక్షకుడా  
పాదములపై బడితిమి - సిలువలోనిమిత్రుడా      ||కల్వరి||
3. దీవెనలు నిచ్చువాడా - వసుధ కేతెంచినవాడా  
నీవే సుంకరలావుడవు - సిలువలోని మిత్రుడా      ||కల్వరి||
4. ఐదు రొట్టెలు మరి రెండు - చేపలతో నైదువేల  
జనుల పోషించిన తండ్రి - సిలువలోని మిత్రుడా      ||కల్వరి||
5. నీళ్ళను రసముగ మార్చితివి - నీళ్ళమీద నడచితివి  
మేళ్ళనొసగు మాదాతా - సిలువలోని మిత్రుడా      ||కల్వరి||
6. రోగులను బాగుచేయువాడా - గ్రుడ్డికి నేత్రములిచ్చితివి  
అనాధుల నాయకుడా - సిలువలోని మిత్రుడా      ||కల్వరి||
7. హల్లెలూయ కర్పడా - యెల్లరు కొనియాడువాడా  
బలముతో వచ్చు రాజా - సిలువలోని మిత్రుడా      ||కల్వరి||

## 644

- ప|| కుమ్మరీ ఓ కుమ్మరీ - జగదుత్పత్తిదారీ  
జిగటమన్నె నా వంక - చల్లగ చూడుమయ్యా.....
1. పనికొని పాత్రనని - పారవేయకుమా - పొంగిపొరలు  
పాత్రగా జేసి - నన్ను నింపుమా - సువార్తలోని పాత్రలన్నీ -  
శ్రీ యేసున్ పొగడుచుండ - సాక్షిగ నుండు  
పాత్రగజేసి - సత్యముతో నింపుము తండ్రి      ||కుమ్మరీ||
2. విలువలేని పాత్రన్ నేను కొనువారు లెరవ్వరూ -  
వెలలేని నీడు రక్షంబుతో వెలుగొండు పాత్రగజేసి  
ఆటంకములనుండి తప్పించి నన్ను - ఎల్లప్పుడు కావుమయ్యా - ||కుమ్మరీ||
3. లోకాశతో నింజి ఉప్పొంగుచు మార్గంబునే తప్పితిన్  
మనుష్యేచ్ఛలన్నియున్ - స్థిరమనుచు నే మనశ్శాంతి కోల్పోతిని  
పోగొట్టుకొన్న పాత్రయనుచు - పరుగెత్తి నను పట్టితీ  
ప్రాణంబు నాలో ఉన్నప్పుడే - నీ పాదంబుల్ నే పట్టితిన్      ||కుమ్మరీ||

## 645

- ప|| క్రైస్తవకర్షక - కదిలిరావయ్యా  
కన్నులు తెరచి - కానవేమయ్యా
- అ||ప|| కోతకాలము - గతించిపోయె  
గ్రీష్మకాలముకూడ - జరిగిపోయె      ||క్రైస్తవ||
1. మనుష్యకుమారుడైన క్రీస్తుయేసు మంచివిత్తనమును -  
విత్తెమున్న భూలోకంబనెడు - పొలంబునందున  
వాక్యంబనె విత్తనంబు విత్తెను      ||క్రైస్తవ||
2. ఆదిమ క్రైస్తవ - బోధకుల వేదనతోను - వాక్యంబు విత్తె  
రోదనతోను - రక్షంబును గార్చి ప్రాణంబులను  
దానంబుజేసిరి      ||క్రైస్తవ||
3. చల్లిన వాక్యము - ఫలియింపను తొలకరి వర్షము -  
గురిపించెను విలువైన ఫలములు - ఫలియించువరకు  
కడవరి వర్షము - కొరకు వేడుదం      ||క్రైస్తవ||
4. పొలములు - తెల్లబారె - తేరిచూడు కాలము చాల -  
గతించిపోయె కోతయజమా - నుడైన క్రీస్తుని  
కోతవారిని - పంప కోరివేడుదం      ||క్రైస్తవ||
5. శత్రువగు - సాతానుకూడా చెడ్డవిత్తనాలు - చల్లిపోయె  
గోధుమల మధ్య - గురుగులు కూడ ఘోరంబుగాను  
పెరుగుచుండెను      ||క్రైస్తవ||
6. కన్నీళ్ళతో విత్తు - క్రైస్తవుడా కలవర మొందెద  
వెండులకు సంతోషముతో - సంగీతాలతోను  
సాగిపోవుదుము - ఆగిపోకను      ||క్రైస్తవ||

## 646

- ప|| క్రైస్తవుండా కదిలిరావయ్యా కలుషాత్ములకు యీ  
సిలువశక్తిని జాటవేమయ్యా - యెండవానలనియు జడిసి  
ఎంతకాలము మూలనుండువు - కండలను ప్రేమింతువేమన్నా  
ఈ మంటికండలు ఎంత బెంచిన మంటికేనన్నా      ||క్రైస్తవ||

1. వసుధలో ప్రజలెల్లరు యేసు - వాక్యంబు వివక్షద్ధాధికాని  
వాంఛించుచుండగను - మిషనులెల్లను మిషలచేత  
మిట్టిపడుచు వాదములతో - యేసు బోధను విడచినారన్నా  
నీవెంతకాలము - వారిచెంత నుండువోరన్న ||క్రైస్తవ||
2. సత్యవాక్యము సంతలోదులిపి బోధకులు దొరల  
బత్యములపై భ్రాంతులు నిలిపి - చిత్రమగు అనుకూల  
బోధలు చేసి బ్రజలను మోసగించు సూత్రధారుల  
జేర రాదయ్యా సుఖభోగమిడిచి సత్యవాక్యము  
చాట రావయ్యా ||క్రైస్తవ||
3. శక్తిహీనుడనందు వేమయ్యా - సౌజన్యమగు శుద్ధాత్మశక్తిని  
పొందుకొనుమయ్యా భక్తిహీనత పారద్రోలు భ్రష్ట  
మనస్సు - బయలుపరచు శక్తికలుగు సువార్త చాటుదువు  
సువార్త చేయ జయమొంది ఆత్మలను రక్షించెదవు ||క్రైస్తవ||
4. నీతికై భక్తాదిపరులెల్ల - నిజవిశ్వాసము నిలుపుకొన  
పోరాడిరే - చాలకత్తిపోటులు రాళ్ళదెబ్బలు కరకు గల  
రంపములు కోతలు బెత్తములు కొరదాల దెబ్బలు - పైబడి  
చీలి దేహము వాలలాడెను రక్తము భువిపై ||క్రైస్తవ||
5. ఆది సంఘము నార్పుటకు నెంచి ఆ దుష్ట నీరో అధిపతి  
చెలరేగి గర్వించి ఆదిక్రైస్తవ భక్తుల స్థంభముల గట్టి  
తారుపూసి అగ్నిని ముట్టించి కాల్యంగ ఆ సంఘ మెచ్చె  
అధిపతి అప్పుడె నశించె ||క్రైస్తవ||
6. దూతలకు లేనట్టి పరిచర్య - ఓ ప్రియ సఖుండా ఖ్యాతిగా  
నీ కిచ్చె గ్రంథంబు - భీతియేల తినుము గ్రంథము - తేనెవలె  
మధురముగ నుండున - జ్ఞానము నీకబ్బునో హితుడ  
జ్ఞానంబునొంది స్వామిని సేవించుమో సఖుండా ||క్రైస్తవ||

## 647

- ప|| కృపామయుడా నీలోన (2)  
నివసించజేసినందునా ఇదిగో నా స్తుతుల సింహాసనం నీలో
1. ఏ అపాయము నా గుడారము సమీపించనీయక  
నా మార్గములన్నింటిలో నీవే ఆశ్రయమైనందున ||కృపా||
  2. చీకటి నుండి వెలుగులోనికి - నన్ను పిలిచిన తేజోమయా  
రాజ వంశములో - యాజకత్వము చేసెదను ||కృపా||
  3. నీలో నిలచి ఆత్మ ఫలములు - ఫలియించుట కొరకు  
నా పైన నిండుగా - ఆత్మ వర్షము క్రుమ్మరించు ||కృపా||
  4. ఏ యోగ్యత లేని నాకు జీవ కిరీట మిచ్చుటకు  
నీ కృప నను వీడక - శాశ్వత కృపగా మార్చెను ||కృపా||

## 648

- ప|| గగనము చీల్చుకొని యేసు - ఘనులను తీసికొని -  
వేలాది దూతలతో భువికి వేగమె రానుండె
1. పరలోక పెద్దలతో- పరివారముతో కదలి  
ధరసంఘ వధువునకై - తరలెను వరుడదిగో ||గగనము||
  2. మొదటగను గొట్టెగను - ముదమారగ వచ్చెను  
కొదమసింహపురీతి - కడలెను గర్జనతో ||గగనము||
  3. కనిపెట్టు భక్తాళీ - కనురెప్పలో మారెదరు  
ప్రథమమున లేచెదరు - పరిశుద్ధులు మృతులు ||గగనము||

## 649

- ప|| గీతం గీతం జయ జయగీతం చేయితట్టి పాడెదము  
అ||ప|| యేసురాజు లేచెన్ హల్లెలూయ జయమార్పటించెదము
1. చూడు సమాధిని మూసినరాయి దొరలింపబడెను - అందు  
వేసిన ముద్ర కావలినిల్చెను నా - దైవ సుతుని ముందు ||గీతం||

2. వలదు వలదు యేడువవలదు - వెళ్ళుడి గలిలయకు - తాను చెప్పిన విధమున తిరిగి లేచెను - పరుగిడి ప్రకటించుడి ||గీతం||
3. అన్న - కయపవారల సభయు అదరుచు పరుగిడిరి - ఇంక భూతగణముల ధ్వనిని వినుచు - వణకుచు భయపడిరి ||గీతం||
4. గుమ్ములు తెరచి చక్కగ నడుపుడి - జయపీరుడు రాగా మీ వేళతాళ వాద్యముల్ - బూరలెత్తి ధ్వనించుడి ||గీతం||

## 650

- ప|| చూడుము గెత్తుమనే - తోటలో నా ప్రభువు  
పాపి నాకై వి-జ్ఞాపన చేసెడి - ధ్వని వినబడుచున్నది  
పాపి నీకై విజ్ఞాపన చేసెడి - ధ్వని వినబడుచున్నది
1. దేహమంతయు నలగి - శోకము చెందినవారై  
దేవాది దేవుని - ఏకైక సుతుడు పడు వేదనలు నా కొరకే ||
  2. తండ్రి ఈ పాత్ర తొలగున్ - నీ చిత్తమైన యెడల  
ఎట్లయినను నీ - చిత్తము చేయుటకు నన్నప్పగించితివనెను ||
  3. రక్తపు చెమట వలన - మిక్కిలి బాధనొంది  
రక్తకుడేను - హృదయము పగులుగ - విజ్ఞాపనము చేసెనే ||
  4. ముమ్మారు భూమిమీదపడి మిక్కిలి వేదనచే - మన యేసు  
ప్రభువు - తానే వేడుకొనెను - పాపుల విమోచన కొరకే ||
  5. ప్రేమామ్మత వాక్కులచే - ఆదరించెడి ప్రభువు - వేదన  
సమయమున - బాధపరచెడి వారి కొరకు ప్రార్థన చేసెనే ||
  6. నన్ను తనవలె మార్చెడి - ఈ మహా ప్రేమను త-ల-చి  
తలచి హృదయము కరుగగ - సదా కీర్తించెదను ||చూడు||

## 651

- ప|| జయ జయ యేసు జయయేసు - జయజయ క్రీస్తు జయక్రీస్తు  
జయజయరాజా జయరాజా - జయజయస్తోత్రం జయస్తోత్రం ||జయ||
1. మరణము గెల్చిన జయయేసు - మరణము ఓడెను  
పరమ బలమొసగు జయయేసు - సమాధి ఓడెను జయయేసు ||జయ||

2. సమాధి గెల్చిన జయయేసు - సమాధి ఓడెను జయయేసు  
క్షమించుము నను జయయేసు - అమరమూర్తివి జయయేసు ||జయ||
3. సాతాను గెల్చిన జయయేసు - సాతాను ఓడెను జయయేసు  
పాతవి గతియించె జయయేసు - దాతవు నీవే జయయేసు ||జయ||
4. బండను గెల్చిన జయయేసు - బండయు ఓడెను జయయేసు  
బండలుదీయుము జయయేసు - అండకు ఓడెను జయయేసు ||జయ||
5. ముద్రను గెల్చిన జయయేసు - ముద్రయు ఓడెను జయయేసు  
ముద్రలు జీల్చుము జయయేసు - ముద్రించుమునను జయయేసు||జయ||
6. కావలిగెల్చిన జయయేసు - కావలి ఓడెను జయయేసు  
సేవలో బలమును జయయేసు - జీవమునీవే జయయేసు ||జయ||
7. దయ్యాల గెల్చిన జయయేసు - దయ్యాల ఓడెను జయయేసు  
కయ్యము కలిగిన జయయేసు - అయ్యో నీవే జయయేసు ||జయ||

## 652

- ప|| జయ విజయమని పాడుదమా - జయ విజయుడగు యేసునకు  
అపజయమెరుగని దేవునకు జయస్తోత్రం స్తుతిచేయుదమా ||
1. ఇహమందు పలు ఆపదలు ఎన్నో కలిగినను  
నా హస్తములు పట్టుకొని వడివడిగా నన్ను నడిపించును ||
  2. మహా దయాళుడు యెహోవా నన్నిల కరుణించి  
నా పాపముల అన్నింటి మన్నించి మలినము తొలగించును ||

## 653

- ప|| జీవితమంత నీ ప్రేమగానం ప్రణవించుము యేసుదేవా  
ప్రచురింతు మేము - నీ కీర్తిన్ - ఆనందగానంబుతో ||జీవిత||
1. సర్వసమయుమలలో నీ స్తుతిగానం - ఎల్లవేళలయందు  
నీ నామధ్యానం - మాకదియే మేలు - ఈ జీవితమున - స్తుతియింతు నా  
రక్షకా ||జీవిత||

2. సృష్టినంతటిని నీ మాటచేత - సృజించితివిగా  
మా దేవ దేవా - నీ ఘనమగు మహిమన్ - వర్ణింపతరమా -  
స్తుతియింతు నా రక్షకా ||జీవిత||
3. కలుషాత్ములమైన మా కొరకు నీ - విలువైన ప్రాణంబు  
నర్పించితివిగా-కల్వరిగిరిపై చూపిన ప్రేమన్-స్తుతియింతు  
నా రక్షకా ||జీవిత||
4. పరిశుద్ధమైన నీ సన్నిధిలో- శాశ్వతమైన నీరాజ్యంబులో  
ప్రేమతో నన్ను చేర్చుకొంటివిగా -స్తుతియింతు నారక్షకా ||

## 654

ప|| తరతరాలలో, యుగయుగాలలో, జగజగాలలో  
దేవుడు ....దేవుడు....యేసే దేవుడు ఆ....ఆ...ఆ...ఆ..  
హల్లెలూయా-హల్లెలూయా - హల్లెలూయా - హల్లెలూయా

1. భూమిని వుట్టించకమునుపు - లోకము వునాది లేనపుడు ||దే||
2. సృష్టికి శిల్పకారుడు - జగతికి ఆదిసంభూతుడు ||దే||
3. తండ్రి కుమార ఆత్మయు - ఒకడై యున్నా రూపము ||దే||

## 655

ప|| దయచేయుము పాపక్షమా - దయచేయుము పాప క్షమా -  
యేసుని రక్షము - రక్షము వల్లనే ||

1. తుడుపుము పాపపుడాగులు - తుడుపుము పాపపుడాగులు ||యేసు||
2. అనుగ్రహించు జయంసదా - అనుగ్రహించు జయంసదా ||యేసు||
3. ఇమ్ము నిజసమాధానము - ఇమ్ము నిజసమాధానము ||యేసు||
4. పరమపురిని జేరనిమ్ము - పరమపురిని జేరనిమ్ము ||యేసు||

## 656

ప|| దేవుడు మనకు ఎల్లప్పుడు తోడుగనున్నాడు (3)

1. ఏదేనులో ఆదాముతో నుండెన్ - హోనోకుతోడ నేగను  
దీర్ఘ దర్శకులతో నుండెన్ - ధన్యులు దేవుని గలవారు ||తోడుగ||

2. దైవాజ్ఞను శిరసావహించి - దివ్యముగ నబ్రాహ్మము - కన్న  
కొమరుని ఖండించుటకు - ఖడ్గము నెత్తినయపుడు ||తోడుగ||
3. యోసేపు ద్వేషించబడినపుడు - గోతిలో త్రోయబడినపుడు  
శోధనలో చెరసాల యందు సింహాసన మెక్కినయపుడు ||తోడుగ||
4. ఫరోరాజు తరిమిన యపుడు - ఎర్రసంద్రపు తీరమున  
యోర్దానునది దాటినపుడు - ఎరికో కూలినయపుడు ||తోడుగ||
5. దావీదు సింహము నెదరించి - ధైర్యాన చీల్చిన యపుడు  
గొల్వాతును హతమార్చినపుడు - సౌలుచే తరుమబడి నపుడు ||తోడుగ||
6. సింహపుబోనులో దానియేలు- షద్రకు మేషాకబెద్నెగో  
అగ్ని గుండములో వేయబడున్ - నల్లరుగా కనబడినపుడు ||తోడుగ||
7. పౌలు బంధించబడినపుడు - పేతురు చెరలోనున్నప్పుడు  
అపోస్తలుల విశ్వాసులు - హింసించబడిన యపుడు ||తోడుగ||

## 657

ప|| దేవునికి స్తోత్రము గానము - చేయుటయే మంచిది  
మనమందరము స్తుతిగానము- చేయుటయే మంచిది

1. యెరుపలేము యెహోవాయే - కట్టుచున్నవాడని (2)  
ఇశ్రాయేలీయులను పోగుచేయువాడని ||దేవుని||
2. గుండె చెదరిన వారిని - బాగుచేయువాడని  
వారి గాయములన్నియు - కట్టుచున్నవాడని ||దేవుని||
3. నక్షత్రముల సంఖ్యను - ఆయనే నియమించును  
వాటి కన్నియు పెరులు - పెట్టుచున్నవాడని ||దేవుని||
4. ప్రభువు గొప్పవాడును - అధిక శక్తి సంపన్నుడు  
జ్ఞానమునకు ఆయనే -మితియు లేనివాడని ||దేవుని||
5. దీనులకు అండాయనే - భక్తిహీనుల కూల్చును  
సితారాతో దేవుని - స్తుతులతో కీర్తించుచి ||దేవుని||
6. ఆయన ఆకాశమున్ - మేఘములతో కప్పును  
భూమి కొరకు వర్షము -సిద్ధపర్చువాడని ||దేవుని||

7. పర్వతములలో గడ్డిని - పశువులకు మొలపించెను  
అరచు పిల్లకాకులకును - ఆహారము తానీయును      ||దేవుని||
8. గుర్రముల నరులందలి - బలము నానందించడు  
కృప వేడు వారిలో - సంతసించువాడని      ||దేవుని||
9. యెరుషలేము యెహోవాను - సీయోను నీ దేవుని  
కీర్తించుము కొనియాడుము - ఆనందించువాడని      ||దేవుని||
10. పిల్లల నాశీర్వదించియు - బలపరచు నీగుమ్ముముల్  
మంచి గోధుమపంటతో - నిన్ను తృప్తిగనుంచును      ||దేవుని||
11. భూమికి తన యాజ్ఞను -ఇచ్చువాడు ఆయనే  
వేగముగను దేవుని - వాక్యము పరుగెత్తును      ||దేవుని||
12. వాక్యమును యాకోబుకు తెలియచేసినవాడని  
ఏ జనయు కీలాగున - చేసి యుండ లేదని      ||దేవుని||

## 658

- ప|| దేవుని వారసులం - ప్రేమ నివాసులము  
జీవన యాత్రికులం - యేసుని దాసులము - నవయుగ  
సైనికులం - పరలోకపౌరులము హల్లెలూయా -నవయుగ
1. దారుణ హింసలలో -దేవుని దూతలుగా  
ఆరని జ్వాలలో - ఆగని జయములతో - మారని ప్రేమ  
సమర్పణతో - సర్వత్ర యేసును కీర్తింతుము      ||దే||
2. పరిశుద్ధాత్మునికై - ప్రార్థన సలుపుదము  
పరమాత్ముని రాక - బలము ప్రసాదింప - ధరణిలో ప్రభువును  
జూపుటకై సర్వాంగహోమము జేయుదము      ||దే||
3. అనుదిన కూటములు - అందరి గృహములలో  
ఆనందముతోను ఆరాధనలాయో- వీనులవిందగు పాటలతో  
ధ్యానము చేయుచు మరియుదుము      ||దే||

4. సజీవ సిలువ ప్రభు సమాధి గెలుచుటచే  
విజేత ప్రేమికులం - విధేయ బోధకులం - నిజముగ రక్షణ  
ప్రబలుటకై - ధ్వజముగ సిలువను నిలుపుదము      ||దే||
5. గోధుమ గింజవలె - క్రీస్తుడు చావగను  
నాధుని మరణములో - శాశ్వత జీవమును - నిధులుగ పండించి  
లేవగను - మాధుర్య రక్షణ లభియించెను      ||దే||
6. హతసాక్షుల కాలం - అవనిలో చెలరేగ  
గతకాలపు సేవ - గొల్గోత గిరి - భీతులలో బహూరీతులలో  
నూతన లోకము కాంక్షింతుము      ||దే||
7. ప్రభువును చూచుటకై - ప్రజలందరు రాగ  
విభు మహిమను గాంచ విశ్వమే మముగోర - శుభములు  
గూర్చుచు మాలోన -శోభిల్లుయేసును జూపుదము      ||దే||

## 659

- ప|| దేవుని స్తుతియించుడి - ఎల్లప్పుడు  
దేవుని స్తుతియించుడి      ||దే||
1. ఆయన పరిశుద్ధ ఆలయమందు - ఆయన సన్నిధిలో ఆ ఆ      ||దే||
2. ఆయన బలమును ప్రసిద్ధి చేయు - ఆకాశవిశాలమందు ఆ ఆ      ||దే||
3. ఆయన పరాక్రమ కార్యమున్ బట్టి - ఆయనప్రభావమును      ||దే||
4. బూరధ్వనితో ఆయనన్ స్తుతించుడి - స్వరమండలముతో ఆ ఆ      ||దే||
5. సన్నతంతుల సితారతోను - చక్కని స్వరములతో      ||దే||
6. తంబురతోను - నాట్యముతోను తంతి వాద్యముతోను ఆ ఆ      ||దే||
7. పిల్లనగ్రోవులు చల్లగనూది - ఎల్లప్రజలు జేరి      ||దే||
8. మ్రోగుతాళములతో ఆయనన్ స్తుతించుడి-గంభీర తాళముతో ఆ ఆ      ||దే||
9. సకల ప్రాణులు యెహోవాను స్తుతించుడి - హల్లెలూయా  
ఆమెన్ ఆ ఆ హల్లెలూయా ఆమెన్ ఎల్లప్పుడు      ||దే||

## 660

- ప॥ దొరుకుతావురా సహోదరా! దొరుకుతావురా; నీవు  
తరిమి తరిమి కీడుచేయ - పరుగులెత్తినగాని తుదకు ॥దో॥
1. చిన్న చూపు చూచి తమ్ముని- కన్నెఱుంగక చంపినగాని  
అన్న కయీను దేవుని - హస్తమునకు దొరికిన రీతిగా ॥దో॥
  2. వరములోందిన తమ్ముని - జంప-వలయునని పంతముగబట్టి  
నరకవచ్చిలోబడి యేడ్చిన - దురిత చరితుని యేశావువలె ॥దో॥
  3. భక్త దావీదును బట్టి - ప్రాణము దీయగ దలచిన తన  
శక్తితో తరిమిన రాజగు -సౌలు దొరికినరీతిగాను ॥దో॥
  4. విగ్రహమునకు మ్రొక్కని దైవ - పిల్లల నగ్నిలోపడవైచి  
ఆగ్రహించిన నెబుకద్యైజరు - గడ్డిమేసి దొరికిన విధముగ ॥దో॥
  5. క్రైస్తవులను బట్టి కొట్టి - ఖైదులో వేయదలచినను  
వాస్తవమగు వెలుగును జూచి -ప్రభుని చాటిని పౌలుబోలి ॥దో॥
  6. కీడుచేయబోకు మెప్పుడు - కీడు నీకే కీడు కీడు  
కీడు చేసినమేలుచేసి - కీడును జయింపకపోతే ॥దో॥
  7. మాటలు కుదిరితే మాటలు - కోటలు కుదురును నీకు  
మాటలలో లోటుంటే - నోటిమాట తప్పుకుండ ॥దో॥
  8. దొంగతనము వ్యభిచారమునకు - లొంగి శాపగ్రస్తులునై  
దొంగిలించిన దశమభాగమే - లొంగుట కారణమని తుదకు ॥దో॥
  9. కొంతయిచ్చిన దశమభాగ - మంత యిదియని తప్పుకున్న  
కొంతయిచ్చిన కయీనువలె - కొంతయిచ్చిన అననియవలె ॥దో॥
  10. చెడుగుచేసి బదులు దానిని - చేసినారని చెప్పుమన్న వడిగ  
దేవుని న్యాయమనేడి - పరమత్రాసులో నిలువండి ॥దో॥

## 661

- ప॥ నడిపించు నానావ - నడిసాంద్రమున దేవా  
నవజీవన మార్గమున - నాజన్మ తరియింప ॥నడిపించు॥
1. నా జీవిత తీరమున - నా యపజయ భారమున  
నలిగిన నా హృదయమును - నడిపించు లోతునకు  
నా యాత్మ విరబూయ - నా దీక్ష ఫలియింప  
నా నావలో కాలిడుము - నా సేవ జేకొనుము ॥నడిపించు॥
  2. రాత్రంతయు శ్రమపడినా - రాలేదు ప్రభు జయము  
రహదారులు వెదకినను - రాదాయెను ప్రతిఫలము  
రక్షించు నీ సిలువ - రమణీయ లోతులలో  
రతనాలను వెదకుటలో - రాజిల్లు నా పడవ ॥నడిపించు॥
  3. ఆత్మార్పణ చేయకయే - ఆశించితి నీ చెలిమి  
అహమును ప్రేమించుచునే - అరసితి ప్రభు నీ కలిమి  
ఆశ నిరాశాయే - ఆవేద నెదురాయే  
ఆధ్యాత్మిక లేమిగని - అల్లాడె నావలలు ॥నడిపించు॥
  4. ప్రభు మార్గము విడచితిని - ప్రార్థించుట మానితిని  
ప్రభు వాక్యము వదలితిని - పరమార్థము మరచితిని  
ప్రపంచ నటనలో - ప్రావీణ్యమును బొంది  
ఫలహీనుడనై యిప్పుడు - పాటింతు నీమాట ॥నడిపించు॥
  5. లోతైన జలములలో - లోతున వినబడు స్వరమా  
లోబడుటను నేర్పించి - లోపంబును సవరించి  
లోనున్న ఈవులలో - లోతైన నా బ్రతుకు  
లోపించని యర్పణగా - లోకేశజేయుమయ ॥నడిపించు॥
  6. ప్రభు యేసుని శిష్యుడనై - ప్రభు ప్రేమలో పాదుకొని  
ప్రకటింతును లోకములో - పరిశుద్ధుని! ప్రేమకథ  
పరమాత్మ ప్రోక్షణతో - పరిపూర్ణ సమర్పణతో  
ప్రాణంబును ప్రభు కొరకు - పానార్పణము చేతు ॥నడిపించు॥

## 662

- ప॥ నమ్మవద్దు - నమ్మవద్దు ఈ మాయలోకం - నమ్మవద్దు  
ఇది - ఆశజూపి మోసం జేయు - ఈ మాయలోకం గనుక ॥నమ్మ॥
1. మిమ్మునుగన్న తల్లి యేది - మిమ్మునుగన్న తండ్రియేడి  
నాతోడబుట్టిన తోడులు యేరి - వార్ని  
కాటికి మోసిన కోటప్ప లేరి - గనుక ॥నమ్మ॥
  2. మీరు కట్టిన యిండ్లు ఏవి మీరు - కట్టిన కోటలు  
ఏవి - కొట్టి తిన్న పొట్టలు ఉన్నవా?  
మెట్టలు పల్లాలప్పక మానునా - గనుక ॥నమ్మ॥
  3. మీరు త్రవ్విన బావులు ఏవి - మీరు త్రాగిన నదులు ఏవి  
ఏరులు ఎండకుండునా? కారులు మరచెడకుండునా - గనుక ॥నమ్మ॥
  4. మీరు కట్టిన బట్టలు - ఏవి - చుట్టి త్రాగిన చుట్టలు ఏవి -  
కట్టినబట్ట మట్టికెకదా? చుట్టిన చుట్ట అగ్గికి కదా - గనుక ॥నమ్మ॥
  5. మనం మట్టినుండి తీయబడితిమి - మట్టితో పుట్టబడితిమి - ఎట్టి  
బ్రతుకు బ్రతికినగాని కట్టెకాటికి పదపదరన్నా - గనుక ॥నమ్మ॥
  6. యేసు ప్రభుని నమ్మండిప్పుడే - మోసపోకుడి ఈ ధరణిలో -  
ప్రయాసపడి భారమును మోసెడి ఓ ప్రజలారా - గనుక ॥నమ్మ॥

## 663

1. నరకమనునది - నిరంతముండునయో  
ఆ ఘోరనరకము -నందు పాపులు బాధపడుదురయో  
మరియు నగ్ని పురుగులండున -కొరుకు చుండును తరుగులేకను  
ధరణికాదిది దరియుకాదు - మరణమెదకిన దొరకదండున ॥న॥
2. గప్పు గప్పున రగులుచుండునయ్యో - ఆ ఘోరనరకము  
నిప్పులెగయుచు - పొంగుచుండునయ్యో మబ్బువలె పొగ  
పైకిలేచును - అబ్బా! అబ్బాని యేడ్చుచుండురు బొబ్బలిడు  
దురు అడ్డమొచ్చెడి - అబ్బలెవరు కానరండున ॥న॥

3. నోరులెత్తి కొట్టుకొందురయ్యో - ప్రభు యేసు క్రీస్తును  
నమ్మనందుకు నొచ్చుకొందురయ్యో - పురుగు చావదు  
అగ్ని ఆరదు కొరుకుచుండురు - పండ్లు పట పట తిరిగితిరిగి  
చూచుచుండురు -పరుగులెత్తక యేడ్చు చుండురు ॥న॥

## 664

- ప॥ నాదు జీవమాయనే - నా సమస్తము  
నా సర్వస్వము యేసుకే - నాదు జీవము  
నాదు దైవము దివి దివ్య తేజము
1. కృంగినవేళ భంగపడినవేళ - అద్దరికి చేర్చెను  
చుక్కానిలేని నావవలె నేనుండ అద్దరికి చేర్చెను  
ఆత్మతో నింపెను ఆలోచన చేసెను ॥నాదు॥
  2. సాతాను ఖైదీనై కుములుచున్న వేళ  
విడిపించే శ్రీ యేసుడే - రక్షమంత కార్ని  
ప్రాణాన్ని బలిచేసి - విమోచన దయచేసెను  
సాతానుని అణగద్రొక్క అధికార బలమిచ్చెను ॥నాదు॥
  3. కారుమేఘాలే క్రమ్మినవేళ - నీతిసూర్పుడు నడుపును  
తుఫానులెన్నో చెలరేగి లేచిన -నడుపును నా జీవితనావ  
త్వరలో దిగివచ్చును - తరలిపోదుము ప్రభునితో ॥నాదు॥

## 665

- ప॥ నా నిమిత్తమాయన - మహిని శ్రమలు పొందెను  
ఘనధనముల రోసెను - అనుమతించె చావుకు
1. నా నిమిత్తమే (3) మరణ మాయెను  
తన జీవమును నాకు - బలిగా ధారపోసెను ॥నా నిమి॥
  2. గొట్టెపిల్ల రీతిగా - గొప్ప శాంతి జూపెను  
ఉర్విసంత మోపినన్ -యొచ్చె మౌనవృత్తిని ॥నా నిమి॥
  3. అతడు దోషమెరుగుడు - అతడు కపటమెరుగుడు  
అయినను దేవుడు - అతని నలుగగొట్టెను ॥నా నిమి॥



4. అతడు యిలను పొందిన - అధిక దెబ్బలవలన్  
క్షితిని నాకు కలిగెను - స్వస్థత మది రూఢిగా      ||నా నిమి||
5. రోగముల్ భరించెను - వ్యసనములు వహించెను  
బాగుగా నొత్తిడిన్ - బాధలన్ సహించెను      ||నా నిమి||
6. గాయములను పొందెను - కాయమంత నొచ్చెను  
హేయమైన నిందలన్ - ఎలమిలో సహించెను      ||నా నిమి||
7. ఎదిగె నాయన - మన యెడల దీన వృత్తిని  
సదనులమగు ప్రీతితో - సరకు చేయమైతిమి      ||నా నిమి||
8. తన యనుభవమున్ - మనల దోషరహితులన్  
చేయ నుద్దేశించెన్ - ప్రాణమర్పించెను      ||నా నిమి||

## 666

- ప|| నా ప్రాణప్రియుడా యేసు రాజా  
అర్పింతును నా - హృదయార్పణ  
విరిగి నలిగిన ఆత్మతోను హృదయపూర్వక ఆరాధనతో - సత్యముగా
1. అద్భుతకరుడా ఆలోచన - ఆశ్చర్య సమాధాన ప్రభువా  
బలవంతుడా బ..హు ప్రియుడా  
మనోహరుడా మహిమరాజా - స్తుతించెదన్      ||నా ప్రాణ||
2. విమోచన గాసములతో - సౌందర్య ప్రేమ స్తుతులతో  
నమస్కరించి ఆరాధింతున్  
హర్షింతును నే పాడెదను - నా ప్రభువా      ||నా ప్రాణ||
3. గర్భమున పుట్టిన బిడ్డలన్ - కరుణింపక తల్లి మరచునా  
మరచినగాని నీవెన్నడు  
మరువవు విడువవు ఎడబాయవు - కరుణ రాజా      ||నా ప్రాణ||
4. రక్షణాలంకారములను - అక్షయమగు నీ యాహారమున్  
రక్షకుడా - నా కొసగితివి  
దీక్షతో నిన్ను వీక్షించుచు - స్తుతించును      ||నా ప్రాణ||

5. నీ నీతిని నీ రక్షణను - నా పెదవులు ప్రకటించును  
కృతజ్ఞతాస్తు ...తుల తోడ  
నీ ప్రేమను నే వివరింతును - విమోచకా      ||నా ప్రాణ||
6. వాగ్దానముల్ నాలో నెరవేరెన్ - విమోచించి నా కిచ్చితివే  
పాడెదను ప్రహర్షింతును  
హల్లెలూయ - హల్లెలూయ      ||నా ప్రాణ||

## 667

- ప|| నా ప్రియ యేసునిపై ఆనుకొని - అరణ్య మార్గమున  
నడుచుటయే - ఆనంద జీవితము      ||నా||
1. లిల్లిపుష్పం పారోసురోజ - పరిశుద్ధమైన మాదు తండ్రి  
పూర్ణరూప సౌందర్యుడే- కీర్తింపతగిన దేవ      ||నా||
2. కన్యకలు ప్రేమించుదేవ - నా ప్రభునామము పరిమళమే  
యేసుని వెనుక వచ్చితిమి - నన్ను ఆకర్షించెను      ||నా||
3. ప్రేమధ్వజ మెగురుచుండగ - ప్రియునిసముఖము కలుగుటచే  
జల్లరు వృక్షము క్రింద కలిగెను - ప్రియుని ఆదరణ      ||నా||
4. నిద్రించు రాత్రిసమయమునందు - నిత్యం నా ఆత్మ మేలుకొని  
నా తులువు నొద్ద నిలచిన - యేసుని ప్రేమించెదన్      ||నా||
5. అగ్నిజ్వాల యేసుని ప్రేమ - మరణమువలె బలవంతమైనది  
నీటి ప్రవాహమువలన - ఆప్రేమ చల్లారదు      ||నా||
6. దీనస్థంభము వలె దిగివచ్చును -దేవకుమారుడు మహిమతో  
ఘనులైన వారి రథమువలె పై కెగిరిపోదును      ||నా||

## 668

- ప|| నా సంకటంబులన్నియు తీరిపోయె  
సంహారదూత నన్ను దాటిపోయె
1. గొట్టెపిల్ల విలువైన రక్తములో  
కడుగబడి నేను రక్షణ బొందితిన్      ||నా సంక||



2. ప్రవిమల రక్తము కలువరి సిలువలో కలునకు నిచ్చితివి  
ప్రేమకృప మహద్దైశ్వర్యములతో పాపము తుడిచితివి  
నా పాపము తుడిచితివి ||పా||
3. పాపము శాపము నరకపు వేదన మరి తొలగించితివి  
అపరాధములచే చచ్చిన నన్ను ధర బ్రతికించితివి  
నన్ను బ్రతికించితివి ||పా||
4. దేవుని రాజ్యపు వారసుడనుగా క్రీస్తులో చేసితివి  
చీకటి రాజ్యపు శక్తుల నుండి నను విడిపించితివి  
చెరవిడిపించితివి
5. ముద్రించితివి శుద్ధాత్మతో నను భద్రము చేసితివి -  
సత్యస్వర్ణుని నిత్యనివాసి సొత్తుగా చేసితివి  
నీ సొత్తుగా చేసితివి ||పా||
6. అన్యుడనై నిన్ను ఎరుగక యున్నను ధన్యుని చేసితివి  
ప్రియ పట్టణ పౌరుల సేవింపను వరముల నొసగితివి  
కృప వరముల నొసగితివి ||పా||

## 673

- ప|| ప్రజలమే వేగమె రారె - నిజదైవమును కనుగొనరె ||  
అ||ప|| ప్రతివాడు మోక్షము జేర - ప్రభు యేసు వార్తను వినరె ||
1. పాపాత్ములనబడు వారి - భారంబు దీయనుగోరి  
ప్రభుయేసు జూపినదారి - పరమందు సుఖమిడుదారి ||ప్రజ||
2. ఏ జాతివారలనైనన్ - యే దేశవాసులనైనన్  
యేమైన బేధము లేక - యేసయ్య బ్రోచునువేగ ||ప్రజ||
3. పాపాత్ములే తన సుతులు - ప్రభు యేసునికి స్నేహితులు  
నీ పాపమెల్లను బోయెన్ - నీకింక మోక్షము కలుగున్ ||ప్రజ||
4. ప్రయాసపడి భారమును - మోసెడు ఓ ప్రజలారా  
ప్రభుయేసుక్రీస్తే మీకు - విశ్రాంతి నిచ్చునురండి ||ప్రజ||
5. యేసయ్యగాకను వేరే - యెవరైన లేరిక రారే  
దోషంబులలెల్లను బాపి - ఆశీర్వదించునుగాచి ||ప్రజ||

## 674

- ప|| ప్రభు ప్రేమ తొలికేక - హృదయంలో ప్రతిధ్వనియించే  
పాపక్షమా యేసునిలో - శరణు నొసంగుచు కనిపించే
1. పాపవికారము పొడనూప - జీవితవిలువలు మరుగాయె  
ఫలితముగా లోకములో - బ్రతుకుటయే నాగతియాయె  
పలువురిలో కనబడలేకా - దాహముతో నేనొంటరిగా  
బావికని పయనింప - నాదుని దర్శనమెదురాయె  
పాపనుడు దాహముతో - జలమును ఇమ్మని ననుగోరె ||ప్ర||
2. జాతిని చూడని నేత్రముతో -పాపము శోకని హృదయముతో  
జాలిని చాటించుచునే - తాకెను నామది వేదనతో  
జాప్యము చేయక తెమ్మనియే - దాచుకొనిన నాపాపమును  
జడియచునే తెలిపితిని -ప్రభు వెరిగిన నా నిజస్థితిని  
జయమొందె నాతనువూ - సరిగ నుడితవని ప్రభు తెలుపా
3. దేహమునే నాసర్వముగా - భావించుచు మది పూజింపా  
దినదినము జీవితము - చావుగ మారిన కాలములో  
దేవునిగా నా బంధువుగా - మరణప్రవాహము చేధించి  
దరిజేర్చి దీవించి - నూతన జన్మ ప్రసాదించే  
దయ్యాల కుహారమును - స్తుతి మందిరముగ రూపించే ||ప్ర||
4. పాపము దాగును నాబావి -లోతును చూచినదెవరు  
పోరాటవాటికయో - నా బ్రతుకును ఎరిగినవారెవరు  
పాపిని పాపమునకునూ - భేదము చూపిన వారెవరూ  
పాపిని కాపాడుటకు - సిలువను మోసిన వారెవరూ  
ప్రకటించె దైవకృప - తెరచెను జీవన జలనిధులు ||ప్ర||
5. ఘటముతో వెడలితి నొంటరిగా - పితరుల త్రాసజనములకై  
కనబడెను బావికడ - రక్షణయూటల ప్రభుయేసు  
కుండను వీడి పరుగిడితి బావిని చేకొని హృదయములో  
ఘనమైన శుభవార్త - ఆత్మతతో ప్రజలకు తెలుసా  
గ్రామప్రజా కనుగొనిరి - విశ్వవిమోచకుడగు యేసున్ ||ప్ర||

## 675

- ప॥ ప్రభు యేసుని వదనములో నా దేవుని రాజ్యములో  
పరికించిన శుభదినము గమనించిన యాక్షణము  
పరలోకముకై చిరజీవముకై - ప్రార్థించెను నా హృదయం
2. దిశలన్నియు తిరిగితిని నాపాపపు దాహముతో  
దౌష్ట్యములో మసలుచును దౌర్జన్యము చేయుచును  
ధన పీడనతో మృగ వాంఛలతో దిగజాతితి చావునకు
3. యేసు నీరాజ్యములో భువి కేతెంచెడి రోజు  
ఈ పాపిని క్షమించి జ్ఞాపకముతో శ్రోవుమని  
ఇల వేడితిని విలపించుచును ఈడేరును నా వినతి
4. పరదైనన ఈ దినమే నా ఆనందముతోను  
పాల్గొందువు నీవనుచు వాగ్దానము చేయగనే (2)  
పరలోకమే నా తుది వూపిరిగా పయనించితి ప్రభుకడకు  
ప్రభు యేసుని వదనములో నా దేవుడు కనిపించె

॥ప్రభు॥

॥ప్రభు॥

## 676

- ప॥ ప్రభువా! నే నిన్ను నమ్మి నిన్నాశ్రయించినాను  
నరులేమి జేయగలరు భయమేమిలేదు నాకు
1. గర్విష్టులైనవారు - నాతో పోరాడుచుండ  
ప్రతిమాట కెల్లవారు - పరభావ మెంచుచుండ  
ప్రభువా నా ప్రక్కనుండి - నన్ను తప్పించినావు
2. నేనెందుపోదుమన్నా - గమనించుచుండువారు  
నా వెంట పొంచియుండి - నన్ను కృంగదీయ నెంచ  
ప్రభువా! నా ప్రక్కనుండి - నన్ను తప్పించినావు
3. పగబాని వారు నన్ను - హతమార్చి జూచియున్న  
మరణంబునుండి నన్ను కడువెంత రీతిగాను  
ప్రభువా! నా ప్రక్క నుండి - నన్ను తప్పించినావు

॥ప్రభు॥

॥ప్రభు॥

॥ప్రభు॥

4. జీవంపు వెల్లువైన - నీ సన్నిధానమందు  
నే సంచరించునట్లు - నే జారిపోకుండ  
ప్రభువా ! నా ప్రక్కనుండి - నన్ను తప్పించినావు
5. నన్నాదుకొంటి నీవు - నన్నాదరించినావు  
కొన్నావు నీవు నన్ను - మన్నించినావు నీవు  
ఎన్నాళ్ళు బ్రతికి యున్న - నిన్నే సేవించు దేవా!

॥ప్రభు॥

## 677

1. ప్రేమామృతధారలు చిందించిన యేసుకు సమమెవరు?  
ఆ - ఆ - ఆ ప్రేమయెత్తానై నిలచి - ప్రేమవాక్కులనే బలికి  
ప్రేమతో ప్రాణము బెట్టి - ప్రేమనగరికి చనియె
2. నిశ్చలమైన ప్రేమజీవికి - యిలలో తావేది  
ప్రేమ ద్రోహులేగాని - ప్రియమున చేరరు వాని  
చేరిన చెలికాడగురా - సమయమిదే పరుగిడరా
3. ఎంత ఘోరపాపాత్ములనైన - ప్రేమించునురారా  
పాపభారముతో - రారా - పాదములపై బడరా  
పాపుల రక్షకుడేను - తప్పక నిను రక్షించున్
4. ఇంత గొప్ప రక్షణను - నిర్లక్ష్యము చేసెదవేల?  
రక్షణ దిన మిదియేరా - తక్షణమే కనుగొనరా  
ఇదియే దేవుని వరము - ముదమారగ జేకొనుము

॥ప్రేమా॥

॥ప్రేమా॥

॥ప్రేమా॥

॥ప్రేమా॥

## 678

- ప॥ ప్రియయేసు నిర్మించితివి - ప్రియమార నా హృదయం  
ముదమార వసించునా - హృదయాంతరంగమున
1. నీ రక్త ప్రభావమున - నా రోత హృదయంబును  
పవిత్రపరచుము తండ్రి - ప్రతిపాపమును కడిగి
2. అజాగరూకుడనైతి - నిజాశ్రయమువిడిచి  
కరుణారసముతో నాకై - కనిపెట్టితివి తండ్రి
3. వికసించె విశ్వాసంబు - వాక్యంబును చదువగనే  
చేరితి నీదుదారి - కోరి నడిపించుము

॥ప్రియ॥

॥ప్రియ॥

॥ప్రియ॥

## 679

- ప॥ మణులు మాణిక్యములున్నా - మేడమిద్దెలు ఎన్నున్నా  
మదిలో యేసులేకున్నా - ఏది ఉన్నా అది సున్నా      ॥మణు॥
1. చదువులెన్నో చదివివున్నా - పదవులెన్నో చేస్తున్నా  
విద్యవున్నా బుద్ధివున్నా - జ్ఞానమున్నా అది సున్నా      ॥మణు॥
2. అందచందా లెన్నున్నా - అండములపై కూర్చున్నా  
సుందరుడు ప్రభులేక యున్నా - అందమున్నా అది సున్నా      ॥మణు॥
3. రాజ్యములు రమణులు ఉన్నా - శౌర్యములు వీర్యము  
లున్నా - బలము ఉన్నా - బలగమున్నా ఎన్నివున్నా అవి సున్నా      ॥మణు॥
4. పూజ్యుడా పుణ్యాత్ముండా - పుణ్యకార్య సిద్ధుడా  
దానధర్మము జపము తపము - యేసులేనిది అదిసున్నా      ॥మణు॥

## 680

- ప॥ మధురం మధురం మధురం - యేసునాథ కథ మధురం      ॥మన॥
1. మధురమే మన ప్రభు యేసుని నామం - మానవాళికదే  
మాధుర్యమనామం - పాపిని బ్రోచెడి పాపన నామం పరమున జేర్చే  
పరిశుద్ధనామం      ॥మన॥
2. మారని దేవుని మాటయే మధురం - మదిలోదలచిన కలతను  
దీర్చున్ - ఎదలో బాధను బాపున్ నిరతం - నమ్మిననరులకు  
నెమ్మది నిచ్చున్      ॥మ॥
3. పగలురేయి ప్రార్థించుటే మధురం పరిశుద్ధుల సహవాసమే  
మధురం - అపోస్తలుల సద్బోధయే మధురం - మధురాతి  
మధురం పరిశుద్ధ రుధిరం      ॥మ॥
4. జుంటితేనెయ ధారలకంటే - కమ్మనిది ప్రభు క్రీస్తుని  
వార్యం - ఆదియందు ఆ వాక్యమే ఉండెన్ - వాక్యమే  
ప్రియప్రభు యేసుగ మారెన్      ॥మ॥

5. అందరిలో అతిసుందరుడతడు - ఆది దేవుని ఏకైక సుతుడు  
అశ్చర్యకరుడా ఆలోచన కర్త - అవతరించె భువిన్ అందరి కొరకే      ॥మ॥
6. యేసే క్రీస్తుగ నెరిగిన మేము - పరుగిడితిమి పాపము నుండి  
దూరం పొందితిమి ఆత్మానందభాగ్యం ప్రకటించుటే  
మా ప్రధానధ్యేయం      ॥మ॥

## 681

- ప॥ మార్గము చూపుము ఇంటికి - నా తండ్రి యింటికి  
మాధుర్య ప్రేమ ప్రపంచము - చూపించు కంటికి (2)
1. పాప మమతలచేత పారిపోయిన నాకు - ప్రాప్తించెక్షామము  
పశ్చాత్తాపము నొంది తండ్రి క్షమగోరుచు - పంపుము  
క్షేమము - ప్రభు నీదు సిలువముఖము చెల్లనినాకు పుట్టించే ధైర్యము
2. ధనమే సర్వంబనుచు సుఖమే స్వర్గంబనుచు - తండ్రిని వీడితి  
ధరణిభోగములెల్ల బ్రతుకు ధ్వంసముజేయ - దేహి  
నినుచేరితి - దేహి అని నీవైపు చేతులెత్తిననాకు దారినిజూపుము      ॥మా॥
3. దూరదేశములోన బాగుండుననుకొనుచు - తప్పితి మార్గము  
తరలిపోయిరి నేను నమ్మినహితులెల్ల - తరిమే దారిద్ర్యము  
దాక్షిణ్యమూర్తి నీదయ నాపై కురిపించి - ధన్యుని జేయుము      ॥మా॥
4. అమ్ముకొంటిని నేను అధముడొకనికి నాడు - ఆకలిబాధలో  
అన్యాయమయిపోయె పండులు సహవెలివేయ - అలవడెను  
వేదన - అడుగంటె అవినీతి మేల్కొనియె మానవత  
ఆశ్రయము గూర్చుము      ॥మా॥
5. కొడుకునే కాదనుచు గృహమే చెరసాలను - కోపించి  
వెళ్ళితి - కూలివానిగనైన నీ యింట పనిచేసి - కనికరమే  
కోరుదు - కాదనకు నా తండ్రి దిక్కెవ్వరును లేరు -  
క్షమియించు బ్రోవుము      ॥మా॥
6. నా తండ్రి ననుజూచి పరుగిడుచు ఏ తెంచి - నాపై బడి ఏడ్చెను  
నవజీవమును కూర్చి యింటికి తోడ్కొనివెళ్ళి నన్ను  
దీవించెను - నా జీవిత కథయంత యేసు ప్రేమకు ధరలో  
సాక్ష్యమై యుండును      ॥మా॥



## 685

- ప॥ రండి రండి యేసుని యొద్దకు రమ్మనుచున్నాడు  
ప్రయాసపడి భారము మోయువారలు  
ప్రభుని చెంతకు పరుగిడి వేగవే
1. యేసుని పిలుపు వినియు నింక -యోచింపరేల  
అవనిలో అగచాల్లపాలైన అబ్బదుశాంతి ఆత్మకు నిలలో ||రండి||
  2. కరువు రణము మరణము చూచి కలుగదు మారుమనస్సు  
ప్రవచనములు సంపూర్ణములాయెను యూదులు తిరిగి చ్చుచున్నారు ||రండి||
  3. ప్రభుయేసు నీ కొరకై తనదు - ప్రాణము నిచ్చెగదా  
సిలువను రక్తము చిందించెయును  
బలియాయెను యాఘనుడు మనకై ||రండి||
  4. యేసుని నామునుండే పరమ - నివాసము దొరకును  
ముక్తిని పాప విమోచనమును  
శక్తిమంతుడు యేసే యిచ్చును ||రండి||
  5. నేనే మార్గము, నేనే సత్యము - నేనే జీవమును  
నేను గాకింకెవరు లేరని యెంచి చెప్పిన యేసుని వద్దకు ||రండి||

## 686

- ప॥ రేయింపగలు నీ పదసేవే - యేసు ప్రభువా - చేయుటమేలు  
సాటిలేని దేవుడ నీవె - నాడు కోట కొండయు నీవె
1. పరమపురిలో వరదా నిరతం - దూతగణముల స్తుతులను సల్పి  
శుద్ధుడ పరిశుద్ధుడనుచు - పూజనొందె దేవుడ నీవె ||రేయి||
  2. జిగటమన్నే మానవులంతా - పరమకుమ్మరి ప్రభుడవు నీవే  
సృష్టికర్తను మరచి జనులు - సృష్టిని పూజించుట తగునా ||రేయి||
  3. పెంటకుప్పలనుండి దీనుల - పైకిలేవు ప్రభుడవు నీవే  
గర్వమణచి గడ్డెలు దింపి- ఘనులనైనా మేపవ గడ్డి ||రేయి||
  4. నరుల నమ్ముట కంటె నిజముగ - నీదు శరణం శరణం దేవా  
రాజులను ధరనమ్ముటకంటె - రాజురాజువు నాకాశ్రయము ||రేయి||

5. అగ్నివాసననంటకుండా - అబెద్దుగోలతో నుండి నదేవా -  
దానియేలును సింహపుబోనులో - ఆదుకొన్న నాధుడనీవె ||రేయి||
6. పరమగురుడవు ప్రభులకు ప్రభుడవు - వరము చేర్చు పదము నీవే  
అడుగుజాడల నడచిన - హనోకు - పరముచేరె ప్రాణముతోడ ||రేయి||
7. మృతుల సహితము లేపినావు - మృతినిగెల్చి లేచినావు  
మృతులనెల్ల లేపేవాడవు - మృత్యువును మృతిలేపినావు ||రేయి||

## 687

- ప॥ లేచినాడురా - సమాధి గెలిచినాడురా - యేసు  
లేచినాడురా - సమాధి గెలిచినాడురా
- అ॥ప॥ లేతునని తా జెప్పినట్లు - లేఖనములలో పలికినట్లు ||లేచి||
1. భద్రముగ సమాధిపైని - పెద్దరాతిని యుంచిరి భటులు  
ముద్రవేసి రాత్రియంత నిద్రలేక కావలియున్న ||లేచి||
  2. ప్రభువు దూత పరమునుండి - త్వరగ దిగి రాతిని పొర్లించి  
భళిర దానిపై కూర్చుండె - భయము నొంద కావలివారు ||లేచి||
  3. ప్రొద్దు పొడవకముందే స్త్రీలు సిద్ధపరచిన సుగంధములు  
శ్రద్ధతోడ తెచ్చి యేసుకు - రుద్దుదామని వచ్చిచూడ ||లేచి||
  4. చూడవెళ్ళిన స్త్రీలను దూత - చూచి యపుడే వారితోడ  
లేడు గలిలయ ముందుగ పోతున్నాడు - అపుడే లేచినాడని ||లేచి||
  5. చచ్చిపోయి లేచినాడు - స్వామిభక్తు లకగుపడినవాడు  
చచ్చినను నను లేపుతాడు - చావు అంటె భయపడరాదు ||లేచి||
  6. నేను చేసే పనులనెరుగు - నేను నడిచే మార్గమెరుగు  
నేను చెప్పు మాటలెరుగు - నేనుబ్రతికే బ్రతుకునెరుగు ||లేచి||
  7. నేను లేచిన యేసునందు - మానక మదినమ్ము కొండు - తాను  
నాలోయుండినందున - దయను జేర్చును మోక్షమందు ||లేచి||
  8. పాపభారము లేదు మనకు మరణ భయము లేదు మనకు  
నరకబాధ లేదు మనకు - మరువకండి యేసుప్రభుని ||లేచి||

9. యేసునందే రక్షణభాగ్యం - యేసునందే నిత్యజీవం  
యేసునందే ఆత్మశాంతి - యేసునందే మోక్షభాగ్యం      ||లేచి||
10. పాపులకై వచ్చినాడు - పాపులను కరుణించాడు  
పాపులను ప్రేమించానాడు - ప్రాణదానము చేసినాడు      ||లేచి||

## 688

- ప|| వెండి బంగారములకన్న - యేసుని కలిగియుండెదము  
వెలగల బూషణములకన్న - యేసుని కలిగియుండెదము
1. అడవిరాజు తన పిల్లలను - లేమి కలిగి ఆకలిగొనును  
దేవుని ఆశ్రయ జనులకు ఎప్పుడు - మేలులు కొదువై యుండవుగా      ||వెండి||
2. మన ప్రభువుండు మహాదేవుండు - ఘనమహోత్సము గలరాజు  
రక్షణ కర్త ప్రధానకాపరి- ఆయన మేపెడి గొట్టెలము      ||వెండి||
3. వారి గుఱ్ఱములు రథములను - బట్టి జనులు గర్వించెదరు  
మనమైతే మన దేవుని నీతి - న్యాయములను శ్లాగించెదము      ||వెండి||

## 689

1. సర్వకృపానిధియగు ప్రభువా - సకల చరాచర సంతోషమా  
స్తోత్రము చేసి స్తుతించెదము - సంతోషముగ నిను పొగడెదము      ||సర్వ||
- ప|| హల్లెలూయ హల్లెలూయ హల్లెలూయ హల్లెలూయా  
హల్లెలూయ యని పాడెదను ఆనందముతో నేను సాగెదను
2. ప్రేమించి నన్ను వెదకితివి - ప్రీతితో నన్ను రక్షించితివి  
పరిశుద్ధముగ జీవించుటకై - పాపిని నన్ను కరుణించితివి      ||సర్వ||
3. అల్పకాల శ్రమలనుభవింప - అనుదినము కృపనిచ్చితివి  
నాధుని అడుగుజాడలలో - నడుచుటకు నను పిలిచితివి      ||సర్వ||
4. మరణ శరీరము మార్చునొంది - మహిమ శరీరము  
పొందుటకై - మహిమాత్మతో నన్ను నింపితివి - మరణ భయములను  
తీర్చితివి      ||సర్వ||

## 690

- ప|| సర్వమేసు వే నాకు సర్వమేసు వే - సర్వదుఃఖ పరిహార -  
సర్వమేసు వే - జీవమన్ - సజీవమున్ - సర్వమేరసునికి  
దాయమే భావశుద్ధి - భాగ్యమొసగు భాస్కరుండేనుడే
1. సర్వమేసు వే నాకు సర్వ సర్వమేసువే  
మాయలోకమందు మాకు - మాన్యుడేనుడే -  
మా యాయువు కాలమందు - జీవమందు శోధనన్  
నింద భాదలందు - విజయ మొసగు వంధ్యుడేనుడే      ||సర్వ||
2. పావనాత్ముడే - యేసు పరంధాము - డే  
పావనచరితుండు యేసు - పతితపావనుడే  
పావమున్ హరించు పరమ - పావనుండు యేసుడే  
పంచగాయ - మొందిన - పరమావతారదుడేనుడే      ||సర్వ||
3. ఘోరపాపినే - నేను ఘోరపాపినే  
ఘోరపాప నిర్మాణంబు - లందింపజేసెన్  
పారగా నీ జీవరక్తం - గోరిమమ్మునందరిన్  
పాపమిత్రులుగా చేయ - ప్రావుగోరియుంటిమి      ||సర్వ||

## 691

- ప|| సాగిలపడి మ్రొక్కెదము - సత్యముతో - ఆత్మతో  
మనప్రభు యేసుని - ఆ ఆ ఆ      ||సాగి||
1. మోషేకంటే శ్రేష్ఠుడు - అన్ని - మోసములనుండి - విడిపించున్  
వేషధారులను ద్వేషించున్ - ఆశతో - మ్రొక్కెదము      ||సాగి||
2. అహరోసుకంటే శ్రేష్ఠుడు - మన ఆరాధనకు పాత్రుండు  
ఆయనే ప్రధాన యాజకుడు - అందరము - మ్రొక్కెదము      ||సాగి||
3. ఆలయముకన్న - శ్రేష్ఠుడు - నిజ - ఆలయముగ తానే యుండెన్  
ఆలయము మీరేయనెను - ఎల్లకాలము మ్రొక్కెదము      ||సాగి||
4. యోనాకంటే శ్రేష్ఠుండు - ప్రాణ - దానముగా తను అర్పించెన్  
మానవులను విమోచించెన్ - ఘన పరచి మ్రొక్కెదము      ||సాగి||



5. సోలోమోనుకన్న శ్రేష్ఠుడు - సర్వజ్ఞానమునకు ఆధారుండు పదివేలలో అతిప్రియుండు - పదిలముగ మ్రొక్కెదము ||సాగి||
6. రాజులకంటే శ్రేష్ఠుండు యాజకులనుగా మనలను చేసెన్ రారాజుగ త్వరలో వచ్చున్ - రయముగను మొక్రెదము ||సాగి||
7. అందరిలో అతి శ్రేష్ఠుండు - మనకందరికి తానే ప్రభువు హల్లెలూయకు పాత్రుండు - అనుదినము మ్రొక్కెదము ||సాగి||

## 692

- ప|| సీయోను పాటలు సంతోషముగను పాడుచు సీయోను వెళ్ళుదము
1. లోకాన శాశ్వతానందమేమియు - లేదని చెప్పెను ప్రియుడేను పొందవలె నీ లోకమునందు - కొంతకాల మెన్నోశ్రమలు ||సీ||
2. ఐగుప్తును విడిచినట్టి మీరు - అరణ్యవాసులై యీ ధరలో నిత్యనివాసము లేదెలలోన - నేత్రాలు కానానుపై నిల్పడి ||సీ||
3. మారానుపోలిన చేదైన స్థలముల - ద్వారా పోవలసియున్న నేమి - నీరక్షకుండగు యేసే నడుపును - మారని తనదు మాట నమ్ము ||సీ||
4. ఐగుప్తు ఆశల నన్నియు విడిచి - రంగుగ యేసుని వెంబడించి పాడైన కోరహు పాపంబుమాని -విధేయులై విరాజిల్లుడి ||సీ||
5. ఆనందమయ పరలోకంబు మనది - అక్కడనుండి వచ్చునేను సీయోను గీతము సొంపుగ కలసి - పాడెదము ప్రభుయేసుకు జై ||సీ||

## 693

- ప|| స్వచ్ఛంద సీయోనువాసి - సర్వాధికారి కస్తూరిపూ రాసి
- అ||ప|| వర్తమాన భూత భవిష్యత్కాలవాసి - అల్ప ఓమేగ తానే - అద్యంతము మన యేసే ||స్వ||
1. ఇదిగో నేనొక నిబంధనను - అద్భుతముగ జేతున్ నీ ప్రజలందరి యెదుట - పరిశోధింపజాలని మహా - పనులెల్ల ప్రభు - వే - లెక్క లేని అద్భుతముల్ - మక్కువతో చేయువాడు ||స్వ||

2. సంగీతనాదములతోడ - సీయోనుపురము - సొంపుగను చేరితిమి శాశ్వత సంతోషము - మా శిరములపై వెలసెన్ - దుఃఖము నిట్టూర్చును పోయెన్ - మిక్కిలి ఆనందము కల్గెన్ ||స్వ||
3. నీలముల పునాదులు వేసి - నీలాంజనములతో మాణిక్యమణులతో - సువర్ణ సునీయములతో సూర్యకాంతముతో - ప్రశస్త రత్నములతో ప్రవిమలముగా - నిను కట్టెదను ||స్వ||
4. సుమముల హారము - సంతోషానందతైలము నీవె స్తుతి వస్త్రమును నీ - వే - ఉల్లాస వస్త్రంబు నీవే విడుదలయు నీ వే - హితవత్సరము విముక్తి ఆత్మాభిషేకము నీ వే ||స్వ||
5. జలములలో బడి దాటునపుడు బలమై యుండెదను నీతోడై యుండెదను - నదులలో బడి వెళ్ళునప్పుడు నీపై పారవు - అగ్ని మధ్యను నడిచినను జ్వాలలు నిను కాల్చగలేవు ||స్వ||
6. ఇత్తడి తలుపులు - పగులగొట్టెద - నినుప గడియలను విడగొట్టెదను నేను - అంధకారస్థలములలో నున్నట్టి నిధులను రహస్యములో మరుగైన - ధనమును నీ కొసంగెదను ||స్వ||
7. గర్భమున పుట్టినది మొదలు - తల్లి ఒడిలోన కూర్చుండినది మొదలు - నేను చంక పెట్టుకున్న నాడు ప్రజలారా - ముదిమి వచ్చు వరకు నిన్ను - ఎత్తి కొనువాడను నేనే ||స్వ||

## 694

- ప|| స్తోత్రం చెల్లింతుము - స్తుతిస్తోత్రము చెల్లింతుము యేసునాధుని మేలులు - తలంచి (2) ||స్తోత్రం||
1. దివారాత్రములు కంటిపాపవలె కాచి (2) దయగల హస్తముతో - త్రోచి నడిపించితివి (2) ||స్తోత్రం||
2. గాఢాంధకారములో కన్నీటి లోయలలో కృశించిపోనీయక - కృపతో బలపరచితివి ||స్తోత్రం||

3. సజీవయాగముగా - మన శరీరము సమర్పించి  
సంపూర్ణ శుద్ధినొంద - శుద్ధాత్మను నొసగితివి      ||స్తోత్రం||
4. సీయోను మార్గములో పలుకోధనలు రాగా  
సాతాన్ని జయించుటకు - విశ్వాసము నిచ్చితివి      ||స్తోత్రం||
5. సిలువను మోసుకొని సువార్తను చేపట్టి  
యేసుని వెంబడింప - ఎంత భాగ్యము నిచ్చితివి      ||స్తోత్రం||
6. పాడెద హల్లెలూయా - మరనాత హల్లెలూయా  
సద పాడెద హల్లెలూయా - ప్రభు యేసుకు హల్లెలూయా      ||స్తోత్రం||

## 695

- ప|| సిలువ చెంత చేరినాడు కలుషములను కడిగివేయు - పౌలు  
వలెను సీలవలెను సిద్ధపడిన - భక్తులజూచి
1. కొండలాంటి బండలాంటి మొండి హృదయములను  
మండించు - పండియున్న పాపులనైన - పిలచుచుండె పరము చేర||సిలువ||
  2. వందగొట్టెల మందలో నుండి ఒకటి తప్పి ఒంటరియాయె  
తొంబది తొమ్మిది గొట్టెల విడిచి - ఒంటరియైన గొట్టెను వెదకెన్ ||సిలువ||
  3. తప్పి పోయిన కుమారుండు - తండ్రిన విడచి తర్లిపోయె  
తప్పు - తెలిసి తిరిగిరాగ తండ్రియతని జేర్చుకొనియె      ||సిలువ||
  4. పాపిరావ పాపము విడచి పరిశుద్ధుల విందుల జేర - పాపుల  
గతిని పరికించితివా - పాతాళంబె వారి యంతము      ||సిలువ||

## 696

- ప|| సిలువ మోసినావా - శ్రమలకోర్చినావా - యేసునాధా  
సత్యజీవం స్వర్గమునకు దారి      ||
- అ||ప|| ఆహో - నాదోషములే - మహావేదన బెట్టెనా - మోక్ష  
రాజా - సర్వసత్య సంపూర్ణ ప్రదీప
1. రాతియంతటను - రోదనముచే - గెళ్ళెమనే వనమందు - గడిపి  
గొప్ప వేదనముతో - ప్రార్థింపగ తండ్రిని - ప్రాణనాధా  
రక్తధారల్ - నాకై రాల్చినావా      ||సిలువ||

2. కత్తుల్ గుదియలతో వచ్చినారా - కట్టికొట్టుచు నిన్ -  
దిట్టినారా కండ్లగంతల్ కట్టి - కొరడాలతోను గొట్టి కఠినులంతా  
ముండ్లమకుట మౌదుల మొత్తినారా      ||సిలువ||
3. కొయ్య నెత్తి - కల్వరిగిరి వరకు మొయ్యుమనుచు నిన్ - మరిమొత్తినారా  
మూర్ఖులందరు నీడు - మోముపై సుమియు  
చున్ - మోక్షనాధా యెరుషలేం - పురవీధుల త్రిప్పినారా      ||సిలువ||
4. జీవజలముల్ - జీవమునిచ్చే దేవ - దాహమాయెన - ధరయందు  
నీకు - చేదు కలిపినట్టి - ద్రాక్షారసమునిచ్చి - ద్రాగనునిరా  
దాహము తీరెన - నీకు తండ్రి      ||సిలువ||
5. పంచఖండంబు - ప్రజలన్ రక్షింప - పంచగాయంబులను పొంది  
తుదకు - అప్పగింతున్ తండ్రి - ఆత్మనిదిగో యనుచు - జెప్పి  
నాధా ఆత్మకై అర్పణనిచ్చినావా      ||సిలువ||
6. మరణమై నీవు మరిలేచినావా - మరణపుముల్లన్ - మరివిరిచి  
నావా - మాకు విజయంబిచ్చి - మోక్షపురికి మరలనరిగినావా  
హల్లెలూయా మళ్ళివచ్చెదవా?      ||సిలువ||

## 697

1. అందాల తార అరుదెంచె నాకై అంబర వీధిలో  
అవతారమూర్తి యేసయ్య కీర్తి అవనిజాటుచున్  
ఆనందసంద్ర ముప్పొంగెనాలో అమరకాంతిలో  
ఆది దేవుని జూడ ఆశింప మనసు పయనమైతిని      ||అందాల||
2. విశ్వాసయాత్ర దూరమెంతైన - విందుగదోచెను  
వెంటైన శాంతి వర్షించెనాలో - విజయపథమున  
విశ్వాసనేలేడి దేవ కుమారుని - వీక్షించు దీక్షతో  
వెరజిమ్మె బలము ప్రవహించె ప్రేమ విశ్రాంతి నొసగుచున్      ||అందాల||
3. యెరుషలేము రాజనగరిలో యేసుని వెదకుచు  
ఎరిగిన దారి తొలగినవేళ యెదలో కృంగితి  
యేసయ్యతార యెప్పటివోలె యెదురాయె త్రోవలో  
ఎంతో యబ్బుర పడుచు విస్మయ మొందుచు యేగితిస్వామి కడకు ||అందాల||

4. ప్రభు జన్మస్థలము పాకయేగాని - పరలోక సౌధమే  
బాలుని జూడ జీవితమంత పావనమాయెను  
ప్రభుపాదపూజ దీవెనకాగ ప్రసరించె పుణ్యము  
బ్రతుకే మందిరమాయె అర్పణలే సిరులాయె ఫలియించె ప్రార్థన  
॥అందాల॥

- ఎ.బి.మాసీలామణి

## 698

- రా.. తిలక్కామోదు తా-ఆది  
మధుర మధర మధురసేవ - యేసు ప్రభు సేవ
1. దేవదూతకును లేని దైవజనుని సేవ - దేవసుతుని సంఘ సేవ దివ్యమౌ  
సువార్త సేవ ॥మధుర॥
  2. పరిశుద్ధాత్మ ప్రోక్షణముచే ప్రజ్వరిల్లుసేవ - పరిమళించువాక్య సేవ  
ప్రతిఫలించు సాక్ష్య సేవ ॥మధుర॥
  3. ప్రభుని పేర ప్రజల యెదుట ప్రవచనాల సేవ - ప్రజల పేర ప్రభుని  
యెదుట ప్రార్థనలువచించు సేవ ॥మధుర॥
  4. భాగ్యభోగనిధులు లేని భారభరితసేవ - బాప్టుసిరులలోన మెలగి  
బాధలను వరించు సేవ ॥మధుర॥
  5. సిలువమూర్తి కృపలు జాట సిగ్గుపడని సేవ - సిలువనిందలను భరింప  
శిరమువంచి మురియు సేవ ॥మధుర॥
  6. లోకజ్ఞానియపహాశించు శోకమూర్తి సేవ - లోకులను దీవించు సేవ  
లోకమును జయించు సేవ ॥మధుర॥
  7. దైవజనుడ మరవకోయి దైవపిలుపునోయి - దైవనీతివదలకోయి దేవుడు  
దీవించునోయి ॥మధుర॥

- ఎ.బి.మాసీలామణి

## 699

- ప॥ రాగము - ద్విజావంతి జయజయవంతి మిశ్రమము తాళం - ఆది  
యేసు నామమే పావనము - ప్రభు  
యేసే రక్షణ కారణము - మను  
జాళి పాపము తీరగా - మర  
ణాబ్ది తీరము చేరగా - శ్రీ  
యేసు మాకు దారిగదా
1. స్వామి యేసు మాలో - తన  
ప్రేమ నిలుపగా - యెన  
లేని ఈ విగా - తన  
మేను బలినిడ లేదా ॥యేసు॥
  2. పాప ఘోర తాప - తతి  
బాపి కరుణతో - చెయి  
జాపి ప్రేమచే - తన  
ప్రాపు మనకిడ లేదా ॥యేసు॥
  3. రక్త సిక్త బాట - మన  
ముక్తి పథముగా - అను  
రక్తిజూపగా - మన  
పాలి రక్షకుడాయెగదా ॥యేసు॥
  4. చావు గెల్చి మాకు - తన  
జీవమొసగగా - మము  
కాయువాడుగా - ఘన  
దేవుడితడగు గాదా ॥యేసు॥
  5. దారి కానరాని - కడు  
ఘోరపనములో - నడ  
యాడు వేళలో మము  
చేరబిలిచిన వాడుగదా ॥యేసు॥



## 703

## యువజనులకు పిలుపు

చాయ: ఉదయామ్నాయెను

యువజనులంతా - యేసుని పేరిట - యేకము కావలెను భువిలో

యేసుని - ప్రేమను జాటను - బాని కదలవలెను ||యువ||

1. యేసే మాదిరి - యేసే రక్షకు - దేసే దేవుడని వాసిగ యేసుని జాడలో నడువగ నాశతో బానుదము ||యువ||
2. ప్రార్థన జేతుము - ప్రతి దినమును మన పరమ తండ్రి కిలలో సార్థకముగ సహవాస తండ్రితో - సతతము జేయుదము ||యువ||
3. దేవుని వాక్యము త్రోవకు వెలుగది - భావము మార్పునని జీవము నొందగ దినదినమున నొక భాగము జదువుదము ||యువ||
4. సంఘము యేసుని శరీరమేయని - సేవకు బానుదము సంఘపు క్షేమమే మదిలో నిడుకొని - సాయము జేయుదము ||యువ||
5. సేవను జేసి సాక్ష్యము నిచ్చి- యేసుని జూపుదము యే విధముననో యేసుని యొద్దకు ఆత్మల నడుపుదము ||యువ||

-రెవ. కొంగర సామ్యేల్ సంజీవి

## 704

చాయ: సిలువ మోసినావా-శ్రమలకోర్చినావా పరమ రక్షకుండు - పతిత పాపనుండు భూమి యందు లేరులేరయ్య యేసయ్యేగాని - వేరే లేరయ్య యేసయ్యేగాని

1. బోధలు చేసినవారు మాదిరి జూపిన వారు భూమియందు లేరులేరయ్య యేసయ్యే గాని వేరే లేరయ్య యేసయ్యే గాని
2. జాలి జూపినవారు - మేలు చేసినవారు - భూమి యందు లేరులేరయ్య
3. వెలుగు నున్నవారు వెలుగు జూపినవారు - భూమి యందు లేరులేరయ్య
4. రోగం బాపిన వారు -బాగు చేసినవారు - భూమి యందు లేరులేరయ్య
5. పాపం తీసినవారు - పాపిని బ్రోచినవారు - భూమి యందు లేరులేరయ్య
6. ప్రేమ జూపినవారు - ప్రాణం బెట్టినవారు భూమి యందు లేరు లేరయ్య

7. సిలువను మోసినవారు - శ్రమల నోర్చినవారు భూమి యందు లేరు లేరయ్య
8. క్షమను జూపినవారు - శాంతి నిచ్చినవారు భూమి యందు లేరు లేరయ్య
9. రక్షం కార్చినవారు - ముక్తిని జూపినవారు భూమి యందు లేరు లేరయ్య
10. మరణం బొందినవారు - మరల లేచినవాడు భూమి యందు లేరులేరయ్య
11. మళ్ళీ వచ్చేవారు - మోక్షము నిచ్చేవారు భూమి యందు లేరు లేరయ్య

- రెవ. కొంగర సామ్యేల్ సంజీవి

## 705

యేసు ప్రభువు సిలువ మీద - ఏడుమారులు - ఆశతోడ బల్కెను - భాసురంపు పల్కులు - దాసజనులు దలపోయదండి ధైర్యమిచ్చును

1. తండ్రి వీరు చేసేదేమో - తెలియకున్నారు - దండింప వద్దని దయతోడ వేదెను - నిండు జాలి శత్రువులపై మెండు తాల్మి జూపెను
2. చూడు నీవు పరమునందు - నేడే యుండువు తడవేల నాతోడ - నని తెల్పి దొంగతో కడుదీనత వేడ పాపిని కరుణ తోడ గాచెను
3. అమ్మాయిదిగో నీ కుమారుడంచు తల్లితో నెమ్మితోయో - హోనును - నమ్మకంపు - శిష్యుని - ఇమ్ముగా మరియమ్మ తల్లిగా - నమ్మతితో జూపెను
4. చెప్పరాని తాపమొంది గొప్ప బాధచే - దప్పిగొనుచు న్నానని దండి కేక వేసెను - దప్పి బాధ తీర్చలేక చేదు చిరక నిచ్చిరి
5. నాధా దేవ నాడు చేయి - నేల విడిచితి - నన్నేల వీడితి వని కేక వేసెను - బాధలెంతో హెచ్చుకాగా బహుగా విలపించెను
6. సకల వరుల రక్షణంబు - సిలువ యందున - సమకూడె గావున - స్వామి యొక్క కార్యము - ఇక సమాప్తమైనదంచు వీకతో ప్రకటించెను
7. తండ్రి నాడు ఆత్మ నీకు నిండు ప్రేమతో అప్పగించుచున్నాని చెప్పి ప్రాణం వీడెను - మెండు శాంతి తోడ యేసు మెల్లగా నిద్రించెను

- రెవ . కొంగర సామ్యేల్ సంజీవి



## 710

దేవా నా దేవా నన్నేల విడిచితివి నన్ను రక్షింపవు - నా మొరను  
వినవేల ॥దేవా॥

1. బదులేల చెప్పవు - అది బాధలో వున్నాను - మానవుడనే - కాదు దేవా  
దేవా - నా దేవా మంటి పురుగును దేవా ॥దేవా॥
2. ప్రజలెల్ల నన్ను చూచి - పరిహాస మాడెదరు - నాకు దూరము కాకు దేవా  
- నాదేవా - నన్ను విడువకుమో దేవా ॥దేవా॥
3. భాషాను వృషభము బలమైన సింహాలు - వన్య మృగములు నన్ను వెంటాడే  
దేవా - నాదేవా నన్ను విడువకుమో దేవా ॥దేవా॥

- ఆచార్య ఆరాధ్యేమూర్తి

## 711

బ్యాలా దేశము నాది సుస్థిరమైన పునాది - కాలము స్థలము లేనిది సుందర  
పురము - నందనవనము ॥బ్యాలా॥

1. స్పటిక నది తీరము నాది అన్నిటిలో ఘనం అనాది - అపశృతి లేని రాగములు  
అలరెడు పురము యేసుని వరము ॥బ్యాలా॥
2. జీవ వృక్ష ఫల సాయము నాది దేవుని మహిమ స్ఫుర్తవేది - మరణం బాధలేనిది  
- అమరుల పురము మంగళకరము ॥బ్యాలా॥

- ఆచార్య ఆరాధ్యేమూర్తి

## 712

మనసా మనసా నీకిది తెలుసా-మానవ జీవిత వరసా - మానని జీవి రభస  
॥మనసా॥

1. ప్రేమామయుడు - యేసుని శుభకర నామమందు మోక్షము దొరుకును -  
విశ్వసించి పరలోక ప్రేమను - నిత్యము పొందుట నీ విధియే ॥మనసా॥
2. పాప శాప భారములన్నిటిని - పారద్రోల వ్రేలాడే సిలువపై - పుణ్య రక్త  
ధారలు కార్చిన - గణ్యుడు యేసే నీ శరణ్యం ॥మనసా॥

- ఆచార్య ఆరాధ్యేమూర్తి

## 713

యేసు ప్రభు నీ చరణం నా ఆత్మకు శరణం ॥యేసు॥

1. నీ ప్రేమ కథా శ్రవణం నీ శుభ నామ స్మరణం - నా జీవన తరుణోపాయం  
నాయాత్రకు నిరపాయం ॥యేసు॥
2. నీ దివ్య సిలువ మరణం నానవ్య జీవ కిరణం - నీ శాంతి కాంతి నిలయం  
- నా హృది నీ దేవాలయం ॥యేసు॥

- ఆచార్య ఆరాధ్యేమూర్తి

## 714

యేసుని వదనము అందమని-యేసునివచనము మధురమని-యేసుని  
చరణమే శరణమని - యేసు చెంతకు వచ్చితిని - హల్లెలూయా... (4)  
హల్లెలూయాని పాడితిని

1. యేసుని సిలువే విలువయని - యేసుని రక్తమే విజయమని - యేసే  
పునరుత్థానమని - వాసిగ యేసుని నమ్మితిని ॥హల్లె॥
2. పాపిని నను రక్షించెనని - శాపము బాపిన దేవుడని - పరమునకు నను  
చేర్చునని త్వరపడి యేసును చేరితిని ॥యేసు॥

- ఆచార్య ఆరాధ్యేమూర్తి

## 715

తంబుర నాద స్వరముల తోడ తగు విధిని నిను భజన చేతు అంబరంబున  
కెగసే పాటలు హాయిగ పాడెద పాడెద

1. సితార స్వర మండలములతో - శ్రీకర నిను భజన చేతు -ప్రతి దినమున నీ  
ప్రేమ గాధను - ప్రస్తుతించి పాడెద పాడెద
2. మృదంగ తాళ ధ్వనులతో - మృత్యుంజయ నిను భజన చేతు -ఉదయ  
సాయంత్రముల యందు - హోసన్నా యని పాడెద పాడెద

3. పిల్లన గ్రోవిని చల్లగ నూది - ఉల్లమలర నిను భజనవేతు - వల్లభుడనిను ఎల్లవేళల - హల్లెలూయా యని పాడెద పాడెద

- ఆచార్య ఆరాధ్యేమూర్తి

## 716

మందార మకరంద మాధుర్యమున దేలు - మధుపమా నా హృదయ మా

1. యేసు పదముల వ్రాలి - అమృతధారను గ్రోలి - ఆనందమున తేలుమా(2) పరమ సింహాసనముపై కిగయుమా ||మందార||
2. నిర్మల మందాకిని వీచికలో తూగు (2) రాజహంసా నా మానసా హంసా యేసు వాక్య తరంగ, డోలికపై వూగి హాయిగా విహరింపుమా - మోక్ష సందాయకుని వరియించుమా ||మందార||
3. లలిత రసాల పల్లవా - ఖాదియై వెలుగు కోయిలమ్మ - హృదయ విహంగమా - యేసు తరు శాఖపై - ఎప్పుగా కూర్చుండి - జీవ ఫలములన్ - భజింపుమా - రక్షకుని ప్రేమ గీతి పాడుమా ||మందార||
4. పూర్ణేందు చంద్రిక స్ఫురితమై వెలుగొందు - చకోరమా - నా జీవనా పతాకమా - యేసు వెలుగులు చిందు - భాసురంబగు విందు పరమార్థమునూ చూపెనే - వెన్నెల - కరుణామృతము కురిసెనే ||మందార||

- ఆచార్య ఆరాధ్యేమూర్తి

## 717

యెరుషలేము - యెరుషలేము - గుమ్మములు - ఆధ్యాత్మిక మర్మములు - యేసు రాజు వరములు - అందలి వివరములు ||యెరు||

1. గొర్రెల గుమ్మము - మత్సపు గుమ్మము - పాత గుమ్మము - లోయ గుమ్మము
2. తూర్పు గుమ్మము - కారాగారపు గుమ్మములివిగో చూడండి
3. ఎఫ్రాయిము గుమ్మము - మిఫ్కాదు గుమ్మము - నెహెమ్యా ఆ గుమ్మాలను మరమత్తు చేసెను
4. పెంట గుమ్మము - ధార గుమ్మము - నీటి గుమ్మము - గుర్రపు గుమ్మము - గుమ్మాలన్నిటి భావము నెమ్మదితో తలపోయండి - గుమ్మములారా యేసుకు - కోరి స్వాగతమీయండి

- ఆచార్య ఆరాధ్యేమూర్తి

## 718

కరుణానయనాలలో - అరుణకిరణాలు నా యేసు చూపులు - నవజీవ కణాలు

1. యేసు అడుగిడిన చోటు పుణ్యయాత్రా స్థలము - యేసు లేని లోటు ఎటుల పూరించగలము ||కరుణ||
2. యేసు రుధిర ధారలలో - దివ్యాతి దివ్య శక్తి కలదు - యేసు రాకడతోనే - శ్రమలకే సెలవు ||కరుణ||
3. ప్రభు యేసు స్వరతరంగాలు - పాడినవి విజయ గీతములు - పరమపురి దరి చేరువారు - పయనమై వున్నారు ||కరుణ||

- ఆచార్య ఆరాధ్యేమూర్తి

## 719

యేసుని భజింపవే మనసా భాసమాన తేజుని - ఘన రక్షకుని ||యేసు||

1. ధిమికిట ధిమికిట దివ్య మృదంగా తకిట తకిట యని తాళము వేయుచు ||యేసుని||
2. బిలహరి సారమతి కాంభోజి - బృందాన సారంగా కదంబము - రాగస్వర రంజితమై - ఆ ... ఆ దేవుని రాజ్యము కరుణామృతమెలుకగా ||యేసుని||
3. రాగం తానం పల్లవి రస మాధురి సుమ వల్లరి - యేసుపద పద్యములపై కొలపోసి తలపోసి తరియించుము ||యేసుని||

- ఆచార్య ఆరాధ్యేమూర్తి

## 720

### వచ్చిచూడుడి

(చాయ: పరిశుద్ధ పరిశుద్ధ ప్రభువా)

వచ్చి చూడుము అన్నా - పరక్రీస్తు నిపుడే - హెచ్చైన శుభములు నిచ్చునదతడే

1. యేసే మన రక్షకుడు - యేసే దేవుండు - వాసిగ రక్షింప వచ్చినా డిలకు
2. మనలను రక్షింప - మరణంబు నొంది - తనకు తానేలేచి ఘనుడయ్యెను నేను
3. మేము జూలితిమి - ఆ స్వామిని నిజము - ప్రేమగలవాడతడు ఈమాట వినుము
4. ఇహమున గనలేము - ఇట్టి రక్షకుని బహు మంచివాడతడు ప్రభువైన క్రీస్తు
5. ఇతడే మన దేవుండు వినుము ఓ యన్నా క్షితిలోను మనకు స్పృహి యితడే యన్నా

- న.సా. సుబ్బయ్య



## 721

(పాట చాయ: పాపి కాశ్రయుడవు నీవే)

1. ఇంత చింత - ఇంత దుఃఖమేలనయ్యా - అయ్యా - మేలనయ్యా - నీ - చింత విడిచి - సొంతముగ నిటు - జెప్పవయ్యా
2. వేయి మణుగుల బరువున్నది నా - వీపునయ్యా అయ్యా - వీపునయ్యా నే - మోయజాలను ఈ నా బరువు - మూపుననయ్యా
3. తప్పుమాటలెన్నో - నేను చెప్పితి నయ్యా - అయ్యా చెప్పితి నయ్యా - నేను చెప్పజాలని పాపములెన్నో - చేసితి నయ్యా
4. కల్లుసారా త్రాగితి నేను - పెల్లుగాను - అయ్యా - పెల్లుగాను నా యిల్లు ఒక్క గుల్లయ్యె మెల్లగాను
5. అయ్యో అయ్యో ఈ నా బరువు - అణచి వేయునయ్యా - అణచి వేయు - ఇక - చెయ్యమయ్యా - వీలుంటే సహాయమయ్యా ॥

- స.సా. సుబ్బయ్య

## 722

## యౌవనస్థుల భజన కీర్తనలు

వలయాకారముగా నిలువబడి అభినయము చేయుచు పాడవలెను

(చాయ = స్తోత్రము చేయరే - సోదరులారా)

రమ్ము రమ్ము ఓ పరిశుద్ధాత్మా -మమ్ముల మరువకను-ఇమ్మహిలో మా తోడు నీవు యవి - హితముగ వేడుగను

1. దోసిల్గొగ్గి నిను వేడుచుండగా - యేసునామమునను - నీ శుభములకై కాచియుండకా - దాసుల మొర వినను
2. శిరముల వంచి కరముల మోడ్చి - మొరలు బెట్టగాను - పరమ వరములను - దుర దుర మాపై - గురిగింపు మికను
3. మోకరించు నిను వేడుచుండగా -మోదము చూపుచును - నీకే మ్రొక్కుచు బ్రతిమిలాడగా - ఏకమనస్సుతోను ॥
4. యేసు నామమున లేచి నిలబడి - ఎంచుచు మేలులను - వాసిగ భజనలు చేసి నుతింతుము - నీ సహాయమునను

- స.సా. సుబ్బయ్య

## 723

## శ్రీ యేసునాథ కథక్రమము

రాగము = కళ్యాణి తా = అట

(చాయ = ఎంతో సుందరమైనవి ధరగిరులపై)

(ఆధ్యాత్మ రామాయణము చదివిన రీతిని చదవవచ్చును)

శ్రీ యేసు చరితమిదియే స్నేహితులారా - చెలిమితో నాలింపరే

ఇయ్యుర్విలో ప్రభువు - హితవుగ జేసిన కార్యంబులన్నిటిని - క్రమముగ దెలియరే నేయమొప్పగ అనుదినంబును - నేర్చుకొనుచును అనుసరించిన శ్రేయ మొనగును యేసు చరితము శ్రద్ధతో గమనింపరారే ॥శ్రీ॥

- స.సా. సుబ్బయ్య

1. బయలు దేరెను దేవుడు - భూమికి దన్ను బ్రత్యక్షపరచుకొనను జయమొప్పు దూతలు - జగతికి వార్తలన్ - రయముగ దెచ్చిరి రాత్రి సమయమున ప్రియముగా బెత్తెమునందలి - పేదగొల్లలు బోయి జూచిరి - నయముగా పూజించి హృదయా - నంద మొందిరి - ప్రభుని జూచి ॥శ్రీ యేసు॥
2. జ్ఞాసులేగిరి యంతట ప్రభువగు శిశువున్ - మానుగజుడనంత పూని బంగారు సాంబ్రాణి మొదలైనట్టి - కానుకలతో వారు - ఘన-మర్యాదలతోను - దీన బాలుని - జూడవచ్చిరి - దివ్యమగు - ఒంటెలను ఎక్కి - శ్రీసుతుని సేవించివెళ్ళిరి - శ్రీప్రముగ స్వస్థానములకు ॥శ్రీ యేసు॥
3. హేరోదు చంపఁజూచె - ఆ శిశువును రారాజు అని యెరుగక - కోరి బెత్తేహాము చేరి రెండెండ్ల బాలుర నందరిని సంహరించి కడదేర్చు భూరిదేవుడు అద్భుతముగ - పారిపోయి ఐగుప్తునకు - క్రూర రాజు - మరణమొందగ - చేరెను నజరేతు గ్రామము ॥శ్రీ యేసు॥
4. మన దేవుడీ భూమికి - వచ్చినపుడే - నను పేరు పెట్టుకొనెను వినయముతో ప్రభువు - వింత బాలునిగా పెరిగను - ధరలో నజరే - తను చిన్న గ్రామమున చనువుగా పస్నాకు వెళ్ళెను - సరిగ పన్నెండేండ్ల వయస్సున- ఘనుల నడిగెను- ప్రశ్నలెన్నో కడు విస్మయ మొందవారలు ॥శ్రీయేసు॥

5. యోర్దాను నది యొద్దను స్నానము పొందె యుక్త వయస్సు - నందున శుద్ధ హృదయుడు పిదప, శోధనలో జయించి ఇద్దరిలో సేవనింపు మీరగజేయ - బుద్ధి గల శిష్యులను నలుగురిన్ - బేతబరలో పిలిచి వారితో - ఒడ్దికతో కానాకు వెళ్లెను - ఒనరగ కళ్యాణమునకై శ్రీ యేసు॥
6. ఇరువై యేడవ వర్షమున - పస్కా కొరకై యెరుషలేముకు వెళ్ళెను పరిశ్రమపరచెను - ప్రభువు దేవాలయమున్ - సరిగ నెనిమిది నెలలు - సదయు దక్కడ గడిపి-వెరువకను సమ - రయుల ప్రాంతము - కరిగి సమరయ స్త్రీని కనుగొని - సరగ గలలైయ కేగి ప్రభువు స్వస్థపరిచె ప్రధాని కొమరున్ ॥శ్రీయేసు॥
7. ఇరువై యెనిమిదవ యేటన్ - మార్చి నెలలో - యెరుషలేముకు వెళ్ళెను - మరువక పూర్వము - మంచి పండుగ జరిపి- సర గబేతస్థలో - స్వస్థపరచి రోగిన్ - తిరిగి నజరేతునకు బోయి - గురువుగా గ్రంథమును జడువ - పరిహాసించిరి స్వంత వారలు - ప్రభువు ఇతడనిదెలియ నేరక॥శ్రీ యేసు॥ ఆరంభించెను ప్రభువంత - సువార్త సంచారము గలలయలో నంతకోరిక
8. పెర్నహూం జేరి - తిబెరై సరస్సు తీరమున శిష్యులన్ చేరబిలిచిన పిదప - భూరి దయతో కుష్ఠరోగిని బొలుపు మీరగ పక్షాయువు (4) - ఘోరముగ వ్యాధులను మాన్చి - మేర లేని కీర్తి నొందెను ॥శ్రీ యేసు॥
9. రెండవ యాత్రను జేసెను యేసుడు తిరిగి - మండు వేసవి యందున దండి ప్రేమను తన పన్నెండు మంది నొక్క కొండ మీదను గూర్చి - గొప్ప బోధను జేసి నిండు దయతో పిదప నధిపతి దండిదాసుని బాగుజేస్సు వెండియున్ నాయీను విధవకు - దండిమేలు నొసంగి వచ్చెను ॥శ్రీ యేసు॥
10. పిదప సీమోను యింట - యేసు ప్రభువు - ప్రియముగా భుజించెను సదయుడు తిబెరయు - సరస్సు తీరమున కేగి - ముదమొప్పునుపమానముల జెప్పి బోధించి - పిదప సంధ్రపు పొంగునణిపి - వదలగొట్టి సేనదయ్యము - తుదకు యూయార్-కుమారి తెను - ముదముతో బ్రతికించె ప్రభువు ॥యేసు॥
11. మూడవ యాత్రను జేసెను - కపెర్నహోం వ - ముఖ్య స్థానముగా జేసి - వేడుకన్ శిష్యులన్ వివిధ స్థలముల కంపి - గోడు జెందక గొబ్బున నడవికి వెళ్ళి జేడు అయిదే -వేల ప్రజలకా - నాడు రొట్టెలు పంచిపెట్టి - చూడవంతగా - సముద్రముపై - గోడు జెందక నడిచి వెళ్ళెను ॥శ్రీ యేసు॥

12. విరోధ మెక్కువయ్యె - యేసు ప్రభువని - వింత బోధలు వినగానే - పరలోకపు రొట్టె ప్రభువు తానే యనగా - తర్కించ మొదలిడిరి తమలో తామే జనులు - మరియు పెద్దలవాడుకలను - వెరువకన్ ఖండించగా నా - యరుల మనస్సున ద్వేషభావము - పెరిగెనుక - పెర్నహోమున ॥శ్రీ యేసు॥
13. ఇరువై తొమ్మిదవ యేటన్ - ఏప్రిల్ నెలలో అరిగి నుత్తర దిక్కువ - ధర తూరు సీదోను - సురోఫినికే స్త్రీతోను - పరముడుమాట్లాడి - కరుణ జూపి వెనుక తిరిగి వచ్చె దెకపోలిలో - జరిపి కొన్ని యద్భుతములను సరస్సు దరిని - నాలువేలకు తిరిగి యాహారంబు పెట్టెను ॥శ్రీ యేసు॥
14. కైసరియ ప్రాంతమున - యేసు ప్రభువు - తన శిష్యులతో వెళ్ళిన - ఆ సమయములోను - యేసు మహాత్మ్యమున - భాసురంపు మహిమ - ప్రత్యక్షపరచిన -దోసిలోగ్గి - యేసు శిష్యులు - అనుమాహాత్మ్యంబు కనుచు - ఆ స్థలమున జేరి నిత్యము - వాసమును జేయంగగోరిరి ॥శ్రీ యేసు॥
15. తిరిగి వచ్చువేళను - యేసుడు తన - మరణవార్తను జెప్పెను సరగున తన ముఖ్య - స్థానంబు జేరి - పరమ బోధలెన్నో విరివిగా జేసెను - ధరను గొప్పతనముయేదో - పరులు క్షమించుటననేమో - సరిగ జెప్పి గలలియాను - స్వామి యేసు విడిచి వెళ్ళెను ॥శ్రీయేసు॥
16. యెరుషలేమున కేగెను - అక్టోబరులో పరిశుద్ధ పండుగకై - పరమ బోధలు జేసె - పర్ణశాలనాడు - ధర జీవజాలమేదో - సరిగా వివరించెను - మరియు లోకపు వెలుగు యేదో - పరమ స్వాతంత్ర్యము యేదో గురుతుం జెప్పగ - రాళ్ళనెత్తిరి - కరుకు యూదులు మత్తరముచే ॥శ్రీ యేసు॥
17. కడువరి సారి వెళ్ళెను - గలలియాకు - గద్దించ ప్రియులిద్దరిన్ తడవు సేయక యేసు - తన శిష్యులతో గూడి - కడు చేరువలో నున్న - ఘన పెరయాలో జేరి పుడమిలో తన శిష్యులందరు - పూర్ణమనస్సుతో జేయు విధులను - కడునెనరున జెప్పి వారల - కభయ హస్తము నిచ్చి పంపెను ॥శ్రీ యేసు॥
18. యెరుషలేమున కేగెను మార్గములోనే మరియమార్తల జూరెను సరగన్ మార్గమునందే - స్వస్థపరచి యందుని - పరిసయ్యులను వింత - పరచి బోధలు జేసి - వరముడు ప్రతిష్ఠ పండుగ తరుణమునత - న్నెరుక - పరుచగా అరులు తన్ను పట్ట జూడగా నందకుండగ దాటిపోయెను ॥శ్రీ యేసు॥

19. పెరయూ పరిచర్య యందే - యేసు ప్రభువు పెక్కు బోధలు జేసెను పరిసయ్యులు జూచెడి - పరిశుభ్రతను గూర్చి - ఇరుకుద్వారము గూర్చి - హితముగ బోధించి - పరమ విండు దొరికెననియు - సిరిని గూర్చిన కథలు చెప్పి - సిరిని గూర్చిన కథలు చెప్పి - ధరను విశ్వాసమును పెంచును - తగిన బోధలనెన్న జేసెను || శ్రీ యేసు||
20. బేతనియకు వెళ్ళెను - యేసుడు పిదప బ్రతికించెను లాజరును ఖ్యాతిగ నెఱ్రాయీం - కుష్టరోగుల బ్రోచి - స్త్రీతిగా న్యాయాధిపతి సుంకరి పరిసయ్యుల - సతిపతుల పరి త్యాగము ధర చంటిపిల్లల నాశీర్వాదము - పేతురుకు ప్రత్యుత్తరము అతి ప్రేమతో వివరించి చెప్పెను || శ్రీ యేసు||
21. చేసె యేసునాథుండు యెరూషలేము - చివరగా ప్రయాణము వాసిగ యెరికోకు - వచ్చి యంధుల బ్రోచి - జూచి జెక్యయ్యను వాసిగ దర్శించి - యేసు మీనా - లయపదేశము జేసి తుదకు బేతనియలో - భాసురముగ మరియచే నభి - షేకమొందెను - మరణమునకై || శ్రీ యేసు||
22. ముప్పుదవ సంవత్సరము - ఏప్రిల్ నెలలో గొప్ప పస్కా ముందుగా ఒప్పుగా వాహనము నెక్కి జయధ్వనులతో - గొప్ప సముహముతో గొబ్బున నరిగెను చెప్పజాలని సంతసముతో - శిష్యులుండగ యేసునాథుడు - గొప్ప చింతలో మునిగె నాపురి - ముప్పునొందును సరిగ ననుచును || శ్రీ యేసు||
23. సోమవారము రోజున - యేసు ప్రభువు - శపించెనొకచెట్టును స్వామి ఆ దినమున - సరిగ గుడికి వెళ్ళి - పామరులందరి పారదోలిన వెనుక ప్రేమతో రోగులను స్వస్థ పరచి మటంచు బోధలు చేయ నరులు - తామసముతో నిండుకొనుచు - ఏమి జేతు మటంచు సణిగిరి || శ్రీ యేసు||
24. మంగళవారము - చెట్టును యేసు మరల జేచె వి - చారమున సంగతి దెలియక శాస్త్రులు ప్రశ్న ప్రసంగములతో ప్రభుని భంగ వుచ్చు జూడ - రంగు మీరగ మూడు ప్రశ్నలు - రయముగా నుపమానములతో భంగపరచెను వారి యుక్తులు - ప్రభువు పరిసయ్యులను చూచి || శ్రీ యేసు||
25. మోదమొందెను యేసుడు చందా వేయు - బీద విదవను జూచెను ఆదరించెను ప్రభువు మేదిని హెల్లెనియులన్ - యూదజనులంత విరోధించగా ప్రభుని బోధపరచెను యెరూషలేము - మేదిని నాశనము అగునని -ప్రోదిగా లోకాంత వార్తలు - ఆదినముననే చెప్పి వేసెను || శ్రీ యేసు||

26. బుధవారము రోజున - శిష్యుల తోడ - బూర్జ విశ్రాంతి నొందె - సదయుతన్ గురువారము సంస్కారమును ఇచ్చి - పదిలంబుగా నేను పరమబోధలు జేసెన్ - ముదముతో తన ప్రియుల కొరకై -ముఖ్యముగ బ్రార్థించి పిదప - సదయుడేసుడు గెత్తెమందున - శత్రువులచే పట్టు వడియె || శ్రీ యేసు||
27. శుక్రవారము నందున యేసు ప్రభువు - పెక్కు శ్రమల నొందెను - అక్రమముగ యూదు - లన్యాయ నేరముల్ - పెక్కు మోపికడకు - పెద్ద నేరస్థుడని - మిక్కుటంపు నీచమైన వ్రూసున వ్రేలాడదీసి - పెక్కు బాధలు పెట్టి చంపిరి - ప్రక్కలో బల్లెంబు గుచ్చిరి || శ్రీ యేసు||
28. శనివారము రోజున - యేసు దేహము - సమాధిలో నుండెను - ఘనుడు ఆదివార - మాన సమాధిని విడచె - తనకు తానే యూపి - రినిపోసి - కొన వచ్చె - తన ప్రియులకు అప్పుడప్పుడు కనబడుచు యాదరణ నిచ్చెను - పునరుత్థానుడు యేసు నలుబది - దినములకు - ర్యంతమవనిన్|| శ్రీ యేసు||
29. మగ్గలేనమరియకు -మొదటనే యేసు - మరువక కనబడెను - ఇద్దరిలో ప్రభువు - ఇతర స్త్రీలకు పిదప - అద్దినమందున నెమ్మాయి శిష్యులకును - బుద్ధి తెలిసిన పేతురుకు పరి - శుద్ధ తోమా యితర శిష్యుల యొద్ద లేనపుడుండినపుడును ఒద్దికతో కనబడెను ప్రభువు || శ్రీ యేసు||
30. గలిలయలో కనబడెను - ఏడుగురికి - ఘనతిబెరై సరస్సు యొద్ద - తలచి యే || శ్రీ యేసు||
31. బేతనియకు వెళ్లెను. కడువరిసారి - బ్రియ శిష్యులతోడను - స్త్రీతిగ వారితో - ప్రియ మొప్ప మాట్లాడి - చేతులెత్తి యటనా - శీర్షదించుచు వారిన్ - భూతలంబును విడిచి యేసు - ఖ్యాతిగ పైకెక్కి పోవగ - దూతలిద్దరు వచ్చి చెప్పిరి దుఃఖపడవద్దంచు వారిన్ || శ్రీ యేసు||
32. పరలోకమున నున్నాడు - ఇప్పుడు మనకై - ప్రార్థన చేయుచున్నాడు తిరిగి వచ్చును ఈ ధరకు యేసుక్రీస్తు నరులందరికి తీర్పు - సరిగా చేయును త్వరలో - మురువుగా తన భక్తులందరి పరమునకు గొనిపోవ సరగన్ - పరమదూతలు పరివృతుండై - అరుగు చున్నాడదియు వినుడి|| శ్రీ యేసు||
33. ధరలో యేసును నమ్మండి - త్రిత్వము పేర - వర బాప్తిస్మము నొందండి - సరిగ మీరలు క్రీస్తు సంఘము నందున జేరి - పరిశుద్ధ వర్తనతో అరమరలేకను దిరిగి - చిరసఖములను బొందరండి - పరమ కరుణా - కరుడు యేసుడు - ధర పరములందతడు మనకా దరణ జూపెడు దండి దేవుడు|| శ్రీ యేసు||

## 724

## నిశ్చితార్థం

రాగము : ఆనందభైరవి చాయ : కానాపురంబులో

పల్లవి : కళ్యాణ - శోభతో - కలకాల - ప్రేమతో

కరుణాంత - రంగుడు - కరుణజూప = కరుణాల - వాలుని  
కమనీయ - సేవలు - కలవరము - లేకుండ - చేయుమెప్పుడు

1. నిశ్చయ - తాంబుల - మిచ్చి పుచ్చుకొనుట - నిక్క  
మంచు - ప్రభువు - నిర్ణయించె = నిశ్చయించిన యేసు  
నీడవలె వెంటాడి - నిరతంబు - తోడుగ - నిలుచు - మీదో ||కళ్యాణ||
2. సంసార - జీవితము - సంగీత - కచ్చేరి - సరిగను - పదనిసల  
సాకీలతో = స్వరపేటికలు - రెండు - సప్తస్వరలొకటిగా  
సంసార - కచ్చేరి సాగునటుల ||కళ్యాణ||
3. అపశ్రుతు - లు కలిగించు - అష్టమ స్వరంబు - అప్పుడప్పుడు  
పలుకు - నా స్వరంబు = అండగోరుము - యేసు - దండి -  
పండిత - గురువు - గండములు - తొలగించు గాత్రములకు ||కళ్యాణ||
4. మధురాను - భూతుల - మధురిమల - హృదివీణ - మృదు  
మధుర - రాగాలు మీటునటుల = తీగ తెగిపోకుండ -  
తియ్యని అనురాగ - రాగములు - పాడగను - రయము మీర ||కళ్యాణ||
5. తీగ తెగిపోయిన - తీగసరిచేయుట - మీ తరము  
కాదని - యెరిగి యెప్పుడు = తండ్రి సుత శుద్ధాత్మ - త్రియేక  
దేవుడు - సరిచేసి - దీవించు - ధన్యులనగ ||కళ్యాణ||

- బోండ్ల సైమన్

## 725

## పెండ్లి ప్రధానం

రాగము = జంఝూటి

తా - ఆది

చాయ = మానవుల మేలు కొరకు

పల్లవి : మానితమౌ - కార్యములను - మాన్యుడేసే - చేయును =  
మానుగ వివాహ స్థితిని - మహిని సంకల్పించెగ

1. పెండ్లి - కార్యక్రమములలో - ప్రధానమే - ప్రధానము = పెండ్లి - ఘనము  
- అన్నిటను - పాన్పు నిష్కంఠకము ||మాని||
2. రిబ్బా మరియు కన్యాయలకు - జరిగె ప్రధానంబులు =  
రమ్యముగను - జరుగుచుండె - నాటినుండి - నేటికి ||మాని||
3. క్రీస్తు - వరుడు - సంఘ - పథువున్ - బెండ్లి - యాడు  
పరమున = కల్వరండు - సంఘమునకు - ప్రధానంబు - జరిగెను||మాని||
4. వెండి బంగారు నగలు - వెలగల - వస్త్రంబులు = పెండ్లికూతురారులకు -  
వెసగనిత్తు - రీ దినం ||మాని||
5. తల్లికి - ముత్తవ్వలకు - తగిన రీతి - ప్రేమతో = తప్పక  
వస్త్రములు - పెండ్లి కొడుకు - వారలిత్తురు ||మాని||
6. తండ్రి సుత - పరిశుద్ధాత్మ - త్రియేక దేవ స్తోత్రముల్  
తరగనట్టి దీవెనలను - తండ్రి వీరి - కొనగుమా ||మాని||  
- బోండ్ల సైమన్

## 726

## జన్మదిన వార్షికము

రాగము = ముఖారి

తా - త్రిపుట

చాయ : ఉన్నపాటున వచ్చుచున్నాను

- పల్లవి : సన్ముతినతును దేవ - నీ సన్నిధానమున - సన్ముతినపగ జాలను = సకల  
మేలులు - సర్వకృపలను - నిలువ విలువల - ప్రేమ నొసగి - కలుషములు  
- కడుగంగ నాపై - కరుణజూపిన - కరుణమూర్తి
1. గతకాలమందును - కాని చేతల జేసి - వెతలలో పడియుంటిని =  
స్థితిని మరచి - నాడు మనవులు - మరల అడుగుచుండగ - మదిని రోయని  
నాడు పాపము - కడిగి శుద్ధుని జేసినందుకు ||సన్ను||
  2. పిండాకృతిలో నుండ - దండినాధుడ - నాడు - గండములు - తొలగించితివి  
= బండవంటి బ్రతుకు బాటలో - గుండె బరువులు దించి అండగ - ఉండి  
నాబ్రతు - కెండ కుండగ - జీవజల బుగ్గలను ద్రాగుచు ||సన్ను||

3. ఆయు - రారోగ్యములు - ఆనంద - సౌఖ్యములు - అనుగ్రహించిన నా విభుడు = అనుక్షణంబు - అన్ని విధముల - ఆపదలు కలిగినను ద్రోలి - అంద - దండగ ఉండి నన్ను - ఆదరించిన దేవ సుతులు ||సన్ను||
4. తల్లిదండ్రులు - అన్న - దమ్ములు - అక్కలు - చెల్లెండ్ర - తో బుట్టువులన్ = యెల్ల విధముల - కృపలోసంగగ - ఉల్ల సింపగ - ఉర్వియందున - యెల్లరికి - సువార్త - జాటుచు - యెలమి సాక్షిక యిలను నిలుపగ ||సన్ను||
5. నూతన - వత్సరమందు - నీతి మార్గము విడువక - నీతి సూర్యుడ - నడువుమయా = రోతవంటి - పాత బ్రతుకును పాత వత్సరమందు వదలి - నీతి - న్యాయము - కరుణ - శాంతులు - నూతననాల్దిలో - నొసగు తండ్రి ||సన్ను||
6. జన్మనిచ్చిన తండ్రి - జన్మదినంబున - జననీ జనకుల గావుమయా జవము - జీవము - నవబలంబును - పక్షిరాజున కొసగి నటులే = మేమతో - హృదయమును - తృప్తితో - నింపి బ్రోవుము నీతో బ్రతుకుచు ||సన్ను||

- బోండ్ల సైమన్

## 727

## వివాహ వార్షిక దినము

రాగము = ముఖారి

తా - త్రిపుట

చాయ : యేసు నన్ను ప్రేమించినావు

పల్లవి : దేవా - దీవించుమా దంపతులన్ - దయతో - నీవు దీవించు మెల్లప్పుడు

1. పెండ్లి - అయినది - మొదలు - పలు దీవెనలు - తోడ - దీవించుచు బ్రోచితివి - అటులే - ఈ వత్సరమునందు - ఆశీస్సు - లందించి ఆనందింపగ - జేయుమయా ||దేవా||
2. సంసార యాత్రలో - సంతాన ప్రాప్తిని - సకల - సంపద - లొసగితివి ఒసగి = సంతోష - సౌఖ్యముల - సమకూర్చి - సతతంబు స్వామి - వీరల కొసగుమయా ||దేవా||
3. సంకట - స్థితులందు - భంగ - పాటులయందు - బహు ధైర్య - ముల నిచ్చితివి = ఇచ్చి - నీ బాహు బంధముల - బంధించి రక్షించి - భోగ - భాగ్యము - లొసగితివి ||దేవా||

4. ప్రేమాను - రాగముల - సిలువ వృక్షము - నందు - అంటు కట్టబడి వీరల్ = తుదకు - ప్రేమ - బంధములతో - బంధింపబడి నీలో - బహుగ - ఫలింపచునటుల ||దేవా||
5. ఆత్మీయ - శరీర - ఆకలి - దప్పుల - యందు - ఆదరణ - తృప్తి నొసగి = ఆత్మ శక్తితో నింపి - నడిపించు - నీ త్రోవన్ - నిలిచి - నివసంపగ జేయన్ ||దేవా||
6. ఇహలోక - పరలోక - ఈవులన్నియు నిచ్చి - ఈ కవనున్ దీవించుము = కడకు - కడు దీవెనలు - బొండ - కుటుంబ - సభ్యు లమై - కృప జూపి - బ్రోవు మేన ||దేవా||

- బోండ్ల సైమన్

## 728

## షష్ఠి పూర్తి ఉత్సవము

రాగము = బిలహరి

తా - త్రిపుట

చాయ : దేవ సంస్తుతి చేయవే మనసా

పల్లవి : సృష్టి కరతా - స్తోత్రములుం జేతు - ఈ షష్ఠివత్సర

పర్వదినమునం జేరి పూజింతుం = సృష్టములతో ఈ మానవుని

నీ స్వరూపము - నీ పోలికతో - సృజనాశక్తితో - నీవే సృజియించి

నీ సృష్టిపయిన పాలన అభివృద్ధి - లొసగితివి - నీ కృపల - దలచుచు||సృష్టి||

1. గర్భవాసిని - యయినది - మొదలు - గర్భమందు - పెంచిన దేవా = గర్భమందే - నన్ను యెరిగితివి - నా తల్లి గర్భము - నందే నను ప్రతిష్ఠ జేసితివి - నీ కృపల దలచుచు ||సృష్టి||
2. శైశవ - బాల్య - యౌవ్వనములు - వైవాహిక - జీవితము నొసంగి = భార్యభర్తల - బంధమును వేసి - భవ బంధములు గల - బిడ్డలను - దానముగ - నొసగితివి - నీ కృపల దలచుచు ||సృష్టి||
3. విద్యాబుద్ధులు - బలసౌఖ్యములు - వద్య గౌరియ పిల్ల రక్షణ - మధ్యాకాశ - మార్గములు తెలిపి - ఈ వ్యర్థలోకపు - వ్యర్థ జీవిత మార్గములు విడుచు - నీ కృపల - దలచుచు ||సృష్టి||

4. ఆయు - రారోగ్యబుల నిచ్చి - హాయి - ఆనందంబుల నిచ్చి  
అన్ని సుఖభోగంబులిచ్చితివి - ఈ అవనియందు - అన్ని ఆశీస్సుల - నొసగితివి  
- నీ కృపల - దలచుచు ||సృష్టి||
5. మానవుని - ఆయుష్షాలంబు - మాయమౌ - ఆవిరివంటిదియౌ -  
మరుక్షణము - మటు - మాయమౌ పోవు - మానవుని జీవం -  
పరమపురమున - ప్రభుతో నుండుటకు - నీ కృపలదలచుచు ||సృష్టి||
6. కష్టకాలములందు - కర్తగా - కాచి బ్రోచిన - కన్నతండ్రి -  
నష్టములు కలిగినను - నిలిపితివి - నా బ్రతుకు బాటలో -  
తోడునీడౌ - కాచిబ్రోచితివి ||సృష్టి||
7. శేషకాలపు శ్రేష్ఠత లెరిగి - స్వామి యేసుని సేవలు చేయును =  
అంకితంబు జేతు నా బ్రతుకు - ప్రభు సేవ కొరకు -  
కట్ట కడవరి - శ్వాస మట్టునకు - ఆ కృపల దలచుచు ||సృష్టి||

- బోండ్ల సైమన్

## 729

## యవ్వన సమాజము సవాలలు

చాయ : రాజాధి రాజు రారా

పల్లవి : రారండి - యువతి - యువకులారా - లేలెండి

సిలువదారిపోవ = రారాజు - యేసు రాజు రాజ్యం -

రయముగాను - వచ్చునంచు చాట

||రారండి||

1. ఓ .....మారుతున్న నేటి - సమాజంబులో - ఓ ...మారనట్టి  
యేసు శక్తి చూపను = మారుమనస్సు పొంది నీవు వేగ - మార్గ  
దర్శి యేసు దారిపోవ - మానవాళి - మనస్సు వెల్ల మార్చి -  
మంచి సమాజంబును - నిర్మింపన్ ||రారండి||
2. ఓ.....ప్రేమ లేని - నేటి సంఘజీవికి - ఓ ....ప్రేమమూర్తి - యేసు  
ప్రేమ జూపుచు = ప్రేమ శ్రేష్ఠమైనదంచు చాటి - ప్రేమ దారి  
యెల్లరకును జూపి- ప్రేమధార గ్రోలి నీవువేగ - ప్రేమధార - గ్రోలుడంచు  
చాట ||రారండి||

3. ఓ.....రక్షణంపు - మార్గమేమో తెలియక -  
ఓ .....పాప రోగగ్రస్తులైన- పాపులన్ = పరమ వైద్యు  
డేసు చెంతకేగ - పాప రోగమెల్ల - పోవునంచు - భక్తితోడ - చాటి  
చెప్పి నీవు - ముక్తి దారి- చూపవేగరండి ||రారండి||
4. ఓ.....శాంతి - క్రాంతి లేని - లోకవాసికి - ఓ .....శాంతి - క్రాంతి యేసే  
నంచు - చాటుచు = బ్రాంతిలోకమందు ప్రీతి వీడ -  
విశ్రాంతి నిచ్చు విశ్వనాథుడంచు - క్రాంతి హృదయమందు నింపి నీవు -  
నిశాంతమందు - తుదకు జేరవేగ ||రారండి||
5. ఓ.....నూతన - శతాబ్దం - నడుగుపెట్టిన - ఓ .....నవత - యువత -  
నూతనోత్సవంబుతో - దివ్యయేసు - రక్షణంపు - వార్తన్ - నవ్యపద్ధతులతో-  
నీవు చాటన్ - నిదురబోవు - లోక వాసులెల్లన్ - నిదురలేపి - మేలుకొలుపు  
పాడన్ ||రారండి||

- బోండ్ల సైమన్

## 730

చాయ : ఓ దేవ నేను నీ దాపున

పల్లవి : శ్రీయేసు నీ పాద - సేవ చేయుట

ఎంతో శ్రేయంబు చేకూర్చును

నా యేసు నీ పాద సేవ చేయుటచే

నా ఆయాసములన్నియు - అంతరించును ప్రభువా

||శ్రీ యేసు||

1. ఘోర పాపిని నేను - నేరంబులను చేసి  
దారి తప్పిన ద్రోహిని - కారుణ్యమయుడవే  
కరుణించి కాపాడి - దారిలో నన్నుంచి  
దరి చేర్చుము తండ్రి ||శ్రీ యేసు||
2. దోసకారిని నేను - దోసంబులజేసి  
దోసిలోగ్గితి ప్రభువా - దాసుండనో యేసు  
నాధా నీదయచేత - దోసంబులనుబాప  
దాసునిగ జే కొనుము ||శ్రీ యేసు||

3. సాతాను శక్తులను - సంధించి జయమొంది  
సంతరిల్లిన యేసువా - నీతోనే నేనుండి  
నిన్నే సేవించెద - సాతాను నోడింప  
శక్తి నియుము ప్రభువా ||శ్రీ యేసు||
4. అలనాడు శిష్యులను ఆదరించియు నెంతో  
అభయమిచ్చిన యేసువా - ఇల నే దీనుడనయ్య  
అలముకొని యున్నట్టి - కలుష భారములెల్ల  
తొలగజేయుము తండ్రి ||శ్రీ యేసు||
5. నాడు జీవితమెల్ల - నీడు సేవకే నేను  
ధారవోయిదు నా ప్రభువా  
నాధా నారక్షకా నా సర్వస్వము నీవే  
నీ పాద సేవయే - నా జీవితాశయము ||శ్రీ యేసు||
6. నీ కొరకే జీవించి - నిన్ను సేవించుచు  
నీకొరకే మరణింతును - నీకే నా యాత్మను  
నిజమొప్పనర్పించి నీ సన్నిధిలో నేను  
నిత్యముండును ప్రభువా ||శ్రీ యేసు||
7. ఇదియే నా తుదియాశ - ఇదియే నా తుది కోర్కె  
ఇదియే నా తుది ఆశయము - హృదయంబు  
నీ కిత్తు పదిలంబుగ నేను - నదయుండా  
నిరతంబు అందే నివసింపుము ||శ్రీ యేసు||

- రెవ. జి.టి. మార్కు

## 731

రాగము = భాగేశ్వరి

తా - ఆదితాళం

- పల్లవి : నీ నీడలో - బ్రతుకు సాగాలని  
నీ బాటలో - నేను - నడవాలని  
ప్రభూ - నా జీవితాశ - నెరవేరునా - నెరవేరునా
1. మతిలేక బ్రతికాను - గతిలేని బ్రతుకు  
క్షతీలారని వెతలన్ని - సంప్రాప్తమాయె

- హితమైన నీ వాక్య - భోజ్యంబులోనే  
హితుడా నీ ప్రేమ - రుచి చూచినాను ||నీ నీడలో||
2. బాంధవ్యమనులోక - బంధాలలోనే  
బందీగ ఉన్నాను - పొందాను వ్యధను  
బలియైన అలనాటి - నీ ప్రేమ జూచి  
బరువాయె మనసంత - శరణంటి నిన్ను ||నీ నీడలో||
3. కన్నాను నీప్రేమ - కల్వరిలోనే  
విన్నాను నీ బోధ - వేదంబులోనే  
నన్నాడుకొనువారు - విశ్వాస లేరు  
ఉన్నావు నీవే - విమోచింప నన్ను ||నీ నీడలో||

- రెవ. బి. పాల్

## 732

### పశ్చాత్తాపము

పల్లవి : యేసు ప్రభువా నన్ను గావ

జీవదాయక నన్ను త్రోవ (2)

మనసా వాచా కర్మణా నే పాపజీవిని పాపిని (2)

1. కరుణ సాగర కరములెత్తి - కరుణ కొరకు కాచుకొంటిని (2)  
మనసా వాచా కర్మణా నే పాపజీవిని పాపిని ||యేసు||
2. సిలువ చెంత చేరితిపుడు - విలువ తెలిసి తిరిగి చేరితి (2)  
మనసా వాచా కర్మణా నే పాపజీవిని పాపిని ||యేసు||
3. పాప పంకిల భార బ్రతుకును - పారద్రోలి పవిత్రపరచు (2)  
మనసా వాచా కర్మణా నే పాపజీవిని పాపిని ||యేసు||
4. మధుర సేవ - నీడు సేవ జీవితాంతము చేసి తీరెద (2)  
మనసా వాచా కర్మణా నీ సేవ చేసి తరించెద ||యేసు||
5. నీడు సాక్షిగా నేను మారగా - నీడు ప్రేమను పంచుము (2)  
పరలోక నివాసమునకు - పరగ నన్ను చేర్చుకొనుము ||యేసు||

- రెవ. డా. యన్. జాన్ యస్. డి. రాజు.

## 733

'Jesus the very Thought of Thee'

1. యేసు ప్రభో నా ప్రాణమా  
నా స్వామిన్ జూడగా  
విశేష మాధుర్యంపును  
వేగంబె బొందుదున్
2. నీ సన్నిధాన ప్రాప్తముల్  
భాసిల్లు రీతిగా  
నే జూడ నాడు జీవము  
నిశ్చింతన్ బొందుగా
3. ఏ రీతిన్ నీడు ప్రేమను  
వర్ణింప సాధ్యమా  
నీ ప్రేమలోనే నేర్చెదన్  
కృపాబ్ధి సూర్యుడా
4. యేసు మా ప్రేమ శైలమా  
మర్యాంబ సూనుడా  
వాసిగ నీకే చెల్లును  
వేలాది స్తోత్రముల్

- అనువాదం : ఎ.ఎం. పాచుర్

## 734

'I am not worthy Holy Lord'

1. నే పాత్రుడంచు కోరను  
నీ పాద సన్నిధి  
నీ దివ్య వాక్కు మాత్రమే  
నా కాంక్ష యేసువా
2. పాపిష్టి నాడు యాత్మను  
కాపాడి తీర్చుమా  
నా పాపమున్ క్షమించుచు  
నీ చెంత జేర్చుమా

3. నేనర్హుడంచు నీ దరిన్  
గానంగ నుందునా?  
శుద్ధీకరించు రక్తమున్  
సిద్ధించు పాపికి
4. యేసు నీ రక్త ధారలు  
భాసిల్లుచుండగా  
వేసారి నాడు దీక్షయే  
సుక్షేమ రీతిగా

అనువాదం : ఎ.ఎం. పాచుర్

## లంబాడ పాటలు

## 735

- పల్లవి: లాలియో లావికేనీయో - ఓ బాళ యేసున దేవేరో  
బేటకేనియో - కుంవ్యారి మరియారి - పేటేమా  
హుయోచ - ఊ బాళ యేసు - హుంస్సేతి ర్భూంకరోచ
1. అపణేన బలారోచ ఉ యేసు దేవ ఆపణ్ పాప ధోంప కేరోచ  
గల్గోత గట్లాపర్ ఓ యేసు దేవేన సిల్వాపర్ లట్కాదినే ||లాలియో||
  2. అబజ అబజ ఆయోవాళోచ  
ఊ యేసు దేవ ఆపణేసేన లేజాయోవాళోచ  
బావున దల్లదేనాక - ఓ యేసు దేవర వాటెమ చాలజోని ||లాలియో||

## 736

- పల్లవి: మరియారి పేటేమా యేసు హుయోచ - సారి జగేన  
రక్తణ దినోచ - ద్వక్కియారో ద్వక్సే ఆచ్చోకిదోచ  
ఆనందలైతి మన భరదీనోచ
1. బారే వర్సెమ యేసు బోధా కేరోచ - ఆందెవున టూంబెవున  
ఆచ్చో కీదోచ - ఆనందలైతి మన భరదీనోచ ||మరి||
  2. బారవర్సతి యే ద్వక్సేమా రూంజన్న - యేసు దేవేరో సేలా ఛిపన  
దీటిజన్నా - ఛీపీయా ద్వక్ మారో ఆచ్చో వేగోచే  
ఆనందలైతి మన భరతదీనోచ ||మరి||



## 737

పల్లవి: సామలోరే బంజార భాయిరే - సే జాగ అపణేన ఆశీఛ  
యేసు సేనె మకోజర వాసు - కత్ర కత్రాయికో ఖుశీఛ

1. ఖుశీతీ అపణ్ బడన్ జామాతో  
శాంతితి ప్రభువు అపణేన చలావజనా  
గట్లా మాయి - రూడేమాయి ||2|| ఢిలో ఘెగే కాడుచూ ||సామ||
2. ఖుశీతి అపణ నికళా జనా - శాంతితి అపన్ గర్ది మారా జానా  
రూడ రూడే - బమ్మాయి బమ్మాయి ||2||  
ఘెగే కాడన్ కడిబోలుచూ బోలుచూ ||సామ||
3. వేల భావెటిమా దేవెర్ వెలెర్నయి - చలీయావుంచూ ప్రభుర్  
ప్రేమెర్ వాసు - రూడ రూడ ధపె& మేలన్  
హత ధపెడ్ ధపడన్ రమ్మచు రమ్మచు ||సామ||

## 738

పల్లవి: యేసువ దల్లెమా లేలోర గ్వారో - ఓరే సిలువారే వేలాన  
దేకలోరే - సిలువపర్ రేడో జకోలోయి  
ఈ జగతిరె పాపెన దోయో

1. తూ టాంగేతి పాపేన కీదోజన్నా  
ఓరే టాంగేమా చీలానే మారలీదో ||యేసున||
2. తూ హతేతి పాపేన కీదోజన్నా  
ఓరే హంతేమా చీలానే మారలీదో ||యేసున||
3. తూ ఛాతితి పాపేన కీదోజన్నా  
ఓరే ఛాతిమా బరచితి మారలీదో ||యేసున||
4. తూ మాతేతి పాపేన కీదోజన్నా  
ఓరే మాతేమా పాక దినె మేలలీదో ||యేసున||

## 739

పల్లవి: ఆయో యేసు జగేమా - హూయో మరియారి పేటేమా  
లాయో ఆననందేనీ జగేమా  
ఏగ్వార లోకో లేలోసే యేసున దల్లెమా ||ఆ||

1. యూదయ బేణ్ణేహేమాయి - గావడీరే కోటమేమా  
హూయో యేసు బాళారెనాయి  
ఏ జగేమా లేలోసే యేసున దల్లెమా ||ఆ||
2. పరమేతి సోజా ఆయో - ప్రభు యేసు హూయోచ కేగు  
పాపిలోకో యేసున దేకో - ఏ జగేమా లేలోసే యేసున దల్లెమా ||ఆ||
3. పాపిరె పాపేనె ధోయో - రోగే దరద ఆచ్చోకిదో  
భారీ దయాతి భరో యేసు - ఏ జగేమా లేలోసే యేసున దల్లెమా ||ఆ||
4. పాపి ఛూకన్ ఓపలేన - ప్రభురకన్నే యావజన్నా  
ఓరే పాపేనే దోనాకీయా - ఉప్రభు యేసు ఓనే ఆనందేతి భరదియే ||ఆ||

## 740

పల్లవి: హల్లెలూయ గీదబోలా - హరఘూడి దీవెన ధావుంకరా  
ఆ....హల్లెలూయా.....హల్లెలూయా.....హల్లెలూయా

1. సరీసైన్యమెన మోటో బాస్యాఛజకో దేవెన ధావుంకరా  
సరీ సంద్రెవచెతి సుకో వాటేమా- చలాయో దేవెన ధావుంకరా ||హల్లె||
2. అస్మానే ఉంపైతి - మన్నానదీనోజకో దేవేన ధావుంకరా  
భాట వాచె మాయితీ మీటో పాణి దీనోజే దేవెన ధావుంకరా ||హల్లె||

## 741

పల్లవి: గామె గామెర మాంయి - టాండె టాండెర మాంయి  
ఉంచ కరరెచా మారె యేసుర వాత - మాలంకరరెచా  
మారె యేసుర వాత

1. వాడ వాడర మాంయి - బజా బజరేర మాంయి  
మల్కె మల్కేర మాంయి - పుంచ కరరెచ  
పుంచ కరరెచా మారె యేసుర వాత  
మాలం కరరెచా మారె యేసుర వాత ||గామె||
2. గట్లా గట్లార మాంయి - బాగ బాగేర మాంయి  
జునె ఘరుంకన - జునె ధాబుంకనె  
పుంచకరరెచా మారె యేసుర వాత  
మాలం కరరెచా మారె యేసుర వాతే ||గామె||
3. పాపిన దెకతాణిన్ - పక్కన సర్కో కోని  
రోగిన దేక తాణిన్ - రోతా పడోకోని  
ధంయి బలాయి చే మారె యేసుర వాతె  
బాగు కరనాకి మారె యేసుర వాత ||గామె||

## 742

పల్లవి: యేసు రాజు రాజేరో రాజు - ఫరన ఆవుంకేగో  
ఫరన ఆవుంకేగో - ఫరన్ ఆవుంకేగో  
హోసన్నా జయము - హోసన్నా జయము  
హోసన్నా జయం అపణేన

1. సంధ్రేమా చాలజనా - ఓ వాగేమా చాలజనా  
దరణేని యేసుజ సోపత ||2|| హుంస్పితి గీద బోల ||యేసు||
2. జీవేరో రోగ రతో - ఊ దెలట్ర రోగరతో  
యేసుతోన ఛిపతాణిన్ ||2|| జీవ ణేతి భరదియ ||యేసు||
3. హల్లెలాయ గీదబోల - హరఘడి హల్లెలాయ గీదబోల  
యేసు రాజు అపణేరో దేవ ||2|| ఫరన ఆవుంకేగో ||యేసు||

## 743

### కృతజ్ఞతాస్తుతి

దేవ యెహోవ - ప్రేమ స్వరూప - జీవ ప్రదాత ప్రభో ||

1. దినదినమున నన్నెనరుతో గాచెడి - ఘనుడవు నీవెగదా= గానము చేసెద  
ననిశము నిన్ను - ఘనత మహిమ కలుగ ||దేవ||

2. సుందరమగు భూమ్యాకాశంబుల - చందము మదినెంచ= నందలి సూర్యుని,  
చంద్రుని, చుక్కల - యందము నే గాంతున్ ||దేవ||
3. గాలిని నీటిని సూర్యుని రశ్మిని - పూలను ఫలములను= మేలుల గూర్చగ  
స్మజియించిన నీ - జాలిని స్మరియింతన్ ||దేవ||
4. ప్రేమించుటకై తలిదండ్రులను - ప్రియమగు గృహములను ఇమ్ముగ భోజన  
పానాదులను - కూర్చిని గూర్చితివి ||దేవ||
5. పాపపు కూపములోనికి జారి - వా పోవుచు చే నుండన్ = ప్రాపుగ యేసుని  
కాపుగ నిచ్చిన - కృపకై వందనముల్ ||దేవ||
6. జనకనుతాత్మా త్రియేకుడ దేవ - ఆనయము స్తుతిమహిమ ఘన ముగ నీకు  
యుగ యుగములను కలుగునుగాక ఆమెన్ ||దేవ||

- సి.వి.జె.ప్రసాదరావు

## 744

### పశ్చాత్తాపము

నీ చెడుతనమును మానకుకొని మారుమనస్సు నొంది  
ప్రభువును వేడుకొనుము అ||క్యా|| 8:22  
యేసు ప్రభువ! నేనింతకాము వృధాజేసితి, నా జీవిత మంతటిన్ -  
అయ్యయ్యయ్యో ||యేసు||

1. నాయిష్టమే - నా సౌఖ్యమే - నా సొగసే - నా స్నే హమే  
ఇవియే నాకే - ఘనమంటిని - అయ్యో , మూర్ఖుడనై
2. నీ వొసగిన - దేహంబును - నీవరములన్ - నీజ్ఞానమున్  
నీ సేవకై - వాడనైతి - ప్రభువా - మన్నింపుమా
3. నీవు గాక - వేరెవ్వరు - దిక్కె నాకు - లేరంచును ఇప్పుడే  
నేను - గ్రహింయించితి - ప్రభువా - గ్రహియించితి
4. నీ శ్రమలే - నీ సిలువె - నీ రక్షమే - నీ త్యాగమే  
ఇవియే నాకు - శరణ్యము - ప్రభువా - రక్షణ్యము
5. చాలునిక - లోకాశలు - చాలునిక నా యిష్టము  
ఇప్పుడే నేనీవెంట వత్తున్ ప్రభువా చేర్చుకొనుమా ||

- సి.వి.జె.ప్రసాదరావు

## 745

## పశ్చాత్తాపము

“ఇక మీదట నీ కుమారుడ ననిపించుకొనుటకు యోగ్యుడనుకాననెను” లూకా 15:21  
నిను తండ్రి యని బిలువ నేతగనో దేవా ! నిను రానీయక హృదయమును  
మూసికొంటిన్ - పనికిమాలిన మార్గమున నడచుచుంటి

1. నోటితోడనె నే నిన్నొప్పుకొనుచుంటిన్ - మాటలోనే కాని మదిలోన లేదె -  
పాటింపకుంటినిన్ బ్రతుకులోనయ్యో॥
2. నిన్ను వలె పొరుగువానిని - సరిగానెంచు - మన్న యాజ్ఞను నేను మన్నించలేదె  
- అన్నీ నాకేకావలె ననుచుంటినయ్యో॥
3. నీ వాక్య పఠనంబు నీ నామధ్యానం - బేవేళ నామదికి వెగటుగదోచె నీ  
వాక్యమన చెవులు వినవాయెనయ్యో॥
4. పరిశుద్ధుల సహవాస భావమేలేదు ఇరుగు పొరుగుల చెలిమి యిసు మంతలేదు  
- పరుల దూరము బెట్ట పరువంటినయ్యో॥
5. సాతాను వలలోబడి చలియింపలేక - ఏతావుగనలేక నిలులైతి నకటా - నా  
తండ్రి యి క దిక్కు నాకెవరులేరే॥
6. నిన్ను నమ్ముకొంటినిక నీవాడనాడు - నను ముట్టి, లేపి జ్ఞానము, జీవ మిచ్చి  
- మనసును, హృదయమును మార్పుము దేవా

- సి.ఎ.జె.ప్రసాదరావు

## 746

రాగం : మిశ్రనటభైరవి

తాళం : త్రిశ్రగతి

పల్లవి: అలసి సొలసి పోతిని - సేదదీర్చువా ప్రభూ!

ప్రశాంత జీవ జలముల - త్రాగనిమ్ము నిండుగ॥

1. దూరభారము లను నేను - పారజూడకుండ బోవ  
గాలివాస సంభవింప - గుండెలోన గుబులు గలిగి॥
2. ముందు వెనుక జూడక - చెంగు చెంగు మంచు నెగుర  
గుండురాయి కాలుదగుల - గుండెలోన గుబులు గలిగి॥
3. లోతుపాతు లెరుగక - ఎదురుగాను ఈడబోవ  
గొంతుదాక మునిగిపోవ - గుండెలోన గుబులు గలిగి॥

4. మంచి చెడుగు లెంచక - కొంటెగాను సంచరించు  
ఇంటివారె రోసివేయ - గుండెలోన గుబులు గలిగి ॥
5. కీడు మేలు లందున -మేలు మార్గమందు బోవక  
కీడు సంభవింపగానె - గుండెలోన గుబులు గలిగి॥
6. జీవమరణమందలి - జీవమేమొ గానలేక  
మరణ మెదురుపడిన వేళ - గుండెలోన గుబులు గలిగి ॥

- సి.ఎ.జె.ప్రసాదరావు

## 747

1. రమ్ము యెహోవారమ్ము ప్రభో - క్రమ్ముము నాదు హృదయమును= నా ప్రార్థనకు  
నీ చెవియొగ్గి - నామనవిని నాలకించుటకై ॥రమ్ము దేవ॥
2. విరివిగ వలచితి లోకమును - దరితము లెన్నవేతిని భరింపలేని భారమును  
- హరింపజేసి రక్షింపన్ ॥రమ్ముదేవ॥
3. తలచితి నాదు పాపములన్ - తలచితివాని ఫలితములన్ తలంపుకే మది  
చెదరినది - తొలగింప నన్నాదురిత స్థితిన్ ॥రమ్ముదేవ॥
4. కరములు చాచి పిలుచుచుండన్ - త్వరపడి రమ్ము సహాయపడన్=  
మొరాలకించుము చెవియొగ్గి - బిరాన నను విడిపించుటకై ॥రమ్ముదేవ॥
5. నా రక్షకుడు విమోచకుడై - ఆనంద సంతోషముల నిచ్చు నా దేవునిన్ నే  
చూచుటకు - నేడే యాసించుచు వేచియుంటిని ॥రమ్ముదేవ॥
6. శుద్ధమగు హృదయంబును - సుస్థిరమగు విశ్వాసమును నిశ్చలభక్తిని  
నాయందున - నూతనముగా పుట్టించుటకు ॥రమ్ముదేవ॥
7. మలిపితి నీపై నామనసున్ - నిలిపితి నీపై నమ్మికను చలించ కుండగ కాపాడన్  
- పాలింప రమ్ము పరమ తండ్రి॥రమ్ముదేవ॥
8. కురిపించుము నీయాత్మన్ నా పై - వర్షించుము నీ కృపన్ నాపై=తరింప  
జేయుము నాతనువున్ - స్మరించెదను నిను నిరతమున్ ॥రమ్ముదేవ॥

- సి.ఎ.జె.ప్రసాదరావు



4. మరణించినన్, జీవించినన్ - ప్రతివానికి తీర్పుగలదు - దూతలతో భక్తావళితో - ఆర్థాటముగాను ప్రభువు వచ్చున్ - పరమ పథమో, అథోపథమో - నిర్ణయించే తీర్పు తీర్పున్ ॥
5. దేవుని గొట్టెపిల్లయై - యేసు క్రీస్తు వరుడై వచ్చున్ వధువైన క్రీస్తు సమయమున - పెండ్లాడనై ప్రభువచ్చున్, పెండ్లి విందో, త్రోయ బడుదో - నిర్ణయించే తీర్పు తీర్పున్ ॥
6. ఇప్పుడైన నీ పాపములను - పరిహరింపమని వేడుమా - ఇప్పుడైనను మారుమనస్సు పొందిన యెడల రక్షణగలదు - కిరీటమో అగ్ని జ్వాలలో - నిర్ణయించే తీర్పు తీర్పున్ ॥

- సి.ఎ.జె.ప్రసాదరావు

## 751

రాగము : మిశ్రజంఝాటి

తా: ఆది

పల్లవి: క్రీస్తులో మనమొక - నూత్న సమాజము క్రీస్తు నిగలిగి

నడచుటె మనవిధి॥

1. దేవుని వాక్యము నమ్ముట వలన  
దేవుని వలన కలిగిన వారము  
దేవుని ఆత్మను బొందుట వలన  
దేవుని రాజ్యపు వారసులం  
దేవుని ప్రతినిధులం॥
2. పాత స్వభావము విడచుట వలన  
పాతాచారముల్ వదలుట వలన  
నూతన జన్మను నొందుట వలన  
నూత్న సమాజపు సభ్యులము  
క్రీస్తు సంబంధులము ॥
3. క్రీస్తుని బోలి నడచుట వలన  
క్రీస్తుని మనసును నొందుట వలన

ఓర్పును, త్యాగము, చూపుటవలన  
క్రీస్తు సువార్తను చాటుటకు  
క్రీస్తున సేవకులం॥

4. చీకటినుండి వెలుగుకు మనలను  
పిలిచిన దేవుని గుణాతిశయములు  
ప్రకటన చేయగ నేర్పరచెన్  
దేవుని సొత్తుగు ప్రజలనుగా  
యాజక సమూహముగా॥

- సి.ఎ.జె.ప్రసాదరావు

## 752

రాగం : శంకరాభరణం

తా : ఆది

పల్లవి: దయగల మా ప్రభువా - కరుణామయ యేసు భయభక్తులతో

నీ మార్గములో జీవింప తోడ్పడుమా

1. నీ వాక్యము నెల్లప్పుడు - వినువానిగనే గాక నీ వాక్యాను సారముగా - జీవింప తోడ్పడుమా ॥
2. “ప్రభువా” యని పిలువగనే - ప్రభు రాజ్యము దొరకడు ప్రభువ దేవుని చిత్తముగా - జీవింప తోడ్పడుము ॥
3. నీ ధర్మశాస్త్రము నెల్లన్ - అనుసరింప గలవాడనై నీతిమంతుని నెంచబడన్ - జీవింప తోడ్పడుము ॥
4. నీమాటలు పాటించి - స్థిరమగు పునాది వేయు బుద్ధిగలవానిని బోలి జీవింప తోడ్పడుమా ॥
5. ఇతరుల రక్షణ కొఱకు - నిరతము కృషిసల్పుచును ఇతరుల యెడ నీ వలనే - జీవింప తోడ్పడుము ॥

- సి.ఎ.జె.ప్రసాదరావు

## 753

యేసు క్రీస్తును - జీవ వాక్యమా నన్ను నడుపుమా - మోక్షపదమున ॥

1. ఆదినుండి తండ్రితో - కలిసియున్న వాక్యమా  
పరిపూర్ణమైన - సంతోషమొంద  
సహవాస మొన గూర్చుమా ॥
2. లోకమునకు వెలుగవై - తేజరిల్లు వాక్యమా  
జీవంపు వెలుగు - ప్రసరింప జేసి  
కనువిప్పు కలిగించుమా ॥
3. సత్యమైన వాక్యమా నిత్యమైన వాక్యమా  
వాక్యంబు నెపుడు - గైకొంచు నటచే  
పరిపూర్ణ స్థితి నిమ్మయా ॥
4. ప్రాణమే యర్పించిన - ప్రేమయైన వాక్యమా  
మరణంబు నుండి - జీవంబు నొందే  
పరమున్ ప్రసాదించుమా ॥
5. మంచి చెడుల నెల్లను - ఎంచి చూపు వాక్యమా  
వంచించు ఆత్మన్ - ఖండించి గెలవన్  
శుద్ధాత్మ బలమిమ్మయా ॥
6. సజీవమై. శక్తియై - వాడియైన వాక్యమా  
ప్రాణాత్మలందు - శోధించి, వెదకి  
సంపూర్ణ స్థితి నిమ్మయా ॥

- సి.ఎ.జె.ప్రసాదరావు

## 754

పల్లవి: ఓ నీతి సూర్యుడా క్రీస్తేసు నాధుడా  
నీ దివ్య కాంతిని నాలో నుదయింప జేయుమా,  
ప్రభూ నన్ను వెలిగించుమా ॥

1. “నేనే లోకానికి - వెలుగై యున్నా” నని  
“మీరు లోకానికి - వెలుగై యుండా” లని  
ఆదేశించినావు గాన - నాలో నుదయింపమా,  
ప్రభూ నన్ను వెలిగించుమా ॥

## 755

అద్భుతమైన నీ కృపలో మమ్ము మలచుము ఓ ప్రభూ  
అనంతమైన నీ కృపలో మమ్ము మార్చుమో ప్రభో  
మమ్ము మార్చుము

1. ఎన్నో అఘముల నెరిగి చేసితిమి  
తిన్నని మార్గము తొలగి తిరిగితిమి  
కానరాని క్రియలెన్నో చేసి  
మనసున శాంతి లేదాయను ॥అద్భుత॥
2. స్వనీతియే మాకతిశయమాయను  
సత్త్రియలే మా కాస్వదమాయెను  
మతి లేని క్రియలతో మేము అలసి యుంటిమి  
పతితులమై కృపన్ వేడితిమి ॥అద్భుత॥
3. కలువరిలో మా కలుషము బాపితివి  
సిలువలో బలియై ప్రేమను చూపితివి  
విలువను కూర్చి మమతల నొసగె  
పలువిధ కృపలను ఇచ్చితివి
4. నీ కృపయే మా భయమును తీర్చెను  
పాపము బాపి మా కభయము నిచ్చెను  
నీ కృపయే మాకాధార మాయెను  
మా దోష భారము తొలగించెను ॥అద్భుత॥

- రెవ.జి.యస్. సువర్ణరాజు

## 756

సమృద్ధి జీవము క్రీస్తునిలో పొందుండి ప్రియులారా  
ప్రవహించుచున్నది జీవ నది త్రాగుడి ప్రభుపేర  
యేసే నిత్య జీవము యేసే జీవ మార్గము  
యేసే నిజదైవము నమ్మినవారికి పరలోకము

1. జీవుల కన్నులు ప్రభువైపు - చూచును ఆహారము కొరకు  
ప్రేమతో దయచేయును ప్రభువు - కోరినవరములను

2. జీవన ఊటలు హృదయములో - ప్రవహింపచేయను ప్రభు యేసు  
జీవన దాత మనచెంత - జీవితకాలమంత
3. ఎండిన ఎముకలు బ్రతికెగద - నిండగు జీవ శరీరముతో  
లేచిరి మృతులు ప్రభువు పిలువ - జీవన సాక్షులుగ
4. మరణమె మరణించెను చూడు - సిలువలో యేసుని మరణముతో  
లేతురు మృతులు ఒక దినము - మహిమ శరీరముతో
5. క్రీస్తు శరీర సహజములో - క్రీస్తులో పోలినడిచెదము  
ప్రభుభోజన సంస్కారములో - జీవము పొందెదము

- రెవ. జి.రాజరత్నం

## 757

ఆత్మనొసగుమయా పావనాత్మ నొసగుమయా

శుద్ధాత్మ దేవా - శుభముల దాత

ఉజ్జీవ మీయుమయా ||ఆత్మ||

1. సీయోను గిరిపైన - ఉన్నత గృహమందు ||2||

నీ ఆత్మ వరముల నొందిన శిష్యుల

అనుభవ మీయువయా ||ఆత్మ||

2. యోర్దాన్ తీరమున - పావుర రూపమున ||2||

నీ సుతుడేసుకు - ప్రభవించితివే

ఆ యాత్మ నొసగుమయా ||ఆత్మ||

3. జీవన యాత్రలో ఎన్నెన్ని అవధులున్నా ||2||

పునరుత్థాన శక్తితో నింపి నవజీవ మీయుమయా ||ఆత్మ||

4. ఈ మా సంఘములో - ఐక్యత సమకూర్చి

పరిశుద్ధాత్మ - శక్తితో నింపి - పావన పరచుమయా ||ఆత్మ||

- బిషప్ బైవాశీర్వాదం గోవాడ

## 758

రానిమ్ము దైవ రాజ్యం

భువిలోన యేసునాధా

నీ శాంతి సాధనముగా

మార్పుమా నను నీ చేతిలో ||రా||

1. నీ నీతి రాజ్యపు అవధులలో

కన్నీటి ఊటలు ప్రవహింప నీకు

నీ నీతి న్యాయం పాలించని నిరతం

నీ శాంతి రాజ్యం ఈనాడె మాకిడుమా ||రా||

2. అకాల చావులు కాన రానీకు

ఆకలి కేకలు వినరానీకు

దైవ మానవ ధర్మం వసించ నిరతం

నీ ప్రేమ రాజ్యం ఈ నాడె మాకిడుమా ||రా||

3. యువతీ యువకుల నిరాశలు

నిట్టార్చు నిస్పృహ రానీకు ఆదరి

విముక్తి స్వప్నం ఫలించును నిరతం

పావన రాజ్యం ఈ నాడెమాకిడుమా

- బిషప్ బైవాశీర్వాదం గోవాడ

## 759

దినమంతా ప్రభు స్తుతియింతు

అనయము యేసుని భజయింతు

అనిశము దేవుని ఆరాధింతు -2

తనవు మనసు అర్పణచేతును ||దిన||

1. నా అంతరంగమా - నా సమస్తమా

పరిశుద్ధ దేవుని స్తుతియించుమా

ఆయన చేసిన ఉపకారములను -2

దేనిని నీవు మరువకుమా -2 ||దిన||

2. నీ దోషముల క్షమించు వాడు

నీ సంకటముల తానే కుదుర్చున్

నీ ప్రాణమును మరణము నుండి -2  
తానె తప్పించి, విమోచించువాడె -2 ॥దిన॥

3. నీ ప్రార్థనలకు చెవియొగ్గు వాడు  
నీ మొఱలను తానాలకించును  
నీ శ్రమలన్నిట ఆసన్నుడుగా  
నిను కాపాడును కరుణించున్ ॥దిన॥

## 760

సమృద్ధి జీవమా - సంపూర్ణ ప్రేమయా  
సజీవ వాక్యమా - మా యేసు దైవమా  
హల్లెలూయా - హల్లెలూయా  
హల్లెలూయా - హల్లెలూయా

1. తీరని వ్యాధితో - దరినెవ్వరు లేక  
మారని వృధలతో - నిరీక్షణ లేమితో  
కోనేటి దరిని - కనుగొంటివి నను  
మరణము బాపి - జీవము నిచ్చితివి ॥సమృద్ధి॥
2. పాపపు దాహముతో - లోకపు మోహములో  
శాపమే జీవితమై - ముఖము చూపలేక  
తాపపు వేళలో - బావికి పరుగిడి  
ప్రభునే గాంచి - జీవజలం పొందితి ॥సమృద్ధి॥
3. అంధుడనైతిని - చీకటి బ్రతుకులో  
వీధుల తిరుగాడితి - జీవన లేమితో  
పరిపూర్ణ ప్రేమతో - కరమునుచాపి  
వెలుగును నొసగి - జీవమునిచ్చితివై ॥సమృద్ధి॥
4. ఎంతో వ్యయపరచితి - స్వస్థత నొందుటకై  
చెంతకు రావ్వెరూ - నా స్థితిగమనించి  
కరుణామయుని - చెంగునితాకి  
వితను గాంచితి - నవజీవ మొందితి

వెరి. రెవ. జి. యస్. సువర్ణరాజు

## 761

ప॥శ్రీ యేసుని స్తోత్ర గీతం కలసి పాడుదమా  
సంపూర్ణ జీవితమునకు సాగిపోవుదమా  
సంఘమా ముందుకు సాగుమా  
జీవిత యాత్రలో దేవుని సేవలో

1. అపోస్తలుల జీవితం హతసాక్షుల అనుభవం  
కావాలి జీవిత ఆదర్శము  
కలిగి యుండాలి స్థిర విశ్వాసము  
యేసు వైపు చూచుచు సిలువ భారం మోయుచు  
సాగించు నీ యాత్మిక పయనము॥సంఘమా॥
2. ఇంటింట ప్రార్థన - ప్రతి సంఘారాదన  
మరచిపోవద్దు ప్రభు సంస్కారము  
కలసి ధ్యానించు దేవుని వాక్యము  
అపయనాలు ఎన్నున్నా ఒక్కటే శరీరం  
సాగించు సమసమాజ జీవనం॥సంఘమా॥
3. కపట సాక్షులు ఎందరో  
క్రీస్తు దేవుడు కాడని  
పలుకు తియ్యని తేనె బోధలు నమ్మకు  
పూర్వసమ్మిక నుండి ఎన్నడు తొలగకు  
ప్రాథమిక పాఠాలతోనే కాలమంత గడపకు  
సాగించు ప్రగతి పథమున జీవితం॥సంఘమా॥
4. క్రియలు లేని నమ్మిక సాగించకు నీవిక  
పొరుగు వాని ప్రేమించు నీవలె  
శ్రతువులను మన్నించు ప్రభువలె  
అపసరములో ఉన్నవాని ఆదుకొనేటే న్యాయము  
సాగించు ఈ ధర్మ కార్యము ॥సంఘమా॥



5. ప్రభుని వార్త ప్రకటన  
 ప్రజల కొరకై నివేదన  
 నీ ధ్యేయం కావాలి సంఘమా  
 ఈ భారం నీదే గమనించుమా  
 త్రియేక దైవం అందించు సాయం  
 సాగించే ప్రభుని వార్త మహోద్యమం॥సంఘమా॥

## 762

శరణం శరణం నా ప్రియ యేసు  
 చేరితి నీ దరినీ నా దేవ       ॥శరణం॥

1. ఎన్నో అఘము నొసరించితిని  
 కన్నులే కానక చరియించితిని  
 మన్నించుటకే పాత్రుడనుకాను  
 కనికరపూర్ణుడా కృపనే చూపుమా ॥శరణం॥
2. చెడుగులతో జత చేసితిని  
 అడుగులు తడబడి నడయాడితిని  
 ఇడుముల పాలై పతనము నొందితి  
 కడకే నా దరి శరణని చేరితి   ॥శరణం॥
3. రక్షణ నొసగి పావన పరచి  
 అక్షయ భాగ్యము నొసగితివి  
 మోక్షపదమ్మున నను నడిపితివి  
 రక్షకుడా గైకొనుమా వందనం ॥శరణం॥
4. నమ్మితి నయ్య నీ చరణంబుల  
 నెమ్మది నొసగుము నా మదికి  
 నమ్మిన వారికి అదరమిచ్చెడి  
 సమ్మతుడా నా సదముల విభూడా॥శరణం॥

- రెవ. జి. రాజరత్నం

వెరి. రెవ. జి. యస్. సుబ్బరాజు

## 763

- నీవుంటే చాలును యేసయ్య - కొడువేది లేదయ్య  
 నీ కంటే ఘనమైన వారు - ఎవరు లేరయ్య  
 నా వంటి దీన పాపికి శరణం నీవయ్య       ॥నీవుంటే॥
1. సర్వము తెలిసిన వాడవు - సర్వబలమున్న వాడవు  
 సర్వం తానైనవాడవు నీవే యేసయ్య ॥2॥  
 అన్ని కాలాలలోన ఉన్నాను అను వాడవయ్య       ॥నీవుంటే॥
  2. సకల సిరి సంపదలున్న - శక్తి సామర్థ్యములున్న  
 ఎన్నున్నా అన్నీ సున్నా - నీవు లేకున్న ॥2॥  
 కలిగినది కొంతైన ఎంతో తృప్తి నీవున్నా       ॥నీవుంటే॥

రెవ. జి. రాజరత్నం

## 764

- ఆ.....ఆ.....ఆ.....  
 నా హృదయం స్థిరమాయె  
 స్తుతి గానము నే చేసెదను  
 నా ఆత్మయు స్థిరమాయె  
 ప్రభు యేసుని నే పాడెదను       ॥నా॥
1. నీ కృప ఎంతో ఎ-త్తైనది  
 నీ సత్యం బహు ఘనమైనది  
 నీ కృపలో, నింపగ నన్ను  
 సరి చేయుము నా జీవితము॥2॥ ॥నా హృదయం॥
  2. వ్యధలెన్నో నను చుట్టినను  
 తుదకు మరణమే చేరినను  
 విడువను ప్రభువా, నీ సన్నిధిని  
 విడనాడను నీ పెన్నిధిని   ॥2॥ ॥నా హృదయం॥

## 765

సోదరులంతా ఐక్యతా కలిగి  
నివసించుట ఎంత మేలు  
నివసించుట ఎంత మనోహరం  
అ॥ప॥ మనోహరం ఎంతో మనోహరం  
సోదరులైక్యత మనోహరం

1. తలపైన పోసిన పరిమళ తైలము  
ఎంత మనోహరం - పరిమళం - ఎంత మనోహరం  
అహరోసు గడ్డము మీదుగ అంగీల అంచువరకు  
జారెడు తైలం మనోహరం   ॥మనో॥
2. సీయోసు కొండలమైన వర్షించు హిమము  
ఎంత మనోహరం - హిమము - ఎంత మనోహరం  
హెర్మోసు కొండనుండి ప్రవహించు మంచు వంటి  
ఐక్యత ఎంత మనోహరం   ॥మనో॥
3. దివినుండి వచ్చిన దైవకుమారుడు  
ఎంత మనోహరం - యేసు - ఎంత మనోహరం  
సహవాస జీవితాన - ఆ ప్రభుని దీవెన వాన  
ఎంత మధురం మనోహరం   ॥మనో॥

## 766

వరనామమే యేసు వరనామమే  
శుభనామమే క్రీస్తు శుభనామమే  
వరనామమే శరణు వరనామమే  
శుభనామమే శరణు శుభనామమే

1. ఉన్నాను అనువాడు వరనామమే  
ఎన్నడూ మారడు వరనామమే  
దేవుడు మనతోడు వరనామమే  
నిన్న నేడు ఎప్పుడు వరనామమే   ॥వర॥

2. సర్వ శక్తి దేవ వరనామమే  
చూచుచున్న దేవ వరనామమే  
సైన్యముల కధిపతి వరనామమే  
అద్యంతముల కాంతి వరనామమే ॥వర॥
3. దవళవర్ణుడు యేసు వరనామమే  
పరలోక తేజస్సు వరనామమే  
నీతి సూర్యుడు యేసు వరనామమే  
సాటిలేని యేసు వరనామమే   ॥వర॥

బిషప్ దైవాశీర్వాదం గోవాడ

## 767

1. భాగ్యం సత్యం జీవం నీవే  
ఆది ఆధారం అంతం నీవే   ॥మా॥
2. భాగ్యం నీవే భారం నీవే  
భారం నీవే భాష్యం నీవే  
వాక్యం నీవే వసంతం నీవే  
విజయం నీవే విమోచన నీవే   ॥మా॥
3. పాలన నీవే పోషణ నీవే  
ప్రబలం నీవే ప్రసాదం నీవే  
ప్రార్థన నీవే ఫలితం నీవే  
పునీతం నీవే ప్రకాశం నీవే   ॥మా॥
4. శరణం నీవే శ్రావ్యం నీవే  
సహసం నీవే స్వాంతన నీవే  
సదనం నీవే సఫలం నీవే  
సకలం నీవే సర్వం నీవే   ॥మా॥

## 768

ఎల్లకాలములో - ఎల్లవేళలలో  
 దేవా నిన్ను నే - స్తుతింతు  
 తండ్రియు నీవే - తల్లియు నీవే, బంధువు నీవే  
 నిన్ను నే స్మరియింతు  
 ఆదియు నీవే - అంతము నీవే జ్యోతియు నీవే  
 నిన్ను నే కీర్తింతు  
 కష్టములోను సప్తములోను దుఃఖములోను  
 నిన్ను నే సేవింతు

## 769

## దైవ నరావతార సప్త ఫలములు

1యెహోసు 3,4,5 అధ్యాయాలు

ఛాయం : ఏమి జన్మంబు ఏమి జీవనము

పల్లవి: దేవుడే - అవతారుడాయెను - సంపూర్ణ మానవ శిశువుగానే జన్మమాయెను =  
 దైవ వక్తలు ఏళ్ళ తరబడి దైవ రాకను భువికి తెలుపగా - దేవ దూతల గాన  
 మూలాకాశ మంగళా హారతులతో దేవుడే॥

1. భువిని కన్య మరియాంభ గర్భమున - బెత్తెహేమనెడు దావీదు పట్టణమందున  
 - పన్నుగా నరపుత్రుడై - యా పశువులశాలలో జన్మమొందెను - పొత్తిగుడ్డల  
 చుట్టబడియు - పశుల తొట్టెలో పరుండ బడెను ॥దేవుడే॥
2. పాపహరుడై జన్మమొత్తెను - పాపులను త్రోవ ప్రాణ బలిచే చేయవచ్చెను -  
 ప్రాణ బలిచే తండ్రి ప్రేమను పుడిమిలో ప్రత్యక్ష పర్యెను - పాప ప్రాయశ్చిత్తమై  
 తన శాంత ఫలమునే మన కీయవచ్చెను ॥దేవుడే॥
3. సాతాను క్రియలు - మోస కృత్యములు - హతమార్పుటకు యా దివ్య సుతుడుగా  
 నవతరించెను - భూతములు పిశాచి పీడితులందరిని రక్షింప వచ్చెను -  
 వాస్తవంబుగా లోకమందు పిశాచినే లయ పర్చవచ్చెను ॥దేవుడే॥
4. జీవమియ్యను జన్మమొత్తెను - సంపూర్ణ జీవము మానవులకు తాను తెచ్చెను -  
 దైవ జీవమే తానటంచు దృఢముగా సెలవిచ్చియుండెను - దేవ జీవమే మనకు  
 నియ్య బాల శిశువై జన్మమొత్తెను ॥దేవుడే॥

5. రక్షకుడుగా నవతరించెను - మన పక్షమున తా శిక్షలన్ని భరింపచ్చెను -  
 రోగములలో వ్యాధులందు - శోధనలు మరి కీడులందు లెట్టి కాలము నందైన  
 దండి రక్షకుడై యుండ ॥దేవుడే॥
6. సత్యదేవుని ఎరుగునట్లును - మానవులంతా నిత్య తండ్రిని తెలసుకొనుటకును  
 - తానే దేవుని రూపమై - తన దివ్య జ్ఞాన వివేకములను బోధలందు మనకు  
 నిచ్చి - తండ్రి ప్రేమను మనకు చూపను ॥దేవుడే॥
7. దేవుని వాక్యమే శరీరమాయెను - దైవ పరిపూర్ణ తింతే క్రీస్తు నందే  
 నివాసమాయెను - దైవ పూర్ణుడైన క్రీస్తుని కృపయు సత్య సంపదలతో ఆత్మ  
 రూపమందే నిత్య నివాసుడై యుండ వచ్చెను ॥దేవుడే॥

- గోవాడ దేవమణి

## 770

## క్రైస్తవ జీవిత సూత్రములు

పల్లవి: సామాన్యమటండే - సత్కైస్తవులై

జీవించుట - పరిపూర్ణులై జీవించుట॥సామాన్య॥

1. మారు మనస్సు కలిగియుండ వలెను - మూఢగుణములు మానవలెను మోస  
 కృత్యములు విడువవలెను - మహిని క్రీస్తునే సేవించవలెను॥సామాన్య॥
2. గాలి ధూళి సైతాను పూజలు - పలు వతా మాయ పూజలు సలలితీముగా  
 శారీర క్రియలు మానవలె లోక భోగము లెల్ల ॥సామాన్య॥
3. తండ్రి దేవుడని విశ్వసించాలి - కుమారుడేనుని కృపను నమ్మాలి - పాపనాత్ముని  
 మదిని నమ్మాలి - పరిశుద్ధ త్రిత్యమునే నమ్మియుండాలి ॥సామాన్య॥
4. దశాజ్ఞాలను సరించాలి - దైవ వాక్యాలను మదిసంచాలి - దేవ యేసుని పోలి  
 నడవాలి - దైవ గ్రంథమునే పఠించుచుండాలి ॥సామాన్య॥
5. శిలువ గుర్తు నొందు విశ్వాసులంతా - శిలువ క్రీస్తుని విశ్వాస మందు - సిగ్గు  
 నొందక భువిలో నొప్పుకొనుచు - చావుదనుక సాక్షమిచ్చుచుండాలి ॥సామాన్య॥
6. దేవుని బిడ్డలమై - బ్రతుకు చుండాలి - దైవ రాజ్యము నొంది యుండాలి -  
 దేవ యేసుని దేవమవ్వాలి - దేవుని నిత్యము ప్రార్థించుచుండాలి ॥సామాన్య॥

- గోవాడ దేవమణి

771

శత్రువులు - చింతలందు ప్రార్థన

(దా||కీ||3)

పల్లవి: దేవా నను బాధించువారు లేచి యున్నారు - భువి యందు శత్రువులు నను  
చుట్టియున్నారు - అవనిలో బహు గేలి సేయుచు నన్ను చాటుచున్నారు. ||దేవా||

1. నీవే నాకు కేడముగాను - నా తల నెత్తిన బలశూరుడవని నా - అతిశయ  
కారణ భూతుడవని నీ శరణని నమ్మితి కరుణతో బ్రోవవే ||నా దేవా||
2. కంఠమెత్తి నే మొరలిడునపుడు - మింట నుండి నాకభయ మిచ్చితివి సందెట  
నన్ను చేర్చియుంటివి ఒంటరినై నీ కడ నుండగా ||నా దేవా||
3. నేను పండి నిద్రించుచుండగా - వేన వేరు శత్రువులు చుట్టగ నను - పన్నుగా  
గాచి నను దీవించితివి - వనయము నిను నే స్తుతియింతును ||నా దేవా||
4. వ్యాధులు - బాధలు, శోధనలు బహు - వ్యాకులములు పలు నను  
క్రమ్మియుండగా - మేదిన - దయయని నమ్మితిని నన్ను ఆదరమున నీ దయ  
చూపించిన ||నా దేవా||
5. జనక సుత శుద్ధాత్మకు మహిమయు - ఘనతయు స్తోత్రము నిరతంబును  
అనయముగా నీకే చెల్లును - తరములు నీకు మహిమౌ గాక ||నా దేవా||

- గోవాడ దేవమణి

772

పరిశుద్ధాత్మ కొరకు ప్రార్థన

పల్లవి: పరిశుద్ధాత్మ, పావన రూపుడా - నిత్యడవగు ఓ దేవా - నిరతము నీ  
సంఘములో నుండెడు - పరమోన్నత జ్ఞాన

ఆది యందు నగాధ జలములందల్లాడిన దేవా - మేది నీ భక్తుల ఈవుల  
నొలగుచు సాక్షులనుజేసిన దేవా ||పరి||

1. ఆది భక్తులందరిని నడిపిన అత్యయౌ దేవ - సాధులగు ప్రకల బోధలు మాకిచ్చిన  
దేవ = ఆ మహా శూరత అతి ధైర్యంబులు - అతులిత జ్ఞానము తగు  
వివేకములోసంగిన దేవ - అనయము తెలియు - ఘన భయభక్తుల మా కిడిన  
దేవా ||పరి||

2. పెంతెకొస్తున భువికరుదెంచిన ప్రేమాయౌ దేవా - పరమునుండి ప్రత్యక్షుడవైతివి  
పొందిన భక్తులకు ప్రవచన వరములు పలు విధ భాషలు పరమాద్భుతములు  
పరగ నొసంగిన దేవా - పోయుము నీ కృప వరములతో ఇప్పుడు నీ సభ  
బలపడగా ||పరి||
3. ఆత్మ వరంబులు - ప్రేమా ఫలములు దయ చేసిన దేవా - ఆత్మ జ్ఞానము నీతి  
ఫలంబులు తేటగ మాకిమ్ము = నవ జీవతము నిర్మల భక్తియు నిత్య జీవము -  
నిహమున నే నమ్ము - నిరతమున సంఘములో మేము వరములతో పెరుగన్  
||పరి||
4. <sup>1</sup>అరుచున్నవి నీదు సంఘములు ఆత్మయౌ దేవా - ఓర్పుతో మా  
సంఘంబులందుండి నేర్పుతో నడిపించు ఎండిన శల్యములను గుమి గూర్చి -  
ఎలమిలి జీవింపను చేయు - పోయుము నీ సత్యాత్మాతో - సభలో సుజ్ఞీవము  
నొంద ||పరి||
5. ధన్య మరియ నావేశించి ప్రభు యేసుని మా కిచ్చి పుణ్య బోధలు దివ్యాద్భుత  
జీవితమును చూపి - ఘనుని సిలువ మరణ పునరుత్థానారోహణ ఫలములు  
చూపి పన్నుగ మాతో నజ సహకారియై జీవింపగ జేసి

- గోవాడ దేవమణి

773

దైవ రాజ్యపు జీవితము ధన్య జీవితము

పల్లవి: ధన్య జీవిత మరయ రండి - మాన్యుడేసుని జీవిత నుండి - ఘనుడేసు  
బోధించెనండి - దివ్యమైన కొండ నుండి ||ధన్య||

1. ఆత్మయందు దీనులైన వారలే బహు ధన్యులండి - దైవ రాజ్యము వారిదటంచు  
- ప్రభుడు యేసే తెల్పినాడు నుండి||ధన్య||
2. పాపపశ్చాత్తాపంబొంది - పరగ దుఃఖము నొందెడు వారలు - ప్రభుని వలన  
నాదరణ నొంది పరమ సంతోషమున చేరెద రండి - ఇల సాత్వికులే ధన్యులండి  
దైవ సుతుడు సెలవిచ్చెనండి - నిహ లోకము స్వతంత్రించుకొని ధన్యులై జీవించెద  
రండి ||ధన్య||

3. నీతి యందు ఆకలి దప్పులను మతిలో కలిగిన విచారముల నుండి - తృప్తి తీర దీవెనలంది - కీర్తనలతో జీవించెదరంది ||ధన్య||
4. కనికరము గలవారే ధన్యులు - కనికరమునే పొందుదురంది - కరుణ గల శ్రీ యేసుని వలెనే కనికరమునే చూపుదు రంది ||ధన్య||
5. శుద్ధ హృదయములు ధన్యలటంచు - శుద్ధుడగు శ్రీ యేసుని - సుబుద్ధి తోడ వారు దేవుని నిత్యము దర్శించెద రంది ||ధన్య||
6. శాంతిని నెలకొల్పాడి వారు - కాంతిగల దేవుని పుత్రులు - కాంతితో దేవుని స్వరూపము - నొంది భువిలో పెరుగుచుందురు ||ధన్య||
7. నీతి కొరకై హింసలొందెడి - నాయకులే బహు ధన్యులంది - దైవ రాజ్యము వారిదటంచు - ప్రభువు క్రీస్తే తెల్పెనంది ||ధన్య||
8. నిందలు అబద్ధపు చెడ్డ - వాదులు మీరి - హింసలైన మెండుగా మీ పైబడి యున్న - దండిగా యానందించండి ||ధన్య||
9. ఉప్పుసారము గలిగి మీరు జీవిత మరయ రంది - ఒప్పు మీరా ప్రభుని వలెను - తప్పకను జీవించ రంది ||ధన్య||
10. దీపముల వలె లోకమందు దివ్య వెలుగును చూప రంది దైవ వెలుగే మీ యందుండు దివ్యలై ప్రకాశించండి ||ధన్య||
11. సత్య జీవిత మరయ రంది - సత్త్రియలనే చేయరంది - సుప్రకాశమైన వెలుగు - లోకమందు చూపరంది ||ధన్య||

- గోవాడ దేవమణి